



पण्डितकुलपातः

जीवानन्दविद्यासागर A.

PANDIT-KULAPA Calcutta.

JIBANANDA VIDYAS

Superintendent Free Sansh

सृष्टिकल्पकनिरूपणम्	४०७
मिथ्यापदार्थं स अपि अर्थक्रियाकारित्वोपपादनम्	४८८
जीवोपाधिभेदसम्भावना आत्माभेदेऽपि उपाधिभेदेन सुखदुःखादिव्यवस्था	५०४
जीवोपाधिभेदसम्भावनीयपक्षनिरूपणं मनसा भेदात् तस्यैव सुखाद्यायत्वम्	५०५
अशरीरस्य उपाधित्वम्	५१८
उपाधिभेदेऽपि सुखाद्यनुसन्धानसादृश्यापादनम्	५२३
जीवाणुत्वनिराकरणम्	५२७

तृतीयपरिच्छेदे

भासतीमते कर्मणां विविदिद्योत्पादनीययोगित्वम्	५४८
कर्तृणां ज्ञानीत्वमपि उपयोगानिरूपणम्	५६८
असत्यासिनामपि त्रैवर्णिकाणां ज्ञानीत्वनिरूपणम्	५७१
शूद्रस्य ब्रह्मविद्यायामधिकाराभावोपपादनम्	५७७
सत्यासायनस्यैव विद्योपयोगित्वनिरूपणम्	५८५
सत्यासापूर्वस्य श्रवणादधिकारिविशेषणम्	५८६
त्रैवर्णिकानां सन्न्यासाधिकारः	५८९
ब्राह्मणस्यैव सन्न्यासपूर्वकं वेदान्तश्रवणाधिकारः चतुर्वैश्वयोस्तु तत्रैरप्येव ५८९	५८९
सन्न्यासिणो वेदान्तश्रवणे मुख्योऽधिकारः चतुर्वैश्वयोः	

सन्न्यासाभावादमुख्योऽधिकारः

अमुख्याधिकारिकृतवेदान्तविचारस्य जन्मान्तरीयज्ञानीपयोगित्वनिरूपणम्	
निर्गुणस्यापि उपासनापादनम्	
ब्रह्मसाक्षात्कारे कारणनिरूपणम्	
ब्रह्मविषयस्य शब्दज्ञानस्यापि अपरोक्षत्वोपपादनम्	
अज्ञाननिवर्तकनिरूपणम्	
ब्रह्माकारवृत्तिनाशकनिरूपणम्	

चतुर्थपरिच्छेदे

अविद्यालेशनिरूपणम्	
अविद्यानिवृत्तिस्वरूपनिरूपणम्	
ब्रह्मानन्दस्य प्राप्तिरूपपादनम्	
मुक्तस्य ईश्वरभावापत्तिनिरूपणम्	

सिद्धान्तलेशसंग्रहस्य

प्रथम परिच्छेदः ।



अधिगतभिदा पूर्वाचार्यानुपेत्य सहस्रधा
सरित्व महीभेदान् सम्प्राप्य गौरिपदोद्धता ।
जयति भगवत्पादश्रीमन्मुखाम्बुजनिर्गता
जननहरणी सृक्तिर्व्रद्धाद्वयैकपरायणा ॥ १ ॥

अधिगतभिदेति । दृष्टान्तसुप्तेन श्रीमूर्त्तिचरणारविन्द-
गङ्गयोरनुमन्यानलचगम् अपि मङ्गलं करोति गौरीति ।
गौरिपदोद्धता सरित् महीभेदान् सम्प्राप्य यथा सहस्रधा
अधिगतभिदा तथा भगवत्पादश्रीमन्मुखाम्बुजनिर्गता व्रद्धाद्वयै-
कपरायणा जननहरणी सृक्तिः पूर्वाचार्यान् ध्याप्याहन् ध्यास्ये-
यत्वेन उपेत्य अर्थतः सहस्रधा अधिगतभिदा सती जयतीति
सम्बन्धः । अत्र सृक्तिः सहस्रधाअधिगतभिदेति सृक्तिविशेषणेन
स्वयन्त्रे प्रदर्शयिष्यमाणसिद्धान्तभेदानां सर्वेषां भगवत्पादश्रीम-
न्मुखाम्बुजनिर्गता सृक्तिरेव मूलमिति सूचितम् । अधिगतभिदा
प्राप्तभेदा सरित् गङ्गा महीभेदान् भूपदेशान् गौरेः श्रीमहा-
विष्णोः पदोद्धता पादाम्बुजनिर्गता जयति सर्वोत्कर्षेण वर्त्तते इति
स्तुतिः । भगवत्पादश्रीमन्मुखमेव अम्बुजं कमलं तस्मात् निर्गता
सुखे अम्बुजत्वारीपे कान्तिमत्त्वादिरूपं श्रीमत्त्वं निमित्तमिति
सूचनार्थं श्रीमदिति विशेषणम् । जननहरणी जननं संसारस्तत्
स्वजन्यव्रद्धाज्ञानद्वारा हरतीति जननहरणी सृक्तिः अन्यतोऽर्थ-

प्राचीनैर्व्यवहारसिद्धिविषयेष्वात्मैक्यसिद्धौ परम्
सन्नह्यङ्गिरनादरात् सरण्यो नानाविधा दर्शिताः ।
तन्मूलमनिह संग्रहेण कतिचित् सिद्धान्तभेदान् धियः
शुद्धौ सिद्धलयामि तातचरणव्याख्यावचःख्यापितान् २

तच्च निरवयं भाष्यं ब्रह्माद्वयैकपरायणा ब्रह्म च तत् अद्वयञ्च
ब्रह्माद्वयं ब्रह्माद्वयञ्च तत् एकञ्च ब्रह्माद्वयैकं परायणं परम-
तात्पर्यविषयो यस्याः सूक्तेः सा ब्रह्माद्वयैकपरायणा । अनेन
विशेषणेन अद्वितीयं प्रपञ्चशून्यम् एकं रूपं सत्यज्ञानानन्दलक्षणं
ब्रह्म सूक्तिपदसंगृहीतस्य भाष्यात्मकशास्त्रस्य विषय इत्युक्तं
भवति । जननहरणीति विशेषणेन शास्त्रस्य मुक्तिः प्रयोजन-
मिति उक्तम् । अर्थात् मुक्तिकामः शास्त्रस्य अधिकारी, मुक्त
रधिकारिणश्च प्राप्यप्राप्तिभावलक्षणः सम्बन्धः सूचितः । एवं
श्रुत्यर्थाभ्यां साक्षात् श्लोकेन भाष्यात्मकवेदान्तशास्त्रस्य विषया-
दिकं कथयता ग्रन्थकारेण स्वकीयग्रन्थस्य वेदान्तशास्त्रस्य
प्रकरणत्वात् तु अस्यापि तदेव विषयादि इति सूचितं
भवति ॥ १ ॥

इदानीं चिकीर्षितं प्रतिजानोते ।

प्राचीनैरिति । प्राचीनैः आचार्यैः आत्मैक्यसिद्धौ परम् अत्यन्तं
सन्नह्यङ्गिः तात्पर्यवद्भिः आत्मैक्यसिद्धप्रायतया व्यवहारसिद्धि-
विषयेषु भ्रान्तिमात्रसिद्धपदार्थेषु जीवेश्वरजगद्वृक्षेषु अनादरात्
सरण्यः प्रकारा नानाविधाः परस्परविरुद्धा दर्शिताः । अना-
दरादित्यनेन परस्परविरुद्धेषु जीवैकत्वनानात्वतत्प्रतिविम्ब-
त्वादिरूपप्रकारेषु अभिनिवेशवतामाचार्याणां भेदवादिना
सिव अनात्मत्वं स्यादिति शङ्का निराकृता भवति । विवक्षित-

तेषूपपादनापेक्षान् पक्षान् प्रायो यथामति ।

युक्त्योपपादयन्नेव लिखाम्यनतिविस्तरान् ॥३॥

वस्तुप्रतिपक्ष्युपायतया विरुद्धनानाप्रकारप्रदर्शनमाचार्याणां न दोषाय भवति किन्तु अलङ्काराय भवति प्रतिपक्ष्युपायं प्रज्ञा-
वैचित्र्येण कस्यचित् प्रतिपक्ष्युः केनचित् प्रकारेण सुक्तिः
साधनब्रह्मात्मैक्यज्ञानलाभात् । तदुक्तं सुरेश्वराचार्यैः “यथा यथा
भवेत् पुंसां व्युत्पत्तिः प्रत्यगात्मनि सा सैव प्रक्रियेह स्यात् साध्वी
सा चानवस्थिता” इति । व्युत्पत्तिः बोधः प्रत्यक्चासी आत्मा
च प्रत्यगात्मा सर्वान्तरिदात्मा तस्मिन् विषये प्रक्रिया प्रकारः
इह वेदान्तशास्त्रे साध्वी निरवस्था गुणभूता च अनवस्थिता
नानाविधा परिमले दीचितैरप्येतदुक्तम्, अकल्पितवस्तुप्रति-
पक्ष्युपायतया कल्प्यमानेषु पदार्थेषु विरोधो न दोषावहः
यथा तात्त्विकारम्भतीप्रतिपक्ष्युपायतया नानापुरूपैः कल्प्य-
मानासु तत्प्राचीदीक्षादिनक्षत्ररूपासु स्थूलारम्भतीषु
विरोधो न दोषावह इति तन्मूलान् प्राचीनप्रदर्शितनानाविध-
सरणिमूलान् इह स्वग्रन्थे धियःशुद्धौ स्वबुद्धिपरिष्काराय ।
वस्तुतस्तु लोकानुग्रह एव प्रयोजनमिति बोध्यम् । तात्तचरणानां
पितृचरणानां व्याख्यारूपैर्वचोभिः स्थापितान् ज्ञापितान्
अनेन स्वस्य ब्रह्मविद्यामाचार्यादिव लब्धां दर्शयति स्वग्रन्थे
स्वोपादित्यसिद्धये इह संग्रहेण सिद्धान्तभेदान् सङ्गलयामि
इति उक्तमेव विवृण्वन् । ननु प्राचीनग्रन्थसिद्धान्तानामेव स्वग्रन्थे
संग्रह इत्युक्तमयुक्तं, प्राचीनग्रन्थेषु अविद्यमानस्यापि युक्तिभिः
उपपादनस्य स्वकीयसंग्रहग्रन्थे तत्र तत्र उपलम्भादिति शङ्कां
निराकरोति तेषु इति ॥ २ ॥ ३ ॥

तत्र तावत् आत्मा वा अरे द्रष्टव्यः श्रोतव्यः
इति अधीतसाङ्गस्वाध्यायस्य वेदान्तैः आपातप्रति-
पत्तेर्ब्रह्मात्मनि समुदितजिज्ञासस्य तज्ज्ञानाय
वेदान्तश्रवणे विधिः प्रतीयमानः किंविध इति
चिन्त्यते ॥४॥

तिस्रः खलु विधेर्विधाः अपूर्वविधिर्नियम-
विधिः परिसङ्ख्याविधिश्चेति । तत्र कालत्रयेऽपि
कथमपि अप्राप्तस्य प्राप्तिफलको विधिराद्यः, यथा

स्वग्रन्थे प्रथमं श्रवणविधिर्विचार्यते इत्याह तत्र ताव-
दिति । श्रवणविधावधिकारिणं निर्दिशति अधीतेति ।
वेदान्तैर्जनितापातप्रतिपत्तिविषये ब्रह्मभिन्नात्मनि सम्यग्-
दाढ्येन उदिता उत्पन्ना जिज्ञासा निर्णयरूपज्ञानेच्छा यस्य
इत्यर्थः । अधीतवेदस्यापि शिक्षाकल्पव्याकरणादीनां वेदाङ्गा-
नाम् अध्ययनाभावे सति व्युत्पत्तेरभावात् जिज्ञासा हेतुभूता
पातप्रतिपत्तिरपि न सम्भवेदित्यभिप्रेत्य अधीतसाङ्गस्वाध्यायस्य
इत्युक्तम् । न च निर्दोषवेदान्तजन्मायाः ब्रह्मात्मप्रतिपत्तेः कथम्
आपातत्वमिति वाच्यं ? नाहं ब्रह्मेति प्रत्यक्षविरोधादिशङ्कया
प्रमारूपायामपि ब्रह्मात्मप्रतिपत्तौ अप्राप्ताख्यशङ्कास्पदत्वरूप-
स्यापातत्वस्य सम्भवादिति भावः । वेदान्तश्रवणे श्रोतव्य इति
विधिः प्रतीयमान इति सखन्धः । तज्ज्ञानायिति । अप्राप्ताख्य-
शङ्कानास्पदब्रह्मात्मज्ञानाय इत्यर्थः ॥४॥

खलुशब्देन अपूर्वविधित्वादिप्रकारत्रयस्य पूर्वतन्त्रे प्रसिद्धि-
धीत्यते कालत्रयेऽपि इति । कथमपि दृष्टार्थत्वेन अदृष्टार्थत्वेन

ब्रीहोन् प्रोक्षतीति । नात्र ब्रीहीणां प्रोक्षणस्य संस्कारकर्मणो विना नियोगं मानान्तरेण कथमपि प्राप्तिरस्ति ॥५॥

पक्षे प्राप्तस्य अप्राप्तांशपरिपूरणो विधिर्द्वितीयः । यथा ब्रीहीनवहन्तीति अत्र विध्यभावेऽपि पुरोडाशप्रकृतिद्रव्याणां तण्डुलनिष्पत्त्याच्चेपादेव अवहननप्राप्तिर्भविष्यतीति न तत्प्राप्तार्थोऽयं विधिः किं तु आच्चेपादवहननप्राप्तौ तद्वदेव लोकावगतकारणत्वाविशेषात् न खविदलनादिरपि पक्षे प्राप्नुयात्

चा केनापि प्रकारेण कालत्रयेऽपि कदापि विधिं विना प्राप्तिरहितस्य प्रोक्षणादेः प्राप्तिफलको विधिराद्यः अपूर्वविधिरित्यर्थः । ब्रीहीनिति, द्वितीयाश्रुत्या ब्रीहीणां संस्कार्यत्वावगमात्, प्रोक्षणस्य संस्कारकर्मत्वमुक्तमिति सन्तव्यम् । नियोगमिति विधायकशब्दमित्यर्थः ॥५॥

पुरोडाश इति । दर्शपूर्णमासयोरग्नेयादि पुरोडाशादिद्रव्यं विहितम् । ब्रीहयस्तुत्यन्त्रे यागे यागानुवादेन विहिताः । तथा च ब्रीहीणामुत्पन्नशिष्टानामुत्पत्तिशिष्टपुरोडाशावरुद्धे यागे साक्षात्साधनत्वायोगात्, पुरोडाशप्रकृतिद्रव्यत्वेन यागसाधनत्वं पर्यवस्यति । पुरोडाशप्रकृतित्वञ्च ब्रीहीणां तण्डुलनिष्पत्ति-
हारकं, तण्डुलनिष्पत्तिश्च स्वकारणमाक्षिपति । तण्डुल-
निष्पत्तौ च कारणमन्वयव्यतिरेकाभ्यामवहननं निश्चित-
मिति विधिं विनापि विधित्तितावहननं प्राप्नोतीत्यर्थः ।

इति अवहननाप्राप्तांशसम्भवात् तदंशपरिपूरण-
फलको विधिरयम् ॥६॥

— द्वयोः शेषिणोरिकस्य शेषस्य वा एकस्मिन्
शेषिणि द्वयोः शेषयोर्वा नित्यप्राप्तौ शेष्यन्तरस्य
शेषान्तरस्य वा निवृत्तिफलको विधिस्तृतीयः,
यथा अग्निचयने इमामगृभ्णन् रशनामृतस्येत्य-
श्वाभिधानीमादत्त इति । यथा वा चातुर्मास्या-
न्तर्गतेष्टिविशेषे गृहमेधीये आज्यभागौ यज-
तीति । अग्निचयनेऽश्वरशनाग्रहणं गर्दभरशना-
ग्रहणं चेति द्वयमनुष्ठेयम् । तत्र अश्वरशनाग्रहणे
इमामगृभ्णन्निति मन्त्रो लिङ्गादेव रशनाग्रहण-
प्रकाशनसामर्थ्यरूपात् नित्यं प्राप्नोतीति न तत्प्रा-
प्त्यर्थस्तदप्राप्तांशपरिपूरणार्थी वा विधिः किन्तु
लिङ्गाविशेषाद्गर्दभरशनाग्रहणेऽपि मन्त्रः प्राप्नुया-

ननु अवहननस्य लोकोतः प्राप्तौ तस्य लोकोत एव नित्यप्राप्ति-
रपि स्यादित्यत आह किन्वित्यादिना । आक्षेपादिति तच्छुल-
निष्पत्त्या आक्षेपादित्यर्थः । किन्तु अवहननाप्राप्तांशसम्भवात्
तदंशपरिपूरणफलक इति सम्बन्धः ॥६॥

‘द्वयोरिति । द्वयोः शेषिणोः एकस्य शेषस्य नित्यप्राप्तौ शेष्यन्तरस्य
निवृत्तिफलकः एकस्मिन् शेषिणि द्वयोः शेषयोर्नित्यप्राप्तौ शेषा-
न्तरस्य निवृत्तिफलको विधिस्तृतीय इति योजना । न तदिति ।

दिति तन्निवृत्त्यर्थः । तथा गृहमेधीयस्य दर्शपूर्णमा-
सप्रकृतिकत्वात् अतिदेशात् एव आज्यभागौ नित्यं
प्राप्नुत इति । न तत्र विधिस्तत्प्राप्त्यर्थस्तन्नियन्तार्यो
वा, किं तु अतिदेशात् प्रयाजादिकमपि प्राप्नुया-
दिति तन्निवृत्त्यर्थः । गृहमेधीयाधिकरणपूर्वपक्ष-
रीत्येदमुदाहरणं यत्र क्वचिदुदाहर्त्तव्यमित्युदा-
हृतम् ॥७॥

न च नियमविधावपि पक्षप्राप्तावहननस्य
अप्राप्तांशपरिपूरणे कृते तदवरुद्धत्वात् पाक्षिक-
साधनान्तरस्य नखविदलनादेर्निवृत्तिरपि लभ्यते
इति द्वतरनिवृत्तिफलकत्वाविशेषात् नियमपरि-

प्राप्तत्वात् न तत्प्राप्त्यर्थः । नित्यप्राप्तत्वात् न तदप्राप्तांशपूरणार्थो
वेत्यर्थः । अतिदेशात् एवेति । प्रकृतिवद्विकृतिः कर्त्तव्या इत्येवं-
रूपादित्यर्थः । न तत्र विधिरिति । आज्यभागौ यजतीति
विधिः आज्यभागयोः प्राप्त्यर्थो न भवति विधिं विना प्राप्तत्वात्,
तयोरप्राप्तांशपरिपूरणार्थो वा न भवति नित्यप्राप्तत्वात्, किन्तु
तन्निवृत्त्यर्थः इति योजना । ननु आज्यभागौ यजतीति विधे-
रतिदेशप्राप्तेतराङ्गकलापपरिसंख्यायकत्वं न सिद्धान्त इत्यतः
आह गृहमेधीयाधिकरणेति ॥७॥

नियमविधावपीति । परिसंख्याविधाविव नियमविधौ
अपीत्यर्थः । तदवरुद्धत्वादिति । अवहननेनैव अवरुद्धत्वात्
तण्डुलनिष्पत्त्याक्षेपस्य शान्तत्वादित्यर्थः । फलत इति । नियम-
विधेः पक्षे अप्राप्तावहननादिक्रियाविधायकत्वात् परिसंख्या-

सङ्कायोः फलतो विवेको न युक्त इति शङ्क्यम् ।
 विधितोऽवहनननियमं विना आक्षेपलभ्यस्य नख-
 विदलनादेर्निवर्त्तयितुमशक्यतया अप्राप्तांशपरि-
 पूरणरूपस्य नियमस्य प्राथम्याद्विधेयावहननगत-
 त्वेन प्रत्यासन्नत्वाच्च तस्यैव नियमविधिफलत्वोप-
 गमात् तदनुनिष्पादिन्या अविधेयगतत्वेन विप्र-
 कृष्टाया इतरनिवृत्तेः सन्निकृष्टफलसम्भवे फल-
 त्वानौचित्यात् ॥८॥

एवं विविक्तासु तिसृषु विधेर्विधासु
 किंविधः श्रवणविधिराश्रीयते । प्रकटार्यकारादयः
 केचिदाहुः । अपूर्वविधिरयम् अप्राप्तत्वात् । न

विधेश्च नित्यप्राप्तक्रियादिविधायकत्वात् नियमपरिसंख्या-
 विध्योः स्वरूपतो विवेकलाभेऽपि फलतो भेदो न युक्त इत्यर्थः ।
 नियमस्य नियमविधिफलत्वोपगमे हेतुद्वयमाह प्राथम्या-
 दित्यादिना । प्रत्यासन्नत्वादिति । विधिं प्रति प्रतिपत्त्यासन्नत्वा-
 दित्यर्थः । विधेयक्रियागतत्वं प्रत्यासन्नत्वे हेतुः इतरनिवृत्त्यपे-
 क्षया प्रथमोपस्थितत्वरूपे प्राथम्ये हेतुमाह विधित इत्यादिना ।
 अशक्यतयेत्यन्तेन इतरनिवृत्तेर्नियमविधिफलत्वानुपगमे हेतु-
 द्वयमाह । तदनुनिष्पादिन्या इत्यादिना अप्राप्तांशपरिपूरणो-
 पस्थित्यनन्तरमुपस्थिताया इत्यर्थः । अनेन विलम्बितोपस्थिति-
 कत्वम् एको हेतुरुक्तः इति मन्तव्यम् । द्वितीये हेतौ विप्रकृष्टत्वे
 हेतुमाह । अविधेयेति । व्यावृत्तिर्नाम अननुष्ठेयता अनङ्गता
 वा सा चाविधेयनखविदलनादिगतित्यर्थः ॥९॥

हि वेदान्तश्रवणं ब्रह्मसाक्षात्कारे हेतुरित्यवान्वय-
व्यतिरेकप्रमाणमस्ति लोके कृतश्रवणस्यापि बहुशः
तदनुत्पत्तेः अकृतश्रवणस्यापि गर्भगतस्य वाम-
देवस्य, तदुत्पत्तेरुभयतो व्यभिचारात् । न वा
श्रवणमात्रं श्रोतव्यार्थसाक्षात्कारहेतुरिति शास्त्रा-
न्तरे गृहीतः सामान्यनियमोऽस्ति येनात्र विशिष्य
हेतुत्वग्राहकाभावेऽपि सामान्यमुखेनैव हेतुत्वं
प्राप्यते इति शङ्केत गान्धर्वादिशास्त्रश्रवणस्य

इदानीं प्रकृतं श्रवणविधिविचारमारभते एवमिति ।
अप्राप्तत्वादिति । ब्रह्मसाक्षात्कारं प्रति वेदान्तश्रवणस्य साधन-
तया मानान्तरात् अनधिगतत्वेन अप्राप्तार्थकत्वादित्यर्थः । ननु
मानान्तरात् अनधिगतत्वमभिदम् अन्वयव्यतिरेकाभ्यां तदव-
गतिसम्भवात् । तथाहि वेदान्तश्रवणे सति ब्रह्मसाक्षात्कारो
दृश्यते । असति च तस्मिन् न दृश्यते इति तत्राह न हीति ।
तदनुत्पत्तेरिति । साक्षात्कारानुत्पत्तेरित्यर्थः । वामदेवस्येति
तथाच श्रुतिः “गर्भे एवैतच्छ्रयानो वामदेव एवमुवाच” इति एवं
पूर्वोक्तप्रकारेण एतत् ब्रह्मज्ञानजन्मना स्वकीयां मुक्तिमुवाचेत्यर्थः ।
ननु गान्धर्वशास्त्रश्रवणे षड्जादिस्वरमाक्षात्कारस्तदभावे
तदभाव इति दृष्टं, तत्र श्रोतव्यार्थविशेषस्वरमाक्षात्कारं प्रति
गान्धर्वशास्त्रविचारात्मकस्य श्रवणविशेषस्य करणत्वग्रहकाले
साधवात् श्रोतव्यार्थसाक्षात्कारत्वावच्छिन्नं प्रति श्रवणमात्रस्य
कारणत्वं गृह्यते । तथा च ब्रह्मसाक्षात्कारवेदान्तश्रवणयोर्वि-
शेष्य-कार्यकारणभावग्रहाभावेऽपि ब्रह्मसाक्षात्कारस्यापि
श्रोतव्यार्थसाक्षात्कारत्वात् वेदान्तश्रवणस्यापि श्रवणत्वात्

षड्जादिसाक्षात्कारहेतुत्वाभ्युपगमेऽपि कर्मका-
 ण्डादिश्रवणात् तदर्थधर्मादिसाक्षात्कारादर्शनेन
 व्यभिचारात् । तस्मादपूर्वविधिरेवायम् । भाष्ये-
 ऽपि सहकार्यन्तरविधिः पक्षेण तृतीयं तद्वतो
 विध्यादिवदित्यधिकरणे विद्यासहकारिणो मौनस्य
 बाल्यपाण्डित्यवहिविधिरेवाश्रयितव्योऽपूर्वत्वादिति

उक्तसामान्यरूपेण वेदान्तश्रवणस्य ब्रह्मसाक्षात्कारहेतुत्वं प्राप्त-
 मेवेति नापूर्वविधिरिति नेत्याह । न वा श्रवणमात्रमिति
 धर्मश्रवणस्थले अदृष्टरूपस्य अलौकिकश्रेयःसाधनताविशिष्ट-
 यागादिरूपस्य वा धर्मस्य साक्षात्कारयोग्यतया साक्षात्कार-
 दर्शनेन उक्तसामान्यकार्यकारणभावस्य व्यभिचारात् न लाघ-
 वावतार इति । गान्धर्वशास्त्रश्रवणस्यान्वयादिना स्वरसाक्षात्-
 कारहेतुत्वग्रहेऽपि वेदान्तश्रवणस्य न ब्रह्मसाक्षात्कारहेतुत्वप्राप्ति-
 इत्याह गान्धर्वादौति । कर्मेति । अत्र आदिपदेन
 हिरण्यगर्भादिदेवताप्रतिपादकवाक्यजातम् गृह्यते । धर्मादि
 इत्यादिपदेन हिरण्यगर्भादिदेवता गृह्यते । तस्मादिति प्राप्त्य-
 भावादित्यर्थः । अत्रार्थं सम्प्रतिमाह भाष्येऽपि इति । भाष्ये
 अपि अपूर्वविधिः एवाङ्गीकृत इति सखन्धः । अयमर्थः, बृहदार-
 ण्यके श्रूयते “तस्मात् ब्राह्मणः पाण्डित्यं निर्विद्य बाल्येन अनु-
 ष्ठाप्य बाल्यञ्च पाण्डित्यञ्च निर्विद्याय सुनिरिति यस्मादतिक्रान्ता
 ब्राह्मणाः श्रवणादिसाधनैरात्मानं विदित्वा जीवन्मुक्तिव्यञ्जकं
 सकलविज्ञेपरहितं परमहंसाश्रमं प्राप्तास्तस्मादिदानीन्तनो-
 ऽपि ब्राह्मणो ब्रह्मसाक्षात्कारार्थं पाण्डित्यं निर्विद्य बाल्येन
 स्वातुमिच्छेत्” ।

पाण्डित्यशब्दिते श्रवणे अपूर्वविधिरेवाङ्गीकृत
इति ॥६॥

विचारप्रयोजकाऽपातरूपा बुद्धिः पण्डा सा अस्य सम्जातेति
परिङ्गतः तस्य कृत्यं पाण्डित्यं श्रवणमित्यर्थः । बाल्यं नाम बालस्य
शिशोः कृत्यं दम्भदर्पादिराहित्यं न तु बाले प्रसिद्धयद्येष्टचेष्टा-
रूपं तस्य बहिर्मुखत्वापादकत्वेन विद्याविरोधित्वात् दम्भादि-
राहित्यरूपभावशुद्धिवाचकेन बाल्यपदेन भावशुद्धिसाध्यं मननं
सूच्यते श्रवणान्तरभावित्वात् तस्य बाल्यं च पाण्डित्यं च
निर्विद्य-निघयेन लब्ध्वा तदुभयं सम्यगनुष्ठाय इति यावत् । अथ
अनन्तरं मुनिः सम्यग्-मननशीली भवेदिति विधिः । ध्यानमत्र
मननं ध्याननिष्ठे व्यासादौ मुनिशब्दप्रयोगदर्शनात्, ध्यानं विना
विचारमात्रविश्रान्ते तदप्रयोगाच्च । तथा च अपूर्वत्वात् यथा
श्रवणे-विधिरेवं मौनस्य विद्यासङ्गकारिणो विद्योत्पत्तौ साध-
नस्य विधिरेव आश्रयितव्यः । अपूर्वत्वादेवेति भाष्यार्थः, सूत्रार्थस्तु
तद्वतः श्रवणमननजनिततत्त्वनिर्णयरूपविद्यावतस्तत्त्वसाक्षात्-
कारार्थिनः सत्यासिनः पाण्डित्यवाख्यापेक्षया तृतीयं मौनमथ
मुनिरिति वाक्येन विधीयते । ननु पाण्डित्यवाख्याभ्यां निर्णीत-
तत्त्वसाक्षात्कारार्थी ध्याने स्वयमेव प्रवर्तते रत्नतत्त्वसाक्षात्कारा-
र्थीव रत्नतत्त्वगोचरप्रत्ययसन्ततौ । न च तत्त्वसाक्षात्कारार्थिनः
तत्साधनश्रवणादावपि स्वयमेव प्रवृत्तिः स्यादिति तत्रापि विधि
वैयर्थ्यशङ्का तुल्येति वाच्यम् ? विधिं विना-वेदान्तश्रवणे प्रवृत्त्य-
सम्भवस्य साधितत्वात् । तथा च मौनविधिर्व्यर्थ इत्यत्राह, पक्षे-
णेति । मौनस्य सहकार्यन्तरस्य विधित्वं सिध्यति एवं सति च
नियमविधौ तदतिक्रमे नियमादृष्टालाभेन साक्षात्कारानुदय-

वेदान्तश्रवणस्य नित्यापरोक्षब्रह्मसाक्षात्कारहे-
तुत्वं नाप्राप्तम् अपरोक्षवस्तुविषयप्रमाणत्वावच्छे-
देन साक्षात्कारहेतुत्वप्राप्तेः शाब्दापरोक्षवादे
व्यवस्थापनात् । तदर्थमेव हि तत्प्रस्तावः । न च
तावता ब्रह्मप्रमाणत्वेनापातदर्शनसाधारणब्रह्म-
साक्षात्कारहेतुत्वप्राप्तावपि अविद्यानिवृत्त्यर्थमिष्ट-
माणसत्तानिश्चयरूपतत्साक्षात्कारहेतुत्वं श्रवणस्य

भौत्या स्वभावप्राप्तमपि विषयदर्शनं यत्नेन निवार्य ध्यान-
प्रवर्तत इति पक्षेणेति सूत्रभागाभिप्रायः । ननु ब्रह्मविद्याप्रधा-
नप्रकरणे कथं ध्यानादिविधिर्वाक्यभेदप्रसङ्गादिति नेत्याह विध्य-
दिवदिति । अङ्गविधिवदित्यर्थः । यथा प्रधानविधिपरे
अवान्तरवाक्यभेदेन प्रयाजाद्यङ्गविधिस्तथा वि- । ३
नादिविधिरित्यर्थः । उक्तरीत्या मौनविधेर्नियमविधित्वे
भाष्यकृता अपूर्वत्ववचनं मौनविध्यंशे पाक्षिकाप्राप्त्यभिप्रायं
व्यम् । यथा सूत्रं पक्षे प्राप्त्यभावादित्येव वक्तव्ये भाष्य अपू-
इति वचनं श्रवणविधिरपूर्वविधिरेव इति ति ।
च दृष्टान्तदार्ष्टान्तिकभावो विवक्षित इति न
माशयः ॥८॥

अपूर्वविधित्वपक्षं दूषयति वेदान्तश्रवणस्यति ।
विशिष्टवेदान्तरूपस्य श्रवणस्य ब्रह्मसाक्षात्कारहेतुत्वं
विनापि प्राप्तमित्यर्थः । ननु वाक्यस्य कथं च त्वा हे-
त्वम् इन्द्रियजन्यज्ञानस्येव साक्षात्कारत्वादत आह परो-
वस्त्विति । अपरोक्षवस्तुविषयकत्वं ज्ञानस्य अपरोक्षत्वम्, न

न प्राप्तमिति वाच्यम् । विचारमात्रस्य विचार्य-
मात्रनिर्णयहेतुत्वस्य ब्रह्मप्रमाणस्य तत्साक्षात्कार-
हेतुत्वस्य च प्राप्तौ विचारितवेदान्तशब्दज्ञान-
रूपस्य श्रवणस्य तद्देतुत्वप्राप्तेः ॥१०॥

इन्द्रियजन्यत्वं वस्तु अपरोक्षत्वं च वस्तु व्यवहारानुकूलचैतन्या-
भिन्नत्वमिति शाब्दापरोक्षवादे वक्ष्यते, तथा च नित्यापरोक्ष-
त्वेन श्रुतिसिद्धब्रह्मरूपवस्तुविषयकत्वात् वेदान्तजन्यज्ञानस्य
साक्षात्कारत्वसिद्धिरित्यर्थः । ननु अस्मिन् शास्त्रे शाब्दापरोक्ष-
वादस्य का संज्ञातिरित आह तदर्थमेवहि इति । वेदान्तानां
ब्रह्मापरोक्षप्रमितिजनकत्वसिद्ध्यर्थमेव तद्वादसङ्गतिर्नान्यार्थम्
इति एतत् प्रसिद्धमित्यर्थः । ननु अपरोक्षवस्तुविषयकं
प्रमाणं स्वविषये साक्षात्कारहेतुरिति शाब्दापरोक्षवादे
प्रसाधनेन वेदान्तानामपि स्वविषये नित्यापरोक्षे ब्रह्मणि
अपरोक्षज्ञानसामान्यहेतुत्वमेव प्राप्तम् । न तु सत्तानिश्चय-
रूपतत्साक्षात्कारहेतुत्वं तच्च विचारविशिष्टवेदान्तरूपश्रवणस्य
एव युक्तम् अन्यथा विचारात् प्रागपि सत्तानिश्चयप्रसङ्गात्, न
च वाक्यजन्यसाक्षात्कारमात्रादेव अविद्यानिवृत्तिलक्षणफल-
सम्भवात् सत्तानिश्चयरूपत्वं साक्षात्कारस्य न अन्येषणीयमिति
वाच्यम् ? तत्र तत्र ब्रह्मोपदेशप्रदेशेषु यावत् संशयनिवृत्तिः
पुनः पुनः प्रश्नप्रतिवचनलिङ्गेन वेदान्तविज्ञानमुनिश्चितार्था
इत्यादिश्रुत्या श्रुतब्रह्मणोऽपि यथापूर्वं संसारानुवृत्त्यनुमितां-
विद्यानिवृत्त्यभावरूपलिङ्गे च श्रवणमननध्यानशमदमभक्ति-
वैराग्यादीनां ज्ञानपरिपाकहेतूनां विधिदर्शनलिङ्गेन च सत्ता-
निश्चय-रूप-ब्रह्म-साक्षात्कारस्यैवाविद्यानिवृत्त्यर्थमिथ्यमाणत्वात्

न चोक्त उभयतो व्यभिचारः सहकारिवैक-
 ल्येनान्वयव्यभिचारस्य अदोषत्वात् । जातिस्म-
 रस्य जन्मान्तरश्रवणात् फलसम्भवेन व्यतिरेक-
 व्यभिचाराभावात् । अन्यथा व्यभिचारेण
 हेतुत्वबाधे श्रुत्यापि तत्साधनताज्ञानासम्भवात् ।
 घटसाक्षात्कारे चक्षुरतिरेकेण त्वगिन्द्रियमिव

तथा च वेदान्तश्रवणस्य उक्तरूपसाक्षात्कारहेतुत्वम् अप्राप्तमेव
 इति शङ्कते न च तावतेति । वेदान्तानामिति शेषः । अपरोक्ष-
 वस्तुविषयकं प्रमाणं स्वाविषये साक्षात्कारहेतुरिति प्रसाधन-
 मात्रेण इत्यर्थः । अपरोक्षवस्तुविषयकं प्रमाणम् अपरोक्ष-
 ज्ञानहेतुरिति स्थिते विचारो विचार्यनिर्णयहेतुरिति च
 स्थिते कार्यकारणभावद्वयमेलनेन प्रकृते विचारविशिष्टवेदान्त-
 ज्ञानरूपश्रवणं सत्तानिश्चयरूपब्रह्मसाक्षात्कारहेतुरिति सिध्यति
 इति आह, विचारमात्रस्योक्तं ॥ १० ॥

सहकारीति । चित्तैकाग्ररूपसहकारिवैकल्येन इत्यर्थः ।
 उक्तकार्यकारणद्वयरूपप्रमाणबलेन श्रवणस्य ब्रह्मसाक्षात्कार-
 हेतुत्वे सिद्धे वामदेवस्य जन्मान्तरीयश्रवणादिकं कल्पयते ।
 यथा जातमात्रे जन्तौ दृश्यमानभोगस्य कारणतया प्राग्भ-
 वोयं कर्म कल्पयते, तद्वदतो न व्यतिरेकव्यभिचार
 इत्याह, जातिस्मरस्येति । पूर्वजातिं स्मरतो वामदेवस्य
 इत्यर्थः । अन्यथेति । उक्तरीत्या द्विविधव्यभिचारपरि-
 हारानुपगम इत्यर्थः । व्यभिचारनिश्चयेन हेतुत्वाभावरूप-
 बाधनिश्चयात् श्रवणविधेरबोधकतापत्त्या तवापि अपूर्वविधिर्न

ब्रह्मसाक्षात्कारे श्रवणातिरेकेण उपायान्तर-
मस्तीति शङ्कायां व्यतिरेकव्यभिचारस्यापि अदो-
षत्वाच्च । तथा च प्राप्तत्वात् न अपूर्वविधिः ।
अत एवावृत्तिरसकृदुपदेशात् इति अधिकरण-
भाष्ये दर्शनपर्यवसानानि हि श्रवणादीनि
आवर्त्तमानानि दृष्टार्थानि भवन्ति, यथा श्रव-
णादादीनि तण्डुलनिष्पत्त्यवसानानीति श्रवणस्य
ब्रह्मदर्शनार्थस्य दृष्टार्थतया दर्शपूर्णमासिकाव-

स्यादित्यर्थः । ब्रह्मसाक्षात्कारे श्रवणमिव तपोविशेषादिकम्
उत्कृष्टजन्मप्राप्तिरूपं वा कारणान्तरमस्तीति शङ्काकाले
वामदेवस्य कारणान्तरात् ज्ञानमुत्पन्नमिति शङ्कासम्भवेन
श्रवणस्य वामदेवे व्यतिरेकव्यभिचारज्ञानं श्रवणस्य साक्षा-
त्कारहेतुत्वग्रहप्रतिबन्धकं न भवति । न च एकस्य पदार्थस्य
ज्ञाने परस्परनिरपेक्षकारणद्वयासम्भवेन ब्रह्मसाक्षात्कारे
कारणान्तरसत्ताशङ्कैव न जायते इति वाच्यं ? लोके तथा
दृष्ट्वादित्याह, घटेति । वेदान्तश्रवणस्य ब्रह्मसाक्षात्कार-
हेतुत्वे विधिं विनैव प्राप्ते फलितमाह तथा चेति । श्रवणादि-
विधेर्नियमविधित्वे सति एव आहृत्यधिकरणं सङ्गच्छते इत्याह,
अत एवेति । अपूर्वविधित्वाभावादेव इत्यर्थः । अतएव आहृत्युप-
देश इति सम्बन्धः । दर्शनपर्यवसानानि इत्यारभ्य तण्डुल-
निष्पत्त्यवसानानि इत्यन्तस्य भाष्यस्य इयं योजना दृष्टार्थानि
श्रवणादीनि आवर्त्तमानानि सन्ति दर्शनपर्यवसानानि

घातन्यायप्राप्तौ आहृत्य, पदेशः । अपूर्वविधित्वे तु
 स न युज्यते सर्वौषधाऽवघातवत् । अग्निचयने
 सर्वौषधस्य पूरयित्वाऽवहन्यथैतदुपदधातीत्युप-
 धेयोलूग्वलसंस्कारार्थत्वेन विहितस्य अवघातस्य
 दृष्टार्थत्वाभावात् न आहृत्तिरिति तन्वलक्षणं
 स्थितम् । अतो नियमविधिरेवायम् ॥११॥

भवन्ति । यथावघातादीनि आवर्त्तमानानि तण्डुलनिष्पत्त्यव-
 सानानि भवन्तीति दृष्टार्थानि इत्यत्र दृष्टफलमात्मदर्शनमेव ।
 अयं भावः, आत्मा वा अरे द्रष्टव्यः श्रोतव्यः इत्यादिना
 आत्मदर्शनोद्देशेन अवघातादीनि विधेयन्ते तत्र किमेतानि
 सकृदनुष्ठेयानि किं वा यावदात्मदर्शनमावर्त्तयानि ? इति संशये
 सकृदेव अनुष्ठेयानि तावता विधेयवितार्थात् । यथा अग्निचयने
 सर्वौषधस्य पूरयित्वा अवहन्तीति वाक्यविहितसर्वौषधीनाम्
 अवहननमुपधेयोलूग्वलसंस्काररूपं सकृदेव अनुष्ठेयते, तद्वत्
 तथा च सकृदनुष्ठितश्रवणादिजन्यम् अदृष्टं जन्मान्तरे ब्रह्मदर्-
 शनहेतुरित्यपूर्वविधित्वं श्रवणादिविधीनामिति प्राप्ते सिद्धान्तः,
 श्रवणाद्याहृत्तिः कर्त्तव्या कुतः असकृदुपदेशात् । तथाहि
 भृगुवत्पां भृगुं प्रति पिता असकृत्तपसा ब्रह्म विजिज्ञासस्व
 इति उपदिशति तपः आलोचनं ब्रह्मविचारस्तथा कान्दोग्यस्य
 पष्ठाध्याये ज्ञेतकेतुं पुत्रं प्रति पिता विचारपूर्वकम् असकृत्
 तत् त्वमसि इति उपदिशति । किञ्च श्रवणादिभिः आत्मदर्शनफले
 जननीये श्रवणाद्याहृत्तिरुपदृष्टहारसम्भवे अदृष्टहारकल्पना-
 योगान् तत्त्वम्पदार्थयोः श्रवणाद्याहृत्तिं विना दुर्वोधत्वाच्च

तदभावे हि यथा वस्तु किञ्चित् चक्षुषा
वीक्षमाणस्तत्र स्वाग्रहीते सूक्ष्मे विशेषान्तरे
केनचित् कथिते । तद्वगमाय तस्यैव चक्षुषः
पुनरपि सप्रणिधानं व्यापारे प्रवर्तते एवं
मनसाऽहमिति गृह्यमाणो जीवे वेदान्तैरध्ययन-
गृहीतैः उपदिष्टं निर्विशेषब्रह्मचैतन्यरूपत्वमा-

तण्डुलनिष्पत्तिफलकायघातवदाहत्तिरेव न तु अग्निचयनान्त-
र्गतावघातवत् अनाहत्तिः । तदन्तर्गतावघातस्य अदृष्टार्थत्वेन
वैषम्यादिति व्युत्पादितमाहत्वधिकरणे तदपूर्वविधिवादिनां
न सङ्गच्छते इति । तन्त्रलक्षणमेकादशाध्यायः अत इति
प्राप्तत्वादित्यर्थः । अतो हेतोः एवकारार्थं अपूर्वविधित्वाभावे
अन्वयः ॥ ११ ॥

नियमविधित्वे हेतुमाह तदभावे हीति । तदभावे
मनस एव सावधानं तत्र निधाने कदादित् पुरुषः प्रवर्तते इति
सम्बन्धः । मनसा गृह्यमाणात्मगतविशेषग्रहणाय मनोव्यापार
एव यत्नेन प्रवृत्तौ दृष्टान्तमाह, यथेति । किञ्चिदिति रक्षादि
इत्यर्थः । तत्रेति रक्षादावित्यर्थः । तस्य एवेति । नतु व्यापारो-
न्तरे इति एवकारार्थः । पुनरपि चक्षुषो व्यापारे प्रवर्तते इति
सम्बन्धः, प्रणिधानं यथा भवति तथा प्रवर्तते इति प्रवृत्ति-
क्रियाविशेषणं प्रणिधानं तच्च रक्षादिवस्त्वभिमुखतया चक्षुषः
स्थापनमनन्तरमुन्मीलनव्यापारानुकूलयत्नः प्रवृत्तिरिति प्रणि-
धानप्रवृत्त्योर्भेदः । वेदान्तैरिति । नेह नानास्ति किञ्चन प्रज्ञानं
ब्रह्माहं ब्रह्मास्मीति आदिभिरित्यर्थः । इह ब्रह्मणि नाना-

कर्ण्यं तदवगमाय तत्र सावधानं मनस
 एव निधाने कदाचित्पुरुषः प्रवर्त्तेत इति वेदान्त-
 श्रवणे प्रवृत्तिः पान्चिकी स्यात् । अप्राप्य मनसा
 सहेति तु मनसैव अनुद्रष्टव्यं दृश्यते त्वग्राया
 बुद्धेरापि श्रवणेनाऽनवहितमनोविषयेति शङ्का-
 सम्भवात् ॥ १२ ॥

ज्ञातज्ञानज्ञेयरूपेण भिन्नं विशेषजातं किञ्चिदपि नास्ति
 प्रकृतं ज्ञानं प्रज्ञानं नित्यस्वप्रकाशजीवचैतन्यं ब्रह्माहं बुद्ध्यादि-
 साक्षिभूतश्चिदात्मा ब्रह्माऽस्मि भवामीति श्रुतीनामर्थः ।
 अध्ययनपदं साङ्गाध्ययनपरम् । आकर्ण्य परोक्षतया ज्ञात्वा
 श्रुतौ अद्विधानः तदधिगमाय इत्यर्थः । तत्रेति । अहमिति
 गृह्यमाणान्तरात् इत्यर्थः । सावधानसैकाग्र्यं यथा भवति तथा ।
 नन्वहमिति गृह्यमाणजीवे विशेषाकर्णनानन्तरं वेदान्तश्रवण
 इव कदाचित् मनोव्यापारे वेदान्तविचारनिरपेक्षेऽपि प्रवृत्तिः
 स्यादिति अयुक्तं श्रुत्या ब्रह्मणि मनोविषयत्वनिषेधात्
 साङ्गाध्ययनवतः तन्निषेधावगतिसम्भवादिति नेत्याह । अप्राप्य
 इति । श्रुतिरनवहितमनोविषयेति सम्बन्धः । वाचः सत्य-
 ज्ञानादिशब्दाः अप्राप्य शक्त्या ब्रह्म अप्रतिपाद्य मनसा सह
 निवर्त्तन्ते लक्षणाभावात् इत्यर्थः । मनसा सह इत्यनेन
 मनसोऽपि ब्रह्मणि प्राप्तिर्निषिध्यते इति भावः । ब्रह्मणि
 मनोविषयत्वनिषेधवत् तद्विषयत्वमपि श्रुत्या उच्यते । तथाच
 श्रुत्योर्विरोधे सति मनः शब्दितबुद्धिगम्यत्वप्रतिपादकश्रुतौ बुद्धे
 अग्रत्वविशेषणवलात्पि य नि श्रुतेरनवहितो न वि

अथ वा जुष्टं यदा पश्यत्यन्यमीशमस्य महि-
मानमिति वीतशोक इत्यादिश्रवणाद्भिन्नात्म-
ज्ञानात् मुक्तिरिति भ्रमसम्भवेन मुक्तिसाधनज्ञा-
नाय भिन्नात्मविचाररूपशास्त्रान्तरश्रवणेऽपि पक्षे

निषेधार्थकत्वप्रतीतेस्तथा, च साङ्गाध्ययनवत् उक्तव्यवस्था-
प्रतीतिसम्भवात् मनस एव व्यापारे प्रवृत्तिः दुर्वारा इत्याह ।
मनसैवेति अनवहितत्वमैकाग्रताशून्यत्वम् । शङ्कासम्भवादिति ।
अग्रत्वविशेषणसामर्थ्येन यथोक्तव्यवस्थानिश्चयसम्भवादिति
वक्तव्ये शङ्कासम्भवादित्युक्तेरयमाशयः, निर्गुणब्रह्मसाक्षात्कारे
मनसः करणत्वं नास्ति । औपनिषद्व्युत्तिविरोधात्
सोपाधिकात्मसाक्षात्कारेऽपि न तस्य करणत्वं तत् साक्षात्का-
रस्य नित्यसाक्षिरूपत्वात् मनसैवानुद्भूतमित्यादौ तृतीया-
वाक्योत्पत्तिरिति साक्षात्कारं प्रति साधनत्वाभिप्रायित्यादिकं सर्वं
शाब्दापरोक्षवादे वक्ष्यते । तथाच वस्तुतो मनसः करणत्वाभा-
वात् मनस एव व्यापारे पुरुषः कदाचित् प्रवर्तते इत्युत्प्रेक्षितं
नियमविधिव्यावर्त्यमसङ्गतमेवेति ॥१२॥

अतएव व्यावर्त्यान्तरमाह अथ वेति । अधीतसाङ्ग-
साध्यायस्य हि तरति शोकमात्मवित् इत्यादि श्रुत्या आत्म-
ज्ञानं मुक्तिसाधनमिति ज्ञानं भवति । न च साङ्गा-
ध्ययनवतोऽपि लोके विचारमन्तरेण आत्मतत्त्वज्ञानजन्मान्ति
आत्मप्रतिपादकवेदान्तेषु नानाविधयोजनासम्भावनाया तात्प-
र्यसंशयादेरनुभवसिद्धत्वात् ततश्च मुक्तिसाधनज्ञानार्थं तज्-
ज्ञानप्रतिबन्धकतात्पर्यभ्रमसंशयादिनिरासाय वेदान्तविचारं
प्रवर्तमानो यथा ब्रह्ममीमांसाशास्त्रे प्रवर्तते तथैव न्याय-

प्रवृत्तिः स्यात् इति अद्वितीयात्मपरवेदान्तश्रवण-
नियमविधिरस्तु । इह आत्मशब्दस्येदं सर्वं

सांख्यादिशास्त्रविचारेऽपि कदाचित् प्रवर्तेत तत्रापि तदभि-
मतयोजनया वेदान्तविचारसत्वात् । न च सांख्यादि-
तर्कशास्त्रगतात्मविचारस्य अद्वितीयात्मविचाररूपत्वाभावेन
तादृशात्मनि वेदान्तानां तात्पर्यभ्रमसंशयाद्यनिवर्तकत्वात्
विशिष्य स्वयमेव तत्र तात्पर्यभ्रमादिहेतुत्वाच्च न तत्र आत्मज्ञा-
नार्थिनः प्रवृत्तिः सम्भवतीति वाच्यं ? जीवभिन्नपरमात्मज्ञानं
मुक्तिसाधनमिति भ्रमेण तत्रापि प्रवृत्तिसम्भवात् । न च
साङ्गाध्ययनवतो भिन्नात्मज्ञानं मुक्तिसाधनमिति भ्रमो न
सम्भवति । अहं ब्रह्मास्मि ब्रह्मविदाप्नोति परम् इत्यादि-
वेदान्तेषु जीवाभिन्नपरमात्मज्ञानस्य मुक्तिसाधनत्वप्रतीतेरिति
वाच्यं ? जुष्टं यदा पश्यत्यन्यमीशस्य महिमानमिति वीत-
शोक इति श्रुतिगतान्यशब्देन भ्रमसम्भवात् यदा ईशं
सन्निधिमात्रेण बुद्ध्यादिप्रवर्तकम् अन्यं वस्तुगत्या बुद्ध्यादिभ्यो
भिन्नं भ्रान्त्या बुद्ध्याद्यभिन्नत्वेन चिदात्मनो गृहीतत्वात्
भिन्नत्वोपदेशः सफलः नतु जीवभिन्नमित्यर्थः । जीवब्रह्मभेदस्य
प्रत्यक्षसिद्धतया उपदेशानपेक्षत्वात् जुष्टं ऋपिसङ्घैः सेवितम्
ऋपिसङ्घजुष्टमिति श्रुत्यन्तरात्, पश्यति ईशोऽहमिति
साक्षात्करोति तदा अस्य ईशस्य महिमानं महत्त्वोपलक्षितं
स्वरूपम् इति एति प्राप्नोति वीतशोकश्च भवतीति श्रुते-
वास्तवार्थः । ननु श्रोतव्यवाक्ये आत्मविचारमात्रं प्रती-
यते, न तु अद्वैतात्मविचारः ततश्च कथमनेन विधिना-
भिन्नात्मविचारव्यावृत्तिलाभ इत्यत आह, इहेति । अत्र

प्रथमपरिच्छेदे विधिवादः ।

-अदि-

प्राधान्यान्तर-

४: १ यिन

गृहजन्य-

नानिश्चय-

असाध्यत्व-

1

त प्रतिज्ञा

— त्वेहि सति

ततोऽदितं भवति

११

नामः । न

वेति । वस्तुतः ।

त मातु प्रदि

४२५

स्ततः स.वध्यन

युज्यते। पुराण

नियमः आत्कार

वर्ष १९५३

विषामप्यनारव

पञ्चदशसाधनयम

वदन्ताविज

यदयमात्सेत्यादिप्रकरणपर्यालोचनय

तीयात्मपरत्वात् । न हि वस्तुसत्त्वं

प्राप्तावेव नियमविधिरिति कलधर

वेदान्तप्रवणनियमार्थवत्त्वाय नियमः

स्वपतिवन्धककल्पापनिवृत्तिहारा

रूपवत्तमात्रात्कारस्य वेदान्तशबरे

आदिपदेन आत्मनि तपे सर्वं विदितं भवति

वाक्ये गृह्यते आत्मनः सर्वाधिष्ठानतया सर्वा

आत्मनि विदिते तद्यतिरिक्तं सर्वं तत्त्वतो

सर्वमात्मवात् सामानाधिकरण्यञ्च सिध्यति

ॐ नमो भगवते वासुदेवाय ॥ १० ॥

विभिन्ना भिन्ना। व्यविज्ञानाद्यावज्जिर्लभ्यते इति

तण्डुलनिष्पत्ताववहननस्येव नखविदलनादे

साधनत्वात् तन्निवृत्तिफलको नियमविधिर्युक्तः

तायन्नप्रसक्त्यारम्भे भिन्नात्मविचारस्य न वस्तु

माभक्षित्वविज्ञानस्य व्यावर्थात् नैतावता

पत्तिः । प्रलतेऽस्ति गुरुनिरपेक्षविचारभाषाप्रबन्धे

द्वौनाम् उदाहरिष्यमाणानां सत्तानिश्चयरूपं

हृत्तुत्वसत्त्वेन व्यावर्त्य सम्यग्वादिता वाच्यः ? त

प्रतिबन्धककलापनिवृत्तिद्वारा गर्वधीनवे

साक्षात्कारहेतुत्वेन वस्तुतः । ४

अथ वा गुरुमुखाधीनाध्ययनादिव निपु-
णस्य स्वप्रयत्नमात्रसाध्यादपि वेदान्तविचारात्
सम्भवति सन्नानिश्चयरूपं ब्रह्मापरोक्षज्ञानं किं-
तु गुरुमुखाधीनवेदान्तवाक्यश्रवणनियमाऽदृष्ट-
मविद्यानिवृत्तिं प्रति कल्मषनिरासेन उपयुज्यतः
इति तदभावेन प्रतिबद्धमविद्यामनिवर्त्तयत्
परोक्षकल्पम् भवतिष्ठते । न च ज्ञानोदये अज्ञा-
नाऽनिवृत्त्यनुपपत्तिः । प्रतिबन्धकाभावस्य सर्व-
त्रापेक्षितत्वेन सत्यपि प्रत्यक्षविशेषदर्शने उपा-

व्यावर्त्यान्तरमाह, अथ वेति । मात्रपदेन गुरुर्व्यवच्छिद्यते ।
तर्हि उक्तब्रह्मापरोक्षज्ञानेनैव अविद्यानिवृत्तिलक्षणफलसिद्धेः
किं गुर्वधीनश्रवणविधिना इति शङ्कते । किन्त्विति । श्रवण-
नियमविध्यर्थवत्त्वाय नियमादृष्टस्य ब्रह्मापरोक्षज्ञानेन स्वफल-
सिद्ध्यर्थमपेक्षणीयत्वकल्पनात् न उक्तापरोक्षज्ञानात् अविद्या-
निवृत्तिसिद्धिरिति परिहरति गुरुमुखेति । निरासेनेति । निरास-
रित्यर्थः । इति इत्यनन्तरं कल्पनीयत्वेन इति शेषः । तदभावेन
ति । कल्मषनिरासाभावेन कल्मषेण इत्यर्थः । कल्पमिति
तुल्यमित्यर्थः । न च नियमार्थवत्त्वाय इत्यादिपूर्वग्रन्थे नियमा-
दृष्टस्य कल्मषनिवृत्तिद्वारा ज्ञानोत्पत्तौ हेतुत्वमुक्तम् । अत्र च
उत्पत्तेन ज्ञानेन अविद्यानिवृत्तौ जननीयायां तत्र प्रतिकान्धक-
कल्मषनिवृत्तिद्वारा श्रवणनियमादृष्टस्य साधनत्वोक्तौ पूर्वापर-
विरोध इति वाच्यम् ? मतभेदेन विरोधाभावात् । ननु एव-

धिना प्रतिबन्धात् प्रतिबिम्बरूपभ्रमाऽनिवृत्ति-
वत् तदनिवृत्त्युपपत्तेः । एवं च लिखितपाठादि-
नापि स्वाध्यायग्रहणप्रसक्तौ गुरुमुखाधीनाध्य-
यननियमविधिवत् स्वप्रयत्नमात्रपूर्वकस्यापि वेदा-
न्तविचारस्य सन्नानिश्चयरूपब्रह्मसाक्षात्कारार्थ-
त्वेन पक्षे प्राप्तौ गुरुमुखाधीनश्रवणनियमविधि-
रयमस्तु ॥१४॥

न च तद्विज्ञानार्थं स गुरुमेवाभिगच्छेदिति
गुरुपसदनविधिर्नैव गुरुरहितविचारव्यावृत्ति-

मपि उत्पन्नब्रह्मविद्या स्वकीयाविद्यानिवृत्तये नियमादृष्ट-
साध्यां कल्मषनिवृत्तिमपेक्षते इत्ययुक्तं प्रमात्वात् शुक्त्यादि-
प्रमावत् इति मत्वा शङ्कते । न च ज्ञानोदये इति । अनिवृत्त्य-
नुपपत्तिरिति । अज्ञाननिवृत्तिरेव स्यादित्यर्थः । शुक्तिप्रमास्थले
अन्यापेक्षाभावेऽपि प्रतिबिम्बरूपमस्थले विशेषदर्शनस्य प्रति-
बन्धकाभावापेक्षादर्शनेन ब्रह्मविद्याया अपि तदपेक्षोपपत्तेः
इति परिहरति । प्रतिबन्धकाभावस्य इति । यद्यपि प्रतिबन्धका-
भावस्य सिद्धान्ते न कुत्रापि हेतुत्वं तथापि अप्रतिबद्धा सामग्री-
कार्यहेतुरिति उपगमादस्त्येव अवच्छेदकतया प्रतिबन्धका-
भावापेक्षेति भावः । तदनिवृत्त्युपपत्तेरिति । गुरुरहित-
विचारसाध्यविद्यया अविद्यानिवृत्त्यभावापपत्तेरित्यर्थः ।
श्रवणनियमविधिं सदृष्टान्तमुपपादयति । एवं चेति । गुरु-
रहितविचारस्य व्यावर्त्यस्य लाभे सतीत्यर्थः । लिखितेति ।

सिद्धेर्विफलो नियमविधिरिति शङ्कम् । गुरु-
पसदनस्य श्रवणाङ्गतया श्रवणविध्यभावे तद्विधि-
रेव नास्त्येति तेन तस्य वैफल्याप्रसक्तेः । अन्यथा

अभ्युदयनिःश्रेयसकामस्य वेदार्थानुष्ठानं विना न अभ्युद-
यादिसिद्धिः तदनुष्ठानं च वेदार्थज्ञानं विना न सम्भयति
तदर्थज्ञानं च स्वाध्यायपदवाच्यवेदावाप्तिं विना न सम्भ-
वति 'वेदावाप्तिं प्रति च गुरुमुखोच्चारणानुच्चारणलक्षण-
मध्ययनं लिखितपाठादिषु साधनत्वेन लोके प्रसिद्धं तथा
चाध्ययनविधिवाक्येन वेदाध्ययनं नियम्यते, अध्ययनेन एव
अक्षरावाप्तिं सम्पादयेदिति । तेन च लिखितपाठादि-
व्यावृत्तिर्लभ्यते यथा तथा प्रकृतेऽपि इत्यर्थः । ननु ब्राह्म-
विज्ञानार्थं गुर्वभिगमनं श्रूयते । न च तस्य श्रुतिजन्ये
ब्राह्मज्ञाने साक्षात्साधनत्वमस्ति अतस्तज्ज्ञाने जननीये
द्वारापेक्षायां गुर्वधीनविचार एव योग्यतया द्वारत्वेन कल्प्यते,
न त्वदृष्टं दृष्टद्वारसम्भवेऽदृष्टकल्पनायोगात् गुर्वभिगमनस्य
गुर्वधीनविचारद्वारा ज्ञानसाधनत्वे अभिगमनविधिना सिद्धे
तेनैव गुरुरहितविचारव्यावृत्तिसिद्धे निष्फलः ॥ १४ ॥

श्रोतव्यवाक्ये श्रवणनियमविधिरिति शङ्कते न चेति ।
ब्राह्मणो निर्वेदं मायात्रास्यकृतः कृतेनेति पूर्ववाक्यनिर्दिष्टो
ब्राह्मणः स इति परामृश्यते निर्वेदं वैराग्यं प्राप्नुयात्
इति यावत् केन प्रकारेण इत्यत आह, श्रुतिरकृतो
नित्यो मोक्षः कृतेन कर्मणा नास्तीति अतो मोक्षब्रह्मज्ञान-
साध्यं ज्ञात्वा तज्ज्ञानार्थं गुरुमभिगच्छेदित्यर्थः । श्रोतव्य-
वाक्येन गुर्वधीनविचारे नियमिते सति तदङ्गतया गुर्वभिगमनं

अध्ययनाङ्गभूतोपगमविधिनैव लिखितपाठा-
दिव्यावृत्तिः इति अध्ययननियमोऽपि विफलः
स्यात् ॥ १५ ॥

अथ वा अद्वैतात्मपरभाषाप्रवन्धस्य अवगणस्य
पक्षे प्राप्त्या वेदान्तश्रवणे नियमविधिरस्तु । न च
न स्नेच्छितवा इत्यादिनिषेधादेव तदप्राप्तिः ।
शास्त्र-व्युत्पत्तिमान्द्यात् वेदान्तश्रवणमणक्यमिति
पुरुषार्थनिषेधमुल्लङ्घ्यापि भाषाप्रवन्धेन अद्वैतं
जिज्ञासमानस्य तदापि प्रवृत्तिसम्भवेन नियम-

विधीयते । श्रवणविध्यभावे तु उपगमनविधेः आत्मलाभाभावात्
न श्रवणविधिवैफल्यपादकतेति परिहरति गुरूपसदनस्य
इति । अङ्गविधिना प्रधानविधिवैफल्यपादनेऽतिप्रसङ्गमाह,
अन्यथेति । विधिनैवेति गुरूपगमनस्य अक्षरावर्तिं प्रति अध्य-
यनरूपदृष्टद्वारसम्भवे तत्त्यागायोगादिति भावः ॥ १५ ॥

व्यावर्त्यन्तरमाह, अथवेति । नियमविधिरस्त्विति
अद्वैतजिज्ञासमानेन वेदान्ता एव विचारणीया न भाषाप्रवन्धा
इति विचारविषयनियमविधिरस्त्वित्यर्थः । ननु स्नेच्छ-
शब्दितस्य भाषाप्रवन्धरूपाव्यक्तशब्दस्य उच्चारणं पुरुषेण
न कर्तव्यम् अन्यथा पुरुषः प्रत्यवायी भवेदिति निषेधबलादेव
श्रवणाधिकारिणो भाषाप्रवन्धव्यावृत्तिसिद्धेः किं विधिनैति शङ्कते
न च नेति । यदि भाषानिषेधस्य ज्ञानाङ्गत्वं स्यात् तदा तन्नि-
षेधमुल्लङ्घ्य तत्र प्रवृत्तौ ज्ञानानुत्पत्तिभयेन तत्र न प्रवर्त्तते । ननु

विधेरर्थवत्त्वोपपत्तेः । अभ्युपगम्यते हि कर्तृधि-
करणे व्युत्पादितं पुरुषार्थं अनृतवदननिषेधे
सत्यपि दर्शपूर्णमासमध्ये कुतश्चिदेतोरङ्गीकृत-
तन्निषेधोल्लङ्घनस्याऽविकलां क्रतुसिद्धिं कामय-
मानस्य अनृतवदने प्रवृत्तिः स्यादिति पुनः क्रत्व-
र्थतया दर्शपूर्णमासप्रकरणे नाऽनृतं वदेदिति
निषेध इति क्रत्वर्थतया निषेधस्यार्थवत्त्वम् ॥ १६ ॥

एतदस्ति पुरुषार्थत्वात् तन्निषेधस्य तथा च तन्निषेधमुल्लङ्घ्यापि
कदाचित् भाषाप्रबन्धादिश्रवणे प्रवृत्तिः सम्भवतीति परि-
हरति शास्त्रव्युत्पत्तीति । उल्लङ्घने हेतुमाह, अशक्यमिति ।
अशक्यत्वे हेतुर्व्युत्पत्तिमान्द्यम् । ननु यस्य अधिकारिणी व्युत्प-
त्तिमान्द्यात् वेदान्तश्रवणमशक्यं तं प्रति वेदान्तविचारनियम-
विधिः कथम् अशक्यार्थं विध्यनुपपत्तेरिति चेत् ? न, मन्दस्य
भाषाट्टिविचारमग्नवेऽपि वेदान्तप्रकरणविचारस्य मन्दाधि-
कारिणोऽपि सम्भवात् तदुक्तं पञ्चदश्यां “मन्दप्रज्ञं तु जिज्ञासु-
मात्मानन्देन बोधयेत् बोधयानाम मैत्रेयीं याज्ञवल्क्यो निज-
प्रियाम्” इति आत्मानन्दनामप्रकरणेन इत्यर्थः । पुरुषार्थनिषेध-
मुल्लङ्घ्यापि महाफलसिद्धार्थं निषेधे प्रवृत्तिस्तन्निषेधेन विधेः
अर्थवत्ता च मीमांसकैरपि स्वीकृता इत्याह, अभ्युपगम्यते हि
इति । अङ्गीकृतं निषेधोल्लङ्घनयेन स तथोक्तः कुतश्चिदित्यनेन
सूचितं हेतुमाह अविकलासिति । अर्थवत्त्वमिति व्युत्पादित-
मिति पूर्वेण अन्ययः ॥ १६ ॥

यद्वा यथा मन्त्रैरेव मन्त्रार्थस्मृतिः साध्येति
 नियमस्तन्मूलकल्पसूत्रात्मौघग्रहणकवाक्यादीना-
 मपि पक्षे प्राप्तेस्तथा वेदान्तमूलेतिहासपुराण-
 पौरुषेयप्रबन्धानामपि पक्षे प्राप्तिः सम्भवात् नियमो-
 ऽयमस्तु ॥१७॥

व्यावर्त्यन्तरमाह, यदेति । मन्त्रैरेव इति । अग्निमूर्धा इत्या-
 दयो मन्त्राः श्रुत्यादिभिः क्रतौ विनियुक्ताः । किम् उच्चारण-
 मात्रेण अदृष्टं कुर्वन्तः क्रतावुपकारं कुर्वन्त उत दृष्टेन एव अर्थ-
 स्मरणेन इति सन्देहे कल्पसूत्रादिनापि अनुष्ठेयाद्यर्थस्मृतिसम्भ-
 वात् अदृष्टार्था मन्त्र इति प्राप्तेराद्वान्तः मन्त्राणामर्थप्रकाशन-
 द्वारा क्रतूपकारकत्वं दृष्टद्वारसम्भवेऽदृष्टकल्पनानुपपत्तेः । तथा
 च फलवदनुष्ठानापेक्षितक्रिया तत्साधनस्मरणद्वारा मन्त्राणां
 कर्माङ्गत्वं न च क्रिया तत्साधनस्मरणस्य मन्त्रैरिव कल्प-
 सूत्रादिभिरपि सम्भवान्न तस्य द्वारत्वमिति वाच्यम् ? मन्त्रैरेव
 मन्त्रार्थः स्मर्तव्य इति नियमविधिसम्भवात् । नियमस्त्वदृष्टार्थो
 भविष्यति तदुक्तं “यत्र दृष्टं न लभ्येत स्यात् तथादृष्टकल्पने”ति
 तथा च यथा मन्त्रनियमविधिना मन्त्रमूलककल्पसूत्रादिव्या-
 वृत्तिः क्रियते तथा अधीतसाङ्गसाध्यायेन ब्रह्मजिज्ञासुना वेदान्ता
 एव विचार्या इति वेदान्तनियमे कृते तन्मूलेतिहासादीनां
 व्यावृत्तिर्लभ्यते इति दृष्टान्तदार्ष्टान्तिकग्रन्थयोः अर्थः याज्ञिकैः
 प्रणीतमनुष्ठानसमवेतपदार्थसंग्राहकवाक्यम् ग्रहणकवाक्यम्
 इतिहासो महाभारतं पौरुषेयप्रबन्धः प्रबोधचन्द्रोदयादिः उदा-
 हृतानि व्यावृत्त्यान्युपलक्षणमन्येषामपि व्यावर्त्यानां सम्भवात् ।

सर्वथा नियमविधिरेवायम् । सहकार्यन्तर-
विधिरित्यधिकरणभाष्ये अपूर्वविधित्वोक्तिस्तु
नियमविधित्वेऽपि पाक्षिकाप्राप्तिसङ्गात् तदभि-
प्रायेति तत्रैव पक्षेणेति पाक्षिकाप्राप्तिकथनपर-

तथाहि तत्कारणं सांख्ययोगाभिपन्नमिति श्रुती ब्रह्मप्रतिपत्ति-
द्वारा तत्प्राप्तिं प्रति उपायद्वयं निर्दिष्टम् । श्रवणमनननिदि-
ध्यासनात्मकः सांख्यशब्दार्थ एकः द्वितीये परिच्छेदे वक्ष्यमाणो
योगशब्दोदितः उपासनामार्गस्वपरः तत्प्रकृतं कारणं
जगत्कारणत्वेन उपलक्षितं ब्रह्म सांख्ययोगाभ्यां ज्ञानद्वाराभि-
पन्नम् आभिमुख्येन प्रत्यक्षत्वेन प्राप्तमिति श्रुत्यर्थः । तथा सगुण-
ब्रह्मोपासनमुपासकस्य ब्रह्मलोकं गतस्य तत्त्वसाक्षात्कारद्वारा
ब्रह्मप्राप्तिहेतुरिति ब्रह्मन्मीमांसायां प्रसिद्धं तथा तपोविशेषा-
दिकं साक्षात् तत्त्वज्ञानसाधनत्वेन पुराणादिप्रसिद्धमुदाहर्त-
व्यम् । तथाच गुरुदेवान्तेषु यदावन्तः बुगलस्य श्रवणाधिका-
रिणः तत्त्वज्ञानार्थमुक्तेषु योगमार्गसगुणोपासनयोः विशेषादिषु
अपि वेदान्तश्रवण इव कदाचित् प्रवृत्तिः स्यादिति तद्वि-
वृत्तिफलको नियमविधिः सम्भवति ॥ १७ ॥

नियमविधिपक्षमुपसंहरति, सर्वधेति । ननु नियमविधित्व-
रित्ये सहकार्यन्तरविधिरित्यधिकरणभाष्यविरोध इत्यत आह,
सहकार्यन्तरेति । अपूर्वविधित्वस्य निराकृतत्वादिति भावः ।
तत्रैव इति तदधिकरणभाष्ये एव इत्यर्थः । श्रुतव्यवाक्येन
निर्विचिकित्सपरोक्षशब्दज्ञानोद्देशेन एव श्रवणं विधीयते ।
न तु शब्दसाक्षात्कारोद्देशेन शब्दस्य स्वतः परोक्षज्ञानजनन-
स्वाभाव्यात् विचारसहकृतस्य अपि शब्दस्य कापि साक्षात्कार-

सूत्रपदयोजनेन स्पष्टीकृतमिति विवरणानु-
सारिणः ॥ १८ ॥

कृतश्रवणस्य प्रथमं शब्दात् निर्विचिकित्सं
परोक्षज्ञानमेव उत्पद्यते शब्दस्य परोक्षज्ञानजनन-
स्वाभाव्येन क्लृप्तसामर्थ्याऽनतिलङ्घनात् । पश्चात्
तु कृतमनननिदिध्यासनस्य सहकारिविशेष-
सम्पन्नात् तत एव अपरोक्षज्ञानं जायते तत्तांश-
गोचरज्ञानासमर्थस्यापि इन्द्रियस्य तत्समर्थसं-

हेतुत्वादर्थनाच्च परोक्षज्ञानफलकोऽपि अयं नापूर्वविधिः
विधिं विनाऽपि शब्दे शाब्दज्ञानहेतुत्वस्य विचारविचार्य-
निर्णयहेतुत्वस्य च प्राप्तौ तदुभयवलेन विचारविशिष्टवेदान्त-
रूपश्रवणस्य निर्विचिकित्सशाब्दज्ञानहेतुत्वप्राप्तेः साधितत्वात्
॥ १८ ॥

किन्तु पूर्वोक्तान्यैव व्यावर्त्यान्यादाय नियमविधिरेव इति
मतमाह, कृतश्रवणस्य प्रथममिति । ननु मनननिदिध्यासने
किं निर्विचिकित्सशाब्दपरोक्षज्ञानोद्देशेन एव विधीयते किंवा
शाब्दापरोक्षं प्रति ? नाद्यः, मननाद्यनुष्ठानात् प्राक्श्रवणमात्रा-
देव तत्सिद्धेः । न द्वितीयः, शब्दस्य परोक्षज्ञानजनन एव साम-
र्थ्यस्य त्वदभिमतत्वादिति आशङ्कं द्वितीयपक्षपरिग्रहेण परिह-
रति पश्चादिति । शाब्दनिर्विचिकित्सपरोक्षज्ञानानन्तरमित्यर्थः ।
कृते मनननिदिध्यासने येन सः तथोक्तः । तत एवेति । शब्दादेव
इत्यर्थः । सहकारिवैचित्र्यात् कार्यवैचित्र्यदर्शनादिति भावः ।
तदेव उदाहरणेन दर्शयति तत्तांशेति । तत्समर्थेति तत्तांश-

स्कारसाहित्यात् प्रत्यभिज्ञानजनकत्ववत् स्वतः
अपरोक्षज्ञानजननाऽसमर्थस्यापि शब्दस्य विधु-
रपरिभावितकामिनीसाक्षात्कारस्थले तत्समर्थ-
त्वेन क्लृप्तभावनाप्रचयसाहित्यात् अपरोक्षज्ञान-
जनकत्वं युक्तं ततश्च शब्दस्य स्वतः स्वविषये परोक्ष-
ज्ञानजनकत्वस्य भावनाप्रचयसहकृतज्ञानकरणा-
त्वावच्छेदेन विधुरान्तःकरणवत् अपरोक्षज्ञान-
जनकत्वस्य च प्राप्तत्वात् पूर्ववन्नियमविधिरिति
तदेकदेशिनः ॥ १६ ॥

गोचरज्ञानजननसमर्थत्वर्थः । शब्दस्य इति । शब्दस्य अपरोक्ष-
ज्ञानजनकत्वं युक्तम् इति उत्तरत्र सम्बन्धः । ननु तत्तांगसंस्का-
रस्य इन्द्रियसहकारित्वेन क्लृप्तावपि भावनाप्रचयस्य ज्ञानकरण-
महकारित्वेन साक्षात्कारजननमामर्थं न क्वापि क्लृप्तमित्या-
शङ्काह विधुरेति । तत्समर्थत्वञ्च साक्षात्कारजननं तच्छब्दार्थः ।
ननु एवमपि शब्दमहकारित्वेन मननध्यानात्मकभावनाप्रच-
यस्य मानान्तरेण शब्दसाक्षात्कारं प्रति हेतुत्वाप्राप्तेर्मननादि-
विधेः अपूर्वविधित्वप्रसङ्ग इति नेत्याह ततथेति । परोक्षज्ञान-
जनकत्वस्य अपरोक्षज्ञानजनकत्वस्य च प्राप्तत्वादिति सम्बन्धः ।
परोक्षज्ञानहेतुत्वस्य प्राप्त्यभिधानं श्रवणविधेर्नियमविधित्वार्थ-
मिति द्रष्टव्यम् । विधुरेति । भावनासहकृतस्य विधुरान्तःकर-
णस्य कामिनीसाक्षात्कारहेतुदर्शनस्थले वहिरस्वतन्त्रमपि
अन्तःकरणं बाह्यवस्तुभावनासहकृतं सत्तत्साक्षात्कारहेतुरिति

वेदान्तश्रवणेन न ब्रह्मसाक्षात्कारः किन्तु
मनसैव सः मनसैवानुद्द्रष्टव्यमिति श्रुतेः ।
शास्त्राचार्योपदेशशमादिसंस्कृतं मन आत्मदर्शने
कारणमिति गीताभाष्यवचनाच्च । श्रवणं तु
निर्विचिकित्सपरोक्षज्ञानार्थमिति तादर्थ्येनैव
नियमविधिरिति केचित् ॥२०॥

विशिष्य कार्यकारणभावे गृहीतव्ये लाघवात् बाधकाभावाच्च
भावनाप्रचयसहस्रतं ज्ञानकरणत्वावच्छिन्नमपरोक्षज्ञानं प्रति
हेतुरिति कार्यकारणभावो गृह्यते इति भावः । अत्र शब्दस्य
परोक्षज्ञानजननस्वाभाव्यमेवासिद्धं ज्ञानगतपरोक्षत्वादेः करण-
विशिष्यपरोक्षत्वस्य च निराकरिष्यमाणत्वादतः शाब्दापरोक्षं
प्रति मननादेरिव श्रवणस्यापि विधिर्नानुपपन्न इति अस्वरसं-
सूचयति तदेकदेशिन इति । विवरणैकदेशिन इत्यर्थः ॥१८॥

मतान्तरमाह, वेदान्तश्रवणेन न ब्रह्मसाक्षात्कार इति ।
शब्दस्य परोक्षज्ञानजननस्वाभाव्येन क्लृप्तसामर्थ्यान्तिलङ्घना-
दिति हेतुरत्रापि मते द्रष्टव्यः किं तर्हि ब्रह्मसाक्षात्कारे करण-
मिति पृच्छति किन्तु इति । मन एव करणमिति मत्वा तत्र
मानमाह मनसैवेति । क्वचित् किन्तु इत्यनन्तरं पृथक्
मनसैवेति पाठोऽस्ति तदा न अनुपपत्तिः तत्रैव भाष्यसम्प्रतिमाह
शास्त्रेति । शास्त्रं “तत् त्वमस्या”दिवाक्यम्, आचार्योपदेशः
आचार्यकर्तृकवाक्यार्थविवरणरूपः, आदिपदं दमति तित्तादि-
संग्रहार्थं तथा चात्र ब्रह्मसाक्षात्कारस्य मानसत्वप्रतिपादनेन
तत्कारणमनःसहकारितयैव मनननिदिध्यासनयोः विधिर्न

अपरोक्षज्ञानार्थत्वेनैव श्रवणे नियमविधिः
द्रष्टव्य इति फलकीर्तनात् तादर्थ्यं च तस्य
कारणभूतमनः सहकारितयैव न साक्षात् शब्दात्
अपरोक्षज्ञानानङ्गीकारात् । न च तस्य तेन
रूपेण तादर्थ्यं न प्राप्तमित्यपूर्वविधित्वप्रसङ्गः
श्रवणेषु षड्जादिषु समारोपितपरस्परवि-
वेकनिवृत्तार्थं शास्त्रवशात् श्रवणसहकृतश्रोत्रेण

तु पूर्वमत इव शब्दसाक्षात्कारकारणशब्दसहकारितयेति
पूर्वमतादस्य मतस्य विशेषः सूचितो भवति । श्रवणे तु पूर्व-
मतादविशेषमाह श्रवणं तु इति । तादर्थ्येनेवेति । निर्वि-
चिकित्सशब्दपरोक्षज्ञानार्थत्वेन एवेत्यर्थः ॥ २० ॥

मतान्तरमाह, अपरोक्षज्ञानेति । ननु तर्करूपविचारा-
त्मकस्य श्रवणस्य स्वतः साक्षात्कारफलत्वायोगात् तदनुग्राह्यं
प्रमाणं वक्तव्यं तच्च किमित्यपेक्षायामाह तादर्थ्यं चेति । साक्षा-
त्कारार्थत्वं चेत्यर्थः । तस्येति वेदान्तश्रवणस्य इत्यर्थः । कारण-
भूतेति । ब्रह्मसाक्षात्कारकारणभूतेत्यर्थः । ननु ब्रह्मसाक्षात्कार-
कारणशब्दसहकारितया इति एवकारार्थः । न साक्षादिति ।
वेदान्तश्रवणस्य साक्षात् स्वातन्त्र्येण साक्षात्कारजनकत्वं नास्ति
तस्य तर्करूपतया स्वतः प्रमाणत्वाभावादिति भावः । मनः सह-
कारितया एव इत्येवकारार्थं हेतुमाह शब्देति । तस्येति वेदान्त-
श्रवणस्य इत्यर्थः । तेन रूपेणेति । साक्षात्कारकरणं मनः सह-
कारित्वरूपेण इत्यर्थः । साक्षात्कारकरणमनःसहकारित्वेन
प्राप्त्यभावेऽपि तत्करणेन्द्रियसहकारित्वेन प्राप्तिरस्तीत्याह

परस्परसङ्कीर्णतया तद्याथाख्याप्ररोक्षदर्शनेन
 प्रकाशमाने वस्तुनि आरोपिताऽविवेकनिवृत्त्यर्थं
 शास्त्रमज्ञावे तच्छ्रवणं तत्साक्षात्कारजनकेन्द्रिय-
 सहकारिभावेन उपयुज्यते इत्यस्य क्लृप्तत्वादित्येके
 ॥ २१ ॥

आवर्णेषु इति । श्रोत्रजन्यप्रत्यक्षविषयेषु इत्यर्थः । षड्जादिषु
 इति षड्जादयो ध्वनिविशेषाः तेषु गान्धर्वशास्त्रश्रवणरहितस्य
 परस्परविवेकः समारोपितो वर्तते । परस्परविवेको नाम
 परस्परं तदात्मरूपः परस्परधर्मवत्तारूपश्चेति बोध्यम् । गान्धर्व-
 शास्त्रविचारवतश्च तद्विचारसहकृतश्रोत्रेन्द्रियेण एव षड्जादयः
 परस्परं विविक्ततया अनुभूयन्ते । एवं मनसा अन्तरिन्द्रियेण अनु-
 भूयमानेषु चिदात्मनः प्राणशरीरादिषु परस्परं तादात्म्यादिरूपा-
 विवेकः प्राणिनामनुभवसिद्धोऽत्रापि यद्वि आरोपनिवर्तकं शास्त्र-
 मस्ति तदा तत्सहकृतमन्तरिन्द्रियमेव बुद्ध्यादि विविक्तमात्मानं
 ब्रह्मस्वरूपतया वेदान्तैः प्रतीयमानं साक्षात्कारयेदिति
 विचारवान् पुरुषः षड्जादिस्वरसाक्षात्कारस्थले कार्यकारण-
 भावं कल्पयति इत्याह प्रकाशमाने इति । तच्छ्रवणं शास्त्रश्रवणम् ।
 तत्साक्षात्कारेति । प्रकाशमानवस्तुसाक्षात्कारेत्यर्थः । उप-
 युज्यते विविक्ततया वस्तु साक्षात्कारहेतुर्भवति इत्यर्थः ।
 इत्यस्येति । इति उक्तप्रकारेण अस्य साक्षात्कारकरणभूतेन्द्रिय-
 सहकारित्वस्य वेदान्तश्रवणे विधिं विनैव प्राप्तत्वात् न अपूर्व-
 विधित्वप्रसङ्ग इत्यर्थः । उक्तेषु पक्षेषु शाब्दाद्यपरलोद्देशेन वा
 शाब्दपरोद्देशेन वा श्रवणविधिरिति स्थितम् ॥ २१ ॥

वेदान्तवाक्यानां अद्वितीये ब्रह्मणि तात्पर्य-
निर्णयानुकूलन्याय-विचारात्मक-चेतोऽवृत्ति-विशे-
परूपस्य श्रवणस्य न ब्रह्मणि परोक्षमपरोक्षं वा
ज्ञानं फलं तस्य शब्दादिप्रमाणफलत्वात् । न
चोक्तरूप-विचाराऽवधारिततात्पर्यविशिष्टशब्द-
ज्ञानमेव श्रवणमस्तु तस्य ब्रह्मज्ञानं फलं युज्यते
इति वाच्यम् ? ज्ञाने विध्यनुपपत्तेः । श्रवण-
त्रिविचिन्ताविचारकर्तव्यता-विधायकजिज्ञासासूत्रमूल-
त्वापगमाच्चोहापोहात्मकं मानसक्रियारूपवि-
चारस्यैव श्रवणत्वैवचित्यात् । न च विचारस्यैव
तात्पर्यनिर्णयद्वारा तल्लन्यतात्पर्यभ्रमादिपुरुषा-
पराधरूपप्रतिबन्धविगमद्वारा वा ब्रह्मज्ञानं फल-

इदानीं प्रतिबन्धनिरामोद्देशेन एव तद्विधिरिति मतान्तर-
माह, वेदान्तवाक्यानामिति । प्रमेयासम्भावना निवृत्त्यनुकू-
लन्यायविचारात्मकमननव्यावृत्तये तात्पर्यनिर्णयानुकूलित्युक्तं,
तद्विर्णयानुकूलन्याययोपक्रममादय इति बोध्यम् । चेतोऽवृत्ति-
विशेषपदेन यत्तसाध्यक्रियारूपावृत्तिविवचिता, न तु तद-
साध्या ज्ञानरूपा वृत्तिविवचिता ज्ञानस्य विध्ययोग्यतया वक्ष्य-
माणत्वात् । ब्रह्मणोति विषयसप्तमी । तस्येति ज्ञानस्येत्यर्थः ।
आदिपदं प्रत्यक्षादिसंग्रहार्थं ज्ञानोद्देशेन श्रवणं विधीयते इति
तमाभिमतं श्रवणशब्दार्थमनूद्य निराकरोति न चोक्तरूपेति ।

परस्परसङ्कीर्णतया तद्वाथाय्यापरोक्षदर्शनेन
 प्रकाशमाने वस्तुनि आरोपिताऽविवेकनिवृत्त्यर्थं
 शास्त्रसङ्गावे तच्छ्रवणं तत्साक्षात्कारजनकेन्द्रिय-
 सहकारिभावेन उपयुज्यते इत्यस्य क्लृप्तत्वादित्येके
 ॥ २१ ॥

आवणेषु इति । श्रोत्रजन्यप्रत्यक्षविषयेषु इत्यर्थः । षड्जादिषु
 इति षड्जादयो ध्वनिविशेषाः तेषु गान्धर्वशास्त्रश्रवणरहितस्य
 परस्परविवेकः समारोपितो वर्तते । परस्परविवेको नाम
 परस्परं तदात्मरूपः परस्परधर्मवत्तारूपश्चेति बोध्यम् । गान्धर्व-
 शास्त्रविचारवतश्च तद्विचारसहकृतश्रोत्रेन्द्रियेण एव षड्जादयः
 परस्परं विविक्ततया अनुभूयन्ते । एवं मनसा अन्तरिन्द्रियेण अनु-
 भूयमानेषु चिदात्मनः प्राणशरीरादिषु परस्परं तादात्म्यादिरूपा-
 विवेकः प्राणिनामनुभवसिद्धोऽत्रापि यदि आरोपनिवर्तकं शास्त्र-
 मस्ति तदा तत्सहकृतमन्तरिन्द्रियमेव बुद्ध्यादि विविक्तमात्मानं
 ब्रह्मस्वरूपतया वेदान्तैः प्रतीयमानं साक्षात्कारयेदिति
 विचारवान् पुरुषः षड्जादिस्वरसाक्षात्कारस्थले कार्यकारण-
 भावं कल्पयति इत्याह प्रकाशमाने इति । तच्छ्रवणं शास्त्रश्रवणम् ।
 तत्साक्षात्कारेति । प्रकाशमानवस्तुसाक्षात्कारेत्यर्थः । उप-
 युज्यते विविक्ततया वस्तु साक्षात्कारहेतुर्भवति इत्यर्थः ।
 इत्यस्येति । इति उक्तप्रकारेण अस्य साक्षात्कारकरणभूतेन्द्रिय-
 सहकारित्वस्य वेदान्तश्रवणे विधिं विनैव प्राप्तत्वात् न अपूर्व-
 विधित्वप्रसङ्ग इत्यर्थः । उक्तेषु पक्षेषु शाब्दाद्यपरोक्षोद्देशेन वा
 शाब्दपरोक्षोद्देशेन वा श्रवणविधिरिति स्थितम् ॥ २१ ॥

वेदान्तवाक्यानां अद्वितीये ब्रह्मणि तात्पर्य-
निर्णयानुकूलन्याय-विचारात्मक-चेतोऽवृत्ति-विशे-
परूपस्य श्रवणस्य न ब्रह्मणि परोक्षमपरोक्षं वा
ज्ञानं फलं तस्य शब्दादिप्रमाणकलत्वात् । न
चोक्तं रूप-विचाराऽवधारिततात्पर्यविशिष्टाब्द-
ज्ञानमेव श्रवणमस्तु तस्य ब्रह्मज्ञानं फलं युज्यते
इति वाच्यम् ? ज्ञाने विध्यनुपपत्तेः । श्रवण-
विधेर्विचारकर्तृव्यता-विधायकजिज्ञासासूत्रमूल-
त्वोपगमाच्चोहापोहात्मक मानसक्रियारूपवि-
चारस्यैव श्रवणत्वौचित्यात् । न च विचारस्यैव
तात्पर्यनिर्णयद्वारा तल्लन्यतात्पर्यभ्रमादिपुरुषा-
पराधरूपप्रतिबन्धविगमद्वारा वा ब्रह्मज्ञानं फल-

इदानीं प्रतिबन्धनिरामोद्देशेन एव तद्विधिरिति मतान्तर-
माह, वेदान्तवाक्यानामिति । प्रमेयामभायना निवृत्त्यनुकू-
लन्यायविचारात्मकमननव्यावृत्तये तात्पर्यनिर्णयानुकूलेत्युक्तं,
तन्निर्णयानुकूलन्यायसोपक्रममादय इति बोध्यम् । चेतोऽवृत्ति-
विशेषपदेन यत्प्रमाध्यक्रियारूपावृत्तिर्विवक्षिता, न तु तद-
साध्या ज्ञानरूपा वृत्तिर्विवक्षिता ज्ञानस्य विध्ययोग्यतया यद्व्य-
ग्राह्यत्वात् । ब्रह्मणोति विषयसप्तमी । तस्येति ज्ञानस्येत्यर्थः ।
आदिपदं प्रत्यक्षादिमंग्रहार्थं ज्ञानोद्देशेन श्रवणं विधीयते इति
तमाभिमेतं श्रवणशब्दार्थमनूय निराकरोति न चोक्तरूपेति ।

मस्तु इति वाच्यम् ? तात्पर्य्यज्ञानस्य शाब्दज्ञाने
कारणत्वानुपगमात् कार्ये क्वचिदपि प्रतिबन्ध-
काभावस्य कारणत्वाऽनुपगमाच्च तयो द्वारत्वा-
नुपपत्तेः । ब्रह्मज्ञानस्य विचाररूपातिरिक्त-
कारणजन्यत्वेन तत्प्रामाण्यस्य परतत्त्वापत्तेश्च ।
तस्मात् तात्पर्य्यनिर्णयद्वारा पुरुषापराधनिरासा-
र्थत्वेनैव विचाररूपे श्रवणे नियमविधिः । द्रष्टव्यः
इति तु दर्शनार्हत्वेन स्तुतिमात्रं न श्रवणफल-
कीर्तनमिति सञ्क्षेपशारीरकानुसारिणः ॥२२॥

ब्रह्मजिज्ञासासूत्रस्य साधनचतुष्टयसम्पन्नेन ब्रह्मज्ञानाय वेदान्त-
विचारः कर्त्तव्य इत्यर्थः । सौत्रजिज्ञासापदस्य विचार-
लक्षकत्वात् तस्य च सूत्रस्य श्रोतव्यवाक्यं मूलं ततश्च श्रोतव्य-
वाक्ये यदित्याह तदा श्रोतव्य इत्यस्य श्रवणरूपज्ञानकर्त्तव्यता
अर्थः स्यात् तथा च जिज्ञासासूत्रश्रोतव्यवाक्ययोः मूलमूलि-
भावो न स्यात् एकार्थत्वाभावादित्याह, श्रवणविधेरिति । ऊहः
न्यायाभासेभ्यो निष्कृष्य न्यायानामुपादानम् । न्यायाभासनि-
राकरणमपीहः । ननु सदेव सौम्येत्यादि तत्कृत्यं स आत्मा तत्
त्वमसौत्येतदन्तं वाक्यजातम् अद्वितीयं वस्तु परम् अद्वितीयवस्तु
प्रतिपादकोपक्रमोपसंहारवत्त्वादित्येवम् आत्मकस्य विचारस्य
अनुमितिरूपं तात्पर्य्यनिर्धारणं साक्षात् फलं तद्वारा तात्पर्य्य-
भ्रमादि रूपप्रतिबन्धकनिवृत्तिर्विचारस्य फलं, तन्निवृत्तौ च
वाक्यमप्रतिबद्धं सत् अद्वितीयब्रह्मबोधं जनयति । एवं श्रुत्यन्तरेषु

अपि इति : वस्तुगतिः तथा च श्रवणस्य साक्षाद्ब्रह्मज्ञान-
फलकत्वाभावेऽपि परम्परया तत्फलकत्वं स्यात् इति शङ्कते न
च विचारस्यैव इति । अप्यर्थ एवकारः तथा च यथा ज्ञानं
शब्दप्रमाणफलं तथा तद्विचारस्यापि फलमस्तु शब्दप्रमाणफले
ज्ञाने विचारस्यापि तात्पर्यनिर्णयद्वारा तदधीनप्रतिबन्ध-
निरासद्वारा वा हेतुत्वसम्भवादित्यर्थः । तज्जन्यत्वं विगम-
विशेषणभ्रमादिरेव पुरुषापराधः तात्पर्यज्ञानस्य द्वारत्वाभावे
हेतुमाह, तात्पर्यज्ञानस्येति । प्रतिबन्धनिरासोऽननेन
अन्यथा सिद्धत्वादिति भावः । तात्पर्यज्ञानस्य शाब्दबोधं
प्रति हेतुत्वाभावे विचारस्य तात्पर्यनिर्णयसाध्यप्रतिबन्ध-
निवृत्तिद्वारा शाब्दबोधहेतुत्वं दूरापास्तमिति मत्वा प्रति-
बन्धकाभावस्य अहेतुत्वे हेतुमाह, कार्यं कचिदपि इति ।
सत्यामपि सामग्र्यं प्रतिबन्धवशात् कार्यं न जातमिति लोक-
व्यवहारविरोधात् प्रतिबन्धकाभावस्य सामग्र्यामन्तर्भावो नाङ्गी-
क्रियते, किन्तु अप्रतिवाधासामग्रीकार्यहेतुरिति स्वीकृत्य
सामग्र्यामवच्छेदकतया दण्डत्वादिवदन्यथासिद्धिरेव स्वीक्रि-
यते इति भावः । तात्पर्यानुमितिहेतुविचारात्मकानुमानस्य
शब्दप्रमितिहेतुत्वे दूषणमाह, ब्रह्मज्ञानस्येति । अतिरिक्तेति
शब्दप्रमाणातिरिक्तत्वार्थः । परतस्त्वापत्तेरिति । प्रामाण्याश्रय-
ज्ञानस्य अतिरिक्तकारणजन्यत्वरूपप्रामाण्यस्य उत्पत्तौ परतस्त्वं
स्यात् इत्यर्थः । ततश्च अपसिद्धान्त इति भावः । यदि श्रवणस्य
न ब्रह्मज्ञानं फलं तर्हि किसुद्देशेन तद्विधिः ? अत आह, तस्मा-
दिति । ब्रह्मज्ञानफलकत्वासम्भवादित्यर्थः । ननु तर्हि कथं
द्रष्टव्य इति श्रवणफलकीर्तनं तत्राह द्रष्टव्य इति । तु इति
स्तुतिमात्रमिति आत्मन इति शेषः । स्तुतिश्च तच्छ्रवणादौ
प्रवृत्त्यर्थेति भावः ॥ २२ ॥

अनन्यव्यापारत्वस्य सुक्त्युपायत्वाऽवधारणात् ।
 संपूर्वस्य तिष्ठतेः समाप्तिवाचितया ब्रह्मसंस्था-
 शब्दिताया ब्रह्मणि समाप्तेरनन्यव्यापारत्वरूप-
 स्वात् । तमेवैकं जानय आत्मानमन्या वाचो
 विमुञ्चयेत्याथर्वणे कण्ठत एव व्यापारान्तरप्रति-
 पेधाच्च । आसुप्तेरामृतेः कालं नयेद्वेदानाचिन्त-
 येत्यादिस्मृतेश्च । न च ब्रह्मज्ञानानुपयोगिनो
 व्यापारान्तरस्य श्रवणेन सह कस्मिन् साध्ये समु-
 च्चित्य प्राप्त्यभावान्न तन्निवृत्त्यर्थः परिसंख्याविधि-
 र्युज्यत इति वाच्यम् । सहकार्यन्तरविधि-
 रित्यादि सूत्रे यस्मात् पक्षे भेददर्शनप्रावल्यात्
 न प्राप्नोति तस्मात् नियमविधिरिति तद्वाप्ये च

हंङ्गितात् अन्यव्यापारशून्यत्वस्य इति यावत् । तथा च संन्यासाधि-
 करणभाष्ये शमदमाद्युपहंङ्गितं ब्रह्मनिष्ठत्वं तस्य स्वधर्मस्तदति-
 क्रमे च तस्य प्रत्यवाय इति अवधारणं निययः ब्रह्मसंस्थपदेन
 अयमर्थः कथं लभ्यते इत्यत आह संपूर्वस्येति । न च ब्रह्मणि
 समाप्तिर्नाम विदेहकैवल्यरूपो लय एव अस्तु इति वाच्यम् ?
 तथा सति पुनरमृतत्वमेतीति भागवैयर्थ्यापत्तेरतोऽमृतत्वप्राप्तिं
 प्रति ब्रह्मसंस्थता उपायत्वेन विधीयते इति वक्तव्यम् । अतो
 ब्रह्मणि समाप्तेः अतथाव्यापारत्वे पर्यवसानं भाष्ये कृतं तथा
 च अनन्यव्यापारत्वस्य सुक्त्युपायत्वबोधकवाक्येन , अर्थात्
 सुमुचोर्व्यापारान्तरनिवृत्तिः क्रियते इति भावः । साक्षाद्भि-

कृतश्रवणस्य शाब्दज्ञानमावात् कृतकृत्यतां
मन्वानस्य अविद्यानिवर्त्तकसाक्षात्कारोपयोगिनि-
दिध्यासने प्रवृत्तिर्नस्यादिति अतत्साधनपक्षप्राप्ति-
मात्रेण निदिध्यासने नियमविधेरभ्युपगततया
तत्रायेनासाधनस्य समुच्चित्य प्राप्तावपि तन्नि-
वृत्तिफलकस्य परिसंख्याविधेः सम्भवादिति ।

नियमः परिसंख्या वा विध्यर्थोऽत्र भवेद्यतः

अनात्माऽदर्शनेनैव परात्मानमुपास्महे ॥२३॥

इति वार्त्तिकवचनानुसारिणः केचिदाहुः ॥

वृत्तिबोधकवाक्यमुदाहरति तमेव एकमिति । यस्मिन् आधारे
व्यावापृथिव्यादिसमस्तं जगत् अध्यस्तं तमेव आधारमेकरूप-
मात्मानं जानथ हे मुमुक्षवः ! ज्ञानसाधनत्वेन च अनात्मप्रतिपाद-
कशब्दोच्चारणादिर्न कर्त्तव्य इत्याह श्रुतिः अन्या वाचो विमुञ्चयेति ।
नियमविधिवादी शङ्कते । न च ब्रह्मज्ञानानुपयोगिन इति । प्रति-
बन्ध्या समाधत्ते सहकार्यन्तरेति । न प्राप्नोति मौनमिति शेषः ।
उदाहृतसूत्रभाष्ययोर्नियमविधिवादिसम्मतं तात्पर्यं परि-
संख्याविधिवादी दर्शयति, कृतश्रवणस्येति । मन्वानस्य
इत्यनन्तरं व्यापारान्तरेऽपि प्रवर्त्तमानस्येति शेषः । सूत्रे भाष्ये
च अतत्साधनपक्षप्राप्तिमात्रेण नियमविधेरभ्युपगततयेति
सम्बन्धः । वार्त्तिके अत्र इत्यस्य श्रोतव्यवाक्ये इत्यर्थः । अत्र नियमो
विध्यर्थो भवेत् इति एकः सम्बन्धः यदि नित्यप्राप्तत्वात् नियम-
विधिर्न सम्भवति तथा परिसंख्या वा विध्यर्थो भवेत् इति सम्बन्धः
परिसंख्याया विध्यर्थत्वे हेतुर्यत इत्यादिः परमात्मोपासने
अन्यव्यापाररहिते वयं मुमुक्षवो यतः प्रवृत्ता इत्यर्थः ॥ २३ ॥

आत्मा श्रोतव्य इति मननादिवदात्मविष-
यकत्वेन निबध्यमानं श्रवणमागमाचार्योपदेश-
जमात्मज्ञानमेव न तु तात्पर्यविचाररूपं न तत्र
कोऽपि विधिः । अत एव समन्वयसूत्रे आत्म-

श्रवणादीनां विधेयत्वपक्षं मतभेदेन दर्शयित्वा तेषां
विध्यभावपक्षमाह, आत्मा श्रोतव्य इत्यादिना निबध्यमान-
मिति । यथा आत्मविषयकत्वेन उच्यमानं मननं निदिध्यासनं
च ज्ञानरूपं तथा श्रवणमपि ज्ञानरूपमेव इत्यर्थः । न तु
इति । विचारस्थानुष्ठेयक्रियारूपस्य साक्षादात्मविषयत्वानुप-
पत्तेरिति भावः । ननु मननादिवदिति दृष्टान्तोऽनुपपन्नः
मनननिदिध्यासनयोर्ज्ञानत्वाभावात्, मननं हि युक्त्यासौचन-
रूपो व्यापारः । ध्यै चिन्तायामित्यनुशासनानुरोधेन निदिध्यासनं
ध्यानक्रिया न ज्ञानम्-अतः कथं मननादिवदिति मनननिदि-
ध्यासनयोर्ज्ञानत्वं सिद्धतया निर्दिश्यते इति चेत् ? उच्यते, आत्मा
ब्रह्मस्वभावः चिद्रूपत्वात् ब्रह्मबहुधादिः कल्पितः दृश्यत्वात्
शक्तिरजतादिवदित्याद्यनुमितेरिव, समनत्वोपगमात् तदुक्तं
चतुर्थमैत्रेयीब्राह्मणवार्त्तिके, “आगमार्थविनिश्चित्यै मन्तव्य
इति भण्यते । वेदशब्दानुरोधेन तर्कोऽपि विनियुज्यते । पदार्थ-
विषयस्तर्कस्तथैवानुमिति भवेत्” इति । श्रुतार्थदाय्यै तर्क-
रूपं मननं विधीयते सोऽपि तर्कः श्रुत्यविरुद्ध एव मननत्वेन
विधीयते, तच्च मननं तत्त्वम्पदार्थविषयकमेव, न तु वाक्यार्थ-
विषयकं, तस्य वाक्यैकमेयत्वात्तथा शब्दः समुच्चयार्थः ।
यथा मननात्मकतर्कस्य वेदाविरोधित्वं तथा अनुमितिरूपत्वं

च इत्यर्थः । अतएव न्यायतन्त्रेऽपि मननस्य अनुमितिरूपत्व-
मिष्यते निदिध्यासनमपि वार्त्तिककारमते ज्ञानमेव, तथाहि बृह-
दारण्यके चतुर्थाध्याय-षष्ठाध्यायगतयोर्मैत्रेयीब्राह्मणयोः आम्ना-
यते “आत्मा वा अरे द्रष्टव्यः श्रोतव्यो मन्तव्यो निदिध्यासितव्यः”
इति अनन्तरं चतुर्थे, “मैत्रेयि ! आत्मनो वा अरे दर्शनेन श्रवणेन
मर्त्या विज्ञानेन” इति । षष्ठे तु, “मैत्रेयि ! आत्मनि खल्वरे दृष्टे श्रुते
मते विज्ञात” इति । तत्र उभयत्र आक्षेपवार्त्तिक अनुवादे यथो-
क्तानां प्रक्रान्ते दर्शनादिषु विज्ञानेन इत्यथ कथं निदिध्यासनम्
उच्यते इति । अथ आत्मा द्रष्टव्य इत्यादिना उक्तानामनुवादे
प्रक्रान्ते सति दर्शनादिषु मध्ये श्रुतं निदिध्यासनं विज्ञानेनेति
पदेन कथमुच्यते अनूद्यते दर्शनादीनां समानपदैरेव अनुवाद-
दर्शनेन निदिध्यासनस्यापि तद्वत् निदिध्यासनेन इत्यनुवादः
स्यात् न तु विज्ञानपदेन इत्यर्थः । तस्य समाधानवार्त्तिकं
ध्यानाशङ्कानिवृत्त्यर्थं विज्ञानेन इति भण्यते निदिध्यासनशब्देन
ध्यानमाशङ्क्यते यत इति । निदिध्यासनशब्दस्य ध्यानवाचि-
त्वात् श्रवणमननानन्तरम् अनुभवाङ्गत्वेन ध्यानं निदिध्यासि-
तव्य इत्यनेन विधीयते इति यतः पूर्ववादिना शङ्क्यते अतस्तदा-
शङ्कानिवृत्त्यर्थमनुवादावसरे स्थित्वा पूर्ववाक्ये निदिध्यासनं
विज्ञानरूपं विवक्षितं न तु ध्यानम् । अतो नात्र ध्यानविधि-
शङ्कावकाश इत्याशयवती श्रुतिर्विज्ञानपदेन निदिध्यासनमनु-
वदति इति वार्त्तिकार्थः । ध्यानस्य अनुभवाङ्गत्वे को दोषः ।
यतस्तदाशङ्का श्रुत्या निरस्यत इत्यत आह, तदनन्तरं वार्त्तिकार्थं
विज्ञानोत्पत्तिहेतुत्वं ध्यानादेः प्रागवादिषमिति ध्यानस्य
तन्नियोगस्य वा विज्ञानोत्पत्तिहेतुत्वं प्रति यद्दूषणं वक्तव्यं तत्
प्रागेव सम्बन्धादौ उक्तवान् अस्मीत्यर्थः । अन्यत्रापि उक्तं तत्त्वप-
दार्थगोचरश्रवणमननाभ्याम् असकृदभ्यस्ताभ्यां तत्त्वस्पदलक्ष्यार्थ-

निर्णये सति वाक्यार्थज्ञानस्यैव अवसरप्राप्तत्वेन ध्यानविधेरनव-
काशात् । न च ताभ्यां प्रमाणप्रमेयासम्भावनानिहत्तावपि विप-
रीतप्रत्ययेन प्रतिबन्धात् न वाक्यार्थबोधोत्पत्तिः इति वाच्यम् ?
अवणमननयोरेव असकृदभ्यासमहिम्ना विपरीतप्रत्ययस्यापि
निवृत्तिसम्भवात् वाक्यार्थबोधनिवृत्त्यस्य विपरीतप्रत्ययस्य तद-
प्रतिबन्धकत्वाच्च लोके विपर्ययस्य स्वविरोधिदर्शनोत्पत्तिप्रति-
बन्धकत्वाददर्शनादिति । ननु यदि निदिध्यासनं न ध्यानं किं
‘तर्हि’ तत् इत्यत आह वार्त्तिकम्, “अपरायतबोधोऽत्र निदिध्या-
सनमुच्यते ।” ध्यानस्येव पुरुषप्रयत्नानपेक्षत्वमपरायतत्वं यावत्
यथोक्तविज्ञानमाविर्भवति भास्वरं अवणादिक्रिया तावत्
कर्तव्येति प्रयत्नतः” मननमादिपदार्थः श्रुत्वा सत्त्वा तु तं साक्षा-
दात्मानं प्रतिपद्यते । अयं अवणमननपरिपाकजनिततत्त्वम्पद-
लक्ष्यार्थनिर्णयानन्तरमेव वाक्येन ब्रह्मात्मज्ञानं साक्षादपरोक्ष-
तया प्रतिपद्यते अनुभवतीत्यर्थः । वाक्यार्थज्ञानवतः कृत-
कृत्यतामाह, “अनन्यायतविघ्नानि अवणादेरुपायतः जाते नापि-
क्षते किञ्चित्प्रतीचोऽनुभवात्परम्” । इति वृत्तिज्ञाने जाते मति
तत्र प्रतीचो ब्रह्मत्वस्फुरणादनन्तरं न किञ्चिदपेक्षते इत्यर्थः ।
एवं वार्त्तिककारमते निदिध्यामनस्य ज्ञानत्वाभ्युपगमात् न
मननादिवदिति दृष्टान्तासिद्धिः । न च वार्त्तिककारमते निदि-
ध्यासितव्य इत्यस्य द्रष्टव्य इत्यनेन पौनरुक्त्यं स्यादिति वाच्यम् ?
दर्शनोद्देशेन अवणमननविधानानन्तरं पुनः फलकीर्तनस्य तदु-
पसंहारपरत्वोपपत्तेः, अथवा द्रष्टव्य इति विचारप्रयोजका-
पातदर्शनानुवादः । निदिध्यासितव्य इति तु विचारफलसाक्षा-
त्कारानुवाद इति पौनरुक्त्यपरिहारसम्भवात् । अवणादौ
विध्यभावे भाष्यसम्प्रतिमाह, अतएवेति । अवणमनननिदि-
ध्यासनानां दर्शनवज्ज्ञानरूपत्वेन क्रियारूपत्वेऽपि वक्ष्यमाण-

ज्ञानविधिनिराकरणानन्तरं भाष्यं किमर्थानि
तर्हि आत्मा वा अरे द्रष्टव्य इत्यादीनि वच-
नानि विधिच्छायानि स्वाभाविकप्रवृत्तिविषय-

विधया नित्यप्राप्तत्वेन च विध्ययोग्यत्वादेव इत्यर्थः । किमर्थानि-
नीति । व्यर्थानि स्युरिति यावत् । आदिपदं श्रोतव्य इत्यादेः
संग्रहार्थं विधिच्छायानीति अध्येतव्य इति प्रसिद्धविधितुल्यानि
इत्यर्थः । अत्र तव्यप्रत्ययैर्दर्शनश्रवणादिगता प्रसंशा लक्ष्यते ।
तथाच यो हि मुमुक्षुरात्मदर्शनश्रवणादीनि एव मुक्तिसाधनानि
इति ज्ञात्वापि सत्यासन्नज्ञचर्यादिमहितश्रवणायनुष्ठानकेश-
मनुमच्चिन्त्य न तत्र सर्वोत्साहेन प्रवर्तते किन्तु यथा प्राप्तानि एव
वर्णाश्रमानुरूपाणि कर्माणि उपासनानि च अनुष्ठानात् तत्रापि
निर्वृतिं न लभते तैरात्यन्तिकपुरुषार्थालाभानुसन्धानेन तं
प्रति आत्मदर्शनश्रवणादिप्रशंसार्थं प्रवर्तते आत्मा वा इत्यादिवाक्यं
तस्य सर्वोत्साहेन श्रवणादावेव प्रवृत्तिर्भवति इत्याशयेन अतो न
विधिप्रत्ययानां वैयर्थ्यमिति भाष्यकारः परिहरति स्वाभावि-
केति । आदिपदेन यो हि वह्निर्मुखः प्रवर्तते पुरुषः इष्टं मे
भूयादनिष्टं मे माभूदिति । न च तत्र आत्यन्तिकं पुरुषार्थं
लभते तमात्यन्तिकपुरुषार्थवाञ्छिनं स्वाभाविकात् कार्य-
कारणसङ्घातप्रवृत्तिगोचरात् विमुखीकृत्य प्रत्यगात्मस्रोतस्तय
प्रवर्तयन्ति । आत्मा वा अरे द्रष्टव्य इत्यादीनि इत्यन्तं भाष्यं
संगृह्यते स्वाभाविकत्वं विषयविशेषणं संग्रहभाष्यं विवृणोति
यो हि इति । प्रवर्तते इति नानाविधकर्मापासनानि अनुतिष्ठन्ति
इत्यर्थः । इष्टं मे भूयादनिष्टं मे माभूदिति अनेन दुःखस्य-
सान्ध्यासृष्टसुखकामना ब्रह्मानन्दरूपा आत्यन्तिकपुरुषार्थगोचर्य-

विमुखीकरणार्थानीति ब्रूम इत्यादि । यदि च वेदान्ततात्पर्यविचाररूपं श्रवणं तदा तस्य तात्पर्यनिर्णयद्वारा वेदान्ततात्पर्यभ्रमसंशयरूपः

इह विवक्षिता अतएवाह, न च तत्र आत्यन्तिकं पुरुषार्थं लभत इति बाह्यसाधनं तत्र शब्दार्थः स्वाभाविकादिति स्वभावः अविद्यातत्कार्यभूतादित्यर्थः । सङ्गतस्य प्रवृत्तिः कर्मोपासनयोरनुष्ठानं ततोचरात् द्रष्टव्यदेवतामन्त्रादिरूपात् इत्यर्थः । प्रत्यगात्मनि विषये स्रोतः चित्तस्य प्रावण्यं यस्य स प्रत्यगात्मस्रोतस्तस्य भावस्तत्ता तयेत्यर्थः । तं बाह्यसाधनात् विमुखीकृत्य अवणादिष्वेव प्रवर्तयन्ति इत्यर्थः । एवं अवणादेर्ज्ञानरूपत्वात् न तत्र कोऽपि विधिरित्युक्तम् इदानीं अवणादेः क्रियारूपत्वमुपेत्यापि न तत्र कोऽपि विधिरित्याह यदि चेति । तस्य क्रियारूपत्वं च वार्त्तिककारैरेवोक्तं “अवणादि-क्रिया तावत् कर्त्तव्येह प्रयत्नतः” इति आदिपदेन मननस्य संग्रहो न ध्यानस्य वार्त्तिककारमते अवणमननानन्तरं ध्याना-नुष्ठानाभावस्य उक्तत्वात् । न च ध्यानस्य अननुष्ठेयत्वे शोमित्येवं ध्यायथ आत्मानं विद्यामितां योगविधिं च कृत्स्नमित्यादि-बहुवाक्यविरोध इति वाच्यम् । तेषां सांख्ययोगाभिपन्नमिति श्रुतिगतयोगपदोदितमार्गान्तरं प्रतिपादकतायाः तृतीयपरि-च्छेदे ध्यानदीपोक्तप्रकारेण यच्चमाणत्वात् । न च तत्कारण-मिति श्रुतिगतसांख्यपदोदितविचारमार्गेऽपि ध्यानास्तर्भावः पूर्वमुक्त इति वाच्यम् । निदिध्यासनवदस्य ध्यानार्थकत्व-मताभिप्रायेण तदन्तर्भावस्य उक्तत्वात् ध्यानस्य सांख्यमार्गात् वह्निर्भाव एव भाव्यकाराणामपि सम्मतः तथा च एतेन “योगः

प्रत्युक्तः” इत्यधिकरणभाष्यं तत्कारणं सांख्ययोगाभिपन्नमित्यत्र
 वैदिकमेव ज्ञानं ध्यानं च सांख्ययोगशब्दाभ्यामभिलष्येत इति
 ज्ञानपदं ज्ञानाभ्यासपरवैदिकं वेदोक्तम् एतेन वेदविरोधा-
 दिना योगशास्त्रं निराकृतमिति सूत्रार्थः । सांख्यमार्गे ध्याना-
 भावमभिप्रेत्यैव सर्वज्ञात्ममुनिभिरपि निदिध्यासनपदस्य ज्ञाना-
 र्थकत्वमुक्तं श्रवणमननबुद्धयोर्जातयोः यत्फलं तन्निपुणमतिभिः
 उच्चैः उच्यते दर्शनाय अनुभवविहीनाय एवमेवेति बुद्धिः
 श्रुतमननसमाप्तौ तन्निदिध्यासनं हीति । अस्य श्लोकस्य आश्रम-
 श्रोचरणानां व्याख्यानमिदं निदिध्यासने पक्षान्तरमाह, श्रव-
 णेति । श्रवणमननबुद्धयोर्जातयोः यत्फलेन दर्शनाय निपुण-
 मतिभिरुच्चैः उच्यते इति सम्बन्धः । एवमेव विशदयति अनु-
 भवविहीनेति । श्रुतश्रवणं दीर्घकालादरनैरन्तर्यानुष्ठानेन श्रवण-
 मननपरिपाके सतीत्यर्थः । अनुभवविहीना साक्षात्कार-
 रहिता अविद्यानिवर्तकवृत्तिसाक्षात्कारभिन्नेति यावत् ।
 या एवमेवेति बुद्धिः अहं चिदात्मा ब्रह्मस्वभाव एव ब्रह्म च
 चिदेकरसप्रत्यगात्मस्वभावमेव इति तत्त्वम्पदलक्ष्यनिर्णयात्मिका
 बुद्धिस्तदेव निदिध्यासनं नाम न ध्यानम् अस्मिन् पक्षे श्रवण-
 मननयोरेव अनुष्ठेयं निदिध्यासनं तु न अनुष्ठेयं दीर्घकाल-
 मनुष्ठितश्रवणमननफलरूपा बुद्धिर्यदा भवति तदा एव साक्षा-
 त्कारोत्पत्तेः । पूर्वपक्षे तु निदिध्यासनमपि पृथगनुष्ठेयमिति भेद-
 इति सांख्यमार्गे ध्यानाभावमभिप्रेत्यैव यावज्ज्ञानोदयं विचार-
 रस्य एव कर्तव्यत्वम् । ध्यानदीपे विद्यारण्यगुरुभिरपि उक्तं
 “विचार्याप्यपरोक्षेण ब्रह्मात्मानं न वेति चेत् । अपरोक्षाव-
 सानत्वात् भूयो भूयो विचारयेत् । विचारयन्नामरणं नैवा-
 त्मानं लभेत चेत् । जन्मान्तरे लभेतैव प्रतिबन्धक्षये
 सति ।” इति एवम् आनन्दपञ्चकेऽपि आत्मानन्दावसाने सांख्य-

प्रतिबन्धकनिरास एव फलं न प्रतिबन्धकान्तर-
निरासो ब्रह्मावगमो वा । तत् फलकत्वं च

मागम्य ध्यानरहितस्यापि ध्यानेन सर्वांशेऽपि तुल्य-
फलत्वं बहुधा प्रपञ्चितमिति संक्षेपः । एवकारव्ययच्छेद्यमाह,
नेति । याकारो न जातु कर्मण्यर्थः विचारस्य प्रतिबन्धनिरास-
द्वारा ब्रह्मावगमोपयोगसम्भवेऽपि न साक्षात्फलकत्वं ज्ञानस्य
प्रमाणफलत्वादित्युक्तत्वादिति भावः । ननु उक्तप्रतिबन्ध-
निरासद्वारा विचारस्याविद्यानिवर्त्तकसाक्षात्कारोपयोगित्व-
प्राप्ताय गृह्यसाक्षात्कारप्रतिबन्धकपापनिवृत्तिद्वारा साक्षात्-
कारसाधनत्वस्य मानान्तरादप्राप्तत्वात् श्रुतव्य इत्यत्र श्रवणस्य
पापनिवृत्तिद्वारा विद्यासाधनत्वमुपदिश्यते । न च विद्या प्रति-
बन्धकपापनिवृत्तेर्यज्ञादिनैव सिद्धत्वाद्बिधिवैयर्थ्यमिति वाच्यम् ।
प्रतिबन्धकपापानामानन्त्येन केषाञ्चित् यज्ञानुष्ठानेन केषाञ्चित्
श्रवणानुष्ठानेन निवृत्तिरिति विभागकल्पनोपपत्तेः । तथा च
प्राप्तं पुनरपूर्यविधित्वमेवं च सहकार्यन्तरविधिरित्यधिकरण-
भाष्ये पाण्डित्यशब्दितश्रवणे अपूर्वत्वोक्तिय संगच्छत इति
शङ्कां वारयति न प्रतिबन्धकान्तरनिरास इति । तात्पर्यभ्रम-
संगयरूपप्रतिबन्धकापेक्षया अन्यत् पापरूपं प्रतिबन्धकं प्रति-
बन्धकान्तरं तन्निरासो न श्रवणफलम् अतो न तद्वारा
ज्ञानाय श्रवणं विधेयमिति अर्थः । अयं भावः श्रुतव्य इत्यस्य
अपूर्वविधित्वमयुक्तं तस्यावृत्त्यधिकरणे निरस्तत्वात् विव-
रणाद्युक्तरीत्या वेदान्तश्रवणस्य श्रव्यव्यतिरेकप्रमाणमिद्वतात्-
पर्यभ्रमादिनक्षणाप्रतिबन्धनिवृत्तिरूपदृष्टफलकत्वमुपजीव्य श्र-
वणेन एव ज्ञानं प्रतिबन्धनिवृत्तियोग्यतां सम्पादयेदिति नियम-

तस्य लोकेत एव प्राप्तं साधनान्तरं च कि-
 श्चिद्विकल्पा समुच्चित्य वा न प्राप्तमिति न तत्र
 विधित्वस्य अपि अवकाशः । विचारविध्यभावेऽपि
 विज्ञानार्थतया विधीयमानं गुरूपसदनं दृष्ट-
 द्वारसम्भवे अदृष्टकल्पनाऽयोगाद् गुरुमुखाधीन-
 वेदान्तविचारद्वारैव विज्ञानार्थं पर्यवस्यतीति ।
 अत एव स्वप्रयत्नसाध्यविचारव्यावृत्तिः । अध्य-

विधित्वसम्भवे स्वाभाविकप्रवृत्तिविषयविमुखीकरणार्थानि इति
 ब्रूम इत्यादिभाष्यानुसारेण ब्रह्मप्रतिपत्तिसाधनश्रवणादिस्तुति-
 द्वारा तत्र प्रवृत्तिविशेषकारणत्वमात्रेण ब्रह्मप्रकरणनिवेश-
 सम्भवे वा अपूर्वविधित्वायोगात् भाष्यकारीयापूर्वत्वोक्तेः
 पाक्षिक्यप्राप्त्यभिप्रायकत्वसम्भवाच्चेति । तत्फलकत्वं चेति
 भ्रमादिरूपप्रतिबन्धनिरासफलकत्वं चेत्यर्थः । ननु प्राप्तत्वे
 नियमविधित्वादिसम्भवात् कथं विधित्वयाभाव इत्यत आह,
 साधनान्तरं चेति । ननु गुर्वधीनविचारेण सह गुरुरहित-
 विचारस्य विकल्पेन प्राप्तिरस्ति इत्यत आह, विचारविध्य-
 भावेऽपीति । अतएवेति उपगमनविधित एव इत्यर्थः । व्यावृत्ति-
 रित्यनन्तरं लभ्यत इति श्रुतव्यवाक्ये गुर्वधीनविचार-
 नियमविधिरनर्थक इति शेषः । न च उपगमनविधेरविचार-
 विध्यङ्गतया तदभावे उपगमनविधेरात्मलाभ एव नास्तीत्युक्त-
 मिति वाच्यम् ? गुरूपसदनस्य ब्रह्मज्ञानं प्रति द्वारापेक्षाया ।
 लोकसिद्धस्य गुर्वधीनविचारस्य द्वारत्वेन स्वीकारोपपत्तौ श्रुत-
 व्यविध्यपेक्षाभावेन तच्छेषत्वासिद्धेः विचारवदुपगमनस्य अपि

येनविध्यभावे तु उपगमनं विधीयमानमक्षरावाप्ता-
र्यत्वेन अविधीयमानत्वान्न तदर्थं गुरुमुखोच्चार-
णानुच्चारणमध्ययनं दारौकरोतीति लिखित-
पाठादिव्यावृत्त्यसिद्धेः सफलोऽध्ययननियम-
विधिः । न च तात्पर्यादिभ्रमनिरासाय वेदा-
न्तविचारार्थिनः कदाचिद् द्वैतशास्त्रेऽपि प्रवृत्तिः
स्यात् तत्रापि तदभिमतयोजनया वेदान्तविचा-
रसत्त्वादित्यद्वैतात्मपरवेदान्त-विचारनियमविधि-
रर्थवानिति वाच्यम् ? स्वयमेव तात्पर्यभ्रम-
हेतुस्तस्य तन्निरासकत्वाभावेन साधनान्तर-
प्राप्ताभावात् । तन्निरासकत्वभ्रमेण तत्रापि
कस्यचित् प्रवृत्तिः स्यात् इति एतावता श्रोतव्य

विद्यावृत्तौपपत्तेयेति भावः । पूर्वाङ्गातिप्रसङ्गं परिहरति
अध्ययनविध्यभावे तु इति । अध्ययनविध्यभावे तु लिखित-
पाठादिव्यावृत्त्यसिद्धेः सफलोऽध्ययननियमविधिरिति सम्बन्धः ।
तदर्थमिति अक्षरावाप्त्यर्थमित्यर्थः । अध्ययनाङ्गोपगमनस्य
विद्यार्थोपगमनापेक्षया विशेषार्थकस्तु शब्दः तमेवाह उपगमन-
मित्यादिना । अध्ययनस्य अक्षरावाप्तिफलकत्वं विवरणादौ
साधितमिति भावः । व्यावर्त्यान्तरं दूषयति न च तात्पर्या-
दिति । ननु यस्तुतस्तन्निरासकत्वाभावेऽपि भिन्नात्मज्ञानं मुक्तिः
साधनमिति भ्रमद्वारा तद्गुणात् तत्र प्रवृत्तिः सम्भवतीति उक्त-
मिति न इत्याह । तन्निरासकत्वभ्रमेण इति । इह जन्मनि

इति नियमविधेरस्युपगम इत्यपि न । ईश्वरानुग्रह-
 फलाद्वैतश्रद्धारहितस्य श्रोतव्यवाक्येऽपि पराभि-
 मतयोजनया सद्वितीयात्मविचारविधिपरत्वमम-
 सत्त्वेन भ्रमप्रयुक्ताया अन्यत्र प्रवृत्तेर्विधिशतेन
 अपि अपरिहार्यत्वात् ॥२४॥

जन्मान्तरे वा यज्ञाद्यनुष्ठानजनितदृढविविदिषावतः साधन-
 चतुष्टयसम्पन्नस्य श्रवणविधौ अधिकार इति अविवादम् । यज्ञादि-
 जनितादृष्टं च निष्प्रपञ्चाद्वितीयब्रह्मसाक्षात्कारस्य साङ्गाध्य-
 यनलब्धैर्वेदान्तैर्मुक्तिसाधनत्वनिश्चयं सम्पाद्य तादृशब्रह्मसाक्षा-
 त्कारे दृढेच्छां च विविदिषाशब्दितामुत्पाद्य तद्वारा अद्वितीया-
 त्मसाक्षात्कारसाधनभूताद्वितीयात्मश्रवणादौ एव मुमुक्षुं प्रवर्त्त-
 यति न तु जीवभिन्नात्मज्ञानस्य मुक्तिसाधनत्वभ्रमापादनद्वारा
 भिन्नात्मज्ञानतत्साधनविचारादौ इच्छाप्रवृत्त्यादिकमुत्पाद-
 यति तदिच्छादेर्भिन्नात्मविचारद्वारा यज्ञादिफलभूतनिष्प्रपञ्च-
 ब्रह्मसाक्षात्कारहेतुत्वाभावात् । तथा च स्मृतिरीश्वरानुग्रहादेव
 पुंसामद्वैतवासनेति यज्ञादिसम्पादितादौश्वरानुग्रहादेव पुंसाम-
 द्वैतब्रह्मज्ञानेच्छारूपा तद्वासना भवतीति तदर्थः । तथा च
 यथोक्तभ्रमवतीऽद्वैतब्रह्मतत्त्वसाक्षात्कारादौ इच्छाश्रद्धादिशून्यस्य
 श्रवणविधौ अनधिकारात् न तं प्रति नियमविधिरर्थवानित्याह
 ईश्वरानुग्रहेति । पराभिमतेति । श्रुतौ आत्मशब्दस्तावत् जीव-
 पर एव न परमात्मपरः । “आत्मनस्तु कामाय सर्वं वै प्रियं भवति”
 इति पूर्ववाक्ये जीवस्य प्रकृतत्वात् । न चेदं सर्वं यदयमात्मेति
 वाक्यशेषे सर्वात्मकस्य परमात्मनः प्रतिपादनात् श्रोतव्यवाक्यस्य
 सात्मपदसद्वितीयात्मपरमिति वाच्यम् ? तत्रापि तत् प्रति-

न च व्यापारान्तरानिवृत्त्यर्थापरिसंख्येति
युक्तम् । असंन्यासिनो व्यापारान्तरनिवृत्तेरशक्य-
त्वात् । संन्यासिनस्तन्निवृत्तेर्ब्रह्मसंस्थया सह
संन्यासविधायकेन ब्रह्मसंस्थो ऽमृतत्वमेतीति
श्रुत्यन्तरेण सिद्धतया संन्यासविधायकश्रुत्यन्तर-
सपेक्ष्य श्रोतव्यवाक्येन तस्य व्यापारान्तरनिवृत्त्युप-
देशस्य व्यर्थत्वात् । न च विचारविध्यसम्भवेऽपि
विचारविषयवेदान्तनियमविधिः सम्भवति भाषा-
प्रबन्धादिव्यावर्त्य सत्त्वादिति शङ्क्यम् । सन्नि-
धानादेव वेदान्तनियमस्य लब्धत्वेन विधिविषय-

पादनामिदं । न हि प्रपञ्चपरमात्मनोः अभेदः सम्भवति
चेतनाचेतनयोरैक्यस्य विरुद्धत्वात् श्रुतेरभेदध्यानविधिपरत्वो-
पपत्तेय इत्यादियोजना पराभिमतता द्रष्टव्या । अन्यत्रेति ।
भिन्नात्मविचारे इत्यर्थः ॥२४॥

परिसंख्याविधिं दूषयति । न चेति । श्रवणविधिना किं गृह्य-
स्यादेर्व्यापारान्तरनिवृत्तिः उपदिश्यते? किंवा संन्यासविधिसिद्धस्य
संन्यासिनः ? इति विकल्पं मनसि निधाय क्रमेण दूषयति अस-
न्यासिन इति । अशक्यत्वादिति विध्यन्तरविरोधापत्तिरशक्यत्वे
हेतुः, तन्निवृत्तेः सिद्धतया उपदेशस्य व्यर्थत्वादिति सम्बन्धः ।
“ब्रह्मसंस्थोऽमृतत्वमेति” इति श्रुत्यन्तरस्य ब्रह्मसंस्थताधर्मकसं-
न्यासाश्रमविधायकत्वं परामर्शं जैमिनिः इत्यधिकरणभाष्ये स्फुट-
यति इति भावः । विचारविषयत्वेन वेदान्तनियमविधिरिति
यच्च दूषयति, न च विचारेति । सन्निधानादेवेति । अधीतः

त्वायोगात् । स्वाध्यायो ऽध्येतव्य इत्यर्थावबो-
धनार्थनियमविधिवलादेव अध्ययनगृहीतवेदोत्पा-
दितं वेदार्थज्ञानं फलपर्यवसायि न कारणान्त-
रोत्पादितमित्यस्यार्थस्य लब्धत्वेन वेदार्थे ब्रह्मणि
मीमांसाया ज्ञातव्ये भाषाप्रवन्धादीनामप्राप्तेः । न
च सहकार्यन्तरविधिरित्यधिकरणे बाल्यपाण्डि-
त्यमौनशब्दितेषु अवगमननिदिध्यासनेषु विधि-
रभ्युपगत इति वाच्यम् । विचारे विचार्य-

साङ्गस्वाध्यायस्य वेदान्तैः आपात-प्रतिपन्न-ब्रह्मात्मजिज्ञासोः
जिज्ञासानिवर्तकनिर्णयाय कर्तव्यत्वेन विचारे प्राप्ते सति
विचारविषयमन्वेपमाणस्य वेदान्तानां बुद्धिस्थत्वात् वेदान्ता
एव मया विचारणीया इति बुद्धिरुत्पद्यते तथा च विधिं
विनैव वेदान्तनियमस्य लब्धत्वेन विधिना तन्नियमनं व्यर्थ-
मित्यर्थः । विधिं विनैव वेदान्तनियमलाभे हेत्वन्तरमाह
स्वाध्याय इति । अर्थावबोधेति मीमांसकमतमाश्रित्य उक्तम् अक्ष-
रावाप्तिफलकोऽध्ययनविधिरिति सिद्धान्तेऽपि येषां वाक्यानां
मध्ययनावाप्तानामर्थज्ञानद्वारा पुरुषार्थोपयोगः सम्भवति तेषां
वाक्यानामर्थज्ञान-मध्ययनलब्धैर्वाक्यैः एव उत्पादितं फलपर्य-
वसायि न तदतिरिक्तभाष्यप्रवन्धादिजनितम् इति रीत्या अध्यय-
नविधिफलाक्षरावाप्तेः पुरुषार्थपर्यवसानकल्पनान्तभाषाप्रवन्धा-
दिप्रसक्तिरित्यर्थः । इतिज्ञासपुराणमादिपदार्थः । अवगादीना-
मविधेयत्वे सूत्रभाष्यविरोधं शङ्कते न चेति । अभ्युपगत इति
सूत्रभाष्यकाराभ्यामिति शेषः । विरोधं परिहर्तुं प्रथमं

तात्पर्यनिर्णयहेतुत्वस्य वस्तुसिद्धानुकूलयुक्त्यनु-
सम्भानरूपे मनने तत्प्रत्ययाभ्यासरूपे निदिध्या-
सने च वस्त्ववगमवैशद्यहेतुत्वस्य च लोकसि-
त्वेन तेषु विध्यनपेक्षणात् । विधिच्छायायार्थवादस्य
द्वव प्रशंसाद्वारा प्रवृत्तातिशयकरत्वमात्रेण तत्र

श्रवणादीनां विधियोग्यक्रियारूपत्वेऽपि नित्यप्राप्तत्वात् न विधे-
यत्वमित्याह विचार इति । तत्प्रत्ययेत्यत्र तत्पदं वस्तुपरम्
अवगमस्य वैशद्यं प्रतिबन्धराहित्यं सूत्रभाष्ययोर्विधित्वव्यवहारो
गौणः सुश्रव्यासम्भवस्य दर्शितत्वादिति विरोधं परिहरति
विधिच्छायायार्थवादस्य इवेति । विष्णुरुपांशु यष्ट्य इत्यादेरिव
इत्यर्थः । तथा च उपांशु याजनमन्तरा यजतीत्याम्नाय पुनरान्नाय-
ते विष्णुरुपांशु यष्ट्यः प्रजापतिरुपांशु यष्ट्यः अग्नीषोमी उपांशु
यष्ट्यौ इति अत्रान्तरा वाक्यमान्नेयाऽग्नीषोमीय-पुरोडाशयोः
अन्तराल-काल-विशिष्टयागविधायकं विष्ण्वादि वाक्यत्रयं
तु मन्त्रवर्णप्राप्त्यैकस्मिन् देवतानुवादेन अन्तरा वाक्यविहि-
तयागस्तावकमर्थवादमात्रमिति व्यवस्थापितं पूर्वतन्त्रे तदत्र
दृष्टान्तत्वेन उदाहृतमिति द्रष्टव्यम् । यत्तु तत्कारणं
सांख्ययोगाभिपन्नमिति श्रुतौ योगपदोपात्तस्य व्यावर्त्यस्य
सम्भवादिचारसमर्थ्याधिकारिणं प्रति तद्व्यावृत्तिफलको
नियमविधिः सम्भवतीति तत्र, विचारसमर्थस्य अधि-
कारिणः कालान्तरे स्वीक्षावितानुपपत्तिवशेन अन्योक्षावितानु-
पपत्तिवशेन वा पुनस्तत्त्वसंशये सति अवधारणात्मकं वेदान्तार्थ-
ज्ञानं न सम्भवतीति योग्यतावशेन तं प्रति विधिं विना
विचारस्यैव नित्यतया प्राप्तत्वात् । यत्तु सगुणब्रह्मोपासनं व्याव-

त्व्यमुक्तं तन्न, अवणविध्यधिकारिणः सर्वतो निष्ठुहस्य
 लोकप्राप्तिद्वारा मुक्तिसाधनसगुणोपासने पक्षेऽपि प्रवृत्तेः ^{पा-}
 श्वेन तस्य व्यावर्त्यत्वासम्भवात्, सगुणोपासनस्यापि अवणाति-
 द्वारैव विद्यासाधनत्वेन नखविदलनादेः अवघाततुल्यक-
 रत्त्ववत्सगुणोपासनस्य अवणादिना सह विकल्पेन प्राप्त्यभावाच्च ।
 न तद्व्यावृत्तिफलको नियमाविधिः सम्भवति, न च सगुणो-
 पासनया अवणादिकं विनैव सगुणसाक्षात्कारवत् निर्गुण-
 साक्षात्कारीदयः सम्भवतीति वाच्यम् ? प्रमाणप्रमेयासम्भाव-
 नादिप्रतिबन्धनिवृत्तिद्वारा अवणादेः सत्तानिश्चयरूपब्रह्म-
 ज्ञानोपायत्वग्राहकतया पूर्वोक्तप्रमाणानुरोधेन अवणादेः
 नित्यवदनुवादलिङ्गेन च सगुणोपासनया क्रमेण परममुक्ति-
 प्रतिपादकशास्त्रस्यापि अवणादिद्वारकज्ञानोत्पत्त्यविरोधित्व-
 कल्पनात् अवणादिकं विना सगुणोपासनमहिम्नैव तत्त्वज्ञानो-
 दयोपगमे देवताधिकरणविरोधाच्च तदधिकरणे हि देवतादीनां
 शरीराद्यभावात् सगुणब्रह्मोपासनेषु निर्गुणब्रह्मविद्यासाधन-
 अवणादिषु च नास्ति सामर्थ्यमतो न तेषु अधिकार इति
 पूर्वपक्षयित्वा मन्त्रार्थवादेतिहासपुराणप्रामाण्यात् तेषामपि
 शरीरादिसद्भावादेकरूपाधिकार इति सिद्धान्तितम् । तत्रेदं पूर्व-
 पक्षप्रयोजनमुक्तं देवानां अवणाद्यधिकाराभावे क्रममुक्तिफलक-
 ब्रह्मोपासनया प्राप्तदेवभावस्यापि अवणाद्यसम्भवेन विद्योदया-
 सम्भवात् पुनरावृत्त्यापत्तौ क्रममुक्तिकामस्य सगुणोपासनेषु
 प्रवृत्त्यभाव इति सिद्धान्ते तु देवानां अवणाद्यधिकारसत्त्वा-
 दुक्तप्रवृत्तिसिद्धिरिति प्रयोजनं दर्शितम्, इदं च प्रयोजनं
 देवताधिकरणावसानभाष्ये संग्रहेण दर्शितं तथा च भाष्यम् ।
 ततश्चार्थित्वादिसम्भवादुपपन्नो देवादीनामपि ब्रह्मविद्यायाम्
 अधिकारः क्रममुक्तिदर्शनान्यपि एवमेवोपपद्यन्ते इति ।

तोभयेत्यस्य देवादीनां श्रवणाद्यधिकारे संत्येय इत्यर्थः । तेषां
 श्रवणाद्यधिकारे यानि त्रैलोक्यानि पूर्वमुपन्यस्तानि
 तयो यो देवानां प्रत्यबुध्यत स एव तदभवत् तदर्थीणाम् एक-
 मत इ वै वर्षाणि मघवान् प्रजापतो ब्रह्मचर्यमुवासेत्येषमा-
 दीनि तानि यथा उपपद्यन्ते तथेत्यपि शब्दार्थः । ननु
 सगुणब्रह्मोपासकानामपि सर्वेषां श्रवणादिनैव ज्ञानोदय
 इति नियमो नास्ति सगुणोपासकस्यापि हिरण्यगर्भस्य
 ब्रह्मदारण्यकभाष्ये पुरुषविध्वान्नाद्याख्यानावसरे श्रवणादीनां
 प्रणिपातादीनां चाभावेऽपि ज्ञानजन्मप्रतिपादनादिति चेत् ?
 न, हिरण्यगर्भस्यापि यामदेववत् जन्मान्तरीयश्रवणादिनैव
 ज्ञानजन्मसम्भवात् । तत्रैव भाष्ये श्रवणमनननिदिध्यासनानां
 साक्षात् ज्ञेयविषयत्वादिति यावत् साक्षात्पदेन श्रवणादेः
 ज्ञेयब्रह्मव्यञ्जकस्य प्रणिपाताद्यपेक्षायां प्रायश्चित्तत्वसूचनेन
 जन्मान्तरीयश्रवणादिकल्पनस्य तद्व्याप्यवाक्याभिप्रेतत्वे श्रवणस्य-
 माने सति तत् पूर्वभाष्ये श्रवणादिकां विना कार्यकरणशुद्धादि-
 मात्रेण ज्ञानजन्मप्रतिपादनस्य अभ्युपगमयादत्तोपपत्तेः
 हिरण्यगर्भस्य यामदेववत् जन्मान्तरीये ज्ञानसाधने कल्पनीये
 सति कृतश्रवणादिकल्पनस्यैव न्याय्यत्वाच्च । न च हिरण्यगर्भस्य
 पूर्वजन्मनि सगुणोपासननिष्ठत्वेन निर्गुणविचारो न सम्भवतीति
 वाच्यम् ? हिरण्यगर्भस्य पूर्वकल्पे जन्मभेदेन सगुणनिर्गुणो-
 पासनयोः सम्भवात् न हि एकस्मिन् जन्मनि कृतात् सगुणोपास-
 नाभावादेव हिरण्यगर्भपदप्राप्तिरस्ति तथा सति सगुणोपास-
 कानां सर्वेषामेव साक्षात् हिरण्यगर्भत्वप्रसङ्गात् । किन्तु हिरण्य-
 गर्भस्य ब्रह्मलोकस्वामित्वं सरस्वतीमर्त्यत्वं जन्मप्रभृतितत्त्व-
 साक्षात्कारसम्पन्नत्वं सर्वज्ञत्वं सकलभौतिकजगत्सृष्ट्यादि-
 सामर्थ्यं भक्तानां तैलोक्यैश्वर्यप्रदानसामर्थ्यं कार्यविशेषेषु

शिवविष्णादिप्रवर्तकत्वं ललाटात् रुद्रप्रादुर्भावहेतुत्वं महाविष्णु-
नाभिकमलजातत्वादौष्वर्थं च श्रुत्यादिभ्यो निश्चित्य आगामि-
कल्पेयथोक्तहिरण्यगर्भत्वाय तत्साधनानि सगुणनिर्गुणोपासनानि
तपोविशेषरूपाणि च बहुषु जन्मसु भुवप्रज्ञादविश्वामित्रा-
गस्त्यभृग्वादिवदनुष्ठितवतो महापुरुषस्य कस्यचिदेव निर-
तिशयेश्वरप्रसादात् हिरण्यगर्भत्वं सम्पद्यते इति हिरण्यगर्भस्य
अपि जन्मान्तरीयश्रवणकल्पनं वामदेवस्यैव न अनुपपन्नम् ।
हिरण्यगर्भस्य पूर्वजन्मनि अनुष्ठितश्रवणादेः हिरण्यगर्भपदप्राप्ति-
कामनया प्रतिबद्धत्वेन तदा तत्त्वसाक्षात्कारानुत्पादकत्वोपपत्तेः ।
तदुक्तं ब्रह्मैः, “ब्रह्मलोकाभवाच्छायां सम्यक्सत्यां निरुध्य तां
विचारयेत् य आत्मानं ननु साक्षात्करोत्ययम्” । इति । न च
ज्ञानोत्पत्तिस्थले सर्वत्र श्रवणादिनियमो नास्ति योगमार्गे
प्रवृत्तस्य श्रवणाद्यभावेऽपि तत्त्वसाक्षात्कारोदयस्वीकारादिति
वाच्यम् ? ओमित्यात्मानं युञ्जीत ओमित्येवं ध्यायथ आत्मा-
नमित्यादिध्यानविधिवलेन तत्कारणं सांख्ययोगाभिपन्नं “विद्या
मेतां योगविधिं च कृत्स्नम्” । इत्यादिश्रौतलिङ्गसहकृतेन
विचारासमर्थस्य योगमार्गे अधिकार इति तृतीयपरिच्छेदे
वक्ष्यमाणतया विचारसमर्थस्य विचारं विना ज्ञानोत्पत्त्यनभ्युप-
गमात् । एवं च यद्यत्साधनमदृष्टद्वारा तत्त्वज्ञानसाधनत्वेन शास्त्र-
सिद्धं तत्सर्वं सगुणोपासनवत् दृष्टसामग्रीभूतसांख्यमार्गेण
तदशक्तौ योगमार्गेण वा तत्त्वज्ञानसाधनमिति कल्प्यते न
अदृष्टमात्रात् ज्ञानलाभः कल्पयितुं युक्तः, अन्यथा जीवनादृष्ट-
मात्रादेव स्तन्यपानादिप्रवृत्तिकल्पनापत्त्या तत्रापि दृष्टसाधन-
तास्सरणं जन्मान्तरीयसंस्कारहेतुकं सर्वसम्प्रतिपन्नं न कल्पनीयं
स्यात् क्लृप्तदृष्टकारणं विना कार्योत्पत्त्ययोगस्य उभयत्र तुल्य-
त्वात् । अतएव पञ्चदश्यां, तत्त्वज्ञानं प्रति मार्गद्वयनियम उक्तः ।

विधित्वव्यवहारात् । एवं च श्रवणविध्यभावात्
कर्मकाण्डविचारवद् ब्रह्मकाण्डविचारोऽपि
अध्ययनविधिमूल इत्याचार्यवाचस्पतिपक्षानु-
सारिणः ॥२५॥

इति विधिवादः ।

सांख्ययोगौ प्रकृत्य इति मार्गौ विचार्याय जगाद परमेश्वर
इति । संप्रहृकर्त्ताऽपि तृतीयपरिच्छेदे सांख्ययोगशब्दित-
मार्गद्वयमेव विद्यावाप्त्युपायत्वेन वक्ष्यति । एवं श्रवणमननादि-
साधनानुष्ठानप्रवणस्य विद्यावाप्तिरित्यस्मिन्नर्थे सर्वसम्प्रति-
पक्षे स्थिते भारतीतीर्थाः ध्यानदीपे, विद्यावाप्ती उपायान्तर-
मप्याहुरिति ग्रन्थेन तदयं निष्कर्षः, विद्याधिकारिणो विचार-
मर्थस्य प्रतिषेधाभावे वेदान्तश्रवणमनुष्ठेयं मति तु प्रतिषेध
इतिहासपुराणभाषाप्रबन्धादिश्रवणमनुष्ठेयम् । विद्याधिकारिणो
विचारासमर्थस्य तु त्रैवर्णिकस्य योगशब्दितनिर्गुणोपासन-
मनुष्ठेयं मार्गद्वयसम्भवे च तत्सम्भवयोग्यजन्मप्राप्त्या तदन्य-
तरानुष्ठानद्वारां ज्ञानलाभ इति तथा च श्रवणाधिकारिणः
श्रवणस्य नित्यप्राप्तत्वात् तत्तुल्यकक्षतया साधनान्तरस्य कस्य-
चिद्विकल्पा समुच्चित्य वाप्तासम्भवात् न विध्यवकाश इति
सिद्धम् । एवं ब्रह्मसाक्षात्कारं प्रति श्रवणादेर्नित्यप्राप्तत्वात् विधिं
विनैव श्रवणाद्यनुष्ठानं सिध्यतीति प्रतिपादितम् । इदानीं
विचारानुष्ठायकविध्यपेक्षायामपि यथा कर्मकाण्डश्रवणं
कर्मवाक्यविचारः कर्त्तव्य इति पृथक् विध्यभावेऽपि अध्य-
यनविधिबलादेव सिध्यति एवं वेदान्तश्रवणमपि तद्वलादेव
सिध्यतीति न श्रुतव्यवाक्ये पृथग्विचारविध्यपेक्षास्ति इत्याशयेन
उपसंहरति एवं चेति । लोकेत एव श्रवणादेः प्राप्तत्वे सति

अथ कारणलवादः ।

[ब्रह्मलक्षणे जगज्जन्मस्थितिभङ्गेषु एकैकस्य ब्रह्मलक्षणत्वं कौमुदीमते ।]

विचार्य्यस्य च ब्रह्मणो जगज्जन्मस्थितिलय-
कारणत्वं लक्षणमुक्तं “यतो वा इमानि भूतानि

श्रवणविध्यपेक्षाभावादित्यक्षरार्थः श्रोतव्यवाक्यार्थविचारेण प्रथ-
मसूत्रार्थः संगृहीतः ॥२५॥

क्रमप्राप्तं द्वितीयसूत्रार्थं संगृह्णाति विचार्य्यस्य चेति ।
चकारोऽवधारणार्थः स च श्रुत्येत्यनेन सम्बध्यते । श्रुत्यैव
लक्षणमुक्तं न तु व्याप्तादिलक्षणवत् पुरुषोत्प्रेक्षित-
मित्यर्थः । “येन जातानि जीवन्ति यत्प्रयन्त्यभिसंवि-
शन्ति तद्विजिज्ञासस्व तत् ब्रह्म” इति वाक्यशेष आदि-
षदार्थः । श्रुतौ यत इति यच्छब्देन ब्रह्मवत्त्वां निरूपितं,
सत्यज्ञानानन्दानन्तात्मकं ब्रह्म परिगृह्यते सर्वनाम्नः प्रकृतेः
प्रधानपरामर्शित्वस्वाभाव्यात् ततश्च यत् श्रुतिसामर्थ्यादेव
ब्रह्मणः सच्चिदानन्दस्वरूपात्मकं स्वरूपलक्षणं लभ्यते पञ्चमी
च प्रकृतित्वं हेतुत्वसामान्यं वा वक्ति हेतुत्वसामान्यं च प्रकृति-
कर्तुर्भय-साधारणमित्यविशेषात् अभिन्ननिमित्तोपादनत्व-रूपं
लक्षणं लभ्यते इदं शब्देन प्रत्यक्षाद्युपस्थितं सर्वमुच्यते । भूत-
शब्दश्च पृथिव्यादिमहाभूतेषु प्राणिषु च रूढः प्रकृते च
विनिगमनाविरहेण रूढ्योरनुन्नेषात् भवन्तीति व्युत्पत्त्या
कार्य्यमात्रं भूतशब्देन उच्यते जीवन्ति स्थितिं लभन्ते प्रयन्ति
लीयमानानि सन्ति यदभिसंविशन्ति येन तादात्म्यं गच्छन्तीति
यावत् । तत्कारणं ब्रह्म तत् विजिज्ञासस्व विशेषेण सच्चिदा-
नन्दैकरसपूरणप्रत्यग्रूपेण ज्ञातुं साक्षात्कर्तुम् इच्छस्व इच्छा-
मात्रेण उक्तसाक्षात्कारालाभात् सन् प्रत्ययेन विचारो

जायन्ते” इत्यादिश्रुत्या । जगज्जन्मस्थितिलयेषु
एकैक-कारणत्वमपि अनन्यगामित्वात् लक्षणं
भवितुमर्हतीति चेत् सत्यं लक्षणवयमेवेदं पर-

लक्ष्यते उक्तलक्षणमुखेन ब्रह्म विचारय इत्यर्थः । अत्र “यतो
भूतानि जायन्ते तद्ब्रह्म येन जीवन्ति तद्ब्रह्म यदभिसंविशन्ति
तद्ब्रह्म” इति श्रुतिपाठं सति जगज्जन्मकारणत्वं तत् स्थिति-
कारणत्वं तत्तत्कारणत्वं च प्रत्येकमेव श्रुत्या ब्रह्मलक्षणसुक्तं
स्यात्, न तु तथा पाठोऽस्ति यतो जन्मादिवित्तयकारणत्वं
श्रुत्या लक्षणसुक्तमिति प्रतिभाति तदाचिपति जगज्जन्म-
स्थितिलयेषु इति निर्धारणार्था सप्तमी यतो भूतानि जायन्ते
इत्युपक्रम्य तद्ब्रह्मेति श्रुत्या लक्ष्ये ब्रह्मणि कारणत्वप्रतिपाद-
नात् न असम्भवः । तद्ब्रह्मेति एकवचनेन लक्ष्यब्रह्मव्यक्तेरेक-
वावगमात् न अत्याप्तवकाश इति दोषद्वयाभावासहं कृत्वा
प्रतिव्याप्तिरपि नास्त्येत्याह अनन्यगामित्वादिति । ब्रह्मान्य-
गामित्वाभावादित्यर्थः । ननु प्रधानेऽतिव्याप्तिस्तस्याः सांख्यै-
रुपादानत्वाभ्युपगमेन उपादानतया जगज्जन्महेतुत्वस्य आधार-
तया स्थितिहेतुत्वस्य लयाधारतया लयहेतुत्वस्य च तत्रापि
उत्वादिति चेत् ? न, तत्तत्कर्तृत्वस्यापि लक्षणे विशेषणत्वेन विव-
क्षिततया जडे प्रधाने तदयोगात् । न च तत्तत्कर्तृत्वमेव प्रत्येकं
लक्षणमस्तु किं तदुपादानत्वरूपविशेष्येणेति वाच्यम् ? अदृष्ट-
पारा जगज्जन्मादिकर्त्तरि जीवे अतिव्याप्तिवारकत्वात् परि-
च्छिन्नजीवस्य तदुपादानत्वायोगात् । न च साक्षाज्जगज्जन्म-
कर्तृत्वं नियन्तृतया जगत्स्थितिहेतुत्वं सञ्ज्ञिहीर्षया जगत्-
संहर्तृत्वं च लक्षणमिति विवक्षायां जीवे अतिव्याप्तिभावादुपा-

स्परनिरपेक्षम् । अतएव “अत्ता चराचरग्रहणात्”
 [व्या० सू० १ अ० २ पा ६ सू०] इत्यादि अधि-
 कारणेषु सर्वसंहर्तृत्वादिकं प्रत्येकं ब्रह्मलिङ्गतया
 उपन्यस्तमिति कौमुदीकारः ॥२६॥

अन्ये तु जन्मकारणत्वस्य स्थितिकारणत्वस्य
 च निमित्तकारणसाधारण्यात् उपादानत्वप्रत्या-

दानत्वरूपं विशेष्यं व्यर्थमेव इति वाच्यम् ? तर्हि उपादानत्वमपि
 पृथगेव लक्षणमस्तु मायायाः ब्रह्मोपादानतामात्रघटकत्वेन
 पृथगुपादानत्वलाभात् प्रधानादिकारणान्तरस्य च अप्रमाण-
 कत्वेन अतिव्याप्तिरभावादिति भावः । प्रत्येकं लक्षणत्व-
 सम्भवमङ्गीकरोति सत्यमिति । तर्हि श्रुत्या त्रितयकारणत्वं
 कथं लक्षणमुक्तमिति आशङ्क्य श्रुतेरपि प्रत्येकलक्षण एव तात्-
 पर्यं मेलनस्य प्रयोजनाभावादिति आशयेनाह लक्षणत्रयमेव
 इदमिति । इदं जगत्कारणत्वं जन्मादीनां मध्ये एकैकनिरूपित-
 परस्परानिरपेक्षं सल्लक्षणत्रयमेव श्रुत्यभिमतं न तु त्रितय-
 निरूपितकारणत्वरूपमेकं लक्षणमित्यर्थः । त्रयपदमन्तेकप-
 न तु त्रित्वनियमपरं ततोऽपि आधिक्यस्य शङ्कावसरे दर्शित-
 त्वादिति बोध्यम्, जगत्संहर्तृत्वादेः प्रत्येकं ब्रह्मलक्षणत्वं
 सूत्रकारादिसम्प्रतिमाह, अतएवेति । अत्र आदिपदेन अन्तर्याम्य-
 धिकरणजगद्वाचित्वाधिकरणयोः संग्रहः । अयमर्थः कठबल्यां
 प्रख्यते यस्य ब्रह्म च क्षत्रं चोभे भवत ओदनं नृत्युर्यस्योपसेचनं
 क इत्यावेद यत्र स इति अत्र ब्रह्मक्षत्रयोः प्रयुक्त ओदनशब्दः
 तावत् न मुख्यः किन्तु गौणः लोके ओदनशब्दमुत्थार्यस्य अद-

नीयत्वप्रसिद्धेः अदनीयत्वेन गुणेन तयोः ओदनशब्दः प्रवर्तते तथा
च यस्य ब्रह्मक्षत्रे ओदनवददनीये इत्युक्तौ यच्छब्दार्थस्य अचतुर्वं
प्रतीयते अनेन एव अभिप्रायेण उक्तं सूत्रे अन्ता इति । ओदनप-
दवाच्यार्थस्य अदनीयत्वं द्विविधमस्ति भुजिक्रियाकर्मत्वात्मक-
भोज्यत्वरूपम् एकं, विनाश्यत्वरूपम् अपरं, परन्तु भोज्यत्वगुणः
प्रसिद्धः न तु विनाश्यत्वगुणः गौणप्रयोगे च प्रसिद्धगुण एव गृह्यते
यथाग्निर्माणवक इत्यत्र अग्निगतशुचित्वादिगुण एव उपा-
दीयते प्रसिद्धत्वात् न तु तद्वतोऽपि विनाश्यत्वादिगुणः एवं
प्रकृतेऽपि लोकप्रसिद्धिवशात् भोज्यत्वगुण एव ओदनशब्दात्
प्रतीयते अस्ति च ब्रह्मक्षत्रयोरपि स्त्रीपिण्डरूपयोर्भोज्यत्वं
पुमांसं प्रति ब्रह्मक्षत्रयोश्च भोज्यत्वप्रतीतौ सत्यां तत्प्रति-
सम्बन्धिनि यच्छब्दार्थं पूर्वं, प्रतीतमचतुर्वं भोज्यत्वरूपं जीवलिङ्गं
पर्यवस्यति यदा तु ओदनपदस्य मृत्यूपसेचनपदसन्निधानात्
ब्रह्मक्षत्रयोर्विनाश्यत्वगुणः स्वीक्रियते न तु भोज्यत्वगुणः
स्त्रीपिण्डरूपब्रह्मक्षत्रकर्मभुजिक्रियायां मृत्योरुपसेचनत्वा-
मन्वयेन मृत्युः यस्य उपसेचनमित्यांशस्यानन्वयप्रसङ्गात् ब्रह्म-
क्षत्रयोर्विनाशने तु मृत्योः सहायत्वरूपम् उपसेचनत्वम्
अस्तीति न तदनन्वयप्रसङ्गः तदा तत्प्रतिसम्बन्धिनि यच्छ-
ब्दार्थं पूर्वं प्रतीतम् अचतुर्वं संहर्तृत्वरूपं पर्यवस्यति विनाश्यत्व-
गुणग्रहणपक्षे तु अथं विशेषो लभ्यते लोके हि दध्यादिरूपम्
उपसेचनं स्वमिश्रितान्नादिनाशे साधनं दृष्टमिति मृत्यौ
उपसेचनपदप्रयोगबलात् समृत्युकस्य चराचरात्मकस्य जगतो
विनाशनं प्रतीयते, तदनुसारात् ब्रह्मक्षत्रपदयोरजङ्गमक्षत्राया
कृत्स्नजगत्परत्वं च प्रतीयते, तत्प्रतिसम्बन्धिन्यपि यच्छ-
ब्दार्थं कृत्स्नजगत्संहर्तृत्वरूपं ब्रह्मलिङ्गं भाति एवं स्थिते
प्रथममदनीयत्वगुणयोगात् प्रतीतोऽन्ता किं जीवः ? उत परः

मात्मा ? इति संशयः । तत्र पूर्वपक्षः जीव एवेति लोकप्रसिद्धानु-
सारेण अतृत्वस्य भोक्तृत्वरूपताप्रतीतेर्न परमात्मा अनश्नन् इति
वचनेन तस्य भोक्तृत्वनिषेधादिति सिद्धान्तस्तु अत्ता पर-
मात्मा कुतः चराचरग्रहणात् । मृत्यूपसेचनपदानुरोधेन
पूर्वोक्तरीत्या अतृत्वस्य चराचरात्मैकसकलजगत्संहर्तृत्वरूपत्व-
प्रतीतेः न च परमात्मनोऽन्यस्य जगत्संहर्तृत्वं सम्भवति । न
च लोकप्रसिद्धिबलादतृत्वं भोक्तृत्वरूपं भाति इत्युक्तमिति
वाच्यम् ? तत्प्रसिध्यपेक्षया वाक्यशेषाधीनविनाश्यत्वगुणप्रसिद्धेः
शौघतरत्वेन बलवत्त्वादतः अत्ता पर एवेति निर्णयः । स संहर्ता
परमेश्वरो यत्र निर्विशेषे भेदकल्पनया वर्तते तन्निर्विशेष
परमात्मानं मिथ्या इत्थं को वेद न कोऽपीति तस्य दुर्विज्ञेयत्वम्
उदाहृतम् अत्र चतुर्थपादेन विवक्षितमिति बोध्यम् । अन्तर्या-
म्यधिदैवादिषु तद्धर्मव्यपदेशात् य इमं च लोकं परं च लोकं
सर्वाणि च भूतानि योऽन्तरोऽयमपतीत्युपक्रम्य यः पृथिव्यां
तिष्ठन्नित्यादिना कांश्चित् पर्थ्यायानुक्त्वा इत्यधिदैवतमित्युपसंहृत्य
पुनः यः सर्वेषु भूतेषु तिष्ठन् यः सर्वेषु लोकेषु यः सर्वेषु देवेषु
यः सर्वेषु यज्ञेषु इत्यादयः केचन पर्थ्यायाः का एव माध्यन्दिन-
पाठभेदेनास्मीताः । तत्र अधिदैवादिषु देवभूतलोकवेद-
यज्ञादिषु श्रुतोऽन्तर्यामी परमात्मा कुतः तद्धर्मव्यपदेशात्
तद्धर्मस्य परमात्मधर्मस्य विशेषेण सर्वस्थितिकर्तृत्वरूपसर्वनि-
यन्तृत्वस्य येन जातानि जीवन्ति इति श्रुतिसिद्धस्य वाक्योप-
क्रमे य इमं च लोकमित्यादिना व्यपदेशात् न जीवादिरन्त-
र्यामी तस्य उक्तधर्मासम्भवादिति सूत्रार्थः । जगद्वाचित्वात्
कौषीतकीब्राह्मणे बालाक्यजातशत्रुसंवादे बालाकिं ब्राह्मणं
प्रति अजातशत्रोर्वचनं श्रूयते यो वै बालाक एतेषां पुरुषाणां
कर्त्ता यस्य वै तत्कर्म स वै वेदितव्यः पुरुष इति अत्र वेदितव्य-

त्वेन श्रुतः पुरुषः जीवः परो वेति संगये जीव इति पूर्वपक्षः
 पुरुषपदस्य जीवे रुदत्वात् पुण्यो वै पुण्येन कर्मणा भवति
 कर्मदेव तद्वचतुरित्यादौ वेदे लोके च पुण्यकर्माय यतः सुखी
 वर्त्तते इत्यादौ कर्मपदस्य धर्मादौ प्रयोगदर्शनेन तत्र रुदत्वाच्च
 उच्यतेः प्राप्तभागयाज्ञवल्क्यावित्यर्थः कर्मसम्बन्धी पुरुषो
 जीव एव न परमात्मा तस्य धर्माद्यभावाच्च च एतेषां पुरुषाणां
 कर्त्तृति वाक्येन वेदितव्यपुरुषस्य प्रकृतादित्यचन्द्रादिपुरुष-
 कर्त्तृत्वमुच्यमानं जीवे कथं सम्भवतीति वाच्यम् ? भोगोपकरण-
 भूतान् आदित्यादिपुरुषान् प्रतिभोक्तृजीवस्यादृष्टद्वारा कर्त्तृ-
 त्वोपपत्तेः अतएव यस्य वै तत्कर्मेति वाक्यं सफलमदृष्टद्वारा
 प्रकृतपुरुषकर्त्तृत्वोपपादकत्वादित्येवं प्राप्ते मिहान्तः कर्मशब्दस्य
 न धर्मादौ रुदिः चननात्मकं कर्मेति प्रसिध्यनुरोधेन परि-
 स्मन्दे तस्य रुदत्वात् कथं तर्हि धर्मादौ तत्प्रयोगनिर्वाहः
 विहितप्रतिषिद्धरूपदेहादिपरिस्मन्दजन्ये धर्मादौ लक्षणया
 प्रयोगोपपत्तेः न च देवताध्यानादिरूपमनोमात्रव्यापारजन्यं
 धर्मादौ परिस्मन्दजन्यत्वाभावेन लक्षणयाप्रयोगा योगे सति
 परिस्मन्द इव धर्मादावपि रुदिः अपरिहार्येति वाच्यम् ? तर्हि
 प्रकृते विनिगमनाविरहेण रुद्धोरनुशेषे सति क्रियत इति कर्म
 इति व्युत्पत्त्या कर्मपदं कार्यमात्रमाह, एतत्पदमपि प्रत्यक्षा-
 द्युपस्थितवस्तुमात्रमाह, प्रकृतस्य तत्परामर्शयोग्यस्य कस्यचित्
 अभावात् । तथा च एतत् कृत्स्नं जगत् यस्य कर्म कार्यमि-
 त्यर्थः । लाभेन वेदितव्यपुरुषस्य अशेषजगदुत्पत्तिकर्त्तृत्वं
 सिध्यति तच्च ब्रह्मलिङ्गम् आदित्यादिपुरुषकर्त्तृत्वमपि न
 मुख्यं जीवस्य सम्भवति, एतेषां पुरुषाणां कर्त्ता इत्यत्र मुख्य-
 कर्त्तृत्वप्रहणसम्भवे गौणकर्त्तृत्वप्रहणयोगात् न च अशेषजग-
 त्कर्त्तृत्वोक्ती, तत् एव आदित्यादिकर्त्तृत्वस्यापि लाभात् पृथक्

तदुक्तिः व्यर्था इति वाच्यम् ? मन्त्रार्थवादादिषु आदित्य-
चन्द्रादिपुरुषाणां महामहिमसंकीर्तनेन तेषु सञ्ज्ञातपरब्रह्म-
त्वभ्रान्तिनिवर्तकत्वेन पृथगुक्तिसाफल्यत्वात् पुरुषपदस्यापि
न जीवे रूढिः पूरणात् पुरुष इति क्लृप्तयोगिन एव कृत्स्न-
जगद्वापिनि ब्रह्मणि इव कृत्स्नशरीरव्यापिनि जीवेऽपि
प्रयोगोपपत्त्या तत्र रूढेः अकल्पनात् तत्कल्पनेऽपि योगवत्
रूढेरपि जीवब्रह्मसाधारणचेतनमात्रे कल्पनोपपत्तेश्च न
पुरुषश्रुतिजीवपक्षपातिनी श्रुतिपाठे क्वचित् पुरुषपदाश्रय-
णाच्च तथा च अयं सूत्रार्थः, वेदितव्यं पुरुषः परमात्मा
कृत्स्नजगत्कर्तृत्वात्, न च हेत्वसिद्धिः कर्मपदस्य जगद्वाचित्वात्
तस्मात् वेदितव्यः पुरुषः परमात्मेति सिद्धम् एवञ्च सर्वसंहर्तृ-
त्वादिकमित्यत्र आदिपदेन अन्तर्याम्यधिकरणोक्तं सर्व-
नियन्तृत्वरूपसर्वस्थितिकर्तृत्वं जगद्वाचित्वाधिकरणोक्तं सर्व-
जगदुपत्तिकर्तृत्वं च गृह्यते । ननु यत इत्यादिश्रुत्या जीव-
व्यावृत्तेश्वरस्य तत्पदवाच्यस्य ब्रह्मणो लक्षणमुक्तमिति तात्पर्य-
वर्णनमयुक्तं तद्विजिज्ञासस्व तद्ब्रह्मेति वाक्यशेषानुसारेण
श्रुतेः वाक्यार्थभूताद्वितीयजिज्ञास्यब्रह्मलक्षणप्रतिपादिकत्वस्यैव
अवगमात् इत्याशङ्क्य श्रुतेस्तथाभूतब्रह्मलक्षणपरत्वमुपगच्छतां
मतमाह, अन्योत्विति । चेतनाचेतनात्मककृत्स्नभूतोपादन-
त्वप्रतिपत्तिर्हि ब्रह्मणोऽद्वितीयत्वबोधहेतुः । न च चेतनानां
नित्यत्वात् कथं तदुपादानत्वं ब्रह्मण इति वाच्यम् ? तेषां
स्वरूपेण नित्यत्वेऽपि शरीरद्वयविशिष्टतया कार्यत्वोपगमात्
न चैवमपि ब्रह्मापेक्षयाद्वितीयस्य तत्कार्यस्य विद्यमानत्वात्
कथं तदुपादानत्वमद्वितीयत्वप्रत्यायकमिति वाच्यम् ? कार्यस्य
हि उपादानमेव वास्तवं स्वरूपे न तु तदतिरिक्तं वास्तवं
स्वरूपमस्ति नामरूपात्मकं जगद्रूपन्तु सिद्धाभूतमित्यारम्भणा-

यनाय प्रपञ्चस्य ब्रह्मणि लयो दर्शितः । अस्तु
ब्रह्म जगदुपादानं तज्जन्मनि घटजन्मनि कुलाल-
वत् तत्स्थितौ राज्यस्थेऽपि राजवत् च उपादानात्
अन्यदेव निमित्तं भविष्यतीति शङ्काव्यवच्छेदाय
तस्यैव जगज्जन्मजीवननियामकत्वमुक्तम् । तथा

अधिकरणेषु व्यवस्थापितत्वात् अतः सर्वोपादानत्वात् सर्वस्य
वास्तुधं स्वरूपं ब्रह्मैवेति बोधनद्वारा ब्रह्मणो वास्तवाद्वितीयत्व-
बोधहेतुर्भवति अद्वितीयब्रह्मबोधाय सुक्तिप्रयोजनकब्रह्माद्वि-
तीयत्वबोधहेतुभूतोपादनत्वप्रत्यायनार्थं यत् प्रयन्यभिसंविश-
न्तीति श्रुतिभागेन ब्रह्मणि सर्वभूतलयो दर्शित इत्याह उपा-
दानत्वेति । ननु घटाद्युपादाने मृदादौ घटादिलयाधारत्वध-
ज्जन्मादिकारणत्वस्यापि मत्त्वेन तद्वलादप्युपादानत्वप्रत्ययः स्यात्
इति न इत्याह जन्मादिकारणत्वस्येति । निमित्तं कुलालचक्रदण्डादि
सर्हि श्रुतौ जन्मादिकारणत्वप्रतिपादनं व्यर्थं लयमात्रप्रति-
पादनादेवेष्टमिदं इति न इत्याह अस्त्विति । घटजन्मनि उपा-
दानमृदातिरिक्तकुलाल इव जगज्जन्मनि अपि उपादानब्रह्मा-
पेक्षया अन्यत्कर्तृरूपं निमित्तं भविष्यतीति भ्रमव्यवच्छेदाय
तस्यैव ब्रह्मण एव श्रुतौ जगज्जननकर्तृत्वमुक्तं तथा राज्य-
स्थेऽपि पालनरूपे पालनौयप्रजाद्युपादानातिरिक्तराजवज्जगतः
स्थितौ जगदुपादानब्रह्मापेक्षया अन्यनिमित्तं नियन्तृतया
स्थितिहेतुभूतं भविष्यतीति शङ्काव्यवच्छेदाय तस्यैव ब्रह्मणो
जगज्जीवननियामकत्वं श्रुत्या उक्तमित्यर्थः । तथा च इति
जगज्जननजीवननियामकत्वाभ्यां जगदुपादानब्रह्मण एव
तन्निमित्तत्वप्रतीती सिद्धायामित्यर्थः । इदं श्रुत्युक्तलक्षणमेकं

चैकमेवेदं लक्षणमभिन्ननिमित्तोपादानतया
अद्वितीयं ब्रह्म उपलक्षयति इत्याहुः ॥२७॥

[ब्रह्मणः विवर्त्तरूपोपादानत्वम् ।]

ब्रह्मणश्च उपादानत्वम् अद्वितीयकूटस्थचैतन्य-
रूपस्य न परमाणूनाम् इव आरम्भकत्वरूपं न वा

सदेवाभिन्ननिमित्तोपादानत्वे पर्यवस्यद्वितीयं ब्रह्म लक्ष-
यति ब्रह्मव्यतिरिक्तवस्त्वस्त्वित्वशङ्कानिराकरणद्वारेण ज्ञापयति
न तु प्रत्येकलक्षणं सदित्यर्थः । निमित्तं तदुपादानं चेति ।
निमित्तोपादानम् अभिन्नं च तन्निमित्तोपादानं चेति पुनः
कर्मधारयः आद्यकर्मधारयादेव निमित्तोपादानयोः अभेदे
सिद्धेऽपि पुनरभिन्नपदं कर्मधारयावगताभेदः ऐक्ये लक्षण
एव न नीलोत्पलादौ गुणगुणिनोरिव तादात्म्यरूप इति
ज्ञापनार्थमिति बोध्यम् । ननु यत इति पञ्चमौऽनुत्या सर्व-
भूतलयाधारत्वलिङ्गे न च निश्चितं ब्रह्मण उपादानत्वं प्रधान-
स्येव परिणामित्वरूपं वा परमाणूनामिव आरम्भकत्वरूपं
वा रज्जादेरारोपितसर्पाद्युपादानस्येव जगद्रूपविवर्त्ताधिष्ठान-
त्वरूपं वा वाच्यम् ? तत्र नाद्यः ब्रह्मणः कूटस्थत्वात्परिणाम-
वादे हि परिणामपरिणामिनोः वास्तवाभेदस्वीकारेण ब्रह्मणः
परिणामत्वे परिणामजन्मादयोऽपि ब्रह्मणि प्रसज्येरन् तथा
च जन्ममरणादेर्विकारशून्यत्वलक्षणं श्रुतिसिद्धकूटस्थत्वं तस्य
भज्येत ततश्च कूटस्थत्वात् तस्य परिणामित्वं न सम्भवति
न द्वितीयः अद्वितीयत्वात् ब्रह्मणः ॥२७॥

ब्रह्मणः सद्वितीयत्वे हि परिमाणद्वयसंयोगवदसमवायि-
कारप्रत्ययसंज्ञादिरूपकत्वं भवेदित्याशयेनाह ब्रह्मणश्चेति,

प्रकृतेरिव परिणामित्वरूपं किं तु अविद्यया
वियदादिप्रपञ्चरूपेण विवर्त्तमानत्वलक्षणम् ।
वस्तुनः । तत्समसत्ताकोऽन्यथाभावः परिणामः

द्वितीयप्रकारः । परिशिष्यत इत्याह किन्तु इत्यादिना ।
ननु ब्रह्मतद्विवर्त्तप्रपञ्चयोरभेदः सिद्धान्ते उपेयते आरम्भवादे
तु आरम्भमारम्भकादत्यन्तभिसमुपेयते इति आरम्भविवर्त्त-
योर्भेदः स्पष्टः सिद्धान्त इव परिणामवादेऽपि सांगत्या-
द्यभिमते परिणामपरिणामिनोरभेदाभ्युपगमात् विवर्त्त-
परिणामयोर्भेदः कथमवगन्तव्य इत्यागद्व्य लक्षणमिदादित्याह
वस्तुन इति । वस्तुन उपादानत्वाभिमतस्य अन्यथा
पूर्वरूपापेक्षया रूपान्तरं भावः भवनम् अयस्यानम्
अन्यथाभायः । अयस्याविशेष इति यावत् तत्समसत्ताकः तेन
वस्तुना समसत्ता यस्य अन्यथाभावस्य स तथा तथा च उपा-
दानत्वाभिमतवस्तुमत्तासमानसत्ताकत्वे सति तदवस्थाविशेष-
रूपत्वं तत्परिणामत्वमिति परिणामलक्षणं पर्यवस्यति
तत्र विवर्त्तवारणाय सत्यन्तं घटस्य तन्तुपरिणामत्ववारणाय
विशेष्यं विवर्त्तलक्षणमाह, तदिति । वस्तुनस्तदसमसत्ताकः
अन्यथाभावो विवर्त्त इति सख्यन्धः । उपादानत्वाभिमतवस्तुसत्ता-
विषमसत्ताकत्वे सति तदवस्थाविशेषरूपत्वं तद्विवर्त्तत्वमिति
विवर्त्तलक्षणम् उपादानत्वाभिमतमृद्वस्तुसत्ताविषमसत्ताकत्वं
चैतन्यस्य अपि अस्तीति तस्य मृद्वस्तु विवर्त्तत्ववारणाय विशेष्यं
परिणामवारणाय सत्यन्तं ब्रह्मचैतन्यस्य पारमार्थिकी सत्ता घटा-
दिप्रपञ्चस्य व्यवहारिकी सत्ता शक्तिरजतादेः प्रतिभासकी सत्ता
इति त्रैविध्याङ्गीकारमते लक्षणभेद उक्तः ब्रह्मणि घटादौ शक्ति-

तदसमसत्ताको विवर्त्त इति वा कारणसलक्षणोऽन्यथाभावः परिणामः तद्विलक्षणो विवर्त्त इति वा कारणाऽभिन्नं कार्य्यं परिणामः तदभेदं विनैव तद्वातिरेकेण दुर्वचं कार्य्यं विवर्त्त इति वा विवर्त्तपरिणामयोर्विवेकः ॥२८॥

रजतादौ च सर्वत्र ब्रह्मस्वरूपभूता एकैव सत्ता न तदतिरिक्तेति मतसाधारण्येन लक्षणान्तरमाह, कारणसलक्षण इति। उपादानत्वाभिमतवस्तु सलक्षणत्वे सति तदवस्थाविशेषत्वं तत्परिणामत्वमिति परिणामलक्षणम्। अत्र सालक्षणं जडत्वरूपं बोध्यं, परिणामपरिणामिनोर्जडत्वनियमान्न कापि अव्याप्तिशङ्का नृद्वस्तुनो घटपरिणामत्ववारणाय विशेष्यं प्रपञ्चस्य संवित्परिणामत्ववारणाय सत्यन्तं विवर्त्तलक्षणमाह, तदिति। उपादानत्वाभिमतवस्तुविलक्षणत्वे सति तदवस्थाविशेषत्वं तद्विवर्त्तत्वमिति विवर्त्तलक्षणमत्र चित्त्वजडत्वरूपं वैलक्षण्यं विवर्त्तितं वियदादिप्रपञ्चवत् शुक्तिरजतादेरपि तत्तदवच्छिन्नचैतन्य एव अध्यासाङ्गीकारात्, जडमात्रे चैतन्यविवर्त्तं तद्विलक्षणत्वमस्तीति लक्षणसङ्गतिः। उपादानत्वाभिमतजडविलक्षणे चैतन्ये जडविवर्त्तत्ववारणाय विशेष्यं नृत्परिणामे घटादौ नृद्विवर्त्तत्ववारणाय सत्यन्तं प्रकारान्तरेण विवर्त्तपरिणामयोर्लक्षणमाह, कारणाऽभिन्नमिति। कारणत्वाभिमतवस्त्वभिन्नत्वे सति तत्कार्य्यत्वं तत्परिणामत्वं वियदादौ ब्रह्मकार्य्यत्वमस्ति तत्परिणामत्वं तु नास्तीति तद्वारणाय सत्यन्तं ब्रह्मप्रपञ्चयोः आरोपिताभेदसत्त्वेऽपि लक्षणे विवर्त्तितस्य धर्मिद्वयसमानस्वभावाभेदस्य अभावान्नातिव्याप्तिः परिणामवादे नृदोऽपि

घटाद्यभिसत्त्वमस्तौति तस्याः घटादिपरिणामत्ववारणाय
विशेष्यं तदभेदमिति वस्तुतस्तु तदभेदं विनैव इत्यर्थः । व्यति-
रेको भेदः अणिन् लक्षणे कार्यत्वमविवक्षितम् अनाद्यविद्यादे-
रपि विवर्तत्वाङ्गीकारात् यद्वा कार्यस्यैव विवर्तस्येदं लक्षणं
तथा च उपादानत्वाभिमतवस्तुनः सकागादस्तुतो भेदाभेदाभ्यां
दुर्निरूपत्वे सति कार्यत्वं कार्यरूपविवर्तलक्षणमत्र अविद्यां
प्रति उपादानत्वाभिमतचैतन्यादस्तुतो भेदाभेदाभ्यां निरूप-
यितुमशक्यायामविद्यायामतिव्याप्तिवारणाय विशेष्यम् आर-
म्भादे उपादानादभेदेन दुर्निरूपकार्यं अतिव्याप्तिवारणाय
भेदेत्युक्तं परिणामपादे उपादानात् भेदेन दुर्निरूपकार्यं
अतिव्याप्तिवारणाय अभेदेत्युक्तं सिद्धान्ते कार्यकारणयोर्भेदोप-
गमादसम्भववारणाय वस्तुत इत्युक्तं कार्यकारणयोर्वस्तुतो
भेदाभेदौ कथं दुर्निरूपाविति कथ्यते तत्र तयोर्भेदस्तावत्-
दुर्निरूपः निम्नोच्यतादियुक्तमृदस्तुत्यतिरेकेण घटाद्यनुपल-
भात् संयोगविशेषयुक्तं तत् अतिरेकेण घटानुपलभाच्च मृदः
तन्मवः पटः सुवर्णं कुण्डलमित्यादिमामानाधिकरण्याच्च न हि
वस्तुतो भिन्नयोः मामानाधिकरण्यप्रत्ययः संभवति किञ्च कारण-
व्यापारात् पूर्वं मृदादौ घटादेः सत्त्वमभ्युपगन्तव्यं तदसत्त्वे
शशशृङ्गादिवदुत्पत्त्यनुपपत्तेः उत्पत्तिक्षणात् पूर्वमसत्कार्यस्य
उत्पत्तिक्रियां प्रति कर्तृत्वानुपपत्तेयं पूर्वसिद्धस्य एव कर्तृत्व-
दर्शनात् उत्पत्तिक्षणे उपादानेन सह कार्यस्य सम्बन्धानु-
पपत्तेयं पूर्वक्षणे कार्यस्य असत्त्वात् पूर्वसिद्धयोरेव हि यथात्
सम्बन्धसम्भवः अन्यथा शशशृङ्गादेरपि कारणसम्बन्धस्य
दुर्वारत्वात् कारणव्यापारात् पूर्वं कार्यस्य तुच्छवैलक्षण्या-
ङ्गीकारे तददेव यथादात्मलाभासम्भवस्य दुर्वारत्वाच्च सिद्धे च
प्राकार्यस्य सत्त्वे प्रकाले कार्यकारणयोर्भेदे मानाभावादभेद-

सिद्धो पश्चादपि तयोरभेद एव स्वीकर्तव्य इति कार्यकारणा-
भेदवादिनः सांख्यादयः तद्भेदवादिनस्तार्किकादयस्तु वदन्ति
कार्यकारणयोरभेदो न सम्भवति तद्भावविरोधात् न हि
तस्यैव तत्कार्यत्वं तत्कारणत्वं च सम्भवति अर्थक्रियाभेदा-
भावप्रसङ्गाच्च न हि जलाहरणार्थक्रिया मृद्वस्तुनः
सम्भवति घटोत्पत्तेः प्रागपि तत्प्रसङ्गात् नापि मृदः अर्थक्रिया
घटस्य सम्भवति मृद्वटस्यापि घटोत्पादकत्वप्रसङ्गात् कार्यस्य
कारणव्यापारात् पूर्वं सत्त्वे च कारकव्यापारवैयर्थ्यप्रसङ्गात्
तदा मृद्वदेवोपलम्भप्रसङ्गात् च तदुक्तं पञ्चदश्यां ।

“स घटो न मृदो भिन्नो वियोगे सत्यनीचणात् ।

नाप्यभिन्नः पुरा पिण्डदशायामनवेक्षणात् ॥”

इति वियोगे सति मृदः सकाशात् बुद्ध्या विवेचने
क्रियमाण इत्यर्थः । एवं कार्यकारणयोर्भेदवादिभिः
अभेदवादिभिश्च दर्शितैः परस्परं प्रति चेत्सुमशक्वैर्न्यायैः
कार्यस्य कारणात् भेदाभेदाभ्यां प्रागुत्पत्तेः सत्त्वासत्त्वाभ्यां च
दुर्निरूपत्वात् तस्य अनृतत्वं सिद्धं कारणं तु कार्योत्पत्तेः
पूर्वकाले कार्यकाले कार्यनाशकाले च अनुवर्तमानं कार्यात्
भेदेन सत्त्वेन च निरूपयितुं शक्यत्वात् सत्यमेव कार्यापेक्षया
एवं मृदादेरवान्तरकारणस्य तत्तत्कार्यापेक्षया सत्यत्वे सिद्धेऽपि
परमार्थसत्यत्वं न उपेयते श्रुत्या ब्रह्मव्यतिरिक्तस्य सर्वस्यैव
बाधितत्वात् ब्रह्मणस्तु परमार्थसत्यत्वं सर्वात्मना बाधशून्यत्वात्
अभ्युपगम्यते अतएव जगत्कारणस्य सत्यत्वे मृदादिसत्यत्वं
जगतो मिथ्यात्वे च मृदादिकार्यस्य घटादेरनृतत्वं च दृष्टान्त-
त्वेन श्रुत्या उपादीयते तदुक्तं पञ्चदश्याम् ।

“एवं मायामयत्वेन विकारस्यानृतात्मताम् ।

विकाराधारमृद्वस्तुसत्यत्वं चात्रवीच्छ्रुतिः ॥”

[प्रथमः कारणत्वविचारे सङ्क्षेपशारीरकमने शुद्धस्य उपादानम् ।]

अथ शुद्धं ब्रह्मोपादानमिष्यते ईश्वररूपं
जीवरूपं वा । अत्र संक्षेपशारीरकानुसारिणः

इति श्लोके 'विकारानृतत्वादी पूर्वोक्तन्यायकलापः एव
शब्दार्थः दृष्टान्तत्वेन इति शेषः । उक्तञ्च भामतीनिबन्धने
“तदनेन प्रमाणेन विकारजातस्य अनिर्वाच्यतया सिद्धमनृतत्व'
कारणस्य निर्वाच्यतया सिद्धं सत्यत्वं च सृत्तिकेत्येव सत्यम्”
इत्यादिना प्रबन्धेन दृष्टान्ततया अनुवदति श्रुतिरिति “वाचार-
भणं विकारो नामधेयं सृत्तिका इत्येव सत्यम्” इति श्रुति-
रित्यर्थः । विकारो घटादिर्वाचा घटशब्द एव आदिरस्तीत्यादि-
शब्देन आरभ्यते व्याख्यायते इति आरम्भणवाचा व्याख्यायते एव
न च वस्तुतोऽस्ति विकारस्तस्य दुर्निरूपत्वादिति भावः । कथं तर्हि
सृष्टस्तुनः सकाशात् घटादिर्नात इति कार्यकारणयोर्भेदव्यव-
हार इत्यत आह, नामधेयं भेदव्यवहारो नाममात्रम् अर्थ-
शून्यः यथा राहोः शिरः पुरुषस्य चैतन्यमिति व्याहारः
विकारवद्भेदोऽपि अनिर्वचनीय इति भावः । किं तर्हि सत्यं
तत्राह, सृत्तिकेति । अनेन सृत्तिकात्वेन रूपेण घटशरावादि-
विकारेषु प्रतीयमानं कारणरूपं वस्तु सत्यं विकारसत्यत्वमेव-
कारेण व्यवच्छिद्यते तस्मिन् दुर्वचत्वं कारणात् भेदाभेदाभ्यां
कार्यस्येति पृच्छति ।

अथेति । ननु वाक्यार्थभूतशुद्धब्रह्मण एव श्रुतौ
लक्षणमुक्तं तद्विजिज्ञासस्वेति वाक्यशेषे लक्षणीयस्य ब्रह्मणो
जिज्ञास्यत्वाभिधानात् तथाच निश्चितेऽर्थे प्रश्नानुपपत्ति-
रिति चेन्न यथा शुद्धस्य जिज्ञास्यत्वमेवं तत्त्वम्पदार्थ-
भूतयोः जीवेष्वरयोरपि शुद्धब्रह्मप्रतिपत्तिहेतुत्वेन जिज्ञास्य-

केचिदाहुः । शुद्धमेवोपादानं जन्मादिसूत्र-
तद्भाष्ययोः उपादानत्वस्य ज्ञेयब्रह्मलक्षणत्वोक्तेः ।

त्वमस्ति तथा तयोरपि वक्ष्यमाणरीत्या भिन्ननिमित्तोपादानत्वं
च सम्भवतीति जिज्ञास्यत्वकारणत्वयोः साधारणत्वेन प्रश्नोप-
पत्तेरिति भावः जीव ईशो विशुद्धाचित्तया जीवेशयोर्भिदा
अविद्यातच्चितोः योगः षडस्माकमनादय इति सम्प्रदाय-
विद्वद्वेने चैतन्यत्रैविध्यस्य एव प्रसिद्धत्वात् तदनुसारेण च तेषां
प्रश्नः सामान्यज्ञानस्य विशेषबुभुक्षाहेतुत्वात् ब्रह्मणः सामान्य-
रूपेण उपादानत्वज्ञानानन्तर्यमथ शब्दार्थः प्रश्नो वा तदर्थः
ईश्वररूपं जीवरूपं वा ब्रह्म नोपादानमिति वाकारार्थः
जन्मात् यस्य यत इति सूत्रं जन्म आदिरस्येति बहुव्रीहिः जन्म-
स्थितिभङ्गम् अन्यपदार्थः जन्मादीति नपुंसकैकवचनेन अन्य-
पदार्थं समाहारद्वन्द्वसूचनादन्यपदार्थभूतजन्मस्थितिभङ्गे
इतरेतरयोगद्वन्द्वाश्रवणे तु जन्मात् यस्य इति सूत्रापत्तेः जन्मन
आदित्वं च जायमानपदार्थेषु स्थितिभङ्गावपेक्ष्य दृष्टमिति
सूत्रे जन्मनः प्राथम्यरूपादित्वनिर्देशः अस्येति सर्वनाम्ना सूत्र-
कर्तुः बुद्धिस्थसकलप्रपञ्चनिर्देशः षष्ठ्या च जगतो जन्मादेश्च
सम्बन्धनिर्देशः मत इति कारणनिर्देशः सूत्रे तत्पदाध्याहारः
पूर्वसूत्रात् ब्रह्मपदानुषङ्गः तथाच यतः कारणादस्य ...
जन्मादि तदुब्रह्मेति सूत्रार्थः ज्ञेयं ब्रह्मेति वाक्यार्थभूतशुद्ध
ब्रह्मण एव प्राधान्येन लक्षणीयत्वात् तथैव जन्मादिसूत्रे लक्षण-
मुच्यते । अथातो ब्रह्मजिज्ञासेति पूर्वसूत्रे शास्त्रविषयसमर्थं
केन ब्रह्मपदेन शुद्धब्रह्मण एव उपात्तत्वेन तस्यैव लक्षणाका-
ङ्क्षाच्चेति भावः । ननु आत्मन आकाशः सम्भूतः सोऽकामयः

तथा च आत्मन आकाशः सम्भूतः इत्यादिका-
रणवाक्येषु शबलवाचिनामात्मादिशब्दानां शुद्धे
लक्षणैव इति ॥ २६ ॥

विवरणानुसारिणस्तु यः सर्वज्ञः सर्वविद्
यस्य ज्ञानमय तपः तस्मादेतद् ब्रह्म नाम रूप-
मन्नं च जायत इत्यादिश्रुतेः सर्वज्ञत्वादिविशिष्टं
मायाशबलमाश्वररूपमेव ब्रह्मोपादानम् ।

यः सर्वज्ञः स सर्वविदित्यादिकारणवाक्येषु ईश्वररूपब्रह्मणः
कारणत्वमुच्यते न शुद्धस्य तस्य कामयित्वसर्वज्ञानकर्तृत्वा-
द्यनुपपत्तेरतस्तद्वाक्यगतात्मपदतत्पदसर्वज्ञादिपदानां शबलवा-
चित्वात् न कारणवाक्यैः शुद्धस्य उपादानत्वसिद्धिरिति
नेत्याह तथा चेति । ज्ञादिष्वेतद्वाक्ययोः स्वारस्येन
शुद्धस्य उपादानत्वावगमे सति इत्यर्थः । लक्षणैव स्वीक्रियते अतः
कारणवाक्येभ्यः शुद्धस्य कारणत्वावगतिर्युक्तेति भावः ॥ २६ ॥

अथ शुद्धं ब्रह्म उपादानम् इत्यादिप्रश्ने द्वितीयपक्षमादाय प्रति-
वचनमुत्थापयति विवरणेति । यस्य प्रकृतस्य भूतयोनिः पूर्वमन्वी-
पातं तपःज्ञानमयस्वरूपज्ञानविकारः मायाहान्तप्रतिबिम्ब-
रूपमितियावत्तस्मात् सर्वज्ञात्भूतयोनिः सकाशादेतत् सन्नि-
हितम् अपरकालीनं कार्यरूपमिति यावद्ब्रह्मादिरण्यगर्भाख्यं
जायत इति श्रुतेरीश्वररूपमेव ब्रह्म उपादानमिति सम्यग्धः ।
न शुद्धं जीवरूपं वा इति एवकारार्थः सर्वज्ञत्वादि इत्यादिपदेन
सर्ववित्त्वज्ञामयित्वसर्वेश्वरत्वादीनि गृह्यन्ते मायोपाधिनिरु-
पितविम्बत्वविशिष्टसर्वज्ञत्वादिगुणयुक्तां च यत् ईश्वररूपं ब्रह्म-

अत एव भाष्येऽन्तस्तद्धर्मीपदेशात् सर्वत्र प्रसिद्धो-
पदेशादित्याद्यधिकरणेषु सैव ऋक् तत्साम तदु-
क्थं तद्यजुस्तद् ब्रह्म सर्वकर्मा सर्वकामः सर्वगन्धः
सर्वरस इत्यादिश्रुत्युक्तं सर्वोपादानत्वप्रयुक्तं सर्वा-
त्मकत्वं जीवव्यावृत्तमीश्वरलिङ्गमित्युपवर्णितम् ।
जीवेश्वरानुस्यूतचैतन्यमात्रस्य सर्वोपादानत्वे तु
न तज्जीवव्यावृत्तमीश्वरलिङ्गं स्यात् ।

चैतन्यं तदेव उपादानम् इत्यर्थः । अथ शुद्धं ब्रह्मोपादानम्
इत्यत इति प्रश्नस्य प्रतिवचनावसरे ईश्वररूपमेव ब्रह्मोपादानम्
इति एतावति वक्तव्ये तस्य मायाशचलत्वविशेषणमीश्वरोऽपि
शुद्धचैतन्यमेव इति भ्रान्तिनिरासार्थं तस्य सर्वज्ञत्वाद्यनेक-
विशेषणोपादानं च ईश्वररूपब्रह्मणः उपादानत्वे यः सर्वज्ञ
इत्यादिकारणवाक्यानां सर्वेषाम् ऐकमत्यप्रदर्शनार्थमिति
मन्तव्यम् ।

जीवशुद्धब्रह्मव्यावृत्तेश्वररूपब्रह्मण उपादानत्वे भाष्य-
सम्प्रतिमाह अतएवेति । ईश्वररूपब्रह्मण एव उपादान-
त्वाभ्युपगमादेव इत्यर्थः । इत्यादिश्रुत्युक्तं सर्वात्मकत्वं ईश्वर-
लिङ्गमित्युपवर्णितं भाष्ये इति सम्बन्धः । यस्य सर्वोपादा-
नत्वं तस्य सर्वात्मकत्वमुपादानोपादेययोस्तादात्मयान्नान्यस्य
इति अविवादम् । यदि प्रतिविम्बत्वविशिष्टचैतन्यरूपे जीवे
विम्बत्वविशिष्टचैतन्यरूप ईश्वरे च विशेष्यतया अनुस्यूतशुद्धचै-
तन्यरूपब्रह्मणः सर्वोपादानत्वमिष्यते तदा तस्यैव सर्वात्मकत्वं
स्यात् न ईश्वरस्य इति सर्वात्म्यस्य भाष्ये जीवव्यावृत्तेश्वरलिङ्ग-

त्वोपन्यासो न स्यात् न च विशेष्यभूतशुद्धब्रह्मगतं सर्वा-
त्मकत्वं विश्वत्वविशिष्टचैतन्यरूपेश्वरलिङ्गतया भाष्ये वर्णि-
षमिति वाच्यम् तथा सति तस्य जीवव्यावृत्तत्वं न स्यात्
विशेष्यधर्मस्य सर्वात्मकत्वस्य ईश्वरधर्मत्ववत् जीवधर्मत्वस्यापि
सत्त्वादित्याशयेनाह जीवेश्वरानुस्यूतेति । छान्दोग्ये श्रूयते परा-
सोऽन्तरादित्ये हिरण्यमयः पुरुषो दृश्यते हिरण्यमशुद्धिरण्यकेतः
आप्रणखात् सर्व एव सुवर्ण इत्युपक्रम्य तस्य ऋक्च सामच-
यजुर्गुह्य इत्युक्त्वा उत्तरत्र परासोऽन्तरक्षिणि पुरुषो दृश्यते सैव
ऋक् तत्साम तदुच्यते तदयजुस्तदब्रह्मेति च उक्त्वा तदय इमे
वीणायां गायन्ति एनं ते गायन्तीति तस्यार्थः । आदित्ये
अन्तर्यः पुरुषः शास्त्रतो दृश्यते एष हिरण्यमयः ज्योतिर्मयः
स्वतः प्रकाशचैतन्यस्वरूप इत्यर्थः । तस्य उपामानार्थं
शरीरमाह हिरण्यमशुद्धिरित्यादिना हिरण्यसुवर्णशब्दौ ज्योतिः-
परौ प्रणखो नखाग्रम् गुह्य अभिध्यातौ तस्य हिरण्यमयपुरुषस्य
ऋक्सामनोयेशौ परिमलोक्तरीत्या स्तुतिसाधनीभूते इत्यर्थः ।
इदम् ऋक्सामयजुस्त्वं समस्तऋक्सामस्तुत्यत्वरूपं हिरण्यमय-
पुरुषविशेषणं तस्य वेदे ऋक्सामस्तुत्यतया प्रसिद्धेन्द्राद्यात्मकत्व-
मादाय पर्यवस्यति हिरण्यमयपुरुषस्य इन्द्रादिभ्यः सकाशाद्भि-
न्नेत्वे तु तद्विशेषणं न सिध्यति अन्यस्तुतेरन्यविषयकत्वायोगात्
तस्यैव पुरुषस्य आदित्यस्थानवत् उपासनायै स्थानान्तरमाह य
एषोऽन्तरक्षिणीति सैव ऋक् इत्यादौ विषयापेक्षया लिङ्गव्यत्यासः
स एव ऋक् स पुरुषः साम स उक्तं सः यजुः सः ब्रह्मवेदः ब्रह्मपदं
ऋगाद्यतिरिक्तवेदपरं तथा च गृन्नुवाक्येन सर्वदेवात्मकत्वमुक्तं
सैव ऋगितिवाक्येन सर्ववेदात्मकत्वमुक्तं तथा ये इमे प्रसिद्धा
गायकाः वीणायां लौकिकपुरुषं गायन्ति तेऽपि एनं पुरुषं
गायन्तीति उक्त्वा इन्द्राद्यात्मकत्ववत् लौकिकपुरुषात्मकत्वमपि

सिध्यति तथा च सर्वदेवात्मकत्वसर्ववेदात्मकत्वसर्वलौकिका-
 पुरुषात्मकत्वानि मिलित्वा सर्वात्मकत्वे पथ्यवस्यति तिर्यग्मात्मक-
 त्वस्यापि उक्तप्रायत्वात् एवं स्थिते संशयः आदित्ये अजिष्णि-
 चान्तः श्रूयमाणो हि हिरण्यमयः पुरुषः मण्डलाभिमानि-
 देवताविशेषो वा नित्यसिद्धः परमेश्वरो वेति तत्र देवता-
 विशेष एवं हिरण्यमयः पुरुषस्तस्य संसारित्वेन हिरण्यश्मश्रत्वा-
 दिरूपसत्त्वोपपत्तेः सर्वात्मकत्वस्यापि उपामनार्थं तत्र आरोपो-
 पपत्तेश्च न परमेश्वरः तस्य शरीरासम्भवादिति प्राप्तम् एवं प्राप्ते
 ब्रूमः अन्तस्तद्वर्मोपदेशादिति आदित्यादावन्तरवास्थितो हिर-
 ण्यमयपुरुषो नित्यसिद्धपरमेश्वर एव कुतस्तद्वर्मस्य सर्वात्मकत्वस्य
 सैव ऋक् तत्सामेत्यादौ उपदेशात् सर्वात्मकत्वं हि ईश्वरस्यैव
 धर्मः तस्य सर्वोपादानत्वेन सर्वात्मकत्वोपपत्तेः । न च मुख्य-
 सम्भवे सति आरोपकल्पना न्याय्या परमेश्वरस्यापि साधकानुग्र-
 हार्थम् इच्छावशात् मायागतशुद्धसत्त्वांशपरिणामरूपशरीरस-
 म्भवादुमासह्यं परमेश्वरं प्रभुमित्यादिश्रुतिषु जन्मकर्म च मे
 दिव्यमित्यादिस्मृतिषु च प्रसिद्धत्वाच्चेति निर्णयः सर्वं खलु इदं
 ब्रह्मेति प्रकृत्य स क्रतुं कुर्वीतेति वाक्येन क्रतुशब्दवाच्यम् उपा-
 सनं विधाय उपास्याकाङ्क्षायां पठ्यते मनोमयः प्राणशरीरः
 भारूपः सत्यसङ्कल्प आकाश आत्मा सर्वकर्मा सर्वकामः सर्वगन्धः
 सर्वरसः सर्वमिदमभ्यातोऽवाक्यनादर एष मे आत्मान्तर्हृदय
 इति । अयमर्थः मनोमयः मनःप्रधानः प्राणः शरीरमस्येति
 प्राणशरीरः भास्यैतन्यं रूपमस्येति भारूपः सत्याः अप्रतिहतः
 सङ्कल्पाः सृष्ट्यादिगोचरा अस्य आकाशवदात्माव्यापकत्व-
 निर्लेपत्वसूक्ष्मत्वादियुक्तं स्वरूपमस्य सर्वाणि कर्माणि क्रियन्त
 इति व्युत्पत्त्या कार्याणि अस्य यद्वा भूतगुणगन्धरसादिसन्नि-
 क्षानात् कर्मपदं परिस्पन्दपरं सर्वं परिस्पन्दा अस्य इत्यर्थः ।

संक्षेपशरीरके श्वलोपादानत्वनिराकरणमपि

सर्वे कामा इच्छारूपा अस्य सुखविशेषरूपा वा सर्वे गन्धाः पुष्परूपाः अस्य पुष्पगन्धः पृथिव्यां चेति स्मृतिः सर्वे रसाः अस्य इदं दृश्यं सर्वम् अभि आभिमुख्येन तादात्म्येन आतः व्याप्तः वागेव वाक् वाको अस्यास्तोति वाकी अवाकी वागिन्द्रियशून्य इति यावत् याक् ग्रहणं मुख्यप्राणस्य च उपलक्षणं क्रियाशक्तिमत्त्वाविशेषात् आदरः कामः स अस्य नास्ति इति अनादरः आदरनिषेधेन तत् परिणामि मनो निषिद्धं भवति मनोनिषेधेन च ज्ञानेन्द्रियाणां निषेधः सिद्धो भवति ज्ञानशक्तिमत्त्वाविशेषात् अत्र परिस्पन्देच्छागन्धरसवत्त्वं तदाश्रयैः यायुमनःपृथिवीजलैर्भूतविशेषैस्तादात्म्यं विना न सम्भवतीति सर्वकर्मत्वादिवचनेन अविशेषेण सर्वतादात्म्यप्रतिपादकं सर्वमिदमभ्यात इति वचनेन च मनोमयत्वादि गुणकस्य सर्वात्मकत्वं प्रतीयते तच्च ब्रह्मण एव उपपद्यते तस्य सर्वोपादानत्वेन सर्वात्मकत्वोपपत्तेः न जीवो मनोमयत्वादिगुणकस्तस्य सार्वत्र्यासम्भवात् न च मनोमयत्वप्राणशरीरत्वयोर्जीवधर्मयोः ब्रह्मणि असम्भव इति वाच्यं भूततादात्म्येन गन्धादि-मत्त्ववज्जीव-तादात्म्येन मनोमयत्वाद्युपपत्तेरिति सूत्रार्थस्तु मनोमयत्वादिगुणकं ब्रह्मैव उपास्यत्वेनेह निर्दिश्यते कुतः सर्वत्र वेदान्तेषु प्रसिद्धस्य ब्रह्मणः सर्वं खलु इदं ब्रह्मेति पूर्ववाक्ये स्वशब्देन एव उपदेशात् अस्मिन्नपि वाक्ये प्राणशरीरमस्य इत्यादि विग्रहवाक्येषु प्रकृतब्रह्माकर्षकसर्वनामश्रुतीनां सत्वाच्च ब्रह्मैव सगुणमुपास्यमवेति सिद्धम् । सर्वोपादानत्वेति । शुद्धब्रह्मवज्जीवस्य सर्वोपादानत्वोपगमेऽपि सर्वात्मकत्वं जीवव्यावृत्तम् ईश्वरलिङ्गं न स्यादिति तु शब्दार्थः ।

मायाविशिष्टोपादानत्वनिराकरणाभिप्रायं न तु
निष्कृष्टेश्वररूपचैतन्योपादानत्वनिराकरणपरम् ।

तत्रैव प्रथमाध्यायान्ते जगदुपादानत्वस्य तत्-
पदार्थवृत्तित्वोक्तेः । एवं च ईश्वरगतमपि

ननु संचेपशारीरके मायाशबलस्य उपादानत्वं निरस्तमिति
तद्विरोध इत्यत आह संचेपशारीरके इति । मायाया अपि
विश्वभूतेश्वरविशेषणतया उपादानत्वाश्रयकोटौ निवेश एव तत्र
दूषितः न तु विश्वत्वविशिष्टचैतन्यरूपेश्वरस्य तन्निरस्तमिति
न तद्विरोध इत्यर्थः । ननु शबलस्य उपादानत्वं निराकृत्य
जगदुपादानत्वस्य ज्ञेयब्रह्मलक्षणत्वसमर्थनपरस्य संचेप-
शारीरकग्रन्थस्य कथमेवमभिप्रायः कल्पयितुं शक्यते स्वरसतः
स्वस्वविश्व-प्रतिविम्बानुगत-शब्द-ब्रह्मोपादानत्वप्रतिपादन-पर-
त्वावगमादिति न इत्याह तत्रैव इति । संचेपशारीरक एव
इत्यर्थः । न च तत्पदार्थवृत्तित्वं तत्पदलक्ष्यार्थवृत्तित्वं विवक्षितं
लक्ष्यार्थशब्दं ब्रह्मेति न संचेपशारीरकग्रन्थस्य पूर्वापरविरोधः ।
न वा तेन विश्वभूतेश्वरस्य उपादानत्वलाभ इति वाच्यः ? लक्ष्यार्-
थत्वस्य वाक्यार्थसाधारणतया तत्पदार्थवृत्तित्वविशेषणं वैय-
र्थ्यापत्तेस्तत्पदार्थवृत्तित्वं तत्पदवाच्यार्थवृत्तित्वमेव वक्तव्यमिति
तद्विरोधाय सर्वज्ञत्वादिगुणकस्य ईश्वरस्य जगत्कारणत्व प्रति-
पादकबहुश्रुत्यविरोधाय च शबलोपादानत्वनिराकरणं माया-
विशिष्टोपादानत्वनिराकरणरूपमेव वक्तव्यमिति न संचेपशा-
रीरकविरोध इति भावः । तर्हि जन्मादिसूत्रतद्भाष्ययोर्ज्ञेयब्रह्म-

कारणत्वं तदनुगतमखण्डचैतन्यं शाखाचन्द्र-
मसमिव तटस्थतया उपलक्षयितुं शक्नोतीति
तस्य ज्ञेयब्रह्मलक्षणत्वोक्तिरिति मन्यन्ते ॥३०॥

लक्षणत्वोक्तिविरोध इति न इत्याह ण्यच्चेति । अभिन्ननिमित्तो-
पादानत्वरूपलक्षणस्य अन्तस्तद्वर्माद्यधिकरणभाष्यपर्यालोच-
नया विम्वभूतेश्वरं एव गतत्वे सिद्धं मति इत्यर्थः । अपि शब्दः
चैतन्यमिति अनेन सम्यङ्गते कारणत्वमित्यनन्तरं ईश्वरमितर-
व्यावृत्ततया बोधयत्नादिति शेषः । तदनुगतमिति विम्वत्वविगिष्ट-
चैतन्यरूपेश्वरानुगतमित्यर्थः अखण्डचैतन्यमिति विशेष्यभूत-
खण्डचैतन्यमित्यर्थः तटस्थत्वञ्च लक्ष्यस्वरूपवद्भिर्भूतत्वं वा लक्ष्या-
वृत्तित्वं वा उपलक्षणत्वं वा बोध्यं क चन्द्र इति प्रत्ये शाखा-
यामिति उत्तरं भवति तत्र यथा शाखादिगन्तरगतनक्षत्रव्यावृत्तं
चन्द्रमुपलक्षयति तथा ईश्वरगतं कारणत्वम् ईश्वरमितरव्या-
वृत्ततया बोधयत् मत् तटस्थतया ईश्वरानुगतमखण्डचैतन्य-
मपि इतरव्यावृत्ततया उपलक्षयितुं शक्नोत्येव इत्यर्थः । ईश्वर-
गतेनाभिन्ननिमित्तोपादानत्वेन विम्वत्वविगिष्टचैतन्यरूपे-
श्वरस्य जगदुपादानत्वमभवशून्याब्जीवात् तत्कर्तृत्वमभव-
रहितात् प्रधानादिषु सकाशाद्व्यावृत्तौ गम्यमानायां सत्यां
विशेष्यभूतज्ञेयब्रह्मणोऽपि प्रधानादिव्यावृत्तिर्गम्यत इति आभ-
प्रेत्य तस्य ज्ञेयब्रह्मलक्षणत्वं जन्मादिसूत्रतद्भाष्ययोः संचेप-
शारीरके च उक्तमिति भावः । एवं तटस्थलक्षणेन प्रधानादि-
व्यावृत्तत्वेन अवगतं ब्रह्म कीदृक्स्वरूपमिति विशेषजिज्ञासायां
सत्यां सत्यज्ञानानन्दात्मकं ब्रह्मेतिस्वरूपलक्षणं प्रवर्त्तते अनेन

एव अभिप्रायेण भाष्यकारैरुक्तं तस्य च निर्णयवाक्यमानन्दा-
 देव खलु इमानि भूतानि जायन्ते इति यतो वा इत्यादि-
 वाक्येन यस्मात्कारणात् इमानि जायन्ते इत्युक्तं तद्वस्तुतः
 सत्यं ज्ञानानन्तस्वरूपानन्दादेव नान्यस्मात् कारणादित्येतत्
 हि प्रसिद्धं पूर्ववत्यामिति श्रुत्यर्थः । अनेन स्वरूपलक्षणानेन विस्व-
 भूतेश्वरानुगतं तत्पदलक्ष्यं वस्तुतो वाक्यार्थभूतं ज्ञेयं ब्रह्म
 विशेषतो निर्धारितं भवति इयञ्च स्वरूपलक्षणविवक्षामूले
 अखण्डपदेन सूचिता जगद्वर्त्तातभूतमायाप्रतिविम्ब ईश्वरः
 माया च ईश्वराश्रिता न च प्रतिविम्बत्वस्य मायाकल्पित-
 त्वात् तद्विशिष्टचेतन्याश्रितत्वं मायाया न सम्भवति प्रति-
 विम्बत्वकल्पनात् प्रागेव तस्याः चेतनाश्रितत्वस्य वक्तव्यत्वादिति
 वाच्यं मायावत्प्रतिविम्बत्वस्याप्यनादित्वेन तस्यास्ताद्विशिष्ट-
 चेतन्याश्रितत्वोपपत्तेः वस्तुतो निर्विशेषचेतन्ये अनादि-
 कालमारभ्य कल्पितप्रतिविम्बत्वस्थितेरनिर्वचनोयमायाधौनत्व-
 मात्रेण प्रतिविम्बत्वस्य तत्कल्पितत्वं न तु प्रतिविम्बत्वस्य विय-
 दादेरिव मायापरिणामित्वमुपेयते तथा सति प्रतिविम्ब-
 भूतेश्वरस्य सादित्वप्रसङ्गात् न च माया अनादिकालमारभ्य
 चेतन्ये प्रतिविम्बत्वस्य तत्कल्पितत्वं घटयति तद्विशिष्टमेव
 चेतन्यमाश्रयत इति कथं सम्भावयितुं शक्यमिति वाच्यं ?
 मायाया अघटितघटनापटीयत्वात् न च शुद्धचेतन्याश्रितैव
 माया तत्र प्रतिविम्बभावं घटयतीति कुतो नाश्रीयते इति
 वाच्यं मायां तु प्रकृतिं विद्यात् मायिनं तु महेश्वरमिति श्रुति-
 विरोधात् । मायिनमिति पदेन मायाया ईश्वराश्रितत्वप्रतीतिः
 जीवास्त्वविद्याप्रतिविम्बाः जीवेशावभासेन करोतीति श्रुतेः
 प्रकृता मूलप्रकृतिः जीवेशौ प्रतिविम्बरूपौ करोति इत्यर्थः । न
 हि उपाधिभेदं विना प्रतिविम्बभेदः सम्भवति न च एकस्मिन्नपि

वियदादिप्रपञ्च ईश्वराश्रितमायापरिणाम
इति तत्र ईश्वर उपादानम् । अन्तःकरणादिकं
तु ईश्वराश्रितमायापरिणाममहाभूतोपसृष्टजी-
वाविद्याकृतभूतसूक्ष्मकार्यमिति तत्र उभयोः

दर्पणे अनेकप्रतिविम्बदर्शनात् प्रतिविम्बभेद उपाधिभेदव्याप्यो
न भवतीति वाच्यम् ? एकस्मिन् दर्पणे विम्बभेदेन प्रतिविम्ब-
भेदेऽपि सूर्यादिविम्बैकस्थले उपाधिभेदं विना प्रतिविम्बभेदा-
दर्शनात् विम्बभूतचेतन्यस्य च एकत्वात् तस्मात् ईश्वरोपाधि-
मायापेक्षाभिन्ना एव जीवोपाधिभूता अविद्याः स्वीकर्तव्याः ।
न च मूलप्रकृतिं प्रकृत्य प्रवृत्तायां जीवेनावभासेन करोति
माया च अविद्या च स्वमेव भवतीति श्रुती जीवेगरूपप्रति-
विम्बाधारयोर्मायाविद्ययोः स्वमेव इत्यनेन प्रकृतमूलप्रकृत्या-
त्मकत्वप्रतिपादनं मायाविद्ययोर्भेदपक्षे विरुध्यत इति
वाच्यम् ? मायाया वियदादिप्रकृतित्ववत् अविद्याया अपि
लिङ्गशरीरादिप्रकृतित्वस्य वक्ष्यमाणत्वेन मायाविद्ये प्रकृतित्वेन
एकीकृत्य स्वयमेव इति एकप्रकृत्वात्मकत्वप्रतिपादनस्य अविरो-
धात् अविद्या च इत्येकवचनस्यापि जात्याभिप्रायत्वोपपत्तेः ।
तत्तन्मानात्वविरोधोऽपि विम्बैकस्थले उपाधिभेदं विना प्रति-
विम्बभेदामश्रवस्य दर्शितत्वात् प्रतिविम्बजीवानां च नाना-
त्वात् अदृश्यत्वाधिकरणभाष्येऽप्यव्याकृतमीश्वराययं तस्यैव
उपाधिभूतमिति मायाया ईश्वरोपाधित्वतदाययत्वयोरुक्तत्वात्
तथा आनुमानिकाधिकरणभाष्ये मुक्तानां च न पुनरुत्पत्तिः
स्या अविद्याया जीवशक्तेर्विद्यया दाहादित्यत्र जीवनानात्वस्य
उपाधिभूताविद्यानानात्वस्य च स्पष्टमभिहितत्वात् भामती

उपादानत्वम् । अतएव एवमेव अस्य परिदृष्टु-
 रिमाः षोडशकलाः पुरुषायणाः पुरुषं प्राप्यास्तां
 यन्तीति श्रुती कलाशब्दवाच्यानां प्राणमनः-
 प्रभृतीनां विदुषो विदेहकैवल्यममये अविद्यानि-
 वृत्त्या अविद्याकार्यांशाभिप्रायेण विद्याया उच्छेदो
 दर्शितः । गताः कलाः पञ्चदशप्रतिष्ठा इति
 श्रुत्यन्तरे ।

निबन्धने तद्भाष्यस्य जीवोपाधिभूताविद्येक्यनिराकरणपरतयैव
 व्याख्यातत्वाच्च आभास एव चेति सूत्रतद्भाष्ययोर्जीवानां प्रति-
 विम्बत्वरूपतायाः स्पष्टमभिहितत्वाच्च ॥ ३० ॥

तथा च मायाविद्याभेदः श्रुत्यादिसम्मत इति ये
 मन्यन्ते तेषां मतमुपन्यस्यति व यदादिप्रपञ्च इत्यादिना ।
 पूर्वमते ईश्वररूपं ब्रह्मोपादानमित्युक्तं तत्सत्यमेव परन्तु
 कचिज्जगति जीवस्यापि उपादानत्वमभ्युपगन्तव्यमिति अभि-
 प्रायेण अस्य मतस्य प्रवृत्तिर्विध्या ईश्वराश्रितमायापरिणाम
 इतिमायां तु प्रकृतिं विद्यादिति श्रुतेरिति भावः । तत्रेति विय-
 दादावीश्वर एव उपादानम् इत्यर्थः । अन्तःकरणादौ तु शब्द-
 सूचितं विशेषं दर्शयति ईश्वरेति । भूतरूपष्टम्भकलक्षणैः
 संसृष्टत्वं तच्च जीवाविद्याकृतानां भूतसूक्ष्माणां विशेषणं भूतानां
 सूक्ष्मत्वं परिच्छिन्नत्वम् अतएवेति अन्तःकरणादौ जीवा-
 विद्यापरिणामसूक्ष्मभूतानां तदुपष्टम्भकतया मायापरिणाम-
 महाभूतानां च उपादानतया प्रविष्टत्वादेव इत्यर्थः । यथा
 गङ्गाया नद्यः समुद्रं प्राप्यास्तं गच्छन्ति एवमेवास्य विदुषः

तदनिवर्त्यमायाकार्यमहाभूतपरिणाम-
रूपोपष्टम्भकांशाभिप्रायेण तेषां स्वस्वप्रकृ-
तिषु लयो दर्शितः । इति मायाविद्याभेद-
वादिनः ॥ ३१ ॥

परितः सर्वात्मानं पूर्णं पश्यतः कलाः लिङ्गशरीरैकदेशभूताः
पुरुषायणाः पुरुषः चिदात्मा अयनमधिष्ठानं यासां ताः
पुरुषायणाः पुरुषं प्राप्य अस्तं गच्छन्ति पुरुषे लीयन्ते इत्यर्थः ।
दर्शित इति पुरुष शेषः । प्रतिष्ठा इति द्वितीयावद्भुवचनं मायाप-
रिणामात्मकमहाभूतानीति द्वितीयावद्भुवचनार्थः पञ्चदशकलाः
प्रतिष्ठाः प्रतिगता तासु लीना इति यावत् ।

तदनिवर्त्येति । ईश्वरोपाधिभूतमायाया जीवगतविद्यानिवर्त्य-
त्वाभावादिति भावः । सदि कलानां जीवाविद्यामात्रपरिणामत्वं
तदा तासामशेषतः पुरुष एव लयः स्यात् तथा च तासां भूतेषु
लयप्रतिपादकवचनं निर्विपर्ययं स्यादतो मायाकार्यमहाभूता-
नामपि लिङ्गशरीरोपादानत्वं वाच्यमिति तत्र उभयोरुपादा-
नत्वे श्रुतिद्वयव्यवस्थसिद्धिरेव फलमित्यर्थः । न च मायायाः
तत्त्वज्ञाननिवर्त्यत्वाभावे मिथ्यात्वसिद्धिर्न स्यादिति वाच्यं ब्रह्मणि
सर्वदृश्यनिषेधश्रुतिवलात् दृश्यत्वादिलिङ्गैश्च तन्मिथ्यात्वसिद्धेः ।
न च मायायाः विद्यया निवृत्त्यभावे निवर्तकान्तराभावात्
सर्वमुक्तावपि तदनुवृत्तिप्रसङ्ग इति वाच्यम् ? महाप्रलयकाले
सर्वप्राणिभोगप्रदकर्मणां युगपदुपरमे सति ईश्वरसङ्कल्पमात्रा-
देव सर्वप्रपञ्चलयवत् सर्वसुप्तिकाले इतः परं सकार्यायाः
मायायाः प्रयोजनं नास्तीति अनुसन्धानवत ईश्वरस्य सत्य-
सङ्कल्पस्य मायासङ्कल्पकार्यैः सह मयि वस्तुतत्सिद्धेकरसे निःशेषं

यथा वियदादिप्रपञ्च ईश्वराश्रयतमायापरि-
णाम इति तत्र ईश्वर उपादानं तथा अन्तःकर-
णादिजीवाश्रिताऽविद्यामात्रपरिणाम इति तत्र
जीव एव उपादानम् । न च अन्तःकरणादौ
मायाकार्यमहामूतानामपि अननुप्रवेशे उदाहृत-
श्रुतिद्वयव्यवस्थानुपपत्तिः । कलानां विद्यया
उच्छेदश्रुतिस्तत्त्वविद्वष्टविषया गताः कला इति

लयं यातु इत्येवंरूपादेव मायापरिणामलक्षणसङ्ख्यात्तल्लयो-
पपत्तेः श्रुतिस्मृतिपुराणादिषु तत्त्वज्ञानात् मायानिर्वात्त-
प्रतिपादकग्रन्थजातमविद्यानिवृत्त्याभिप्रायं यद्वा तत्त्वज्ञानमात्र
मविद्याया इव मायाया निवर्त्तनयोग्यमपि नानाप्राणिकर्मप्रति-
बन्धान्न तस्याः निवर्त्तकं चरममुच्यमानस्येव तु तत्त्वं ज्ञानं प्रति-
बन्धकाभावात् तन्निवर्त्तकमित्यादिकल्पनीयमिति संचेपः॥३१

अन्तःकरणादौ उभयोरूपादानत्वमसिद्धं श्रुतिद्वयव्यवस्थायाः
भाष्यकारैरेव अन्यथा प्रतिपादितत्वादिति मतान्तरं दर्शयति
यथा वियदादौति । तत्त्वविदो दृष्टिस्तत्त्वसाक्षात्कारः अत्र
दृष्टिपदेन तत्फलभूतः कलाक्षयो विवक्षितः तद्विषया पुरुषे
कला प्रलयश्रुतिरित्यर्थः । भूतेषु कलाप्रलयवचनं तु कलाना-
मपि मायापरिणाममहामूतकार्यत्वभ्रमवतां भ्रान्तिसिद्धान्ता-
नुवादकमिति भावः । चूर्णीभावपर्यन्तो पदनाशो यथा
भूमौ दृश्यते तद्वत् मन्यन्त इत्यक्षरार्थः प्रतीति विषयेति
प्रतीतिस्तु भ्रान्तिरूपा तद्विषयविषयकेत्यर्थः स्पष्टत्वादिति तानि
परे तथा हि आर्हीत तर्दाधिकरणसूत्रं तानि नमः आदीनि

श्रुतिस्तु म्रियमाणे तत्त्वविदि समीवर्त्तिनः पुरुषा
नश्यद्दृष्टवत्तदीयशरीरादीनामपि भूम्यादिषु त्वयं
मन्यन्त इति तदस्यपुरुषप्रतीतिविषयेति व्यव-
स्थायाः कलालयाधिकरणभाष्ये [४ अ० २ पा०
१५ सू०] स्पष्टत्वात् इति सायाविद्याभेदवादिषु
एकदेशिनः ॥ ३२ ॥

तदभेदवादिष्वपि केचित् यद्यपि वियदादि-
प्रपञ्चस्य ईश्वर उपादानं तथापि अन्तःकरणादीनां
जीवतादात्माप्रतीतिर्जीव एवोपादानम् । अत
एवाध्यासभाष्ये अन्तःकरणादीनां जीवे एवा-
ध्यासो दर्शितः । विवरणे च प्रतिकर्मव्यवस्थायां

परि पुरुषे निरवशेषं लीयन्ते तथा हि श्रुतिराह एवमेव अस्मि-
त्याद्या श्रुतिर्निरवशेषं लयमाह हीतिसूत्रार्थः । अन्तःकरणा-
दीनां मायाकार्यत्वाभावः ईश्वरस्य अन्तःकरणाद्युपादानत्वप्रति-
पादकश्रुतिविरोध इति दोषं सूचयति एकदेशिन इति । सादैव
अविद्या सा च ईश्वरस्यैव उपाधिर्जीवानां तु प्रतिविम्बरूपाणाम्
अन्तःकरणान्येव उपाधय इति मायाविद्ययोरभेदवादिनोऽपि
केचित् ॥ ३२ ॥

अन्तःकरणादौ जीवस्यैव उपादानत्वं तद्भेदवादिन एव
वदन्तोत्याह तदभेदादिषु अपि इति । अपिशब्दः क्वचिदंशे
पूर्वमतसाम्यार्थकः तच्च साम्यं तथापि इत्यादिना स्पष्टं भवि-
ष्यति । ननु वियदादिप्रपञ्चेऽपि जीव एव उपादानं किं न

ब्रह्मचैतन्यस्य उपादानतया घटादिसङ्गित्वं जीवस्य
तदसङ्गित्वेऽपि अन्तःकरणादिसङ्गित्वं च वर्णितम्
इत्याहुः ॥३३॥

स्यादित्यत आह यद्यपि इति । ईश्वराश्रितमायापरिणामत्वात्
ईश्वर एव वियदादौ उपादानं न जीव इत्यर्थः । ननु माया-
विद्ययोरभेदोपगमे अविद्यापरिणामान्तःकरणादौनामपि
ईश्वराश्रितमायापरिणामत्वाविशेषात् ईश्वर एव अन्तःकर-
णादौ अपि उपादानमिति वक्तुमुचितमिति न इत्याह तथापि
इत्यादिना । जीव इति अहं कर्त्ता अहं प्राणिमि अहं काणः
अहं मूकः अहं स्थूल इत्यादिप्रकारेण अन्तःकरणादौनां
शरीरान्तानां जीवतादात्म्यं प्रतीयते तच्च तेषां जीवे अध्यस्तत्वं
विना न सम्भवतीति जीवस्यैव तदधिष्ठानत्वरूपमुपादानत्वं
न च ईश्वरस्य इत्यर्थः । प्रतिकर्मव्यवस्थेति ब्रह्मणः स्वरूपचैतन्येन
सर्वदा सर्वभासकत्वरूपे सर्वज्ञत्वे उक्तो तर्हि जीवस्य अपि
स्वरूपचैतन्येनैव सर्वदा सर्वद्रष्टृत्वमिति दोषप्रसक्तौ जीवं प्रति
विषयव्यवस्थाप्रतिपादकग्रन्थ इत्यर्थः । ब्रह्मेति विस्वचैतन्य-
रूपब्रह्मणा सर्वापादानतया घटादितादात्म्यरूपः संसर्गः
तृप्त इत्यर्थः । अविद्याया व्यापकत्वेन तत्प्रतिविस्वरूपजीवस्य
व्यापकत्वेऽपि न घटादिभिस्तस्य तादात्म्यमुपादानत्वाभावात्
अन्तःकरणादिभिस्तु जीवस्य तादात्म्यान्नञ्जणः संसर्गोऽस्तीति
प्रतिपादितं विवरणे इत्यर्थः । अनेन जीवस्य अन्तःकरणादौ
उपादानत्वमुक्तं भवति अन्यथा घटादिभिरिव अन्तःकरणा-
दिभिः अपि उक्तसंसर्गित्वं जीवस्य न स्यात् उपादानत्वाभावाविशे-
षादिति भावः । अत्र अन्तःकरणादिपरिणामाभ्युपादानभूताया
अविद्याया ईश्वराश्रितमायाया सह अभेदाङ्गीकारे ईश्वरस्यैव

एतस्याज्जायते प्राणो मनः सर्वेन्द्रियाणि च ।
 खं वायुर्ज्योतिरापश्च पृथिवी विश्वस्य धारिणी ॥
 इत्यादिश्रुतेः कृतस्त्वस्य व्यावहारिकप्रपञ्चस्य ब्रह्मैव
 उपादानं जीवस्तु प्रातिभासिकस्य स्वप्नप्रपञ्चस्य
 च । कृतस्त्वप्रसक्तिर्निरवयवत्वशब्दकोपो वा
 [२अ० १पा० २६सू०] इत्यधिकरणे ब्रह्मणो जग-
 दुपादानत्वे तस्य कार्त्स्न्येन जगदाकारेण परि-
 णामे विकारातिरेकेण ब्रह्माऽभावो वा एकदेशेन
 परिणामे निरवयवत्वश्रुतिविरोधो वा प्रस-
 ज्यत इति पूर्वपक्षे आत्मनि चैवं विचित्राश्च हि
 [२अ० १पा० २८सू०] इति सूत्रेण विवर्त्तवा-

अन्तःकरणादौ उपादानत्वं वक्तुमुचितं यदि जीवतादात्म्य-
 प्रतिपत्त्यादिभिः उक्तहेतुभिर्जीवस्यैव अन्तःकरणादौ उपादानत्वं
 वक्तव्यं तदा अन्तःकरणादिपरिणामिभूताविद्यायाः जीवाश्रित-
 त्वमोक्षराश्रितमायायाः सकाशात् भिन्नत्वं च वक्तव्यं कार्यात्मना
 परिणामता न प्रकृत्याथयत्वातिरिक्तस्य चैतन्यगतोपादानत्वस्य
 अभावात् अतो मायाविद्ययोरभेदाङ्गीकारो जीवस्यैव अन्तःक-
 रणादौ उपादानत्वाङ्गीकारश्च परस्परविरुद्ध इति अस्वरसस्तद-
 भेदवादिषु अपि इति अपिशब्देन सूचितः ॥ ३३ ॥

ईश्वरस्य अन्तःकरणादौ अपि उपादानत्वमुपेत्यापि तस्य
 कार्य्यमात्रे उपादानत्वं नास्तीति विशेषं वक्तुं मतान्तर-
 भवतारयति एतन्मादिति । प्रकृतात् ईश्वरादित्यर्थः ।

दाभिप्रायेण स्वप्नदृशि जीवात्मनि स्वरूपानुप-
मर्दनेन अजेकाकारस्वप्नप्रपञ्चसृष्टिवत् ब्रह्मणि
वियदादिसृष्टिरूपपद्यत इति सिद्धान्तितत्वादित्य-
त्ये । जीव एव स्वप्नदृष्टवत् स्वस्मिन् ईश्वरादि-
सर्वकल्पकत्वेन सर्वकारणमित्यपि केचित् ॥३४॥

प्रकृतित्वं पञ्चम्यर्थः तु शब्दोऽवधारणार्थः स्वप्नप्रपञ्चस्य इति
अनन्तरम् उपादानमित्यनुषङ्गः । किं कृत्स्नं ब्रह्म जगदा-
कारेण परिणमते एकदेशेन वा ? नाद्य इत्याह तस्येति । यथा
दध्माकारेण परिणतस्य क्षीरस्य पूर्वरूपात् प्रच्युतिः एवं ब्रह्मणी-
ऽपि स्वरूपात् प्रच्युतिः स्यादित्यर्थः । ब्रह्मण एकदेशः परिणमते
इति द्वितीयकल्पं दूषयति एकदेशेन इति । पूर्वपक्ष इति
उभयस्यापि ब्रह्मणः उपादानत्वं न सम्भवतीति पूर्वपक्षे प्राप्ते
सति इत्यर्थः । यदि ब्रह्मणः उपादानत्वं क्षीरपृथिव्यादिवत्
परिणामित्वरूपम् अभ्युपगम्येत तदा कृत्स्नप्रसक्त्यादिदोषः
प्रसज्येत न तु तथाभ्युपगम्यते किन्तु रज्ज्वादेः सर्पाद्युपा-
दानत्ववत् विवर्तोपादानत्वं ब्रह्मणः उपपत्तेः अतो नोक्तदोषा-
वकाश इति सिद्धान्तं प्रति आत्मनि चेति । एकश्चकारो यथा
शब्दसमानार्थः द्वितीयोऽवधारणार्थः हि शब्दो हेत्वर्थः ततश्च
यथा आत्मनि जीवे स्वस्वप्नदृष्टरि विचित्राः रथादिसृष्टयो
जीवचैतन्यस्वरूपोपमर्दं विनैव भवन्ति स्वप्नावस्थानिवृत्त्यनन्तर-
मपि बुध्यादिसाक्षितया जीवचैतन्यस्य यथापूर्वमवस्थानात्
एवं ब्रह्मणि तत्स्वरूपप्रच्युतिं विनैव विचित्राः वियदादि-
सृष्टयः सम्भवन्ति सृष्टिस्थितिसंहारेषु सच्चिदानन्दरूपेण ब्रह्मानु-
वृत्तेः श्रुतिसिद्धत्वादिति सूत्रार्थः ।

[अथ मायाकारणत्व विचारः]

अथ मायां तु प्रकृतिं विद्यादित्यादिश्रुतेर्माया-
जाडास्य घटादिषु अनुगमाच्च माया जगदुपानं
प्रतीयते कथं ब्रह्मोपादानम् ॥३५॥

अथ शुद्धं ब्रह्मोपादानम् इत्यादिप्रश्ने तृतीयं पक्ष-
मादाय प्रतिवचनमवतारयति जीव इति । परिपूर्णः
चिदात्मा अविद्यया अवच्छेदप्रतिबिम्बभावी विनापि प्राप्त-
जीवभावः सन् आत्मनमेव सर्वेश्वरं कल्पयति प्राप्तेश्वर-
भावात् स्वस्मादेव गगनादिदृष्टिं कल्पयति स्वस्य स्वक-
ल्पितादौश्वराद्भेदं तन्नियम्यत्वं च कल्पयति तथा ग्रामेण
मनुष्यादिभावं कल्पयति यथा विद्यदादिप्रपञ्चो व्यावहारिकासत्यः
स्वप्नपञ्च प्रातिभासिक इति । पक्षे स्वप्नद्रष्टा जीव एव देवतिर्य-
क्षमनुष्यादिभावेन तन्नियन्तृपरमेश्वररूपेण ततो भिन्नत्वादि-
रूपेण वा आत्मानं कल्पयति तद्वत् तथा च स्वस्मिन्नेव सर्व-
प्रपञ्चकल्पकत्वात् जीवभावापन्नं ब्रह्म सर्वोपादानमिति दृष्टि-
दृष्टिवादिन आहुरित्यर्थः । जीवभावापन्नब्रह्मणः सर्वोपादान-
त्वमिति अस्मिन् पक्षे जीवादधिकस्य ईश्वरस्य अभावात् ईश्व-
रस्य सर्वजीवनियन्तृत्वप्रतिपादकश्रुतिस्रुतिन्यायसूत्रभाष्यादि-
विरोधो बन्धमोक्षवस्थानुपपत्तिरिति दोषं सूचयति इत्यपि
केचिदिति ॥३४॥

तथा च जीवे अतिव्याप्त्यभावात् ईश्वररूपमेव ब्रह्म सर्वो-
पादानमिति स्खितम् इदानीं ब्रह्मलक्षणस्य उपादानत्वस्य
असम्भवमाशङ्कते अथेति । श्रुतौ तु शब्दो मायायाः प्रकृति-
त्वमवधारयति यथा मृदादिगतमृत्त्वत्वादेर्घटादौ अनुगमात्
घटादौ मृदादेः उपादानत्वं तथा मायावतजाध्वस्य प्रगति अनु-

अत्राहुः पदार्थतत्त्वनिर्णयकाराः । ब्रह्म माया
चेत्युभयमुपादानमित्युभयश्रुत्युपपत्तिः । सत्ता-
जाड्यरूपोभयधर्मानुगत्युपपत्तिश्च । तत्र ब्रह्म
विवर्तमानतया उपादानमविद्या परिणाममान-
तया । न च विवर्त्ताधिष्ठाने पारिभाषिकमुपा-
दानत्वं स्वात्मनि कार्यजनित्वस्य उपादान-
लक्षणस्य तत्रापि अविशेषादिति ॥३६॥

गमात् तस्याः तदुपादानत्वमिति युक्तिमप्याह माया जाड्यस्य
इति । कथमिति ? ननु ब्रह्मण उपादानत्वं बहुश्रुत्युदाहरणेन पूर्वं
दर्शितं, सत्यं दर्शितं तत्तु न सम्भवति निरवयवस्य तस्य मृदादे-
रिव परिणाम्युपादानत्वासम्भवात् । न च विवर्त्तोपादानत्वं
निरवयवस्यापि सम्भवति गगनादौ मैत्र्याधारोपदर्शनात् इति
वाच्यम् ? परिणामिषु इव विवर्त्ताधिष्ठानेषु लोके उपादानत्व-
प्रसिध्यभावेन तत्र उपादानत्वाभ्युपत्तेरपि आगमस्य परिभाषा-
मात्रत्वादित्याक्षेपाभिप्रायः ॥ ३५ ॥

उपादानत्ववटितब्रह्मलक्षणस्य असम्भवं निराचष्टे अत्र
आहुरित्यादिना सत्तेति । न च बाधायोग्यस्वरूपभूतायाः तस्याः
ब्रह्मस्वरूपत्वात् सत्तायास्तद्वर्त्मत्वोक्तिरयुक्ता इति वाच्यम् ?
राहोः शिर इतिवत् भेदकल्पनया तद्वर्त्मव्यवहारोपपत्तेः
इति भावः । ननु उपादानद्वयं व्यर्थमिति न इत्याह तत्रेति ।
यद्वा निरवयवस्य ब्रह्मण उपादानत्वमनुपपन्नमिति न
इत्याह तत्रेति । मायाब्रह्मणो मध्ये इत्यर्थः । आक्षेपाभि-
प्रायमनूय निराचष्टे नचेति । मृदादिषु प्रसिद्धस्य उपा-

केचित्तु उक्तामेव प्रक्रियामभ्युपगम्य विवर्त्त-
परिणामोपादानद्वयसाधारणमन्यल्लक्षणमाहुः ।
स्वाभिन्नकार्यजनकत्वम् उपादानत्वम् । अस्ति
च प्रपञ्चस्य सद्रूपेण ब्रह्मणा विवर्त्तमानेन
जडेन अज्ञानेन परिणामिना च अभेदः सन्
घटः जडो घट इति सामानाधिकरण्यानु-

दानलक्षणस्य विवर्त्ताधिष्ठानेषु अपि सत्त्वात् तेषु उपादान-
त्वाभ्युपगमस्य परिभाषामात्रत्वं नास्ति इत्यर्थः । स्वात्मनीति ।
अत्र स्वशब्द उपादानत्वाभिमतवस्तुपरः । तथाच कार्याधारत्वे
सति कार्यजनितहेतुत्वमुपादानत्वं निमित्तकारणवारणाय
सत्यन्तं भूतलादेरपि कार्याधारत्वात् तद्वारणाय विशेष्यम् ।
तत्रापि इति विवर्त्ताधिष्ठानेऽपि इत्यर्थः ॥ ३६ ॥

उक्तामेवेति प्रपञ्चे उभयोः अपि मायाब्रह्मणोरुपादानत्वं
तत्र च परिणामितया मायाया उपादानत्वम् अधिष्ठानतया
च ब्रह्मण उपादानत्वम् उभयोः उपादानत्वे श्रुतिन्याययोः
उपपत्तिरिति एतामित्यर्थः । स्वाभिन्नेति । स्वशब्देन घटा-
द्युपादानमृदादिजगत्परिणाम्युपादानभूतम् अज्ञाने जग-
द्विवर्त्तोपादानभूतं ब्रह्म च गृह्यते । तत्र घटादेः मृदादेः
सकाशादभेदः स्फुटः मृदेव घट इति अनुभवात् अज्ञाने
ब्रह्मणि च कार्याभेदमनुभवेन दर्शयति अस्ति चेति । ननु
मृद्वट इतिवत् ब्रह्मघट इत्यनुभवो नास्ति तथा अज्ञानं घट
इत्याद्यनुभवोऽपि नास्ति अतः प्रपञ्चस्य अज्ञानेन ब्रह्मणा च
कथमभेदोऽस्ति इति शङ्कानिरासाय ब्रह्मणः सद्रूपत्वं विशेषणं
दत्तम् अज्ञानस्य जडत्वं तथा च ब्रह्माज्ञानाभ्यां सह ब्रह्मत्वा-

अवात् । न च तदनन्यत्वमारम्भणशब्दादिभ्यः
 [व्या० सू० अ० २ पा० १ सू० १४] इति सूत्रे
 अनन्यत्वं व्यतिरेकेण अभावः न खलु
 अनन्यत्वमिति अभेदं ब्रूमः किन्तु भेदं
 व्यासेधाम् इति भाष्यभामतीनिबन्धाभ्यां प्रपञ्चस्य
 ब्रह्माभेदनिषेधात् अभेदाभ्युपगमे अपसिद्धान्त
 इति वाच्यम् । तयोर्ब्रह्मरूपधर्मिसमानसत्ता-
 काऽभेदनिषेधे तात्पर्येणेदं रजतयोरिव प्रातौ-
 तिकाऽभेदाभ्युपगमेऽपि विरोधाभावादिति ॥३७॥

ज्ञानत्वाकारेण अभेदानुभवाभावेऽपि सत्त्वजडत्वरूपेण ताभ्यां
 सह प्रपञ्चस्य अभेदानुभवोऽस्तीत्याह सन् इत्यादिना । ननु
 घटोत्पत्तेः पूर्वं तत्कारणद्रव्यस्य सृत्त्वानुभवात् सृत्त्वस्य कारण-
 धर्मत्वे सिद्धे सति सृष्ट इति प्रत्यक्षानुभवः कार्यकारणद्रव्ययोः
 अभेदावगाहीति युक्तं सत्त्वजडद्वयोस्तु कारणधर्मत्वे किं मानं
 येन सन् घटः जडो घटः इत्यनुभवबलेन सद्रूपजडरूपाभ्यां
 ब्रह्माज्ञानाभ्यां प्रपञ्चस्य अभेदः सिद्ध्यदिति चेत् ? उच्यते । ब्रह्मणः
 सद्रूपत्वं सदेव इत्यादिश्रुतिसिद्धं तदेतत् जडं मोहात्मकमिति
 श्रुत्या अज्ञानस्य जडत्वं सिद्धं तथा च घटादौ सृष्ट्याभेदात्
 सृत्त्वानुभववत् सद्स्वरूपकारणद्रव्याभेदादेव प्रपञ्चे सत्त्व-
 जडत्वानुभवोपपत्तौ पृथक् सत्त्वादिधर्मो नोपेयते तथा च सन्
 घटो जडो घट इत्याद्यनुभवोऽपि कार्यकारणद्रव्याभेदावगाही
 इति भावः । न च जडरूपाज्ञानस्य प्रपञ्चाभेदसिद्धौ अपि
 मायायाः किमायातम् इति वाच्यम् ? तयोरभेदाभ्युपगमात्
 इति भावः । कार्यकारणयोरभेदाभ्युपगमे अपसिद्धान्तं शङ्कते

न च इति । तयोः कार्यकारणयोरनन्यत्वमुपगन्तव्यं कुत आर-
म्भणशब्दादिभ्यो वाचारम्भणश्रुतिः आरम्भणशब्दार्थः आत्मैवं
इदं मर्मनित्यादिमर्मात्मप्रतिपादकश्रुतिः न इह नानास्ति किं-
च न इत्यादिनिषेधश्रुतिय आदिशब्दार्थः । वाचारम्भणश्रुतिः
विवर्त्तनक्षणकथनावमरे व्याख्याता कार्यस्य कारणत्वं तत्त्वा-
न्तरत्वे जगत्कारणस्य ब्रह्मणः सर्वात्मकत्वश्रुतिरनुपपन्ना स्यात् ।
तथा ब्रह्मोपादानकस्य जगतः सत्त्वत्वे ब्रह्मणि जगन्निषेधो न
स्यादत्तः कारणोभूतब्रह्मानन्यत्वं प्रपञ्चस्य अभ्युपगन्तव्यमिति
भावः । ननु मौवानन्यत्वपदेन कार्यकारणयोरैक्यं प्रतीयते
तदनुपपन्नं कार्यकारणभावविरोधात् चिज्जडयोः ब्रह्मप्रपञ्च-
योरैक्यायोगाच्च इति शङ्कां निराकर्तुं मौवानन्यत्वपदं व्याचष्टे
भाष्यकारः । अनन्यत्वं व्यतिरेकेण अभाव इति । न च कारण-
व्यतिरेकेण कार्यस्य अभावे कथं कार्यकारणभाव इति
वाच्यम् ? कारणसत्त्वव्यतिरेकेण कार्यसत्त्वाभावस्य विवक्षित-
तया कार्यस्वरूपापलापाशङ्कानवकाशात् मौवानन्यत्वपदता-
त्पर्यप्रदर्शकं भामतीनिबन्धनवाक्यमुदाहरति न खल्विति ।
अनन्यत्वमिति पदेन कार्यकारणयोरभेदं न ब्रूमः चेतनाचेत-
नयोरभेदानुपपत्तिस्तन्निषेधहेतुः खलु शब्देन द्योत्यते । तर्हि
कारणब्रह्मविज्ञानात् सर्वविज्ञाने श्रुतिमिदं न भवेत् अभेदा-
नभ्युपगमात् इति शङ्कते किन्त्विति । परिहरति भेदमिति ।
कार्यकारणयोः सत्त्वभेदं व्यासेधाम इत्यर्थः । तथाच कारण-
ब्रह्मस्वरूपभूतं सत्त्वमेव कार्यस्य वास्तवं स्वरूपमिति तस्मिन्
विदिते तद्व्यतिरिक्तं सर्वं तत्त्वतो विदितं भवतीति न एक-
विज्ञानेन सर्वविज्ञानप्रतिज्ञाविरोधः । न च ब्रह्मस्वरूपज्ञानेन
सर्वप्रपञ्चस्य वास्तवस्वरूपे विदितेऽपि तत्तदसाधारणरूपज्ञाना-
सम्भवात् प्रतिज्ञाविरोधस्तदवस्य एव इति वाच्यम् ? आत्मनि

संचेपशारीरककृतस्तु ब्रह्मैव उपादानं कूटस्थस्य
स्वतः कारणत्वानुपपत्तेर्मायाद्वारा कारणम् ।
अकारणमपि कार्य्येऽनुगच्छति मृद इव तद्गत-
ज्ञात्वादेरपि घटे अनुगमदर्शनादित्याहुः ॥२८॥

तथा सन् घट इत्यादिभ्रान्तिमिदामेदोपगमे मिडान्तविरोधा-
भावादिति भावः । मायान्तु प्रकृतिं विद्यादिति श्रुत्या अव-
धारणार्थकतुशब्दवत्त्वा मायाया एव उपादानत्वावगमनं ब्रह्मण
उपादानत्वाभावात् उपादानत्वघटितब्रह्मलक्षणस्य असम्भवश-
ङ्कायां सत्यां मायाब्रह्मणोरुभयोरपि प्रकृतित्वमस्ति श्रुतियुक्तयो-
रविशेषात् मायान्त्यति श्रुतौ तु शब्दो न अवधारणार्थः किन्तु
सद्रूपब्रह्मापेक्षया मायाया वैलक्षण्यद्योतनार्थः तस्य वैलक्षण्यं
परिणामित्वरूपं प्रकृतित्वं मायाया इति आशयवतां पदार्थतत्त्व-
निर्णयकारादौनां मतभेदेन लक्षणासम्भवशङ्का परिहृता ॥३०॥

इदानीं ब्रह्मैव उपादानं न माया अतो न लक्षणासम्भवशङ्का-
वकाश इति मन्यमानानां मतद्वयमाह संचेपशारीरककृतस्तु
इत्यादिना । तर्हि व्यर्था मायेति न इत्याह कूटस्थस्येति । यदि
मायां यिनैव ब्रह्मोपादानं स्यात् तदा ब्रह्मणः स्वतः परिणामि-
त्वमेव स्यात् तथा च परिणामवादिभिः परिणामपरिणामिनोः
वास्तव्यभेदाभ्युपगमात् परिणामस्य जन्मादिविकारैः ब्रह्मापि
विकारवदेव स्यात् न च दृष्टापत्तिरत्र वक्तुं शक्यते न जायत
इत्यादिवहुश्रुतिषु ब्रह्मणो जन्मादिविकारराहित्यरूपकूटस्थ-
त्वपतिपादनविरोधात् अतो मायाद्वारा ब्रह्मणः कारणत्वं
वक्तव्यमिति न व्यर्था माया इत्यर्थः । यथा मृदस्तु न उपादान-
त्वेऽपि तद्गतज्ञात्वादिसंस्कारोद्धारकारणं न हि घटं कूटस्थ

वाचस्पतिमिश्रास्तु जीवाश्रितामायाविष-
यीकृतं ब्रह्म स्वत एव जाड्याश्रयप्रपञ्चाकारेण

सृष्टस्तुनः घटाद्युपादानत्वं घटते तथा कूटस्थचैतन्यरूपे
ब्रह्मणि समारोपिता माया तत्र जगत्प्रकृतित्वं घटयन्ती
सहकारिकारणमुपेयत इति भावः । न च मायाया उपादान-
त्वाभावेमायां तु प्रकृतिं विद्यादिति श्रुतिविरोध इति वाच्यम् ?
ब्रह्मगतप्रकृतित्वनिर्वाहकतामात्रेण तस्यां प्रकृतित्वश्रुत्युपपत्तेः
मायायां प्रकृतित्वनिर्वाहकत्वमात्रं न स्वतः प्रकृतित्वमस्तीत्या-
शयेन एव तस्यां शक्तित्वव्यवहारः श्रुतौ दृश्यते पराऽस्य शक्ति-
विविधैव श्रूयत इति । न हि सृदादिपदार्थगतशक्तेः किञ्चित्कार्यं
प्रति उपादानत्वं प्रसिद्धं लोके अतएव विनिगमकाभावात् माया-
ब्रह्मणोरुभयोरपि उपादानत्वमिति निरस्तम् । मायायाः ब्रह्म-
शक्तित्वेन स्वत उपादानत्वासम्भवात् न च तस्याः प्रकृतित्वानुपगमे
जगतः परिणामि उपादानं न स्यात् ब्रह्मणः परिणामितायाः
कूटस्थत्वविरोधेन असक्तत्प्रत्युक्तत्वादिति वाच्यम् ? वाचस्पतिमत-
इव प्रपञ्चस्य चिदध्यस्तमायाविषयीकृतब्रह्मविवर्तत्वमात्राङ्गीका-
रोपपत्तेः । न च संक्षेपशारोरकग्रन्थे तत्र तत्र मायायाः परिणामि-
त्वव्यवहारविरोध इति वाच्यम् ? तथा व्यवहारस्य सतान्तरा-
भिप्रायत्वोपपत्तेः । ननु जडभूतमायाप्रकृतिकत्वाभावे प्रप-
ञ्चस्य जाड्यं न स्यादिति न इत्याह अकारणमपि इति । अनुपा-
दानमपि इत्यर्थः । जगति अनुगतं जाड्यं न कारणगुणः किन्तु
जगत एव स्वाभाविकमतः तत्सिद्धये मायाया उपादानत्वम् ॥३८

कार्यानुगतद्वारकारणत्वं वा न कल्पनीयमित्याशयेनाह
वाचस्पतिमिश्रास्त्विति जीवाश्रितेति । ननु अक्षरब्राह्मणे

विवर्त्तमानतया उपादानमिति माया सहकारि-
मात्रं न कार्यानुगतं द्वारकारणमित्याहुः

आकाशगद्गिताया मायाया अक्षरगद्गितनित्यचैतन्याश्रित-
त्वस्य प्रतिपादितत्वात् कथं तस्याः जीवाश्रितत्वमुपेयते
मायिनं तु महेश्वरमिति श्रुतिविरोधाच्च अत्र मायिनमित्यनेन
महेश्वरगद्गितब्रह्माश्रितत्वप्रतिपादनात् । किं च जीवस्य
मायाश्रयत्वे तस्यैव जगदुपादानत्वं स्यात् प्रपञ्चस्य मायापरि-
णामत्वात् प्रपञ्चपरिणामि मायाश्रयत्वं हि ब्रह्मणः प्रपञ्चोपा-
दानत्वं जीवस्य मायाश्रयत्वे तु तस्यैव जगदुपादानत्वं स्यात्
न ब्रह्मणः किं च जीवाश्रितमायाविषयीकृतं ब्रह्मेति मते
ब्रह्मण उपाध्यनङ्गीकारेण नियन्तृत्वजगत्कर्तृत्वादेरभावप्रसङ्गश्च
इति चेत् ? उच्यते जीवाश्रितेति पदेन जीवत्वविशिष्टचैतन्या-
श्रितत्वं विवक्षितं न भवति किन्तु अक्षरब्रह्मणानुरोधेन
चैतन्याश्रितत्वमेव जीवत्वं तु मायापदवेदनीयाविद्यायाः
चैतन्ये हृत्तो अवच्छेदकमिति जीवाश्रितमायेति उच्यते न च
जीवत्वस्य अपि चैतन्ये हृत्तो मायैव अवच्छेदिका वाचेति परस्पर-
ाश्रयप्रसङ्ग इति वाच्यम् । दृश्यत्वगुणाश्रयत्वयोरिव परस्पर-
स्थितिप्रयोजकतया परस्परापेक्षत्वलक्षणपरस्पराश्रयत्वस्य
अदोषत्वात् परस्पराश्रयो हि उत्पत्तौ ज्ञप्ती वा दोषो भवेत्
न च प्रकृते नास्ति अविद्याजीवत्वयोरनादित्वात् नित्यसाक्षि-
भास्यत्वाच्च न च जीवत्वस्य अविद्यास्थितिं प्रति तु नियामक-
त्वकल्पनं व्यर्थमिति वाच्यम् ? ब्रह्मणि तस्याः स्थितिनिवार-
कत्वात् निरवयवं निरञ्जनमिति श्रुत्या ब्रह्मणो निर्दोषत्वावगमेन
तस्य अविद्यारूपदोषाश्रयत्वानुपपत्तेर्न च वस्तुतो निर्दोषत्वपरा-
सा श्रुतिरिति वाच्यम् ? तथा सङ्कोचे मानाभावात् ईश्वररूप-

सिद्धान्तमुक्तावलीकृतस्तु मायाशक्तिरेव उपा-
दानं न ब्रह्म तदेतत् ब्रह्म अपूर्वमनपरमवाच्यं न

ब्रह्मवज्जीवस्य अपि वस्तुतो निर्दोषत्वाच्च न च मायिनं तु मन्त्रे-
श्वरमिति श्रुतिविरोधः गृही धनी देवदत्त इत्यादी देवदत्तस्य
गृहाद्याश्रयत्वाभावेऽपि प्रत्ययस्य स्वस्वाभिभावलक्षणसम्बन्धा-
न्तरबोधकत्ववत् महेश्वरशब्दितब्रह्मणो मायाश्रयत्वाभावेऽपि
मायाब्रह्मणोर्विषयविषयीभावलक्षणसम्बन्धान्तरबोधकतया मा-
यिनमिति श्रुत्युपपत्तेः प्रपञ्चस्य जीवाश्रितमायाविषयीकृत-
ब्रह्मविवर्तत्वमात्राभ्युपगमात् न जीवस्य जगदुपादानत्वप्रसङ्गः
ब्रह्मण उपाध्यभावेऽपि सर्वनियन्तृत्वादिजीवाविद्याविषयी-
कृतब्रह्मविवर्ततया ब्रह्मधर्मत्वेन एव कल्पयते न जीवाविद्या
परिणामतया जीवधर्मत्वेन अनुभवविरोधात् ब्रह्मणि च सर्व-
नियन्तृत्वसर्वकर्तृत्वसर्वज्ञत्वादिप्रतिपादकशास्त्रस्य कल्पकस्य
सत्त्वाच्च तस्मात् सिद्धं जीवाश्रितमायाविषयीकृतं ब्रह्म प्रपञ्चा-
कारेण विवर्तमानतया उपादानमिति उक्तं च आरम्भणाधिक-
रणभाष्ये मूलकारणमेव अन्यात् कार्यात् तेन तेन कार्याकारेण
नटवत् सर्वव्यवहारास्पदत्वं प्रतिपद्यत इति अन्यात् कार्यादिति
अन्यकार्यपर्यन्तमित्यर्थः । नटो हि द्रष्टृभिरविज्ञातनिजरूप
एव तत्तदभिनयासत्यरूपतां प्रतिपद्यते एवं जीवैरविज्ञाततत्त्वं
सद्ब्रह्मासत्यविद्यदादिप्रपञ्चाकारतां तद्वारा व्यवहारविषयतां
च प्रतिपद्यते इति भाष्यार्थः । अत्र नटदृष्टान्तोक्त्या वाचस्पति-
मतं भाष्याभिमतं निश्चोद्यते तदुक्तं कल्पतरौ ।

अज्ञातनटवत् ब्रह्म कारणं शङ्करोऽब्रवीत् ।

जीवाज्ञानं जगद्बीजं जगौ वाचस्पतिस्तथेति ॥

तस्य कार्यं करणं च विद्यते इत्यादिश्रुतेः । जग-
दुपादानमायाधिष्ठानत्वेन तु उपचारादुपादानं
तादृशमेव उपादानत्वं लक्षणे विवक्षितमित्याहुः ३८

(अथ जीवेश्वरमरूपनिरूपणम्)

अथ क ईश्वरः को वा जीवः ? अत्र उक्तं
प्रकटार्थविवरणे अनादिरनिर्वाच्या भूतप्रकृतिः
चिन्मात्रसम्बन्धिनौ माया तस्यां चित्प्रतिबिम्ब-
ईश्वरः । तस्या एव परिच्छिन्नाऽनन्तप्रदेशेषु
आवरणविक्षेपशक्तिमदविद्याभिधानेषु चित्प्रति-
बिम्बो जीव इति ॥३९॥

इदानीं मायाया एव मायां तु प्रकृतिं विद्यादिति
श्रुतिस्वरस्यानुरोधेन मुख्यमुपादानत्वमिति स्वीकृत्यापि
ब्रह्मलक्षणसम्भवं परिहरति सिद्धान्तमुक्तायलीकृतस्त्विति ।
तत्प्रकृतम् एतत् बुद्ध्यादिसाक्षिरूपं पूर्वं कारणं न विद्यते
यस्य तदपूर्वम् अपरं कार्यं न विद्यते यस्य तदनपरं तस्य
ब्रह्मणः करणं च जगत्सृष्टिसाधनं च इत्यर्थः । इत्यादिश्रुतेर्न
ब्रह्मोपादानमित्यर्थः । तर्हि ब्रह्मणो जगदुपादानत्वप्रतिपा-
दकश्रुतिसूत्रभाष्यादिविरोध इत्यत आह जगदिति । तुल्यदी-
प्तिधारणे तादृशमेव इति जगदुपादानमायाधिष्ठानत्वमेव
इत्यर्थः ॥३८॥

पूर्वत्र ईश्वरस्य जगदुपादानत्वमुक्तं जीवाश्रित-
मायेत्यादौ जीवोऽपि व्यवहारतः इदानीं तयोः स्वरूपं
निरूपयितुं प्रथमवतारयति अथेति । मायां तु प्रकृतिसिति

श्रुतौ या भूतप्रकृतित्वेन माया प्रसिद्धा तस्यां चैतन्यप्रति-
विम्ब ईश्वरः । ननु मायिनं तु महेश्वरमिति वाक्यशेषे
मायाया ईश्वराश्रितत्वप्रतिपादनात् ईश्वरस्य मायाप्रतिविम्बत्वं
न सम्भवति उपाधेः प्रतिविम्बाश्रितत्वादर्शनादिति शङ्कां
निराचष्टेचिन्मात्रसम्बन्धिनीति । चिन्मात्राश्रितेत्यर्थः । मात्रपदेन
विम्बत्वादेर्व्यवच्छेदः । वाक्यशेषेऽपि महेश्वरपदं चिन्मात्र-
लक्षकम् इति भावः । सांख्याभिमतप्रकृतेरिव मायायाः
सत्यत्वं वारयति अनिर्वाच्येति । माया तावद् ब्रह्मचैतन्यात् न
वस्तुतो भिन्ना ब्रह्मव्यातिरिक्तस्य सर्वस्य मिथ्यात्वप्रतिपादक-
श्रुतिविरोधेन वस्तुतः तस्यास्ततो भेदासम्भवात् नापि अभिन्ना
चैतन्यजडयोरैक्यायोगात् नापि चैतन्याङ्गिन्नाभिन्ना एकत्र
भिन्नत्वाभिन्नत्वयोर्विरोधेन असम्भवात् एवं न तावत् माया सती
अद्वैतश्रुतिविरोधादेव नापि असती भूतप्रकृतित्वानुपपत्तेः
नापि सदसती सत्त्वासत्त्वयोरैकत्र विरोधात् एवं न तावत् माया
सावयवा तस्याः सादित्वप्रसङ्गेन तत्प्रतिविम्बभूतेश्वरस्य अपि
सादित्वप्रसङ्गात् मायायाः सादित्वे तत्प्रकृतित्वेन मायान्तरापे-
क्षायामनवस्थाप्रसङ्गाच्च नापि निरवयवाप्रकृतित्वाभावप्रसङ्गात्
सावयवपदार्थानामेव लोके प्रकृतित्वदर्शनात् नापि उभयरूपा
सावयवत्वनिरवयवत्वयोरैकत्र विरोधात् तस्मात् सर्वप्रकारेण
निर्वक्तुमशक्यतया माया अनिर्वाच्या इत्यर्थः । तस्याः परिच्छिन्ना-
नन्तप्रदेशेषु चैतन्यप्रतिविम्बो जीवः न साक्षात् तस्यामेव चित्प्रति-
विम्बो जीव इति एवकारार्थः । प्रदेशानां परिच्छिन्नत्वविशेषणं
तत्प्रतिविम्बरूपजीवानां परिच्छिन्नत्वलाभार्थम् । तथा च भाष्ये
तत्र तत्र जीवानां परिच्छिन्नत्वनिरूपणं सङ्गच्छते तथा हि
सर्वत्र प्रसिद्धोपदेशात् [व्या० सू० अ० १ पा० २ सू० १] इति अधिकरणे
सौत्रशरीरपदव्याख्यानरूपं भाष्यशरीर इति शरीरे भव इत्यर्थः ।

तत्त्वविवेके तु त्रिगुणात्मिकाया मूलप्रकृ-
तेर्जीवेशावभासेन करोति माया च अविद्या
च स्वयमेव भवति इति श्रुतिसिद्धौ द्वौ रूपभेदौ

ननु ईश्वरोऽपि शरीरे भवति सत्त्वं शरीरे भवति न तु शरीरे एव
भवति आकाशवत् सर्वगतं नित्यं इति व्यापित्वव्यवणात्
जीयन्तु शरीरे एव भवति तस्य भोगाधिष्ठानाच्छरीरादन्यत्र
हृत्स्थभावादिति । तथा द्युभवाद्यधिकरणगतं [प्रथमाध्यायस्य
तृतीयपादस्य प्रथमसूत्रम्] भाष्यं न च उपाधिपरिच्छिन्न-
स्याविभोः प्राणभृतो द्युभवाद्यायतनत्वं सम्यक् सम्भवतीति
प्राणभृतो जीवस्य द्युभवादिशब्दितजगदायतनत्वं सुप्यं
न सम्भवति अविभुत्वादिति भाष्यार्थः पटस्य आरम्भकत-
न्तव इव मायाया न प्रदेशाः सन्ति तस्या अनादित्वात् किन्तु
मायायां विक्षेपावरणशक्तीनाम् आनन्त्याद्विक्षेपावरणशक्ति-
मङ्गाणा एव प्रदेशा विवक्षिता इत्याशयेन आह आवरणविक्षे-
पशक्तिमदिति ब्रह्मचेतन्यावरणानुकूला शक्तिः आवरणशक्तिः
आवरणं च ब्रह्म नास्ति न प्रकाशते इति व्यवहारयोग्यत्वं
विक्षेपपदेन तत्तज्जीवसाधारणदुःखादिकं विवक्षितं तदनुकूल-
शक्तिर्विक्षेपशक्तिरित्यर्थः । ननु मायाप्रदेशानां जीवोपाधित्व-
वर्णनमनुपपन्नम् आनुमानिकाधिकरणभाष्यादौ [प्रथमाध्यायस्य
चतुर्थपादस्य प्रथमसूत्रम्] अविद्याजीवोपाधित्वव्यवहारविरोध-
प्रसङ्गात् अत आह अविद्याभिधानेऽप्युच्यते । मायाप्रदेशानामेव
भाष्यगताविद्यापदामिलप्यत्वात् न तद्विरोध इति भावः ॥३६॥

एकस्यामेव मूलप्रकृतौ प्रदेशप्रदेशिभावेन अनिर्वचनीयं
भेदं कल्पयित्वा जीवेश्वरयोः प्रतिविम्बरूपत्वमुक्तमिदानीं
तस्यामेव प्रकारान्तरेण रूपभेदं कल्पयित्वा तदुपपादयति

रजस्तमोऽनभिभूतशुद्धसत्त्वप्रधाना माया तदभि-
 भूतमलिनसत्त्वा अविद्येति मायाविद्याभेदं परि-
 कल्प्य मायाप्रतिविम्ब ईश्वरोऽविद्याप्रतिविम्बो
 जीव इति उक्तम् । एकैव मूलप्रकृतिर्विचेपप्रा-
 धान्येन मायाशब्दिता ईश्वरोपाधिः आवरणप्रा-
 धान्येन अविद्याऽज्ञानशब्दिता जीवोपाधिः ।
 अत एव तस्या जीवेश्वरसाधारणचिन्मात्रसम्ब-
 न्धित्वेऽपि जीवस्यैव अज्ञोऽस्मि इति अज्ञानसम्ब-
 न्धानुभवो न ईश्वरस्य इति जीवेश्वरविभागः
 क्वचिदुपपादितः ॥ ४० ॥

तत्त्वविवेके तु इति । भेदकल्पनावलक्षण्यद्योतनार्थः तु
 शब्दः । रूपभेदौ इति स्त इति शेषः । रजस्तमोऽनभिभूत-
 त्वमेव सत्त्वस्य शुद्धत्वं शुद्धसत्त्वप्रधाना प्रकृतिर्माया मलिनसत्त्व-
 प्रधाना प्रकृतिरविद्या इत्यर्थः । रजस्तमोऽभिभूतत्वमेव सत्त्वस्य
 मलिनत्वं सत्त्वशुध्यशुद्धिभ्यां मायात्वाविद्यात्वाख्यौ श्रुत्युक्त-
 रूपभेदौ निरूप्य विचेपावरणशक्तिभेदेन श्रुत्युक्तरूपभेदावेव
 निरूपयति एकैवेति । अतएवेति जीवस्यावरणशक्तिमदुपाधि-
 सत्त्वादेव इत्यर्थः । तस्या इति जीवेश्वरोपाधिभूतायाः
 प्रकृतेः प्रतिविम्बरूपजीवेश्वरसाधारणविम्बचैतन्याश्रितत्वेऽपि
 इत्यर्थः । न ईश्वरस्य इति । अत्रापि अतएवेति अस्यानुसङ्गः
 आवरणशक्तेरीश्वरोपाधिकोटी अननुप्रवेशादेव इति तदर्थः ।
 तथा च जीवेश्वरो प्रति प्रकृतेः साधारणत्वादेकस्य सर्वज्ञत्व-

संचेपशारीरके तु कार्थ्योपाधिरयं जीवः
कारणोपाधिरीश्वर इति श्रुतिमनुसृत्य अवि-
द्यायां चित्प्रतिविम्ब ईश्वरः अन्तःकरणे चित्-
प्रतिविम्बो जीवः । न च अन्तःकरणरूपेण
द्रव्येण घटेन आकाशस्येव चैतन्यस्य अवच्छेदस-
म्भवात्तदवच्छिन्नमेव चैतन्यं जीवोऽस्त्विति
वाच्यम् । इह परत्र च जीवभावेन अवच्छेद्य-
चैतन्यप्रदेशस्य भेदेन कृतज्ञानाऽकृताभ्यागमप्र-
सङ्गात् । प्रतिविम्बस्तु उपाधिर्गतागतयोरवच्छेदक-
गतागतयोरवच्छेद्यवत् न भिद्यते इति प्रतिवि-
म्बपक्षे न अयं दोष इत्युक्तम् ॥४१॥

मपरस्य अन्नत्वमिति यद्वैलक्षण्यं श्रुत्यनुभवसिद्धं तत्कथं सम्भव-
तीति शङ्काया अनवकाश इति भावः ॥४०॥

मतान्तरमाह संचेपेति । श्रुती कारणपदमविद्यापरं
कार्थ्यपदमन्तःकरणपरमिति मत्वा आह, अविद्यायाम्
इत्यादिना । ननु जीवेशावभासेन करोति माया च अविद्या
च स्वयमेव भवतीति श्रुतिविरोधः तस्यां श्रुती जीवस्य
कारणोपाधिकत्वप्रतीतिरिति चेत् ? उच्यते जीवेशावभासेन करो-
तीति पूर्वभागेन हि जीवेश्वरयोरुभयोरपि प्रतिविम्बभावः
प्रतीयते न च विम्बैक्यस्थले उपाधिभेदं विना प्रतिविम्ब-
भेदः सम्भवति सूर्यादिप्रतिविम्बस्थले उपाधिभेदं विना
प्रतिविम्बभेदादर्शनात् तथा च उदाहृतश्रुती प्रतिविम्ब-
रूपयोः जीवेशयोः यथाक्रमं मायाविद्यापदाभ्यामुपाधी समर्थेते

मायापदं च अत्र मायाकार्यन्तःकरणपरं न च एवं मूलप्रकृतिं प्रकृत्यप्रवृत्तायां जीवेशौ इति श्रुतौ माया च अविद्या च स्वयमेव भवतीति वाक्येन मायाविद्ययोरुभयोरपि मूलप्रकृत्यभेदोपपादनविरोध इति वाच्यम्? मूलप्रकृत्यविद्ययोरिव मायाशब्दितान्तःकरणमूलप्रकृत्योः मुख्याभेदाभावेऽपि प्रकृतिविकारभावप्रयुक्ताभेदसत्त्वेन तावता माया च अविद्या च स्वयमेव भवतीति वाक्यशेषोपपत्तेरिति भावः। ननु अविद्यावच्छिन्नचैतन्यमेव ईश्वरोऽस्तु तथान्तःकरणावच्छिन्नचैतन्यमेव जीवोऽस्तु अविद्यान्तःकरणाधिष्ठानचैतन्ययोस्तदवच्छिन्नत्वस्य क्लृप्तत्वात्तदतिरिक्तप्रातिविम्बकल्पनायां गौरवात् च इत्याशयेन शङ्कते न चेति। ननु प्रतिविम्बचैतन्यमिति एवकारार्थः जीवग्रहणसौक्ष्म्यस्य अपि उपलक्षणं जीवेश्वरयोः प्रतिविम्बतायाः श्रुतिसिद्धत्वात् न कल्पनागौरवदोषोऽस्ति इत्यभिप्रेत्य जीवस्य अवच्छिन्नत्वपक्षे दोषमाह, इहेति। अस्मिन् लोके ब्राह्मणादिशरीरगतान्तःकरणावच्छिन्नचैतन्यप्रदेशस्य कर्मकर्तृत्वात् लोकान्तरे देवादिशरीरगतान्तःकरणावच्छिन्नचैतन्यप्रदेशस्य च अकर्तृर्भोक्तृत्वात् कृतहानादिप्रसङ्गः। येन कर्म कृतं न तस्य भोगः। येन कर्म न कृतं तस्याकृतकर्मफलाभ्यागम इत्यर्थः। न च ब्राह्मणादिशरीरगतस्य एव अन्तःकरणस्य लोकान्तरे गमनाभ्युपगमात् तदवच्छिन्नचैतन्यप्रदेशस्य एव तत्रापि गमनसंस्त्विति वाच्यम्? घटस्य देशान्तरगमनेऽपि तदवच्छिन्नाकाशप्रदेशस्य गमनादर्शनादिति भावः। प्रतिविम्बस्यावच्छेद्यचैतन्यापेक्षया वैलक्षण्यद्योतनार्थः तु शब्दः। गतागतयोरिति गमनागमनयोः सतोरपि अवच्छेद्यप्रदेशवन्न भिद्यते इत्यर्थः। सूर्यादिप्रतिविम्बवति जलपूर्णघटादौ देशान्तरनीयमानेऽपि प्रतिविम्बभेदादर्शनादिति भावः ॥४१॥

एवमुक्तेषु एतेषु जीवेश्वरयोः प्रतिविम्बविशेष-
त्वपक्षेषु यद्विम्बस्थानीयं ब्रह्म तन्मुक्तप्राप्य
शुद्धचैतन्यम् । चित्रदीपे जीव ईशो विशुद्धा-
चिदिति त्रैविध्यप्रक्रियां विहाय यथा घटाव-
च्छिन्नाऽऽकाशो घटाकाशः तद्विश्रिते जले प्रतिवि-
म्बितः साभ्रनक्षत्रो जलाकाशः अनवच्छिन्ना

ननु चन्द्रादिप्रतिविम्बवतां जलपात्राणां मध्ये एकस्य नाशे
तद्वततया प्रतीतस्य प्रतिविम्बस्य विम्बेन एकौभावः प्रत्यक्षे-
णानुभूयते न तथा प्रतिविम्बान्तरेण एवं प्रतिविम्बरूपजीवस्य
अपि विदेहकैवल्यसमये विम्बभूतशुद्धब्रह्मभाव एव स्यात् न
तु प्रतिविम्बेश्वरभावापत्तिर्दृष्टविरोधादित्याशङ्कामिष्टापत्त्या
परिहरति एवमुक्तेषु इति ।

विम्बस्थानीयमिति लोके प्रसिद्धचन्द्रादिरूपविम्बस्थानीय-
मित्यर्थः । ननु विम्बत्वविशिष्टं चैतन्यं कथं शुद्धमिति चेत् ? न
शुद्धपदेन सर्वज्ञत्वकर्तृत्वादधर्मराहित्यस्य विवक्षितत्वादिति
चित्रदीपे चित्तैर्विध्यप्रक्रियां विहाय चैतन्यस्य चातुर्विध्यं
परिकल्प्य जीवेश्वरविभागो दर्शित इति सम्बन्धः । तथा च
चित्रदीपवचनं कूटस्थौ ब्रह्मजीवेशौ इत्येवं चित्ततुर्विधघटा-
काशमहाकाशौ जलाशाभ्रखे यथेति एतत् श्लोकोपात्तदृष्टा-
न्तभागं संगृह्णाति यथेत्यादिना । तदाश्रित इति घटान्तःस्था-
काशाश्रित इत्यर्थः । अभ्रनक्षत्रसाहित्यविशेषणम् आकाशस्य
जले प्रतिविम्बाभावशङ्कानिरासनार्थम् इत्थं च तन्निरास-
प्रकारो विवक्षितः यदा जले अभ्रनक्षत्राणां प्रतिविम्बोऽनु-

महाकाशः महाकाशमध्यवर्तिनि मेघमण्डले
 दृष्टिलक्षणकार्यानुमेयेषु जलरूपतदवयवेषु तुषा-
 राकारेषु प्रतिविम्बितो मेघाकाश इति वस्तुतः
 एकस्य आकाशस्य चातुर्विध्यं तथा स्थूलसूक्ष्मदे-
 हद्वयस्य अधिष्ठानतया वर्तमानं तदवच्छिन्नं
 चैतन्यं कूटवान्निर्विकारत्वेन स्थितं कूटस्थं तत्र

भूयते तदा तैः सह आकाशप्रतिविम्बोऽपि अनुभूयत एव इति
 न आकाशप्रतिविम्बाभावशङ्कावकाश इति अनवच्छिन्न इति
 घटानवच्छिन्न इत्यर्थः । मेघमण्डले ये जलरूपाः तदवयवा-
 स्तेषु प्रतिविम्बित इति सम्बन्धः तच्छब्दो मेघमण्डलपरः
 मेघमण्डले जलानि सन्ति चेत् कुतो नोपलभ्यन्ते इत्याशङ्का
 न कार्या तेषां तुषारवत् सूक्ष्मरूपत्वादित्याशयेन आह तुषा-
 रेति । तत्र जलसत्त्वे मानमाह दृष्टिलक्षणेति श्लोकोपात्त
 दार्ष्टान्तिकभागं गृह्णाति तथेति । सूक्ष्मेति घ्राणरसनचक्षुः
 श्रोत्रत्वगाग्न्यानि पञ्च ज्ञानेन्द्रियाणि वाक्पाणिपादपायूपस्था-
 ग्न्यानि पञ्चकर्मेन्द्रियाणि प्राणापानादयः पञ्चवायवः मनो
 बुद्धिश्चेति अन्तःकरणं द्विविधमाहृत्य सप्तदशकं लिङ्गशरीरं
 दार्ष्टान्तिके घटस्थानीयं सूक्ष्मदेहशब्दार्थः देहद्वयावच्छिन्न
 चैतन्यं घटाकाशस्थानीयं कूटस्थशब्दार्थः चैतन्यस्य देहद्वया-
 वच्छिन्नत्वे हेतुरधिष्ठानतया वर्तमानत्वं काष्ठविशेषलग्नायः
 पिण्डविशेषः कूटशब्दार्थः तद्वत् अचलतया तिष्ठतीति
 कूटस्थः तत्र कूटस्थे कल्पितं घटगतजलस्थानीयं यदन्तःक
 कारणं तस्मिन् प्रतिविम्बितमित्यर्थः । कूटस्थचैतन्यातिरिक्त

कल्पिते अन्तःकरणे प्रतिविम्बितं चैतन्यं संसार-
योगी जीवः अनवच्छिन्नं चैतन्यं ब्रह्मा तदाश्रिते
मायातमसि स्थितासु सर्वप्राणिनां धीवामनासु
प्रतिविम्बितं चैतन्यमीश्वर इति चैतन्यस्य चातु-
र्विध्यं परिकल्प्यान्तःकरणधीवामनोपरक्ताऽज्ञा-
नोपाधिभेदेन जीवेश्वरविभागो दर्शितः । अयं
च अपरस्तदभिहितो विशेषः चतुर्विधेषु एषु चैत-

चिदाभासकल्पनायाः प्रयोजनमाह संसारिति । कूटस्थचैतन्यस्य
न संसाराद्ययत्नं तस्य जन्ममरणादिप्रलक्षणसंसाराद्ययत्ने
कूटस्थत्वव्याघातादिति भावः । महाकाशस्थानीयब्रह्माश्रिते
मेघमण्डलस्थानीये मायास्थतमसि स्थिताः याः धीवामनाः
तासु प्रतिविम्बितमित्ययं । जाग्रत्स्वप्नावस्थादयगतानि
सूक्ष्मावस्थाः
सूक्ष्मावस्थाः
वासना विवर्चिताः । अन्तःकरणेति । अन्तःकरणं च धीवासनो-
परक्ताज्ञानं च ते एवोपाधी तयोर्भेदेन इत्यर्थः । धीवासनाना-
मानन्त्यात् तासु प्रतिविम्बचैतन्यरूपेश्वरस्य नानात्वशङ्का-
व्यावृत्त्यर्थं वासनोपरक्ताज्ञानोपाधिकत्वमुक्तं पूर्वमतेषु विम्बप्रति-
विम्बयोर्भेदमात्रं कल्पितं स्वतस्तयोरभेद एव इति इसमर्थं सिद्धं
कृत्वा अस्मिन् मते ततो विशेषमाह अयं चेति । अस्मिन्
मते पूर्वं चिच्चातुर्विध्यलक्षण एको विशेषः उक्तः तदपेक्षया अपरः
अन्यः प्रतिविम्बमिष्यात्वरूपो विशेषस्तदभिहितः तव
चित्रदीपे अभिहित इत्यर्थः । अपरं विशेषमेव दर्शयति
चतुर्विधेष्विति । अहमिति प्रकाशमानो जीवः शुक्लो

न्येषु जीवोऽहमिति प्रकाशमानः कूटस्थे अविद्या-
तिरोहिताऽसङ्गानन्दरूपविशेषांशे शुक्तौ रूप्यवत्
अध्यस्तः । अत एवेदन्त्वरजतत्वयोरिव अधिष्ठा-
नसामान्यांशाध्यस्तविशेषांशरूपयोः स्वयन्त्वाऽ-
हन्त्वयोः सह प्रकाशः स्वयमहं करोमि इत्यादौ ।
अहन्त्वं तु अध्यस्तविशेषांशरूपं पुरुषान्तरस्य पुरु-
षान्तरे अहमिति व्यवहाराभावेन व्यावृत्तत्वात् ।
स्वयन्त्वं च अन्यत्वप्रतियोग्यधिष्ठानसामान्यांशरूपं

रूप्यवदध्यस्त इति सम्बन्धः । ननु इदन्त्वेन सामान्य-
रूपेण ज्ञाते शुक्तित्वादिविशेषरूपेण अज्ञाते शुक्त्यादौ रूप्या-
द्यध्यासो दृष्टः इह तु तथा सामान्यरूपेण ज्ञातं विशेषरूपेण
च अज्ञातं किञ्चिदधिष्ठानं न उपलभ्यते इत्याशङ्क्याह, कूटस्थे
इति । ननु अविद्यया कूटस्थस्य असङ्गत्वानन्दत्वपूर्णत्वादि-
विशेषांशस्य आवृत्ततया शुक्तित्वादिवदप्रतीतावपि शुक्तेरिद-
न्त्वेनैव कूटस्थस्य केनचित् सामान्येन रूपेण प्रकाशो न दृश्यते
किञ्च इदं रजतमित्यत्र अधिष्ठानसामान्यांशस्य आरोप्यविशे-
षांशस्य च सह प्रकाशो दृश्यते प्रकृते तु अहमर्थरूपो विशेष
एव अहमिति प्रकाशते न तु सामान्यांशः कश्चिदतो अह-
मर्थस्य रूप्यवदध्यस्तत्वकल्पनं न युक्तमित्याशङ्क्याह, अत-
एवेति । अहमर्थस्य कूटस्थेऽध्यस्तत्वकल्पनादेव इत्यर्थः । स्वय-
न्त्वाहन्त्वयोरिति कूटस्थस्य हि स्वयन्त्वं सामान्यरूपं न कूट-
स्थत्वं तस्य शास्त्रैकाग्र्यत्वात् स्वयन्त्वं च कूटस्थस्य अमहर्था-
रोपकाले तेन सह प्रकाशते तत्पूर्वकालेऽपि स्वयन्त्वस्य

स्वयं देवोदत्तो गच्छतीति पुरुषान्तरेऽपि व्यव-
हारेण अनुवृत्तत्वात् । एवं परस्परार्थासा-
देव कूटस्थजीवयोरविवेको लौकिकानाम् ।

भानमविरुद्धं तस्य नित्यचैतन्यात्मककूटस्थस्वरूपत्वाभ्युपगमात्
स्वयं त्वकूटस्थचैतन्ययो राहोः शिरः पुरुषस्य चैतन्यमितियत्
भेदकल्पनया धर्मधर्मिभायोपपत्तेय अतः कूटस्थस्य स्वयन्त्वेन
सामान्यरूपेण सदा प्रकाशसत्त्वात् अहमर्थरूपचिदाभासा-
ध्यासाधिष्ठानत्वमविरुद्धमिति भावः । अहमर्थस्य रूप्यवक्षिण्ये-
रूपत्वं दर्शयति अहन्त्वं हीति । अहमर्थ इत्यर्थः । अध्यस्त-
विशेषांशरूपमिति शक्त्यादौ अध्यस्तो यो विशेषांशो रूप्यादि-
स्तद्रूपं तत् सदृशमित्यर्थः । सादृश्यं च व्यावृत्तत्वं व्यावृत्तत्वात्
इति व्यावृत्तत्वावगमादित्यर्थः । तेन हेतुसाध्ययोरभेदः
व्यावृत्तत्वावगमे हेतुर्व्यवहाराभावः स्वयन्त्वस्य इदन्त्ववत् सामा-
न्यरूपत्वं दर्शयति स्वयन्त्वं चेति । स्वयमन्य इति लौकिकव्यव-
हारे स्वयन्त्वमन्यत्वं प्रतिद्वन्द्वितया प्रसिद्धमिति दर्शयितुम्
अन्यत्वप्रतियोगीति स्वयन्त्वस्य विशेषणमिति बोध्यम् ।
ननु स्वयमहमिति प्रकाशमानयोः कूटस्थजीवयोः शक्तिरज-
तयोरिव भेदसत्त्वे सर्वेषां कुतो भेदो नोपलभ्यते तत्र आह
एवमिति । अहमर्थजीवस्य शक्तौ रूप्यवत् कूटस्थाध्यस्तत्वे सती-
त्यर्थः । परस्परेति तयोरभेदाध्यासादेव अविवेकः विवेकाभावी
भेदानुमत्तभावः इत्यर्थः । ननु इदं रजतमिति भ्रमस्थले शक्ति-
रियमिति विशेषदर्शनेन इदं रजतमिति प्रतीतयोः सामान्यविशे-
षपदार्थयोः शक्तित्वरजतत्वरूपविरुद्धधर्मवत्त्वनिश्चयात् तयोर्भेद
उपेयते इह तु जीवकूटस्थयोः कथं भेदोऽवगन्तव्यः तदभावे

विवेकस्तु तयोर्वृहदारण्यके प्रज्ञानघन एवेतिभ्यो
भूतेभ्यः समुत्थाय तान्येव अनुविनश्यतीति जीवा-
भिप्रायेण मायोपाधिविनाशानुविनाशप्रतिपाद-
नेनाऽविनाशी वा अरेऽयमात्मेति कूटस्थाभि-

हि स्वयमहमिति सामान्यविशेषभावेन प्रकाशमानयोः तयोः
सत्यरजतस्थले रजतेदमर्थयोरिव वस्तुत एकापत्त्या अहमर्थ-
रूपजीवस्य स्वयं शब्दार्थभूतकूटस्थे कल्पितत्वासिद्धेरित्याशङ्क्य
श्रुत्या तयोर्भेदं दर्शयति विवेकस्त्विति । तु शब्दः शङ्काव्याह-
त्यर्थः विवेको भेदानुभवः एतेभ्यः सन्निहितेभ्यः देहादिसङ्घात-
रूपेण परिणतेभ्यः उपाधिरूपेभ्यो भूतेभ्यः समुत्थाय साम्येन
उत्थाय उपाधिरूपबुद्ध्याद्युत्पत्त्या उत्पत्तिं प्राप्येत्यर्थः । तानि उपा-
धिभूतानि बुद्ध्यादीनि तत्त्वज्ञानेन विनश्यन्ति तदा तानि अनु-
विनश्यतीति श्रुत्या औपाधिकस्य आत्मनो विनाशित्वं प्रति-
पाद्यते तच्च अन्तःकरणप्रतिबिम्बरूपस्य उपाध्यायतस्य जीवस्य
मिथ्यात्वे सति सम्भवति औपाधिकजीवस्य सत्यत्वे तु तस्य
विनाशित्वप्रतिपादकवचनं न सङ्गच्छते तथा अयं प्रज्ञानघन
आत्मा अरे मैत्रेयि ! अविनाशी वा अविनाशेव न तु
उपाधिनाशात् नश्यतीति कूटस्थचैतन्यस्य श्रुत्या नाशभावः
प्रतिपाद्यते एतदुक्तं भवति अयमात्मा प्रज्ञानघन एव एतेभ्यो
भूतेभ्यः समुत्थायेत्यादिश्रुत्या चिदेकरस आत्मैव उपा-
ध्युत्पत्तिमनूत्पद्यते तन्नाशमनुनश्यतीति उपाध्युत्पत्तिविनाश-
व्यतिरेकेण उत्पत्तिविनाशी चिदात्मनः प्रतिपाद्येते अनुविन-
श्यतीति अनुशब्दप्रयोगात् न च तस्य स्वतो विनाशादिमत्त्वं
सम्भवति अविनाशी वा अरेऽयमात्मेतिवाक्येन विज्ञानघनात्मनो

प्रायेणाऽविनाशप्रतिपादनेन च स्पष्टः अहमर्थस्य
जीवस्य विनाशित्वे कथंमविनाशिव्रज्ज्ञाऽभेदः ।

विनाशाभावेप्रतिपादनविरोधात् अतः चिदात्मन उत्पत्तिवि-
नाशवता प्रतिविम्बचेतन्यरूपजीवेन तादात्म्यमादाय विनाशा-
दिवचनमुपपादनीयं ततश्च भ्रमस्थलीय रजतेदमर्थयोरिव
अद्यापि विनाशित्वाविनाशित्वरूपविरुद्धधर्मवत्त्वनिययादेव
जीवकूटस्थयीभेदः स्पष्टः भासते इति ततः प्राक् कूटस्थचेतन्ये
जीवरूपाहमर्थस्याध्याससिद्धिरिति उदाहृतश्रुत्या प्रतिविम्ब-
जीवस्य विनाशित्वोपगमे श्रुत्यन्तरविरोधमागच्छते अहम-
र्थेति । अभेद इत्यनन्तरमहं ब्रह्मास्तीति वाक्येन प्रतिपाद्यत इति
शेषः । विनाशविनाशिनोरभेदायोगादिति भावः । परि-
हरति नेदमिति । सोऽयमित्यादिसमानाधिकरणवाक्यस्य यथा
अभेदो वाक्यार्थो दृश्यते तथा अयं स्याणः पुरुष इत्यादिसमा-
नाधिकरणवाक्यस्य बाधारूपो वाक्यार्थो दृश्यते यः स्याणः
स पुरुष इत्यत्र हि पुरुषे आरोपितस्य प्रातिभासिकस्य स्याणोः
व्यावहारिकपुरुषेण सह अभेदो न वाक्यार्थः बाधितत्वात्
किन्तु स्याण्वारोपाधिष्ठानभूते पुरुषे वस्तुतः स्याणतादात्म्या-
भावरूपाबाधावाक्यार्थः । तथाच यः स्याणः स पुरुष इति
वाक्येन वस्तुतः स्याणतादात्म्याभाववानयं पुरुष इति बोधो
जायते तेन च बोधेन पुरुषे स्याण्वारोपः सविषयो निवर्तते
एवम् अहंब्रह्मास्मीति वाक्येन अहमर्थभूतजीवतादात्म्यशून्य-
ब्रह्मैव अस्मीति ज्ञानं जायते तेन ज्ञानेन अहं ज्ञाता कर्त्ता
सुखी दुःखीत्यारोपः कर्तृत्वादिधर्मविशिष्टाहमर्थेन स्वविषयेण
अहं निःशेषं निवर्तते आरोपिताहमर्थनिवृत्तौ च सत्यां

नेदमभेदे सामानाधिकरण्यं किं तु बाधायां यथा
 यः स्थाणुरेष पुमानिति पुरुषत्वबोधेन स्थाणुत्व-
 बुद्धिर्निवर्त्यते एवमहं ब्रह्मास्मीति कूटस्थब्रह्म-
 रूपत्वबोधेनाध्यस्ताहमर्थरूपत्वं निवर्त्यते । योऽयं
 स्थाणुः पुमानेष पुंघिया स्थाणुधीरिव ब्रह्मा-

जीवस्य यद्वास्तवं रूपं कूटस्थचैतन्यात्मकं तत् पूर्णब्रह्मरूपेण
 अवतिष्ठते इति न श्रुत्यन्तरविरोध इति भावः । अक्षरार्थस्तु इदं
 ब्रह्माहं पदयोः समानविभक्तिमत्त्वरूपं सामानाधिकरण्यम-
 भेदरूपेऽर्थेन अभ्युपगम्यते येन अभेदासम्भवो दोषः स्यात् । ननु
 पद्यभेदो न वाक्यार्थः कः तर्हि स इति शङ्कते किन्त्विति ।
 बाधा अत्र वाक्यार्थो विवक्षित इत्याह, बाधायामिति । पुरु-
 षत्वपदेन कल्पितस्थाणुतादात्म्याभाववत्त्वं विवक्षितं बाधायां
 वाक्यार्थत्वस्वीकारात् अहं ब्रह्मास्मीत्यत्रेति पदानन्तरं वाक्य-
 जन्येनेति शेषः । अत्र वाक्यार्थज्ञानस्य अहंब्रह्मास्मीत्याकार-
 त्वाभावात् कूटस्थब्रह्मरूपत्वपदेनापि वस्तुतः अहमर्थतादा-
 त्म्याभाववत् कूटस्थब्रह्मरूपत्वं विवक्षितं बाधाया एव वाक्या-
 र्थबोधविषयत्वाभ्युपगमात् दृष्टान्तदार्ष्टान्तिकयोरधिष्ठानस्य
 आरोपितार्थाभाववत्त्वमारोपितात्यन्ताभावस्य अधिष्ठानाति-
 रिक्तत्वमिति मतमाश्रित्यास्माभिरुक्तमिति ध्येयम् । अध्यस्ताह-
 मर्थरूपत्वमिति अध्यस्तो योऽहमर्थस्तद्रूपत्वं तादात्म्यं निव-
 र्तत इति बोधफलमुक्तम् । महावाक्यस्य बाधार्थकत्वं न
 स्वकपोलकल्पितं किन्तु सुरेश्वराचार्यैरुक्तमित्याह, योऽयमिति ।
 मन्दान्वकारे यः स्थाणुः गृहीतः एषोऽयं पुमानित्याप्तवाक्य-

स्मीति धियाऽशेषा अहं बुद्धिर्निर्वर्त्यत इति
नैष्यत्स्यसिद्धिवचनात् । यदि च विवरणाद्युक्तरी-
त्येदमभेदे सामानाधिकरण्यं तदा जीववाचिनो-
ऽहंशब्दस्य लक्षणाया कूटस्थपरत्वमस्तु तस्य
अवाध्यस्य ब्रह्माभेदयोग्यत्वात् । यस्तु मेधा-
काणतुल्यो धीवासनाप्रतिबिम्ब ईश्वर उक्ताः
साऽयं सुपुत्रस्थाने एकौभूतः प्रज्ञानघन एवान-

जन्यया पुन्ध्रिया वस्तुतो नायं स्याणः किन्तु पुमानिति धिया
स्याणुरयमिति धीरारोपितस्याणुतादात्म्येन सह यथा निव-
र्त्तते एवम् अहंब्रह्मास्मीति यावज्जन्यया धिया अहमर्थभूत-
जीवतादात्म्यशून्यं ब्रह्मैव अपोल्याकारया अहंबुद्धिरहं करोमि
अहं भुञ्जे इत्यादिबुद्धिरशेषा आरोपिताहमर्थसहिता निवर्त्यते
महावाक्यार्थज्ञानादशेषानर्थनिवृत्तिर्विदुषामनुभवसिद्धेति द्यो-
तनार्थो हि शब्दः । ननु सामानाधिकरणवाक्येषु अभेदरूप-
वाक्यार्थस्य मुख्यतया औपसर्गिकत्वात् विवरणादिषु प्रकृते
अभेदरूपवाक्यार्थस्यैव स्वीकाराच्च भगवत्पादैरपि वाक्यवृत्ती
तादात्म्यमत्र वाक्यार्थस्तयोरेव यदार्थयोरिति श्लोकेन
महावाक्येषु तत्त्वम्पदार्थयोस्तादात्म्यशब्दिताभेदस्यैव वाक्यार्थ-
तया स्वीकाराच्च वार्त्तिककारवचनस्य बाधाया अपि प्रकृते
वाक्यार्थतां वक्तुं शक्यते इति प्रौढिभाषित्य प्रहस्युपपत्तेय
तस्मात् अहंब्रह्मास्मीत्यत्र अभेदो वाक्यार्थ इति स्थिते विनाशि-
जीवस्य अविनाशिब्रह्माभेदो न सम्भवतीति चोद्यं तदवस्थमेव
इति अस्तरसादाह, यदि चेति । कूटस्थो ब्रह्मजीवेशी इत्येवंवित्तु

न्दमयो ह्यानन्दभुगिति माण्डूक्यश्रुतिसिद्धसौ-
षुप्तानन्दमयस्तत्रैव तदनन्तरमेष सर्वेश्वर एष

चतुर्विधेति श्लोकसंगृहीतानां कूटस्थब्रह्मजीवेश्वराणां चतुर्णां
मध्ये ब्रह्मचैतन्यं तावत् सत्यज्ञानादिवाक्येषु प्रसिद्धमिति तत्र
वाक्यं प्रमाणत्वेन उदाहृतं कूटस्थचैतन्येऽविनाशी वा इति
वाक्यं प्रमाणत्वेन दर्शितम् उपाध्युत्पत्तिविनाशानुविधा-
य्युत्पत्तिविनाशवचनम् अन्तःकरणगतचैतन्यप्रतिविस्वरूपे जीवे
प्रमाणमुक्तम् । परिशेषात् पूर्वोक्तेश्वरे प्रमाणं वक्तव्यं तदा
यस्त्विति तु शब्दोऽवधारणे य ईश्वर उक्तः सोऽयं श्रुत्युक्तानन्द-
मय एव नान्य इत्यर्थः । सुषुप्तं स्थानमस्येति सुषुप्तस्थानं
जागरणे हि विज्ञानशब्दितान्तःकरणे तादात्म्याध्यासात्
विज्ञानमयत्वमनोमयत्वकर्तृत्वादौनि रूपाणि सन्ति तथा
देहे स्थूलोऽहमित्याद्यभेदाध्यासात् स्थूलत्वक्षयत्वब्राह्मणत्वा-
दौनि रूपाणि सन्ति तथा चक्षुरादिषु काणोऽहं सूकोऽह-
मित्यादिरूपाध्यासात् काणत्वादौनि रूपाणि सन्ति एवम्
आकाशादिषु पदार्थेषु अध्याससिद्धानि आकाशमयो वायुमय
इत्यादिश्रुतिसंगृहीतानि अनन्तरूपाणि जीवस्य सन्ति सुषुप्ते
तु बुद्ध्याद्युपाधिलयेन सर्वप्रकारभ्रान्तिलयात् भ्रान्ति-
सिद्धानि सर्वाण्यपि रूपाणि लीयन्ते इत्यभिप्रेत्य एकीभूत
इत्युक्तं तदुक्तं विज्ञानमयमुख्यैर्यो रूपैर्युक्तः पुराधुना स लयेन
एकतां प्राप्तो बहुतरङ्गुलपिष्टवादिति पुरा सुप्तात् पूर्वकाले लयेन
रूपाणां लयेन इत्यर्थः । प्रज्ञानं चैतन्यं तच्च जाग्रदादौ वृत्तिभेदेन
भेदरूपं शैथिल्यं प्राप्य स्थितं सुप्ते वृत्तौनां विलयात् पुनरेकत्वं
प्राप्तमित्यभिप्रेत्य प्रज्ञानघनत्वमुक्तम् आनन्दोऽत्र विस्वभूतब्रह्मा-
नन्दो विवक्षितः तस्य प्रतिविस्वभूतो जीव आनन्दमयः स

सर्वज्ञ एषोऽन्तर्यामो एष योनिः सर्वस्य प्रभ-
वाप्ययौ हि भूतानामिति श्रुतेः । सर्ववस्तु-
विषयसकलप्राणिधीवासनोपाधिकस्य तस्य सर्व-

च स्वरूपभूतमानन्दं सुप्तिकाले अविवक्षावृत्तिभिर्बुद्ध्या
इत्यानन्दभुगिति श्रुत्यर्थः । ननु जायतस्त्रयोः स्थूलावस्था-
न्तःकरणप्रतिविम्बरूपो जीवो विज्ञानमयः स्थूलावस्थान्तः-
करणस्य विज्ञानशब्दवाच्यत्वात् स्नापकाले सूक्ष्मरूपेण पिसी-
नावस्थान्तःकरणोपाधिकः सन् आनन्दमय इति उच्यते तथा
च आनन्दमयस्य जीवत्वात् ईश्वरत्वमसिद्धमित्याशङ्क्य सौप्तिक-
नन्दमयस्यैव ईश्वरत्वं वाच्यमेवो दर्शयतीत्याह तत्रैव इति ।
माण्डूक्यश्रुतायेव इत्यर्थः । सर्वेश्वरत्वं सर्वजगदुत्पत्तिकर्तृत्वं
योनिरुपादानम् आनन्दमयस्य सर्वाभादानत्वे हेतुमाह
प्रभवेति । हि यस्मात् भूतानां प्रभवाप्ययौ जन्मलयौ सुप्तानन्द-
मयात् भवतस्तस्मादेव सर्वस्य योनिरित्यर्थः । आनन्दमयस्य
श्रुत्युक्तसर्वज्ञत्वे युक्तिमपि आह सर्ववस्थिति । एकैका धीः
किञ्चित् किञ्चित् विषयीकरोति इति सर्वाभिर्मिलित्वा सर्व-
जगत् विषयीक्रियते एवं च सर्वबुद्धीनां सर्वविषयकत्वे सिद्धे
सति सर्वबुद्धिसूक्ष्मावस्थारूपाणां सर्वबुद्धिवासनानामपि सर्व-
विषयकत्वं सिध्यति तथा च सर्वप्राणिवुद्धिवासनोपाधिकस्य
आनन्दमयस्य सर्वज्ञत्वसिद्धिरित्यर्थः । ननु धीवासनोपरक्ता-
ज्ञानोपाधिक ईश्वर इति यदुक्तं तत्र किं प्रतिविम्बेश्वरस्य
अज्ञानमेव उपाधिः ? किंवा वासनोपरक्ताज्ञानम् ? अथवा सर्वाः
धीवासनाः ? उत प्रत्येकं वासना ? नायः, धीवासनासु प्रतिविम्बितं
चेतन्यमेश्वर इत्युक्तिविरोधात् अज्ञानमात्रस्य ईश्वरोपाधित्वे

ज्ञत्वं तत एव सर्वकर्तृत्वोपपत्तेश्च । न च
अस्मद्बुद्धिवासनोपहितस्य कस्य चित्त्वार्वक्षां नानु-
भूयत इति वाच्यम् । वासनानां परोक्षत्वेन
तदुपहितस्यापि परोक्षत्वादिति ॥ ४२ ॥

ब्रह्मानन्दे तु सुषुप्तिसंयोगान्माण्डूक्योक्त
आनन्दमयो जीव इत्युक्तम् । तथा हि जाग्रदा-

धीवासनानुसरणवैफल्याच्च । न च अज्ञानोपाधिकस्यैव ईश्वरस्य
सर्वज्ञत्वलाभार्थं सर्वविषयकधीवासनानुसरणमिति वाच्यम् ?
अज्ञानगतसत्त्वांशपरिणामरूपाभिः सर्वविषयकवृत्तिभिरेव
सर्वज्ञत्वोपपादनसम्भवेन तदर्थं धीवासनानामनपेक्षणात्, अत-
एव न द्वितीयः अज्ञानमात्रस्य तदुपाधित्वसम्भवात् युगपत्
सर्वप्राणिनां सुषुप्त्यसम्भवेन सर्वबुद्धिवासनानां यौगपद्यासम्भवाच्च
न तासाम् अज्ञानविशेषणतया ईश्वरोपाधित्वसम्भवः तासां
यौगपद्यासम्भवादेव न तृतीयोऽपि कल्पः सङ्गच्छते । सर्वासु
धीवासनासु व्यासक्ततया एकस्य ईश्वररूपप्रतिविम्बस्य असम्भवाच्च
लोके व्यासज्य वृत्तिप्रतिविम्बादर्शनात् तस्मात् चतुर्थः कल्पः
परिशय्यते तत्र अनुभवविरोधमाशङ्कते न च अस्मादिति । अस्माकं
प्राणिनामेकैकबुद्धिवासनोपहितस्य आनन्दमयस्य कस्यापि
स्त्रापकालेऽहं सर्वज्ञ इत्यनुभवो नास्ति इत्यर्थः । वासना-
नामिति जाग्रदादौ स्थूलावस्थान्तःकरणानामिव सुप्तौ वासना-
न्तःकरणानां साक्षिप्रत्यक्षयोग्यत्वाभावेन तदुपाधिका-
नन्दमयानामपि नाहं मनुभवयोग्यत्वमित्यर्थः ॥ ४२ ॥

माण्डूक्यश्रुत्युक्तानन्दमयस्य सकलधीवासनोपाधिकस्य उक्त-
रीत्या एकस्य असम्भवात् प्रत्येकमेव धीवासनोपाधिक आनन्दमयो

दिपु भोगप्रदस्य कर्मणः क्षये निद्रारूपेण विली-
नमन्तःकरणं पुनर्भोगप्रदकर्मवशात् प्रवीधे घनी-
भवति तदुपाधिको जीवो विज्ञानमय इत्युच्यते ।
स एव पूर्वं सुषुप्तिसमये विलीनावस्थोपाधिकः
सन्नानन्दमय इति उच्यते स एव साण्डूक्ये
सुषुप्तिस्थान एकीभूत इत्यादिना दूषित इति ।
एवं सति तस्य सर्वेश्वरत्वादिवचनं कथं संगच्छ-
ताम् । इत्थं सन्ति अधिदैवतमध्यात्मं च परमात्मनः
सविशेषाणि त्रीणि रूपाणि । तत्राधिदैवतं त्रीणि

वाच्यः स च जीव एव इत्याह ब्रह्मानन्दे तु इति । चित्रदीपे
श्रीविद्यारण्यगुरुभिः ईश्वरत्वेन उक्तानन्दमयस्य तैरेव
ब्रह्मानन्दाख्यग्रन्थे जीवत्वोक्तिरूपविशेषार्थकस्तु शब्दः । सुषुप्ति-
संयोगादिति उपलक्ष्यं वासनोपाधिकस्य ईश्वरत्वे जाग्रदादौ
ईश्वराभावप्रसङ्गात् एकैकवासनोपाधिकस्य नानात्वेन ईश्वर-
नानात्वप्रसङ्गात् सकलवासनोपाधिकस्य कस्यचित् असम्भवाच्च
इत्यपि द्रष्टव्यं तत्र उक्तप्रकारं दर्शयति तद्याहि इति । जाग्रदादिपु
भोगप्रदं यत्कर्म तस्य क्षये सति इत्यर्थः । आदिपदं सप्तपरं
बहुवचनं तु जाग्रत्स्वप्नस्थितिभेदापेक्षं निद्रारूपेण इति सुषुप्ति-
रूपेण इत्यर्थः । तदुक्तं पक्षीकरणे बुद्धेः कारणात्मना अवस्थानं
सुषुप्तिरिति । आनन्दमयस्य जीवत्वे तस्य ईश्वरत्वप्रतिपादक-
वाक्यशेषविरोधं शङ्कते एवं सतीति । सौषुप्तजीवरूपानन्दमयस्य
वस्तुतः ईश्वरत्वाभावेऽपि ईश्वराभेदविवक्षया तस्य ईश्वरत्व-

शुद्धचैतन्यं चेति चत्वारि रूपाणि चित्रपटदृष्टा-
न्नेन चित्रदीपे समर्थितानि । यथा स्वतः शुभः
पटो धीतः अन्नलिप्तो घटित इति मस्यादिवि-
कारयुक्तो लाञ्छितो वर्णपूरितो रञ्जित इति
अवस्थाचतुष्टयमेकस्यैव चित्रपटस्य तथा परमात्मा

वचनं संङ्गच्छते इति परिहरति इत्यमित्यादिना । माण्डूक्य-
श्रुतौ जीवेश्वरयोरभेदविवक्षां दर्शयितुं पीठिकां करोति
सन्तीति । परमात्मन आधिदैवतं सविशेषाणि त्रीणि रूपाणि
सन्ति तथा परमात्मनोऽध्यात्मं च सविशेषाणि त्रीणि रूपाणि
सन्तीति सम्बन्धः । परमात्मन इत्यस्य निर्विशेषचैतन्यस्य इत्यर्थः ।
अधिदैवतमित्यस्य दैवतात्मकानि इत्यर्थः । अध्यात्ममित्यस्य
च जीवात्मकानि इत्यर्थः । अधिदैवतमध्यात्ममिति च पद-
द्वयसम्ययम् उक्तं प्रपञ्चयति तत्रेति । अध्यात्माधिदैवतरूपाणां
मध्य इत्यर्थः । जीवस्य त्रीणि सविशेषरूपाणि तुर्यपादात्मकं
निर्विशेषरूपं च माण्डूक्यश्रुतौ कण्ठतो दर्शितानि ईश्वरस्य
तु निर्विशेषसविशेषरूपाणि तच्छ्रुत्यभिप्रेतान्यपि श्रुत्या
कण्ठतो न उक्तानि तानि तु श्रुतितात्पर्याभिज्ञैः श्रौविद्यारण्य-
गुरुभिश्चित्रदीपे सदृष्टान्तं निरूपितानि इत्याह चित्रपटेति ।
तत्र अयं दृष्टान्तसंग्राहकः श्लोकः ।

शुभोऽत्र धीतः स्यात् घटितोऽत्र विलेपनात् ।

मस्याकारैर्लाञ्छितः स्यात् रञ्जितो वर्णपूरणात् ॥

इति एतत् श्लोकसंग्रहीतं दृष्टान्तं विवृणोति यथेति ।
स्वतश्चिदन्तर्यामी तु मायावी सूक्ष्मदृष्टितः सूत्रात्मा
स्थूलदृष्ट्यैव विराडित्युच्यते पर इति श्लोकसंग्रहीतं दार्ष्टान्तिकं

मायातत्कार्योपाधिरहितः शुतः मायोपहित
ईश्वरः अपञ्चीकृतभूतकार्यसमष्टिसूक्ष्मशरीरोप-
हितः हिरण्यगर्भः । पञ्चीकृतभूतकार्यसमष्टि-
सूक्ष्मशरीरोपहिता विराट् पुरुष इति अवस्था-
चतुष्टयमेकस्यैव परमात्मनः । अस्मिंश्च चित्रप-
टस्थानीये परमात्मनि चित्रस्थानीयः स्थावरज-
ज्ञमात्मको निखिलः प्रपञ्चः । यथा चित्रगतमनु-
ष्याणां चित्रधारवस्त्रसदृशा वस्त्राभासा लिख्यन्ते
तथा परमात्माध्यस्तदेहिनामधिष्ठानचैतन्यसदृशा-

दर्शयति तथेति । श्लोके परः स्वतयिदिति सम्बन्धः असुमंशं
विद्वेषोति परमात्मेति । श्लोके तुमग्दोऽवधारणे तथा च पर एव
मायावी सन् अन्तर्यामीत्युच्यते इति सम्बन्धः । असुमंशमाह
मायोपहित ईश्वर इति । श्लोके पर एव सूक्ष्मसृष्टितः सूत्रात्मेति
सम्बन्धः । अपञ्चीकृतेति । अपञ्चीकृतानां भूतानां यत्कार्यं
व्यापकं सूक्ष्मशरीरं तदुपहित इत्यर्थः । न च सूत्रात्मनो
हिरण्यगर्भस्य तस्य श्रुतिस्मृत्योर्जीवित्वप्रसिद्धेः कथं तस्य ईश्वर-
रूपत्वमिति वाच्यम् ? जीवरूपहिरण्यगर्भस्य समष्टिसूक्ष्म-
शरीराभिमानविशिष्टस्य सत्यलोकस्वामिनः ईश्वरान्यत्वाभ्युप-
गमात् ईश्वरस्य तु समष्टिसूक्ष्मशरीराभिमानाभावेऽपि समष्टि-
सूक्ष्मशरीरनिग्रन्तृतया तदुपाधिकस्य समष्टिसूक्ष्मोपाधुपहित-
त्वगुणयोगेन हिरण्यगर्भसूत्रात्मपदाभ्यां निर्देशस्य इह विवचि-
तत्वात् तथा च गौणसीश्वरस्य हिरण्यगर्भत्वमिति भावः ।

चिदाभासाः कल्पान्ते ते च जीवनामानः सञ्च-
रन्तीति । अध्यात्मं तु विश्वतैजसप्राज्ञभेदेन त्रीणि
रूपाणि तत्र सुषुप्तौ विलीने अन्तःकरणे अज्ञान-
मात्रसाक्षी प्राज्ञः । योऽयमिहानन्दमय उक्तः

अतएव चित्रदीपे ईश्वररूपहिरण्यगर्भापेक्षया सत्यलोकाधि-
पतेर्ब्रह्मणस्तत् तद्वाद्यभिहितेश्वरपरिगणनावसरे पृथगुपादानं
कृतमिति मन्तव्यम् श्लोके एष एव परः स्थूलसूक्ष्माविराडित्यु-
च्यत इति सम्बन्धः । असुमंशं व्याकुर्वन् संगृह्णाति पञ्चीकृतेति ।

अयमीश्वररूपो विराट् पुरुषः पुरुषसूक्तवैश्वानरविद्या
वाक्यादिरूपश्रुतिसिद्धो द्रष्टव्यः सत्यलोकाधिपतेर्हिरण्यगर्भस्य
पुत्ररूपो विराट्पुरुषः समष्टिस्थूलाभिमानो जीवो बृहदारण्य-
कश्रुतिसिद्ध अन्य एवेत्यपि द्रष्टव्यम् । इति अवस्थेति । उक्तप्रका-
रेण वस्तुत एकस्यैव रूपचतुष्टयं द्रष्टव्यमित्यर्थः । एवं प्रकृतो-
पयुक्तं रूपचतुष्टयं दर्शयित्वा प्रसङ्गात् आह अस्मिन्निति ।
ननु कृत्स्नस्य जगत्स्वित्स्थानीयत्वे तद्वदेव सर्वमचेतनाचेतन-
विभागो न स्यादिति शङ्कां दृष्टान्तेन परिहरति यथेति ।
वस्त्राभासा इति वर्णविशेषात्मकवस्त्राणां चित्रधारेण वस्त्रेण
कृतिसाम्येऽपि शीतवातादिनिवर्त्तकत्वाभावादाभासत्वं देहि-
नामिति स्थूलदेहवतामहङ्कारिणामित्यर्थः । अन्तःकरणात्म-
काहङ्कारेषु चैतन्यस्य प्रतिबिम्बकल्पनस्य प्रयोजनमाह ते
चेति । तथा च चिदाभासयुक्ताः कार्यकारणसंघाताश्चेतना
अन्ये गिरिसमुद्रादयोऽचेतना इति विभागसिद्धिरिति भावः ।
एवमीश्वरस्य रूपाणि दर्शितानि जीवस्य श्रुत्युक्तानि सविज्ञा
रूपाणि दर्शयति अध्यात्मन्विति । तुशब्द ईश्वरस्य सविज्ञा

स्वप्ने व्यष्टिसूक्ष्मशरीराभिमानी तैजसः । जागरे
व्यष्टिस्थूलशरीराभिमानी विश्वः । तत्र माण्डूक्य-
श्रुतिरहमनुभवे प्रकाशमानस्यात्मनो विश्वतैजस-
प्राज्ञतुरीयावस्थाभेदरूपपादचतुष्टयं सोऽयमात्मा

रूपाणि अपेक्ष्य जीवस्य सविशेषरूपाणां यैश्चक्षुष्यं सूक्ष्मार्थः
तदेव वैलक्ष्य्यं दर्शयति विश्वेति । रूपाणीति सविशेषाणीति
शेषः । तत्रात रूपत्रयमध्य इत्यर्थः । विलीने इति अन्तः-
करणे विलीने सति सूक्ष्मरूपेण विलीनान्तःकरणोपाधिकः
सम्पद्यते इति भावः । स्थूलान्तःकरणादिसाक्षित्वव्यवच्छेदाय
मात्रग्रहणम् । ननु पूर्वं सौप्तजोव आनन्दमय इत्युक्तमिदानीं
कथं स एव प्राज्ञ इत्युच्यते तत्राह योऽयमिति । इहेति माण्डूक्य-
श्रुतावित्यर्थः । तत्रैव आनन्दभुगिति अनन्तरं चेतोसुखः
प्राज्ञः तृतीयः पाद इति वाक्यशेषदर्शनादिति भावः । चेतांसि
चित्प्रतिविम्बोपेतानि अविद्यावृत्तिरूपाणि सुखानि स्वापका-
लानानन्दानुभवसाधनानि यस्य स चेतोसुखः । ननु सौप्त-
जोवस्य आनन्दभुक्तं चेतोसुखत्वं च श्रुतमपि कथमुपपन्न-
मिति चेत् ? उच्यते सुप्तादुत्थितस्य हि सुखमस्वाप्नमिति
स्वापकालविशिष्टसुखस्मरणं दृश्यते तच्च तदा सुखानुभवमन्तरेण
न सम्भवति अननुभूतस्य सुखस्य स्मरणायोगात् । न च सुषुप्ती
आत्मस्वरूपसुखस्य अन्तःकरणवृत्तिभिरेव अनुभवः सम्भवतीति
वाच्यम् ? तदा विलीनस्य अन्तःकरणस्य हृत्पुत्पादनयोग्य-
त्वाभावात् । न च मुक्तिकाल इव स्वापकालेऽपि स्वरूपचैतन्येन
एव सुखानुभवसम्भवात् किम् अविद्यावृत्तिप्रतिविम्बरूपचेतः

चतुष्पादित्युपक्रमस्य पूर्वपूर्वपादप्रविलापनेन निष्प्र-
पञ्चब्रह्मात्मकतुरीयपादप्रतिपत्तिसौकर्याय स्थूल-
सूक्ष्मसूक्ष्मतरोपाधिसाम्यात् विराडादीन् विश्वा-
दिषु अन्तर्भाव्य जागरितस्थानो बहिःप्रज्ञ इत्या-
दिना विश्वादिपादान् न्यरूपयत् । अतः प्राज्ञ-
शब्दिते आनन्दमये आव्याकृतस्य ईश्वरस्यान्तर्भावं

आनन्दानुभवदर्शनेन सुषुप्तावपि तथा सम्भवे परित्यागा-
योगात् मुक्तिकाले च उपाधिमात्रविलयाभ्युपगमात् वृत्त्य-
सम्भव इति वैप्रस्यसत्त्वात् सौषुप्तसुखानुभवस्य केवलनित्य-
साक्षिरूपत्वे अनुभवनाशरूपसंस्काराभावप्रसङ्गेन सुखमस्वाप्त-
मित्यनुसन्धानाभावापत्तेश्च तस्मात् यथोक्तार्था श्रुतिः उपपन्नैव ।
व्यष्टीति परिच्छिन्नेत्यर्थः । एते पादाः साक्षात् श्रुत्युक्ता इत्याह
तत्रेति । उक्तरीत्या पादकल्पनोपपत्तौ सत्यामित्यर्थः । श्रुतिपाद-
चतुष्टयमुपक्रमस्य विश्वादिपादान् न्यरूपयदिति सम्बन्धः ।
पद्यते गम्यते अवगम्यते ब्रह्मात्मैक्यमेभिरिति पादा विश्वा-
दयः इमां व्युत्पत्तिमभिप्रेत्य श्रौतपादकल्पनायाः प्रयोजनमाह
पूर्वपूर्वेति । अयमर्थः सोऽयमात्मा चतुष्पादिति वाक्येन जीवस्य
पादचतुष्टयवत्त्वमुपक्रमस्य जागरितस्थानो वैश्वानरः प्रथमः पाद
इत्युक्तम् । अत्र जीवपादानामेव वक्तुमुपक्रान्तत्वात् विश्वः
प्रथमः पाद इति वक्तव्ये वैश्वानरशब्दितस्य विराट् पुरुषरूपे-
श्वरस्य प्रथमपादत्वोक्तिः विश्वे वैश्वानरस्य अन्तर्भावं सूचयति ।
न च हिरण्यगर्भेश्वरौ विहाय वैश्वानरस्यैव विश्वान्तर्भावे
किं न्यासकं श्रुत्यभिमतमिति वाच्यं लोम्स्य ? तयोः पाधि-

कत्वरूपमाव्यप्य ईश्वरद्विरप्यगर्भव्याहृतस्य नियामकतया
विवक्षितत्वात् तथा द्वितीयपादप्रतिपादकयावये स्वप्नस्थान-
तैजसोः द्वितीयः पाद इत्युक्तम् अत्र सूक्ष्मोपाधिकत्वसाम्येन
द्विरप्यगर्भस्य तैजसे अन्तर्भावो विवक्षितः वैज्ञानरः प्रथमः
पाद इत्युपक्रमानुसारात् तथा तृतीयपादप्रतिपादकं सुषुप्त-
स्थान एकीभूत इत्यादियावयं प्रागेव उदाहृतम् अत्रापि
तृतीयपादत्वेन उक्ते प्राज्ञगच्छितानन्दमये सूक्ष्मतरोपाधिकत्व-
सामान्येन ईश्वरस्य अन्तर्भावो विवक्षितः । तथा च वायव्य-
शिष्य एव मयेश्वर इत्यादेरानन्दमयेश्वरयोरभेदविवक्षया
प्रवृत्तत्वात् नानुपपत्तिस्तथा तुरोयपादप्रतिपादकमिदं वाक्यम्
अदृश्यमव्यवहार्यमप्राप्यमलक्षणमचिन्त्यमव्यपदेश्यमेकात्मप्रत्य-
यमारं प्रपञ्चोपगमं शिवम् अद्वैतं चतुर्थं मन्यन्ते इति । अदृश्यं चक्षु-
राद्यविषयम्, अव्यवहार्यं प्रवृत्तिनिवृत्तिलक्षणव्यवहारागोचरम्,
अप्राप्यम् कर्मेन्द्रियागोचरम्, अलक्षणम् असाधारणधर्मशून्यम्,
अचिन्त्यं शुक्लतर्कागोचरम्, अव्यपदेश्यं गन्धगन्धगोचरम्, एका-
त्मप्रत्ययमारम् एकादिपदचतुष्टयस्य कर्मधारयः स्वगतभेदशून्यः
त्वमेकत्वं मयदेहेषु पूर्णत्वमात्मत्वं प्रत्ययत्वं चिद्रूपत्वं सारत्वमान-
न्दत्वं मार आनन्द इत्यर्थः । इति आनन्दमयाधिकरणभाष्यात् ।
प्रपञ्चोपगमं प्रपञ्चाभावरूपं, कल्पितपदार्थाभावस्य अधिष्ठाना-
नतिरेकात् यद्वा प्रपञ्चध्वंसरूपं, ज्ञानसाध्यायाः सकारणद्वैतनि-
वृत्तेः अधिष्ठानात्मकताया वक्ष्यमाणत्वात् । शिवं शुद्धं सर्वदोष-
रहितम्, अद्वैतं द्वैतरहितं, चतुर्थं विश्वतैजसप्राज्ञरूपपादव-
यापेक्षया चतुःसंख्यापूरकं पादं मन्यन्ते चिन्तयन्तीति श्रुत्यर्थः ।
अत्र विश्वतैजसप्राज्ञलक्षणपादेषु वैज्ञानरद्विरप्यगर्भेश्वराणाम्
अन्तर्भाववचनं तैरतीयाम् एकत्वचिन्तनपरं तथा विश्वादिपादाः,
नामोकारावयवभूतमात्राणां च एकत्वचिन्तनमत्र विवक्षितम्

तथा च श्रुतिः पादामात्रामात्राश्च पादा इति गौड़पादीय-
वचनमपि ।

श्रोद्धारं पादशो विद्यात् पादमात्रा न संशयः ।

इति । न संशय इत्यस्य अयमभिप्रायः, विश्वादिपादानां मात्राणां
च यावत् संशयनिवृत्ति एकत्वं चिन्तनीयमिति मात्रास्वरूपं
च श्रुत्यैव दर्शितम् अकार उकारो मकार इतीति एवं विश्वादि-
पादानां वैश्वानरादीनां मात्राणां चैकत्वचिन्तनं सर्वेषाम् एतेषां
निष्पृपञ्चब्रह्मात्मकतुर्थ्यपादे चिन्मात्रे प्रविलापनार्थं तत्र च अयं
क्रमः विश्ववैश्वानराकाराणामेकत्वं प्रथमं संचिन्त्य पश्चात् तंजस-
हिरण्यगर्भोकाराणामेकत्वं चिन्तयेत् तत { ईश्वरप्राज्ञमकारा-
णामपि एकत्वं चिन्तयेत् तथा चिन्ताक्रमेणैव प्रविलापयेत्
अकारादितयम् उकारे उकारादितयं मकारे मकारादितयं
चिन्मात्रे तुर्थ्यपादे प्रविलापयेत् । चिन्मात्रे प्रविलाप्य च चित्तं
तत्रैव स्थापयेत् । उकारादौ प्रविलापनं नाम आकारादितयम्
उकारव्यतिरेकेण नास्ति इत्याहार्यनिश्चयः । एवं प्रत्यहमुक्त-
प्रकारेण समाधिं कुर्वतो ब्रह्मसाक्षात्कारो भवति ततश्च
ब्रह्मप्राप्त्या कृतकृत्यतेति माण्डूक्यश्रुत्यभिप्रायः इदं सर्वं
माण्डूक्यश्रुतेः संग्रहेण तात्पर्यकथनपरैः भाष्यकृद्भिः कृत-
पञ्चीकरणस्य व्याख्यानरूपे वार्तिके सुरेश्वराचार्यैरभिहितम् ।

अकारमात्रं विश्वः स्यात् उकारस्तैजसः स्मृतः ।

प्राज्ञो मकार इत्येवं परिपश्येत् क्रमेण तु ॥

अत्र विश्वादिषु वैश्वानरादीनामन्तर्भावं सिद्धं कृत्वा
न पृथगुपादानं कृतमिति मन्तव्यं समाधिकालात् प्रागेवं
विचिन्त्य अतिप्रयत्नतः स्थूलसूक्ष्मक्रमात् सर्वं चिदात्मनि
विलापयेत् ।

अकारं प्ररुषं विश्वमुकारे प्रविलापयेत् ।

पुरुषोऽत्र वैश्वानरः ।

उकारं तैजसं सूक्ष्मं मकारे प्रविलापयेत् ।

अत्र समष्टिसूक्ष्मशरीरनियन्तृतया तदुपहितः परमेश्वरः
सूक्ष्मशब्दार्थः ।

मकारं कारणं प्राज्ञं चिदात्मनि विलापयेत् ।

अत्र अन्तर्यामि मायामात्रोपाधिकः कारणशब्दार्थः ।

चिदात्माहं नित्यशुद्धबुद्धमुक्तसद्वयः ।

परमानन्दसन्दोहवासुदेवोऽहमिति ॥

यतोऽहं चिदात्मावशेषितः अतोऽहं नित्यशुद्धबुद्धादिरूपो
वासुदेव इत्यर्थः । अङ्गीकारात्मक ओङ्कार इत्यर्थः । इति शब्दश्च
उत्तरश्लोकान्वयी ।

ज्ञात्वा विवेचकं चित्तं तस्माच्चिणि विलापयेत् ।

इति । उक्तप्रकारेण केवलं चिदात्मानमवशिष्टं ज्ञात्वा
विवेचकं विलापकं तच्चित्तं साच्चिणि यथोक्ते वासुदेवे विलाप-
येत् स्थापयेदित्यर्थः ।

चिदात्मनि विलीनं चेत्तच्चित्तं नैव चालयेत् ।

पूर्णबोधात्मनासीनं पूर्णाचलसमुद्रवत् ॥

चिरकालं समाधिं कुर्यादिति वार्त्तिकार्थः ।

एवं समाहितो योगी श्रद्धाभक्तिसमन्वितः ।

जितेन्द्रियो जितक्रोधः पश्येदात्मानमद्वयम् ।

आदिमध्यावसानेषु दुःखं सर्वमिदं यतः ।

तस्मात् सर्वं परित्यज्य तत्त्वनिष्ठो भवेत् सदा ॥

यतस्तत्त्वनिष्ठाव्यतिष्ठितं पुरुषार्थसाधनत्वेन लोकशास्त्र-
सिद्धं सर्वं कालत्रयेऽपि दुःखाविनाभूतं तस्मात् सर्वं विधिना
सत्यस्य उक्तरीत्या तत्त्वनिष्ठां समाधिलक्षणां कुर्यात् इत्यर्थः ।
तदेवाह ।

इमां विद्यां प्रयत्नेन योगी सन्ध्यासु सर्वदा ।

समभ्यसेदिहामुत्र भोगानासक्तधीः सुधीः ॥

इति । इमां समाधिलक्षणं विद्यां सुधीः आस्तिकतमो
विरक्तो भूत्वा सन्ध्यासु उपक्रम्य सदा अभ्यसेत् इत्यर्थः ।

यः पश्येत् सर्वगं शान्तमानन्दात्मानमद्वयम् ।

न तेन किञ्चिदाप्तव्यं ज्ञातव्यं वाऽवशिष्यते ॥

कृतकृत्यो भवेद्विद्वान् जीवन्मुक्तो भवेत् सदा ।

अविद्यातिमिरातीतं सर्वाभासविवर्जितम् ॥

आनन्दममलं शुद्धं मनोवाचामगोचरम् ।

वाच्यवाचकनिर्मुक्तं हेयोपादेयवर्जितम् ॥

प्रज्ञानघनमानन्दं वैष्णवं पदमश्रुते ॥

आभासपदं चिदाभासपरं वाच्याः विश्वादेयः वाचकाः अका-
रादयः प्रकृतत्वात् हेयं दुःखं उपादेयं विषयसुखं इत्यर्थः । तथा
माण्डूक्यश्रुतौ समाधिनिष्ठां विवक्षामभिप्रेत्य गौडपादीयेऽपि
उक्तम् ।

युञ्जीत प्रणवे चेतः प्रणवो ब्रह्म निर्भयम् ।

प्रणवे नित्ययुक्तस्य न भयं विद्यते क्वचित् ।

इति संक्षेपः । ननु श्रवणादिरूपसांख्यमार्गेणैव तत्त्वप्रति-
पत्तिसम्भवात् किं मुमुक्षोर्योगविधिनेत्यत आह प्रतिपत्ति-
सौकर्यायेति । यस्य मुमुक्षोः सत्यासिनः बुद्धिमान्धावा कौश-
लसत्त्वेऽपि न्यायव्युत्पादनकुशलाचार्य्याद्यभावाद्वा सांख्यमार्गे
न सम्भवति तस्य अनायासेन ब्रह्मतत्त्वप्रतिपत्तिं साधनतया
बुद्धिपूर्वकप्रविलापनक्रमेण समाधिविधानं माण्डूक्यादौ उक्तं
माण्डूक्यतापनीयपञ्चीकरणादौ विहितं ब्रह्मोपासनं प्रकृत्य
ध्यानदौषे श्रीविद्यारण्यगुरुभिरधिकारी दर्शितः ।

अत्यन्तबुद्धिमान्धावा सासग्रा वाप्यसम्भवात् ।

यो विचारं न लभते ब्रह्मोपासीत सोऽनिशम् ॥ इति

विवक्षित्वा तत्र सर्वेश्वरत्वादितद्वर्गवचनमिति ।
इत्यमेव भगवत्पादैर्गोडपादीयविवरणे व्याख्या-
तम् ॥ ४३ ॥

दृग्दृश्यविवेके तु चित्रदोषव्युत्पादितं
कूटस्थं जीवकोटावन्तर्भाव्यं चित्तैर्विध्यप्रक्रियैवा-
लम्बितेति विशेषः । तत्र ह्युक्तं जलाशयतरङ्ग-
बुद्बुदन्यायेन उपर्युपरि कल्पनाद् जीवस्त्रिविधः ।
पारमार्थिको व्यावहारिकः प्रातिभासिकश्चेति ।
तत्रावच्छिन्नः पारमार्थिको जीवः ।

अव्याकृतस्येति अनभिव्यक्तजगद्वा विना अव्याकृतपदेन
लक्षणया परमेश्वरः तत्र तत्र व्यवहृत इति कृत्वा तेन तन्निर्देशः
कृतः । माण्डूक्यश्रुत्युक्तानन्दमयस्य ईश्वरत्ववचनं तदभेदविव-
क्षया इत्येतत् माण्डूक्यश्रुतिव्याख्यानरूपस्य गोडपादीयस्य
विवरणरूपे भाष्ये भाष्यकारैरेव उक्तमित्याह इत्यमेवेति ॥ ४३ ॥

श्रीविद्यारण्यगुरुभिधित्रदीपे स्वीकृतिश्चातुर्विध्यं विहाय
ग्रन्थान्तरे जीव ईशो विशद्वा चिदिति वृद्धवचनसिद्धं त्रैविध्यमेव
अवलम्ब्य जीवस्य त्रैविध्याख्यो विशेष उक्तः,

इत्याह दृक् दृश्यविवेकेत्विति । तुशब्दः उक्त-
विशेषार्थकः कूटस्थस्य जीवकोटावन्तर्भावमेव दर्शयति तत्रेति ।
दृक् दृश्यविवेकाख्य ग्रन्थ इत्यर्थः । हिशब्दः प्रसिद्धित्योक्तकः ।
जलाशयतरङ्गेति । यथा समुद्राद्रिजलाशये तरङ्गा उपरि-
भावेन तिष्ठन्ति तेषु च उपरिभावेन बुद्बुदास्तिष्ठन्ति
इदं प्रसिद्धमिति हि शब्दार्थः न्यायो दृष्टान्तः । एवं कूट-

तस्मिन् अवच्छेदकस्य कल्पितत्वेऽपि अवच्छेदस्य
तस्याऽकल्पितत्वेन ब्रह्मणाऽभिन्नत्वात् । तमावृत्त्य
स्थितायां मायायां कल्पितान्तःकरणे चिदाभासी-
ऽन्तःकरणतादात्म्यापत्त्या अहमित्यभिमन्यमानो
व्यावहारिकः । तस्य मायिकत्वेऽपि यावद्वावहार-
मनुवृत्तेः । स्वप्ने तमपि आवृत्त्या स्थितया मायावस्था-

स्थस्य उपरि, व्यावहारिकान्तःकरणप्रतिविम्बरूपो यावद्वाव-
हारमनुवर्तमानो व्यावहारिकजीवः कल्पते तस्य च उपरि-
भावेन स्वप्नकाले वासनामयप्रातिभासिकरथादिवद्वासनाम-
यान्तःकरणप्रतिविम्बरूपः प्रातिभासिको जीवः कल्पत इत्यर्थः ।
तत्रेति । त्रिविधजीवमध्य इत्यर्थः । अवच्छिन्न इति देहद्वयाव-
च्छिन्नकूटस्थचैतन्यरूप आत्मा पारमार्थिको जीव इत्यर्थः ।
अहं ब्रह्मास्मीति महावाक्येषु जीवब्रह्मणोरभेदः प्रतिपाद्यते स
च पारमार्थिकजीवकल्पने सति निर्वहति अन्यथा व्यावहारि-
कप्रातिभासकजीवयोः शुक्तिरूप्यादिवत् स्वरूपतो मिथ्यात्वेन
सत्यब्रह्माभेदायोगात् देहद्वयावच्छिन्नकूटस्थरूपपारमार्थिक-
जीवस्य तु अवच्छेदकीभूतदेहद्वयस्य कल्पितत्वेऽपि स्वतः
सत्यत्वात् सम्भवति ब्रह्माभेद इति ।

पारमार्थिकजीवकल्पनायाः प्रयोजनं दर्शयति तस्मिन्निति
अवच्छिन्नजीव इत्यर्थः । व्यावहारिकजीवं निरूपयति तमिति ।
कूटस्थमात्मानमावृत्त्य अविद्यायां स्थितायां कूटस्थात्मनि
कल्पितं यदन्तःकरणं तत्र यच्चिदाभासः सः व्यावहारिको
जीव इत्यर्थः । तदुक्तं

कूटस्थे कल्पिता बुद्धिस्तत्र चित्प्रतिविम्बकः । इति ।

भेदरूपया निद्रया कल्पिते स्वाप्नदेहादावह-
मभिमानौ प्रातिभासिकः ।

अहमित्यभिमानमान इति अहमित्येवम् आकारका-
भिमानकर्त्तृत्वार्थः । ननु अहमाकारवृत्तिरूपेण परिणममानी
अन्तःकरण एव अहमभिमानवत्त्वं युक्तम् न तु चित्प्रतिवि-
म्बस्य अन्तः आह अन्तःकरयेति । तस्य व्यावहारिकत्वे युक्तिमाह
तस्येति । न च व्यावहारिकजीवे मानाभाव इति वाच्यम् ?
अहं कर्त्ता भोक्तेत्यादिरूपाहमनुभवस्य तत्र मानत्वात् कर्त्तृत्व-
भोक्तृत्वाद्यात्मसंसाराश्रयत्वस्य अन्यवायोगाच्च । न च अन्तः-
करणे तत्सम्भवः तस्य चिदाभासशून्यस्य चेतनधर्मत्वेन
प्रसिद्धकर्त्तृत्वाद्याश्रयत्वायोगात् चिदाभासस्य तु चेतनात्म-
प्रतिविम्बतया मिथ्याभूतस्यापि चेतनत्वव्यावहारयोग्यत्वेन
तद्वर्माणं चेतनधर्मत्वप्रसिद्धिविरोधाभावात् पारमार्थिक-
जीवस्य च संसाराश्रयत्वं न सम्भवति तस्य कूटस्थत्वादिति
भावः । तमपि इति व्यावहारिकजीवमपि इत्यर्थः । व्यावहारि-
कजीवो हि जाग्रदग्रायामात्मानं ब्राह्मणं देवदत्तं यज्ञदत्तपुत्रं
विष्णुभक्तं मन्यते स्वाप्नजीवस्तु स्वप्नावस्थायामात्मानं शत्रियं
विष्णुधर्मनामानं नारायणपुत्रं महादेवभक्तं मन्यते अतो
जाग्रज्जीवस्य आवरणं सिद्धं प्रातिभासिकजीवकल्पकमाह
निद्रयेति । ननु मायायाः सर्वकल्पकत्वाभ्युपगमात् कथं
निद्रायाः कल्पकत्वमपसिद्धान्तापत्तेः इत्याशङ्क्य निद्रायास्तदव-
स्थारूपत्वाभ्युपगमात् न उक्तं दोष इत्याशयेनाह भार्येति ।
न च निद्रायाः मायालक्षणाभावात् कथं तदवस्थाविशेषरूप-
त्वमिति वाच्यम् ? आवरणविच्छेदशक्तिमत्त्वं हि मायालक्षणं तस्य

स्वप्नप्रपञ्चेन सह तद्द्रष्टृजीवस्यापि प्रबोधे
निवृत्तेरिति । एवमिदं प्रतिविम्बेश्वरवादिनां
पक्षभेदा दर्शिताः ॥

विवरणाऽनुसारिणस्त्वाहुः ।

विभेदजनकेऽज्ञाने नाशमात्यन्तिकं गते ।

आत्मनो ब्रह्मणो भेदमसन्तं कः करिष्यति ॥

इति स्मृत्या एकस्यैव अज्ञानस्य जीवेश्वर-
विभागोपाधित्वप्रतिपादनात् विम्बप्रतिविम्ब-

लक्षणस्य जाग्रज्जीवावरिकायां स्वाप्नजगदात्मकविक्षेपकारिण्यां
च निद्रायामक्षतत्वादिति भावः । प्रातिभासिकजीवकल्पनायाः
प्रयोजनमाह स्वाप्नदेहादाविति । व्यावहारिकजीवस्य आवृत्त-
त्वेन स्वप्नकाले अहमभिमानकर्तृत्वासम्भवादिति भावः ।

तस्य प्रातिभासकत्वे हेतुमाह स्वप्नप्रपञ्चेनेति । प्रबोधकाले ब्राह्म-
णोऽहं न क्षत्रिय इत्यादिरूपेण बोधेन स्वप्नद्रष्टुः क्षत्रियादि-
रूपस्य वा च अनुभवादिति भावः । ईश्वरविषये उक्तवक्ष्य-
माणप्रकारभेदज्ञानार्थमुपसंहरति एवमिति ।

विम्बचैतन्यमेव ईश्वरो न प्रतिविम्बविशेष इति वक्ष्यमाण-
विशेषार्थकस्तु शब्दः विभेदजनकत्वं जीवेश्वरभेदस्थितिप्रयोजकत्वं
विवक्षितं न तु यथाश्रुतं तद्भेदस्य अनादित्वाभ्युपगमात् आत्य-
न्तिकमिति स्वापप्रलयादौ अज्ञानकार्यनाशेन तत्कारणज्ञानस्य
अपि नाशोऽस्ति परिणामपरिणामिनोरभेदात् स च अज्ञाननाशो
न आत्यन्तिकः पुनरुत्थानात् मुक्तौ तु तत्त्वज्ञानेन स्वरूपेण

अपि नाशोऽस्ति स च आत्यन्तिकः पुनरुत्थानाभावादिति मत्वा
अज्ञाननाशस्य आत्यन्तिकत्वं विशेषणं दत्तम् । यद्वा जीवमुत्तिकाले
अज्ञानस्य आवरणशेन नाशोऽपि विघ्नेपांशाभावादनित्यन्तिकः
स नाशः विदेहमुक्तौ तु आत्यन्तिको ज्ञानताग इति तदभिप्रायं
तद्विशेषणमिति भावः । प्रतिविम्बत्वायोगादिति । न च जी-
वेशो आभासेन करोति माया च अविद्या च स्वयमेव भवतीति
श्रुत्या उभयोः प्रतिविम्बत्वप्रतिपादनविरोध इति वाच्यम् ?
प्रतिविम्बत्ववत् विम्बत्वस्य अपि कल्पिततया श्रुतिगताभास-
पदेन प्रतिविम्बवत् विम्बस्य अपि ग्रहणोपपत्तेः । ननु
लौके प्रतिविम्बत्वविशिष्टमुखे सुखाभासत्वव्यवहारात् विम्बत्व-
विशिष्टमुखे तथा व्यवहाराभावाद्दौ आभासपदं सुप्यहत्या
विम्बचेतन्यं प्रतिपादयितुं न शक्नोतीति खलु प्रतिविम्बवत्
विम्बस्य अपि विशिष्टरूपेण कल्पिततया कल्पितत्वगुणयोगेन
विम्बपरमाभासपदं यक्तव्यं तस्य न सम्भवति मल्लदुश्चरित्तस्य
आभासपदस्य सुप्यहत्या प्रतिविम्बपरत्वं गुणहत्या विम्बपरत्व-
मिति कल्पनस्य व्युत्पत्तिविरुद्धत्वात् । न च अजहज्जघण्या
आभासपदस्य विम्बप्रतिविम्बोभयपरत्वाभ्युपगमेन अयं विरोध
इति वाच्यम् ? उभयोरपि प्रतिविम्बरूपतामादाय आभास-
पदस्य सुखार्थपरत्वसम्भवे सति लक्षणाकल्पनाया एव निर्मूल-
त्वादिति चेत् ? उच्यते यथाश्रुतं जीवेश्वरयोरुभयोरपि प्रतिविम्ब-
रूपत्वं न सम्भवति विम्बभूतचेतन्यस्य सूर्यवदेकत्वेन उपाधि-
भेदं विना प्रतिविम्बद्वयासम्भवात् न च माया च अविद्या
च स्वयमेव भवतीति वाक्यशेषेण मायाविद्यारूपोपाधिद्वय-
प्रतिपादनात् न प्रतिविम्बद्वयानुपपत्तिरिति वाच्यम् ? तेन
स्वयं शब्दोपात्तायाः प्रकृतमूलप्रकृतेर्मायात्वाविद्यात्वलक्षण-
रूपभेदप्रतिपादनेऽपि प्रतिविम्बद्वयापेक्षितोपाधिद्वयः प्रति-

भावेन जीवेश्वरयोर्विभागः नोभयोरपि प्रति-
 विम्बभावेन उपाधिद्वयमन्तरेण उभयोः प्रति-
 विम्बत्वायोगात् । तत्रापि प्रतिविम्बो जीवः
 विम्बस्थानीय ईश्वरः तथा सत्येव लौकिकविम्ब-
 प्रतिविम्बदृष्टान्तेन स्वातन्त्र्यमीश्वरस्य तत्पार-
 तन्त्र्यं जीवस्य च युज्यते ।

प्रतिविम्बगताः पश्यन्नुजुवक्रादिविक्रियाः ।

पुमान् क्रीडेद्यथा ब्रह्म तथा जीवस्यैव विक्रियाः ॥

पादनात् मायाविद्ययोः स्वरूपतो भेदस्य सिद्धान्तविरुद्धत्वाच्च
 तस्मात् यथाश्रुतासम्भवादेकस्य एव अज्ञानस्य जीवेशविभाग-
 प्रयोजकत्वप्रतिपादकस्मृत्यनुरोधाच्च जीवेशो आभासेन करोति
 इति श्रुतौ आभासपदमजहलक्षणया विम्बप्रतिविम्बोभयपर-
 मिति विवरणानुसारिणामाशय इति । तत्रापि इति । विम्बप्रति-
 विम्बयोरुभयोर्मध्येऽपि इत्यर्थः । तत्र युक्तिमाह तथा सत्येवेति ।
 विम्बचैतन्यस्यैव ईश्वरत्वाभ्युपगमे सति इत्यर्थः । स्वातन्त्र्य-
 मिति । एष सर्वेश्वर एष भूताधिपतिरित्यादिश्रुत्यादिश्रुतिसिद्ध-
 मिति शेषः । तत्पारतन्त्र्यमिति एष हि एव साधु कर्म कारयति य
 आत्मानमन्तरोपगमयति ईश्वरप्रेरितो गच्छेत् स्वर्गं वा स्वप्नमेव
 चेत्यादि श्रुतिस्मृतिसिद्धमिति शेषः । लौकिकदृष्टान्तमेव कल्प-
 तरुसोकोदाहरणेन दर्शयति प्रतिविम्बगता इति । यथा लोके
 कश्चित् पुरुषः स्वप्रतिविम्बगताः ऋजुवक्रादिविक्रियाः विम्ब-
 भूतस्वप्रयुक्ताः पश्यन् क्रीडति तथा ब्रह्मापि जीवस्य विक्रियाः
 प्राणिकर्मानुसारेण स्वप्रयुक्ताः पश्यन् क्रीडतीति योजना कल्प-

इति कल्पतरुक्षरीत्या लोकवत्तु लीला-
कैवल्यमिति सूत्रमपि [व्या० सू० ५० २
पा० १ सू० ३३] सङ्गच्छते । अज्ञानप्रतिविम्बि-
तस्य जीवस्य अन्तःकरणरूपो ज्ञानपरिणाम-
भेदो विशेषाभिव्यक्तिस्थानं सर्वतः प्रसृतस्य

तद्वत्क्षरीत्या ईश्वरस्य स्वातन्त्र्यप्रतिपत्तिः उपयोगिनो ईश्वरस्य
स्वातन्त्र्यप्रतिपादकं सूत्रमपि सङ्गच्छत इत्यर्थः । सुवार्थस्तु
ईश्वरस्य आसक्तमात्रेण प्रयोजनोद्देशाभावात् सृष्ट्यादिव्यापारेषु
प्रवृत्तिर्न सम्भवतीति पूर्वपक्षव्याहृत्यर्थः तु शब्दः ईश्वरस्य
सृष्ट्यादिप्रवृत्तिनक्षणक्रिया केवलं प्रयोजनोद्देशं विनैव लीला-
लोकवत् यथा लोके सार्वभौमादेः सर्वमानुषैर्भोगैः सम्पन्न-
तमस्य प्रयोजनाभिमन्त्रिं विनैव क्रीडा दृश्यते तद्वत् किञ्च
ईश्वरस्य प्रयोजनोद्देशाभावेऽपि स्वभावादेव सृष्ट्यादिप्रवृत्तिः
उपपद्यते दृश्यते हि सुखोद्रेकानुभवप्रयुक्ता ह्यासगानादिरूपा
प्रयोजनोद्देशरहिता लीला प्राणिनां स्वाभाविकी न हि तत्र
प्रयोजनमपि सम्भावयितुं शक्यते दुःखोद्रेके रोदनवत् सुखो-
द्रेके ह्यासगानादेः प्रयोजनरहितस्य सर्वानुभवसिद्धत्वात् अत-
एव हसितरुदितादिषु कारणमेव पृच्छन्ति न प्रयोजनम् । उक्तं
च माण्डूक्यश्रुती देवस्य एष स्वभावोऽयमासक्तमात्रस्य का सृष्टेति
एषः सृष्ट्यादिव्यावहार इत्यर्थः । किं च स्वप्नसृष्टिवत् माया-
मयी प्रपञ्चसृष्टिः अस्माभिः उपेयते न च तत्र प्रयोजनप्रश्नो
न्यायः स्वप्नसृष्टौ प्रयोजनप्रश्नादर्शनादिति भावः । ननु
यदि अज्ञानं जीवस्य उपाधिः तर्हि व्यर्थमन्तःकरणस्य जीवोपा-
धिः तद्वर्णनं सूत्रमात्रादिषु तत्र आह अज्ञानेति । विशेषाभा-

सवित्प्रकाशस्य दर्पण इव अतस्तस्य तदुपाधि-
कत्वव्यवहारोऽपि ।

नैतावताऽज्ञानोपाधिपरित्यागः अन्तःकर-
णोपाधिपरिच्छिन्नस्यैव चैतन्यस्य जीवत्वे योगिनः
कायव्यूहाधिष्ठानत्वानुपपत्तेः । न च योग-
प्रभावात् योगिनोऽन्तःकरणं कायव्यूहाभिव्यक्ति-
योग्यं वैपुल्यं प्राप्नोतीति तदवाच्छिन्नस्य
कायव्यूहाधिष्ठानत्वं युज्यत इति वाच्यम् ?

व्यक्तिस्थानमिति अविद्याप्रतिविम्बचैतन्यरूपस्य सुषुप्तिसाधा-
रणस्य प्रमादत्वकर्तृत्वभोक्तृत्वादिविशेषरूपेण या अभिव्यक्तिः
उपलब्धिस्तस्याः स्थानमुपाधिरित्यर्थः । एतदुक्तं भवति
कर्तृत्वादिधर्माणां केवलाज्ञानपरिणामत्वाभावेन तदुपाधि-
मात्रात् न जीवस्य कर्तृत्वादिधर्मरूपविशेषलाभः किन्तु
कर्तृत्वादिविशेषवत् अन्तःकरणतादात्म्याध्यासादेव तस्मात्
इति न तदुपाधिनिरूपणं व्यर्थमिति । अत इति अन्तःकरणस्य
विशेषाभिव्यक्तिस्थानत्वाभ्युपगमादित्यर्थः । व्यवहारोऽपि इति
कार्योपाधिरयं जीव इति श्रुतौ सूत्रभाष्यादिषु चेति शेषः ।

विभेदजनके ज्ञाने नाशमात्यन्तिकं गते ।

आत्मनो ब्रह्मणो भेदसंसन्तं कः करिष्यति ॥

इति विष्णुपुराणवचने जीवस्य अज्ञानोपाधिकत्वव्यवहार-
वत् इति अपेक्षार्थः ।

ननु कार्योपाधिरयं जीव इति श्रुतिबलात् अज्ञानो-
पाधिपरित्याग उचितः कार्योपाधिकत्वविशेषणस्य कार-

प्रदीपवदावेगस्तथा हि दर्शयति [व्या० सू०
अ० ४ पा० ४ सू० १५] इति शास्त्रो-

पोपाधिकत्वव्यावर्त्तकत्वादिति आशङ्क्य स्मृतिविरोधात् न
तस्य कारणोपाधिव्यावर्त्तकत्वमुपेयते इत्याशयेन आह
नैतावतेति । श्रुतौ कार्योपाधिकत्वविशेषणमात्रेण इत्यर्थः ।
ननु श्रुतिविरोधे स्मृतेरेव अन्यथानयनमुचितं तन्नयन-
प्रकारः च इत्थं स्मृतौ अज्ञानपदं तत्कार्यान्तःकरणपरं जीवो-
पाध्यान्तःकरणस्य नानात्वेऽपि अज्ञान इति एकवचनं जात्यभि-
प्रायं तथा च अन्तःकरणावच्छिन्न आत्मा जीवस्तदनवच्छिन्न
आत्मा ईश्वर इति जीवब्रह्मविभागप्रयोजकमन्तःकरणमिति
स्मृत्यर्थो भविष्यतीति इमाम् आशङ्कां निवर्त्तयितुं कार्योपा-
पाधिमात्रस्य जीवत्वोपाधित्वं निराकरोति अन्तःकरणोपाधि-
परिच्छिन्नस्येव इति । न अज्ञानोपाधिकस्य इति एवकारार्थः ।
अनुपपत्तेरिति कायव्यूहाधिष्ठानत्वं हि युगपदनेकशरीर-
नियन्तृत्वं तच्च योगिनो योगप्रभावात् निर्मितेषु सर्वशरीरेषु
युगपदवस्थितस्य वक्तव्यम् । न च अन्तःकरणावच्छिन्नचैतन्य-
रूपस्य योगिनः तत् सम्भवति तस्य परिच्छिन्नत्वात् अज्ञानस्य
जीवोपाधित्वे तु तत् सम्भवति तस्य व्यापकत्वेन तदुपाधिकस्य
योगिजीवस्य युगपत् सर्वशरीरेषु सन्निधानोपपत्तेः तथा च
श्रुत्यपेक्षया स्मृते दुर्बलत्वेऽपि कायव्यूहाधिष्ठानत्वानुपपत्ति-
सहितस्मृतेर्दुर्बलवत्त्वात् तदनुरोधेन कार्योपाधिरयं जीव इति
श्रुतौ कार्योपाधिपदं स्वरूपकथनमात्रपरं न कारणोपाधि-
व्यावर्त्तकविशेषणपरमिति भावः । वैपुल्यमिति व्यापकत्व-
मित्यर्थः । अधिष्ठानत्वमिति प्रेरकत्वमित्यर्थः । प्रदीपवदिति ।

पान्त्याधिकरणभाष्यादिषु कायव्यूहे प्रतिदेह-
मन्तःकरणस्य चक्षुरादिवद्भिन्नस्यैव योगप्रभा-

यथा एकस्य प्रदीपस्य अनेकवर्त्तिषु आवेशः तथा योगिनो
योगप्रभावात् अनेकेषु एकदा आवेशः यद्यपि प्रदीपस्य
वर्त्त्याविष्टदीपानां च भेदोऽस्ति योगिनस्तु सर्वदेहेषु ऐक्यमिति
दृष्टान्तदाष्टान्तिकयोर्वैषम्यमस्ति तथापि दीपत्वजात्यभेदं
व्यक्तिषु आरोप्य तयोः सङ्गतिरवगन्तव्या । तथाहि दर्शयति
श्रुतिरेकस्य योगिनोऽनेकधा भावं स एकधा भवति त्रिधा
भवति पञ्चधा सप्तधेत्यादिका न योगिनो युगपदेकशरीरेषु
अवस्थानमन्तरेण श्रुतिसिद्धानेकधाभाव उपपद्यत इति
सूत्रार्थः । सृष्टेरुपवर्णनादिति । तथाच एकस्यैव अन्तःकरणस्य
कायव्यूहाभिव्यक्तियोग्यवैपुल्याभ्युपगमे भाष्यादिविरोध इति
भावः । अत्र यद्यपि योगिनो निजसिद्धान्तःकरणमेव
योगप्रभावात् वैपुल्यं प्राप्य स्वावच्छिन्नचैतन्यरूपस्य योगिनः
कायव्यूहाधिष्ठानभोगादिकं घटयति इत्येव भाष्यादीनां
तात्पर्यं वक्तुमुचितं न तु यथाश्रुतनानान्तःकरणसर्गे
आगन्तुकानेकान्तःकरणसृष्ट्युपगमे असत्कार्यवादापातात्
कल्पनागौरवाच्च हिरण्यगर्भादीनां योगप्रभावादेव अण्डव्याधि-
समध्यन्तःकरणाभ्युपगमाच्च न हि हिरण्यगर्भादीनां पूर्व-
जन्मनि यजमानावस्थायां तदीयान्तःकरणानां व्यापित्वे
प्रमाणमस्ति तथा सति अस्मदाद्यन्तःकरणानामपि व्यापि-
त्वापत्तेः भाष्यादिषु अन्तःकरणसृष्टिवर्णनस्य मतान्तराभि-
प्रायत्वोपपत्तेश्च एषैव च योगशास्त्रेषु योगिनामनेकशरीरयोग-
प्रक्रिया इति भाष्य एव मतान्तरोपदर्शनात् योगशास्त्रेषु एव

वात् सृष्टेरुपवर्णनात् । प्रतिविम्बे विम्बाद्भेद-
मात्रस्य अध्यस्तात्वेन स्वरूपेण तस्य सत्यत्वात् न
प्रतिविम्बरूपजीवस्य मुक्त्यन्वयासम्भव इति न
तदतिरेकेण मुक्त्यान्वयाय अवच्छिन्नरूपजीवान्तरं

च एषा प्रक्रिया इति एवकारान्वयोपपत्तेस्तथापि शास्त्रीयान्त्या-
धिकरण यथानुतभायाद्यभिप्रायेण इदं द्रूपणमिति मन्तव्यम् ।
यस्तु तस्तु अन्तःकरणावच्छिन्नचैतन्यं जीवस्तदनवच्छिन्नमौश्वर
इति पक्षे अण्डान्तर्गतचैतन्यस्य सर्वात्मना तदवच्छेदादनवच्छि-
न्नचैतन्यरूपेश्वरस्य अण्डात् वहिरेव सत्त्वं स्यादिति वक्ष्यमाण-
द्रूपणे तात्पर्यं यदिच अनवच्छिन्नचैतन्यमौश्वर इत्यनेन
निरुपाधिकं चैतन्यमौश्वर इति विवक्षितं तदा तस्य सर्वत्र
सत्त्वेन अण्डादहरेव सत्त्वापत्तिदोषाभावोऽपि कारणोपाधि-
रौश्वर इति श्रुतिविरोधदोषो दुर्वारस्तस्मात् कारणोपाधिक-
त्वमौश्वरवज्जीवस्य अभ्युपगन्तव्यं स्मृत्यनुसारादिति स्थितम् ।
यस्तु चित्रदीपे प्रतिविम्बचैतन्यरूपजीवस्य स्वरूपतो मिथ्या-
त्वात् तस्य मुक्त्यन्वयायोग इति तदन्वययोग्यं कूटस्थनामकं
जीवेश्वरविलक्षणं किञ्चिच्चैतन्यं परिकल्प्य चिच्चातुर्विध्यं
दर्शितं यदपि च दृक्दृश्यविवेके प्रतिविम्बमिथ्यात्वमेव
आश्रित्य मुक्त्यन्वयावच्छिन्नचैतन्यस्य पारमार्थिकजीवत्वं क-
ल्पितं तदुभयमपि युक्तं विम्बप्रतिविम्बयोर्भेदमात्रस्य कल्पित-
तया स्वतस्तयोर्भेदे मानाभावादित्याशयेनाह, प्रतिविम्बे
विम्बादिति । स्वरूपस्य कल्पितत्वव्यवच्छेदो मात्रशब्दार्थः । न
तदतिरेकेण इति प्रतिविम्बजीवातिरेकेण जीवान्तरं वा कूटस्थ-
शब्दितं चैतन्यान्तरं वा न कल्पनीयमिति सस्मृत्यः । एवं

वा प्रतिविम्बजीवातिरिक्तं जीवेश्वरविलक्षणां
कूटस्थशब्दितं चैतन्यान्तरं वा कल्पनीयम् ।
अविनाशी वा अरे अयमात्मेति श्रवणं जीवस्य

व्यावहारिकजीवातिरेकेण प्रातिभासिकजीवोऽपि न कल्पनीयः
प्रमाणाभावात् न च व्यावहारिकजीवस्य स्वप्नकाले आहत-
त्वेन तस्य तदा व्यवहर्तृत्वानुपपत्तिस्तत्कल्पने प्रमाणमिति
वाच्यम् ? जीवचैतन्ये आवरणाभावस्य साक्षिनिरूपणावसरे
वक्ष्यमाणत्वेन जाग्रज्जीवस्यैव स्वप्नेऽपि व्यवहारकर्तृत्वोपपत्तेः
योऽहं स्वप्ने श्रीकृष्णमद्राक्षं स एव इदानीं जाग्रत पुनस्त-
स्मरामीति जाग्रत्स्वप्नद्रष्टोरभेदप्रत्यभिज्ञानाच्च संस्कारो-
द्बोधाभावादिकारणवशादेव कदाचित् ब्राह्मणत्वादप्रतीत्युप-
पत्तेश्च न च स्वप्नप्रपञ्चेन सह तद्द्रष्टृर्बाधदर्शनं प्रातिभासिक-
जीवकल्पने प्रमाणमिति वाच्यम् ? प्रबोधकाले नाहं क्षत्रिय
इत्यादिरूपबाधकप्रत्ययस्य आत्मनि आरोपितक्षत्रियत्वादिसा-
त्वबाधकत्वेन स्वप्नद्रष्टृर्बाधकत्वाभावात् अन्यथा पूर्वोदाहृतद्रष्टै-
क्यप्रत्यभिज्ञानविरोधात् तस्मात् प्रातिभासिकजीवकल्पनमपि
प्रामाणिकं न भवतीति बोध्यम् । यदपि चिच्चातुर्विध्यवादिभि-
रुक्तं तान्येव अनुविनश्यति अविनाशी वा अरेऽयमात्मेति
वाक्याभ्यां प्रकृते प्रज्ञानघनात्मनि विनाशित्वाविनाशित्वरूप-
विरुद्धधर्मद्वयप्रतिपादनात् तदुपपत्तये विनाशिप्रतिविम्बव्यति-
रेकेण विनाशरहितकूटस्थचैतन्यं सिध्यतीति तदपि मन्दम्
अविद्याप्रतिविम्बचैतन्यरूपे जीव एव प्रतिविम्बत्वरूपविशे-
षणांशनाशाभिप्रायेण विनाशवचनस्य विशेष्यचैतन्यांशाभि-
प्रायेण विनाशाभावप्रतिपादकवचनस्य च उपपत्तौ धर्मिभेद-

तदुपाधिनिवृत्तौ प्रतिविम्बभावापगमेऽपि स्वरूपं
न विनश्यतीत्येतत्परं न तदतिरिक्तकूटस्थनाम-
चेतन्यान्तरपरम् । जीवोपाधिना अन्तःकरणादिना
अवच्छिन्नं चैतन्यं विम्बभूत ईश्वर एव । या
विज्ञाने तिष्ठन्नित्यादिश्रुत्या ईश्वरस्यैव जीव-
सन्निधानेन तदन्तर्यामिभावेन विकारान्तराव-
स्थानश्रवणादिति ॥४४॥

कल्पनस्य गौरवपराहतत्वादित्यागयेनाह, अविनाशो वेति ।
ननु अविद्याप्रतिविम्बो जीवस्तद्विम्ब ईश्वरः विम्बप्रतियि-
म्यानुगतचेतन्यं शुद्धचेतन्यमिति विवरणपक्षे देहद्वयोपादान-
तया तदवच्छिन्नस्य पारमार्थिकजीवनामकतया कूटस्थनामक-
तया च विद्यातुर्विध्यवादिभिरङ्गीकृतस्य चैतन्यस्य कुत्रान्त-
र्भाव उपपत्तेः ? न तावज्जीवे शुद्धचेतन्ये वा अन्तर्भावः सम्भवति
तयोरुपादानत्वाभावेन देहद्वयोपादानकूटस्थस्य तयोरन्तर्भा-
वायोगात् नापि विम्बभूतेश्वरे तस्य अन्तर्भावः सम्भवति ईश्व-
रस्य जीवतदुपाध्यन्तःकरणादिसन्निहिततया देहादिविकारेषु
अवस्थाने प्रमाणाभावात् कूटस्थनामकचेतन्यस्य च कूटस्थवा-
दिभिस्तथात्वाङ्गीकारादित्यत आह जीवोपाधिनेति । अविद्या-
प्रतिविम्बरूपजीवस्य विशेषाभिव्यक्तिप्रयोजकोपाधिना इत्यर्थः ।
प्राणचक्षुरादिकमादिपदार्थः । ईश्वर एवेति । न शुद्धं ब्रह्म नापि
प्रतिविम्बरूपजीव इति एवकारार्थः । चेतनाचेतनात्मकनिखिल-
प्रपञ्चोपादानत्वप्रतिपादकश्रुतिसृष्टिसहस्रस्य विम्बभूतेश्वरस्य
देहाद्युपादानतया देहादिविकारेषु अन्तरवस्थाने प्रमाणत्वात्

अन्ये तु रूपानुपहितप्रतिविम्बो न युक्तः सुतरां

कूटस्थस्य च ततो भेदे मानाभावादिति भावः । न केवल-
मुपादानत्वप्रतिपादकशास्त्रमेव तत्र प्रमाणं किन्तु चेतना-
चेतनात्मकसकलजगन्नियन्तृत्वप्रतिपादकमन्तर्यामिब्राह्मणमपि
विम्बभूतेश्वरस्य विकारेषु अन्तरवस्थाने प्रमाणमित्याह
यो विज्ञाने तिष्ठन्नित्यादिश्रुत्येति । विज्ञानात् अन्तरोऽयं
विज्ञानं न वेद यस्य विज्ञानं शरीरं यो विज्ञानमन्तरोपगमय-
तीत्यादि वाक्यमादिपदेन गृह्यते । अत्र विज्ञानपदं जीवपरं
ब्रह्मदारण्यके माध्यन्दिनपाठे य आत्मनि तिष्ठन्निति पर्याय-
स्थाने काण्वपाठे योविज्ञाने तिष्ठन्निति पर्यायान्नानदर्शनेन
काण्वपाठे विज्ञानपदस्य आत्मपदसमानार्थकत्वावगमात् आत्म-
पदं च अत्र जीवपरं तस्य तत्र रूढत्वादात्मपदस्य जीवेश्वर-
साधारणत्वेऽपि नियम्यत्वलिङ्गेन प्रकृते जीवपरत्वावश्य-
भावादिति भावः । जीवसन्निधानेन इति ईश्वरस्य जीवादि-
नियन्तृत्वं व्यवहितराजादेः प्रजानियन्तृत्ववत् न भवति किन्तु
नियस्यजीवादिसन्निधानेनैव य आत्मनि तिष्ठति सन्निधाने
प्रतीतेरित्यर्थः । अन्तर्यामि ब्राह्मणवाक्यग्रहणं स्मृतेरपि
उपलक्षणं तथाच भगवद्गीता स्मृतिः ।

ईश्वरः सर्वभूतानां हृद्देशेऽर्जुन ! तिष्ठति ।

आमयन् सर्वभूतानि यन्त्वारूढानि मायया ॥

इति । भूतानि प्राणिनः यन्त्वं शरीरं तदारूढत्वं तत्राहं-
ममाभिमानवत्त्वं आमयन्निति कर्मानुसारेण प्रवर्तयन्निवर्त-
यञ्चेत्यर्थः । ईश्वरस्य नियन्तृत्वं मायोपाधिकमेव न वास्तव-
मित्याशयेन मायया इति उक्तम् ॥ ४४ ॥

एवं चैतन्यस्य प्रतिविम्बमुपगच्छतां मतभेदेन जीवे-

नीरूपे गगनप्रतिविम्बोटाहरणमप्युक्तं गगना-
भोगव्यापिनि सविट्करणमण्डले सलिले प्रति-
विम्बिते गगनप्रतिविम्बत्वस्य व्यवहारस्य भ्रममात्र-

श्वरविभागो दर्शितः इदानीं तमनभ्युपगन्तृणां मतेन
जीवादिस्वरूपं दर्शयितुं चैतन्यस्य प्रतिविम्बं निराकरोति
अन्येति । रूपानुपहितेति लोके रूपवत एव चन्द्रादः
प्रतिविम्बो दृश्यते न रूपरहितस्य वायादेरिति ध्यातिदर्श-
नात् नीरूपचैतन्यस्य प्रतिविम्बामभय इत्यर्थः । इतय
चैतन्यस्य न प्रतिविम्बमभय इत्याह सुतरां नीरूप इति ।
अविद्यान्तःकरणादौ इति शेषः । रूपवत एव द्रव्यस्य प्रति-
विम्ब इति नियमस्य वक्ष्यमाणरीत्या गगने व्यभिचारमत्त्वेऽपि
रूपवत्त्वेवोपाधौ प्रतिविम्ब इति नियमस्य न कचिदपि व्यभि-
चार इति मत्त्वा सुतराम् इत्युक्तम् । ननु नीरूपगगनस्य कूप-
जलतडाकादौ प्रतिविम्बानुभवाद्यीरूपद्रव्यस्य प्रतिविम्बाभाय
इति नियमो नास्ति इत्याशङ्क्य आह गगनेति । कूपजलादीं
तावदालोकप्रतिविम्बः संप्रतिपन्नस्तस्मिन् गगनप्रतिविम्ब-
त्वभ्रमो लोकानामिति कल्प्यते न तु यस्तुतः तत्र गगन-
प्रतिविम्बोऽस्ति उक्तनियमविरोधात् भ्रमप्रयोजकं दोषमाह
गंगनाभोगव्यापिनि इति । आभोगो विस्तारः गगनोपरिभागे
व्याप्य वर्तमानस्य सविट्किरणमण्डलादेर्जले प्रतिविम्बदर्शनात्
तदनुगतगगनस्य जले प्रतिविम्बभ्रम इत्यर्थः । ननु यथा वह्निः
नीलं नभो विशालं नभः इत्यादिरूपेण गगनमनुभूयते एवं
कूपतडाकादिजलेऽपि नीलं नभो विशालं नभ इत्यादिरूपोऽनु-
भवः सर्वसंप्रतिपन्नः । न च कूपजलादौ प्रतीयमानवैशाल्यादि-

मूलकत्वात् । ध्वनौ वर्णप्रतिविम्बत्ववादेऽपिऽ

युक्तं नभो वस्तुतोऽस्ति अतः प्रतिविम्बरूपमेव तत्र दृश्यमानं नभ इति वक्तव्यम् । अतश्च कथं गगनप्रतिविम्बापलापः क्रियते न च नीरूपस्य प्रतिविम्बासम्भवं इति वाच्यम् ? रूपसंख्या-परिणामादेर्नीरूपस्य अपि प्रतिविम्बदर्शनात् । न च द्रव्यत्वमपि विशेषणं विवक्षितमिति वाच्यम् ? सिद्धान्ते द्रव्यगुणादिपरि-भाषाया अनभ्युपगमात् तदभ्युपगमेऽपि गगनप्रतिविम्बानुभवानुरोधेन रूपोपहितद्रव्यस्य प्रतिविम्बः तदुपहितत्वं च वस्तुनः स्वगतंरूपेण स्वेस्मिन् न आरोपितरूपेण वैति नियमकल्पनो-पपत्तेश्च तथा च वहिरारोपितनैल्यादिर्वांशष्टगगनस्य जलादौ प्रतिविम्बाभ्युपगमेन किञ्चिद्बाधकं न च जलादौ संप्रतिपन्ना-लोकप्रतिविम्बातिरिक्तगगनप्रतिविम्बाभ्युपगमे गौरवमेवं बाध-कमिति वाच्यम् ? आलोकप्रतिविम्बे गगनप्रतिविम्बत्वभ्र-माभ्युपगमेऽपि तदभ्रमविषयस्य आलोकप्रतिविम्बाधिकरण-कस्य शुक्तिरूप्यादिवदनिर्वचनीयस्य गगनप्रतिविम्बत्वस्य अभ्युप-गन्तव्यत्वेन गौरवस्य तुल्यत्वात् अनुभवानुसारिगौरवस्य अदोष-त्वाच्च तस्माद्रूपवत् एव द्रव्यस्य प्रतिविम्ब इति नियमस्य गगनप्रतिविम्बस्थले व्यभिचारो दुर्वार इति चेत् ? सत्यं तथापि चैतन्यस्य प्रतिविम्बो न सम्भवति नीरूपान्तःकरणादेः प्रति-विम्बोपाधित्वात्सम्भवादिति अत्रैव तात्पर्यम् । ननु नीरूपे-ऽपि ध्वनौ नीरूपद्रव्यात्मकवर्णानां प्रतिविम्बोऽस्तीति वक्तव्यम् ? तथा सत्येव दर्पणश्यामतायाः दर्पणगतप्रतिविम्बद्वारेण विम्ब-रूप इव ध्वनिगतानां तारत्वादीनां ध्वनिगतवर्णप्रतिविम्ब-द्वारा वर्णेषु आरोपः सम्भवति नान्यथा एवं नीरूपान्तःक-रणादौ नीरूपात्मनः प्रतिविम्बसम्भव इत्याशङ्क्य दृष्टान्तं विघ-

अयुक्तः अञ्जकतया सन्निधानमात्रेण ध्वनिधर्माणा-
सुदात्तादिस्वराणां वर्णेषु आरोपोपपत्तेर्ध्वनैर्वर्णप्र-
तिविम्बोपाधित्वकल्पनाया निष्प्रमाणकत्वात् ।
प्रतिध्वनिरपि न पूर्वशब्दप्रतिविम्बः पञ्चौकरण-
प्रक्रियया पटहपयोनिधिप्रभृतिशब्दानां क्षिति-
सलिलादिशब्दत्वेन प्रतिध्वनेरेव आकाशशब्दत्वेन

टयति ध्वनाविति । ननु पटहास्यवाद्यविशेषादिशब्दोत्पत्ति-
काले पापाणविशेषादिमान्निहिताकाशप्रदेशेषु प्रतिध्वनिः
श्रूयते सः पूर्वशब्दप्रतिविम्ब एव न मुख्यध्वनिस्तदुत्पत्तौ कार-
णभावात् तथा च यथा नीरूपाकाशप्रदेशेषु नीरूपध्वनेः प्रति-
ध्वनिरूपः प्रतिविम्बः तथा प्रकृते किं न स्यादिति नेत्याह
प्रतिध्वनिरपि इति । न च प्रतिध्वनेरुत्पादकाभावः शङ्कनीयः ?
आकाशस्यैव उपादानस्य सत्त्वात् पूर्वशब्दस्य निमित्तकारणस्य
सत्त्वाच्च । न च प्रतिध्वनेः प्रतिविम्बत्वेऽपि आकाशगुणत्वं किं न
स्यादिति वाच्यम् ? विम्बप्रतिविम्बयोर्भेदपक्षे प्रतिध्वनिरूप-
प्रतिविम्बस्य प्रातिभासिकत्वेन व्यावहारिकगुणत्वानुपपत्ते-
स्तदभेदपक्षे विम्बभूतपृथिव्यादिशब्दापेक्षया प्रतिध्वनिरूप-
प्रतिविम्बस्य भेदाभावेन तस्याकाशगुणत्वानुपपत्तेरिति भावः ।
ननु वर्णरूपप्रतिशब्दस्य वर्णप्रतिविम्बत्वमवश्यं वाच्यं न तु
साक्षाद्वर्णरूपत्वं प्रतिवर्णाभिव्यक्तिस्थले वर्णव्यञ्जककण्ठताल्वा-
देरभावात् तथाच यथा तत्र पर्वतगुहादिसन्निहितेषु नीरूपेषु
आकाशप्रदेशेषु नीरूपाणां वर्णानां प्रतिविम्बस्तथा प्रकृते किं

तस्य अन्यशब्दप्रतिविम्बत्वाऽयोगात् । वर्णरूपप्रति-
 शब्दोऽपि न पूर्ववर्णप्रतिविम्बः वर्णाभिव्यञ्जक-
 ध्वनिनिमित्तकप्रतिध्वनेर्मूलध्वनिवदेव वर्णा-
 भिव्यञ्जकत्वेन उपपत्तेः । तस्मात् घटाकाशवत्
 अन्तःकरणावच्छिन्नं चैतन्यं जीवः तदनवच्छि-
 न्नमीश्वरः । न चैवमण्डान्तर्वर्तिनश्चैतन्यस्य
 तत्तदन्तःकरणोपाधिभिः सर्वात्मना जीवभावेन
 अवच्छेदात्तदवच्छेदरहितचैतन्यरूपस्य ईश्वरस्य
 अण्डाद् वाहरेव सत्त्वं स्यादिति यो विज्ञाने
 तिष्ठन्नित्यादौ अन्तर्यामिभावेन विकारान्तराव-
 स्थानश्रवणं विरुध्यते । प्रतिविम्बपक्षे तु जलगत-

न स्यादिति नेत्याह वर्णरूपप्रतिशब्दोऽपि इति । प्रतिध्वनिवदि-
 त्यपि शब्दार्थः । कण्ठताल्वादस्थलेऽपि न कण्ठादेः वर्णव्यञ्ज-
 कत्वं किन्तु कण्ठताल्वादिषु अभिघातजन्यध्वनेस्तथा च यथा
 मूलध्वनिः वर्णव्यञ्जकः एवं प्रतिवर्णाभिव्यक्तिस्थले उत्पन्नः प्रति-
 ध्वनिरेव तत्र वर्णानां व्यञ्जकः सम्भवतीति न प्रतिवर्णानां प्रति-
 विम्बरूपत्वमभ्युपगन्तव्यमित्यर्थः । चैतन्यप्रतिविम्बनिराकरणमु-
 पसंहरति तस्मादिति । चैतन्यप्रतिविम्बासम्भवादित्यर्थः । अन्तः-
 करणानवच्छिन्नचैतन्यस्य ईश्वरत्वे अन्तःकरणादिषु सर्वविकारेषु
 परमेश्वरस्य अन्तर्यामिभावेन अवस्थानप्रतिपादकश्रुतिविरोधं
 शङ्कते न च एवमिति । विरुद्धेनेति । तथाच श्रुतिविरोध-
 परिहाराय प्रतिविम्बपक्ष एव स्वीकर्तव्य इति भावः । प्रति-

स्वाभाविकाकाशे सत्येव प्रतिविम्बाकाशदर्शनात्
एकत्र द्विगुणीकृत्य वृत्तिरुपपद्यते इति वाच्यम् ।
यतः प्रतिविम्बपक्षेऽपि उपाधौ अनन्तर्गतस्य एव
चैतन्यस्य तत्र प्रतिविम्बो वाच्यः न तु जलचन्द्र-
न्यायेन कृतस्त्रप्रतिविम्बः तदन्तर्गतभागस्य तत्र
प्रतिविम्बाऽमश्ववात् । न हि मेघावच्छिन्नस्य
आकाशस्य आलोकस्य वा जले प्रतिविम्बवत्
जलान्तर्गतस्यापि तत्र प्रतिविम्बो दृश्यते । न वा
सुखादौनां वहिः स्थितिसमय इव जलान्तर्निम-

विम्बपक्षत्रयणेऽपि श्रुतिविरोधमाशङ्क्याह प्रतिविम्बपक्षे तु
इति । तु शब्दसूचितं विरोधमेव दर्शयति जलगतेति ।
द्विगुणीकृत्येति प्रतिविम्बरूपजोषभायेन तत्तदुपाध्यन्तर्यामि
भावेन च इत्यर्थः । प्रतिविम्बपक्षेति अन्तर्यामिब्राह्मण-
विरोधो दुष्परिहर इत्याह यत इति यत ईश्वरे अन्तर्यामि-
ब्राह्मणाश्रयाभावः तुल्योऽतो न च वाच्यमिति सम्बन्धः ।
तत्रेति । अन्तःकरणादिवित्यर्थः । ननु यथा जले कृतस्त्रस्य
चन्द्रमण्डलस्य प्रतिविम्बस्तथा कृतस्त्रस्य एव चैतन्यस्य अन्तः-
करणादौ प्रतिविम्बोऽस्तु न तु उपाध्यनन्तर्गतचैतन्यभागस्य
अण्डाद्वहिर्भूतस्य तथा च विम्बभूतेश्वरस्य अण्डान्तरेऽपि
सत्त्वात् न अन्तर्यामिब्राह्मणविरोधतौल्यमिति न इत्याह
न तु इति । असम्भवमेव दर्शयति न हि इति । आलोकस्य चेति
वहिःस्थितस्य इति शेषः । जलान्तर्गतस्य अपि इति आकाशादे-

ज्जनेऽपि प्रतिविम्बोऽस्ति । अतो जलप्रतिविम्बं
 प्रति मेघाकाशादेरिवान्तःकरणाद्युपाधिप्रतिविम्बं
 प्रति तदन्तर्गतस्यैव विम्बत्वं स्यादिति विम्बभूतस्य
 विकारान्तरवस्थानायोगादीश्वरे अन्तर्यामिब्राह्म-
 णाञ्जस्याभावस्तुल्यः । एतेन अवच्छिन्नस्य जीवत्वे
 कर्तृभोक्तृसमययोस्तत्र तत्र अन्तःकरणावच्छेद-
 चैतन्यप्रदेशस्य भिन्नत्वात् कृतहानाकृताभ्यागम-

रित्यनुपपन्नः । तत्रेति जलादावित्यर्थः । उदाहरणान्तरमाह
 न चेति । ततः किं तत्राह अत इति । उपाध्यन्तर्गतभागस्य
 तत्र प्रतिविम्बासम्भवादित्यर्थः । तदन्तर्गतस्य एव इति
 चैतन्यस्य इति शेषः । दृष्टानुरोधित्वात् कल्पनाया इति भावः ।
 विकारान्तररिति अण्डान्तर्गतचैतन्यभागस्य उपाध्यन्तर्गतत्वात्
 तद्वहिःस्थितस्य एव चैतन्यस्य विम्बत्वं वाच्यमिति विम्बभूतेश्व-
 रोऽपि अण्डाद्वहिरेव स्यादित्यर्थः । यदि च प्रतिविम्बपक्षे
 ईश्वरस्य सर्वान्तर्यामित्वप्रतिपादकश्रुत्याद्यनुसारेण लोकदृष्टि-
 मनादृत्य हतस्रचैतन्यप्रतिविम्बमुपेत्य अन्तर्यामिब्राह्मणाञ्जस्य-
 मुपपाद्यते तदा अनवच्छिन्नचैतन्यमीश्वर इति पक्षेऽपि अन्तः-
 करणाभाववच्छिन्नचैतन्यमीश्वर इति विवक्षितम् अन्तःकरणस्य
 कल्पितत्वेन चैतन्ये अन्तःकरणाद्यवच्छेदेन अपि अन्तःकरणा-
 भावस्य वास्तवस्य सत्त्वेन तदवच्छिन्नचैतन्यरूपेश्वरस्य सर्व-
 विकारान्तरवस्थानसम्भवात् तत्प्रतिपादकब्राह्मणाञ्जस्य तुल्य-
 मिति समाधानं बोध्यम् । अभावस्य अपि ईश्वरोपाधित्वमुक्तं
 ह्यभिदोषे अन्तःकरणसाहित्यराहित्याभ्यां विशिष्यते ।

उपाधिर्जीवभावस्य ब्रह्मतायाय नाम्भयां ।

यथाविधिरुपाधिः स्यात् प्रतिषेधस्तथा न किम् ॥

सुवर्णोद्भवेन शृङ्गनात्वं न भिद्यते ।

अतद्वावृत्तिरूपेण साक्षाद्विधिसुखेन च ॥

वेदान्तानां प्रवृत्तिः स्यात् द्विधेत्याचार्य्यभाषितम् ॥

इति श्रोकानामयमर्थः भिद्यते तस्माद्विधं जीवत्वोपाधिः
तद्वाचित्वं ब्रह्मताया उपाधिरिति जीवेन्द्रोपाधिभेद
इत्यर्थः । नान्यथा न प्रकारान्तरेण जीवभावाद्युपाधिरित्यर्थः ।
ननु भावस्यैव उपाधित्वं न प्रभाष्य इत्यागद्व्य विनिगमना-
माह यथेति । भाववदभावस्य व्यावर्तकोपाधित्वे विग्रीयो
नास्ति इति अत्र दृष्टान्तमाह सुवर्णेति । शृङ्गनात्वं नाम
यथेष्टसञ्चारव्यावर्तकत्वम् । ननु भावरूपास्तःकरणादेः दृष्ट-
त्वादिरूपेण जीवोपलब्धिसाधनत्वात् तस्य जीवोपाधित्वं युक्तमि-
त्यागद्व्य तर्हि अस्तःकरणनिषेधस्यापि ब्रह्मोपलब्धिसाधनत्वात्
तस्य ब्रह्मोपाधित्वं युक्तमित्यभिप्रेत्य तत्तदुपाधिनिषेधस्य
ब्रह्मोपलब्धिसाधनत्वं भाष्यकारैरुक्तमित्याह अतद्वावृत्तिरूपे-
णेति । अत्र तच्छब्देन ब्रह्म उच्यते तत् न भवति इति
अतदस्तःकरणादिरूपसुपाधिजातं तस्यास्ततो व्यावृत्तिर्निषेधः ।
तद्वृत्तेन तद्वोधनद्वारेण इत्यर्थः । साक्षाद्विधिसुखेन च बुद्धेः
साक्षीमनसः साक्षी सर्वस्य साक्षी पश्यन् शृण्वन् मन्वान
इत्यादिप्रकारेण च प्रवृत्तिर्वोधकता ब्रह्मणि तेषां प्रामाण्यमिति
तथा च उक्तरीत्या प्रतिविम्यावच्छेदपक्षयोरुभयोरपि अस्त-
र्यामिवाध्यानाभ्यासाभावाभ्यासयोः तुल्यत्वे सति सुतरां
नौरूप इत्यादिना चैतन्यप्रतिविम्बासम्भवस्य दर्शितत्वात्
प्रतिविम्बपक्षं त्यक्त्वा अवच्छेदपक्ष एव भादरणीय इति भावः ।
एवम् अवच्छेदपक्षे दोषान्तरमपि यद्यप्यभाष्यदोषतीत्यादिनैव

प्रसङ्ग इति निरस्तम् । प्रतिविम्बपक्षेऽपि स्वान-
न्तर्गतस्य स्वसन्निहितस्य चैतन्यप्रदेशस्य अन्तः-
करणे प्रतिविम्बस्य वक्तव्यतया तत्र तत्र अन्तः-
करणस्य गमने विम्बभेदात् प्रतिविम्बस्यापि
भेदावश्यम्भावेन दोषतौल्यात् । न च अन्तःकरण-
प्रतिविम्बो जीव इति पक्षे दोषतौल्येऽपि अवि-
द्याप्रतिविम्बो जीवस्तस्य च तत्र तत्र गत्वरमन्तः-
करणं जलाशयव्यापिना महामेघमण्डलप्रति-
विम्बस्य तदुपरि विस्तृत्वरस्फ्रीतालीकं इव तत्र

निरस्तमित्याह एतेनेति स्वानन्तर्गतस्येति प्रागुक्तयुक्तिरत्र
अनुसन्धेया स्वसन्निहितस्य इति विशेषणस्य अयमभिप्रायः
यदि सर्वेषु अन्तःकरणेषु तदनन्तर्गतस्य अण्डाद्वहिविद्य-
मानस्यैव चैतन्यभागस्य एकस्य प्रतिविम्बः सम्भवेत् तदा
विम्बचैतन्यप्रदेशभेदाभावात् प्रति अन्तःकरणं विम्बचैतन्य-
प्रदेशभेदेन प्रतिविम्बभेदापादनं न सम्भवेत् न च तथा
सम्भवति व्यवहितस्य प्रतिविम्बायोगात् किन्तु तत्र तत्र अन्तः-
करणे सन्निहितस्यैव चैतन्यप्रदेशस्य विम्बत्वं वाच्यम् ? ततश्चेह
परत्र च प्रतिविम्बभेदापादनं युक्तमिति दोषतौल्यादिति
कृतहानाकृताभ्यागमप्रसङ्गदोषतौल्यादित्यर्थः । अविद्यायां
चित्प्रतिविम्ब ईश्वरः अन्तःकरणे चित्प्रतिविम्बो जीव इति
पूर्वप्रदर्शिते संक्षेपशारीरकपक्षे दोषतौल्येऽपि विवरणादिपक्षे
उक्तदोषाप्रसक्तेः तस्य उपादेयत्वं स्यादिति शङ्कते न च इति ।
गत्वरं गमनशीलं तदुपरौति जलाशयोपरि इत्यर्थः । विस्तृत्वं-

विशेषाभिव्यक्तिहेतुरिति पक्षे न अयं दोषः अन्तः-
करणवदविद्याया गत्यभावेन प्रतिविम्बभेदानाप-
त्तेरिति वाच्यम्? तथैव अवच्छेदपक्षेऽपि अविद्या-
वच्छिन्नो जीव इति अभ्युपगमसम्भवात् । तत्रापि
एकस्य जीवस्य क्वचित् प्रदेशे कर्तृत्वं प्रदेशान्तरे

इति । यथा तत्र तत्र जलप्रदेशेषु विद्युत्स्वरो गमनशीलो मेघः
छिद्रेभ्योः निःसृतः स्फीतालोकखण्डो मधामेघमण्डलप्रति-
विम्बस्य जलागयव्यापकस्य विगेषेण स्फुरणहेतुः तथा तत्र
तत्र इह परत्र च कर्तृत्वभोक्तृत्वादिविशेषाभिव्यक्तिहेतुरन्तःकर-
णमिति पक्ष इत्यर्थः । कृतहानादिदोषाभावे हेतुमाह अन्तः-
करणवदिति । यदि प्रतिविम्बवादिना अन्तःकरणप्रतिविम्बो
जीव इति पक्षसुक्तदोषतौल्येन परित्यज्य अविद्याप्रतिविम्बो
जीव इति पक्षः स्वीक्रियते तदा अवच्छेदवादिनापि अन्तःकरणा-
वच्छिन्नो जीव इति पक्षं कृतहानादिदोषयुक्तं त्यक्त्वा उक्तदोष-
रहितमविद्यावच्छिन्नो जीव इति मतमुपादीयते इत्याह
तथैवेति । जीव इति उपलक्षणं चैतत् अविद्यायाः कल्पित-
त्वेन वास्तवतदभाववच्छिन्नविदात्मा ईश्वर इति उपगमसम्भ-
वाच्च इत्यपि द्रष्टव्यम् । एवम् अविद्याप्रतिविम्बो जीव इति
पक्षे कृतहानादिदोषाभावमुपेत्य तत् साम्यम् अविद्यावच्छि-
न्नस्य जीवत्वपक्षे दर्शितम् इदानीम् अन्तःकरणावच्छेदपक्षे
कृतहानादिदोषाभावं समर्थयितुम् अविद्याप्रतिविम्बो जीव
इति पक्षेऽपि कृतहानादिदोषमाशङ्क्य परिहरति । तत्रापि
इति । अविद्याप्रतिविम्बो जीव इति पक्षेऽपि इत्यर्थः । क्वचित्

भोक्तृत्वमित्येवं कृतहानाकृताभ्यागमदोषापनुत्तये
वस्तुतो जीवैक्यस्य शरणीकरणीयत्वेन तन्वायात्
अन्तःकरणोपाधिपक्षेऽपि वस्तुतश्चैतन्यैक्यस्य तद-
वच्छेदकोपाध्यैक्यस्य च तत्र अभ्युपगमेन दोषनि-
राकरणसम्भवाच्च ।

न च अवच्छेदपक्षे यथा स्वयं ज्योतिरात्मा

प्रदेशे इति । ब्राह्मणादिशरीरगतान्तःकरणावच्छिन्नप्रदेशे इत्यर्थः ।
प्रदेशान्तरे इति देवादिशरीरगततदवच्छिन्नप्रदेशे इत्यर्थः ।
वस्तुत इति । प्रदेशभेदे सत्यपि इह परत्र च अविद्याप्रतिबिम्ब-
रूपजीवैक्यमात्रेण कृतहानादिदोषः परिहर्तव्यः । प्रति-
बिम्बवादिनां गत्यन्तराभावादित्यर्थः । सोऽयं परिहारप्रकारो
अन्तःकरणावच्छेदपक्षेऽपि समान इत्याह तन्वायादिति ।
वस्तुत इति इह परत्र च अन्तःकरणावच्छेद्यचैतन्यप्रदेश-
भेदेऽपि चैतन्यस्य वस्तुत एकत्वात् न कृतहानादिदोष इत्यर्थः ।
ननु वास्तवचैतन्यैकमात्रस्य जीवान्तरसाधारणत्वात् अन्य-
कृतकर्मणा अन्यस्य भोगप्रसङ्ग इत्यत आह तदवच्छेदकेति ।
तत्पदं चैतन्यपरं तथा च एकान्तःकरणावच्छिन्नचैतन्यमेको
जीवः अन्तःकरणान्तरावच्छिन्नचैतन्यमन्यो जीव इति स्वीका-
रात् न उक्तातिप्रसङ्ग इति भावः । अस्मिन् अवच्छेदपक्षे
प्रागुक्तरीत्या वास्तवान्तःकरणाभावावच्छिन्नचैतन्यमीश्वरः
कारणोपाधिरीश्वरः इति श्रुत्यनुरोधेन अविद्यावच्छिन्नचैतन्यं
वा ईश्वर इति बोध्यम् ।

अस्य पक्षस्य श्रुतिसूत्राभ्यां विरोधं शङ्कते न च अव-

विविक्खानपो भिन्ना बहुधैकोऽनुगच्छन् उपा-
धिना क्रियते भेदरूप देवः क्षेत्रेष्वेवमजीऽय-
मात्मा अत एव च उपमासूर्यकादिवत् [व्या०
सू० अ० ३ पा० २ सू० १८] इति श्रुतिसूत्राभ्यां

च्छेदपक्षे इति । यथा एको विविक्षान् पावभेदेन भिन्ना
पापो अनुगच्छन् बहुजनपात्रेषु प्रतिविम्बितः सन्निति
यावत् बहुधा भेदरूपः क्रियते ओषाधिकं नानात्वं प्रति-
पद्यते एवं देवः स्वप्रकाश आत्मा स्वत एकः सन् क्षेत्रेषु
उपाधिषु प्रतिविम्बितो भेदरूपः क्रियते नानात्वं लभते इति
यावत् । यथा एकस्य सूर्यस्य बहुषु उपाधिषु प्रतिविम्बितत्व-
प्रयुक्तो भेद एवम् आत्मनोऽपि क्षेत्रेषु प्रतिविम्बितत्वप्रयुक्तमेव
नानात्वम् इह विवाचितमिति वक्तव्यम् अन्यथा दृष्टान्तदोषा-
न्तिकयोरतुल्यत्वापत्त्या तयोः असामञ्जस्यप्रसङ्गात् तथा च
अत्रच्छेदपक्षः श्रुतियिरुद्ध इत्यर्थः । एवम् ।

एक एव च भूतात्मा भूते भूते व्यवस्थितः ।

एकदा बहुधा चैव दृश्यते जलचन्द्रवत् ॥

रूपं रूपं प्रतिरूपो बभूव जीवेशावाभासेन करोतीत्यादि-
श्रुतयोऽपि चैतन्यस्य प्रतिविम्बगमकत्वेन द्रष्टव्याः । भूतानां
ब्रह्मादिस्तम्बपर्यन्तानामात्मा स्वरूपभूतः परः भूते भूते इति
यौष्ण्या सर्वे प्रतिविम्बोपाधयो गृह्यन्ते तेषु प्रतिविम्बिततया
व्यवस्थितः सन् बहुधा दृश्यते स्वतन्त्रं शास्त्रादेकधा दृश्यते ।
रूपशब्द उपाधिपरः अत्रापि यौष्णा सर्वोपाधिसंघट्टार्था प्रति-
रूपः प्रतिविम्बः पुरुषप्रतिविम्बे पुरुषप्रतिरूपोऽयमिति प्रयोग-
दर्शनात् तृतीयाध्यायगतसूत्रमुदाहरति अतएवेति । यत्-

विरोधः अम्बुवदग्रहणात् न तथात्वम् [व्या०
 सू० अ० ३ पा० २ सू० १६] इत्युदाहृतसूत्रा-
 नन्तरसूत्रेण यथा सूर्यस्य रूपवतः प्रतिविम्बो-
 दययोग्यं ततो विप्रकृष्टदेशं रूपवज्जलं गृह्यते
 नैवं सर्वगतस्यात्मनः प्रतिविम्बोदययोग्यं किं
 चिदस्थि ततो विप्रकृष्टमिति प्रतिविम्बाऽसम्भव-
 मुक्त्वा वृद्धिक्लासभाक्त्वमन्तर्भावादुभयसामञ्जस्यात्
 एवम् [व्या० सू० अ० ३ पा० २ सू० २०] इति
 तदनन्तरसूत्रेण यथा जलप्रतिविम्बितः सूर्यो

चिदात्मनः स्वाभाविकत्वं नानात्वं च औपाधिकं श्रुतिषु विव-
 क्षितम् अतएव तस्य औपाधिकनानात्वे जलादिषु प्रतिविम्बित-
 सूर्यादिदृष्टान्तत्वेन श्रुतिषु उपादीयते इति सूत्रार्थः । रूपं
 रूपमिति श्रुतौ प्रतिरूपशब्दो न प्रतिविम्बवाचकः ।

वायुर्यथैको भुवनं प्रविष्टो रूपं रूपं प्रतिरूपो बभूव ।

इत्यादौ व्यभिचारात् अतः सूर्यादिप्रतिविम्बदृष्टान्तस्वारस्यादेव
 चैतन्यप्रतिविम्बो वक्तव्यस्तं प्रतिविम्बं स्वमेव सूत्रकदाचिपति
 अम्बुवदिति । सूत्रदृष्टान्तभागस्य अर्थमाह यथेति । प्रतिविम्बोद-
 ययोग्यत्वम् स्वच्छत्वम् उपाध्यन्तर्गतस्य न तत्र प्रतिविम्ब इत्याश-
 येनाह तत इति । विम्बभूतसूर्यापेक्षयेत्यर्थः । दार्ष्टान्तिकभागं
 व्याचष्टे नैवमिति । न तथात्वं चिदात्मनः प्रतिविम्बितसूर्या-
 दितुल्यत्वं नास्ति कुतः अग्रहणात् अन्तःकरणादेरात्मप्रतिविम्बो-
 दययोग्यत्वेन अग्रहणात् । न हि अन्तःकरणम् आत्मापेक्षया विप्र-
 कृष्टदेशवत् सर्वगतत्वादात्मनः न अपि तदुद्भूतरूपवत् अनङ्गी-

जलवृद्धौ वर्द्धते इव जलझामे क्रमतीव जलचलने
चलतीवेति तस्याध्यात्मिकं जलानुरोधिबुद्धिझा-
सादिभाक्तुं तथा आत्मनोऽन्तःकरणादिना यत्र-
च्छेदेन उपाध्यन्तर्भावादाध्यात्मिकतदनुरोधिबु-
द्धिझासादिभाक्तुमित्येवं दृष्टान्तदार्ष्टान्तिकयोः
सामञ्जस्यादविरोधः इति स्वयं सूत्रकृतैवाव-

कारात् चिदात्मनोऽपि सूर्यादिवत् विम्बत्वयोग्यत्वेन
अग्रहणाच्च तस्य नीरूपद्रव्यत्वात् तस्मात् प्रतिविम्बितसूर्य-
चिदात्मनोर्दृष्टान्तदार्ष्टान्तिकभायानुपपत्तिरिति तु शब्दार्थः ।
दृष्टान्तदार्ष्टान्तिकयोः प्रतिविम्बितत्वांगेन साम्याभावेऽपि न
तद्भावविरोधोऽस्तीति विवक्षितान्तेन साम्यस्य तत्रापि सम्भवात्
न हि तयोः सर्वसाम्यं कचिदपि सम्भवति तथा सति दृष्टा-
न्तदार्ष्टान्तिकभावोच्छेदप्रसङ्गादित्यभिप्रेत्य विवक्षितान्गसाम्यं
सूत्रकदुर्गयति बुद्धिझामेति । तदनन्तरित्यत्र तत्पदम् अस्युपपत्तिरिति
सूत्रपरं सूत्रं व्याचष्टे यथेति । आध्यात्मिकमिति भ्रान्तिभिद्व-
मित्यर्थः । तथेति । चिदात्मनो बुद्ध्याद्यवच्छिन्नतया बुद्ध्या-
द्युपाधौ अन्तर्भावात् गणादिशरीरेऽन्तःकरणवृद्धौ चिदात्मा वर्द्धते
इव मशकादिशरीरेऽन्तःकरणझामे क्रसते इव तच्चलने चलते इव
तद्वेदे भिन्न इव च भाति तथा च श्रुतिः ध्यायतीव लेलायती-
वेति बुद्धौ ध्यायन्त्यामात्मा ध्यायतीव तस्यां चलन्त्यामात्मा
चलतीव न तु वस्तुतो ध्यायति चलतीव इत्यर्थः । एवम् अध्या-
समिद्धमन्तःकरणानुरोधि बुद्ध्यादिमत्त्वम् आत्मनोऽयं विवक्षितं
साम्यमित्यर्थः । तयोरिति चैतन्यस्य प्रतिविम्बितत्वगमक-

च्छेदपक्षे तयोस्तात्पर्य्यकथनात् । घटसंहतमा-
काशं नीयमाने यथा घटे घटो नीयेत नाकाशं
तद्वज्जीवो नभोपमः अंशो नानाव्यपदेशात्[व्या०
सू० अ०२ पा०३ सू०४३] इति श्रुतिसूत्राभ्यामव-
च्छेदपक्षस्यैव परिग्राहाच्च । तस्मात् सर्वगतस्य

श्रुतितन्मूलकसूत्रयोः पूर्वमुदाहृतयोरित्यर्थः । अवच्छेदपक्षे
न केवलं श्रुतिसूत्रविरोधाभावं एवं किन्तु श्रुतिसूत्रानुग्रहोऽप्य-
स्तीत्याह घटसंहतमिति । घटसंहतं घटावच्छिन्नमाकाशं
प्रसिद्धमस्ति तच्च घटे नीयमानेऽपि न नीयते यथा अयं दृष्टान्तः
तद्वत् जीवो नभोपमः नभसा तुल्यः एतदुक्तं भवति जीवस्य
नभोपमशब्देन घटसंहताकाशतुल्यत्वमभिदधता अवच्छिन्नचैत-
न्यरूपत्वमुक्तमिति एवं प्रवेशश्रुतिरपि चिदात्मनो बुद्ध्यादवच्छेद-
कृतमेव द्रष्टृत्वादिधर्मलाभं दर्शयति न । प्रतिविम्बभावकृतं
तथाहि स एष इह प्रविष्ट आनखाग्रेभ्य इत्युपक्रम्य प्राणने
वा प्राणो नाम भवति वदन् वाक् पश्यन् चक्षुः शृण्वन् श्रोत्रं
मन्वानो मन इति पुरुषविधब्राह्मणे श्रूयते अयमर्थः सः सर्व-
वेदान्तेषु प्रसिद्धः एषः नामरूपव्याकर्तृत्वेन सन्निहितः इह
कार्यकारणसङ्घातनखाग्रमवधौक्त्य प्रविष्टः । ननु यथा देव-
दत्तस्य गृहे सर्पस्य वा विले प्रवेशः प्रसिद्धः न तथा आत्मनः प्रवेशः
कल्पयितुं शक्यते तस्य सर्वगनत्वात् नापि जलपात्रेषु सूर्यादेरिव
प्रतिविम्बभावलक्षणः प्रवेशः सम्भवति तस्य तैत्तरीयकादौ
प्रवेशवाक्यविचारावसरे भाष्यकारैरेव निरस्तत्वादतः कौटशः
प्रवेशः प्रविष्टपदेन विवक्षित इति जिज्ञासायां यथा जले प्रति-

विश्वभावेन प्रविष्टस्य सूर्यादिस्तत्तन्मवत्तया उपलभ्यमानत्व-
मस्ति एवमात्मनः सङ्घाते अधिष्ठानतया प्राक् सिद्धस्यैव प्राण-
शुद्ध्यादिधर्मवत्तया उपलभ्यमानत्वमेव प्रकृते प्रविष्टपदेन विव-
क्षितं न तु मुख्यप्रवेश इति मन्वाना श्रुतिः स्वयमेव प्रविष्टपदं
व्याचष्टे प्राणने च इत्यादिना प्राणन् प्राणचेष्टां प्राणोपाधिद्वारा
कुर्वन् प्राणस्य प्राणमित्यादिश्रुतौ द्वितीयप्राणपदवाच्यो भवति
रूपं पश्यन् रूपगोचरचाक्षुषवृत्तिमन्तःकरणतादात्म्यापत्त्या
कुर्वन् चक्षुषः चक्षुरित्यादिश्रुतौ द्वितीयचक्षुः शब्दवाच्यो
भवति । शृण्वन् शब्दगोचरां श्रोत्रकरुणिकां वृत्तिमन्तःकरण-
तादात्म्यापत्त्यैव कुर्वन् श्रोत्रस्य श्रोत्रमित्यादिश्रुतौ द्वितीयश्रोत्र-
शब्दवाच्यो भवति मन्वानो मननरूपां चक्षुरादिनिरपेक्षां वृत्तिं
कुर्वन् मनसो मन इत्यादिश्रुतौ द्वितीयमनः शब्दवाच्यो भवति
चक्षुरादिव्यापारग्रहणं कार्यकारणसङ्घातव्यापारमात्रस्य उप-
लक्षणं सङ्घातधर्माणां सर्वेषामात्मनि उपलभ्यमानत्वात् ।
ननु एवमपि अवच्छेदपक्षस्य द्वितीयाध्यायगतं आभास एव
चेति सूत्रेण तद्व्याख्येयं च विरोधो दुर्वारस्तयोः चैतन्यप्रति-
विम्बस्य स्पष्टमुक्तत्वात् सूत्रार्थस्तु आभास एव जीवः परमात्मनः
प्रतिविम्ब एव न निरुपाधिकः परमात्मैव जीवः नापि न्याय-
मत इव परमात्मनः सकाशादत्यन्तभिन्नः तत्त्वमस्याद्यभेदः
श्रुतिविरोधात् प्रतिविम्बस्य च प्रस्तुतो विम्बाभिन्नत्वेन आभा-
सत्वपक्षे उक्तश्रुतिविरोध इति च शब्दार्थ इति चेत् न, उदा-
हृतसूत्रतद्व्याख्ययोरुक्तप्रतिविम्बपक्षस्य भोक्तापक्षेरविभागयेत्
स्याल्लोकवदिति सूत्रोक्तसिद्धान्तव्यस्तान्तरत्वोपपत्तेः । न च
तथा कल्पने किं विनिगमकमिति वाच्यम् ? तृतीयाध्याये
स्वयं सूत्रकृतैव न्यायपूर्वकं कृतस्य चैतन्यप्रतिविम्बनिरासस्य
नियामकत्वादाभाससूत्रे च जीवस्य प्रतिविम्बत्वे उपपत्त्यदेः

अनुपन्यासाच्च भोक्तापत्तिसूत्रस्य अयमर्थः सर्वं खल्विदं ब्रह्मेति
 श्रुत्या प्रपञ्चस्य ब्रह्माभेदः प्रतिपाद्यते । अहंब्रह्मास्मीति श्रुत्या
 अहं शब्दार्थभूतभोक्तृवर्गस्य च ब्रह्माभेदः प्रतिपाद्यते तथा च श्रुति-
 हयानुसारेण भोक्तृभोग्यप्रपञ्चयोः एकब्रह्माभेदस्वीकारे भोग्य-
 प्रपञ्चस्य भोक्तापत्तेर्भोक्तृभेदापत्तेः एवं भोक्तुरपि भोग्याभेदापत्तेः
 एकब्रह्माभिन्नयोस्तयोः परस्परमपि अभेदावश्यभावात् न च
 दृष्टापत्तिस्तथा सत्यविभागः प्रसज्येत भोक्तृभोग्ययोर्विभागबोधक
 प्रत्यक्षादिविरोधः प्रसज्येतेति चेत् ? उच्यते श्रुतिसिद्धं भोक्तृभो-
 ग्ययोः एकब्रह्माभिन्नत्वं तयोः प्रत्यक्षादिसिद्धं परस्परविभक्तत्वं
 च इति उभयं लोकवत् स्यात् उपपद्यते यथा लोके एकसमुद्र-
 विकाराणां फेनबुद्बुदतरङ्गाणाम् एकसमुद्राभिन्नत्वं परिणामानां
 परिणाम्यभेदस्य अनुभवसिद्धत्वात् तेषामेव फेनादीनां परस्परं
 भिन्नत्वं चास्ति भेदस्य अनुभवसिद्धत्वात् एवम् एकब्रह्मपरिणा-
 मयोर्भोक्तृभोग्ययोः एकब्रह्माभिन्नत्वं परस्परभिन्नत्वं च उपपद्यते
 इति नाद्वैतश्रुतीनां प्रत्यक्षादिविरोधप्रसक्तिरित्ययं च विरोध-
 परिहारो न सिद्धान्तसम्मतः कूटस्थनित्यस्य ब्रह्मणः परिणा-
 मित्वानुपगमात् । किन्तु मतान्तराभिप्रायेण इति भाष्यादिषु
 घण्टाघोषः तथा प्रकृतेऽपि इति संचेपः अंश इति जीव ईश्व-
 रांशः कुतः नानाव्यपदेशात् य आत्मानमन्तरोऽयमव-
 तीत्यादिश्रुतिषु नियम्यनियामकभावादीनां जीवेश्वरयोः
 नानात्वस्य भेदस्य व्यपदेशादिति सूत्रभागस्य अक्षरार्थः ।
 अत्र अंशत्वं जीवचैतन्यस्य घटाकाशवत् अन्तःकरणावच्छिन्न-
 त्वरूपं विवक्षितं न तु मुख्यमंशत्वं निरवयवस्य ब्रह्मणो
 मुख्यंशासम्भवादिति तदधिकरणभाष्ये स्फुटमिति भावः ।
 अवच्छेदपक्षसमर्थनमुपसंहरति तस्मादिति । प्रतिविम्बासम्भ-
 वात् अवच्छेदपक्षे विरोधाभावात् साधकसत्त्वात् च इत्यर्थः ।

चैतन्यस्य अन्तःकरणादिना अवच्छेदोऽवश्यम्भा-
वीति आवश्यकत्वादवच्छेदो जीव इति पक्षं
वाचयन्ते ।

अपरे तु न प्रतिविम्बो नाप्यवच्छेदो जीवः

अवच्छेद्यचैतन्यस्य प्रतिविम्बपक्षेऽपि सम्मततया उभयसम्प्रति-
पक्षस्य तस्यैव जीवत्वादिकल्पनं युक्तं साध्यादित्यागयेनाह,
अवच्छेदोऽवश्यम्भावीति । अवच्छेद इति अन्तःकरणा-
वच्छिन्नो जीवः जीवग्रहणमुपलक्षणम् । अविद्यावच्छिन्न
ईश्वरः कार्योपाधिरयं जीवः कारणोपाधिरोश्वर इति श्रुतेः
जीवेशो आभासेन करोति माया च अविद्या च स्वयमेव
भवतीति श्रुते च आभासपदमवच्छिन्नपरं प्रतिविम्बासम्भ-
वस्योक्तत्वात् । मायापदं च प्रथमोपात्तजीवोपाधिभूतान्तःकरण-
परं कार्योपाधिरयं जीव इति श्रुतेः एवं मायापदोपात्तान्तः-
करणस्य मूलप्रकृत्यात्मकत्वं च प्रकृतिविकारभावप्रयुक्तं पूर्व-
मनवच्छिन्नस्य ईश्वरत्वोक्तिभृतिदीपवचनानुसारेण अभावाव-
च्छिन्नस्य ईश्वरत्वोक्तिय संभवमात्रेण न तु तात्पर्यतः । कार-
णोपाधिरोश्वरं इति श्रुतिविरोधात् । अनवच्छिन्नस्य ईश्वर-
त्वंपक्षे तस्योपाध्यभावेन सर्वज्ञानकर्तृत्वादेः असंभवाच्च ।
अभावस्येश्वरोपाधित्वपक्षेऽपि समानोऽयं दोषः । माया-
विद्याव्याकृतशक्त्यचराकाशादिशब्दितभावरूपोपाधेरिव तस्य
सर्वज्ञत्वादिप्रयोजकत्वायोगात् । अतएव वाक्यवृत्तौ
भगवत्त्वादौ सर्वज्ञत्वादिप्रयोजकोपाधित्वमविद्याया दर्शितम् ।
मायोपाधिर्जगद्योनिः सर्वज्ञत्वादिलक्षणं इतीति भावः ।
अथ क ईश्वरः कस्य जीव इति प्रश्ने प्रतिवचनत्वेन मतान्त-

किन्तु कौन्तेयस्यैव राधेयत्ववदविष्कृतस्य ब्रह्मण
एवाविद्यया जीवभावः व्याधकुलसम्बद्धितराजकु-
मारदृष्टान्तेन ब्रह्मैव स्वाविद्यया संसरति
स्वविद्यया विमुच्यतइति बृहदारण्यकभाष्ये प्रति-
पादनात् । राजसूनाः स्मृतिप्राप्तौ व्याधभावा
निवर्तते तथैवमात्मनोऽज्ञस्य तत्त्वमस्यादिवाक्यत
इति वार्तिकोक्तेश्च ।

रमुत्थापयति अपरे तु इति । कः तर्हि जीव इति
पृच्छति किन्तु इति । दृष्टान्तपूर्वकं ब्रह्मैव जीव इत्युत्तरमाह
कौन्तेयस्यैवेति । कुन्तीकुमारस्यैव न तु तत्प्रतिविम्बादेः
इत्येवकारार्थः । राधाया अपत्यं राधेयस्तस्य भावः तत्त्वं
तद्वदित्यर्थः । किन्तु अविष्कृतस्यैव इति सम्बन्धः । अवच्छेद-
प्रतिविम्बभावरहितस्यैव इत्यर्थः । तत्र भाष्यवार्तिकसम्प्रति
हेतुत्वेन दर्शयति व्याधेत्यादिना । यथा राजकुले जातः
कर्णो जन्मप्रभृति व्याधकुल एव सम्बद्धितस्तज्जातीयैः सह-
वासादिजनितभ्रान्तिलक्षणाविद्यया स्वात्मानं राधेयं मन्यते
न तु स्वतः सिद्धमपि कौन्तेयत्वमनुभवति । ततश्च कौन्तेयत्व-
प्रयुक्ताच्छ्रेयसः सकाशात् प्रच्युतः सर्वत्र नानाविधशापावसा-
नादिलक्षणं बहुविधदुःखं प्राप्तवान् । स च कदाचित् भगवता-
विवस्वता कर्ण ! कौन्तेयोऽसि त्वं न राधेय इत्युपदेशं कुर्वता
स्मारितनिजरूपः सन् तया स्मृत्या व्याधत्वरधेयत्वादेः अविद्या-
कृतस्य निवृत्तौ सत्यां व्याधेयत्वरधेयत्वकृतं नानाविधदुःखं त्यक्त्वा
कौन्तेयत्वस्मृतिप्रयुक्तं श्रेयः प्राप्तवान् । तथा ब्रह्मापि अनादि-

एवञ्च स्वाविद्यया जीवभावमापन्नस्यैव ब्रह्मणः
प्रपञ्चकल्पकत्वादौश्वरोऽपि सह सर्वज्ञत्वादि-
धर्मैः स्वप्नोपलब्धदेवतावज्जीवकल्पित इति आच-
क्षते ।

सिद्धया स्वाविद्यया आहतनिजरूपं सत् जीवभावं प्राप्य स्वतः
सिद्धानित्यनिरतिशयानन्दस्वरूपानुभवात् प्रच्युतं भवति
ततश्च संसरति । एवं संसरत् ब्रह्म कदादित् स्वप्नदशायामिव
स्वाविद्याकल्पितेन गुरुणा शास्त्रेण च उत्पादितया स्वगोचर-
विद्यया जीवभावादिप्रयोजकाविद्यानिवृत्तौ सुच्यते नित्यसिद्ध-
निरतिशयानन्दमनुभवति स्वरूपचेतन्येनैव इति भाष्यार्थः । अज्ञ-
स्येति । अज्ञानाहतनिजस्वरूपस्य इत्यर्थः । तत्त्वमस्यादीति ।
गुरूपदिष्टतत्त्वमस्यादिवाक्यजन्यज्ञानेन अज्ञाननिवृत्तौ जीव-
भाव आत्मनो निवर्तते इत्यर्थः ।

एवं जीवं निरूप्य ईश्वरं निरूपयति एवञ्चेति ।
भाष्यवार्तिकपर्यालोचनया प्रतिविम्बभावादिरहितस्य पूर्ण-
ब्रह्मण एव जीवत्वे सिद्धे सति इत्यर्थः । ईश्वरोऽपि सर्व-
ज्ञत्वादिधर्मैः सह जीवकल्पित इति सम्बन्धः । यथोक्तजीवस्यैव
ईश्वरकल्पकत्वे हेतुमाह स्वाविद्ययेत्यादिना । अन्यस्य कल्प-
कस्य अभावादिति तात्पर्यकमवधारणम् । जीवस्येश्वर-
कल्पकत्वे दृष्टान्तमाह स्वप्नेति । यथा स्वप्ने स्वप्नद्रष्टा जीव एव
परां देवतां सर्वज्ञत्वादिधर्मैः सहितां कल्पयति कल्पयित्वा
च तामहर्निशमुपास्ते तदुपासनया च अभ्युदयनिःश्रेयसल-
क्षणं फलं लभते एवं जागरणेऽपि इति दृष्टान्तादेः अभिप्रायः ।

[अथ जीवैकनानात्वविचारः ।]

अथायं जीव एक उत अनेकः अनुपदोक्तपक्षा-
वलम्बिनः केचिदाहुः । एको जीवस्तेन च एकमेव
शरीरं सजीवम् अन्यानि स्वप्नदृष्टशरीराण्येव निर्जी-
वानि तदज्ञानकल्पितं सर्वं जगत् तस्य स्वप्न-
दर्शनवत् यावदविद्यं सर्वो व्यवहारः । बद्धमुक्त-
व्यवस्थापि नास्ति जीवस्य एकत्वात् ।

जीवेश्वरनिरूपणप्रसङ्गेन विचारान्तरमारभते अथेति
अनुपदोक्तेति । ब्रह्मैव स्वाविद्यया संसरति स्वविद्यया
मुच्यत इत्यादिग्रन्थोक्तेरित्यर्थः । एक इति । ब्रह्मण एकत्वात्
तत्र च अवच्छेदप्रतिविम्बभावयोरनङ्गीकाराच्च इत्यर्थः ।
ननु जीवैक्ये तेन एकमेव शरीरं सजीवं स्यात् न सर्वशरीराणि
इति आशङ्कामिष्टापत्त्या परिहरति तेन चेति । ननु यथा एक-
शरीरे हिताहितप्राप्तिपरिहारार्थं स्पन्दनरूपा चेष्टा दृश्यते
तथा सर्वशरीरेषु दृश्यते । तथाच कथमेकमेव शरीरं सजीवं
तत्राह अन्यानीति । यथा स्वप्नदशायां स्वप्नदृष्टः शरीरमेकमेव
सजीवं स्वप्नदृष्टादृष्टानि अन्यानि शरीराणि तु चेष्टाविशेषव-
त्तया दृश्यमानान्यपि सजीवानि न सम्भवन्ति तथा जागरणेऽपि
इति द्रष्टव्यम् । ननु स्वाप्नस्य जगतः कल्पिका तावत् निद्रा
अन्वयव्यतिरेकसिद्धा यथा वर्तते न तथा जाग्रत्प्रपञ्चस्य कल्प-
कामन्वयव्यतिरेकसिद्धं किञ्चिदस्तीति जगत् सत्यमेव स्यात् न
इत्याह तदज्ञानेति । जीवाज्ञानेत्यर्थः । अज्ञानस्य जगत्-
कल्पकत्वं शास्त्रसिद्धमिति भावः । ननु सर्वव्यवहारस्य स्वप्न-

शुकमुक्त्यादिकमपि स्वाप्नपुरुषान्तरमुक्तायादि-
कमिव कल्पितम् । अत्र च सम्भावितसकल-
शङ्कापङ्कजालनं स्वप्नदृष्टान्तसलिलधारया एव
कर्तव्यमिति ।

अन्ये तु अस्मिन्नेकशरीरैकजीववादे मनःप्रत्यय-
सल्लभमाना अधिकन्तु भेदनिर्देशात् [व्या० सू०

व्यवहारवत् कल्पितत्वे तद्वदेव सहसा व्यवहारलोपः प्रसज्येत
तथा च विद्यानर्घ्यत्वमिति न इत्याह तस्येति । जीवस्य
इत्यर्थः । यावन्निद्राक्षयं स्वप्नव्यवहारानुवृत्तिवत् विद्यया
यावत् अविद्यानिवृत्तिसर्वव्यवहारानुवृत्तिर्युज्यते इति न
विद्यावैफल्यमविद्यानिवृत्त्यर्थम् अपेक्षितत्वादिति भावः । ननु
जीवैकत्वमते एको जीवो बहः अन्यो जीवो मुक्त इति व्यवस्था
शुकादिमुक्तिप्रतिपादकशास्त्रसिद्धा न स्यादिति आशङ्क्य दृष्टा-
पत्तिरित्याह वहेति ।

शुकेति यथा स्वप्नादुत्थितः स्वप्नभ्रान्तिसिद्धां पुरुषान्तर-
मुक्तिं परं प्रतिबोधयति तथा जीवभ्रान्तिसिद्धां शुकादि-
मुक्तिं तं प्रत्येव बोधयति श्रवणादिषु प्रवृत्त्युपयोगितयेति
भावः । ननु जीवैकत्वमते विद्योपदेष्टुरन्यस्य अभावात् विद्यो-
दयो न स्यात् । जीवेश्वरविभागाभावेन जीवस्येश्वरोपा-
सनादिव्यवहारश्च न स्यादिति आशङ्क्याह अत्र चेति । यथा
स्वप्नदशायां स्वप्नदृक् कश्चित् गुरुमीश्वरश्च कल्पयित्वा तावुपास्ते
ताभ्याश्च विद्यादिकं लभते तद्वदिति भावः ।

एकजीववाद एव मतान्तरमाह अन्ये तु इति एकशरीरेति ।

अ० २ पा० १ सू० २२] लोकवत्तु लीलाकेव-
 ल्यम् [व्या० सू० अ० २ पा० १ सू० ३३]-
 इत्यादिसूत्रैर्जीवाधिक ईश्वर एव जगतः स्रष्टा
 न जीवस्तस्याप्तकामत्वेन प्रयोजनाभावेऽपि केवलं
 लीलयैव जगतः सृष्टिरित्यादिप्रतिपादयद्भिर्विरो-
 धञ्च मन्यमाना हिरण्यगर्भ एको ब्रह्मप्रतिविम्बो
 मुख्यो जीवः अन्ये तु तत्प्रतिविम्बभूताश्चित्त-
 लिखितमनुष्यदेहार्पितपटाभासकल्पा जीवा-
 भासाः संसारादिभाज इति सविशेषा अनेकश-
 रीरैकजीववादमातिष्ठन्ते ।

एकमेव शरीरं सजीवं यस्मिन् एकजीववादे स तथोक्तः । मनःप्र-
 त्ययमिति । मनसो विश्वासं प्रामाणिकत्वनिश्चयमित्यर्थः । एक-
 मेव शरीरं सजीवं शरीरान्तराणि निर्जीवानौत्यत्र विनिगमका-
 भावात् न च जीवैक्यं विनिगमकमिति वाच्यम् ? एकोऽपि
 जीवः कस्मिन् शरीरे वर्तत इत्यत्र विनिगमकस्य वक्तुमशक्य-
 त्वादिति भावः । अधिकन्तु इति । जीवाभिन्न ईश्वरे वेदान्तानां
 प्रथमाध्यायनिरूपितः समन्वयो न घटते तथा सति ईश्वर-
 गतजगत्स्रष्टृत्वादे जीवधर्मत्वप्रसङ्गात् । तथा च अनुभवविरोध
 इति पूर्वपक्षनिरासार्थस्तुशब्दः । अधिकं जीवादुपाधितो भिन्नं ब्रह्म
 जगत्स्रष्टृत्वसर्वज्ञत्वादिगुणकमभ्युपगम्यते । अतो न ब्रह्मधर्माणां
 जीवे प्रसक्तिः औपाधिकभेदस्य अपि धर्मव्यवस्थापकतया लोक-
 सिद्धत्वात् कल्पितभेदाङ्गीकारे हेतुमाह भेदनिर्देशादिति । य
 आत्मनि तिष्ठन् न आत्मानमन्तरोपगमयतीत्यादौ नियम्यनिय-

अपरे तु हिरण्यगर्भस्य प्रतिकल्पं भेदेन
कस्य हिरण्यगर्भस्य मुख्यं जीवत्वमित्यत्र निया-

मकभावादिना भेदनिर्देशादिति सूत्रार्थः । लोकवदिति सूत्रं
पूर्वमेव व्याख्यातम् । अत्रादिपदेन अनुपपत्तेस्तु न शारीर
इत्यादिसूत्रं गृह्यते । मनोमयत्वादिगुणको न शारीरः तस्मिन्
सर्वकर्मत्वादीनामनुपपत्तेरेव इति सूत्रार्थः । विरोधश्चेति ।
मनः प्रत्ययमस्तभसानाः विरोधं च मन्यमाना इति च शब्दार्थः ।
जीवातिरिक्ते ईश्वराभाववादेऽस्मिन् जगत्सृष्ट्यादिसमर्थस्य
व्यावहारिकभेदवत् ईश्वरस्यास्तित्वजगत्सृष्टत्वमर्थात्मकत्वादि-
गुणप्रतिपादकैः सूत्रैर्विरोधमित्यर्थः । ब्रह्मप्रतिविम्ब इति ।
अनेन विम्बभूतं ब्रह्म जीवादधिकमीश्वररूपमस्मिन् मतेऽस्ति
अतो न उदाहृतसूत्रविरोध इति सूचितं तदिति । ब्रह्मप्रतिविम्ब-
भूतहिरण्यगर्भस्य भौतिकजगत्सृष्टतया कारणोपाधिकतया च
मुख्यजीवस्य प्रतिविम्बभूता अन्ये जीवाः जीवाभासाः तद्वत्
सृष्ट्यादिसामर्थ्याभावादित्यर्थः । कल्पा इति तुल्या इत्यर्थः । संसा-
रादिभाज इति । अनेन यथा हिरण्यगर्भशरीरं मुख्यजीवेन
सजीवं तथा इतराण्यपि शरीराणि जीवाभासैः सजीवानि इति
पूर्वमताद्विशेषः सूचितः । अत्र आदिपदं मुक्तेः संप्रधार्यम् ।
जीवाभासानां मुक्तिश्च स्वविम्बभूतहिरण्यगर्भप्राप्तिः क्रमेण च
शुद्धब्रह्मप्राप्तिरिति मन्सव्यम् । सविशेषेति । सविशेषाणि सजी-
वानि अनेकशरीराणि यस्मिन् एकजीववादे स तथा आति-
ष्ठन्ते अङ्गीकुर्वन्तीत्यर्थः ।

अत्र अपि अस्वरसं यदनेकजीववादमेवाह अपरे तु इति ।
एक एवेति । अविद्यायां ब्रह्मप्रतिविम्बरूपो जीवस्तावदेक

मकं नास्तीति मन्यमाना एक एव जीवोऽवि-
शेषेण सर्वं शरीरमधितिष्ठति ।

न च एवं शरीरावयवभेद इव शरीरभेदेऽपि
परस्परसुखाद्यनुसन्धानप्रसङ्गः । जन्मान्तरीय-
सुखाद्यनुसन्धानादर्शनेन शरीरभेदस्य तदननुस-
न्धानप्रयोजकत्वकृतृतेः ।

अविद्याया एकत्वात् स एव च सर्वं शरीरं स्वभोगाद्यर्थमधिति-
तिष्ठति न तु अविद्यायां ब्रह्मप्रतिविम्बो हिरण्यगर्भ-
शरीरमधितिष्ठति । अन्यानि तु शरीराणि तत्प्रतिविम्बा
जीवाभासा अधितिष्ठन्ति कुतः इतरजीवानां तत्प्रति-
विम्बत्वे मानाभावादित्येवकारार्थः । अविशेषेणेति मुख्या मुख्य-
विभागं विनेत्यर्थः । जीवभेदे हि सति कश्चित् मुख्यो जीवः
कश्चिच्चासुख्यो जीवाभास इति विभागः सम्भवेत्, न तु
एतदस्ति तस्यैकत्वाभ्युपगमादिति भावः । ननु देवदत्तस्य
शिरःपाणिपादानाधितिष्ठत एकस्य यथा शिरसि मे वेदना पादे
मे सुखमित्याद्यनुसन्धानं दृश्यते एवमेकस्यैव जीवस्य सर्वशरीरा-
धिष्ठातृत्वे मम देवदत्तशरीरे सुखं यन्नदत्तनामकशरीरे दुःख-
मित्यादिरूपेण सर्वस्य सर्वत्र अनुसन्धानप्रसङ्ग इति शङ्कते ।

न च एवमिति । शरीरभेदस्य अननुसन्धानप्रयोजकत्वाभ्युपग-
मात् न उक्तातिप्रसङ्गः । न च तत्र मानाभावः शङ्कनीयः जीवस्य
अतीतशरीरेषु वर्तमानशरीरे च एकत्वेऽपि जन्मान्तरीयसुखा-
द्यनुसन्धानादर्शनेन तद्भेदस्य तत्प्रयोजकतायाः सम्प्रतिपन्नत्वा-
दिति परिहरति जन्मान्तरीयेति ।

योगिनस्तु कायव्यूहसुखाद्यनुमन्त्राभं व्यव-
हिताद्यैरुद्वेगवद्योगप्रभावनिबन्धनमिति न तदु-
दाहरणमित्यविशेषानेकशरीरैकजीववादं रोच-
यन्ते ।

इतरे तु अत्रापि बहुमुक्तव्यवस्था अभवस्य
तुल्यत्वेन तद् यो यो देवानां प्रत्यबुध्यत स एव
तद्विभवदित्यादिश्रुतेः प्रदिषेधादिति चेत् न शरी-
रादिति [व्या० सू० अ० ४ पा० २ सू० १२]
अधिकरणे बहुमुक्तत्वप्रतिपादकभाष्यस्य च नास्म-
त्यमिति अपरितुष्यन्तोऽन्तःकरणादीनां जीवा-

अतु योगिनो देहभेदे सत्यपि अनुसन्धानदर्शनात्
अभिचार इत्यत आह योगिनस्तु इति । अस्मदादिवैलक्ष-
ण्यार्थकस्तुशब्दः तद्दर्शयति कायेति । न हि अस्मदादीनां
व्यवहितार्थसाक्षात्कारोऽस्ति तत्प्रयोजकादृष्टविशेषाभावात् ।
तथा च शरीरभेदमात्रं न तत्प्रयोजकं किन्तु अदृष्ट-
विशेषामहङ्गतशरीरभेदो न तु सन्धानप्रयोजक इति न
योग्यानुसन्धानस्थले अभिचार इति भावः । योगपदं योग-
जादृष्टपरम् । अविशेषेति । अविशेषेण अधिष्ठितानि अनेक-
शरीराणि यस्मिन् एकजीववादे सः तथा इत्यर्थः ।

अनेकजीववादमुत्थापयति इतरेतु इति । अत्रापि
इति अव्यवहितमतेऽपि इत्यर्थः । यदि एकजीववादे व्यवस्था
न सिध्यति ततः को दोष इत्याशङ्क्य श्रुतिस्मृतिभाष्याणाम-

पाधित्वाभ्युपगमेन अनेकजीववादमाश्रित्य बद्ध-
मुक्तव्यवस्थां प्रतिपद्यन्ते ।

नाञ्जस्यदोष इत्याह तदयो य इति । देवानां मध्ये यो देवः तद्-
ब्रह्म प्रत्यबुध्यत साक्षात्कृतवान् स एव तत् ब्रह्माभवत् नान्यो
ब्रह्मबोधरहित इति विदुषो मुक्तत्वमविदुषो बद्धत्वञ्च प्रति-
पादयन्त्या श्रुत्या बन्धमुक्तिव्यवस्था दर्शिता । आदिपदेन अजा-
मेकामिति श्रुति बन्धमुक्तिव्यवस्थाप्रतिपादकत्वेन भाष्यकारा-
दिभिरङ्गीकृता गृह्यते । श्रुतिग्रहणं यत्नत्वा न निवर्तते तद्धाम
परमं मम इत्यादिस्मृतौनामुपलक्षणम् । प्रतिषेधादिति ।
इदं पूर्वपक्षसूत्रं बृहदारण्यके काण्वशाखायां “न तस्य प्राणा
उत्क्रामन्ति” इति वाक्येन परब्रह्मतत्त्वविदः प्राणोत्क्रान्तिप्र-
तिषेधात् तस्य गत्युत्क्रान्ती नस्तः उत्क्रान्तिपूर्वकत्वात् गतेरिति
चेत् ? इति सिद्धान्तिशङ्काभागार्थः पूर्वपक्षो तां दूषयति न शा-
रीरादिति । बृहदारण्यक एव माध्यन्दिनशाखायां समानप्रक-
रणे ब्रह्मविदः शरीरं प्रकृत्य न तस्मात् प्राणा उत्क्रामन्तीति
वाक्यं पठ्यते । अत्र तच्छब्देन प्रकृतः शरीरो गृह्यते न शरीरम्
तस्य शरीरापेक्षया प्रधानत्वात् । तथाच न तस्मादिति वाक्येन
शरीरात् जीवात् प्राणानामुत्क्रमणं निषिध्यते न शरीरा-
दतः शरीरादुत्क्रमणं विदुषोऽपि अस्तौति तस्यापि गत्युत्-
क्रान्तौ स्त एव न तस्य प्राणा इति का एव वाक्यस्यापि तस्य
विदुषः प्राणाः शरीरान्न उत्क्रामन्ति किन्तु तेन सहैव ब्रह्म-
लोकं गच्छन्तीति अर्थो बोध्यः । नाञ्जस्यमिति । आञ्जस्याभावः
उपपन्नत्वाभाव इत्यर्थः । अन्तःकरणादीनामिति । न च नाना-
जीववादेऽपि ब्रह्मैव स्वाविद्यया संसरति स्वविद्यया मुच्यते
इत्यर्थेन बृहदारण्यकभाष्ये प्रतिपादिते न विरोधस्तुल्य इति

तेषु केचिदेवमाहुः । यद्यपि शुचब्रह्माश्रय-
विषयमेकमेव अज्ञानं तन्नाग एव च मोक्ष-
साधापि जीवन्मुक्तावज्ञानलेशानुवृत्त्यभ्युपगमेन
अज्ञानस्य सांशत्वात् तदेव क्वचिदुपाधी ब्रह्माव-
गमोत्पत्तौ अंशेन निवर्त्तते उपाध्यन्तरेषु यथा-
पूर्वम् अंशान्तरैरनुवर्त्तत इति ।

वाच्यम् । तद्वाच्यप्रतिपादनस्य ब्रह्मैव स्वाविद्याया नाना-
न्तःकरणरूपेण परिणतया नानाजीवभावं प्राप्य संसरति
स्वविद्याया क्रमेण सुष्यते इत्यभिप्रायकत्वोपपत्तेः । श्रुतिस्मृत्युपो-
द्धतितयकादिसुक्तिप्रतिपादकभाष्यस्य ब्रह्मैव स्वाविद्याया संस-
रतीति भाष्यमात्रस्वारस्यमनुसृत्य अन्यथानयनायोगात् । न च
उदाहृतश्रुतिस्मृतिभाष्याणां ब्रह्मात्मैकत्वपरत्वेन नानाजीववादे
तात्पर्याभावात् । तेभ्यो जीवनानात्वं न सिध्यतीति वाच्यम् ।
एकजीववादेऽपि तात्पर्याभावस्य तुल्यत्वात् । न च जीवत्वो-
पाधिभूताया अविद्याया एकत्वात् जीवैक्यसिद्धिरिति वाच्यम् ?
उदाहृतश्रुतिस्मृतिभाष्यानुरोधेन अविद्यानानात्वाभ्युपगम-
सम्भवात् तदेकत्वश्रुत्यादीनां जात्यभिप्रायकत्वोपपत्तेः । अवि-
द्यायाः एकत्वेऽपि कार्योपाधिरयं जीव इति श्रुत्यनुसारेण
अन्तःकरणानामिव जीवत्वोपाधित्वोपगमसम्भवाच्चेति भावः ।

नानाजीववादे मतभेदेन बन्धमुक्तिव्यवस्थामुपपादयितुमार-
भते तेषु इति । नानाजीववादेषु मध्ये इत्यर्थः । केचिदिति । ननु
नानाजीववादेऽपि जीवस्य अन्तःकरणोपाधिकत्वपक्षे मूलाज्ञा-
नस्य एकत्वेन शुकादितत्त्वज्ञानेनैव तस्य निवृत्तत्वात् । इदानीं

संसारानुपलब्धिप्रसङ्ग इत्याशयेन शङ्कते यद्यपीति । शुद्धब्रह्मा-
 श्येति । जीवेश्वरयोः विशिष्टरूपयोः अज्ञानाश्रयत्वं न सम्भवति
 तयोः कल्पितत्वात् । तथा शुद्धस्यैव आवृतत्वरूपं विषयत्वं न तु
 ईश्वरस्यापि । तस्य जीवान्तरवदौपाधिकभेदादेव अनुपलब्धि-
 सिद्धौ जीवान् प्रति ईश्वरस्य अज्ञानावृतत्वरूपविषयत्वकल्पनस्य
 व्यर्थत्वादिति भावः । एकमेवेति । अजामेकां मायां तु प्रकृतिं
 विद्यात् विभेदजनके ज्ञान इति श्रुतिस्मृतिषु एकवचनश्रवणेन
 लाघवेन च तस्यैकत्वावगमादिति भावः । तन्नाश एव
 चेति । भूयश्चान्ते विश्वमायाया निवृत्तिः अज्ञाने नाश-
 मात्यन्तिकं गत इत्यादिश्रुतिस्मृतिषु सर्वानर्थमूलाज्ञाननिवृत्ते-
 र्मोक्षत्वावगमादिति भावः । एकस्य तत्त्वज्ञानेन कृत्स्नाज्ञाननाशो
 नाङ्गौक्रियते येन व्यवस्था न स्यात् किन्तु तस्य तस्य ज्ञानेन तत्त-
 दन्तःकरणादिपरिणामिनो मूलाज्ञानांशस्यैव नाश उपेयते
 न च तस्य सांशत्वे मानाभाव इति वाच्यम् ? जीवन्मुक्तौ
 आवरणशक्तिमदंशस्य नाशेऽपि विक्षेपशक्तिमदज्ञानांशस्य
 ज्ञानादनिवृत्तस्य यावद्दिदेहकैवल्यमनुवृत्त्युपगमेन तस्य सांश-
 त्वावगमात् । तथा च अज्ञानस्य अनिर्वचनीयस्य अनिर्वचनी-
 यानामेव भागरूपांशानामनन्तानां सम्भवात् । तानादाय बन्ध-
 मुक्तिव्यवस्था सूपपादेति परिहरति तथापि इत्यादिना । अज्ञान-
 संत्वं बन्धः तन्नाशो मोक्ष इति मतमुक्तम् ।

इदानीं चैतन्यस्य अज्ञानसम्बन्धो बन्धस्तदसम्बन्धो
 मोक्षः न तु तन्निवृत्तिरसम्बन्धमात्रेण एव बन्धनिवृत्ति-
 सिद्धेः ज्ञानादज्ञाननिवृत्तिप्रतिपादकशास्त्रस्यापि तदसम्बन्ध
 एव तात्पर्योपपत्तेः । अन्यथा मूलाज्ञानस्य विरोधिज्ञानोदये
 सति तूलपिण्डस्य विरोध्यग्निसंसर्ग इव अवशेषासम्भवेन
 बन्धमुक्तिव्यवस्थाशास्त्रस्य जीवन्मुक्तिशास्त्रस्य च निरालम्ब-

अन्ये तु यथा न्यायैकदेशिमते भूतले घटा-
त्यन्ताभावस्य वृत्तौ घटसंयोगाभावा नियामक
इति अनेकेषु प्रदेशेषु तद्वत्सु संसृज्य वर्त्तमानो
घटात्यन्ताभावः क्वचित् प्रदेशे घटसंयोगात्पत्त्या
तदभावनिरुद्धौ न संसृज्यते एवमज्ञानस्य चैतन्ये
वृत्तौ मनो नियामकमिति तदुपाधिना चैतन्य-
प्रदेशेषु संसृज्य वर्त्तमानमज्ञानं क्वचिद् ब्रह्म-

नत्वप्रमत्तादिति मन्यमानानां मतमाह अन्ये तु इति । प्रथमं
प्रकृतोपयोगिदृष्टान्तमाह यथेति । भूतले घटो न इत्य-
शुभविमो घटाभावः त्रैकानिकत्वाभ्युपगमात् । घटा-
नयनानन्तरं तदधिकरणेऽपि भूतले वर्त्तते एव । तथाच
घटवति अपि भूतले घटो नास्तीति प्रतीतिः प्रमा स्यादिति
टोपप्रमत्तौ तत्परिहाराय नैयायिकाः कल्पयन्ति । घटाधिकरणे
तदत्यन्ताभावस्य सम्बन्धाभावेन तत्र तत् प्रतीतेः भ्रान्तिरुप-
पत्तेः । न च घटसंयोगोत्पत्तेः पूर्वं भूतले सम्बन्धवतस्तस्य
घटसंयोगकाले कथमवृत्तिरूपसम्बन्धाभाव इति वाच्यम् ?
प्रतीत्यनुसारं भूतलादौ घटात्यन्ताभाववृत्तौ घटसंयोगस्य
प्रागभावप्रध्वंसाभावयोरन्यतराभावा नियामक इति कल्पनेन
घटसंयोगाधिकरणभूतले घटाभावस्य असम्बन्धोपपत्तेरिति
तदेतत् मतं दृष्टान्तीकरोति न्यायैकदेशिमत इति । तद्वत्सु
इति घटसंयोगाभाववत्सु इत्यर्थः । तदुपाधिनेति । मन एवोपा-
धिस्तेन इत्यर्थः । क्वचिदिति । चैतन्यप्रदेश इत्यर्थः । ब्रह्मदर्शनो-
त्पत्त्या मनसो निरुद्धौ इति सम्बन्धः । ब्रह्मदर्शनं मनसो

दर्शनात्पक्षा भिद्यते हृदयग्रन्थिरिति श्रुत्युक्त-
रौत्या मनसा निवृत्तौ न संसृज्यते अन्यत्र यथा-
पूर्वमवतिष्ठते अज्ञानसंसर्गसंसर्गावेव च बन्ध-
मोक्षौ इत्याहुः ।

अपरे तु न अज्ञानं शुद्धचैतन्याश्रयं किन्तु
जीवाश्रयं ब्रह्मविषयं तच्च अन्तःकरणप्रतिबिम्ब-

निवर्तकमित्यत्र मानमाह भिद्यते इति । हृदयग्रन्थिरित्यत्र
हृदयपदमन्तःकरणपरं तच्च अन्तःकरणं चिदात्मनि अध्यस्ता-
तया तत्तादात्म्यापन्नं सद् ग्रन्थिरिव ग्रन्थिः स च ब्रह्मदर्शने
जाते ब्रह्मण्येव विलीयत इति श्रुत्यर्थः । अन्यत्रेति । चैतन्य-
प्रदेशान्तरेषु इत्यर्थः ।

न अज्ञानमिति । चैतन्यस्य वेदान्तशास्त्रप्रतिपाद्यस्य
न अज्ञानाश्रयत्वं तस्य वेदान्तवेद्यं वस्तु न जानामीति
अज्ञानविषयत्वेनैव अनुभवादिति भावः । जीवाश्रयमिति ।
न जानामीति अज्ञानाश्रयत्वेन जीवस्यैव अनुभवात्
न च अज्ञानस्य स्वकार्यान्तःकरणविशिष्टचैतन्यरूपजीवा-
श्रितत्वमनुपपन्नमिति वाच्यम् । अन्तःकरणे यत्प्रतिबिम्बभूतं
चैतन्यं तस्यैव जीवत्वाभ्युपगमेन विशिष्टजीवत्वानुपगमात् न
च अन्तःकरणस्य सादितया तद्वत्प्रतिबिम्बस्यापि सादित्वात्
कथं तस्य अनाद्यज्ञानाश्रयत्वमिति वाच्यम् ? अन्तःकरणस्य
स्वापादौ लयश्रवणेन जाग्रदादौ जन्मश्रवणेन च सादित्वाव-
गमेऽपि तस्य स्थूलसूक्ष्मरूपेण अनादितया पुंस्त्वादिवत्तस्य

रूपेषु सर्वेषु जीवेषु व्यक्तिषु जातिवत् प्रत्येक-
पर्यवसायितया वर्तमानमुत्पन्नविद्यं कं चित्
त्यजति नष्टां व्यक्तिमिव जातिः स एव मोक्षः ।
अन्यं यथापूर्वमाश्रयतीति व्यवस्थेत्याहुः ।

सत्ताभिश्चक्रियोगादिति सूत्रे अयस्यापितत्वाद्यया पुंस्त्वस्त्री-
त्वादेः शुक्रगोणितस्तनादिरूपस्य वास्यादौ अनभिब्यक्तस्य यौवने
प्रादुर्भावः तथा अस्य अन्तःकरणस्य स्वापादौ अनभिब्यक्ततया सत
एव स्थूनावस्थाप्राप्तिरूपायाः अभिश्चक्रैर्युक्तत्वात् अनतः शश-
विपाणादेरुत्पत्त्यदर्शनादिति सूत्रार्थः । अविद्यायाः अनादि-
चैतन्यप्रतिविम्बाश्रितत्वस्य मायाविद्याभेदयादनिरूपणावसरे
समर्थितत्वात् प्रत्येकेति द्वित्वबहुत्वादिवदज्ञानस्य सर्वजीव-
व्यक्तिषु व्यासज्यवृत्तित्वे सर्वेषां प्रत्येकमहमन्न इति प्रत्यक्षं
न स्यात् व्यासज्यवृत्तिधर्मप्रत्यक्षस्य यावदाश्रयप्रत्यक्षसापेक्ष-
त्वेन एकैकस्य जीवस्य सर्वजीवप्रत्यक्षाभावादित्यर्थः । वस्तु-
तस्तु अज्ञानस्य व्यासज्यवृत्तित्वेऽपि तत् प्रत्यक्षस्य नित्यसाक्षि-
रूपतया यावदाश्रयप्रत्यक्षानपेक्षणात् उक्तनियमस्य जन्य-
प्रत्यक्षविषयत्वादिति मन्तव्यम् । कश्चिदिति । उत्पन्नया विद्यया
मनसो निवृत्तौ तन्निरूपितप्रतिबिम्बभावस्य अपि निवृत्ततया
तद्विशिष्टचैतन्यरूपव्यक्तिनाशादिति भावः । तथाच श्रुतिः
जहात्येनां भुक्तभोगामजोऽन्य इति । एनाम् अजाशब्दितामविद्यां
जीवेन मुक्ता भोगाः यस्याः सा भुक्तभोगा भुज्यत इति व्युत्पत्त्या
भोगशब्दितानां विषयाणाम् अविद्यापरिणामत्वादिति भावः ।
अजो जन्मरहितः अन्यः उत्पन्नविद्यो जीव इति श्रुत्यर्थः । स
एवेति त्याग एवेत्यर्थः । अन्यमिति अन्नमिति भावः । तथाच

इतरे तु प्रतिजीवमविद्याभेदमभ्युपगम्यैव
तदनुवृत्तिनिवृत्तिभ्यां बद्धमुक्तव्यवस्थां समर्थयन्ते ।
अस्मिन् पक्षे कस्य अविद्याया प्रपञ्चः कृता-
ऽस्त्विति चेत् विनिगमकाभावात् सर्वाऽविद्या-

श्रुतिः । “अजो ह्येको जपमाणोऽनुशेते” इति । एकः पुनरजो
विवेकरहितः कार्यकारणसङ्घातरूपेण परिणतामविद्यां जुष-
माणः सेवमानः । तत्र अहंममाभिमानवान् सन् अनुशेते ताम-
नुसृत्य शेते वर्तते न जहातीति यावत् । अत्र अज्ञानं कश्चित्
जहाति अन्यमाश्रित्यैव तिष्ठतीति उक्त्यापि अज्ञानसम्बन्धा-
सम्बन्धौ एव बन्धमोक्षौ इत्युक्तं भवति ।

तदुक्तेरर्थान्तरासम्भवात् अज्ञानसम्बन्धतदभावौ बन्ध-
मोक्षौ इति मतद्वयमपि तस्य ज्ञाननाशत्वप्रतिपादकश्रुति-
स्मृतिभाष्यादिस्वरस्वविरुद्धं मत्वा तदविरुद्धं मतमाह
इतरेत्विति । अभ्युपगम्यैव इति अविद्याभेदानुपममे-
तत्सत्त्ववन्नाशरूपयोः बन्धमोक्षयोः उपादयितुम् अशक्य-
त्वात् । न च तस्या एकत्वेऽपि अंशवत्त्वकल्पनया तन्ना-
शरूपो मोक्षः प्रागुपपादित इति वाच्यम् ? विरोधि-
विद्योदये तदवस्थानायोगस्य अपि उक्तत्वात् । न च जीव-
न्मुक्तौ तल्लेशानुवृत्त्यभ्युपगमविरोध इति वाच्यम् ? अविद्या-
नाशेऽपि तत्संस्कारस्य यावत् प्रारब्धक्षयमनुवर्त्तमानस्य
अविद्यालेशत्वेन विवक्षिततायाः सदृष्टान्तवक्ष्यमाणत्वादिति
भावः ।

एवं नानाजीववादे बन्धमोक्षव्यवस्थां बहुप्रकारा-
मुपपाद्य तदुपपादनोपयोगितया प्रसक्तमविद्यानानात्व-

कृताऽनेकतन्त्वारब्धपटतुल्यः । एकस्य मुक्तौ
तद्विद्यानाशे एकतन्तुनाशे पटस्येव तत्साधा-
रणप्रपञ्चस्य नाशः । तदैव विद्यामानतन्त्वन्तरैः
पटान्तरस्येव दूतराविद्याभिः सकलेतरसाधारण-
प्रपञ्चान्तरस्य उत्पादनमित्येके ।

तत्तदज्ञानकृतप्रातिभासिकरजतवत् न्यायमते
तत्तदपेक्षाबुद्धिजन्यद्वित्ववच्च तन्नद्विद्याकृता
विद्यदादिप्रपञ्चः प्रतिपुरुषं भिन्नः । शुक्तिरजते

मुपजीव्याच्चेपमयतारयति अस्मिन् पक्षे इति । अविद्या-
नानात्वपक्षे इत्यर्थः । कस्य इति । किमेकस्य जीवस्य
अविद्यया प्रपञ्चारम्भः ? उत सर्वेषाम् अविद्याभिः ? न चाद्याः,
विनिगमनाविरहात् । न द्वितीयः, एकाविद्यानाशे सर्वप्रपञ्च-
नाशापत्त्या मुक्तेतरजीवानां प्रपञ्चानुपपत्तिप्रसङ्गात् इति
आच्चेपाभिप्रायः । द्वितीयपक्षं परिगृह्य, तत्रोक्तानुपपत्तिं परिह-
रति विनिगमकाभावादिभ्यादिना सर्वाविद्याकृत इति । सर्वेषां
जीवानां सर्वाविद्यापरिणाम इत्यर्थः । यद्वा सर्वाविद्याविषयी-
कृतवृद्धाविवर्तः प्रपञ्च इत्यर्थः । प्रथमव्याख्याने दृष्टान्तमाह
अनेकतन्त्वारब्धेति । सकलेतर इति । सकलाः समस्ताः मुक्ताः
जीवापेक्षया ये इतरे तेषां साधारणप्रपञ्चान्तरस्य इत्यर्थः ।

प्रपञ्चस्य सर्वाविद्याकार्यत्वेऽपि तद्भेदात् प्रपञ्चास्यापि प्रति-
पुरुषं भेद एवेति मतं सदृष्टान्तमाह तत्तदिति । ननु यत्र
एकदा बहूनां शुक्तौ रजतभ्रमो भवति, तत्र प्रतिपुरुषम् अज्ञा-
नभेदेन तत्कृतरजतभेदोऽत्र दृष्टान्तत्वेन यत्तत्पक्षः, स च न

त्वया यद् दृष्टं रजतं तदेव मयापीतिवत् ऐक्य-
भ्रममात्रम् इत्यन्ये ।

जीवाश्रितात् अविद्यानिवहात् भिन्ना मायैव
ईश्वराश्रिता प्रपञ्चकारणं जीवानामविद्यास्तु

सम्भवति तत्रापि तावत् पुरुषाणामज्ञानैः एकस्य एव रजतस्य
उत्पत्तिसम्भवादिति चेत् ? न, तत्र दैवयोगात् एकस्य पुरुषस्य
प्रथमं शक्तित्वविशेषदर्शने सति न इदं रजतमिति बाधकप्रत्य-
क्षेण सोपादानस्य रजतस्य नाशेऽपि तदितरेषां रजतभ्रमानु-
वृत्त्या रजतभेदस्य आवश्यकतया दृष्टान्तसिद्धेरिति भावः ।
न्यायमत इति । सिद्धान्ते तु एकत्ववत् द्वित्वादिकमपि
यावत् द्रव्यभावेन न तु तत्तदपेक्षानुबुद्धिजन्यम् अनन्तद्वित्वादेः
तदुत्पत्त्यादीनां च कल्पने गौरवादपेक्षानुबुद्धेस्तद्वाञ्छकत्वाभ्युप-
गमात् न सदा तत्प्रत्यक्षापत्तिरिति स्वीकारादिति भावः ।
ननु तर्हि यथा तत्तद्रजतं तस्य तस्यैव प्रत्यक्षं न अन्यस्य तथा
तत्तदविद्याकल्पितः प्रपञ्चोऽपि तस्य तस्यैव प्रत्यक्षः स्यात् नान्यस्य
तथाच यः प्रपञ्चः त्वया अनुभूयते स एव मयापि अनुभूयते
इति प्रत्यभिज्ञानं प्रत्यक्षं न स्यादिति शङ्कां दृष्टान्तेन परिहरति
शक्तिरजते इति । उयलक्षणमेतत् यौ द्वौ रामकृष्णौ त्वया दृष्टौ
तावेव मया दृष्टौ इति प्रत्यभिज्ञानं न्यायमते द्वित्वभेदेऽपि
दृश्यते तद्वदिति बोध्यम् । वियदादिप्रपञ्चो न जीवाविद्या-
परिणामः किन्तु जीवाश्रिताविद्यासङ्घाद्विन्ना मायासर्वजीवान्
प्रति साधारणा वियदादिप्रपञ्चपरिणान्युपादानमुपेयते । अतो
वियदादिप्रपञ्चस्यैकत्वात् ।

तदेकत्वप्रतीतिर्न भ्रममात्रमिति मतं दर्शयति जीवा-

आवरणमात्रे प्रातिभासिकशुक्तिरजतादिविद्येपे
ऽपि च उपयुज्यन्ता इति अपरे ।

श्रितादिति । मायाया आविद्याभ्यो भिन्नत्वे ईश्वराश्रितत्वे च
प्रमाणादिकं प्रागेव दर्शितमिति नात्र तदुच्यते । आविद्यानां
प्रपञ्चोपादनत्वाभावे वैयर्थ्यमागच्छाच्च जीवानामिति । उक्त-
गद्धानिष्ठत्वं तु गच्छः यत्किञ्चित्कार्यं प्रति उपादान-
त्वाभावो मात्रगद्दायः । न च नाहं प्रकाशः सर्वस्य
यागमायाममावृत इति भगवद्वचने अहं परमात्मा सर्वस्य
प्राचिजातस्य प्रकाशः पूर्णानन्दादिरूपेण स्फुरद्भूतो न भवामि ।
मम सर्वज्ञत्वमर्वाश्वत्थमर्पात्मकत्वादधिर्मज्ञातं घटयन्त्या
मायाया आवृतत्वादित्यर्धकं ईश्वराश्रितमायाया एव ब्रह्मा-
वरकत्वप्रतिपादनात् तद्विरोध इति वाच्यम् । ब्रह्म तत्त्वतो
न जानामीत्यावरकस्य जीवाश्रितत्वानुभवानुसारं जीवा-
श्रिताविद्याया एव तदावरकत्वे यत्कथ्ये सति भगवद्वचनगत-
मायापदस्य जीवचैतन्ये संसारघटकाविद्यालक्षकत्वोपपत्ते-
रिति भावः । आविद्याया आवरण इव प्रातिभासिकविद्येपे-
ऽपि परिणाम्युपादानत्वस्वीकारात् वैयर्थ्यशङ्कायकाय इत्या-
गयेनाह प्रातिभासिकेति । ननु जीवाश्रिताविद्यानां जीव-
चैतन्याध्यस्ताप्रातिभासिकस्य प्रपञ्चोपादानतया तत्र उपयोग-
सम्भवेऽपि शुक्तिरजताद्युपादानत्वं न सम्भवंति शक्त्याद्यवच्छिन्न-
चैतन्ये रजताद्यधिष्ठाने तासामसम्भवादिति चेत् सत्यम्, आदि-
पदगृहीतस्य एव अत्र विवक्षित इति श्रद्धोपः । यदा वाच-
स्पतिमत इव शुक्तिरजतादेरपि जीवाविद्याविषयोक्तशक्त्याद्य-
वच्छिन्नचैतन्यविवर्तत्वमभिप्रेत्य जीवाविद्यानां प्रातिभासिक-
रजतादौ उपयोगकथनोपपत्तेर्न दोषः ।

[अथ ब्रह्मणः कर्तृत्वस्वरूपनिरूपणम्]

अवसितमुपादानत्वं तत्प्रसक्तानुप्रसक्तं
च । अथ कौटुशं कर्तृत्वं केचिदाहुः तदैक्षत
सोऽकामयत तदात्मानं स्वयमकुरुतेति श्रवणात्
न्यायमत इव कार्यानुकूलज्ञानचिकीर्षाकृति-
मत्त्वरूपमिति ।

पूर्वमुक्ते अभिन्ननिमित्तोपादनत्वरूपे ब्रह्मलक्षणे
उपादानत्वं विवर्त्ताधिष्ठानत्वरूपमिति साधितं तत्प्रसङ्गात्
जीवेऽक्षरनिरूपणं प्राप्तं तदनुजीवैकत्वनानात्वबन्धमोक्षप्रपञ्चैक-
त्वनानात्वनिरूपणं प्रसक्तं तददेतत् सर्वं निरूपितम् इति
निरूपयिष्यमाणार्थप्रतिपत्त्युपयोगितया उपसंहरति अवसित-
मिति समाप्तमित्यर्थः । उपादानत्वमिति निरूपणमित्यर्थः ।
लक्षणान्तर्गतं कर्तृत्वं निरूपयितुमाक्षिपति अथेति । उदा-
सीनस्य ब्रह्मणः कर्तृत्वधर्मासम्भवादित्यर्थः । स्वतस्तद-
सम्भवेऽपि त्रिपाधिकां तत् सम्भवतीति परिहरति केचिदाहुरि-
त्यादिना । यद्वा जगदुपादानस्य ब्रह्मणो न तत्कर्तृत्वं सम्भवति
घटाद्युपादानस्य सृदादेः तत्कर्तृत्वादर्शनादिति आक्षिपति
अथेति । घटेऽक्षरसंयोगादौ उपादानस्यैव ईश्वरस्य कर्तृत्व-
दर्शनात् ब्रह्मण एव कर्तृत्वप्रतिपादकश्रुतिबलाच्च तस्य तत्-
सम्भवतीति परिहरति केचिदाहुरित्यादिना । अथवा ब्रह्मणः
कर्तृत्वं कौटुशमिदं लक्षणे विवक्षितम् ? किं ज्ञानचिकीर्षा-
कृतिसत्त्वरूपं ? किंवा कार्यानुकूलज्ञानवत्त्वरूपं ? कार्यानुकूल-
सदृशानुचिनात्मकज्ञानवत्त्वरूपं वा ? नायः, ब्रह्मणस्तादृशक-
र्तृत्वं साक्षात्भावात् । न त्रितीयवद्वितीयो, कार्यानुकूलज्ञानस्य

अन्ये तु चिकीर्षापाकृतिकर्तृत्वनिर्वाहाय चिकी-
र्षाकृत्यन्तरापेक्षायामनवस्थाप्रसङ्गात् कार्यानु-
कूलज्ञानवत्त्वमेव ब्रह्मणः कर्तृत्वम् । न च
ज्ञानेऽपि एव प्रसङ्गः तस्य ब्रह्मस्वरूपत्वेन अका-
र्यत्वात् ।

कार्यत्वे तत्कर्तृत्वनिर्वाहाय ज्ञानान्तरापेक्षायाम् अनवस्थाप्रस-
ङ्गात् तस्याकार्यत्वे च नित्यज्ञानस्वरूपस्य ब्रह्मणस्तादृशज्ञान-
वत्त्वरूपकर्तृत्वायोगादिति भावः । तत्र प्रथमपक्षं सप्रमाणं
दर्शयति केचिदाहुरिति । श्रुतिषु तच्छब्दाः ब्रह्मपराः
स्वयमित्यस्य अन्यानधिष्ठितमित्यर्थः । आत्मानं जगदात्मना
अकुरुत कृतवत् इत्यर्थः । एताभिः सृष्ट्यनुकूलज्ञानेच्छाकृतयः
सम्प्रतिपाद्यन्त इति भावः । न च ज्ञानादोनामपि कार्यत्वात्
तत्कर्तृत्वाय ज्ञानाद्यन्तरापेक्षायामनवस्था स्यादिति वाच्यम् ?
ज्ञानादिव्रितयातिरिक्तकार्यं उक्तरूपकर्तृत्वस्य विवक्षितत्वात्
न अनवस्थाप्रसङ्गः । ज्ञानादिव्रयं प्रति तु अन्यदेव कर्तृत्वं
भविष्यति अभिप्रायः ।

प्रथमपक्षं दूषयन् द्वितीयपक्षं साधयति अन्ये तु
इति । अनवस्थाप्रसङ्गादिति कर्तृत्वलक्षणा न तु गमनपरि-
हाराय कार्यमात्रं प्रतिज्ञानादिव्रितयवत्त्वरूपे कर्तृत्वे वक्तव्ये
मिति अनवस्थाप्रसङ्गे भवत्येव इति भावः । ज्ञानवत्त्वमेवेति ।
इच्छाकृत्योरेवकारेण व्यवच्छेदः क्रियते तयोः कर्तृत्वलक्षणप्रवेशे
च गौरवादिति भावः । न च एवमुदाहृतश्रुत्योरिच्छाकृति-
प्रतिपादनं व्यर्थं स्यादिति वाच्यम् ? ताभ्यां तयोः सृष्टिहेतु-
त्वलाभेऽपि कर्तृत्वनिर्वाहकतया तयोः प्रतिपादनमित्यत्र

एवं च विवरणे जीवस्य सुखादिकर्तृ-
त्वात्तिः वीक्षणमात्रसाध्यत्वाद्विद्यदादिवीक्षितं
हिरण्यगर्भद्वारा वीक्षणाधिकाप्रयत्नसाध्यत्वात्
भौतिकं स्मितमिति कल्पतरुक्षिप्तं संगच्छते
इति वदन्ति ।

मानाभावादिति भावः । अकार्यत्वादिति । नित्यज्ञानस्वरूपस्य
ब्रह्मणस्तादृशज्ञानवत्त्वम् औपाधिकभेदमादाय द्रष्टव्यम् । न च
एवमपि सृष्टिकारणज्ञानस्य तदैक्षतेति श्रुत्या कादाचित्कत्व-
प्रतिपादनविरोध इति वाच्यम् ? ब्रह्मस्वरूपतया नित्यस्यापि
ज्ञानस्य प्राण्यदृष्टपरिपाकलक्षणो यः कादाचित्कसहायः तद्वि-
शिष्टतया कादाचित्कत्वमभिप्रेत्य तच्छ्रुत्युपपत्तेरिति भावः ।

कार्यानुकूलज्ञानवत्त्वमात्रं कर्तृत्वमित्यत्र गमकमाह एवञ्चेति ।
इच्छाकृत्योः कर्तृत्वलक्षणानुप्रवेशे विवक्षिते सति इत्यर्थः ।
जीवस्येति । तस्य सुखदुःखाद्युत्पत्त्यनुकूलज्ञानं साक्षिरूपं यथा
विद्यते तथा तदनुकूलेच्छादिकं नास्ति अननुभवादनभ्युप-
गमाच्च न च इदमनुपपन्नं सुखेच्छया तत्साधनानुष्ठानद्वारा
सुखोत्पत्तेरनुभवसिद्धत्वादिति वाच्यम् ? सुखाद्युपादानान्तः-
करणगोचरचिकीर्षाकृत्योरभावस्य अत्र विवक्षितत्वात् तथा
च कार्यानुकूलज्ञानवत्त्वमात्रं कर्तृत्वमिति अङ्गीकारे सति एव
विवरणोक्तिः सङ्गच्छते नान्यथेत्यर्थः । निश्चसितमस्य वेदाः
वीक्षितमस्य पञ्चभूतानि स्मितमेतस्य चराचरम् अस्य सुषुप्तिर्म-
हाप्रलय इति वाचस्पतिश्लोके महाभूतानां ब्रह्मवीक्षितत्वमुक्तं
तथा भौतिकस्य चराचरस्य ब्रह्मस्मितत्वमुक्तम् । तदुभय-
तात्पर्यकथनपरे कल्पतरुग्रन्थे ब्रह्मवीक्षणमात्रसाध्यत्वं महा-

प्रथमपरिच्छेदे ब्रह्मणः कर्तृत्वस्वरूपनिरूपणम् । १७८

अपरे तु कार्यानुकूलस्रष्टव्यालोचनारूप-
ज्ञानवत्त्वं कर्तृत्वं कार्यानुकूलज्ञानवत्त्वमात्रं
शक्तिरजतत्वाप्रभमादिषु अध्यासानुकूलाधिष्ठान-
ज्ञानवत्त्वेन जीवस्य कर्तृत्वप्रसङ्गात् । न च
दृष्टापत्तिः अथ रयान् रथयोगान् पयः सृजते स
हि कर्त्तृत्वादिश्रुत्यैव जीवस्य स्वप्नप्रपञ्चकर्तृत्वोक्ते-
रिति वाच्यम् ? भाष्यकारैर्लाङ्गलं गवादीनुदृष्ट-
तीतिवत् कर्तृत्वोपचारमात्रं रथादिप्रतिभान-
निमित्तत्वेनेति व्याख्यातत्वादित्याहुः ।

भूतेषु तदोचितत्वनिर्देशस्यान्तर्गमनं दर्शितम् । तच्च ब्रह्मणो
महाभूतस्रष्ट्वनुकूलज्ञानवत् तदनुकूलचिकीर्षाकृत्योरपि उप-
गमेन सङ्गच्छते योचणातिरिक्तचिकीर्षादिव्यावर्तकमात्रपद-
विरोधात् लोके हि मन्दहामरूपं श्रितं ज्ञानाधिकप्रयत्नमाध्यं
प्रसिद्धं तथा च ब्रह्मणो भौतिकस्रष्टृं प्रति यथा योचयामपे-
क्षितं तथा हिरण्यगर्भोत्पत्तिलक्षणव्यापारोऽप्यधिकोऽपेक्षितः
चराचरस्रष्टौ परब्रह्मण इव हिरण्यगर्भस्यापि कर्तृतायाः
श्रुतिस्मृतिस्मिद्धत्वात् तथा च परब्रह्मणो भौतिकस्रष्ट्वनुकूलं
योचयामं तदधिकव्यापारापेक्षितत्वं चराचरस्य ब्रह्मछितत्व-
निर्देशान्तरं दर्शितं तदपि महाभूतस्रष्ट्रायैव योचणाधिक-
प्रयत्नापेक्षायां न सम्भवति हिरण्यगर्भहारेत्यस्य वाक्यस्य
हिरण्यगर्भोत्पत्तिमपेक्ष इत्यर्थः । न तु हिरण्यगर्भः साक्षात्

कर्त्ता ब्रह्म च प्रयोजककर्त्तेति यथाश्रुतार्थो ग्राह्यः द्वितीया-
ध्यायान्तिमाधिकरणे परमेश्वरस्य भौतिकसृष्टावपि साक्षात्
कर्त्तृतायाः साधितत्वादिति भावः । वाचस्पतिश्लोकश्च ब्रह्म-
स्तुतिपरः ब्रह्म ह्यतिप्रशस्तं तथा हि यस्य ब्रह्मणः पुरुष-
निश्चासवत् प्रयत्नं विनैव वेदाः सर्वकार्यभूताः यस्य च
वीक्षणदेव महाभूतानि भवन्ति यस्य च हिरण्यगर्भेण सह
चराचरात्मकं विश्वं मन्दहासमात्रं यस्य च महाप्रलयोऽपि
सुषुप्तिप्रायः तत्प्राशस्त्ये को विस्मय इति भावः ।

द्वितीये पक्षेऽपि दोषं वदन् तृतीयपक्षं समर्थयते अपरे तु इति ।
स्रष्टव्यालोचनेति । मयेदं स्रष्टव्यमित्याकारकमित्यर्थः । अध्यासेति
अध्यासस्य अध्यस्यमानरजतादेरनुकूलं यदधिष्ठानज्ञानं तद्वत्त्वेन
इत्यर्थः । न च इष्टापत्तिरिति । न च इत्यस्य वाच्यमित्यनेन सम्बन्धः ।
अथ इत्यस्य स्वप्नकाल इत्यर्थः । जीवस्य रथादिस्रष्टृत्वे हेतुमाह
सहि कर्त्तेति । हि यस्मात् स्वाप्नरथादिहेतुकर्मकर्त्ता जीवस्तस्मा-
दित्यर्थः । भाष्यकारैरिति । लाङ्गलं गवादीनुद्बहतीति एतेन
लाङ्गलस्य गवादिस्थितिकर्त्तृत्वरूपं गवाद्युद्बोद्धत्वं मुख्यं नास्ति
किन्तु लाङ्गले सति कृषिद्वारा गवादिस्थितिहेतुपलालादितृण-
लाभोऽस्तीति कृत्वा उपचारादुच्यते गवादीनुद्बहतीति । तद्वत्
स्वाप्नरथादिपदार्थोपलब्धिहेतुधर्मादिकर्त्तृत्वेन रथादिप्रतिभा-
ननिमित्तत्वरूपेण हेतुना तस्य कर्त्तृत्वमुपचर्यते । सहि कर्त्तेति
श्रुताविति भाष्यकारैः कर्त्तृत्वस्य औपचारिककर्त्तृत्वरूपतया
उक्तत्वादित्यर्थः । एतेन विवरणे सुखादिकर्त्तृत्वोक्तिरपि
उपचारमात्रपरा व्याख्याता मयेदं सुखदुःखादि स्रष्टव्यमिति
आलोचनरूपज्ञानाभावेऽपि सुखादिदर्शनेन मुख्यकर्त्तृत्वा-
सम्भवात् वीक्षणमात्रसाध्यत्वादिति कल्पतरौ स्रष्टव्यालोचन-
रूपवीक्षणं विवक्षितमिति न तद्विरोध इति द्रष्टव्यम् ।

प्रथमपरिच्छेदे ब्रह्मणः सर्वज्ञत्वस्वरूपनिरूपणम् । १८१

अनेनैव निखिलप्रपञ्चरचनाकर्तृभावेन अर्थ-
सिद्धं सर्वज्ञत्वं ब्रह्मणः शास्त्रयोनित्वादिति
[व्या० सू० अ० १ पा० १ सू० ३] अधिकरणे
वेदकर्तृत्वेनापि समर्थितम् ।

[अथ ब्रह्मणः सर्वज्ञत्वस्य रूपनिरूपणम्]

अथ कथं ब्रह्मणः सर्वज्ञत्वं सङ्गच्छते जीव-
वदन्तःकरणाभावेन ज्ञातृत्वस्यैव अयोगात् ।

जन्मादिसूत्रेण निखिलजगत्कर्तृत्वे सति तदुपादानत्वे ब्रह्मणी
लक्षणत्वेन प्रतिपादिते सति तस्य सर्वज्ञत्वमर्थात् सिध्यति ।

निखिलजगत्सृष्टिस्थितिसंहारकर्तृत्वस्य सर्वज्ञत्वं विना अस-
म्भवादित्याह अनेनैवेति । सर्वज्ञत्वसिद्धौ हेत्वन्तरमाह शास्त्रयो-
नित्वादिति । अस्य सूत्रस्यार्थमाह वेदकर्तृत्वेन अपि इति । ननु
यथा वेदकर्तृत्वं भाष्यादिषु उक्तप्रकारेण सर्वज्ञत्वं साधयति
तथा जन्मादिसूत्रोपात्तं सर्वकर्तृत्वमपि तत्साधयति । तथा च
पूर्वसूत्रे अर्थसिद्धम् इह तु साध्यते इत्युक्तौ को हेतुरिति
उच्यते पूर्वसूत्रं लक्षणपरं नतु सर्वज्ञत्वसाधनपरम् इदन्तु
तत्साधनपरमिति तात्पर्यसत्त्वासत्त्वाभ्यां तथा व्यवहारः । ततश्च
ब्रह्म सर्वज्ञं शास्त्रकर्तृत्वादिति सूत्रयोजना । ननु ब्रह्मणः
सर्वज्ञत्वं यः सर्वज्ञः स सर्वविद् गुणी सर्वविद्य इत्यादिश्रुत्या-
कण्ठत एव प्रतिपाद्यते, कात्र साधनापेक्षेति चेत् ? सत्यं
श्रुत्युक्ते सर्वज्ञत्वे प्रतिपत्तिदार्ढ्यायोपपत्तिसमर्पणात् ।

एवं श्रुत्युपपत्तिसिद्धं सर्वज्ञत्वं निरूपयितुमाक्षेपमवतारयति
अथेति । जीवस्य हि स्वीपाध्यन्तःकरणवृत्तिज्ञानाश्रयत्वरूपं
ज्ञातृत्वं प्रमाणसिद्धं ब्रह्मणश्च अन्तःकरणाभावात् ज्ञातृत्वः

अत्र सर्ववस्तुविषयसकलप्राणिधीवासनोपरक्ता-
ज्ञानोपाधिक ईश्वरः अतस्तस्य सर्वविषयवास-
नासाक्षितया सर्वज्ञत्वमिति भारतौतीर्थादिपक्षः
प्रागेव दर्शितः ।

प्रकटार्थकारास्त्वाहुः । यथा जीवस्य स्वोपा-
ध्यन्तःकरणपरिणामाश्चैतन्यप्रतिबिम्बग्राहिण इति
तद्योगात् ज्ञातृत्वम् एवं ब्रह्मणः स्वोपाधिमाया-
परिणामाश्चित्प्रतिबिम्बग्राहिणः सन्तीति तत्-
प्रतिबिम्बितैः स्फुरणैः कालत्रयवर्त्तिनोऽपि प्रप-
ञ्चस्य अपरोक्षेण अवकलनात् सर्वज्ञत्वमिति ।

न सम्भवति न च ब्रह्मणोऽपि अन्तःकरणमस्त्विति वाच्यम् ?
कार्योपाधिरयं जीव इति श्रुत्या तस्य जीवोपाधित्वेन नियत-
त्वात् । ज्ञातृत्वं च सर्वज्ञत्वव्यापकं ज्ञातृत्वविशेषरूपत्वात्
सर्वज्ञत्वस्य । तथाच ब्रह्मणः ज्ञातृत्वस्य व्यापकस्य निवृत्त्या व्याप्य-
सर्वज्ञत्वनिवृत्तिरित्यर्थः । ज्ञातृत्वाभावे सर्वज्ञत्वं दूरापास्त-
मित्येवकारार्थः । अन्तःकरणानां जीवोपाधित्वेऽपि तद्वासना-
नामीश्वरोपाधित्वात् सम्भवति कथञ्चित् तस्य सर्वज्ञत्वमिति
परिहरति ।

अत्र सर्ववस्त्विति अत्र इत्यस्य अस्मिन्नाक्षेप इत्यर्थः ।
सर्व विषयवासनासाक्षितयेति स्वोपाधिभूतवासनाविषयसर्व-
वस्त्ववभासकतया इत्यर्थः ।

अस्मिन् समाधाने प्रागुक्तमस्वरसं मनसि निधाय
समाधानान्तरमाह प्रकटार्थकारास्त्विति । यथा, अन्तः-

प्रथमपरिच्छेदे ब्रह्मणः सर्वज्ञत्वस्वरूपनिरूपणम् । १८३

तत्त्वशुद्धिकारास्तूक्तरीत्या ब्रह्मणो विद्यमान-
निखिलप्रपञ्चसाक्षात्कारसम्भवात् तज्जनितसं-
स्कारवत्तया च स्मरणोपपत्तेरतीतसकलवस्त्वव-
भाससिद्धिः । सृष्टेः प्राक् मायायाः सृज्यमाननि-
खिलपदार्थस्फुरणरूपेण जीवादृष्टानुरोधेन विव-
र्तमानत्वात् तत्साक्षितया तदुपाधिकस्य ब्रह्मणो-
ऽपि तत्साधकत्वसिद्धेरनागतवस्तुविषयविज्ञा-
नापपत्तिरिति सर्वज्ञत्वं समर्थयन्ते ।

करणं ज्ञादत्वोपाधिस्तथा मायापि ज्ञादत्वोपाधिर्भव-
त्येव । तथाच ब्रह्मणि मायोपाधिके सर्वज्ञत्वव्यापकस्य
ज्ञादत्वस्य निवृत्त्यभावात् न सर्वज्ञत्वनिवृत्तिश्च द्वा इत्यर्थः ।
ज्ञोपाधिमायेति मायिनमिति श्रुतेर्मायोपाधिः जगद्योनिः
सर्वज्ञत्वादिलक्षण इति वाक्यवृत्तिमचनाद्य मायाया ईश्वरोपा-
धित्वं सिद्धमिति भावः । सर्वज्ञत्वसर्वनियन्त्रत्वसर्वात्म-
कत्वानि लक्षणानि असाधारणधर्माः यस्य सः सर्वज्ञत्वादि
लक्षण इत्यर्थः । अवकलनादिति विषयीकरणादित्यर्थः ।

तत्त्वशुद्धिकारास्त्विति प्रकटार्थकाराणां मते अतीतानागतप्र-
पञ्चरूपविषयेऽपि ईश्वरीयमायावृत्तिप्रतिबिम्बरूपं ज्ञानमप-
रोक्षं तत्त्वशुद्धिकाराणां मते अतीतादिविषये जीवनामिव
ईश्वरज्ञानमपि परोक्षमेव इति विशेषार्थकस्तुशब्दः । विद्यमा-
नेति । लोके पत्यक्षज्ञानस्य वर्तमानवस्तुमात्रविषयकत्व-
स्वाभाव्यदर्शनेन अस्य क्लृप्तस्वभावातिलक्षणे कारणाभावात्
सर्वज्ञत्वप्रतिपादकशास्त्रस्य ईश्वरीयज्ञानगतपरोक्षत्वापरोक्ष-

कौमुदीकृतस्तु वदन्ति स्वरूपज्ञानेनैव स्वसं-
 ष्टसर्वावभासकत्वात् सर्वज्ञत्वम् । अतीतानागत-
 योरपि अविद्यायां चित्रभित्तौ विमृष्टानुत्पत्तित-
 चित्रवत् स्फांस्कारात्मना मत्त्वेन तत्संमर्गस्यापि
 उपपत्तेः । न तु वृत्तिज्ञानैस्तस्य सर्वज्ञत्वं तमेव
 भान्तमनुभाति सर्वमिति सावधारणश्रुतिविरो-
 धात् । सृष्टेः प्रागेकमेव अद्वितीयमित्येवधारणा-
 नुरोधेन महाभूतानामिव वृत्तिज्ञानानामपि
 प्रलयस्य वक्तव्यतया ब्रह्मणस्तदा सर्वज्ञत्वाभावा-
 पत्त्या प्राथमिकमायाविवर्त्तरूपे ईक्षणो तत्पूर्व-
 कमहाभूतादौ च स्रष्टृत्वाभावप्रसङ्गाच्च ।

त्वयोरुदासीनत्वादिति भावः । तज्जनितेति विद्यमानवस्तुसा-
 च्चात्कारजनितेत्यर्थः । अनागतवस्तुज्ञानमुपपादयति सृष्टेः प्राक्
 इति । स्फुरणपदं वृत्तिपरम् । विवर्त्तमानत्वं परिणममानत्वम् ।
 तदुपाधिकस्येति मायोपाधिकस्य इत्यर्थः । कथं तदुपाधिकत्व-
 मत आह तत्साक्षितयेति । तस्यां मायायां प्रतिबिम्बिततया
 इत्यर्थः । सृष्टेः पूर्वकाले मायायास्तथा परिणामे कारणमाह
 जीवादृष्टेति । तत्साधकत्वसिद्धेरिति मायावृत्तिकर्तृत्वसिद्धेरि-
 त्यर्थः । अनागतेति । अनागतवस्तुविषयकस्य ज्ञानस्य वृत्ति-
 प्रतिबिम्बरूपस्य ब्रह्मण्युपपत्तिरित्यर्थः ।

जीववद् ब्रह्मणोऽपि चैतन्यप्रतिबिम्बोपेतैः वृत्तिज्ञानैः
 सर्वज्ञत्वं निरूपितं मतद्वयेन इदानीं स्वरूपज्ञानेनैव तन्नि-

रूपयति कीमुदीकृतस्त्विति । ननु अतीतानागतप्रपञ्चयोः प्रलयकाले सृष्टिपूर्वकाले च सत्त्वे मानाभावात् तदा ब्रह्मणः सर्वज्ञत्वं न सिध्यति असतोस्तयोः चैतन्यसंसृष्टत्वासम्भवादिति नेत्याह । अतीतानागतयोरपि इति । अतीतप्रपञ्चस्य प्रलयकाले संस्कारात्मना सत्त्वस्य देयताधिकरणे सूत्रभाष्यकारादिभिः साधितत्वात् तथा अनागतस्यापि सृष्टिपूर्वकाले संस्कारात्मनैव सत्त्वस्य आरम्भणाधिकरणादिषु च साधितत्वात् अतीतादियन्तुसंसृष्टब्रह्मचैतन्यस्य तदापि सर्वज्ञत्वमिहिरिति भावः । चित्रस्य अनुन्मीलितत्वम् अनभिध्यक्तत्वं तत्र हेतुविसृष्टत्वमविद्यैव चित्रभित्तिरिति रूपकमत्र द्रष्टव्यम् । अत्र इदं चिन्त्यम् । स्थूलप्रपञ्चस्थितिकाले संस्कारात्मसूक्ष्मप्रपञ्चो नास्ति प्रलयकालादौ च स्थूलप्रपञ्चो नास्ति तथाच ब्रह्मचैतन्यस्य सदा सर्वप्रपञ्चसंसृष्टत्वाभावात् सदा तस्य असङ्कुचितसर्वज्ञत्वं न सम्भवतीति स्वरूपज्ञानेनेव इत्यत्र इत्यस्य अवधारणस्य व्यवच्छेदमाह ननु वृत्तिज्ञानैरिति । श्रुतिगतस्य अवधारणस्य स्वप्रकाशात्मातिरिक्तानवभाष्यमादित्यादि जगदित्यर्थः । अत्र इदं चिन्त्यं ब्रह्मचैतन्यस्य जगदवभासनार्थं मायावृत्त्यपेक्षायां यदि श्रुतमवधारणं विरुध्यते तदा जीवचैतन्यस्य घटाद्यवभासनार्थम् अन्तःकरणवृत्त्यपेक्षायामपि तद्विरुध्यत एव । यदि च अन्तःकरणवृत्तीनां जडत्वात् तदपेक्षायामपि सर्वं जडवस्तु चैतन्यमात्रावभाष्यमिति सावधारणश्रुत्यर्थस्य न बाधस्तदा मायावृत्त्यपेक्षायामपि तुल्यं समाधानमिति । प्रलयकाले सर्वज्ञत्वाभावे को दीपस्तत्राह प्राथमिकेति । तदा सर्वज्ञभावे मति सर्गादौ तदैवतेति श्रुत्युक्तं भूतसृष्ट्यनुकूलमीक्षणं प्रति कर्तृत्वासम्भवेन ईक्षणपूर्वकभूतादि सर्गे प्रत्यपि ब्रह्मणः कर्तृत्वाभावप्रसङ्गादित्यर्थः । तत्रापि इदं

एवं सति ब्रह्मणः सर्वविषयज्ञानात्मकत्वमेव
 स्थानं तु सर्वज्ञातृत्वरूपं सर्वज्ञत्वमिति चेत् सत्यं
 सर्वविषयज्ञानात्मकमेव ब्रह्म नतु सर्वज्ञानकर्तृ-
 त्वरूपं ज्ञातृत्वमस्ति ।

चिन्त्यम् । एवमपि सृष्टिपूर्वकाले ब्रह्मचैतन्यव्यतिरिक्तस्य माया-
 तत्त्वम्बन्धादेः सत्त्वात् अद्वितीयत्वावधारणं मुख्यं न सम्भवति ।
 यदि च मायादेरनादित्वप्रतिपादकश्रुत्यादिवलाद् व्याकृत-
 कार्यात्मकद्वितीयाभावावधारणपरं तद्वचनमित्युच्येत तदा
 सर्वदा सर्वविषयकज्ञानकर्तृत्वरूपसर्वज्ञत्वप्रतिपादकश्रुत्यादि-
 बलात् सर्वज्ञत्वघटकमायावृत्तिसन्ततिव्यतिरिक्तकार्याभावाव-
 धारणपरम् अद्वितीयत्ववचनमित्यपि कल्पनं तुल्यम् । माया-
 वृत्तिभिः सर्वज्ञत्वसमर्थनमेव भाष्यसम्मतम् । तथा चेन्नत्यधिकरण-
 भाष्यम् अपि च अविद्यादिमतः संसारिणः शरीराद्यपेक्षा-
 ज्ञानोत्पत्तिः स्यात् न ज्ञानप्रतिबन्धकारणरहितस्य ईश्वरस्य
 इति सृष्टेः पूर्वकाले ब्रह्मणः स्रष्टव्यालोचनरूपमीक्षणं न
 सम्भवति । वृत्तिज्ञानरूपेक्षणस्य शरीरादिकारकसाध्यताया
 लोकसिद्धत्वेन ब्रह्मणस्तदा शरीराद्यभावादिति सांख्यशङ्कानिरा-
 सार्थमिदं भाष्यम् । जीवस्यैव वृत्तिज्ञानोत्पत्तिः शरीरादिसाध्या
 ईश्वरस्य तु मायावृत्तिरूपज्ञानोत्पत्तिः शरीराद्यनपेक्षा । तथा
 च सृष्टेः पूर्वं प्रलयकालेऽपि तस्य मायावृत्तिरूपमीक्षणं सदा
 सर्वज्ञत्वञ्च सम्भवतीति समाधानभाष्याभिप्रायः । इदं भाष्य-
 मित्यमेव व्याख्यातृभिर्नीतम् ।

भाष्ये ज्ञानप्रतिबन्धकारणमविद्यादीति मन्तव्यं ततश्च
 मायावृत्तिभिः सर्वज्ञत्वसमर्थनपक्षदूषणमसङ्गतमिति मन्तव्यं

प्रथमपरिच्छेदे ब्रह्मणः सर्वज्ञत्वस्वरूपनिरूपणम् । १८७

अत एव वाक्यान्वयात् [व्या० सू० अ० १
पा० ४ सू० १६] इति अधिकरणे विज्ञातृत्वं
जीवलिङ्गमित्युक्तं भाष्यकारैः । यः सर्वज्ञ इत्या-
दिश्रुतिरपि दृश्यत्वावच्छिन्नरूपेणैव योजनीयेति ।

शङ्कते एवं सतीति । स्वरूपज्ञानेनैव सर्वज्ञत्वसमर्थने सतो-
त्यर्थः । नतु इति स्वरूपज्ञानस्य नित्यत्वादिति भावः । न
तु सर्वज्ञानकर्तृत्वरूपमिति ब्रह्मण इति शेषः । अत्र यद्यपि
ज्ञातृत्वं सामान्यरूपं सर्वज्ञानकर्तृत्वन्तु विशेषरूपमिति न
तयोरभेदः सम्भवति तथापि ब्रह्मणो ज्ञातृत्वं नास्त्येत्यत्रैव
तात्पर्यं न तु तयोरभेदोक्तावप्येत्यविरोधः ।

अतएव इति ब्रह्मणो ज्ञातृत्वाभावादेवेत्यर्थः । इत्युक्तमिति दृष्ट-
दारण्यके मैत्रेयीब्राह्मणे पठ्यते । आत्मनस्तु कामाय सर्वं प्रियं
भवतीत्यात्मा वा अरे द्रष्टव्य इत्यादि । अत्र किं जीयो द्रष्टव्यत्वे-
नोपदिश्यते उत प्रत्यगभिन्नः परमात्मा निष्प्रपञ्चस्वभाव इति
संशयः । तत्र पूर्वपक्षः पूर्ववाक्ये भोक्तुर्जीवस्य प्रकृतत्वादुपसंहारे-
ऽपि विज्ञातारमरे केन विजानीयादिति विज्ञातृत्वस्य जीवधर्मस्य
कीर्तनाच्च जीव एव अत्र द्रष्टव्य उपदिश्यत इति । सिद्धान्तस्तु
प्रत्यगभिन्नः परमात्मैव द्रष्टव्यतयोपदिश्यते । कुतः वाक्यान्वयात्
तथा हि अत्र आत्मवेदनेन सर्वं विदितं भवतीति प्रतिपाद्यते ।
तच्च सर्वाधिष्ठानब्रह्मपरिग्रहे घटते न जीवपरिग्रहे । तथा इदं
सर्वमात्मेत्यादिवाक्यान्वयपि सर्वात्मके ब्रह्मण्येव तात्पर्येण प्रति-
पादकतया अन्वितानि लक्ष्यन्ते । आत्मनस्तु कामाय सर्वं प्रियं
भवतीति पूर्ववाक्ये जीवपरामर्शस्तु लोकप्रसिद्धं भोक्तारमनूद्य
तस्य शुद्धब्रह्मरूपेण द्रष्टव्यत्वोपदेशार्थः । विज्ञातारमिति-

यद्यपि ब्रह्मस्वरूपचैतन्येनैव स्वसंस्पृष्टस-
र्वावभासकं तथापि तस्य स्वरूपेणाऽकार्यत्वेऽपि
दृश्यावच्छिन्नरूपेण तु ब्रह्मकार्यत्वाद् यः सर्वज्ञ
इति ज्ञानजननकर्तृत्वश्रुतेरपि न कश्चिद्विरोध
इति आचार्य्यवाचस्पतिमिश्राः ।

वाक्यन्तु जीवस्य विज्ञातत्वरूपधर्मपरं न भवति तस्य वाक्यस्य
मुक्तजीवपरत्वात् मुक्तजीवे च निरुपाधिके तस्यासम्भवात् किन्तु
भूतपूर्वगत्या विज्ञातत्वानुवादमात्रं स्वातन्त्र्येण न कस्यचिदर्थस्य
साधकं तस्मान्मैत्रेयीब्राह्मणं प्रत्यगभिन्ने निर्विशेषे द्रष्टव्ये सम-
न्वितमिति सिद्धमिति । अत्र ज्ञातत्वब्रह्मसाधारणञ्चेज्जीवलिङ्ग-
तया भाष्यकारैर्नोपन्यस्येत उपन्यस्तञ्च तस्मात् ज्ञातत्वं ब्रह्मणो
नास्तीति गम्यते इति भावः । ईश्वरस्य सर्वविषयकज्ञानकर्तृ-
त्वानभ्युपगमे श्रुतिविरोधमाशङ्क्याह । यः सर्वज्ञ इति । ननु
नित्यचैतन्यमात्रस्य सर्वत्र लक्ष्यतया ज्ञाधातुवाच्यत्वायोगात्
विशिष्टचैतन्यस्य प्रकृत्यर्थत्वं वाच्यम् । तथा च विशिष्टस्य कार्य-
त्वसम्भवात् प्रत्ययश्रुत्यर्थकर्तृत्वस्य न विरोधः । ब्रह्मणः सर्वज्ञान-
कर्तृत्वप्रतिपादकश्रुतिविरोधेन ज्ञातत्वस्य जीवलिङ्गत्वोक्तेरभ्यु-
च्चयमात्रलोपपत्तेस्तदधिकरणं सिद्धान्ताभिगतनिर्विशेषब्रह्मव्या-
वृत्तत्वमात्रेण विज्ञातत्वस्य पूर्वपक्षलिङ्गत्वोपन्यासोपपत्तेश्च
भाष्यकारैरेव मुख्यस्य सर्वविषयकज्ञानकर्तृत्वस्य ईक्षत्यधिक-
रणे प्रतिपादितत्वाच्च ।

प्रत्ययश्रुतेः स्वार्थपरत्वसम्भवे तत्त्यागायोगाच्चेत्यस्वरसादाह ।
यद्यपीत्यादिना चैतन्येनैव इति न मायावृत्तिभिरित्येवका-
रार्थः । तर्हि प्रत्ययार्थबाधः नेत्याह । तथापीति । तस्य

(अथ दृष्ट्युपयोगनिरूपणम्)

ननु ईश्वरवज्जीवोऽपि वृत्तिमनपेक्ष्य स्वरूप-
चैतन्येनैव किमिति विषयान्नावभासयति । अत्र
उक्तं विवरणे ब्रह्मचैतन्यं सर्वोपादानतया सर्वता-
दात्म्यापन्नं स्वसंसृष्टं सर्वमवभासयति न जीव-
चैतन्यं तस्य अविद्योपाधिकतया सर्वगतत्वेऽपि
अनुपादानत्वेनासङ्गित्वात् । यथा सर्वगतं गोत्व-
सामान्यं स्वभावादृशादिव्यक्तिमङ्गित्वाभावे-
ऽपि सास्त्रावहाक्तौ संसृज्यते एवं विषयासङ्गापि
जीवः स्वभावादान्तःकरणे संसृज्यते तथा च यदा
अन्तःकरणपरिणामी वृत्तिरूपो नयनादिद्वारेण
निर्गत्य विषयपर्व्यन्तं चक्षूरश्मिवज्झटिति दीर्घ-
प्रभाकारेण परिणम्य विषयं व्याप्नोति तदा तसु-

स्वरूपचैतन्यस्य इत्यर्थः । दृष्ट्यावच्छिन्नेति न च अनादि-
मायादिरूपदृष्ट्यावच्छिन्नचैतन्यस्य कथमुक्तप्रकारेणापि कार्यत्वं
सिध्येदिति वाच्यम् । मायादेरपि तत्तत्कार्यतादात्म्यापत्त्या
कार्यत्वसिद्धौ मायाद्यवच्छिन्नस्यापि कार्यत्वस्य सुसम्पादत्वा-
दिति भावः ।

आक्षिपति ननु इति । नावभासयतीति । न च अत्रे-
ष्टापत्तिर्वक्तुं शक्यते । तथा सति अविद्याप्रतिविम्बचैतन्य-
रूपजीवस्य व्यापकतया स्वसंसृष्टमकलजगदवभासकत्वापत्त्या
सर्वज्ञत्वप्रसङ्गात् स्वरूपचैतन्यस्य कारकानपेक्षतया चक्षु-

पारुक्ष्य तं विषयं गोचरयति केवलाग्नादाह-
स्यापि तृणादेरयःपिण्डसमारूढाग्निदाह्यत्ववत्
केवलजीवचैतन्याप्रकाश्यस्यापि घटादेरन्तःकरण-

रादिवैयर्थ्यप्रसङ्गाच्चेति भावः । अत्र उक्तमिति अस्मिन्नाक्षेपे
समाधानमुक्तमित्यर्थः । जीवचैतन्यमिति यथा जगत् ब्रह्म-
संसृष्टं तथा जीवसंसृष्टं न भवति अतो न तस्य सर्वज्ञत्वप्रम-
क्तिरित्यर्थः । ननु यथा जीवस्य घटादिविषयैः सम्बन्धाभावः
तथान्तःकरणादिनापि सम्बन्धाभावस्तुल्यः । उपादानत्वाभावा-
देव तथा च अन्तःकरणादेर्हृत्तिं विनैव जीवचैतन्यरूपसाक्षि-
भास्यत्वं न स्यादित्याशङ्क्य उपादानत्वाभावेऽपि जीवचैतन्यस्य
अन्तःकरणादिना तादात्म्यसम्बन्धे दृष्टान्तमाह यथा सर्वगत-
मिति संसृज्यत इति अतो न अन्तःकरणादेः साक्षिभास्यत्व-
विरोध इति भावः । चक्षुरादि वैयर्थ्यप्रसङ्गं परिहरति तथा च
इत्यादिना । तथा च इत्यस्य जीवस्य स्वतो विषयसम्बन्धाभावे
सतीत्यर्थः । अन्तःकरणपरिणामस्य सहसा विषयव्याप्तौ दृष्टान्तः
चक्षूरश्मिर्वेति । तमिति परिणाममित्यर्थः । गोचरयतीति
जीवचैतन्यमिति शेषः । विषयदेशे सतोऽपि जीवचैतन्यस्य स्वतो
विषयावभासकत्वं नास्ति तस्यैवतु वृत्त्यारूढस्य तदस्तीत्यत्र
दृष्टान्तमाह केवलाग्नीति । तत्प्रकाश्यत्वमित्यत्र तत्पदं
जीवचैतन्यपरम् । ननु जीवचैतन्यस्य विषयदेशे सतोऽपि विषयैः
संसर्गाभावात् न तत्प्रकाशकत्वं वृत्त्या तयोः संसर्गलाभे च
तत् प्रकाशकत्वमिति किमिति परिहार्यते जीवचैतन्यस्य सर्वग-
तत्वेन सत्यपि विषयसंसर्गे विष्वभूतचैतन्यवत्तस्यावृत्तत्वादेव
न विषयप्रकाशकत्वमिति प्रतिपादनेन अपि जीवस्य सर्वज्ञत्व-

वृत्त्युपाख्यस्य तत् प्रकाशयत्वं युक्तम् ।

यद्वा अन्तःकरणोपाधित्वेन जीवः परिच्छिन्नः
अतः संसर्गाभावान्न घटादिकमवभासयति वृत्ति-
द्वारा तत्संसृष्टविषयावच्छिन्नब्रह्मचैतन्याभेदाभि-
व्यक्तौ तं विषयं प्रकाशयति । अथवा जीवः सर्व-
गतोऽपि अविद्यावृत्तत्वात् स्वयमपि अप्रकाश-
मानतया विषयानवभासयन् विषयविशेषे वृत्त्यु-
परागादावरणतिरोधानेन तत्रैव अभिव्यक्तस्तमेव

प्रसङ्गादेः परिहारसम्भवादिति चेत् न । ब्रह्म न जानामीत्यनु-
भववृत्तात्तस्यावृत्तत्वेऽपि मां न जानामीत्यनुभवाभावेन जीव-
चैतन्यस्यावृत्तत्वासम्भवादिति भावः । जीवचैतन्यस्य अन्तःकर-
णोपाधिकतया परिच्छिन्नत्वपक्षे सर्वज्ञत्वापत्तिशङ्कैव नास्ति
तस्य विषयैः सह स्वतः सम्बन्धाभावेन वृत्तिं विना तत्प्रका-
शकत्वासम्भवादिति ।

परिहारान्तरमाह यदेति । अत इति परिच्छिन्नत्वात्
इत्यर्थः । तत्संसृष्टेति वृत्तिद्वारा वृत्तिमदन्तःकरणसंसृष्टं
यद्विषयावच्छिन्नब्रह्मचैतन्यं तस्य अन्तःकरणोपाधिकजीव-
चैतन्येन सह अभेदाभिव्यक्तौ सत्यां स जीवस्तं विषयं
प्रकाशयति इत्यर्थः । अविद्याप्रतिविम्बो जीव इति प्रथम-
पक्षमेवाश्रित्य जीवस्योपादानत्वाभावेऽपि घटादिविषयैः सह
संसर्गमभ्युपेत्य परिहारमाह अथ वेति । सर्वगतोऽपीति उपल-
क्षणचैतत् विषयसंसृष्टोऽपीत्यपि द्रष्टव्यम् इतरथा विषयसंसर्गा-
भावादेव जीवस्य विषयप्रकाशकत्वाभावोपपत्तौ तस्यातत्त्व

विषयं प्रकाशयति । एवं च चिदुपरागार्थत्वेन विषयचैतन्याभेदाभिव्यक्त्यर्थत्वेनावरणाभिभवार्थत्वेन वा वृत्तिनिर्गममपेक्ष्य तत्संस्पृष्टविषयज्ञातावभासकत्वाज्जीवस्य किञ्चिज्ज्ञत्वमपि उपपद्यत इति ।

कल्पनावैयर्थ्यप्रसङ्गादिति बोध्यम् । न च मां न जानामित्यनुभावाभावात् कथं तस्यावृत्तत्वं सिध्येदिति वाच्यम् ? अन्तःकरणोपहितजीवचैतन्यस्यैव मांसित्यनुभवविषयतया व्यापकजीवचैतन्ये अन्तःकरणावच्छेदेन तदभावेऽपि विषयदेशे तस्यावृत्तत्वकल्पने बाधकाभावात् सर्वगतत्वेन रूपेण मानं जानामि इत्यनुभवसत्त्वात् च इति भावः । स्वयमपि इति विषयास्तावत् जड़त्वात् स्वतो न प्रकाशन्ते । जीवस्तु स्वप्रकाशतया प्रकाशमानोऽपि आवृत्तत्वात् अप्रकाशमान इति वक्तुमपिशब्दः यद्वापि शब्दोऽवधारणार्थः । तथाच आवृत्तत्वात् स्वयमेव अप्रकाशमानतया इत्यर्थः । वृत्त्युपरागात् इति विषयविशेषे वृत्त्युपरागे सति विषयदेशस्थजीवचैतन्यस्यापि वृत्त्युपरागे भवति तेन जीवचैतन्यगतस्य आवरणस्य तिरोधानं भवति तथाच जीवचैतन्ये यो वृत्त्युपरागः स आदिपदार्थः । तत्रैवेति विषयविशेष एवेत्यर्थः । तमेवेति नान्यं विषयमतो न सर्वज्ञत्वप्रसङ्ग इति भावः । इममेव भावं प्रकटयति एवं चेति । जीवचैतन्यस्य वृत्तिं विना विषयानवभासकत्वे सिद्धे सतीत्यर्थः । तत् संस्पृष्टेति वृत्तिसंस्पृष्टेत्यर्थः । किञ्चिज्ज्ञत्वमपीति अनुभवसिद्धं किञ्चिज्ज्ञत्वम् अनुभवसिद्धासर्वज्ञत्वादिति भावः । तात्पर्यं चक्षुराद्यनुविधानं चेत्यपिशब्दार्थः ।

प्रथमपरिच्छेदे हृत्वा सह विषयस्य स्वस्यभ्यनिरूपणम् । १८३

(हृत्वा सह विषयस्य स्वस्यभ्यनिरूपणम् ।)

अथ प्रथमपक्षे सर्वगतस्य जीवस्य वृत्ताधीनः
को विषयोपरागः । वृत्तापि हि पूर्वसिद्धयोः
निष्क्रिययोः जीवविषयचैतन्ययोस्तादात्मास्य
संयोगस्य वा न भवत्याधानम् अत्र केचिदाहुः ।
विषयविषयिभावसम्बन्ध एवेति ।

आक्षिपति अत्रेति । उक्तपक्षेषु मध्य इत्यर्थः । क इति
स्वरूपलक्षणो वा तादात्म्यलक्षणो वा संयोगलक्षणो वेति किं
शब्दार्थः । तत्र न तावदाद्यो वृत्त्यधीनः जीवचैतन्यस्य सर्व-
गतत्वन विषयदेगगतजीवचैतन्यविषययोः स्वरूपात्मकसम्ब-
न्धस्य वृत्तिं विनापि सिद्धत्वादित्याशयेन सर्वगतस्य इत्युक्तं
द्वितीयद्वितीयौ क्रमेण दूषयति वृत्त्या पीति । लोके ययोः
पदार्थयोः तादात्म्यमनुभूयते तयोरादित आरभ्यवानुभूयते न
तु मध्ये आगन्तुकमित्याशयेनाह पूर्वसिद्धयोरिति । संयोगस्य
अन्यतरकर्मजत्वमुभयकर्मजत्वं वा वक्तव्यम् । तदुभयं प्रकृते
न सम्भवतीत्याह निष्क्रिययोरिति । न च सुवर्णादौ द्विविध-
कर्माभावेऽपि तेजःपार्थिवभागयोः संयोगो दृष्ट इति वाच्यम् ?
तथा विषयचैतन्ययोरादित आरभ्य संयोगाभ्युपगमे तस्य वृत्त्य-
धीनत्वप्रतिपादनविरोधादिति भावः । वृत्त्याप्याधानं न सम्भव-
तीति सम्बन्धः जीवचैतन्यस्यानुपादानतया निरवयवतया
च विषयजीवचैतन्ययोः तादात्म्यसंयोगौ स्वतो नस्त एवं
वृत्त्यापि तयोराधानं न सम्भवतीत्यपि शब्दार्थः । आधानमुत्पा-
दनमिति बोध्यम् । विषयदेशे सन्निहितस्य जीवचैतन्यस्य वृत्त्यु-
त्पत्तेः पूर्वं विषयविषयिभावलक्षणसम्बन्धो नाभूत् तदुत्पत्त्यन-

अन्ये तु विषयविषयिभावमात्रनियामिका
वृत्तिश्चेदनिर्गताया अप्येन्द्रियकवृत्तेस्तन्नियामकत्वं
नातिप्रसङ्गावहमिति तन्निर्गमाभ्युपगमवैयर्थ्या-
पत्तेः स नाऽभिसंहितः किं तु विषयसन्निहित-
जीवचैतन्यतादात्म्यापन्नाया वृत्तेर्विषयसंयोगे
तस्यापि तद्द्वारकः परम्परासम्बन्धो लभ्यत
इति स एव चिदुपरागोऽभिसंहित इत्याहुः ।

अपरे तु साक्षादपरोक्षचैतन्यसंसर्गिण एव
मुखादेरापरोक्ष्यदर्शनादपरोक्षविषये साक्षात्

न्तरं स जायते तस्य अतिरिक्तस्य अनिर्वचनीयस्य सम्भवादित्या-
शयेनाह अत्र केचिदाहुरिति । न तु स्वरूपसम्बन्धस्य वा
तादात्म्यस्य वा संयोगस्य वा वृत्त्यधोनत्वमुपेयते येन उक्तदोषः
स्यादित्येवकारार्थः ।

परोक्षस्थले अनुमित्यादिब्रह्म्युपहितजीवचैतन्यस्यानुमेया-
द्विविधैः सह विषयविषयिभावलक्षणसम्बन्धस्य वृत्तिनिर्गमनं
विनापि सिद्धान्ते स्वीकाराद्वृत्तिनिर्गमनमुपगच्छतां विवरण-
काराणाम्बन्धं सम्बन्धो नाभिप्रेत इत्याह विषयविषयिभाव-
मात्र इति । परोक्षस्थलसाधारणविषयविषयिभाव इत्यर्थः ।
तन्नियामकत्वमिति विषयविषयिभावसम्बन्धः तच्छब्दार्थः
वृत्तिनिर्गमनाभावेऽपि यद्विषयावृत्तिर्जीवस्य स एव तस्य
प्रकाश्यो नान्य इति नियमसिद्धेर्विषयान्तरप्रकाशकत्वापत्ति-
रूपातिप्रसङ्गो नास्तीत्यर्थः । संयोगादेरपि निरस्तत्वात्
कः सम्बन्धस्तदभिमत इति पृच्छति किन्त्विति । अभिमतं

प्रथमपरिच्छेदे हत्या सह विषयस्य स्वस्वन्निर्दिष्टम् । १८५

संसर्गं पृथक् तस्माद् वृत्तेर्विषयसंयोगे वृत्तिरूपा-
वच्छेदकलाभात् तदवच्छेदेन तदुपादानस्य जीव-
स्यापि संयोगजसंयोगः सम्भवति कारणाकारण-
संयोगात् कार्याकार्यसंयोगवत् कार्याकार्य-
संयोगात् कारणाकारणसंयोगस्यापि युक्तितौल्ये-
नाभ्युपगन्तुं युक्तत्वादित्याहुः ।

स्वस्वन्माह विषयसन्निहितेति । विषयव्यापितया उत्पन्ना वृत्तिं
प्रति विषयसन्निहितजीवचैतन्यस्याधिष्ठानतया वृत्तेस्तत् तादाम्यं
बोध्यम् । तस्यापि इति विषयसन्निहितजीवचैतन्यस्यापि
विषयावभासकत्वेनाभिमतस्य विषयेण सह वृत्तिविषयसंयोग-
धारकः परम्परास्वन्धः विषयसंयुक्तवृत्तितादात्म्यलक्षणो लभ्यत
इत्यर्थः । उक्तस्वन्धस्य वृत्तिनिर्गमनं विना असम्भवात् तन्नि-
र्गमनं विवरणाचार्यैरुक्तमिति भावः । सुखादेरान्तरपदार्थस्या-
परोक्षत्वे तत्प्रकाशकजीवचैतन्येन सह तस्य साक्षात्स्वन्धः
प्रयोजकत्वेन कृतः एव वाद्यघटादीनामापरोक्षेऽपि साक्षात्-
स्वन्ध एवित्यः अन्यथा विषयापरोक्षे क्वचित् साक्षात्स्वन्धः
क्वचिच्च परम्परास्वन्धः प्रयोजक इति द्वैरुप्यापत्तेः सम्भवति
साक्षात्स्वन्धे परम्परास्वन्धकल्पनायोगाच्च तस्मात् नायमप्या-
चार्याभिमतः स्वन्धः इत्याह अपरेत्विति ।

तस्मादिति । परम्परास्वन्धस्य अनभिमतत्वादित्यर्थः ।
वृत्तेरिति वृत्तेर्विषयेण संयोगे सति वृत्त्युपादानजीवचैतन्य-
स्यापि विषयेण सह संयोगजसंयोगः सम्भवति एतदुक्तं
भवति जीवचैतन्यस्य वृत्तिः कार्यम् अकार्यं विषयः
वृत्तेर्जीवचैतन्यमुपादानकारणं तस्या वृत्तेर्विषयो नोपादान-

एकदेशिनस्तु अन्तःकरणोपहितस्य विषया-
वभासकचैतन्यस्य विषयतादात्म्यापन्नब्रह्मचैत-
न्याभेदाभिव्यक्तिद्वारा विषयतादात्म्यासम्पादन-
मेव चिदुपरागोऽभिसंहितः सर्वगततया सर्व-
विषयसन्निहितस्यापि जीवस्य तेन रूपेण विष-
यावभासकत्वे तस्य साधारणतया पुरुषविशेषाप-
रोक्ष्यव्यवस्थित्ययोगेन तस्यान्तःकरणोपहितत्व-
रूपेणैव विषयावभासकत्वात् । एवं च विषया-
परोक्ष्ये आध्यासिकसम्बन्धो नियामक इति
सिद्धान्तोऽपि संगच्छते । न च एवं द्वितीयपक्ष-

कारणं तथाच वृत्तिविषययोर्जीवचैतन्यं प्रति कार्या-
कार्ययोः संयोगाज्जीवचैतन्यविषययोर्वृत्तिं प्रति कारणाकार-
णयोः संयोगोऽत्र संयोगजसंयोगो विवक्षित इति । ननु काय-
प्रतिकारणभूतहस्तस्य तं प्रत्येवाकारणभूततरुणा संयोगात्
हस्तकार्यकायस्य हस्ताकार्यतरुणा सह संयोगो उपेयते
हस्ततरुसंयोगदशायां तरौ हस्तावच्छेदेन तरुःकायसंयुक्त
इत्यनुभवादित्याशङ्क्य प्रकृतेऽपि घटादौ विषये वृत्तिसंयोग-
दशायां घटे वृत्त्यवच्छेदेन घटः स्फुरतीति जीवचैतन्यसंसृष्ट-
त्वानुभवादित्याशयेनाह कारणाकारणेति । युक्तितीत्येनेति
उभयत्र कल्पनायामनुभवरूपाया युक्तेः तुल्यत्वेन इत्यर्थः ।

ननु विषयदेशे सन्निहितस्यापि जीवचैतन्यस्य वृत्त्युपादा-
नत्वं विवरणाचार्याणामभिमतं न भवति जीवस्यान्तःकरणा-

प्रथमपरिच्छेदे हृत्वा सह विषयस्य सम्बन्धनिरूपणम् । १८७

साङ्ख्य्यं जीवस्य सर्वगतत्वे प्रथमः पक्षः परिच्छि-
न्नत्वे द्वितीय इत्येव तयोर्भेदादित्याहुः ।

उपादानत्वाभावेऽपि साध्यादिमद्व्यक्ती गोत्वसामान्यस्य इव
स्वभावादेव जीवस्यान्तःकरणादौ सम्बन्ध इत्यस्यार्थस्य एवं विष-
यासङ्गपि जीवः स्वभावादन्तःकरणेन संसृज्यत इत्यत्र प्राप्ति-
वरणमतत्वेन प्रतिपादितत्वात् ततश्च जीवचैतन्यस्य वृत्तिं प्रति
उपादानकारणत्वाभावे सति उक्तसम्बन्धो न सिध्यतीति संयोग-
जनसंयोगोऽपि नाधार्यसम्मत इति अस्वरसादाह एकदेगिन-
स्त्विति । घटादिविषयावभासकजीवचैतन्यस्य घटादिना विष-
येण सह तादात्म्यसम्बन्धसम्पादनमेव चिदुपरागत्वेनाभिमतमि-
त्यर्थः । ननु हृत्वापि पूर्वसिद्धयोर्विषयजीवचैतन्ययोस्तादात्म्यस्य
न सम्भवत्वाधानमिति प्रागुक्तत्वात् कथं तत्सम्पादनमत आह
विषयतादात्म्यापत्तेः । यिम्बभूतत्रयचैतन्यस्य घटादिविषयो-
पादानतया त्रयविषययोस्तादात्म्यं प्रागेव सिद्धं तथा च विष-
यतादात्म्यापन्नत्रयचैतन्येन सह विषयावभासकजीवचैतन्यस्य
वृत्तिकृता भेदाभिव्यक्ती सत्यां जीवचैतन्यस्य विषयतादात्म्यं
हृत्त्वधीनतया लभ्यते अर्भेदाभिव्यक्तिप्रकारस्य वक्ष्यते अतो न
तादात्म्यसम्पादनानुपपत्तिरिति भावः । विषयावभासकजीव-
चैतन्यस्य अन्तःकरणोपहितस्येति यद्विज्ञेयं दत्तं तस्य प्रयोजन-
माह सर्वगततयेति । तेनेति सर्वगतत्वेन इत्यर्थः । तस्येति जीवस्य
इत्यर्थः । साधारणतयेति सर्वपुरुषसाधारणतवेत्यर्थः । पुरुषपदं
प्रमात्यपरम् अविद्याप्रतिबिम्बो जीव इति पक्षे जीवभेदाभावा-
दयोगेन तस्येति जीवस्येत्यर्थः । तथाच सर्वगतमपि जीवचैतन्यं
यस्य पुरुषस्यान्तःकरणोपहितं सत् यमर्थमवभासयति सोऽर्थ-

स्तस्यैव अपरोक्षी नान्यस्येति व्यवस्थितिसिद्धये अन्तःकरणीय-
हितत्वविशेषणं वाच्यमित्यर्थः । एकदेशिमते लाभमाह एव-
चेति । विषयावभासकजीवचैतन्यस्य वृत्त्या विषयतादात्म्यस-
म्पादनोपगमे सति इत्यर्थः । आध्यासिकेति । अध्याससिद्धतादा-
त्म्यसम्बन्ध इत्यर्थः । न च एवमिति । सम्बन्धार्था वृत्तिरिति
प्रथमपक्षेऽपि वृत्त्या भेदाभिव्यक्त्युपगम इत्यर्थः । साङ्ख्यं परि-
हरति जीवस्येति । जीवस्य सर्वगतत्वमते सम्बन्धार्था वृत्तिरिति
प्रथमपक्षः जीवस्यान्तःकरणोपाधिकतया परिच्छिन्नत्वमते
अभेदाभिव्यक्त्यर्था वृत्तिरिति द्वितीयपक्ष इत्यर्थः । अयं भावः ।
प्रथमद्वितीयपक्षयोरुभयोर्वृत्तिकता भेदाभिव्यक्तिसाम्येऽपि प्रथ-
मपक्षे वृत्तिरभेदाभिव्यक्तिद्वारा विषयावभासकजीवचैतन्यस्य
विषयेण सह तादात्म्यसम्बन्धसम्पादनार्था द्वितीयपक्षे तु वृत्ति-
र्विषयावभासकजीवचैतन्यस्य विषयावच्छिन्नचैतन्येन अभेदाभि-
व्यक्त्यर्थेवेति न पक्षयोः साङ्ख्यमिति यद्वा प्रथमपक्षे जीवस्य
व्यापकतया विषयदेशे सदा सन्नहितस्यैव विषयावभासक-
जीवचैतन्यस्य विषयतादात्म्यापन्नब्रह्मचैतन्याभेदाभिव्यक्त्यर्था
वृत्तिः द्वितीयपक्षे तु जीवस्य परिच्छिन्नतया वृत्तिस्तस्य
विषयसन्निधिं सम्पाद्य विषयाधिष्ठानं ब्रह्मचैतन्याभेदाभिव्यक्ति-
मपि सम्पादयतीति तयोः पक्षयो रसाङ्गार्थमयं परिहारो
नूले सर्वगतत्वपरिच्छिन्नत्वपदाभ्यां सूचितः पूर्वपरिहारस्तु
प्रथमपक्षद्वितीयपक्षपदाभ्यां सूचितः सम्बन्धार्था वृत्तिरिति
प्रथमपक्षे सम्बन्धस्योद्देश्यत्वावगमादभेदाभिव्यक्त्यर्थावृत्तिरिति
द्वितीयपक्षेऽभेदाभिव्यक्तेरेव उद्देश्यत्वावगमादिति । अत्र मते
विवक्षितविवेकेन वृत्तेरभेदाभिव्यक्तिरेव प्रयोजनं प्रथमद्वि-
तीयपक्षयोः पर्यवस्यतीति तयोः साङ्ख्यं दुर्वारमित्यभि-
प्रेत्य आदावेव एकदेशिन इत्युक्तमिति मन्तव्यम् । वस्तुतस्तु

[अभेदाभिव्यक्तिस्वरूपनिरूपणम् ।]

अथ द्वितीयपक्षे केयमभेदाभिव्यक्तिः । केचि-
दाहुः । कुल्याद्वारा तटाककेदारसलिलयोरिव
विषयान्तःकरणावच्छिन्नचैतन्ययोर्वृत्तिद्वारा एकी-
भावोऽभेदाभिव्यक्तिः । एवं च यद्यपि विषयाव-
च्छिन्नं ब्रह्मचैतन्यमेव विषयप्रकाशकं तथापि

सम्बन्धार्थावृत्तिरिति वदतामाचार्याणामयमभिप्रायः विषया-
वभासकत्वेनाभिसतस्य जीवचैतन्यस्य विषयेण घटादिना
सह व्यङ्ग्यव्यञ्जकतालक्षणसम्बन्धमुत्तदिषयसंसृष्टवृत्त्यधीनोऽत्र
विवाद्यतः तथाहि अन्तःकरणं स्वच्छद्रव्यत्वात् स्वत एव
चैतन्याभिव्यञ्जनमभ्यर्थं घटादिकं तु तथा न भवति अस्वच्छ-
द्रव्यत्वात् घटादिविषयव्याप्तया तु वृत्त्या तत्र विद्यमानमस्वच्छ-
त्वमभिभूय चैतन्याभिव्यञ्जनयोग्यता अधीयते तदुक्तं विवरणा-
चार्यैरेव अन्तःकरणं हि स्वस्मिन्नैव स्वसंसर्गिण्यपि घटादौ
चैतन्याभिव्यक्तियोग्यतामापादयतीति दृष्टं च अस्वच्छस्यापि
स्वच्छद्रव्यसंसर्गात् प्रतिविम्बग्राहित्वयोग्यत्वं यथा कुण्डलेर्जल-
संयोगकाले प्रतिविम्बग्राहित्वं घटादेः स्वस्मिन्नहितजीव-
चैतन्यव्यञ्जकत्वं च तत्प्रतिविम्बग्राहित्वं चैतन्यस्यापि
व्यङ्ग्यत्वं तत्र प्रतिविम्बितत्वमेव एवंविधव्यङ्ग्यव्यञ्जकतालक्षण-
सम्बन्धार्थमेव वृत्तेर्निर्गमनमुक्तं विवरणे तथा च वृत्त्या वह्निर्नि-
र्गततया विषयचैतन्ययोर्यथोक्तसम्बन्धे सम्पादिते सति घटादौ
प्रतिविम्बितं तत्र च जीवचैतन्यं तमवभासयतीति ।

द्वितीयपक्षमाचिपति अथेति । केयमिति अभेदाभिव्यक्त्यर्थ्या
वृत्तिरिति द्वितीयपक्षो हि जीवस्य परिच्छिन्नत्वमत इत्युक्तम्

तस्य वृत्तिद्वारैकौभावेन जीवित्वं सम्पन्नमिति
जीवस्य विषयप्रकाशोपपत्तिरिति ।

अस्मिन् मते अन्तःकरणोपाधिकस्य जीवस्य विषयावच्छिन्न-
विस्वभूतब्रह्मचैतन्यस्य च वृत्त्या भेदाभिव्यक्तिर्न सम्भवति अख-
ण्डाकारवृत्तेरिव घटादिगोचरवृत्तेरुपाधिनिवर्तकत्वाभावेन
भेदकोपाध्योः अन्तःकरणविषययोः सतो जीवब्रह्माभेदाभिव्यक्तेर-
योगादित्यर्थः । व्यावर्तकोपाध्योः सत्त्वेऽपि तयोरेकदेशस्य सम्पत्तौ
तद्वलादभेदाभिव्यक्तिः सम्भवति लोके तथा दर्शनादिति परि-
हरति केचिदाहुरिति । केदारः शस्यनिष्पत्तिस्थानं तथा च
तडाकस्थसलिलस्य कुल्यादारा केदारस्थसलिलस्य च अभेदाभि-
व्यक्तिः यथा लोकप्रसिद्धा तथा अन्तःकरणावच्छिन्नचैतन्यरूप-
जीवस्य विषयावच्छिन्नब्रह्मचैतन्यस्य च वृत्तिद्वारा भेदाभिव्यक्ति-
र्भवति वृत्तेर्विषयदेशस्यत्वे सति वृत्तिवृत्तिमतोरभेदेन जीवो-
पाध्यन्तःकरणस्यापि विषयदेशस्यत्वसिद्धिरित्यर्थः । एवञ्चेति
अभेदाभिव्यक्तेः सम्भावितायामित्यर्थः । ननु जीवचैतन्यस्य
विषयावभासकत्वं न सम्भवति तस्य विषयं प्रति उपादनत्वाभा-
वेन तादात्म्यसम्बन्धाभावात् न च ब्रह्मचैतन्यमेव विषयावभा-
सकमस्तु तस्योपादानतया साक्षादेव तादात्म्यसम्बन्धलाभादिति
वाच्यम् ? तथा सति आलोकेन घटः प्रकाशित इतिवत् मया-
घटोऽवगत इति जीवचैतन्यस्यैव घटप्रकाशकत्वावगमविरोधा-
दिति मत्वा पुनः शङ्कते अभेदाभिव्यक्तिप्रयोजनं वक्तुं यद्यपि
इति विषयप्रकाशकमिति इति वक्तव्यं तादात्म्यसम्बन्धलाभा-
दिति शेषः । न जीवचैतन्यमित्येवकारार्थः तथा च मया-
यमवगतो घट इत्यनुभवविरोध इति भावः । परिहरति तथा-
पीति । तस्येति तादात्म्यसम्बन्धेन विषयावभासकब्रह्मचैतन्यस्य

अन्ये त्वाहुः । विस्वस्थानीयस्य विषयावच्छिन्नस्य
ब्रह्मणः प्रतिविस्वभूतेन जीवेनैकीभावो नाभेदा-
भिव्यक्तिः व्यावर्त्तकोपाधौ दर्पण इव जायति
तयोरेकीभावायोगात् । वृत्तिवृत्ता भेदाभिव्यक्त्या
विषयावच्छिन्नस्य ब्रह्मणो जीवत्वप्राप्तौ ब्रह्मणस्तदा
तद्विषयसंसर्गाभावे तद्द्रष्टृत्व सम्भवे सति तस्य

वृत्तिद्वारान्तःकरणोपाहितत्वप्राप्तौ जीवेन एकीभावाजीवत्वं
सम्पन्नमिति ब्रह्मचैतन्यस्य यद्विषयावभासकत्वं तज्जीवस्यैव
इति प्राप्या नानुभवविरोध इत्यर्थः ।

दर्पण इवेति दर्पणे प्रतिविस्वदशायां विस्वप्रति-
विस्वयोरभेदाभिव्यक्तिर्नास्तीति तयोस्तदनुभवात् तथा
प्रकृतेऽपि विषयादिरूपभेदकोपाधौ सति सा न सम्भवतीत्यर्थः ।
ननु तत्त्वसाक्षात्कारेण अग्नेपोपाधिनिवृत्तौ या दृश्यभेदाभि-
व्यक्तिस्तादृशी अत्र न विवक्षिता किन्तु क्षीरनीरयोरैकपात्र-
स्थयोरिव वृत्तिद्वारा अन्तःकरणविषययोः एकदेशस्थत्वप्राप्तौ
तन्मात्रप्रयुक्ता तदवच्छिन्नचैतन्ययोरौपचारिकी अभेदाभि-
व्यक्तिर्विवक्षिता अस्यां च अभेदाभिव्यक्तौ न व्यावर्त्तकोपाधि-
सत्त्वप्रयुक्तो विरोधोऽस्ति दर्पणे मुखप्रतिविस्वदशायामपि
मम मुखमेव दर्पणे भातीति विस्वप्रतिविस्वयोरभेदाभिव्यक्ति-
दर्शनात् । अस्मिन् मतेऽपि इत्यमेव निर्वाहः कर्त्तव्यः न
हि अन्तःकरणतद्वृत्तिप्रतिविस्वयोरभेदाभिव्यक्तिः मुख्या सम्भ-
वति वृत्तिवृत्तिमतोः कार्यकारणाभावापन्नयोरैक्यायोगेन तत्-
प्रतिविस्वयोरैक्यायोगात् ऐक्ये वा एवमेति इत्यादिना प्रमा-

सर्वज्ञत्वाभावापत्तेश्च । किं तु विषयावच्छिन्नं
ब्रह्मचैतन्यं विषयसंसृष्टाया वृत्तेरग्रभागे विषय-
प्रकाशकं प्रतिविम्बं समर्पयतीति तस्य प्रतिवि-
म्बस्य जीवेनैकीभावः । एवं च अन्तःकरणात्-
वृत्तिविषयावच्छिन्नचैतन्यानां प्रमातृप्रमाणप्रमेय-
भावेन असङ्करोऽपि उपपद्यते ।

वादौनामस्मिन् मते साङ्ख्याभावोपपादनविरोधादिति अस्व-
रसादाह वृत्तिकृता भेदाभिव्यक्त्येति तदा तद्विपर्येति । विषया-
वच्छिन्नब्रह्मणो जीवत्वप्राप्तौ तस्येश्वरत्वनिवृत्तिरवश्यं वाच्या
चैतन्ये एकावच्छेदेन जीवत्वेश्वरत्वयोरसम्भवात् तथा च तदा
जीवत्वदशायां ब्रह्मणस्तद्विषयसंसर्गाभावेन तद्द्रष्टृत्वं न सम्भव-
तीत्यर्थः । तस्येत्यनन्तरं तदेत्यनुषङ्गः । ननु विषयाधिष्ठान-
चैतन्यस्य वृत्तिसंसर्गदशायाम् अन्तःकरणोपहितत्व प्रयुक्त-
जीवत्व वदविद्योपहितत्व प्रयुक्तमीश्वरत्वमपि अविरुद्धं
तथा च विम्बभूतेश्वरस्य तदापि सर्वज्ञत्वमक्षतम् अन्यथा
अन्तःकरणाद्यधिष्ठानचैतन्यस्य तदुपाधिकत्वप्रयुक्तजीवत्वे
सदा स्थिते सति विम्बभूतब्रह्मणः सदा अन्तःकरणादिसंसर्गा-
भावेन तद्द्रष्टृत्वासम्भवे सति सर्वज्ञत्वाभावप्रसङ्गदोष इहापि
मते तुल्य इत्यस्वरसं मनसि निधाय कीदृशी तर्हि त्वदभि-
मताभेदाभिव्यक्तिरिति पृच्छति किन्तु इति । तामाह
विषयावच्छिन्नमिति अग्रभाग इति वृत्तिर्हृदयस्य अन्तः-
करणमारभ्य विषयपर्यन्तमविच्छिन्नकौस्तुभमण्यादि प्रभा-
ववत् दोर्घाभावमापन्ना तिष्ठति तस्या वृत्तेर्विषयसंसृष्टो भागो-

न च वृत्त्युपहितचैतन्यस्य विषयप्रमात्वे तस्य विषयाधिष्ठानचैतन्यस्यैव विषयेणाध्यासिकसम्बन्धाभावाद्विषयापरोक्षे आध्यासिकसम्बन्धस्तन्तं न स्यादिति वाच्यम् । विषयाधिष्ठानचैतन्यस्यैव विषयेणावच्छिन्नस्य वृत्तौ प्रतिविम्बिततया तदभेदेन तत् सम्बन्धसत्त्वादिति ।

अथ भाग उच्यते तत्र यो ब्रह्मणः प्रतिविम्बः तस्य विषयप्रकाशकस्य जीवेन एकीभावः इह भेदाभेदाभिव्यक्तिर्विवक्षिता वृत्तिवृत्तिमतोः तादात्म्यरूपाभेदसत्त्वेन तत्प्रतिविम्बयोरभेदाभिव्यक्तिसम्भवादित्यर्थः । एवमेति वृत्तिप्रतिविम्बस्य भन्तःकरणप्रतिविम्बात् वस्तुतो भिन्नस्यैव सतस्तदभेदेनाभिव्यक्तस्य विषयावभासकत्वे स्वीकृते सति इत्यर्थः । असङ्खरोऽपि इति वृत्तिवृत्तिमतोः तादात्म्यत्वात् तत् प्रतिविम्बयोरभेदाभिव्यक्तिवदसङ्खरोऽपि उपपद्यत इत्यपिशब्दार्थः । सुखं दर्पणोपाधिनेव भन्तःकरणेनोपाधिना अवच्छिन्नं तत्प्रतिविम्बचैतन्यं प्रमातावृत्तिप्रतिविम्बचैतन्यं तयैवावच्छिन्नं प्रमाविषयावच्छिन्नं ब्रह्मचैतन्यं प्रमेयमिति तेषामसाङ्ग्यमुपपद्यते व्यावर्तकोपाधिसङ्गावादित्यर्थः । अस्मिन् मतेऽसाङ्ग्यमुपपद्यते इत्युक्त्या पूर्वमते विषयावच्छिन्नब्रह्मचैतन्यस्य जीवत्वप्राप्तिस्वीकारात् प्रमाट्प्रमेयचैतन्ययोरसङ्ग्यं नोपपद्यत इति सूचितम् । वस्तुतस्तु पूर्वमतेऽपि न साङ्ग्यजीवब्रह्मभेदकोपाधिसङ्गावस्य तत्प्रयुक्ततया सर्वत्रत्वादिव्यवस्थायाय प्राक् दर्शितत्वादिति । सन्तव्यम् ।

शङ्कते न चेति । तस्येति तस्य विषयेण आध्यासि-

अपरे त्वाहुः । विस्वभूतविषयाधिष्ठानचैतन्य-
मेव साक्षादाध्यासिकसम्बन्धलाभाद्विषयप्रकाश-
कमिति तस्यैव विस्वत्वविशिष्टरूपेण भेदसङ्गावे-
ऽपि तदुपलक्षितचैतन्यात्मनैकीभावोऽभेदाभि-
व्यक्तिः । न चैवं सति जीवब्रह्मसाङ्ख्यं न वा
ब्रह्मणः सर्वज्ञत्वविरोधः विस्वात्मना तस्य यथा-
पूर्वमवस्थानादिति ।

कसम्बन्धाभावादिति सम्बन्धः प्रमारूपस्य वृत्तिप्रतिविम्बस्य
विषयोपादानत्वाभावेन तयोस्तादात्म्यसम्भवात् तथा च विष-
यापरोक्षे आध्यासिकतादात्म्यसम्बन्धो नियामक इति सिद्धान्त-
विरोध इति शङ्काभिप्रायः विस्वप्रतिविम्बयोरभेदाभ्युपगमात्
विस्वचैतन्यस्य विषयेण सह यस्तादात्म्यसम्बन्धः स एव प्रमा-
रूपप्रतिविम्बस्यापि इति न असिद्धान्त इति परिहरति
विषयाधिष्ठानेति । तदभेदेन इति प्रतिविम्बचैतन्यस्य विस्वा-
भेदेन इत्यर्थः ।

विस्वप्रतिविम्बयोरभेदे सत्यपि कल्पितभेदसत्त्वात् विस्व-
सम्बन्धस्य प्रतिविम्बसम्बन्धत्वं नास्त्येति स्वरसं साक्षात् पदेन
सूचयन् अभेदाभिव्यक्तिं प्रकारान्तरेणाह अपरे त्वाहुरिति ।
भेदसङ्गावेऽपि इति प्रतिविम्बत्वविशिष्टचैतन्यरूपजीवेन सह
इति शेषः । तदिति विस्वत्वप्रतिविम्बत्वाभ्यामुपलक्षितं शुद्ध
चैतन्यं तदात्मना इत्यर्थः । न च एवं सति इति उपलक्षित-
चैतन्यात्मना भेदाभिव्यक्त्यङ्गीकारे पूर्वोक्तं दोषद्वयं नास्त्येति ।
अत्र इदं चिन्त्यम् उपलक्षितचैतन्यात्मना एकीभावो न

[आवरणाभिभवस्वरूपनिरूपणम् ।]

अथ तृतीये पक्षे को नाम आवरणाभिभवः
अज्ञाननाशयेत् घटज्ञानेनैव अज्ञानमूलः प्रपञ्चो
निवर्त्ततेति चेत् अत्र केचिदाहुः । चैतन्यमात्रा-
वरणस्य अज्ञानस्य विषयावच्छिन्नप्रदेशे खद्योता-
दिप्रकाशेन महान्धकारस्येव ज्ञानेन एकदेशेन
नाशो वा कटवत् संवेष्टनं वा भीतभटवदपसरणं
वा अभिभव इति ।

अन्ये तु अज्ञानस्यैकदेशेन नाशे उपादाना-
भावात् पुनस्तत्र कन्दलनायोगेन सकृदपगते

वास्तवाभेदः तस्य वृत्तानपेक्षत्वात् नापि व्यावहारिकाभेदः
विश्वप्रतिविम्बभेदस्य व्यावहारिकत्वेन तत्समसत्ताकाभेदासम्भ-
वान्नापि प्रातिभासिकाभेदः उपाध्योरिकदेशस्यमात्रेण विश्व-
प्रतिविम्बचैतन्ययोः प्रातिभासिकाभेदसम्भवेन तदर्थं
चैतन्यमात्रोपलक्षणवैयर्थ्यादिति तृतीयपक्षमाचिप्रति ।

अथेति निवर्त्ततेति । अज्ञानस्य एकत्वादिति भावः । न तु
निवर्त्तते अतो न अज्ञाननाशः आवरणाभिभवः । न च
अन्यप्रकारः सम्भवति अनुपलम्भादिति भावः । अज्ञानैक्यमेव
अवलम्ब्य परिहरति अत्र केचिदाहुरिति । चैतन्यमात्रे मात्र-
पदं साच्चित्तिरिक्तकृतञ्चैतन्यपरं साचिष्णावरणाभावस्य
वक्ष्यमाणत्वादिति भावः । एकदेशेन नाशो वेति तथा च तन्मू-
लप्रपञ्चस्य न निवृत्त्यापत्तिरिति भावः । प्रकारान्तरानुपलम्भोऽ
सिद्ध इत्याशयेनाह कटवदित्यादिना

समयान्तरेऽप्यावरणाभावप्रसङ्गान्निष्क्रियस्य अप-
सरणसंवेष्टनयोरसम्भवाच्च न यथोक्तरूपोऽभिभवः
सम्भवति । अतश्चैतन्यमात्रावरकस्यापि अज्ञानस्य
तत्तदाकारवृत्तिसंसृष्टावस्थविषयावच्छिन्नचैतन्या-
नावरकत्वस्वाभाव्यमेवाभिभवः । न च विषया-
वगुण्ठनपटवद् विषयचैतन्यमाश्रित्य स्थितस्य
अज्ञानस्य कथं तदनावरकत्वं युज्यत इति शङ्कम् ।
अहमज्ञ इति प्रतीत्या अहमनुभवे प्रकाशमान-
चैतन्यमाश्रयत एव तस्य तदनावरकत्वप्रतिपत्ते-
रित्याहुः ।

निरुक्तमावरणाभिभवं दूषयन् तं प्रकारान्तरेण निर्वर्त्त
अन्ये तु इत्यादिना । पुनस्तत्वेति । विषयावच्छिन्नचैतन्ये आवर-
णोत्पत्त्ययोगेन इत्यर्थः । तत्तदिति तत्तद्विषयाकारवृत्ति-
संसृष्टावस्थं यद्विषयावच्छिन्नचैतन्यं तदनावारकत्वमित्यर्थः ।

ननु यथा घटं व्याप्य वर्त्तमानः पटस्तमावृणोति एव एवं
विषयावच्छिन्नब्रह्मचैतन्यं व्याप्य वर्त्तमानमज्ञानमपि चैतन्य-
मावृणोत्येवेति तदनावारकत्वकल्पनमयुक्तमिति शङ्कते न
चेति । अज्ञाने पटवैलक्षण्यस्य अनुभवसिद्धत्वान्नैतच्चोच्य-
मवतरतीत्याह अहमिति तस्येति अज्ञानस्य इत्यर्थः ।
जीवचैतन्याश्रितमपि अज्ञानं न तदावृणोति तस्य आवृतत्वे
सर्वव्यवहारलोपप्रसङ्गादिति दहराधिकरणभाष्ये साधितत्वात्
साक्षिचैतन्यस्य अनावृतताया वक्ष्यमाणत्वाच्चेति भावः ।

अपरे तु घटं न जानामीति घटज्ञानविरो-
धित्वेन घटज्ञाने सति घटाज्ञानं निवृत्तमिति
तन्निवर्त्यत्वेन च अनुभूयमानं न मूलाज्ञानं
शुद्धचैतन्यविषयस्य तद्ज्ञाननिवर्त्यस्य च तस्य
तथात्वायोगात् । किन्तु घटावच्छिन्नचैतन्य-
विषयमूलाज्ञानस्य अवस्थाभेदरूपमज्ञानान्तर-
मिति तन्नाश एवाभिभवः । न च एवमेकेन
ज्ञानेन तन्नाशे तत्समानविषयाणां ज्ञानान्ते-
राणाम् आवरणाभिभावकत्वानापत्तिः । यावन्ति
ज्ञानानि तावन्ति अज्ञानानीत्यभ्युपगमादित्याहुः ।

प्रपञ्चोपादानमूलाज्ञानापेक्षया अन्यदेव विषयावच्छिन्न-
चैतन्यावरकमज्ञानमिति घटादिज्ञानेन तन्निवृत्तावपि न
प्रपञ्चनिवृत्तिप्रसङ्गः तेन प्रपञ्चमूलाज्ञानानिवृत्तेरिति सतं
दर्शयति अपरे त्विति । अज्ञानभेदे मानमाह घटमिति
विरोधित्वेन इति न जानामि इति अज्ञानानुभवाभिलापक-
शब्दे नञो विरोध्यर्थकत्वादभिलष्यानुभवोऽपि ज्ञानविरो-
धिविषयक एव न च न जानामि इति अनुभवो ज्ञानप्राग-
भावविषयक एव न तु भावरूपाज्ञानविषयक इति वाच्यम् ?
प्रागभावस्यैवासम्प्रतिपत्तेरिति भावः । तथात्वायोगादिति ।
घटावच्छिन्नचैतन्यविषयकत्वतज्ज्ञाननिवर्त्यत्वयोरयोगादि-
त्यर्थः ।

किन्तु अज्ञानान्तरमिति सम्बन्धः । अवस्थाभेदरूप-
मिति अस्य विशेषणस्य प्रयोजनं वक्ष्यते न च एवमेकेन इत्यादि-

इमानि च अवस्थारूपाण्यज्ञानानि मूला-
ज्ञानवदज्ञानत्वादनादीनीति केचित् ।

व्यावहारिकौ जगज्जीवौ बाह्यत्वात् स्वाप्नौ जग-
ज्जीवौ विक्षिपन्ती निद्रा तावदावरणविक्षेप-
शक्तियोगात् अज्ञानावस्थाभेदरूपा तथा सुषुप्ता-

ग्रन्थः स्पष्टार्थः । ननु अवस्थाज्ञानानि किम् अनादीनि किंवा
आदिमन्ति नाद्यः मानाभावात् न द्वितीयः अज्ञानमनादीति ।

सिद्धान्तविरोधादिति चेदत्र केचिदाद्यं पक्षं साधयन्तीत्याह
इमानि चेति । अवस्थाज्ञानानि अनादीनि अज्ञानत्वात् मूला-
ज्ञानवत् न च दृष्टान्तामिदः देवताधिकरणे मूलाज्ञानानादि-
त्वस्य श्रुतिन्यायाभ्यां साधितत्वादिति भावः । न च अज्ञान-
गतानादित्वे मूलाज्ञानत्वं प्रयोजकं न तु अज्ञानत्वमात्रमिति
वाच्यम् । साधयेन तन्मात्रस्यैव प्रयोजकत्वादिति भावः ।

अवस्थाज्ञानान्यादिमन्तीति द्वितीयपक्षमन्ये साधयन्तीत्याह
व्यावहारिकौ इत्यादिना । न च सिद्धान्तविरोधः अज्ञानादि-
त्वाभ्युपगमस्य मूलाज्ञानविषयत्वादिति भावः । विमतान्यव-
स्थाज्ञानानि आदिमन्ति अवस्थाज्ञानत्वात् निद्रावत् सुषुप्तिवत्
संलग्नमानमभिधीत्येव दृष्टान्तादर्थे साधनसाध्यार्थकस्य प्रथमं
परिहरति । व्यावहारिकादिति तैत्तिरीयस्यापटं, मूलाज्ञानं
स्वभित्तिरुपलक्षणम् । बाह्यत्वेति ज्ञायत्कार्मानो जगज्जीवो
साक्षी प्रसिद्धौ न तादृशस्यैव सप्रकारे उपलभ्येत अतस्तयोः
तथाप्यदनुपलभ्यादावरणं शक्यमिति भावः । विक्षिपन्तीति
सुषुप्तीत्यर्थः ।

अज्ञानावस्थाभेदरूपेति । अज्ञानवत् हि आवरणविक्षेप-

प्रथमपरिच्छेदे आवरणाभिभवस्वरूपनिरूपणम् । २०८

पश्चापि चन्तःकरणादौ विलीने सुखमहमस्वाप्स-
न किञ्चिद्वेदिषमिति परामर्शदर्शनान्मूला-
ज्ञानवत् सुषुप्तिकालेऽनुभूयमानाज्ञानावस्थाभेद-
रूपैव । तयोश्च सायज्ञोगप्रदक्षर्माणपरमे सत्येवोद्भवा-

गतिमत्त्वं नक्षत्वं तस्य स्वप्रकारणीभूतनिद्रायां मत्त्वा-
दज्ञानत्वं तापत्वं मिदं निद्रायाः वक्ष्यमाणरीत्या सादित्वेन
माप्तात् मूलाज्ञानत्यायोगात् तदवस्थायिगेपुरुषत्वं मिदमिति
प्रथमदृष्टान्तेन साधनवैकल्पमिति भावः । तथा सुषुप्तिकाले
मूलाज्ञानवदनुभूयमाना सुषुप्तावस्थापि तथा अज्ञानावस्था-
भेदरूपैवेति सम्बन्धः । ननु सुषुप्तिकाले मूलाज्ञानसुषुप्तगोरनु-
भवोऽसिद्धः तदा अहमज्ञः अहं स्वप्निमौल्यनुभवादगर्गनादिति
इत्याह सुखमहमिति परामर्शः अरणं तथा च उत्थितस्य
ऽग्न्यमानपरामर्शान्यथानुपपत्तया तदा सुषुप्तिमूलाज्ञानयोरनु-
भवः साक्षिरूपः कल्प्यते । अहमुत्प्रेषे हि आत्मनि चन्तःकरण-
मर्गः प्रयोजकः तत्काले तस्य संनित्यात् न अहमुत्प्रेषे इत्या-
द्येनाह चन्तःकरणादौ विलीने इति चक्षुरादिकमादिपदार्थः
पुष्टिस्वरूपसाधनार्थः । परामर्शकल्पसुषुप्तसुभवोपन्यासः
पुष्टिकाले मूलाज्ञानाभावे सुषुप्तेः तदवस्थारूपत्वं न सिध्येदतः
ऽनुभवोपन्यासः तदा मूलाज्ञानसत्त्वसाधनार्थः । सुषुप्तेः तद-
त्वरूपत्वं परिशेषादवगन्तव्यम् । सुषुप्तिकाले मूलाज्ञाना-
रिक्तानामन्तःकरणादीनां विलीनत्वेन तस्यास्तदवस्था-
वांसम्भवादिति सूचनार्थं च चन्तःकरणादिविलयीतन्यासः ।
च सुषुप्तिदृष्टान्तेऽपि न साधनवैकल्पमिति भावः ।
दृष्टान्तद्वयेऽपि साध्यवैकल्पं परिहरति तयोरेति निद्रासु-

त्सादित्वमिति तद्वदन्यदपि अज्ञानमवस्थारूपं
सादीत्यन्ये ।

ननु अनादित्वपक्षे घटे प्रथममुत्पन्नेन एव
ज्ञानेन सर्वतदज्ञाननाशो भवेत् विनिगमनावि-
रहात् तदवच्छिन्नचैतन्यावरकसर्वाज्ञानानाशो
विषयप्रकाशयोगात् च अतः पाश्चात्यज्ञानाभावा
आवरणानभिभावकत्वं तदवस्थमेव इति चेति ।

माह

ला-

धुमगोरित्यर्थः । अन्यदपीति घटादिविषयावच्छिन्नचैतन्याव-
काज्ञानमपीत्यर्थः । अवस्थाज्ञानानां सादित्वपक्षे प्रथममुत्पन्नेन
घटज्ञानेन तदुत्पत्तेः पूर्वं घटावरकत्वेन स्थिताज्ञानस्य नाशो
सूति प्रधादुत्पन्नमवस्थाज्ञानं पुनस्तमावृणोतीति व्यवस्थ-
सिध्यति तेषाम् अनादित्वपक्षे तु सा न सिध्येदिति शङ्कते
ननु इति । प्राथमिकघटज्ञानेन तदज्ञानानां सर्वेषां नाशोऽस्ति
न वा द्वितीयं कल्पं दूषयति घट इति प्राथमिकज्ञानेन एकमेव
अज्ञानं नश्यति नेतराणि इत्यत्र विनिगमकाभावात् सर्वाज्ञान-
नाशो वक्तव्यस्तथा च द्वितीयकल्यानुपपत्तिरित्यर्थः ।

द्वितीयकल्प एव विनिगमकाभाववहोपान्तरमाह तदवच्छि-
न्नेति । एकावरणनाशेऽपि आवरणान्तराणां सत्त्वाद्विषयप्रका-
शानुपपत्तिरित्यर्थः । एवं प्रथमकल्पं परिशेषयित्वा तं दूषयति
अत इति प्रथमज्ञानेन सर्वाज्ञाननाशादित्यर्थः । तदवस्थमेवेति
पाश्चात्यज्ञानानामावरणानभिभावकत्वसिद्धये हि यावन्ति
ज्ञानानि तावन्ति तन्निवृत्त्या ज्ञानानीत्युपगम्यते तदभ्युपगमेऽपि
प्रथमज्ञानेनैव सर्वाज्ञाननाशो सदोषस्तदवस्थ एवेत्यर्थः । यथा

अत्र केचिदौहुः । यथा ज्ञानप्रागभावानाम्
अनेकीषां सत्त्वेऽपि एकज्ञानोदये एक एव प्राग-
भावो निवर्त्तते संगयादिजननशक्ततया तदाव-
रणरूपेषु प्रागभावान्तरेषु सत्स्वपि विषयाव-
भासस्तथैकज्ञानोदये एकमेवाज्ञानं निवर्त्तते
अज्ञानान्तरेषु सत्स्वपि विषयावभास इति ।

अन्ये तु आहतस्य अपरोक्ष्यं विरुद्धम् एक-
ज्ञानोदये च प्रागभावान्तरमत्त्वेऽपि यावत् विशे-
षदर्शनाभावकृटरूपम् आवरणं विशेषदर्शनात्

न्यायमते यायन्ति घटज्ञानानि तावन्तो घटज्ञानप्रागभावाः
सन्ति तत्र प्रथमेन ज्ञानेन एक एव ज्ञानप्रागभावो निवर्त्तते अन्ये
यथापूर्वं मन्येय तेषां सत्त्वेऽपि विषयप्रकाशशीलेयते तैरेव-
मत्रापि योजनीयमिति परिहरति ।

अत्र केचिदौहुरिति । ननु दृष्टान्तो विषयः ज्ञानप्रागभाव-
स्यानावरकत्वात् भावरूपाज्ञानस्य च विषयावरकत्वात् आव-
रणमत्त्वे च न विषयप्रकाशोपपत्तिरिति नेत्याह संगयादौति ।
विपर्यय आदिपदार्थः । सिद्धान्ते भावरूपाज्ञानस्यावरकत्वं
हि अज्ञातत्वाभिमतं वस्तुनि संगयादिजननसमर्थत्वं तच्च
परमते ज्ञानप्रागभावरूपाज्ञानस्यापि समानं ततो न दृष्टान्त-
वैषम्यमिति भावः एकमेवेति फलबलादिति भावः ।

ननु अनादित्वपक्षे इत्यादिग्रन्थेन कृताक्षेपे प्रकारान्तरेण
समाधानमाह अन्ये त्विति । अस्य वदन्तीत्यनेन सम्बन्धः ।

तत् नास्तीति मन्यमाना वदन्ति। यदा यदज्ञानम्
 आवृणोति तदा तेन ज्ञानेन तस्यैव नाशः सर्वं
 च सर्वदा न आवृणोति वैयर्थ्यात् किन्तु आवर-
 णाज्ञाने वृत्त्या नाशिते तद्वृत्त्यापरमेऽज्ञानान्तरम्
 आवृणोति । न च एवं सति ब्रह्मावगमोत्पत्ति-
 कालेऽनावरकत्वेन स्थितानाम् अज्ञानानां ततो-
 ऽपि अनिवृत्तिप्रसङ्गः । तेषां साक्षात् तद्विरो-

पूर्वपरिहारे अन्येषामभिप्रेतमस्वरसं दर्शयति आवृतस्येति ।
 आवृतस्यापि पर्वतीयदहनादेः सिद्धान्ते परोक्षज्ञानाङ्गोकारात्
 अपरोक्षज्ञानमित्युक्तं यावदिति स्थाण्वादौ संशयादिविरोधि-
 दर्शनप्रागभावमात्रं न संशयादिजननसमर्थं स्थाणुरयमिति
 निश्चयदशायामपि तत्समानविषयकनिश्चयान्तरप्रागभाव-
 सत्त्वेन तदा पुरुषत्वस्मृतिमतः पुनरपि संशयप्रसङ्गात् किन्तु
 संशयादिसमानविषयकनिश्चयानां यावन्तः प्रागभावाः तावतां
 समुदायः संशयादिजननसमर्थतया परमते विषयावरणत्वेन
 षाच्यः । एकनिश्चयकाले च यावद्विशेषदर्शनाभावकूटरूपस्य
 परमते आवरणत्वेन सम्मतस्य विशेषादर्शनस्य अभावान्न पुनः
 संशयादिप्रसङ्गः । न वा प्रथमघटादिज्ञानकाले परमते विषय-
 प्रकाशानुपपत्तिः आवरणत्वाभिमतप्रागभावकूटाभावात् तस्मात्
 आवृतस्यापि विषयस्य प्रमाज्ञानसमये प्रकाशः सम्भवतीत्यत्र
 न अयं दृष्टान्तः सम्भवतीत्यर्थः । न च एवमिति सर्वदा
 सर्वेषामवस्थानानावरकत्वाभावे सति इत्यर्थः । ततोऽपि इति
 ब्रह्मावगमादपि इत्यर्थः । निवृत्त्या भावप्रसङ्गे हेतुरनावरकत्वेन
 स्थितिः यदि ब्रह्मावगमोत्पत्तिकाले मूलाज्ञानवदवस्थानाना-

धित्वाभावेऽपि तन्निवर्त्तामूलाज्ञानपरतन्त्रतया
अज्ञानसम्बन्धादिवत् तन्निवृत्तापपत्तेः । एतदर्थ-
मेव तेषां तदवस्थाभेदरूपतया तत्पारतन्त्र्य-
मिष्यत इति ।

न्यपि ब्रह्मचैतन्यं विषयप्रदेशेषु बाह्यत्वं तिष्ठेयुः तदा ब्रह्माय-
गमेन तत्समानविषयकमूलाज्ञानस्यैव चैतन्यावरकत्वेन स्थिता-
नामवस्थाज्ञानानामपि निवृत्तिः स्यात् । समानविषयकत्वा-
विशेषात् तेषां तदनावरकत्वेन स्थितौ तु निवृत्तिर्न भवति
तत्समानविषयकत्वाभावादित्यर्थः । ततश्च विदेहकैवल्येऽपि
तेषामनुवृत्तिप्रसङ्गादिति भावः । एवं मत्तानुवृत्तिप्रसङ्ग इति
न चेति सम्बन्धः । तत्र हेतुमाह तेषामिति । अत्र द्वितीय-
द्वतीयतच्छब्दौ ब्रह्मायगमपरी चतुर्थतच्छब्दौ मूलाज्ञानपरः
यथा ज्ञाननिवृत्तौ चैतन्याज्ञानयोः सम्बन्धो नियतते तस्य
सम्बन्धज्ञानपरतन्त्रत्वात् तद्वदित्यर्थः ।

ननु अवस्थाज्ञानानां मूलाज्ञानपरतन्त्रत्वमसिद्धमित्या-
शङ्का इह एतदर्थमिवेति ।

यथा संसारस्य अज्ञाननिवृत्त्या निवृत्तिमिदये तन्मूलकतया
संसारस्य तत्पारतन्त्र्यं कल्पयते तद्वत् प्रकृतेऽपि इति भावः । यदु-
क्तम् अवस्थाभेदरूपमिति विशेषणस्य प्रयोजनं वक्ष्यत इति तदत्र
दर्शितमिति मन्तव्यम् । ननु अनादित्वपक्ष इत्यादिना कृता-
श्लेष एव समाधानं प्रकारान्तरेण दर्शयति अपरे त्विति । अपरे
तु कल्पयन्तीति सम्बन्धः । तेषामाशयं दर्शयति अज्ञानस्येति ।
ननु सर्वमज्ञानं स्वस्थितिकाले सर्वदा विषयमाहणोतीति ।
नियमो नास्ति एकज्ञानकाले एकस्य अज्ञानस्य नाशः इतरेषां

अपरे तु अज्ञानस्य सविषयस्वभावत्वात् उत्स-
 र्गतः सर्वं सर्वदा आवृणोत्येव । न च विषयोत्पत्तेः
 प्राक् आवरणीयाभावेन आवरकत्वं न युज्यत
 इति वाच्यम् ? । तदापि सूक्ष्मरूपेण तत् सत्त्वा-
 दिति मन्यमानाः कल्पयन्ति यथा बहुजनसमा-
 कुले प्रदेशे कस्यचित् शिरसि पतन्नशनिरितरान्
 अपसारयति यथा वा सन्निपातहरम् औषध-
 मेकं दोषं निवर्त्तयत् दोषान्तरं दूरीकरोति एव-
 मेकम् अज्ञानं नाशयत् ज्ञानम् अज्ञानान्तरा-
 ण्यपि तिरस्करोति तिरस्कारश्च यावत् ज्ञान-
 स्थिति तदा आवरणशक्तिप्रतिबन्ध इति ।

तदा सत्त्वेऽपि आवरणशक्तिप्रतिबन्धरूपतिरस्कारस्य वक्ष्यमाण-
 त्वेन एकज्ञानकाले तेषामावरकत्वाभावादित्यत आह उत्सर्गत
 इति ।

ननु सर्वं सर्वदा आवृणोति इत्युक्तेः घटादिविषयोत्-
 पत्तेः पूर्वकालेऽपि घटाद्यवच्छिन्नचैतन्यावरकत्वमवस्थाज्ञानानां
 प्रतीयते तदनुपपन्नं तदानौमवच्छेदकविषयाभावेन तदवच्छि-
 न्नचैतन्यस्य अवस्थाज्ञानैरावरणीयस्य अभावादिति शङ्कामप-
 नुदति । न च इत्यादिना तदा अपि इति कार्यमात्रस्य उत्पत्तेः
 पूर्वकाले नाशोत्तरकाले च अनभिव्यक्तरूपेण अवस्थानस्य श्रुति-
 स्मृतिन्यायैः तत्र तत्र पूर्वाचार्यैः साधितत्वादिति भावः । एवमिति
 ज्ञानं कर्तृ यावद्ज्ञानस्थितिरिति सर्वं सर्वदा आवृणोतीत्युत्सर्गस्य

प्रथमपरिच्छेदे आवरणभिभवस्वरूपनिरूपणम् । २१५

ननु एवं सति धारावाहिकस्थले द्वितीया-
दिवृत्तौनाम् आवरणानभिभावकत्वे वैफल्यं स्यात्
प्रथमज्ञानेन एव निवर्त्तनतिरस्काराभ्यान् आव-
रणमात्रस्य अभिभवादिति । अत्राहुः वृत्तितिर-
स्कृतमपि अज्ञानं तदुपरमे पुनरावृणोति प्रदोष-
तिरस्कृतं तम इव दौषोपरमे । वृत्ताु परमसमये
वृत्तान्तरोदये तु तिरस्कृतम् अज्ञानं तथैव अव-
तिष्ठते प्रदोषोपरमसमये प्रदोषान्तरोदये तम

ज्ञानस्थितिरपवादहेतुरित भावः । ज्ञानमात्रमज्ञाननिवृत्त-
कमिति नियममाक्षिपति ।

ननु एवं सति इति एकेन ज्ञानेन एकाज्ञानस्य नाशः इत-
रेषां तिरस्कार इत्युपगमे सति इत्यर्थः । वैफल्यं स्यादिति
अज्ञाननाशादिप्रयोजनवत्त्वं न स्यादित्यर्थः । तत्प्रयोजनस्य
प्रथमज्ञानेन एव सिद्धत्वादित्याह प्रथमेति । प्रथमज्ञान-
सिद्धस्यापि आवरणतिरस्कारस्य द्वितीयादिज्ञानसाध्यत्वं
साध्यलक्षणविशेषानुरोधेन सम्भवति अतो न द्वितीयादि-
ज्ञानवैफल्यम् अज्ञाननाशरूपप्रयोजनाभावेऽपि तत्तिरस्करण-
लक्षणफलस्य सत्त्वादिति परिहरति ।

अत्राहुरिति प्रथमं एव धारारहितबुद्धिस्थले सिद्धमर्थं सदृष्टान्तं
दर्शयति वृत्तितिरस्कृतमिति । घटोऽयमिति प्रत्यक्षज्ञानं
हि एकमज्ञानं सर्वं तिरस्करोति तच्च तिरस्कृतमज्ञानं
घटज्ञानोपरमसमये पुनः तमावृणोति यदि बुभुक्षादि-
वशात् प्रथममुत्पन्नघटज्ञाननाशक्षणे घटप्रत्यक्षान्तरमुदेति

द्वय । तथा च यस्मिन् सति अग्रिमक्षणे यस्य सत्त्वं यद् व्यतिरेके च असत्त्वं तत् तज्जन्यमिति प्रागभावपरिपालनसाधारणलक्षणानुरोधेन अनावरणस्य द्वितीयादिद्वित्तिकार्य्यत्वस्यापि लूभात् न तद्वैफल्यमिति ।

न्यायचन्द्रिकाकृतस्त्वाहुः । केनचित् ज्ञानेन कस्यचित् ज्ञानस्य नाश एव न तु आवरकाणामपि अज्ञानान्तराणां तिरस्कारः । तथा च धारा-

तदा तिरस्कृतमज्ञानं तथैवावतिष्ठत इत्यर्थः । यस्मिन् सति अग्रिमक्षणे यस्य सत्त्वं यस्मिन् सति यस्य असत्त्वं तत्तज्जन्यमिति साध्यलक्षणम् इदञ्च साधनादिसाधारणं तथा हि यस्मिन् दण्डादौ सति उत्तरक्षणे घटादिकार्य्यसत्त्वं दण्डादौ असति घटादिकार्य्यसत्त्वं ततो घटादिकं दण्डादिजन्यं तथा प्रायश्चित्ते सति उत्तरक्षणे दुःखप्रागभावस्य सत्त्वं प्रायश्चित्ते च असति दुःखस्योदयात् दुःखप्रागभावस्य असत्त्वमितिरीत्या अनादेरपि दुःखप्रागभावस्य प्रायश्चित्तपरिपाल्यतया प्रायश्चित्तसाध्यत्वमुपेयते एवं प्रकृतेऽपि साध्यत्वं दर्शयति तथा चेति द्वितीयवृत्तुदये सति प्रथमज्ञानसिध्यस्य आवरणतिरस्कारस्य उत्तरक्षणे सत्त्वं प्रथमज्ञाननाशक्षणे द्वितीयवृत्तुदयव्यतिरेके च उक्ततिरस्कारस्य असत्त्वमिति प्रथमज्ञानकाल एव सिध्यस्यापि तस्य द्वितीयवृत्तिजन्यतया तत्फलत्वमेवं द्वितीयादिद्वितीनामपि आवरणतिरस्कारफलकत्वं योजनीयमित्यर्थः । अनावरणस्येति आवरणतिरस्कारस्येत्यर्थः । ज्ञानमात्रमज्ञाननिवर्तकं न भवति

वाहिद्वितीयादितृतीनामपि एकैकाज्ञाननाश-
कत्वेन साफल्यम् । न च एवं ज्ञानोदयेऽपि आव-
रणसम्भवात् विषयानवभासप्रसङ्गः अवस्थाह-
पाणि अज्ञानानि तत्तत्कालकलोपलक्षितस्वरूपा-
वरकाणि ज्ञानानि च यावत् स्वकालोपलक्षित-
विषयावरकाज्ञाननाशकानि तथा च किञ्चित्
ज्ञानोदये तत्कालौनविषयावरकाज्ञानस्य नाशात्

धारावाहिद्वितीयादिज्ञाने व्यभिचारादित्यत्र प्रकारान्तरेण
परिहारं ब्रूते न्यायचन्द्रिकाकृतमिति ।

न तु इति न च अज्ञानान्तराणां तिरस्काराभावे
एकज्ञानकालेऽपि तैः अतिरस्कृतैर्विषयस्य आवृतत्वाद्विषया-
नवभासप्रसङ्ग इति वाच्यम् ? प्रथमज्ञानोदयसमये एकमेव
अज्ञानं विषयावरकम् इतरेषां तु तदा विषयावरकत्वमेव
नोपेयते अतो न तत् तिरस्करणापेक्षेति भावः । एकमेव
अज्ञानं विषयावरकम् इतरेषां तु तदा विषयावरकत्वमेव
नोपेयते ततः किं तत्राह तथा चेति । आशयमविदूषः
शङ्कामनूद्य निराकरोति न च एवम् इत्यादिना । एवं
शब्दस्य प्रथमज्ञानेन आवरकाज्ञानान्तराणामतिरस्करणे
सति इत्यर्थः । तत्तत्कालेति अवस्थाज्ञानानां सर्वेषां
मूलाज्ञानस्यैव सर्वदा विषयचेतन्यावरकत्वं नास्ति वैयर्थ्यात्
किन्तु किञ्चिदज्ञानं कश्चित्कालं विषयचेतन्यमावृणोति किञ्चित्
कालान्तरे तदावृणोति इत्यनेन प्रकारेण कालविशेषैरुप-
लक्षितविषयचेतन्यावरकत्वं ज्ञानानामपि स्वस्वोदयकाले

विद्यमानानाम् अज्ञानान्तराणाम् अन्यकालीन-
विषयावरकत्वाच्च न तत्कालौने विषयावभासे
काचित् अनुपपत्तिः । कारीरीफले वृष्टावासन्न-
समयस्येव अज्ञानविषये घटादौ तत्कालस्य उप-
लक्षणतया विषयकोटावनुप्रवेशेन सूक्ष्मतत्तत्-
कालभेदाविषयैः धारावाहिकद्वितीयादिज्ञानैः
अज्ञानानां निवृत्तावपि न काचित् अनुपपत्ति-
रिति ।

स्वस्वविषयावरकत्वेन प्रसक्ताज्ञाननिवर्त्तकत्वमित्यर्थः । एवमाश-
यमुद्वाक्य इदानीं विषयानवभासप्रसङ्गं परिहरति तथा चेति ।
एकज्ञानकाले अज्ञानान्तराणामनावरकत्वे सिद्धे सति इत्यर्थः ।
तत्कालेनेति । किञ्चिदज्ञानोदयकालीनविषयस्य आवरकत्वेन
प्रसक्ताज्ञानस्य इत्यर्थः । न तदिति किञ्चिदज्ञानकालीन-
इत्यर्थः । ननु तैः तैः कालविशेषैर्विशिष्टस्यैव विषयस्य तत्तद-
ज्ञानावरणीयत्वमित्येवं कालविशेषाणां विशेषणतया आव-
रणीयकोटावनुप्रवेशं विहाय तेषां किमित्युपलक्षणत्वं स्वीक्रि-
यते इत्याशङ्क्य तथा सति धारास्थले आवरकत्वेन प्रसक्ताज्ञाननि-
वर्त्तकद्वितीयादिवृत्तीनामपि तत्तत्कालविशेषविशिष्टविषयकत्वं
वाच्यं समानविषयकत्वं विना तन्निवर्त्तकत्वानुपपत्तेस्तच्च न
सम्भवति लक्षणभेदानामप्रत्यक्षत्वात् अतस्तेषामुपलक्षणत्व-
माश्रितमिति समाधानमभिप्रेत्य समयविशेषस्योपलक्षणत्वे ।
दृष्टान्तमाह कारीरीफले वृष्टाविति । कारीरीनामकेष्टिफल-
भूता वृष्टिरिष्टिसमाख्यत्तरक्षण एव वक्तव्या न तु कालान्तरे

केचित् तु प्रथमज्ञाननिवर्त्यमेव अज्ञानं स्वरू-
पावरकं द्वितीयादिज्ञाननिवर्त्तानि तु देशकाल-
विशेषणान्तरविशिष्टविषयाणि । अत एव सत्ता-
निश्चयरूपेऽज्ञाननिवर्त्तके चैवदर्शने सकृज्जाते
चैवं न जानामि इति स्वरूपावरणं नानुभूयते
किन्तु इदानीं स कुत्रेति न जानामि इत्यादि-
रूपेण विशिष्टावरणमेव । विस्मरणशालिनः
क्वचित् सकृद् दृष्टेऽपि न जानामीति स्वरूपावरणं

तदानीं श्रूयतः शस्यसञ्जीवने कालान्तरीयदृष्टेरनुपयोगात्
तथा च आसन्नसमयस्य दृष्टिविशेषणतया फलकोटिप्रवेशो
नोपेयते इत्यादि विनापि समविशेषसम्भवात् किन्तु समयान्तर-
व्यावर्त्तकतया उपपन्नत्वेनैवाश्रितमित्यर्थः ।

धारावहनस्थले द्वितीयादिहृत्तीनामावरणाभिभावकत्वं न
स्यादिति आक्षेप एव परिहारं वेधा दर्शयति केचित्तु इति ।
प्रथमं वस्तुगतिमाह प्रथमज्ञानेति । उक्तव्यवस्थायां प्रमाणत्वेन
अनुभवं दर्शयति अतएवेति । उक्तविभागाभ्युपगमादेवेत्यर्थः ।
ननु उक्तविभागी न मिथ्यति क्वचित् सकृत् दृष्टेऽपि वस्तुनि
पूर्ववत् स्वरूपावरणानुभवादित्याशङ्काह विस्मरणशालिन इति ।
तत्र तथा अस्त्विति पुनः स्वरूपावरणानुभवस्थले द्वितीयादि-
ज्ञाननिवर्त्यमपि अज्ञानस्वरूपावरकमस्त्वित्यर्थः । तथा च
उक्तविभाग शीत्सर्गिक इति भावः । अन्यत्रेति विस्मरणा-
भावस्थले इत्यर्थः । ननु अज्ञानानां विशिष्टविषयकत्वे

दृश्यते चेत् तत्र तथास्तु । अन्यत्र सकृत् दृष्टे
विशिष्टविषयाण्येव अज्ञानानि ज्ञानानि च ।
न च एवं सति धारावाहिकद्वितीयादिज्ञानानाम्
अज्ञानानिवर्त्तकत्वं न स्यात् स्थूलकालविशिष्टा-
ज्ञानस्य प्रथमज्ञानेनैव निवृत्तेः पूर्वापरज्ञानव्या-
वृत्तसूक्ष्मकालविशिष्टाज्ञानस्य तदविषयैः द्विती-
यादिज्ञानैः निवृत्त्यायोगादिति वाच्यम् ? ।

तेषामनिवृत्तिप्रसङ्गः । सकृत् दृष्टे वस्तुनि द्वितीयादिज्ञाना-
नामपि प्रथमज्ञानवत् स्वरूपमात्रविषयकत्वेन तत्समानाविषय-
कत्वरहितानां तन्निवर्त्तकत्वानुपपत्तेरिति नेत्याह ज्ञानानि
चेति । सकृत् दृष्टे विषये ज्ञानान्यपि चैत्र इदानीमत्रास्तु
इत्याद्याकाराणि सन्ति विशिष्टविषयाण्येवेति स्वीकारान्नोक्त-
दोषः इति भावः ।

ननु ज्ञानानां विशिष्टविषयकत्वं धारास्थले द्विती-
यादिवृत्तिषु व्यभिचारपरिहारार्थं हि कल्प्यते तथा च
तत्र ज्ञानानां किं घटिकार्यघटिकाद्यात्मकस्थूलकालविशिष्ट-
घटादिविषयकत्वं विवक्षितं किंवा क्षणात्मकसूक्ष्मकालविशि-
ष्टघटादिविषयकत्वं विवक्षितमिति विक्लपं मनसि निधाय
उभयथापि धारास्थले द्वितीयादिवृत्तिषु व्यभिचारतादवस्थ-
मिति शङ्कते न च एवं सतीति । द्वितीयादिज्ञानानां च
उत्सर्गतो विशिष्टविषयकत्वे सतीत्यर्थः । प्रथमज्ञानेनैव इति
स्थूलकालविशिष्टविषयकेण इति शेषः । पूर्वापरिति धारा-
स्थले हि ज्ञानानि क्षणस्थितिकानि ततश्च पूर्वापरज्ञानकालेभ्यो

धारावहनस्थले प्रथमोत्पन्नाया एव वृत्ते-
 स्तावत् कालावस्थायित्वसम्भवेन वृत्ति-
 भेदानभ्युपगमात् तदभ्युपगमेऽपि स्थूलकाला-
 वस्थायि पञ्चपर्वतिरूपत्वसम्भवेन परस्परव्या-
 वृत्त-स्थूल-कालादि-विशेषण-भेद-विषयत्वोपपत्तेः
 प्रतिक्षणोद्यटनेक-वृत्तिसन्तानरूपत्वाभ्युपगमेऽपि
 द्वितीयादिवृत्तीनाम् अधिगतार्थमात्रविषयतया

व्यावृत्ता ये सूक्ष्मकालाः क्षणात्मकास्तैर्विशिष्टस्य विषयस्यावरकं
 यदज्ञानं तस्य इत्यर्थः । तदविषयैरिति सूक्ष्मकालविशिष्टा-
 विषयकैरित्यर्थः । यत्र एकस्मिन्नेव श्रीमूर्त्त्यादौ दीर्घकाल-
 नैरन्तर्येण स्फुरणमस्ति तत्र श्रीमूर्त्त्यादिगोचरवृत्तिरेकैव
 तद्भेदे मानाभावात् सिद्धान्ते वृत्तेः क्षणस्थितिकत्वानभ्युपगमात् ।

तथा च न तत्र व्यभिचारशङ्केत्याह धारावहनस्थले इति ।
 ननु तत्र वृत्तेरेकत्वे धारावहनत्वप्रमिद्विविरोधः एकस्यां तद-
 मन्भवात् ध्यानममाध्योरपि उक्तरीत्या एकवृत्तिरूपत्वापत्तौ
 तयोः प्रत्ययमन्ततिरूपत्वप्रतिपादकभाष्यादिविरोधप्रसङ्गाच्च
 इत्याशङ्क्य धारायाः अनेकवृत्तिरूपत्वमङ्गीकृत्य व्यभिचारं
 परिहरति तदभ्युपगमेऽपि इति । सम्भवेनेति धाराया इति
 शेषः । उपपत्तेरिति द्वितीयादिवृत्तीनामज्ञानानिवर्त्तकत्वदोषो
 नास्ति इति शेषः । धारावाहिकवृत्तीनां न्यायमत इव क्षण-
 स्थितिकत्वमुपेत्यापि व्यभिचारं परिहरति प्रतिक्षणोद्यटिति ।
 प्रमुद्यन्तः अनेकाश्च या वृत्तयः तत्सन्ताने इत्यर्थः । अभ्युपगमेऽपि

प्रामाण्याभावेन आवरणानिवर्त्तकत्वेऽपि अहानेश्व । न हि विषयाबाधमात्रं प्रामाण्यं प्रागवगतानधिगतयोः पर्वततद्-वृत्तिपावकयोरनुमितिविषययोरबाधस्य अविशेषेण उभयत्रापि अनुमितेः प्रामाण्यप्रसङ्गात् । न चेष्टापत्तिः वक्तुः अनुमितिः प्रमाणमिति वत् पर्वतेऽपि अनुमितिः प्रमाणमिति व्यवहारादर्शनात् ।

इति धाराया इति शेषः । अहानेश्वेति । ज्ञानमज्ञाननिवर्त्तकमिति नियमभङ्गरूपायाः हानिरभावादित्यर्थः । हान्यभावे हेतुमाह प्रामाण्याभावेनेति । अत्र हेतुमाह अधिगतार्थमात्रेति अनधिगतार्थविषयकत्वाभावो मात्रपदार्थः । तथा च द्वितीयादिद्वितीयां प्रमात्रं नास्ति स्मृतिवदधिगतार्थमात्रविषयकत्वादित्यर्थः । ननु अनधिगता बाधितार्थानुभवत्वं प्रमात्रं न भवति अबाधितानुभवपदव्यावर्त्तयोर्भ्रमस्मृत्योरिव अनधिगतपदव्यावर्त्त्याभावात् तथा च अबाधितार्थानुभवत्वमात्रं प्रमात्रं तच्च द्वितीयादिद्वितीयां अक्षतमिति तत्र नियमभङ्गरूपा हानिः स्यात् एव इति नेत्याह नहीति । प्रामाण्यमित्यनन्तरं तथा सति इति शेषः । नैयायिकः शङ्कते न चेष्टापत्तिरिति न इष्टापत्तेरिति चेति संख्यः । व्यवहारादर्शनादिति । तथा च प्रामाण्याप्रामाण्यव्यवस्थायाः व्यवहारानुसारित्वादनुमितेः पर्वतांशे प्रमात्राभावेन असत्त्वत्वे सिद्धे पर्वतांशानुमितौ प्रमात्रलक्षणस्यातिव्याप्तिपरिहाराय अनधिगतत्वविशेषणं तल्लक्षणे देयमेव ततश्च धाराद्वितीयादिद्वितीयां न प्रामाण्यमिति भावः ।

विवरणे साक्षिसिद्धस्य अज्ञानस्य अभा-
वव्यावृत्तिप्रत्यायनार्थानुमानादिविषयत्वेऽपि प्रमा-
णावेद्यत्वोक्तेश्च । तस्माद् द्वितीयादिवृत्तीनां
प्रामाण्याभावात् उपासनादिवृत्तीनामिव अज्ञा-

अज्ञातत्वस्य प्रमालक्षणे प्रवेशोऽस्तीत्यत्र हेत्वन्तरमाह
विवरण इति । विवरणे अज्ञानस्य प्रमाणावेद्यत्वोक्तेश्चेति
सम्बन्धः । अत्रानुमानपदम् अनुमितिपरं प्रमाणपदमपि प्रमि-
तिपरं प्रमालक्षणस्य प्रकृतत्वादिति बोध्यम् । ननु अज्ञानस्य
अनुमितिशब्दार्थापत्तिरूपवृत्तिविषयत्वे कथं तस्य प्रमाणावेद्य-
त्वमत आह साक्षिसिद्धस्येति । अज्ञोऽहमित्यनुभवरूपेण साक्षिणा
अज्ञानस्वरूपस्य ज्ञातत्वादज्ञानानुमित्यादेः अज्ञानस्वरूपे विषये
अज्ञातत्वघटितप्रमात्वं नास्तीति मत्वा प्रमाणावेद्यत्वं
तस्योक्तं न च साक्षिण एव प्रमाणत्वात् कथं सामान्यतः
प्रमाणावेद्यत्वमुक्तमिति वाच्यम् । माध्यतिरिक्तप्रमाणावेद्यत्वस्य
एव विवक्षितत्वात् साक्षिणो नित्यत्वेन प्रमाकरणाजन्यतया
पराभिमतेश्चरज्ञानवत् साक्षिणः प्रमा अप्रमाद्यहिर्भूतत्वेन
प्रमाणत्वाभावाद्वा तदवेद्यत्ववचनमिति भावः । ननु साक्षि-
प्रसिद्धं चेदज्ञानं किमर्थं तर्हि तत्रानुमानाद्युपन्यस्यते तत्राह
अभावव्यावृत्तीति । अज्ञानस्य पराभिमतज्ञानादभावरूपात् या
व्यावृत्तिस्तत् प्रत्यायनमर्थः प्रयोजनं येषामनुमानादीनां तानि
तथेत्यर्थः । एतदुक्तं भवति अहमज्ञ इत्यनुभवसिद्धमज्ञानं
भावरूपमिति सिद्धान्तिनः तदज्ञानप्रागभावरूपमिति वैशेषि-
कादयः । ततश्चानुमानादिभिरज्ञानस्याभावप्रतियोगिकभेदः
साध्यत इति न तेषां वैयर्थ्यम् । न च तस्य भावरूपत्वसाधने

नानिवर्त्तकत्वेऽपि न हानिः प्रमाणवृत्तीनामेव
तन्निवर्त्तकत्वाभ्युपगमात् ।

ननु न अयमपि नियमः परोक्षवृत्तेर्नियमेन
अज्ञानानिवर्त्तकत्वादिति चेत् । अत्र केचिदाहुः ।
द्विविधं विषयावरकम् अज्ञानम् एकं विषया-

वा किं लभ्यत इति वाच्यम् । मायान्तु प्रकृतिं विद्यादित्यादि-
शास्त्रसिद्धस्य प्रपञ्चपरिणाम्युपादानत्वस्य सिद्धेः तत्साधनफल-
त्वात् । तस्मादिति । अनधिगतत्वघटितप्रमालक्षणाभावादित्यर्थः ।
उपासनादिवृत्तीनामिवेति उपासनारूपा वृत्तिर्न ज्ञानं क्लृप्त-
तत्कारणजन्यत्वात् मनसो ज्ञानकरणत्वस्य निरस्तत्वात् निर-
शिष्यमाणत्वाच्च किन्तु गमनादिवत् क्रियारूपापुरुषकृतिसाध्य-
त्वात् अतः सा नोपास्यस्वरूपा ज्ञाननिवर्त्तिका एवमिच्छा-
द्वेषादिवृत्तयोऽपि न स्वविषयाज्ञाननिवर्त्तिकाः ज्ञानरूपत्वा-
भावात् द्वितीयादिवृत्तीनां तु स्मृतिवद्ज्ञानरूपत्वेऽपि न अज्ञा-
ननिवर्त्तकत्वमुपेयते प्रमात्वाभावादित्यर्थः । ननु कथं न
हानिस्तासां प्रमात्वाभावेऽपि ज्ञानत्वाभ्युपगमेन ज्ञानमात्र-
मज्ञाननिवर्त्तकमिति नियमस्य व्यभिचाररूपहानेरावश्यक-
त्वादित्याशङ्क्याह प्रमाणवृत्तीनामेवेति । नत्यधिगतार्थमात्रगो-
चरवृत्तीनामपि इत्येवकारार्थः । तथा च ज्ञानमात्रमज्ञान-
निवर्त्तकमिति नियमो नाङ्गीक्रियते येन उक्तदोषः स्यादिति
भावः । अभ्युपगमादिति अनन्तरम् इत्याहुरिति शेषः ।

केचित् तु इति उपक्रमात् प्रमात्वाभावात् ज्ञाननिवर्त्तकमिति निय-
मस्यापि व्यभिचारं शङ्कते नन्विति । परोक्षज्ञानस्यापि तन्नि-
वर्त्तकत्वसत्त्वात् न व्यभिचार इति वक्तुमज्ञानस्य द्वैविध्यमाह

श्रितं रज्ज्वादिविज्ञेपोपादानभूतं कार्य्यकल्पाम् ।
पुरुषाश्रितमन्यत् विषयमहं न जानामि इति
अनुभविकम् । पुरुषाश्रितस्य विषयसमिन्नविज्ञे-
पोपादानत्वासम्भवेन विषयाश्रितस्य विषयमहं
न जानामि इति साक्षिरूपप्रकाशसंसर्गायोगेन
द्विविधस्यापि आवश्यकत्वात् ।

एवं च परोक्षस्थले वृत्ते निर्गमनाभावात् दूरस्थ-

द्विविधमित्यादिना । रज्ज्वादेर्यो विज्ञेयः सर्पादिरूपो ध्ववर्त्तः
तदुपादानभूतमित्यर्थः । कार्य्यकल्पामिति विज्ञेयाख्यकार्य्या-
नुपपत्तिकल्पं न तु अनुभवसिद्धमित्यर्थः । ननु रज्ज्वादि-
गताज्ञानस्य रज्ज्वां न जानामि इति अनुभवसिद्धत्वात् कथं तस्य
कार्य्यकगम्यत्वमित्याशङ्क्य अनुभवस्य विषयगताज्ञानं न विषय
इत्याह अन्यदिति । अत्र विषयावरकमज्ञानं द्विविधम् एकं
विषयाश्रितमन्यत्पुरुषाश्रितामिति सम्बन्धः । तथा च विषया-
श्रितं सप्रमाणं प्रदर्श्य पुरुषाश्रितं सप्रमाणं दर्शयतीति वा
अन्यदित्यस्यावतरणं बोध्यम् । ननु एकेनैव अज्ञानेन सर्पादि-
विज्ञेयस्य न जानामोत्यनुभवस्य सिद्धेः किमज्ञानद्वैदिध्येन अत
आह पुरुषाश्रितस्येति विषयो रज्ज्वादि रधिष्ठानं तत् सान्निध्यो
विषयतादात्म्यापन्ना यो विज्ञेयस्तदुपादानत्वासम्भवेन इत्यर्थः ।
न जानामीत्याकारको यः साक्षिरूपः प्रकाशस्तत्संसर्गा
योगेनेत्यर्थः ।

इदानीं व्यभिचारं परिहरति एवञ्चेति । अज्ञान-
द्वैदिध्ये सति इत्यर्थः । एवञ्च परोक्षस्थले विषयगताज्ञाना-

वृत्ते आप्तवाक्यात् परिमाणविशेषावगमेऽपि तद्वि-
परीतपरिमाणविच्छेपदर्शनाच्च विषयगताज्ञानानि-
वृत्तौ अपि पुरुषगताज्ञाननिवृत्तिरस्ति एव शास्त्रार्थं
न जानामीति अनुभूताज्ञानस्य तदुपदेशानन्तरं
निवृत्तानुभवात् ।

निवृत्तावपि पुरुषगताज्ञाननिवृत्तिरस्त्येवेति सम्बन्धः । तथा
च न व्यभिचार इति भावः । परोक्षज्ञानस्य विषयगताज्ञान-
निवर्त्तकत्वभावे हेतुद्वयमाह वृत्तेरित्यादिना । निर्गमनाभावा-
दिति विषयचैतन्यसंसृष्टाया एव वृत्तेर्विषयचैतन्यगताज्ञान-
निवर्त्तकत्वस्य वक्ष्यमाणतया निर्गमनाभावे वृत्तिविषयचैतन्य-
संसर्गो न सिध्यतीति भावः । तद्विपरीतेति । दूरे दृश्यमानो
वृक्षः सन्निहितवृक्ष इव महानित्याप्तवाक्यजन्यपरोक्षज्ञानं-
विषयभूताद्दूरस्थवृक्षगतात्तस्मात् परिमाणविशेषात् विपरीतो
यः परिमाणरूपविच्छेपविशेषः तस्य दर्शनादित्यर्थः । यदि परोक्ष-
ज्ञानं विषयगताज्ञाननिवर्त्तकं स्यात् तदा आप्तवाक्यजन्यावगमेन
परिमाणविशेषाज्ञाननिवृत्त्यापत्त्या विपरीतपरिमाणात्मक-
विच्छेपोत्पत्तिर्न स्यात् उपादानाभावादिति भावः । परोक्ष-
ज्ञानेन पुरुषगताज्ञाननिवृत्तौ हेतुमाह शास्त्रार्थमिति । शास्त्रार्थं
न जानामीत्यनेन प्रकारेण यच्छास्त्रार्थाज्ञानमनुभूतं तस्य
शास्त्रार्थोपदेशानन्तरं शास्त्रार्थाज्ञानमिदानीं निवृत्तमिति
निवृत्तिरनुभूयते तत्र शास्त्रार्थो द्विविधः धर्मरूपो ब्रह्मरूपश्च
धर्मरूपशास्त्रार्थे उपदेशजन्यज्ञानं परोक्षमेव न तु कदाचिदपि
अपरोक्षं तस्य साक्षात्कारायोग्यत्वात् तथा च तत्र विषयगता-
ज्ञाननिवृत्तिप्रसक्तिरेव नास्तीति पुरुषगताज्ञानमेव निवर्त्तते

अतः एवानुमेयादौ सुषुप्तिव्यावृत्तिरिति
विवरणस्य तद्विषयाज्ञाननिवृत्तिरर्थः इत्युक्तं
तत्त्वदीपने इति ।

अन्ये तु नयनपटलवत् पुरुषाश्रितमेवा-

इति वक्तव्यम् । इतरथा तद्विहृत्यनुभवविरोधात् ब्रह्मरूपे च
शास्त्रार्थे उपदेगजन्यज्ञानं परीक्षं तावत् भावाच्च विषयावरकं
मूलाज्ञानविषयगतं निवर्त्तते मननाटियिधिवैयर्थ्यप्रसङ्गात्
अतः पुरुषगताज्ञानमेव निवर्त्तते इति वक्तव्यमन्यथा तत्रापि
तद्विहृत्यनुभवविरोधादेव इति भावः ।

परीक्षज्ञानस्य अज्ञाननिवर्त्तकत्वे विवरणादिमग्नतिमाह
अतएवेति । उक्तानुभववत्तादेव इत्यर्थः । तद्विषयेत्यत्र
तत्पदमनुमेयादिपरं सुषुप्तिपदमज्ञानपरं व्यावृत्तिपदं
निवृत्तिपरमिति व्याख्यातं तत्त्वदीपने तथा चानुमेयादौ
विषयगताज्ञाननिवृत्त्यभावस्य वक्ष्यमाणतया तत्र पुरुषगता-
ज्ञाननिवृत्तिरनुमित्यादिपरीक्षज्ञानेन जायत इत्ययमर्थस्तत्र
विवक्षित इति प्रतीयत इत्यर्थः ।

अज्ञानहेविध्याभावेऽपि प्रमामात्रमज्ञाननिवर्त्तकमिति
नियमस्य न व्यभिचार इति मतं दर्शयति अन्ये त्विति ।
पुरुषगताज्ञानापेक्षया अन्यद्विषयगतमज्ञानं किं विषया-
वरणार्थमुपेयते किंवा शुक्ति-रजतादिविच्छेपोत्पत्त्यर्थं नाद्य
इत्याह नयनपटलवदिति । नयनगतकाचादिवदित्यर्थः । न
द्वितीय इत्याह न तदतिरेकेणेति । विषयगताज्ञाना
भावेऽपि वक्ष्यमाणविधया विच्छेपोत्पत्तिसम्भवादिति

ज्ञानं विषयावरणं न तदतिरेकेण विषयगता-
 ज्ञाने प्रमाणमस्ति । न च पुरुषाश्रितस्य विषय-
 गतविक्षेपपरिणामित्वं न सम्भवति तत्सम्भवे वा
 दूरस्थवृक्षपरिमाणे परोक्षज्ञानात् अज्ञाननिवृत्तौ
 विपरीतपरिमाणविक्षेपो न सम्भवति इति
 वाच्यम् ? । वाचस्पतिमते सर्वस्य प्रपञ्चस्य जीवा-
 श्रिताज्ञानविषयीकृतब्रह्मविवर्तत्वेन तदच्छुक्ति-
 रजतादेः पुरुषाश्रिताज्ञानविषयीकृतब्रह्मविव-
 र्तत्वोपपत्तेः । परोक्षवृत्तौ कावस्थानिवृत्तावपि
 अवस्थान्तरेण विपरीतपरिमाणविक्षेपोपपत्तेश्च
 इत्याहुः ।

भावः । प्रमाणाभावोऽसिद्ध इति शङ्कते न चेति । न
 सम्भवतीति पुरुषगताज्ञानस्य शुक्त्याद्यवच्छिन्नचैतन्ये सत्त्वा-
 भावादिति भावः । पुरुषगतस्यैव अज्ञानस्य विषयगतविक्षे-
 पोपादानत्वे दोषमाह तत्सम्भवे वेति पुरुषगताज्ञानस्य विषयगत-
 विक्षेपपरिणामित्वं तच्छब्दार्थः । न सम्भवतीति विषयगता-
 ज्ञानस्यानभ्युपगमात् पुरुषगताज्ञानस्य च आप्तोदयदेशजन्य-
 परोक्षज्ञानेन निवृत्तत्वाच्च इति भावः । आद्यदोषं परिहरति
 वाचस्पतिमत इति । शुक्तिरजतादिविक्षेपस्यस्य अज्ञानपरिणाम-
 त्वपक्षे अज्ञानस्य विषयचैतन्यगतत्वं वक्तव्यं तस्य अज्ञानपरि-
 णामत्वानङ्गीकारपक्षे तु तस्य विषयचैतन्यगतत्वं नापेक्षित-
 मिति भावः । दार्ष्टान्तिके ब्रह्मपदं शुक्त्याद्यवच्छिन्नचैतन्य-

अपरे तु शुक्तिरजतादिपरिणामोपपत्त्याञ्ज-

रूपवद्भ्रमपरं न तु पूर्णवद्भ्रमपरम् अवच्छिन्नवैतन्यस्यैव शुक्ति-
रजताद्यधिष्ठानत्वोपगमादिति भावः । विपरीतपरिमाण-
रूपो विक्षेपो न सम्भवतीति द्वितीयदोषं परिहरति परोक्षवृ-
त्त्येति । परोक्षज्ञानादज्ञाननिवृत्तिर्यथा अनुभूयते तथा उदाहृत-
स्थले सत्यपि परोक्षज्ञाने विपरीतपरिमाणोत्पत्तिरनुभूयते
तथा च अनुभवद्वयानुरोधेन पुरुषाश्रितस्यैव अज्ञानस्य विषया-
वरकस्य एकदेशः परोक्षज्ञानेन निवर्तते एकदेशान्तरमनु-
वर्तत इति कल्प्यते न तु अज्ञानद्वैविध्यमभ्युपगम्यते गौरवा-
दिति भावः । अवस्थान्तरेणेति अनन्तरं पुरुषाश्रिताज्ञान-
स्यैव इति शेषः । वस्तुतस्तु परोक्षज्ञानस्य अज्ञाननिवर्तकत्व-
मतेऽपि प्रतिबन्धरहितमेव परोक्षज्ञानमज्ञाननिवर्तकं प्रकृते च
अमानुरोधेन हरत्वादिदोषप्रतिबद्धत्वादाप्तवाक्यजन्यमपि ज्ञानं
पुरुषगताज्ञाननिवर्तकं न भवति अतो न विपरीतपरिमाणो-
त्पत्त्यनुपपत्तिश्चावकाशः । न च तथा सति आप्तोपदेशानन्तरं
हरस्यवृत्तगतपरिमाणविशेषं न जानामि इत्यनुभवापत्तिरिति
वाच्यं सत्तानिययरूपपरोक्षज्ञानस्य सत्यप्यज्ञाने तदनुभव-
प्रतिबन्धकत्वोपपत्तेः । न च प्रमामात्रमज्ञाननिवर्तकमिति
नियमस्य प्रतिबद्धपरोक्षप्रमाया व्यभिचार इति वाच्यम् ।
अप्रतिबद्धत्वस्य प्रमाविशेषणत्वोपपत्तेरिति बोध्यम् । एवम्
अप्रतिबद्धप्रमामात्रमज्ञाननिवर्तकमिति नियममनुसृत्य तद-
व्यभिचाराय परोक्षज्ञानस्याज्ञाननिवर्तकत्वमुपपादितमिदानीं
तथा नियमो नास्ति किन्तु अप्रतिबद्धापरोक्षज्ञानमेवाज्ञाननि-
वर्तकमतो न परोक्षज्ञानव्यभिचारश्चेतिमतमवतारयति ।

अपरे तु इति लोके घटादेर्मृदादिपरिणामत्वस्य प्रसिद्धत्वात्

स्यात् विषयावगुण्ठनपटवद्विषयगतमेव अज्ञानं
तदावरणम् ।

न च तथा सति अज्ञानस्य अन्तःकरणोप-
हितसाध्यसंसर्गेण

ततः प्रकाशानुपपत्तिः परोक्षवृत्तिनिवर्त्य-
त्वासम्भवश्च दोष इति वाच्यम् ?

तद्वत् शुक्तिरजतादेरपि परिणामत्वं सिध्यति तत्परिणामि च
अन्वयव्यतिरेकाभ्यां परिशेषसहकृताभ्याम् अज्ञानमेव सिध्यति
शुक्त्वादेः प्रातिभासकरजतादिपरिणामित्वासम्भवादज्ञानस्य च
विषयचैतन्यगतस्य यथा रजतादिविक्षेपपरिणामित्वमाञ्जस्येन
उपपद्यते न तथा पुरुषाश्रितस्य उपपद्यते अतस्तदुपपत्त्या आञ्ज-
स्यानुरोधेन विषयगतमेवावस्थारूपमज्ञानमास्थेयं न तु पुरुष-
गतमप्यवस्थारूपमज्ञानान्तरं वैयर्थ्यात् मानाभावाच्च इति
भावः । यद्यपि पुरुषाश्रितस्यापि अज्ञानस्य पुरुषमपरित्यज्यैव
दीर्घप्रभान्यायेन वृत्तिद्वारा वह्निर्निर्गत्य विषयचैतन्यमाश्रितस्य
रजतादिपरिणामित्वमुपपद्यते तथापि सा उपपत्तिः नाञ्जस्य-
मूलज्ञानवदवस्थाज्ञानस्यापि निष्क्रियत्वेन प्रभान्यायानवता-
रादित्यभिप्रेत्य परिणामोपपत्त्या आञ्जस्यादित्युक्तम् ।

तथा सतीति विषयावरकाज्ञानस्य विषयगतत्वे सतीत्यर्थः ।

तत इति पञ्चमी साक्षिण इत्यर्थः ।

असम्भवश्चेति परोक्षवृत्तेर्विषयदेशे निर्गमनाभावादिति
भावः ।

प्रथमपरिच्छेदे आवरणाभिभवस्वरूपनिरूपणम् । २३१

अवस्थारूपाज्ञानस्य साध्यसंसर्गेऽपि तत्-
संसृष्टमूलाज्ञानस्यैव शुक्तिमहं न जानामि इति
प्रकशोपपत्तेः ।

शुक्तादेरपि मूलाज्ञानविषयचैतन्याभिन्न-
तया तद्विषयत्वानुभवाविरोधात् ।

विवरणादिषु मूलाज्ञानसाधनप्रसङ्गे एव इद-
महं न जानामि इति प्रत्यक्षप्रमाणोपदर्शनाच्च ।

‘आद्यदोष’ परिहरति अवस्थारूपाज्ञानस्येति । शुक्तिं न
जानामीत्याद्यनुभवस्य न अवस्थाज्ञानं विषयगतं विषयः
किन्तु मूलाज्ञानं तस्यैव साक्षिसंसृष्टत्वादित्यर्थः । ननु
मूलाज्ञानस्य ब्रह्मविषयकत्वात् कथं तस्य शुक्तिविषयकत्वा-
नुभवः सम्भवति अवस्थाज्ञानस्य वा कथं शुक्तिविषयकत्वा-
नुभवः सम्भवति तस्यापि शुक्त्यवच्छिन्नचैतन्यमात्रविषयकत्वात्
शुक्तेरवस्थाज्ञानविषयचैतन्यतादात्म्यात् ।

शुक्तिविषयकत्वानुभवो न विरुध्यते इति चेत् ।
तुल्यसुत्तरमित्यभिप्रेत्याह शुक्तादेरपीति अभिन्नतयेति ।
जड़मात्रस्य मूलाज्ञानविषयचैतन्ये अध्यस्ततया शुक्तादेरपि
तत्तादात्म्यरूपं तदभिन्नत्वमस्तीति भावः ।

शुक्तिं न जानामीत्याद्यनुभवस्य मूलाज्ञानविषयकत्वे
विवरणादिसम्प्रतिमाह विवरणादिषु इति । ननु मूला-
ज्ञानसाधनप्रकरणे अहमज्ञ इत्याकारो योऽनुभवः प्रदर्शितः
स एव मूलाज्ञानसाधकः । इदमहं न जानामीत्यनु-
भवस्तु अयस्याज्ञानविषयक एव न च प्रकरणविरोधः शङ्क-

अहमज्ञ इति सामान्यतोऽज्ञानानुभव-
 एव मूलाज्ञानविषयः शुक्तिमहं न जानामि
 इत्यादिविषयविशेषालिङ्गिताज्ञानानुभवस्तु अव-
 स्थाज्ञानविषय इति विशेषाभ्युपगमेऽपि अवस्था-
 ऽवस्थावतोरभेदेन मूलाज्ञानस्य साक्षिसंसर्गात् वा

नीयः । शुक्तिरजतादिलक्षणपरिणामोपपत्तये अवस्था-
 ज्ञानस्यापि साधनीयत्वेन मूलाज्ञानसाधनप्रकरणेऽपि
 प्रसङ्गात् तत्साधनोपपत्तेः । यथा इदं न जानामी-
 त्यनुभवः तत्तद्विषयावच्छिन्नचैतन्याज्ञानगोचरः । एवमह-
 मज्ञस्तत्त्वं न जानामीत्यनुभवो मूलाज्ञानगोचर इति । दृष्टान्त-
 विधया मूलाज्ञानसाधनप्रस्तावेऽपि विषयविशेषालिङ्गिताज्ञाना-
 नुभवदर्शनोपपत्तेश्च ।

तस्मात् इदं न जानामि शुक्तिं न जानामीत्याद्यनुभवानां
 मूलाज्ञानविषयकत्वे प्रमाणाभावादवस्थाज्ञानविषयकत्वस्यैव
 तत्साधनार्थतया वक्तव्यत्वाच्च तस्य विषयगतत्वे सिद्धे साक्षि-
 संसर्गाभावान्न तदनुभवः सम्भवतीति इत्याशयवतीं शङ्कामनु-
 वदति अहमज्ञ इतीति ।

विषयगताज्ञानस्य साक्षिणा सह साक्षात् सम्बन्धाभावे-
 ऽपि परम्परासम्बन्धसम्भवान्न तदनुभवानुपपत्तिरिति । परि-
 हरति अवस्थावस्थावतो रिति । अभेदेनेति तादात्म्यमभेदः
 तथा च साक्षिसंस्पृष्टमूलाज्ञानावस्थात्वाद्विषयगताज्ञानस्य
 मूलाज्ञानद्वारा साक्षिसंसर्ग इत्यर्थः ।

साक्षीति साक्षिचैतन्यस्य अवस्थाज्ञानाश्रयविषयचैतन्यस्य
 च वस्तुत एकत्वात् वस्तुतः साक्षि अभिन्नचैतन्याश्रितत्वं
 साक्षिणा सह विषयगताज्ञानस्य संसर्ग इत्यर्थः । यदुक्तं

प्रथमपरिच्छेदे आवरणाभिभवस्वरूपनिरूपणम् । २३३

साक्षिविषयचैतन्ययोः वास्तवैक्यात् वा विषय-
गतस्यापि अवस्थाज्ञानस्य साक्षिविषयत्वोपपत्तेः ।

परोक्षज्ञानस्य अज्ञानानिवर्त्तकत्वेऽपि ततः
तन्निवृत्तानुभवस्य सत्तानिश्चयरूपपरोक्षवृत्ति-
प्रतिबन्धक-प्रयुक्तानुभव-निवृत्तिनिवन्धन-भ्रान्ति-
त्वोपपत्तेः ।

अपरोक्षज्ञानस्यैव अज्ञाननिवर्त्तकत्वनिय-
माभ्युपगमादित्याहुः ।

परोक्षवृत्तिनिवर्त्तत्वं विषयगताज्ञानस्य न सम्भवति परोक्ष-
वृत्तेर्निर्गमनाभावात् । तथा च प्रमाणावमज्ञाननियर्त्तक-
मिति नियमो न सम्भवति परोक्षवृत्तौ व्यभिचारादिति
तत्र । परोक्षज्ञानस्याज्ञाननियर्त्तकत्वानुपगमे न तथा नियमा-
नभ्युपगमात् तथा नियमे हि अभ्युपगते परोक्षवृत्तौ व्यभि-
चारदोषो भवेत् ।

ननु तर्हि शास्त्रार्थं न जानामीत्यनुभूताज्ञानस्य तदुपदेशा-
नन्तरं तन्निवृत्त्यनुभवविरोध इति नेत्वाह । परोक्षज्ञानस्य
इति तत इति परोक्षज्ञानादित्यर्थः । भ्रान्तित्वोपपत्तेरिति
न च अत्र बाधकाभावात् कथं भ्रान्तित्वकल्पनमिति वाच्यम् ।
विषयगताज्ञानापेक्षया पुरुषगतानन्तावस्थाज्ञानान्तरकल्पना-
गौरवस्य बाधकस्य सत्त्वादिति भावः ।

कथं तर्हि प्रमाणवृत्तीनां तन्निवर्त्तकत्वाभ्युपगमस्तत्राह ।
अपरोक्षज्ञानस्यैव इति । न तु परोक्षज्ञानसाधारणप्रमाण-

ननु नायमपि नियमः अविद्याहङ्कार-
सुखदुःखादितद्वर्मप्रत्यक्षस्य अज्ञाननिवर्त्तकत्वा-
नभ्युपगमादिति चेत् न । अविद्यादिप्रत्यक्षस्य
साक्षिरूपत्वेन वृत्तिरूपापरोक्षज्ञानस्य आवरण-
निवर्त्तकत्वनियमानपायात् ।

(अथ साक्षिरूपनिरूपणम्)

अथ कोऽयं साक्षी जीवातिरेकेण व्यवहियते ।

अतोक्तं कूटस्थदीपे देहद्वयाधिष्ठानभूतं
कूटस्थचैतन्यं स्वावच्छेदकस्य देहद्वयस्य

साक्षादीक्षणान्निर्विकारत्वाच्च साक्षीत्युच्यते ।

ज्ञानमात्रस्य अतो न परोक्षज्ञाने व्यभिचार इत्येवकारा-
भिप्रायः ।

तद्वर्मेति तच्छब्दोऽहङ्कारपर अनभ्युपगमादिति अविद्याह-
ङ्कारादीनां स्वसत्ताकाले भाननियमेन तेषामावरणानङ्गी-
कारादित्यर्थः । नियमस्य सङ्कोचं वदन् परिहरति नेति ।
सुखादिधर्मिणोऽहङ्कारस्य साक्षिप्रत्यक्षविषयत्वोक्त्या अहमर्थ-
जीवापेक्षया भिन्नस्तत्साक्षी निर्दिष्टः सुखादिधर्मिणोऽहङ्कार-
स्यैव लोके जीवत्वप्रसिद्धेस्तथा च योऽयं जीवभिन्नः साक्षी
व्यवहियते स नास्ति मानाभावादित्याक्षिप्रति ।

अथेति यः साक्षी जीवातिरेकेण व्यवहियते अयं क इति
सम्बन्धः किं शब्द आक्षेपार्थः मानाभावोऽसिद्ध इत्याशयेनाह
अतोक्तमिति ।

साक्षादीक्षणादिति अपरोक्षतया द्रष्टृत्वादित्यर्थः ।

लोकेऽपि हि बोदासौन्यबोधाभ्यामेव
साक्षित्वं सिद्धम् ।

निर्विकारत्वात् चेति ननु द्रष्टृत्वं दृष्टिक्रियाकर्तृत्वं निर्विकारत्वं
च कर्तृत्वादिविकारराहित्यं तथा च तयोः परस्परविरोध
इति चेन्न दृष्टिस्वरूपे एव कूटस्थे तत्कर्तृत्वस्य साक्षात्
दृष्टरि संज्ञायामिति सूत्रानुसारेण साक्षिशब्दात् प्रतीतस्य
सवितरि प्रकाशात्मके प्रकाशत इति प्रकाशकर्तृत्ववत् उप-
चारमात्रत्वात् साक्षात्पदाद्दृष्टरि अर्थे इति प्रत्ययो भवति
साक्षिपदस्य संज्ञात्व इति सूत्रार्थः ।

ननु साक्षिपदात् साक्षिलक्षणं बोद्धृत्वमात्रं प्रतीयते न तु
निर्विकारत्वरूपमोदासौन्यमपि तत् कथं साक्षिलक्षणे निर्वि-
कारत्वमपि प्रक्षिप्यते तत्राह लोकेऽपि हीति । अपिशब्दव्या-
ख्यानमवधारणं तच्च 'बोदासौन्य बोद्धृत्वयोः प्रत्येकं लक्षणत्व-
शङ्काव्यवच्छेदार्थं द्विशब्दव्याख्यानं प्रसिद्धपदं लोके हि द्वयो-
र्विवदमानयोः सतोः ताभ्यामन्यस्तयोर्विवादस्यापरोक्षतया
बोद्धा उदासीनश्च यो भवति स साक्षीत्युच्यते अतः उदासीनत्व-
विशेषणमावश्यकम् बोदासौन्यमात्रमुक्तविवादस्थले स्तम्भादे-
रस्त्येति तद्वारणाय बोद्धृत्वविशेषणमिति मन्तव्यम् ।

स्थूलसूक्ष्मात्मकदेहद्वयावच्छिन्नं स्वावच्छेदकदेहद्वयाभासकं
चैतन्यं साक्षीति यदुक्तं न तत् सम्भवति तथाभूतचैतन्ये माना-
भावात् । न च तदभावे देहद्वयावभासासिद्धिरिति वाच्यम् ।
प्रकाशात्मकान्तःकरणवृत्तिभिरेव तत्सिद्धेरिति मत्त्वा शङ्कते
यद्यपीति । जीवपदमहङ्कारात्मिकान्तःकरणपरं नित्यचैतन्यस्य
अनङ्गीकारपक्षे अहङ्कारातिरिक्तजीवाभावाद् जीवानामन्तः-

यद्यपि जीवस्य वृत्तयः सन्ति देहद्वयभामिका-
स्तथापि सर्वतः प्रसृतेन स्वावच्छिन्नेन कूटस्थ-
चैतन्येन ईषत् सदाभास्यमेव देहद्वयं जीवस्व-
रूपचैतन्यप्रतिविम्बगर्भान्तःकरणात् विच्छिद्य
विच्छिद्योद्गच्छद्भिः वृत्तिज्ञानैर्भास्यते ।

करणपरिणामतायाः कामः सङ्कल्प इत्यादिश्रुतिसिद्धत्वात्
चेति बोध्यम् ।

वृत्तीनां दीपादिवत् प्रकाशात्मकत्वेऽपि तासां जड-
त्वात् देहद्वयावभासकत्वं न सम्भवति स्वप्रकाशनित्यचैत-
न्याभ्युपगमे तु तत्प्रतिविम्बयुक्तानां तासां देहद्वयानुभवरूपत्वं
सम्भवति । अतः तादृशचैतन्यमुपेयमित्यभिप्रायेणाह तथा
अपि इति ।

किञ्च वृत्तीनामन्तरालदशासु देहद्वयस्यास्यष्टं भानं
देहद्वयगोचरवृत्तीनां सङ्गावकाले त्वहं कर्त्ता स्थूलोऽह-
मित्यादिरूपेण स्यष्टं भानमित्यनुभवसिद्धं तत्रास्यष्टभानोपप-
त्तये वृत्तिज्ञानातिरिक्तं नित्यसाक्षिचैतन्यमुपेयमित्याशयेनाह
सर्वतः प्रसृतेनेति व्याप्तेनेत्यर्थः । देहद्वयं कूटस्थचैतन्येन ईषत्
सदा भास्यमानमेव वृत्तिज्ञानैः स्फुटमवभास्यत इति सम्बन्धः ।
जीवचैतन्यरूपो यः प्रतिविम्बस्तद्गर्भात्तद्युक्तादित्यर्थः । अनेन
अन्तःकरणप्रतिविम्बो जीवः विम्बचैतन्यरूपः कूटस्थः साक्षीति
जीवसाक्षिणोर्भेदो दर्शितः । यथा अग्नितप्तायः पिण्डादुद्गच्छन्ती
विस्फुलिङ्गाः साग्नय एवोद्गच्छन्ति एवं चैतन्यप्रतिविम्बोपेता-
दन्तःकरणादुत्पद्यमानाः वृत्तयोऽपि तत्प्रतिविम्बगर्भा एव
उत्पद्यन्ते अतस्तासां देहाद्यनुभवरूपत्वं सम्भवतीति सूचयितु-
मन्तःकरणस्य प्रतिविम्बगर्भत्वमुक्तम् ।

अन्तरालकाले तु सह वृत्त्याभावैः कूटस्थ-
चेतन्येनैव भास्यते ।

अत एव अहङ्कारादीनां सर्वदा प्रकाश
संसर्गात् संशयाद्यगोचरत्वम् । अन्यज्ञान-

जाग्रदवस्थायां देहद्वयस्य साक्षिचेतन्यमात्रादस्पृष्टतया
भानावसरं दर्शयितुं विच्छिद्य विच्छिद्येत्युक्तम् ।

तमेवावसरं स्पष्टमाह अन्तरालकाले तु इति । तुशब्दस्य
व्याख्यानमेवकारः देहद्वयं वृत्त्यभावैः सहावभास्यत इति
सम्बन्धः । वृत्त्यभावैरित्यस्य वृत्तीनां ध्वंसैरिति अर्थः । उपलक्षणं
च एतत् वृत्तीनामुत्पत्तिभिः वृत्तिभेदैश्च सहैत्यर्थः ।

अयं भावः नित्यचेतन्यानभ्युपगमे वृत्त्युत्पत्तिविनाशतद्भेदादेः
अपरोक्षतया भानं न स्यात् स्वीत्युत्पत्तिविनाशयोः स्वप्नाद्यत्वा-
सम्भवात् वृत्तिगोचरापरोक्षवृत्तीनां निरश्लिष्यमाणतया तयोः
वृत्त्यन्तरप्राप्त्यासम्भवाच्च ।

तस्माद् वृत्तिनाशादिमाक्षितयापि नित्यचेतन्यमुपेय-
मिति अत्रैवोपपत्त्यन्तरं दर्शयति अतएवेति । नित्य-
चेतन्यरूपसाक्षिसङ्गावादेव इत्यर्थः ।* अहङ्कारप्राणशरी-
रादीनां योग्यतद्गर्भसुखदुःखादीनाञ्च सदा अहङ्कारादिस-
त्ताकाले संशयादिनिर्वातिलक्षणफलभाक्तां तावदनुभवसिद्धम् ।
न हि कदाचिदपि अहमासं न वा अहङ्कर्ता न वा अहं प्राणिमि
न वा अहं ब्राह्मणो नवेत्यादिप्रकारेण अहङ्कारादिसत्ता-
संशयः कस्यचिदप्यस्ति तच्च तेषां सदा प्रकाशसंसर्गं विना न
संभवति । घटादीनां प्रकाशसंसर्गदशायामेव संशयाद्यगोचरत्व-
दर्शनात् सदा प्रकाशसंसर्गित्वम् अहङ्कारादीनां जन्यज्ञानपक्षे
न संभवति तेषामुत्पत्तिविनाशवत्त्वात् क्रमिकत्वात् प्रायेण वाद्य-

धाराकालीनाहङ्कारस्य एतावन्तं कालमिदमहं
पश्यन्नेव आसमित्यनुसन्धानं च ।

न च कूटस्थप्रकाशिते कथं जीवस्य व्यवहार-
स्मृत्यादिकमिति शङ्काम् ।

अन्योन्याध्यासेन जीवैकत्वापत्त्या कूटस्थस्य

विषयगोचरत्वाच्च तस्मात् अहङ्कारादीनां सदा संशयाद्यगोचर-
त्वनिर्वाहाय तेषां सदा साक्षिचैतन्यरूपप्रकाशसंसर्गो वाच्य
इति भावः । साक्षिमद्भावे उपपत्त्यन्तरमाह अहङ्कारग्रहणं
धारान्तर्गतवृत्तीनामपि उपलक्षणम् । नित्यानुभवरूपसाक्ष्य-
नङ्गीकारे दिव्यमङ्गलश्रीकृष्णमूर्त्तगोचरवृत्तिसन्ततिकालीना-
हमर्थस्य तत्कालीनवृत्तीनाञ्च तत्काले जन्यानुभवासम्भवेन
संस्कारासम्भवादुत्तरत्वानुसन्धानं न स्यात् । न हि धाराकाले
अहङ्कारगोचरो वा प्रत्येकं वृत्तिगोचरो वा जन्यानुभवः सम्भ-
वति । धाराविच्छेदप्रसङ्गाद्वृत्तिसन्ततेरिच्छाघटितसामग्रीकत्वेन
तद्विच्छेदासम्भवाच्च । तस्मादन्यज्ञानधाराकालीनाहमर्थादि-
साक्षितया नित्यानुभवो वाच्य इति भावः । अनुसन्धानं चेति
सङ्गच्छत इति शेषः ।

ननु साक्षिचैतन्येनानुभूताहमर्थतद्वृत्तीनां कथमहं पश्य-
न्नेवाममिति स्मरणं जीवस्य सम्भवति अहमर्थभूतप्रतिविम्ब-
जीवापेक्षया विम्बभूतस्य कूटस्थस्य चैतन्यात्मकसाक्षिणो
भिन्नत्वात् अन्यानुभूतेऽर्थेऽन्यस्य स्मरणायोगादिति शङ्कते
न च कूटस्थेति ।

स्वन स्वतादात्म्यापन्नेन वा अनुभूतार्थे .स्वस्य स्मरणं
भवतीत्यङ्गीकारान्नातिप्रसङ्गः न हि देवदत्तयज्ञदत्तजीवयोः

तयोरन्यः पिप्पलं स्वादुत्तानश्चन्नन्यो अभि-
चाकशीति इति कर्मफलभोक्तृजीवात् उदा-
सीनप्रकाशरूपसाक्षिणः पृथगाम्नानाच्चेति ।

नाटकदीपेऽपि नृत्यशालास्थितदीपदृष्टान्तेन
साक्षी जीवात् विविच्य दर्शितः ।

ज्ञानादिगुणक आत्मेति वैशेषिकादिमतं श्रुतिः स्वयमेव निरा-
करोति निर्गुणश्चेति । मध्यमपरिमाणः सक्रिय आत्मेति दिग-
स्वरमतनिरासार्थश्चकारः निष्क्रियश्चेत्यर्थः ।

साक्षिणो जीवाद्भिन्नत्वं श्रुतिमप्याह तयोरन्य इति । जीवकूटस्थ-
योर्मध्ये कूटस्थादन्यो जीवः पिप्पलं कर्मफलं स्वादु यथा भवति
तथा अस्ति भुङ्क्ते शरीरं स्यात्स्वल्पवृक्षत्वेन निरूपितत्वात् कर्म-
फलस्य पिप्पलत्वेन निरूपणमिति द्रष्टव्यम् । स्वाद्विति विशेषणं
पुण्यफलाभिप्रायम् जीवादन्यः कूटस्थः अनश्नन् अशनं कर्मफल-
भोगमकुर्वन् अभिचाकशीति अभि अभिमुख्येन अपरोक्षतया
चाकशीति बुद्ध्यादिसाक्षितया प्रकाशत इति यावत् । अन्नान-
श्नन्नित्यनेन भोक्तृत्वे निषिद्धे सति कर्तृत्वमपि निषिद्धं भवति
तथा च अनश्नन्नभिचाकशीति पदाभ्याम् उदासीनत्वे सति
बोद्धृत्वरूपं साक्षित्वं प्रदर्शितमित्यर्थः ।

कूटस्थदीपे निरूपितः साक्षी अन्यत्रापि दृष्टान्तविशेष-
पूर्वकं सुषुप्तिसाधारणो निरूपित इत्याह नाटकदीपेऽपि
इति । दृष्टान्तप्रतिपादकतत्रत्यश्लोकं पठति नृत्यशालास्थित
इति । प्रभुं नृत्याभिमानिनं सभ्यास्तत्परिसरवर्त्तिनः । अवि-
शेषेणेति दीपो हि वृद्धिं प्राप्य प्रभुं प्रकाशयति मध्य-
मावस्थां प्राप्य सभ्यान् ततो निष्कृष्टावस्थां प्राप्य नर्तकी-

तथा हि नृत्यशालास्थितो दीपः प्रभुं सभ्यांश्च
नर्तकीम् । दीपयेत् षविशेषेण तदभावेऽपि
दीप्यते ।

तथा चिदाभासविशिष्टाहङ्काररूपं जीवं
विषयभोग-साकल्य-वैकल्याभिमानप्रयुक्तहर्षवि-
षादवत्त्वात् नृत्याभिमानिप्रभुतुल्यम् तत्परिसर-
वर्त्तित्वेऽपि तद्वाहित्यात् सभ्यपुरुषतुल्यान् विष-

मिति प्रकाश्य तारतम्यानुसारेण वृद्धादिविकारं प्राप्य न
दीपयेत् किन्तु एकरूपेणैव स्थितः सन् प्रकाशयेदित्यर्थः ।
इदञ्च विशेषणं दार्ष्टान्तिके निर्विकारस्य कूटस्थस्य साक्षित्व-
ज्ञापनार्थमिति मन्तव्यम् । तदभावेऽपि इति प्रभुसभ्याद्य-
भावेऽपि इत्यर्थः ।

अहङ्कारः प्रभुः सभ्या विषया नर्तकी मतिः तालादिधा-
रीण्यक्षाणि दीपः साध्यवभासक इति दार्ष्टान्तिकसंग्रा-
हकं श्लोकं मनसि निधायाह तथेति ।

जीवस्य नृत्याभिमानिप्रभुतुल्यत्वकल्पनाप्रयोजकं साम्यमाह
विषयेति । नृत्यसाकल्यवैकल्यप्रयुक्तहर्षादिमत्त्वं प्रभोरभि-
मानपदेन सूचितम् ।

यथा सभ्याः प्रभुपरिसरवर्त्तिनस्तथा रूपादयो विषयाः जीव-
परिसरवर्त्तिनस्तथा च विषयाणां सभ्यसाम्यत्वं सभ्यत्वकल्पनं
युक्तमित्याशयेनाह तत्परिसरवर्त्तित्वेऽपि इति । तत्पदं
जीवपरम् ।

ननु जीवपरिसरवर्त्तिनामपि विषयाणां जीववत् प्रभुतुल्यत्व-

यान् नानाविधविकारवर्तित्वात् नर्तकीतुल्यां
धियं च दीपयन् सुषुप्तादौ अहङ्काराद्यभावेऽपि
दीप्यमानश्चिदाभासविशिष्टाहङ्काररूपजीवभ्रमा-
धिष्ठान-कूटस्थ-चैतन्यात्मा साक्षी ।

मेव कुतो न कल्पते इत्याशङ्क्य तत्प्रयोजकाभावादित्याशये-
नाह तद्राहित्यादिति । प्रभुतुल्यत्वकल्पकहर्षविषयादेरभावा-
दित्यर्थः ।

यद्वा विषयाणां सभ्यपुरुषसाम्यमाह तद्राहित्यादिति ।
बुद्धेर्नर्तकीसाम्यमाह नानाविधेति । यथा तालादिधारिणः
पुरुषाः नर्तकीमनुवर्तन्ते एवम् इन्द्रियाण्यपि धियमनुवर्तन्ते
इत्यनेन साम्येन इन्द्रियाणां तालादिधारिपुरुषसाम्यं श्लोको-
पात्तम् । धियञ्चेत्यत्र चशब्दार्थः जीवादीनामवभासकसाक्षि-
दीपतुल्य इति चरमपादार्थः । तं संगृह्णाति दीपयन्नित्यादिना ।
प्रकाशयन्नित्यर्थः ।

दीपयन्नित्यतः प्राक् जाग्रदादौ इति शेषः । नाटकदीपे
निरूपितः साक्षी कूटस्थदीपोक्तकूटस्थ एव नान्य इत्याशये-
नाह चिदाभासविशिष्टेति । कूटस्थदीपे हि जीवभ्रमा-
धिष्ठानभूतकूटस्थचैतन्यं जीवादेरभासकमित्युक्तं नाटक-
दीपे च चिदाभासविशिष्टाहङ्कारं जीवं कल्पयित्वा तदवभासकं
चैतन्यं साक्षीत्युक्तं ततश्च तत्रोक्तकूटस्थ एव अत्र साक्षीत्यव-
गम्यते अन्तःकरणप्रतिविम्बरूपजीवाधिष्ठानत्वतदवभासकत्वा-
देर्निर्देशसाम्यात् तथा च नाटकदीपेऽपि नृत्यशालास्थदीप-
दृष्टान्तेन साक्षी जीवात् विविच्य दर्शित इति पूर्वग्रन्थे

एवं जीवात् विवेचितोऽयं साक्षी न ब्रह्म-
कोटिरपि । किन्तु अस्पृष्टजीवेश्वरविभागं चैतन्य-
मित्युक्तं कूटस्थदीपे ।

तत्त्वप्रदीपिकायामपि मायाशवलिते सगुणे
परमेश्वरे केवलो निर्गुण इति विशेषणानुपपत्तेः
सर्वप्रत्यग्भूतं विशुद्धं ब्रह्म जीवाभेदेन साक्षीति
प्रतिपाद्यत इति विदितम् ।

कूटस्थदीपे यः साक्षी जीवाभेदेन दर्शितः स एव नाटक-
दीपेऽपि तत्र भेदेन दर्शित इति विवक्षितार्थः सिद्ध इति
भावः ।

साक्षी यथा जीवकोटिर्न भवति जीवस्वीदासीनत्वाभावात्
तथा ईश्वरकोटिरपि न भवति जगत्सृष्टिनियमनादि-
व्यापारकर्तुः तस्य उदासीनत्वाभावादीश्वरस्य परोक्षतया जीवं
प्रति बुद्ध्यादिसाक्षितया नित्यापरोक्षसाक्षिरूपत्वासम्भवाच्च
इत्याशयेनाह एवं जीवादिति ।

ब्रह्मपदमेश्वरपरं न तु उदासीनचैतन्यपरं केसर्हि
साक्षीति पृच्छति किन्तु इति उत्तरमाह अस्पृष्टेति । उक्त-
मिति शैवपुराणेषु कूटस्थः प्रविवेचितः । जीवेशत्वादि-
रहितः केवलः स्वप्रभुः शिव इति श्रौकेनेति शेषः । जगद्रूप-
त्वमादिपदार्थः । केवल उदासीनः शिवः शुद्धः परमा-
त्मैत्यर्थः ।

ईश्वरत्वादिधर्मरहितसिदात्मैवान्यत्रापि साक्षित्वेन उक्त
इति संवादाद्यर्थमाह तत्त्वदीपिकायामपि । सर्वेषां जीवा-
नामन्तःकरणगतचित्तप्रतिविम्बात्मकानां प्रत्यग्भूतमधिष्ठान-

कौमुद्यां तु एको देवः सर्वभूतेषु गूढः सर्व-
व्यापी सर्वभूतान्तरात्मा कर्माध्यक्षः सर्वभूताधि-

तथा आन्तरं स्वरूपभूतं शुद्धं जीवत्वेश्वरत्वजगद्रूपत्वरहितं
ब्रह्म जीवाभेदेन तत्तज्जीवाधिष्ठानत्वादेव तत्तज्जीवतादात्म्या-
पत्त्या प्रतिशरीरं प्राप्तभेदं सत् साक्षीति प्रतिपाद्यते इति शब्दः
प्रकारवाचो सन् साक्षित्वमाह तथा च साक्षित्वं प्रतिपद्यते पर-
मेश्वरस्यैव कश्चिद्रूपभेदः साक्षी नाम कुतः देवत्वादिश्रुतेर्नत्वीश्व-
रविलक्षणः साक्षी देवत्वादिश्रुतिविरोधादित्येवकारार्थः । देव-
त्वादीत्यादिपदेन सर्वभूतान्तरात्मत्वादिधर्मा गृह्यन्ते । एतदुक्तं
भवति देवत्वादयो धर्माः श्रुतिस्मृत्यादिषु परमेश्वरधर्मत्वेन
प्रसिद्धा इति नान्यस्य साक्षित्वं देवत्वादिश्रवणविरोधात् ।
यद्यपि देवत्वं हिरण्यगर्भेन्द्रियादिजीवसाधारणं तथापि इतर-
धर्माणामौश्वरगतमेव ग्राह्यमिति भावः ।

परमेश्वरस्य शिवविष्णुात्मना प्राप्तं भेदं निराचष्टे एक
इति । विस्वभूतस्य परमेश्वरस्य स्मृतिभेदेन शिवविष्णुसंज्ञा
नत्वीश्वरभेदोऽपि इत्यर्थः । तथा च श्रुत्यन्तरं शाश्वतं शिव-
मच्युतमिति अच्युतपदस्य विष्णौ रूढत्वात् आवयोरन्तरं
नास्ति शब्दैरर्थैर्जगत्पत इत्यादिस्मृतयोऽपि अत्र शतशो
द्रष्टव्याः श्रुतौ सर्वभूतेषु इत्यनन्तरं वर्त्तत इति शेषः ।
तथा च स्मृतिः ।—

ईश्वरः सर्वभूतानां हृद्देशेऽर्जुन ! तिष्ठति ।

इति । तर्हि किमिति सर्वेषां नोपलभ्यते तत्राह गूढ इति ।
तथा च स्मृतिः ।—

नाहं प्रकाशः सर्वस्य योगमायासमावृतः ।

वासः साक्षी चेतां केवली निर्गुणश्च इति देव-
त्वादिश्रुतेः परमेश्वरस्य एव रूपभेदः कश्चित्
जीवप्रवृत्तिनिवृत्त्योरनुमन्ता स्वयम् उदासीनः
साक्षी नाम ।

इति श्रौतृणोऽत्राहं शब्दार्थः । प्रकाशः प्रकाशमान
इत्यर्थः ।

परमात्मनो भूतेषु अवस्थानाभ्युपगमेऽधिकरणभेदात्
तस्यापि भिन्नत्वशङ्का स्यात् तां वारयति व्यापीति । व्यापि-
नभोवद् यन्तुतो जीवभिन्नत्वं वारयति सर्वभूतान्तरात्मेति ।
सर्वभूतानां ब्रह्मादिस्तम्बपर्यन्तमहातानामन्तेरवस्थित आत्मा
सर्वजीवस्वरूप इति यावत् । परमेश्वरस्य कर्मकर्तृजीवाभिन्नत्वे
तस्यापि तत्कर्तृत्वं स्यादिति नेत्याह कर्मार्थश्च इति । जीव-
कर्तृकर्मणां साक्षी न स्वयं तत्कर्तृत्यर्थः । जीवपरमात्मनोः
श्रौपाधिकभेदेन धर्मव्यवस्था सम्भवतीति भावः । सर्वभूतेषु
इत्यादिना । परमात्मापेक्षया भेदेन भूतानां निर्देशात् तस्य
महितीयत्वमाशङ्क्याह सर्वभूताधिवास इति । अधि उपरि वसन्ति
अस्मिन् भूतानि इति अधिवासोऽधिष्ठानं सर्वेषां भूतानामधिवासः
न च अधिष्ठानातिरेकेण आरोपितानां पृथक् सत्त्वमस्योति ना-
महितीयत्वविरोध इति भावः । न केवलं जीवगतकर्मणामेव साक्षी
किन्तु जीवानामपि इत्याशयेनाह साक्षीति । अवशिष्टा श्रुतिः
प्रागिव व्याख्याता । अनुमन्ता नैरन्तर्येण बोद्धा स्वयमिति जीवे
व्यापारवत्यपि स्वयं तद्रहितः । रूपविशेषसाक्षिलक्षणमुक्त्वा
साक्षिपदं तत्र वर्त्तयति साक्षी नामेति । नामपदं श्रुतिप्रसिद्धि-
द्योतकम् ।

स च कारणत्वादिधर्मानास्पदत्वात् अपरोक्षो
जीवगतम् अज्ञानादि अवभासयंश्च जीवस्य अन्त-
रङ्गः सुषुप्तादौ च कार्यकारणोपरमे जीवगता-
ज्ञानमावव्यञ्जकः प्राज्ञशब्दितः ।

ननु साक्षी जीवस्यापरोक्षः तस्याज्ञानान्तःकरणाद्यनुभव-
रूपत्वाङ्गीकारात् ईश्वरस्तु नित्यं परोक्षः कारणत्वसर्वज्ञत्वसर्वनि-
यन्तत्वादेर्जीवं प्रति अयोग्यत्वेन तद्विशिष्टविश्वचैतन्यरूपेश्वरस्य
अयोग्यत्वादिति चेत् ? न, तस्य रूपविशेषत्वाङ्गीकारेणाप-
रोक्षत्वोपपत्तेरित्याशयेनाह स चेति । न चेश्वरस्यैतादृश-
रूपभेदे मानाभावः शङ्कनीयः एकी देव इति मन्त्रस्य अन-
श्रन्नन्योऽभिचाकशीति मन्त्रभागस्य उदासीने परमेश्वररूप-
भेदे मानत्वात् कारणत्वादिधर्मास्पदे विश्वरे सृष्टिवाक्यानां
सर्वेषामेव मानत्वादिति भावः । स च जीवस्यापरोक्षोऽन्त-
रङ्गश्चेति सम्बन्धः ।

उभयत्र हेतुमाह जीवगतमज्ञानाद्यवभासयन्निति ।
अन्तःकरण-तद्धर्मसुखदुःखादि-संग्रहार्थमादि-पदसाक्षि-चैतन्य-
मज्ञानाद्यवभासनद्वारा अहमज्ञः अहं सुखी दुःखीत्यादि-
व्यवहारनिर्वाहकं भवति अतः साक्षी जीवस्यान्तरङ्गः लोके
राजादिव्यवहारनिर्वाहकपुरुषे राजान्तरङ्गत्वस्य प्रसिद्धत्वा-
दिति भावः ।

ननु सुषुप्त्यादौ साक्षी अस्यान्तःकरणतद्दृष्ट्यादेरुपरतत्वात्
तदा चिदात्मनः साक्षित्वं न स्यात् तथा च तेभ्यो विलक्षणः

तद्यथा प्रियया स्त्रिया संपरिष्वक्तो न बाह्यं
किञ्चन वेद न आन्तरमेव एव अयं पुरुषः
प्राज्ञेन आत्मना संपरिष्वक्तो न बाह्यं किञ्चन
वेद न आन्तरं प्राज्ञेन आत्मना अन्वारूढ उत्सर्जनं
यातीति श्रुतिवाक्याभ्यां सुषुप्तात्क्रान्त्यवस्थयोः

साक्षी चिन्मात्रोऽहं सदा शिव इत्यादौ सुषुप्तादौ अपि
तस्य साक्षित्वव्यवहारविरोध इत्यत आह सुषुप्तादाविति ।
तेभ्य इति भोक्तादिभ्य इत्यर्थः । तदापि मूलाज्ञानस्य
साक्ष्यस्य मत्वात् न विरोध इति भावः ।

परमेश्वरस्यैव रूपविशेषात्मके साक्षिणि सुषुप्तात्क्रान्तिविष-
यकवाक्यद्वयमपि प्रमाणमित्याशयेनाह प्राज्ञशब्दित इति । सुषु-
प्तिविषयकवाक्ये उत्क्रान्तिविषयकवाक्ये च प्राज्ञशब्देन यथो-
क्तसाक्षिण एव प्रतिपादितत्वादिति भावः ।

ननु सुषुप्तात्क्रान्त्योर्भेदेन इत्यधिकरणे सुषुप्तादिविषयक-
श्रुतिगतप्राज्ञशब्दस्य सर्वेश्वरत्वभूताधिपतित्वादिविशिष्टपर-
मात्मप्रतिपादकताया उक्तत्वात् कथं प्राज्ञशब्दस्य उदासी-
नेश्वरपरत्वमत आह तद्वयेति ।

दृष्टान्तवाक्ये बाह्यं रथ्यादिदृष्टान्तमान्तरं गृहकृत्यं पुरुषो
जीवः प्राज्ञः परमात्मा अनेन सम्परिष्वक्तः सुषुप्तावुपाधिलयादे-
कोभावं प्राप्तः बाह्यं जाग्रत्प्रपञ्चं आन्तरं स्वप्नप्रपञ्चं किञ्चन
किञ्चिदपि उत्क्रान्तिवाक्यमुदाहरति प्राज्ञेनात्मना अन्वारूढ
इति । अन्वारूढः अधिष्ठितः उत्सर्जनं वेदनावशात् शब्दं कुर्वन्
याति शरीरादहिर्निर्गच्छति उत्क्रामति इत्यर्थः ।

जीवभेदेन प्रतिपादितः परमेश्वर इति सुषुम्ना-
त्क्रान्त्यधिकरणनिर्णयोऽपि साक्षिपर इत्यु-
पवर्णितम् ।

तत्त्वशुद्धावपि यथा इदं रजतमिति भ्रम-
स्थले वस्तुतः शुक्तिकोव्यन्तर्गतोऽपि इदमंशः

अवस्थयोरिति सप्तमी प्रतिपादित इत्यनन्तरं प्राज्ञ इति
शेषः । तथाच वाक्याभ्यां जीवभेदेन प्रतिपादितः प्राज्ञः परमेश्वर
इति निर्णयोऽपि साक्षिपर इत्युपवर्णितं कौमुद्यामिति सम्बन्धः ।
बृहदारण्यकषष्ठाध्यायो जीवानुवादमात्ररूपः न तदतिरिक्ते-
श्वरपर इति पूर्वपक्षे प्राप्ते सिद्धान्तः । तद्यथा प्रिययेत्यादि-
वाक्ययोः सुषुम्नावस्थायामुत्क्रान्त्यवस्थायां च पुरुषशब्दित-
जीवापेक्षया भेदेन परमेश्वरस्य तृतीयान्तप्राज्ञशब्देन व्यपदेशात्
न षष्ठाध्यायो जीवानुवादमात्ररूपः किन्तु तदतिरिक्तेश्वर-
प्रतिपादनपरः । तत्प्रतिपादनञ्च लोकप्रसिद्धजीवानुवादेन
तत्त्वेश्वराभेदप्रतिपादनार्थं तथा च वाक्यशेषो दृश्यते । स वा
एष महानज आत्मा योऽयं विज्ञानमय इति यो विज्ञानमयो
जीवः स एष महानात्मा पूर्णः परमात्मेत्यर्थ इति तदधिकरण-
निर्णयः । ननु अस्य निर्णयस्य उदासौनेश्वररूपसाक्षिपरत्वमनुप-
पन्नं स वा एष महानज आत्मेत्येतदनन्तरम् एष सर्वेश्वर एष
भूताधिपतिरित्यादिना । तस्य सर्वेश्वरत्वादिगुणजातप्रतिपाद-
नादिति चेत् न ज्ञेयब्रह्मप्रकरणगतसर्वेश्वरत्वादिवचनस्य स्तुति-
मात्रपरत्वादिति भावः ।

कौमुदीकारमतस्य संवादायं मतान्तरमुपन्यस्यति तत्त्वशु-
द्धावपि इति । इदं रजतमिति भ्रमस्थले रजताभेदेन प्रतिभास-

प्रतिभासतो रजतकोटिः . तथा ब्रह्मकोटिरेव साक्षी प्रतिभासतो जीवकोटिरिति जीवस्य सुखादिव्यवहारे तस्योपयाग इत्युक्त्वा अयमेव पक्षः समर्थितः ।

केचित्तु अविद्योपाधिको जीव एव साक्षात् द्रष्टृत्वात् साक्षौ लोकेऽपि हि अकर्तृत्वे सति द्रष्टृत्वं साक्षित्वं प्रमिदम् ।

मानोऽपि इदमंगः रजतान्तर्भूतो न भवति रजतवत् तस्य बाधाभावान्नापि शक्तावेव अन्तर्भवति तस्य शक्त्यंशवदज्ञात-त्वप्रमङ्गात् । अतो यथेदमंगस्य वस्तुतः शक्तिरूपत्वं प्रतिभासतो रजताभिन्नत्वमेवं साक्षिणोऽपि वस्तुगत्या ईश्वररूपाभेदत्वं कल्पिततत्तज्जीवाधिष्ठानरूपस्य साक्षिणः सुखाद्यनुभवितुः अहं सुखमनुभवामौत्यादिप्रतिभासतस्तत्तज्जीवाभिन्नत्वम् अतो जीवस्य सुखादिव्यवहारे तस्य सुखाद्यनुभवितुः जीवैकत्वमा-पन्नस्योपयोग इत्यर्थः ।

अयमेवेति साक्षिणो वस्तुतोऽपि जीवान्तर्भावे तस्य ब्रह्मको-टित्वोक्तिविरोधात् तस्य ईश्वररूपाभेदत्वं तत्त्वशुद्धिकाराभिमत-मिति गम्यत इति भावः ।

जीवसाक्षिणोर्भेदपक्षानुपन्यस्य तयोरभेदपक्षानुपन्यस्यति केचित्तु इत्यादिना । जीव एव साक्षीति मन्बन्धः नत्वीश्वरस्य रूपभेदः साक्षौ तत्र मानाभावादित्येवकाराभिप्रायः ।

जीवस्य साक्षित्वाभ्युपगमे हेतुमाह साक्षात् द्रष्टृत्वा-दिति । तस्य औदासीन्यं सूचयति अविद्योपाधिक इति ।

तच्च असङ्गोदासीनप्रकाशरूपे जीव एव साक्षात् सम्भवति ।

जीवस्य अन्तःकरणतादात्म्यापत्त्या कर्तृत्वा-
द्यारोपभाक्तेऽपि स्वयम् उदासीनत्वात् ।

एको देव इति मन्त्रस्तु ब्रह्मणो जीव-
भावाभिप्रायेण साक्षित्वप्रतिपादकः ।

एतदेव प्रपञ्चयितुम् इदमेव साक्षिलक्षणं नान्यदिति पूर्वोक्तं
स्मारयति लोकेऽपि हीति ।

पूर्वं संग्रहेणोक्तं जीवस्यैव साक्षित्वं प्रपञ्चयति तच्च इति
साक्षादिति । अविद्याप्रतिविम्बरूपजीवस्य स्वतः सम्भवति
इत्यर्थः । अनेन क्लृप्तस्य जीवस्यैव साक्षित्वसम्भवे तदतिरिक्त-
साक्षी न कल्पनीयः गौरवादिति सूचितम् ।

ननु लौकिकवैदिकव्यवहारकर्तुरोदासीन्यमसिद्धमिति
उक्तमित्याशङ्क्य बुद्धितादात्म्यप्रयुक्तमेव कर्तृत्वादिकं स्वतस्तु
उदासीनत्वमित्युपगमात् तस्य साक्षित्वं सम्भवतीत्याह ।
जीवस्य अन्तःकरणेति ।

ननु ईश्वरस्य साक्षित्वानुपगमे मन्त्रविरोध इत्यत आह
एको देव इति मन्त्रस्त्विति । साक्षी तावज्जीवस्यापरोक्ष इत्युक्तम्
ईश्वरस्य तु उदासीनस्यापि अपरोक्षत्वं न सम्भवति विम्ब-
भूतेश्वरस्य जीवादौपाधिकभेदसत्त्वेन जीवं प्रति जीवान्त-
रचैतन्यस्यैवापरोक्षत्वायोगादतो जीवभावापन्नब्रह्माभिप्रायो
मन्त्रगतसाक्षिप्रतिपादकभाग इति भावः । ईश्वररूपभेदस्य
अपरोक्षत्वानुपपत्तिरूपहेतुर्मन्त्रस्त्विति तु शब्देन उक्त इति
ध्येयम् ।

हा सुपर्णेति मन्त्रो गुहाधिकरणन्यायेन जीवेश्वरोभयपरः । गुहाधिकरणभाष्योदाहृत-
पैङ्गिरहस्यब्राह्मणव्याख्यातेन प्रकारेण जीवान्तः-
करणोभयपरो वेति न कश्चिद्विरोध इत्याहुः ।

ननु गुहाधिकरणे यथा गुहां प्रविष्टा इति मन्त्रो जीवेश्व-
रोभयपरः तथा हा सुपर्णेति मन्त्रोऽपि जीवेश्वरोभयपर
इत्युक्तं भाष्ये । तथा च हा सुपर्णेति मन्त्रे तयोरन्यः पिप्पलं
स्वादु भक्षतीति वाक्यं जीवविषयम् अनश्नन्नन्योऽभिचा-
कशीतिवाक्यं परमेश्वरविषयमिति पर्यवस्यति ततश्च जीवस्य
साचित्वपक्षे ईश्वरस्य साचित्वप्रतिपादकेन अनश्नन्नन्य इति
मन्त्रभागेन विरोध इत्यागद्व्याह हा सुपर्णेति मन्त्र इति । यदा
मन्त्रः जीवेश्वरोभयपरस्तदापि न विरोधः । कश्चिदेको देव
इति मन्त्रवत् हा सुपर्णेति मन्त्रस्यापि जीवभावापन्नपरमात्म-
परत्वोपगमादित्यर्थः ।

ननु गुहाधिकरणभाष्ये पैङ्गिरहस्यब्राह्मणसुदाहृतं तच्च
इदं ब्राह्मणं तयोरन्यः पिप्पलं स्वादुभक्षतीति मत्स्वम् अनश्नन्नन्यो-
ऽभिचाकशीति अनश्नन्नन्योऽभिपश्यति ज्ञः तावेती सत्त्वक्षेत्रज्ञा-
विति अनेन ब्राह्मणेनादनवाक्यम् अन्तःकरणविषयम् अनश्नन्
वाक्यं क्षेत्रज्ञविषयमिति व्याख्यातम् । न च ब्राह्मणेनैव सत्त्व-
क्षेत्रज्ञपरत्वेन मन्त्रे व्याख्यायमाने कथं भाष्यकारैरस्य मन्त्रस्य
जीवेश्वरपरत्वमुक्तमिति वाच्यम् । तदुक्तेः कृत्वा चिन्तामात्र-
त्वेन विरोधाभावात् तथा च अन्तःकरणप्रतिविम्बरूपो जीवो
।।दि पैङ्गो ब्राह्मणाभिप्रेतक्षेत्रज्ञः स्यात् तदा तस्यैवानश्रन्निति-
शक्योक्तं साचित्वं स्यात् न अविद्याप्रतिविम्बस्य ।

अन्ये तु सत्यं जीव एव साक्षी न तु सर्व-
 गतेन अविद्योपहितेन रूपेण पुरुषान्तरान्तः-
 कारणादीनामपि पुरुषान्तरं प्रति स्वान्तःकरण-
 भासकसाक्षिसंसर्गाविशेषेण प्रत्यक्षत्वापत्तेः ।
 न च अन्तःकरणभेदेन प्रमादभेदात् तदना-
 पत्तिः ।

तथा च अविद्याप्रतिविम्बरूपस्य ब्रह्मस्वभावस्य जीवस्य
 साक्षित्वपक्षः पैङ्गीब्राह्मणनिर्णीतार्थकहासुपर्णेतिमन्त्रभागवि-
 रुद्धः प्रसज्येतेत्याशङ्क्याह गुहाधिकरणभाष्योदाहृतेति । न कश्चित्
 विरोध इति पैङ्गीब्राह्मणाभिप्रेतः क्षेत्रज्ञो न अन्तःकरणगतचै-
 तन्यप्रतिविम्बरूपोजीवः तस्य कर्तृभोक्तृस्वभावत्वेन अनश्वरिति
 वाक्योक्तसाक्षित्वासम्भावात् किन्तु असङ्गोदासीनप्रकाशरूपा-
 विद्याप्रतिविम्बरूपजीव एव ब्राह्मणाभिप्रेतः क्षेत्रज्ञः तस्य अन-
 श्वन् वाक्योक्तसाक्षित्वसम्भवस्योपपादितत्वादतो विद्याप्रति-
 विम्बरूपजीवस्य साक्षित्वपक्षे न पैङ्गीरहस्यब्राह्मणानुरोधि-
 मन्त्रविरोध इत्यर्थः ।

अविद्यायां चैतन्यप्रतिविम्बरूपजीवस्य एव साक्षित्वमुपेत्य
 तत्र कश्चित् विशेषं वक्तुं मतान्तरमवतारयति अन्ये तु इति ।
 न तु अविद्यायां चिद्विम्बभूतेश्वरसाक्षी तस्य अपरोक्षत्वा-
 नुपपत्तेरित्येवकाराभिप्रायः । रूपेणेति साक्षीत्यनुसङ्गः ।

सर्वशरीरसाधारणाविद्योपाधिकस्य साधारणरूपेण साक्षि-
 त्वाभावे हेतुमाह पुरुषान्तरेति । यन्नदत्तान्तःकरणं तद्-
 वृत्तीनामित्यर्थः । 'पुरुषान्तरं' प्रतीति देवदत्तं प्रतीत्यर्थः ।
 स्वेति स्वस्य देवदत्तस्य अन्तःकरणभासको यः साक्षी तेन ।

साक्षिभास्येऽन्तःकरणादौ सर्वत्र साक्ष्य-
भेदे सति प्रमादभेदस्य अप्रयोजकत्वात् ।
तस्मात् अन्तःकरणोपधानेन जीवः साक्षी ।
तथा च प्रतिपुरुषं साक्षिभेदात् पुरुषान्तरान्तः-
करणादेः पुरुषान्तरसाक्ष्यसंसर्गात् वा तद्योग्य-
त्वात् वा अप्रकाश उपपद्यते ।

साक्षिणा मङ्ग देवदत्तान्तःकरणस्येव यज्ञदत्तान्तःकरणादीना-
मपि संसर्गाविशेषात् देवदत्तस्य यथा स्वान्तःकरणं प्रत्यक्षं
तथा यज्ञदत्तान्तःकरणं तद्वृत्तयोऽपि देवदत्तस्य प्रत्यक्षाः
स्युरित्यर्थः । अत्र पुरुषान्तरं प्रतिपुरुषान्तरान्तःकरणादीना-
मपि प्रत्यक्षत्वापत्तेरिति सम्यग्भ्यः । तत्र हेतुः स्वान्तःकरणे-
त्यादिरिति ।

सर्वशरीरेषु साक्षिण एकत्वेऽपि प्रतिशरीरं प्रमाद-
भेदात्प्रोक्तदोष इत्याशङ्कते न चेति । देवदत्तं प्रति तदन्तःकर-
णादेः प्रत्यक्षत्वे हि देवदत्तसाक्षिसंसर्गः प्रयोजकः ।

तथा च यज्ञदत्तान्तःकरणादीनामपि देवदत्तं प्रति अपरोक्षत्व-
प्रयोजकस्य देवदत्तसाक्षिसंसर्गस्याविशेषेण तं प्रति अपरोक्षत्वा-
पादनात्मको दोषः प्रत्यक्षत्वप्रयोजकसाक्षी संसर्गभेदेनैव परि-
हर्तव्यो नाप्रयोजकप्रमादभेदेनेति दूषयति साक्षिभास्य इति
साक्ष्यभेद इति ।

साक्षिण एकत्वे सतीत्यर्थः । अप्रयोजकत्वादिति देवदत्तं
प्रति तदीयान्तःकरणादिकमेव प्रत्यक्षं नान्यदीयान्तःकरणादि-
कमिति व्यवस्थायामिति शेषः ।

तस्मादिति । अविद्योपाधिकजीवस्य साधारणरूपेण

सुषुप्तौ अपि सूक्ष्मरूपेण अन्तःकरणसङ्गावात्
तदुपहितः साक्षी तदापि अस्त्येव ।

न च अन्तःकरणोपहितस्य प्रमातृत्वेन न
तस्य साक्षित्वम् सुषुप्तौ प्रमातृभावेऽपि साक्षि-
सत्त्वेन तयोर्भेदश्च अवश्यं वक्तव्य इति वाच्यम् ।

साक्षित्वासम्भवादित्यर्थः । तथा चेति । साक्षिभेदप्रयोजको-
पाधिभेदविवक्षायां सत्यामित्यर्थः । तदयोग्यत्वात् वेति ।
पुरुषान्तरं प्रति अयोग्यत्वकल्पनात् वा प्रत्यक्षत्वाभाव उपपद्यत
इत्यर्थः ।

ननु अविद्याप्रतिविम्बरूपजीवस्य अविद्योपाधिकत्वेन
एव रूपेण साक्षित्वे सति तस्य सुषुप्तिसाधारण्यं सम्भवति
प्रतिशरीरं साक्षिभेदसिद्ध्यर्थं तस्यान्तःकरणोपहितत्वेन रूपेण
साक्षित्वे तु सुषुप्तिसाधारण्यं तस्य न सम्भवति सुषुप्तावन्तः-
करणलयश्रवणादित्याशङ्क्याह सुषुप्तावपि इति शङ्कते । न च
अन्तःकरणोपहितस्येति । अविद्याप्रतिविम्बरूपजीवस्येति
शेषः ।

न तस्येति । अन्तःकरणोपहितजीवस्य साक्षित्वं न सम्भवति
तस्य प्रमातृत्वादन्वया प्रमातुरेव साक्षित्वापत्त्या साक्षिप्रमात्रो-
र्भेदो न स्यादिति भावः ।

इष्टापत्तिमाशङ्क्याह सुषुप्ताविति अभावेति । अस्मिन् प्राण
एव एकधा भवतीति श्रुतौ सुषुप्तिकाले प्राणशब्दे परमात्मनि
एकौभावलक्षणस्य प्रमातृलयस्य श्रवणादिति भावः ।

साक्षिसत्त्वेनेति । सुषुप्तिकाले साक्षिणः सत्त्वमवश्यं वाच्यं
तत्काले तत्सत्त्वस्य त्रिषु धामसु इत्यादिवहुश्रुतिसिद्धत्वात् ।

विशेषणोपाध्योर्भेदस्य सिद्धान्तसम्मतत्वेन
अन्तःकरणविशिष्टः प्रमाता तदुपहितः साचीति
भेदोपपत्तेरित्याहुः ।

धामसु अयस्यासु इत्यर्थः । तत्काले साक्षिणा अनुभूतानाम-
ज्ञानसुखसुप्तोनासुत्थितस्य न किञ्चित्वेदिपं सुखमस्वाप्समिति
अरण्यदर्शनात् । न चाहमस्वाप्समिति स्त्रापादियदहमर्थस्य
प्रमातुरपि सुप्तिकालोत्पत्तेन अरण्यदर्शनात् तस्यापि तदा
मत्त्वं वाच्यमेव इति वाच्यम् । सुप्तो प्रमातृत्वप्रतिपाद-
कवहुत्वविरोधेन अहमस्वाप्समित्यादिअरण्यस्याहमर्थान्ते
अनुभवरूपत्वकल्पनात् प्रमातृत्वादौ सत्त्वमायग्र्यकम् । तथा च
सुप्तिकाले मदसतोः साक्षिप्रमातोरभेदायोगात् प्रमातुः
सकाशात् साची भिन्न एव वाच्य इत्यर्थः । प्रमातृसाक्षिणो-
रभेदपक्षे प्रमातृरुदासीनत्वाभावेन साक्षित्वासम्भवरूपदोष-
संप्रहार्यकार इति बोध्यम् ।

न च वाच्यमित्यत्र हेतुमाह अन्तःकरणविशिष्ट इति ।
अन्तःकरणस्य आविद्योपाधिके जीवे विशेषणत्वेन प्रमातृत्व-
प्रयोजकत्वमुपाधित्वेन साक्षित्वप्रयोजकत्वम् । तथा च
विशिष्टोपहितयोः प्रमातृसाक्षिणोर्भेदः विशिष्टस्य प्रमातुः
कर्त्तृभोक्तृत्वसम्भावत्वेऽपि उपहितस्य उदासीनत्वात् साक्षि-
त्वस्य सम्भवतीत्यर्थः ।

ननु विशेषणत्वस्य उपाधित्वस्य च भेदे सति एकस्यापि
अन्तःकरणस्य विशेषणत्वादिरूपेण भेदं कल्पयित्वा तद्वि-
शिष्टस्य प्रमातृत्वं तदुपहितस्य साक्षित्वमिति व्यवस्था
सिध्यति तयोर्भेद एव कथमित्यत आह विशेषणोपाध्योरिति ।

कार्यान्वयित्वे सति व्यावर्त्तकत्वं विशेषणत्वं यथा नौलोत्पलमा-
नयेत्यादौ नैत्यस्य तस्य रक्तोत्पलादिव्यावर्त्तकत्वादुत्पलद्वारा
आनयनरूपकार्यान्वयित्वाच्च लक्षणे कार्यपदविधेयपरं तथा
च यत् काकवत् तद्देवदत्तगृहमित्यादौ विधेयस्य देवदत्तगृह-
त्वस्य कार्यस्य उपलक्षणे काकेनाख्यन्वयः । गृहान्तरव्यावर्त्तकत्वं
त्वन्तीति तत्रातिव्याप्तिवारणाय सत्यन्तकार्यान्वयि निवि-
शेय उत्पलादौ अतिव्याप्तिवारणाय विशेष्यदलम् । कार्यान्वयित्वे
सति कार्यान्वयकाले विद्यमानत्वमुपाधित्वं यथा लोहित-
स्फटिकमानयेत्यादौ स्फटिकसन्निहितस्य जपाकुसुमस्य उपा-
धित्वं तस्यानयनलक्षणकार्यान्वयाभावात् स्फटिकान्तर-
व्यावर्त्तकत्वादानयनान्वयकाले विद्यमानत्वाच्च । तत्र प्रथम-
सत्यन्तं विशेषणे नैत्यादौ अतिव्याप्तिवारणाय न च विशेषण-
त्वेनाभिमतनैत्यादिकमपि, अत्र लक्ष्यमेवेति वाच्यम् । जपा-
कुसुमादौ उपाधित्वव्यवहारवत् नैत्यादौ तथा व्यवहाराभावात्
जपाकुसुमादौ स्फटिकादिविशेषणत्वव्यवहाराभावाच्च । तथा
च विशेषणोपाध्योर्भेदावश्यम्भावे सति विशेषणत्वाभिमतनैत्या-
देरलक्ष्यत्वात् अत्रातिव्याप्तिवारणं युक्तमेव । काकवत् गृहं प्रविशे-
त्यत्र प्रवेशरूपकार्यान्वयकाले यदि दैवयोगादुपलक्षणभूत-
काकस्यान्यत्र गमनं काकान्तरस्य तद्गृहे आगमनं तदा
तत्रागतकाकस्य पूर्वं स्थितकाकवत् व्यावर्त्तकत्वं नास्ति । तथा
च तत्रागतकाके प्रवेशानन्वयिनि विद्यमाने उपाधित्वरहिते
अतिव्याप्तिवारणाय द्वितीयसत्यन्तम् उक्तस्थल एव उपलक्षणी-
भूतकाके अतिव्याप्तिवारणाय विशेष्यदलम् । न च यत्र उपलक्षणी-
भूतकाकस्यैव कार्यकालेऽपि दैवाद्विद्यमानत्वं तत्रोपलक्षण-
काके कृत्स्नं लक्षणमस्तीत्यतिव्याप्तिरिति वाच्यम् । कार्यकाले
नियमेन विद्यमानत्वस्य विवाचितत्वात् । ननु एवमपि

साक्षिणीऽज्ञानाहतत्वसाधनम् ।

ननु उक्तरूपस्य साक्षिणश्चैतन्यमात्रावरकेण
अज्ञानेन आवरणमवर्जनीयमिति कथम् आहतेन
अविद्याद्वन्द्वारादिभानमिति चेत् राहुवत्
अविद्या स्वाहतप्रकाशप्रकाशेति केचित् ।

लोहितस्फटिकमानयेत्यत्र क्वचित् वाक्यवर्णकाले सत
एव जपाकुसुमस्य स्फटिकानयनकाले दैवादविद्यमानत्व-
सम्भवात् जपाकुसुमस्यापि कार्यकाले विद्यमानत्वनियमो
नास्तीति चेत् तर्हि इदं लक्षणं श्रोत्रत्वोपाधिकर्णशङ्कुव्या-
मन्तःकरणादौ च विद्यमानमस्तु जपाकुसुमस्यान्यस्य
वा तत्तुल्यस्य स्वनिष्ठधर्मासङ्गकत्वरूपं प्रसिद्धमेव उपाधि-
त्वमस्तु न चानुगमः स्वनिष्ठेत्यादिलक्षणोपाधित्वस्य
प्रसिद्धोपाधौ कर्णयलये यिष्यप्रतियिष्यपक्षे दर्पणादौ स्वोप-
हितविष्वमुखे स्वधर्मानासङ्गके च बाधितत्वेन तत्संग्राहक-
लक्षणान्तरकरणस्य आवश्यकतया तस्यादोषत्वादनुगतलक्षण-
सम्भवे हि तस्य दोषत्वं प्रसिद्धम् । तथाच प्रकृते अन्तःकरणस्य
उभयविधोपाधित्वसम्भवात्कार्यानन्वयित्वे सतीत्यादिलक्षणानु-
रोधेन अन्तःकरणोपहितो जीवः साक्षीत्युपगमे साक्षित्वं
जोवचैतन्यमात्रनिष्ठं पर्यवस्यति जोवचेतन्यमात्रान्तु उदासीन-
मेवेति नोपहितस्य साक्षित्वानुपपत्तिर्न वा प्रमादसाक्षिणोः
साक्षर्यमिति संचेपः ।

अविद्याद्वन्द्वारादीनां पूर्वोक्तं साक्षिभास्यत्वमाक्षिपति
ननु इति चैतन्यमात्रेति । कृतस्मृचैतन्यावरकेणेत्यर्थः । कथ-
मिति । न च साक्षिणीचरापरोक्षदृष्ट्या तदावरणनिवृत्तौ

वस्तुतोऽविद्यान्तःकरणतद्वर्मावभासकं साक्षि-
चैतन्यं विहायैव अज्ञानं चैतन्यम् आह्वणोतीति
अनुभवानुसारेण कल्पनान्न कश्चित् दोषः ।
अत एव सर्वदा तेषाम् अनाहतप्रकाशसंसर्गात्
अज्ञानविपरीतज्ञानसंशयागोचरत्वम् ।

निवृत्तावरणेन साक्षिणा अविद्यादिभानं सम्भवतीति
वाच्यम् । तेषां केवलसाक्षिभाससिद्धान्तविरोधप्रसङ्गात्
मनसा करणत्वस्य निरशिष्यमाणतया, साक्षिचैतन्यगोचरा-
परोक्षवृत्त्यसम्भवाच्च । अहङ्कारादीनां स्वसत्ताकाले तत्स-
त्ताप्रकारकसंशयाद्यभावेन सदा तेषां संशयादिनिवृत्तिप्रयो-
जकतया सदा प्रकाशसंसर्गे वक्तव्ये सति कादाचित्कवृत्त्या तेषां
सदा भानासम्भवाच्च सदा साक्षिगोचरवृत्तिसन्तत्युपगमे
युगपद्वृत्तिद्वयानभ्युपगमेन बाह्यघटादिप्रतीत्युच्छेदप्रसङ्गाच्च
तस्मात् साक्षिमात्रभास्यत्वमविद्याहङ्कारादीनां वक्तव्यं तच्च
न सम्भवति तस्याहतत्वात् । न च साक्षिचैतन्यं विहायान्य-
देव चैतन्यमाहतमिति वाच्यम् । अज्ञानस्य चैतन्यमात्रावरक-
त्वादप्यथा साक्षिचैतन्यादन्यचेतन्येऽप्यावरणाभावप्रसङ्गादित्या-
क्षेपाभिप्रायः ।

आहतस्यापि साक्षिणो विद्याप्रकाशकत्वं दृष्टान्तेन दर्श-
यन् परिहरति राहुवदिति । राहुणा सर्वात्मना हतस्य
चन्द्रमण्डलादेः स्थावरकराहुमात्रप्रकाशकत्वेऽपि तदतिरिक्त-
प्रकाशकत्वाददर्शनादत्राप्याहतस्य साक्षिणः कथञ्चिदविद्या-
मात्रावभासकत्वं स्यात् नाहङ्कारादिभासकत्वमित्यस्वरसादाह
वस्तुत इति अनुभवानुसारेणेति । अहङ्कारादिषु उक्तरीत्या कादा-

प्रथमपरिच्छेदे साक्षिणोऽज्ञानाहतत्वसाधनम् । २५८

साक्षिचैतन्यस्य अनाहतत्वे तत्स्वरूपभूतस्य
आनन्दस्यापि प्रकाशापत्तिरिति चेत् न दृष्टापत्तेः ।
आनन्दरूपप्रकाशप्रयुक्तस्य आत्मनि निरुपाधिक-
प्रेम्णो दर्शनात् भासत एव परमप्रेमास्पदत्वल-
क्षणं सुखमिति विवरणाच्च ॥

चित्कज्ञानासम्भवेऽपि सदा प्रकाशसंसर्गफलस्य संशयनिवृ-
त्त्यादेः सत्त्वानुमारेणेत्यर्थः ।

अनुभवफलमेवोपदर्शयति अतएवेति । अज्ञानस्य
साक्षिचैतन्यं विज्ञायैव आवरकत्वस्वभावकल्पनादेवेत्यर्थः ।
अगोचरत्वमिति । ननु अविद्याया भावरूपत्वादौ अह-
ङ्कारस्यानात्मत्वादौ सुखदुःखादिहृत्तोनामनात्मधर्मत्वादावज्ञान-
विपरीतज्ञानसंशयानां सत्त्वेन तेषां सदा संशयाद्यगोचरत्वम-
सिद्धमिति चेत् न । अविद्यादिसत्त्वकाले कदाचिदप्यविद्यादि-
सत्त्वप्रकारकाज्ञानाद्यभायस्य विवर्धितत्वात्तथा च तद्वतवि-
शेषगोचराज्ञानविपरीतज्ञानादेरभ्युपगमेऽपि न दोष इति
भावः ।

शङ्कते साक्षिचैतन्यस्येति । नन्विष्टापत्तेरिति वक्तुं न शक्यते
संसारदशायां स्वरूपानन्दप्रकाशप्रयुक्तकार्यादर्शनादित्यत आह
आनन्दरूपेति । लेके हि तस्य तस्यानुभूयमाने आनन्दे प्रीतिरनु-
भवसिद्धा तथा च प्रीतेः प्रकाशमानानन्दविषयकत्वे सिद्धे प्राणि-
मात्रस्य स्वस्वात्मनि दुःखदशायामपि प्रीतिदर्शनादात्मगोचर-
प्रीतेरपि प्रकाशमानात्मानन्दविषयकत्वं सिध्यति पुत्रादिगोचर-
प्रीतिः तावदौपाधिकी उपाधित आत्मसुखाभिव्यक्तिसाधन-
सुपाधित्वव्यतिरेकदशायां तेषु प्रीतेरदर्शनादात्मनि तु प्रीति-

अथ साच्यानन्दस्य अनाहततन्निदपदम् ।

स्यादेतत् इदानीमपि आनन्दप्रकाशे मुक्ति-
संसारयोरविशेषप्रसङ्गः ।

ननु कल्पितभेदस्य साच्यानन्दस्य प्रकाशे-

निरुपाधिको पुत्रादिष्विवात्मनि प्रीतेरन्यार्थत्वाभावात् । तथा च
श्रुतिरात्मनस्तु कामाय सर्वं प्रियं भवति तथा तदेतत् प्रेयः
पुत्रात् प्रेयो वित्तात् प्रेयोऽन्यस्मात् सर्वस्मादन्तरतरमिति । अन्त-
रतरमित्यनेन सर्वान्तरसुच्यते तथा च यत् सर्वान्तरमात्मचैतन्यं
तदेतत् अपरोक्षं प्रीतिविषयत्वेन सम्भावितात् पुत्रादेः सर्व-
स्मादतिशयेन प्रियमिति द्वितीयश्रुत्यर्थः । तथा च आत्मानन्दो
यदि प्रकाशेत तदा आत्मनि श्रुत्यनुभवसिद्धा निरुपाधिकप्रीतिर्न
स्यात् । प्रीतिः प्रकाशमानानन्दविषयकत्वनियमादतः साच्या-
नन्दप्रकाशापादने इष्टापत्याभिधानं युक्तमेव ।

उक्तार्थं वृद्धसम्प्रतिमप्याह भासत एवेति । परमप्रेमविष-
यत्वं परमप्रेमास्पदत्वं तल्लक्षणं यस्य सुखस्य तत्तथा सुखं
भासत एव परमप्रेमास्पदत्वादन्यथा तत् न स्यादित्येवकारा-
भिप्रायः ।

तच्च सुखं साच्चिचैतन्याभिन्नमिति स्वरूपानन्दप्रकाशे
सम्प्रतिर्भवत्येव संसारदशायां स्वरूपानन्दस्फुरणाभ्युपगमे बाध-
कमाशङ्कते स्यादेतदित्यादिना ।

तस्मात् साच्यानन्दस्य अनावृत्तत्वकल्पनमयुक्तमित्यन्तेन
सिद्धान्ती विशेषं शङ्कते ।

ननु इति । अविद्यायामानन्दप्रतिविम्बः साच्यानन्दः

प्रथमपरिच्छेदे साध्यानन्दस्य अनाहतत्वनिरूपणम् । २६१

ऽपि अनवच्छिन्नस्य ब्रह्मानन्दस्य आहतस्य संसार-
दशायाम् अप्रकाशेन विशेषोऽस्ति इति चेत् न ।

आनन्दे अनवच्छेदांशस्य अपुरुषार्थत्वात् आन-
न्दापरोक्षमात्रस्य च इदानीमपि सत्त्वात् ।

तस्य विस्वभूतानन्दाद्भेदः कल्पितस्तथा च संसारदशया-
मनाहतसाध्यभिन्नप्रतिविम्बानन्दप्रकाशेऽपि विस्वभूतब्रह्मा-
नन्दो न प्रकाशते तथा प्रकाशमानोऽपि साध्यानन्दः प्रति
शरीरं भिन्न एव प्रकाशते । नतु अनवच्छिन्न इति शेषो-
ऽस्त्यर्थः । विस्वभूतब्रह्मानन्दाप्रकाशे हेतुराहतस्येति ।
अत्र यद्यपि मूलाज्ञानं शुद्धचिन्मात्रात्त्रयं तद्विषयकं नतु विस्व-
भूतेश्वरविषयकं तस्यानाहतत्वेऽपि जीवापेक्षया कल्पितभेदव-
त्त्वात् तस्य जीवं प्रत्यप्रकाशमानत्वं सम्भवति तथा मुक्तौ विस्व-
भूतब्रह्मानन्दस्फुरणमपि सिद्धं मूलाज्ञाननिवृत्तौ तत्प्रयुक्त-
प्रतिविम्बभावस्येव विस्वभावस्यापि निवृत्त्यवश्यभावात् तथापि
पूर्वपक्षिमुखपिधानमात्रे सिद्धान्तिनस्तात्पर्यमिति बोध्यम् ।

किमनवच्छिन्नानन्दस्फुरणं सोऽप्ये विशेषः आनन्दस्फुरण-
मात्रं वा उभयथापि विशेषो वक्तुं न शक्यते इत्याह पूर्ववादो
नेति । अवच्छेदो हि भेदः स च आत्मनि कल्पितस्तथाव-
च्छेदाभावः ।

यद्यानन्दादतिरिक्तस्तदा दोषमाह अनवच्छेदांशस्येति ।

यद्यानन्द एव कल्पितो भावस्याधिष्ठानात्मकत्वात् तदा
अस्य द्वितीयप्रकारे एवान्तर्भाव इति मत्वा तं प्रकारं दूषयति
आनन्दापरोक्षमात्रस्य चेति । तथा च न मुक्तिसंसारयोर्विशेष
इति भावः ।

ननु अवच्छिन्नमाद्यानन्दः सातिशयः सुषुप्ति-
साधारणात् अनतिस्पष्टात् ततो वैषयिकानन्देषु
अतिशयानुभवात् ।

अनवच्छिन्नो ब्रह्मानन्दस्तु निरतिशयः आन-
न्दवत्त्वां मानुषा-नन्दाद्यत्तरोत्तरशतगुणोत्कर्षो-
पवर्गानस्य ब्रह्मानन्दे समापनादिति चेत् न ।

सिद्धान्तौ प्रकारान्तरेण विशेषमाशङ्कते । ननु अवच्छिन्नेति ।
प्रतिशरौरमवच्छिन्नत्वेन न प्रकाशमानः साद्यानन्दः सातिशयः
उत्कर्षापकर्षातिशयवानित्यर्थः ।

साद्यानन्दस्यातिशयत्वे हेतुमाह सुषुप्तिसाधारणादिति ।
स्पष्टता उत्कर्षः अतिस्पष्टता अत्युत्कर्षः सुषुप्तिकाले प्रकाश-
मानोऽपि साद्यानन्दः स्पष्ट एव इतरथा तस्य सुखम-
स्वाप्तमिति परामर्शनीयत्वाभावप्रसङ्गात् । लोके हि य आनन्दः
स्पष्टमनुभूतः स एव पुनः परामर्शयोग्यो नानुभूतानन्दमात्र-
मिति प्रसिद्धम् । तथा च ततः साद्यानन्दात् सुषुप्तावतिस्पष्ट-
तारहितात् स्रक्चन्दनादिविषयप्रयुक्तानन्देषु उत्कर्षविशेषानु-
भवादित्यर्थः ।

अनवच्छिन्न इति । कल्पितावच्छेदाभावात्मा ब्रह्मानन्दो
मुक्तिकाले प्रकाशमानोऽतिशयसामान्यरहित एव इत्यन्त-
रार्थः । मुक्ती ब्रह्मानन्द एकरूपेण पूर्णतया च प्रकाशते
इदानीं तादृशब्रह्मानन्दप्रकाशो नास्ति किन्तु उत्कर्षापकर्षो-
पेतानन्दप्रकाश एवास्ति अतः स्वरूपानन्दस्फुरणेऽपि तत्तदुत्-
कृष्टानन्दाभिन्नापान्पपिगाचौग्रस्ततया कस्यापि निवृत्ति-
र्नास्तीति संसारमोक्षयोर्विशेष इति भावः ।

प्रथमपरिच्छेदे साध्यानन्दस्य अनाहततत्वनिरूपणम् । २६३

सिद्धान्ते साध्यानन्दविषयानन्दब्रह्मानन्दानां
वस्तुत एकत्वेन उत्कर्षापकर्षासम्भवात् ।

मानुषानन्दादीनामुत्तरोत्तरमुत्कर्षं श्रुति-
वर्द्धति इति चेत् को वा व्रूते श्रुतिर्न वर्द्धति
इति किन्तु अद्वैतवादे तदुपपादनम् अशक्य-
मित्युच्यते ।

अविद्याप्रतिविम्बरूपसाध्यानन्दस्य लोके विषयानन्दत्वेन
गृहीतस्य सातिगम्यत्वे ब्रह्मानन्दस्यैकरूपत्वे च श्रुतिं प्रमाणयति
आनन्दवक्ष्यामिति । मानुषानन्दः मार्वाभौमानन्दः स च गत-
गुणितः सन् मनुष्यगन्धर्वानन्दो भवति सोऽपि गतगुणितः सन्
देवगन्धर्वानन्दो भवति एवमेव पित्रानन्दादिषु स एको ब्रह्मण
आनन्द इत्युक्तहिरण्यगर्भानन्दान्तेषु उत्कर्षापकर्षयोरुपवर्णनं
योजनीयम् ।

समापनादिति । स यथासावादित्ये स एक इति वाक्येन
इति शेषः । पुरुषो मनुष्यः आद्यचकारस्तिग्रंगादिसंप्रहार्थः ।
आदित्यपदं मण्डलाभिमानिदेवतापरं द्वितीयचकारस्तादितर-
मकलदेवतासंप्रहार्थः । तथा च देवमनुष्यतिथ्यस्तु सर्वत्र
विद्यमानो ब्रह्मानन्द एक एकरूप एव न तु साध्यानन्दवत्
सातिशय इति श्रुत्यर्थः ।

साध्यानन्दविषयानन्दब्रह्मानन्दानां सति भेदे उक्तरीत्या
मुक्तिसंसारयोर्विशेषो वक्तुं शक्यते स एव तवासिद्ध इति पूर्व-
वादी दूषयति नेति असम्भवादिति उत्कर्षापकर्षयोर्जाति-
विशेषरूपयोरैकस्यां व्यक्तावसम्भवादित्यर्थः ।

ननु आनन्दव्यक्तेर्वस्तुगत्या एकत्वेऽपि कल्पितभेदवत्यां तस्या-

ननु एकस्यैव सौरालोकस्य करतलस्फटि-
कदर्पणाद्यभिव्यञ्जकविशेषोपधानेन अभिव्यक्ति-
तारतम्यदर्शनात् एकत्वेऽपि आनन्दस्य अभि-
व्यञ्जकमुखवृत्तिभेदोपधानेन अभिव्यक्तितारत-
म्यरूपम् उत्कर्षापकर्षवत्त्वं युक्तमिति चेत् न ।
दृष्टान्तासम्प्रतिपत्तेः ।

मुत्कर्षादिः सम्भवतीत्यभिसन्धिमान् सिद्धान्ती शङ्कते मानुषा-
नन्दादीनामिति । अनुभवानुसारिश्रुतिसिद्धानन्दोत्कर्षादेरप-
लापकरणमयुक्तं पूर्ववादिन इत्यर्थः ।

अभिसन्धिसिद्धानिन्व पूर्ववादी दूषयति को वेति ।
का तद्व्यनुपपत्तिरिति सिद्धान्ती शङ्कते किन्त्विति तामाह
अद्वैतवाद इति । आनन्दैकत्वमत इत्यर्थः ।

अशक्यमिति । औपाधिकभेदेनापि तदुपादानमशक्य-
मनुरूपदृष्टान्ताभावादिति पूर्ववादिनोऽपि अभिसन्धिः एकस्या-
मपि आनन्दव्यक्तौ औपाधिकभेदेन श्रुत्यनुभवसिद्धानन्दोत्क-
र्षादेरुपपादनं कर्तुं शक्यमिति स्वाभिसन्धिसुद्वाटयन् सिद्धान्ती
शङ्कते ।

ननु एकस्यैवेति । आलोकस्य करतलादिसम्बन्धरहितस्य
याभिव्यक्तिस्तदपेक्षया करतले ईषदधिकाभिव्यक्तिस्तदपेक्षया
स्फटिके अधिकाभिव्यक्तिस्तदपेक्षयाप्यधिका दर्पणादौ अभि-
व्यक्तिरनुभवसिद्धा तद्वलात् कृतेऽपि स्वरूपानन्दव्यञ्जकवृत्ति-
तारतम्ये न तत्तत् ह्यनुपहितसाच्यानन्दे उत्कर्षादिकमुपपद्यत
इत्यर्थः ।

यद्यालोक एकव्यक्तिक एकरूपश्च स्वतो भवेत् तदा तथा-

प्रथमपरिच्छेदे साध्यानन्दस्य अनाहतत्वनिरूपणम् । २६५

सर्वतः प्रसृमरस्य सौरालोकस्य गमने विना
करतलादिसम्बन्धमस्पृष्टं प्रकाशमानस्य निम्नतले
प्रसृमरस्य जलस्येव करतलसम्बन्धेन गतिप्रति-
हतौ बहुलीभावात् अधिकप्रकाशः भास्वर-
दर्पणादिसम्बन्धेन गतिप्रतिहतौ बहुलीभा-
वात् तदीयदीप्तिसंवलनाच्च ततोऽपि अधिकप्रकाश
इति तत्र अभिव्यञ्जकोपाधिकाभिव्यक्तितार-
तम्यानभ्युपगमात् ।

दृष्टान्तसम्प्रतिपत्तौ च गगनप्रसृतसौरालो-
कवत् अनवच्छिन्नानन्दस्य अस्पृष्टता करतला-

विधस्वरूपानन्दस्य दृष्टान्तो भवेन्न त्वालोकस्यैकव्यक्तित्वमस्ति
तस्य नानाकिरणसमूहरूपत्वात् नाप्येकरूपत्वं तस्यास्ति
तत्र तत्र सौरकिरणानामलम्बत्वाद्बहुस्वरूपनानारूपत्वावगमा-
दिति पूर्ववादी स्वाभिसन्धिमुद्घाटयत् द्रुपयति नेति । असम्प्रति-
पत्तेरिति ममासम्प्रतत्वादित्यर्थः ।

प्रसृमरस्येति गमनशैलस्य इत्यर्थः ।

गतिप्रतिहताविति सूर्यकिरणानां गतिप्रतिबन्धे सति
इत्यर्थः । अतएव यत्र भूभागे करतलादिक्षतप्रतिबन्धवशात्
सूर्यकिरणा न प्रसरन्ति तत्र तमोरूपा छाया दृश्यते आलो-
कस्य गतिप्रतिहत्या बहुलीभावे दृष्टान्तमाह निम्नतल इति
यथा निम्नतले प्रसृमरस्य जलस्य करतलसम्बन्धेन गतिप्रति-
हतौ, जलस्य बहुलीभावस्तथेत्यर्थः ।

यवच्छिन्नसौरालोकवत् सुखवृत्त्यवच्छिन्नानन्दस्य अधिकाभिव्यक्तिरिति मुक्तिः संसारस्यैव अभ्यर्हितत्वापत्तेश्च ।

एतेन संसारदशायां प्रकाशमानोऽपि आनन्दो मिथ्याज्ञानतत्संस्कारविच्छिन्नतया तीव्रवायुविच्छिन्नदीपप्रभावत् न स्पष्टं प्रकाशते मुक्तौ तदभावात् यथावत् अवभासते इत्यपि निरस्तम् ।

अधिकेति । करतलादिसम्बन्धरहितगगने य आलोकस्य स्फुटः प्रकाशस्तदपेक्षया अधिक इत्यर्थः । तदीयदीप्तिसंवलनादिति । दर्पणादे र्यां दीप्तिः प्रभा तया मिश्रणादित्यर्थः । ततोऽपि इति करतलगतप्रकाशादपीत्यर्थः । तत्रेति । एकरूपस्य आलोकस्य उपाधिगततारतम्यकृताभिव्यक्तितारतम्यासंप्रतिपत्तेर्न तस्य दृष्टान्तत्वं सम्भवतीत्यर्थः ।

उक्तदृष्टान्ताङ्गीकारे सिद्धान्तिनो बाधकमप्याह दृष्टान्तसम्प्रतिपत्तौ चेति मुक्तिरिति । तथा च सिद्धान्ते मुक्तिसुद्दिश्य तत्साधनेषु कस्यापि प्रवृत्तिर्न स्यादिति भावः ।

मुक्तिसंसारयोरविशेषप्रसङ्गचोद्ये समाधानप्रकारविशेषोऽपि वक्ष्यमाणहेतुना निरस्त इत्याह पूर्ववादी एतेनेति । अनात्मनि देहादौ आत्मत्वज्ञानं वस्तुत आत्मसम्बन्धशून्ये देहादौ आत्मीयत्वमज्ञानं च मिथ्याज्ञानं तच्च जाग्रदादिकाले स्वरूपानन्दस्य प्रकाशमानस्यापि विक्षेपकमस्पृष्टतापादकं मिथ्याज्ञानजन्यसंस्कारश्च सुषुप्ती प्रकाशमानस्यापि आनन्दस्य विक्षेपकः पुरुषार्थत्वविघटकः पुनर्भोगप्रदकर्मविशेषोद्दीधितमिथ्याज्ञान-

प्रथमपरिच्छेदे साध्यानन्दस्य अनाहतत्वनिरूपणम् । २६७

निर्विशेषस्वरूपानन्दे प्रकाशमाने तत्र
विक्षेपदोषात् अप्रकाशमानस्य सुखान्वयिनो-
ऽतिशयस्य असम्भवात् । तस्मात् साध्यानन्दस्य
अनाहतत्वकल्पनमयुक्तम् ।

अत्र आहुरद्वैतविद्याचार्याः । यथा अत्युत्कृष्टस्य
एकस्य एव धवलरूपस्य मालिन्यतारतम्ययुक्तेषु
अनेकेषु दर्पणेषु प्रतिविम्बे ऋति उपाधिमा-

संस्कारवशादेव हि सयो जन्तुः मौपुस्तमानन्दानुभवं परित्यजति
ततश्च मौपुस्तानन्दप्रकाशगम्याधुयस्य समुच्चयभित्तपितृत्वाभावाद-
गुरूपार्थत्वमिति भावः ।

दृष्टान्ते प्रभायाः भवयवत्वात् तीव्रवायुना केषाञ्चिदवय-
वानां नागरूपादा प्रभारूपगतभास्वरत्वस्य तेन प्रतिबन्धरूपात्
वा विक्षेपात् प्रकाशमानांयामपि दीपप्रभायामस्मदप्रकाशता
उपपद्यते अवयवगुणादिविशेषरहितस्य ब्रह्मानन्दस्य तु न
तथा विशेष उपपद्यते इत्याह निर्विशेषेति । प्रकाशमान
इति सति सप्तमी तत्रेत्याधिकरणसप्तमी सुखान्वयिन इति
मुक्तिदशायां प्रकाशमानस्येत्यर्थः । अतिशयस्येति दृष्टान्ते
इवावयवरूपस्य जातिविशेषरूपस्य वेत्यर्थः ।

तस्मादिति मुक्तिसंसारयोः अविशेषप्रसङ्गादित्यर्थः ।

स्यादेतदित्यादिना प्राप्तं पूर्वपक्षं निराकरोति अत्राहु-
रित्यादिना । एकस्य एकरूपस्य स्वरूपानन्दस्याभिव्यक्तितार-
तम्येऽनुरूपं दृष्टान्तं वदन् स्वरूपानन्दे शुल्वनुमवसिद्धं तार-

लिन्यतारतम्यात् तत्र तत्र प्रतिविम्बे धावल्या-
पकर्षः तारतम्येन अध्यस्यते एवं वस्तुतो निरति-
शयस्य एकस्य एव स्वरूपानन्दस्य अन्तःकरणप्रति-
विम्बिततया साच्यानन्दभावे प्राक्तनमुक्ततसम्प-
त्यधीनविषयविशेषसम्पर्क-प्रयुक्तसत्त्वोत्कर्षापक-
र्षरूपशुद्धितारतम्ययुक्तमुखरूपान्तःकरणवृत्तिप्रति-
विम्बिततया विषयानन्दभावे च तमोगुणरूपो-
पाधिमालिन्यतारतम्यदोषात् अपकर्षः तारतम्येन

तस्यशब्दोक्तमुत्कर्षापकर्षवत्त्वमुपपादयति यथेति अत्युत्-
कृष्टस्येति । धवलरूपाणां मध्ये सर्वोत्तमस्य इत्यर्थः ।
एकस्येति अनेन वक्ष्यमाणौ उत्कर्षापकर्षौ तत्र स्वतो नस्त
इति सूचितम् ।

तत्र तत्र प्रतिविम्बे इत्येतानि पदानि समानाधिकरणानि
धावल्यापकर्ष इति ईषन्मलिनदर्पणप्रतिविम्बे अपकर्षोऽध्यस्यते
ततः मध्यमविधमलिनदर्पणप्रतिविम्बे च तदपेक्षया अधिकोऽप-
कर्षोऽध्यस्यते अत्यन्तमलिनदर्पणप्रतिविम्बे च अत्यन्तापकर्षोऽ-
ध्यस्यते ततश्च तादृशदर्पणेषु प्रतिविम्बितं धवलरूपं तारतम्येन
अभिव्यज्यते वस्तुत एकरूपमपि स्वरूपेण प्रकाशमानमपि
इत्यर्थः । अन्तःकरणेति सुषुप्तावन्तःकरणं सूक्ष्मरूपेण तिष्ठ-
तीति साच्यानन्दस्य सुषुप्तिसाधारण्यं बोध्यम् । मतान्तरेषु
त्वविद्यायां प्रतिविम्बिततया साच्यानन्दभावो द्रष्टव्यः । आन-
न्दभाव इति प्राप्ते सति इति शेषः । सम्पत्तिः परिपाकः
फलजननौन्मुख्यमिति यावत् प्राक्तनमुक्ततसम्पत्यधीनो यो

प्रथमपरिच्छेदे साध्यानन्दस्य अनाहतत्वनिरूपणम् । २६८

अध्यस्यत इति संसारदशायां प्रकाशमानेऽपि
आनन्देऽध्यस्तापकर्षतारतम्येन सातिशयत्वात्
अहमिः विद्योदये निखिलापकर्षाध्यासनिवृत्ते-
रारोपितसातिशयत्वापायात् कृतकृत्यतेति विज्ञे-
षोपपत्तेर्निरुपाधिकप्रेमगोचरतया प्रकाशमानः
साध्यानन्दोऽनाहत एवेति ॥

अन्ये तु प्रकाशमानोऽपि आनन्दो नास्ति
न प्रकाशत इति आवरणानुभवादाहत एव ।

विश्वविशेषसम्पर्कः तत्प्रयुक्तौ यौ सत्त्वस्योत्कर्षापकर्षौ तद्रूपं
यच्छुद्धितारतम्यं तदयुक्तासु स्वरूपास्वन्तःकरणवृत्तिषु प्रति-
विम्बिततया विषयानन्दभावे च प्राप्ते सति इत्यर्थः । वृत्तीनां
स्वरूपसुखव्यञ्जकतया स्वरूपत्वमुक्तम् एतदुक्तं भवति पूर्व-
जन्मसुसम्पादितपुण्यकर्मपरिपाकवशात् अन्तःकरणस्य सकृ-
चन्दनाटिरूपविषयविशेषगोचरवृत्तिद्वारा विषयविशेषैः सह
सम्बन्धे सति तद्वतमत्त्वगुणस्य उत्कृष्टविषयसम्बन्धादुत्कर्षो
भवति । निष्कृष्टविषयसम्बन्धान्निष्कर्षो भवति ततश्च अन्तःकर-
णगतसत्त्वांशपरिणामरूपाः वृत्तयः स्वरूपानन्दगोचरा जायन्ते ।
जायमानाश्च ता अप्युत्कर्षापकर्षोपेता एव जायन्ते । तासु
आनन्दप्रतिविम्बो विषयानन्द उच्यते इति ।

ननु स्वरूपानन्दगोचरसत्त्ववृत्तिगतापकर्षवशात् प्रति-
विम्बरूपे विषयानन्दे अपकर्षाध्यासो वक्तव्यः मलिनद्रव्य-
कृतदर्पणोपाधिनिष्ठापकर्षवशात् तत्प्रतिविम्बे अपकर्षाध्या-
सदर्शनात् तथा च स्वरूपानन्दगोचरासु वृत्तिषु सत्त्वगुणप-

एकस्मिन्नपि साक्षिणि अविद्याकल्पितरूपभेद-
सम्भवेन चैतन्यरूपेण अनावरणस्य आनन्दरूपेण
आवरणस्य च अविरोधात् ।

रिणामभूतासु अपकर्षप्रयोजकं मलिनद्रव्यं किञ्चिदवश्यं
वक्तव्यं साक्षाद्दर्पणसंयुक्तस्यैव मलिनद्रव्यस्य दर्पणे अपकर्षा-
धायकत्वदर्शनादित्यत आह तमोगुणरूपेति । अन्तः-
करणस्य सत्त्वरजस्तमोगुणात्मकत्वात् तद्वृत्तिषु अपि तमोगुण-
रूपोपाधिरनुवर्तते तत्कृतो यो मालिन्यतारतम्यदोषापकर्ष-
तारतम्यात्मको वृत्तिगतदोष इति यावत् तस्माद्दोषादपकर्षः
सत्त्ववृत्तिप्रतिबिम्बरूपे विषयानन्देऽध्यस्यत इत्यर्थः । पूर्वं
विषयसम्पर्कः सुखरूपवृत्तिकारणत्वेन निर्दिष्टः तत्र विषयविशे-
षेति विशेषपदं विषयगतोत्कर्षतारतम्यपरं तत् तारतम्यं च
सुखरूपवृत्तिगतोत्कर्षतारतम्यप्रयोजकत्वेन निर्दिष्टम् इह तु
सुखरूपवृत्तिषु एवापकर्षप्रयोजकतया अपकर्षतारतम्यप्रयोजक-
तया च तारतम्योपेततमोगुणात्मकं मलिनद्रव्यं निर्दिष्टमिति
विभागो बोध्यः ।

ततः किं तत्राह इति संसारदशायामिति प्रकाशमाने-
ऽपि आनन्दे यदध्यस्तमपकर्षतारतम्यं तेन सातिशयत्वात्
विषयानन्दस्य इत्यर्थः । तथा च निरुद्धमानन्दमनुभवतः उत्-
कृष्टानन्ददृष्ट्याभिभूतस्य तत्सम्पादनाय प्रयतमानस्य तत्सा-
धनत्वभ्रान्त्या कदाचित् दुःखसाधनेष्वपि प्रवर्तमानस्य देव-
मनुष्यतिथ्यादियोन्यापत्तिलक्षणो भवत्यनर्थ इति नास्ति
निवृत्तिरित्यर्थः । निवृत्तेरिति भ्रूलाज्ञाननिवृत्तौ तत्कार्यो-
पाधिनिवृत्त्या तत्कृतापकर्षाद्यध्यासनिवृत्तेरित्यर्थः । कृत-

स्वरूपप्रकाशस्य आवरणानिवर्त्तकतया प्रका-
शमाने आवरणस्य अविरोधाच्च ।

कृत्यतेति कृत्यं कर्त्तव्यजातं कृतं येन सः कृतकृत्यः तस्य
भावस्तत्ता पुरुषस्य हि विद्योदयात् पूर्वदुःखनिवृत्तये सुखा-
भासये च बहुकर्त्तव्यजातमासौद्विद्योदये तु दुःखमात्रस्य निवृ-
त्तत्वादत्युत्कृष्टधवलरूपस्य निर्मलदर्पण इय निरतिशयस्व-
रूपानन्दभानाच्च तन्निवृत्तये तन्भासये वा न किञ्चित्कर्त्तव्य-
मस्त्योतिभावः । तदाह भगवान् श्रीकृष्णः एतत् बुद्धा बुद्धिमान्
स्यात् कृतकृत्यश्च भारतीति एतन्निरतिशयानन्दरूपं ब्रह्माप-
रोक्षतया बुद्धा बुद्धिमान् भवति कृतकृत्यश्च भवति पण्डि-
तोऽपि भवति हे भारत । अजुन ! यतस्तत्त्वज्ञानं विना पाण्डि-
त्यादिकं न लभ्यते तस्मात्तदेव सम्पादय अन्यत्सर्वं परित्यजेति
भावः । विशेषोपपत्तेरिति सुक्तिसंसारयोरिति शेषः ।

ननु ब्रह्मानन्दवत्साध्यानन्दोऽपि आहतोऽस्तु तथा च सुक्ति-
संसारयोर्विशेषः सुयच इति न इत्याह निरुपाधिकेति एवम्भूतः
प्रेमास्वरूपानन्दावरणसत्त्वेन सम्भवति लोके च प्रकाशमान-
सुख एव प्रीतेरनुभवसिद्धत्वादिति भावः । साच्चिदैतन्यस्य
अनाहतत्वे तदभिन्नस्य आनन्दस्याप्यनाहतत्वापत्त्या सुक्तिसंसा-
रयोरविशेषप्रसङ्ग इति पूर्वपक्षे प्राप्ते स्वरूपानन्दस्य अनाह-
तत्वेऽपि तयोर्विशेषः सम्भवतीति सिद्धान्तो दर्शितः ।

इदानीं तस्य आहतत्वमुपेत्येव विशेषं सुक्तिसंसारयोर्वदन्
मिद्धान्तं दर्शयति अन्येत्येति वेदान्तप्रतिपाद्यस्वरूपानन्दो मे
नास्ति न प्रकाशते इति व्यवहारदर्शनात्तद्वेतुभूतमावरणं ताव-
दस्येव संसारदशायां सुक्ती तु तदावरणनाशात् स्वरूपानन्द-

स्फुरणमस्तीति न तयोरविशेषप्रसङ्ग इत्यर्थः । अत्र प्रकाशमानोऽप्यानन्द आहृत एवेति सम्बन्धः न त्वनाहृतः तस्य अनाहृतत्वे उक्तव्यवहारविरोधप्रसङ्गादित्येवकाराभिप्रायः । ननु एवमात्मनि सदा निरुपाधिकप्रेमान्न स्यादनाहृतस्वरूपानन्दस्फुरणस्य अभावात् वृत्तिकृतानन्दस्फुरणस्य च कादाचित्कत्वादिति चेत् न फलबलेन आहृतस्यापि स्वरूपानन्दप्रकाशस्य निरुपाधिकप्रेमहेतुत्वकल्पनाद्भासत एव परप्रेमास्पदत्वलक्षणं सुखमिति विवरणस्याप्यत्रैव तात्पर्योपपत्तेश्च अनेनैवाभिप्रायेण प्रकाशमानोऽपीत्युक्तमन्यथा प्रकाशमानत्वविशेषणस्य आहृतत्वकल्पने उपयोगाभावेन वैयर्थ्यप्रसङ्गादिति बोध्यम् ।

साच्चैतन्याभिन्नस्य साच्यानन्दस्य आहृतत्वे साच्चैतन्यमप्याहृतं स्यादेकत्र आहृतत्वानाहृतत्वयोर्युगपत्विरोधादित्यत्र आह एकस्मिन्नपीति । यथा वस्तुत एकस्मिन्नेव चैतन्यं जीवेऽश्वरत्वाख्यां रूपभेदा कल्पयते नाहमौश्वरः किन्तु संमारीति व्यवहारबलात्तथाहं सुखोत्यादि ज्ञानमानन्दा न भातोत्यादिरूपेणाहङ्काराद्यवभासकाज्ञानस्य आनन्दान्द्वयव्यवहारदर्शनात्तदनुरोधेन चित्तवानन्दत्वाख्यां रूपभेदावनादिसिद्धौ कल्पयते यथा च एकस्मिन्नेव चैतन्ये जीवत्वावच्छेदेनाज्ञत्वादिकमौश्वरत्वावच्छेदेन तदभावश्च कल्पयते तथैवानन्दत्वावच्छेदेन आहृतत्वे चित्त्वावच्छेदेनाहङ्काराद्यवभासकचैतन्ये तदभावश्च कल्पयते फलबलादिति न विरोधः जावत्वादिरिव चित्त्वादिरूपभेदस्याप्यविद्याकल्पितत्वाभ्युपगमादित्यत्र विरोधश्च इत्यर्थः ।

ननु एकस्मिन् साच्चिणि रूपभेदेनाहृतत्वतदभावयोर्योरोधासातोऽप्यानन्दः प्रकाशमानोऽप्याहृत इति विरुद्धं प्रका-

प्रथमपरिच्छेदे साध्यानन्दस्य अनाहतत्वनिरूपणम् । २७३

त्वदुक्तमर्थं न जानामि इति प्रकाशमान
एव आवरणदर्शनात् ।

शस्य आवरणविरोधित्वादिति न इत्याह स्वरूपप्रकाशस्य
इति । आगन्तुकवृत्तिरूपप्रकाशस्य आवरणविरोधित्वकल्प-
नाच्च स्वरूपप्रकाशस्सहिरोधौ तस्य आवरणमाधकत्वादित्यर्थः ।
ननु एवं प्रकाशमानोऽप्यानन्द आहत इति अन्ये प्रकाश-
मानत्वविशेषणं स्वरूपप्रकाशस्य आवरणाविरोधित्वज्ञाप-
नार्थमिति तत्प्रयोजनसम्भवात् तद्विशेषणम् आत्मनि निरु-
पाधिकप्रेमसम्भवज्ञापनप्रयोजनकमिति यदुक्तं तच्च सम्भव-
तीति चेत्तर्हि विनिगमकाभावेन तद्विशेषणस्य उभय-
प्रयोजनकत्वमस्तु स्वरूपप्रकाशे आवरणाविरोधित्वस्य एव
आनन्दावरणपक्षे आनन्दरूपे आत्मनि निरुपाधिकप्रेम-
सम्भवस्याप्यवश्यं ज्ञापनीयत्वात् ।

स्वरूपप्रकाशस्यावरणाविरोधित्वे हेत्वन्तरमाह त्वदुक्तमिति
एवकारानन्तरमाप्तोक्तार्थ इति शेषः । श्रीकृष्ण एव वेदान्तवेद्यः
परमात्मा दुर्विज्ञेयोऽयम् अकृतात्मभिरित्याप्तोपदेशानन्तरं मन्दस्य
वाक्यार्थबोधो न भवति स च मन्दस्त्वदुक्तमर्थं न जानामीत्य-
ज्ञानमनुभवतीति प्रसिद्धं लोके तत्र त्वद्वाक्यस्यास्ति
कश्चिदर्थ इति जानामि प्राप्तवाक्यत्वात् विशेषन्तु न
जानामीति व्यवहारदर्शनादवगतो यस्त्वद्वाक्यार्थत्वलक्षणः
सामान्याकारः स एव विशेषावरकाज्ञानस्य विषयतया प्रकाशते
तथा च त्वदुक्तमर्थं न जानामीत्यनुभवे अज्ञानविशेषणतया
प्रकाशमानसामान्याकारस्यावरणविषयत्वाभावादावरणविष-
यस्य विशेषस्य प्रकाशमानत्वाभावात् प्रकाशमानस्याहतत्वेन
अयमनुभवः प्रमाणमिति शङ्कते न च तत्रेति ।

न च तत्र अनावृतसामान्याकारावच्छेदेन विशेषावरणमेव अनुभूयत इति वाच्यम् । अन्यावरणस्य अन्यावच्छेदेन भानेऽतिप्रसङ्गात् ।

न च सामान्यविशेषभावो नियामक इति न अतिप्रसङ्ग इति वाच्यम् । व्याप्यव्यापकभावातिरिक्तसामान्यविशेषभावाभावेन वङ्क्ति न जानामि इति धूमावरकाज्ञानानुभवप्रसङ्गात् ।

अन्यावरकाज्ञानस्यान्यावच्छेदेन प्रकाशाभ्युपगमे चैत्रं न जानामीत्यनुभूयमानाज्ञानस्य विष्णुमित्तविषयकत्वप्रसङ्ग इति दूषयति अन्यावरणस्येति । ननु त्वद्वाक्यार्थत्वलक्षणे आकारस्तावत् सामान्यरूपः आसीददिष्टे श्रीकृष्णे इव त्वदुपदिष्टेषु श्रीकृष्णप्रतिपत्त्युपायेषु अपि त्वद्वाक्यार्थत्वस्य सत्त्वात् वेदान्तवेद्यत्वादिलक्षणाकारस्तु विशेषरूपः तस्य श्रीकृष्णस्वरूपमात्रवृत्तित्वात् ।

तथा च विशेषावरकाज्ञानं सामान्याकारावच्छेदेन प्रकाशते इत्युपगमेनातिप्रसङ्गः चैत्रत्वविष्णुमित्तत्वयोः सामान्यविशेषभावाभावादिति शङ्कते न च सामान्येति किं सामान्यविशेषभावः श्रीकृष्णमूर्तित्वविष्णुमूर्तित्वयोरिव व्याप्यव्यापकभावः तदतिरिक्तो वा ? न द्वितीयस्तस्यानिरूपणादित्याशयेनाह व्याप्येति । आद्ये दोषमाह वङ्क्तिमिति । तस्मात् अज्ञानानुभवे अज्ञानविशेषणतया यद्वस्तु प्रकाशते तदेवावरणविषय इति वक्तव्यम् । न च त्वदुक्तं न जानामीति ज्ञानस्य त्वदुक्तार्थप्रकारकत्वे सत्यज्ञानविशेषकत्वेन त्वदुक्तार्थो विशेषणरूप एव

तस्माद् यदवच्छिन्नम् अज्ञानं प्रकाशते
तदेव आहतमिति प्रकाशमानेऽपि अज्ञानं
युज्यते ।

अज्ञानं च यथा साक्ष्यं विधाय चैतन्यम्
आहणोति एवम् आनन्दमपि तत्तत् सुख-
रूपवृत्तिवस्तुवत्तत् विधायैव आहणोति स एव
वैषयिकानन्दस्य आवरणाभिभवः ।

इत्युपगमे तद्वानप्य विग्रेषणज्ञानरूपकारणम्याभावात् तद्वि-
गिष्टाज्ञानानुभवो न स्यादिति वाच्यम् । अज्ञानानुभवस्य
नित्यसाक्षिरूपत्वोपगमेन तत्र विग्रेषणज्ञानानपेक्षणात् । न च
प्रकाशमानत्वमाहतत्वञ्च विरुद्धं प्रकाशस्यावरणविरोधित्वादिति
वाच्यम् ।

अस्य विरोधस्य प्रागेव परिहृतत्वादित्याशयेनोपसंहर-
ति तस्मादिति । अन्यावरकाज्ञानस्यान्यावच्छिन्नतया
भानामभवादित्यर्थः । यदवच्छिन्नमिति येन वस्तुना विग्रे-
षितमित्यर्थः ।

ननु आनन्दस्याहतत्वे विषयसम्पर्कदशायां विगिष्यानन्द-
प्रकाशो न स्यादित्यत आह अज्ञानं चेति । ननु वृत्ते-
रावरणाभिभावकत्वोपगमादज्ञानस्य सुखवृत्तिविषयीकृतान-
न्दानावरकत्वमिति कथमुच्यते तत्राह न एव इति । सुखवृत्ति-
विषयत्वप्रयुक्तानावरकत्वस्रभाव एव वृत्तिरुतावरणाभिभव
इत्यर्थः ।

स च आवरणाभिभवः प्रत्यूषसमये वाह्याव-
रणाभिभववत् कारणविशेषप्रयुक्तवृत्तिविशेष-
वशात् तरतमभावेन भवति ।

अतः स्वरूपानन्दविषयानन्दयोः विषयान-
न्दानां च परस्परभेदसिद्धिरिति वदन्ति ।

सर्वथापि साक्षिचतन्यस्य अनाहतत्वात् आव-
रणाभिभवार्थं वृत्तिमनपेक्ष्यैव तेन अहङ्कारादि-
प्रकाशनमिति तुल्यमेव ।

ननु सुखरूपवृत्तेरेकरूपत्वात् तत्कृतावरणाभिभवोऽपि
एकरूप एव स्यात् तथा च विषयसम्बन्धदशायामानन्दोऽपि
एकरूपतयैव प्रकाशेन न तु उत्कृष्टापकृष्टरूपेणेति नेत्याह
स चेति । यथाऽप्रत्यूषसमये आलोकतारतम्येन वाह्यतमसस्तार-
तम्यप्रयुक्ताभिभवो भवति ततश्च तमसाहतानां पदार्थानां
तारतम्यभावप्रयुक्तं प्रकाशनं भवति एवं विषयविशेषरूप-
कारणविशेषप्रयुक्तो यो वृत्तिषु विशेषः उत्कर्षतारतम्यरूप-
स्तद्वशात् तारतम्यभावप्रयुक्त एव आवरणाभिभवो भवति-
ततश्च आनन्दोऽपि तारतम्यभावयुक्त एव प्रकाशते इत्यर्थः ।

एवमपि आनन्दस्यैकत्वाभ्युपगमात् तद्भेदप्रथा कथं सिध्यति
तत्राह अत इति । वस्तुत एकस्मिन्नपि आनन्दे उपाधिप्रयुक्तभे-
दाभ्युपगमादित्यर्थः । तथा च विद्यया आवरणनिवृत्तौ सत्यां
प्रकाशमानानन्दः स्वरूपानन्दस्तदनिवृत्तिदायां वृत्तिसम्बन्धात्
प्रकाशमानानन्दो विषयानन्द इति स्वरूपानन्दविषयानन्द-
योर्भेदो ज्ञातव्यस्तथा वृत्तिभेदेन आनन्दभेदाभ्युपगमात् विष-
यानन्दानां परस्परं भेदप्रसिद्धिश्चावकल्प्यते इत्यर्थः ।

अथ अहङ्काराद्यनुसन्धानोपपादनम् ।

ननु एवं कथम् अहङ्कारादीनाम् अनुसन्धानं ज्ञानसूक्ष्मावस्थारूपस्य संस्कारस्य ज्ञाने सति अयोगेन नित्येन साक्षिणा तदाधानासम्भवात् ।

अत्र केचिदाहुः । स्वसंसृष्टेन साक्षिणा सदा भास्यमानेऽहङ्कारस्तत्तद्घटादिविषयवृत्त्याकारपरिणतस्वावच्छिन्नेन अपि साक्षिणा

अहङ्कारादीनां केवलमाक्षिभास्यत्वं परमप्रकृते सिद्धमित्याशयेनाह सर्वथा अपि इति । स्वरूपानन्दस्यानाहतत्वपक्षे तस्याहृतत्वपक्षे च इत्यर्थः । तेनेति साक्षिचैतन्येन इत्यर्थः ।

ननु सिद्धान्ते संस्कारस्यानुभवनाशरूपत्वोपगमेन संस्कारार्थं साक्षिचैतन्यस्य अहङ्कारादिगोचरवृत्तपेक्षा अस्येवेति शङ्कते ननु एवमिति । अहङ्कारादिसाक्षिणो वृत्तानपेक्षत्वे सति इत्यर्थः । अनुसन्धानं स्मृतिः तदाधानेति संस्कारोत्पादनेत्यर्थः । तदाधानासम्भवे हेतुमाह ज्ञानसूक्ष्मावस्थारूपस्येत्यादिना । ननु यदि साक्षिचैतन्यास्तीतिदशायां तत्सूक्ष्मावस्थारूपसंस्कारोत्पत्त्ययोगस्तर्हि तत्राशदशायां तदुत्पत्तिरस्तु नेत्याह नित्येन इति ।

तथा च अहङ्काराद्यवच्छिन्नसाक्षिचैतन्यस्यानाहतत्वेन तदभिभवार्थं वृत्त्यनपेक्षणेऽपि संस्कारार्थं तदपेक्षासत्त्वात् केवलसाक्षिभास्यत्वम् अहङ्कारादीनामिति सिद्धान्तव्याकोप इति भावः । अहङ्कारादिगोचरवृत्तिं विनैव संस्कारोपपत्तेरिति सिद्धान्तविरोध इति समाधत्ते अत्र केचिदादुरिति । स्वपदद्वय-

भास्यत इति तस्य अनित्यत्वात् सम्भवति संस्काराधानं घटादौ विषय इव ।

न हि स्वाकारवृत्त्यवच्छिन्नसाक्षिणैव स्वगोचरसंस्काराधानमिति नियमोऽस्ति ।

तथा सति वृत्तिगोचरसंस्कारासम्भवेन वृत्तेरस्मरणप्रसङ्गात् । अनवस्थापत्त्या वृत्तिगोचरवृत्तान्तरस्य अनुव्यवसायनिरासेन निरस्तत्वात् ।

महङ्कारपरं स्वसंसृष्टेन इत्यादिना यत इत्यन्तिन ग्रन्थेन अहङ्कारस्य यथा अहङ्कारावच्छिन्नत्वभास्यत्वं तथा घटपटादिविषयगोचरवृत्त्यवच्छिन्नसाक्षिणत्वमप्यस्तीति दर्शितं भवति ततः किं तत्राह तस्य इति घटादिगोचरवृत्तप्रवच्छिन्नसाक्षिचैतन्यस्य अनित्यत्वात् ते यथा घटादौ विषये संस्काराधानं सम्भवति तथा तेनैव वृत्त्यवच्छिन्नसाक्षिचैतन्येन अहङ्कारादावपि संस्काराधानं सम्भवीति न अहङ्कारगोचरवृत्त्यपेक्षेति भावः ।

ननु अहङ्कारव्यतिरिक्तेषु घटादिषु सर्वत्र स्वाकारवृत्त्यवच्छिन्नचैतन्येनैव घटादिगोचरसंस्काराधानदर्शनात् स्वगोचरवृत्त्या एव स्वगोचरसंस्काराधानमिति नियमोऽवसीयते तथा च अहङ्कारमात्र एव कथमन्यगोचरवृत्त्या तदाधानमित्याशङ्काह न हीति ।

तथा नियमे मानाभावादप्रयोजकत्वाच्च इति भावः । नियमाभ्युपगमे बाधकसाह । तथा सतीति । ननु ज्ञानरूपवृत्तेः संस्कारादिलाभाय वृत्तिगोचरवृत्तान्तरमप्यस्तु

किन्तु यद्वृत्त्यवच्छिन्नचैतन्येन यत् प्रकाशते
तद्वृत्त्या तद्गोचरसंस्काराधानमित्येव नियमः ।

नेत्याह अनवस्थापत्तेरिति । घटादिगोचरवृत्तिस्मरणसिद्ध्यर्थं
तद्गोचरवृत्त्यन्तरोपगमे द्वितीयवृत्तिस्मरणाय . तृतीयापि
तद्गोचरावृत्तिर्वक्तव्या स्यादेवं तत्तद्वृत्तिगोचरवृत्त्यभ्युपगमा-
पत्त्या वृत्त्यनवस्था प्रसज्येत । न च द्वितीयतृतीयादि-
वृत्तीनां मध्ये कासाक्षिदज्ञातानामिव नागाभ्युपगमसम्भवाच्च-
अनवस्थाप्रसक्तिरिति वाच्यम् । उत्पन्नाया वृत्तेरवग्रज्ञात-
व्यत्वादित्यया सत्यामेव घटाद्याकारवृत्तो कदाचिन्मया इदं
ज्ञायते नवा घटादिवृत्तिनागानन्तरं मया इदं ज्ञातं न वेति वा
संशयप्रसङ्गात् । तस्मात् वृत्तेरवग्रज्ञातव्यत्वं वृत्तेर्वृत्तैरव वेद्यत्व-
पक्षे प्रापयेदेव अनवस्थाम् अनेनैव न्यायेन निबन्धनेषु अनुव्यव-
सायी निरस्तः । ततश्च स्वगोचरवृत्तैरव स्वगोचरसंस्काराधान-
नियमो नास्ति वृत्तिषु असम्भवादित्यर्थः ।

ननु अन्यगोचरवृत्त्या अन्यगोचरसंस्काराधानोपगमे घटगो-
चरवृत्त्या पटादावपि तदाधानप्रसङ्ग इति शङ्कते । किन्तु इति
अतिप्रसङ्गपरिहाराय प्रयोजकमाह यद्वृत्तीति । यद्वस्तुगोचरवृ-
त्त्यवच्छिन्नचैतन्ये यावन्तः पदार्थाः प्रकाशन्ते तद्वस्तुगोचरवृत्त्या
तावत्सु पदार्थेषु संस्काराधानमिति नियमे घटगोचरवृत्त्य-
वच्छिन्नचैतन्ये च पटादेरप्रकाशनान्नातिप्रसङ्गः न तु स्वगो-
चरवृत्तैरव स्वगोचरसंस्काराधानमिति नियम इति एवं-
कारार्थः । ननु घटादिवृत्त्यवच्छिन्नचैतन्ये घटादिप्रकाशनं
निर्विवादं तत्र चैतन्येऽहङ्कारस्यापि प्रकाशनं घटादिविषयवृत्त्या-
कारपरिणतस्त्वावच्छिन्नेनापि साक्षिणा भास्यत इति पूर्वग्रन्थे

एवं च ज्ञानसुखादयोऽपि अन्तःकरणा-
 हृत्यस्तस्यायःपिण्डाद् व्यञ्चरन्तो विस्फुलिङ्गा
 इव स्वावच्छिन्नेन वङ्गिनेव स्वस्वावच्छिन्नेन
 अनित्येन साक्षिणा भास्यन्त इति युक्तं तेषु अपि

दर्शितम् । तथा च घटादिहृत्तया अहङ्कारेऽपि संस्काराधान-
 मस्तु तथापि घटादिज्ञानरूपाया हृत्तेः स्वावच्छिन्नचैतन्ये प्रका-
 शनस्यासिद्धत्वात्तस्याः स्वगोचरसंस्कारजनकत्वं न स्यात् तथाच
 सुखदुःखेच्छाद्वेषादीनामहङ्कारधर्माणां घटादिहृत्त्यवच्छिन्न-
 चैतन्ये प्रकाशनप्रसक्त्यभावात् तथा तेषु संस्काराधानं न स्यात्
 न च सुखादिरूपवृत्तिषु घटादिहृत्त्या संस्कारानाधानेऽपि
 सुखदुःखादिगोचरान्तःकरणवृत्तिभिरेव तासु तदाधानमस्तु
 ज्ञानरूपासु घटादिहृत्तिषु तदाधानार्थं हृत्तग्रन्तरोपगम इव
 अनवस्थाप्रसक्त्यभावादिति वाच्यम् । सुखदुःखादिगोचरावृत्ति-
 रभ्युपगम्यमाना किं ज्ञानरूपा किं वा इच्छादिहृत्तिविज्जि-
 यारूपा नाद्यस्तदुत्पादककरणाभावान्ननःकरणताया निराश-
 यमाणत्वान्न द्वितीयस्तस्या अपि हृत्तेः संस्काराधानाय तत्
 गोचरहृत्तग्रन्तरोपगमे सैवानवस्था प्राप्नोति ।

तस्मात् ज्ञानरूपासु घटादिहृत्तिषु ज्ञानभिन्नासु सुखदुःखादि-
 रूपवृत्तिषु च कथं संस्काराधानमित्याशङ्क्याह एवञ्चेति । उक्त-
 नियमे सतीत्यर्थः । अन्तःकरणे या या हृत्तय उत्पद्यन्ते ज्ञानरूपा-
 स्तद्विन्ना वा ताः सर्वा अपि स्वस्वावच्छिन्ननित्यचैतन्यभास्या
 एव । तथाच चैतन्यस्य नित्यत्वेऽपि तद्भास्यतया तदवच्छेदक-
 तया च उत्पद्यमानानामहङ्कारधर्माणामनित्यतया तत्तद्वर्मावि-

संस्काराधानम् । यस्तु घटैकाकारधीस्था चिट्
घटमेव अवभासयेत् घटस्य ज्ञातता ब्रह्मचैतन्येन
अवभास्यते इति कूटस्थदीपोक्तो विषयविशेषणस्य
ज्ञानस्य विषयावच्छिन्नब्रह्मचैतन्यावभास्यत्वपक्षः
यश्च तत्त्वप्रदीपिकोक्तो ज्ञानेच्छादीनाम् अन-
वच्छिन्नशुद्धचैतन्यरूपनित्यसाक्षिभास्यत्वपक्षस्तयो-
रपि चैतन्यस्य स्वसंसृष्टापरोक्षरूपत्वात् वृत्ति-

शिष्टस्य तत्तदवभासकस्य चैतन्यस्य नागरूपस्तद्वर्मगोचरः
संस्कारः सम्भवतीति न ज्ञानसुखादिषु संस्कारानुपपत्तिरिति
भावः । दृष्टान्ते स्वपदं विस्फुलिङ्गपरं घटस्यैव एकस्याकार
इवाकारो यस्याः सा घटैकाकारा सा चासौ धीश्च
तस्यां स्थिता चित् चिदाभासाः घटाकारवृत्तिप्रति-
विम्बरूपं घटज्ञानमिति यावत् घटमेव न घटस्य ज्ञातता-
मपि इत्येवकारार्थः । ज्ञातता नाम ज्ञानविषयत्वं विषयता-
सम्बन्धेन विषयनिष्ठं ज्ञानमित्यर्थः । तच्च ज्ञानं विषयस्य
विशेषणं ज्ञातो घट इत्यनुभवादिति भावः । ननु अनयोः
पक्षयोः ज्ञानेच्छादिभासकचैतन्यस्य नित्यत्वात् कथं ज्ञानेच्छा-
दिषु संस्कारः । न च पूर्वोक्तरीत्या ज्ञानेच्छादिवृत्तीनां स्वस्वा-
वच्छिन्नसाक्षिचैतन्यप्रकाश्यत्वमादाय अनयोरपि पक्षयोः संस्का-
राधानमिति वाच्यम् । घटादिगोचरवृत्तिप्रतिविम्बरूपज्ञानस्य
ज्ञातताशब्दितस्य तद्वृत्त्यनवच्छिन्नविषयाधिष्ठानब्रह्मचैतन्य-
भास्यत्वोक्तिविरोधात् तथा द्वितीयपक्षे ज्ञानेच्छादिवृत्तीनामन-
वच्छिन्नसाक्षिभास्यत्वोक्तिविरोधप्रसङ्गात् अतः कथं तयोः पक्षयो-

संसर्गोऽवश्यं वाच्य इति तत्संसृष्टानित्यरूप-
सङ्गावात् न तेषु संस्काराधाने काचिदनुपपत्ति-
रिति ।

अन्ये तु सुषुप्तावविद्याद्यनुसन्धानसिद्धये

स्तदाधानमत आह तयोरपीति । विषयावच्छिन्नब्रह्मचैतन्यस्य
ज्ञातताभासकत्वमते तद्ब्रह्मचैतन्यं ज्ञातताया अपरोक्षज्ञान-
रूपमेवोपेयते ज्ञातोऽयं घट इति ज्ञातताया अपरोक्षत्वानु-
भावात् अनवच्छिन्नशुद्धचैतन्यमपि इच्छाज्ञानादौनामपरोक्ष-
ज्ञानरूपमेवोपेयते इच्छादिवृत्तीनामपि अपरोक्षत्वानुभावात् ।
तथा च अपरोक्षज्ञानरूपद्विविधचैतन्यस्य स्वविषयभूतैर्ज्ञाने-
च्छादिभिः संसर्गोऽवश्यम्भावौ अपरोक्षज्ञानस्य स्वतादात्म्यापन्न-
विषयानुभवरूपत्वानियमात् ततश्च स्वाविषयभूतैर्ज्ञानेच्छादि-
नाशसमये ज्ञानादिविशिष्टरूपेण द्विविधचैतन्यस्यापि नाश-
लक्षणसंस्कारोपपत्तिरित्यर्थः । तयोरपीति सप्तमी । चैतन्य-
स्येति द्विविधस्येति शेषः । तत्पदं ज्ञानेच्छादिरूपवृत्तिपरं
यदि च खगोचरवृत्त्यैव स्वसंस्काराधानमवश्यं वाच्यम् । तदापि
नानुपपत्तिः अविद्यावृत्तिभिरहङ्कारतद्गमगोचराभिरहङ्कारादिषु
संस्काराधानसम्भवात् । न च वृत्तिगोचरवृत्तुपगमे प्रागुक्तानव-
स्थाप्रसक्तिरिति वाच्यम् । अविद्यावृत्तीनामनुभवायोग्यत्वेन
तासु ज्ञानाय संस्काराय वा ज्ञानेच्छाद्यनुभवकाले अविद्या-
वृत्तान्तरानुपगमात् । न च अविद्यावृत्तीनामकृतसंस्कारजन-
कत्वकल्पने गौरवमिति वाच्यम् ।

सुषुप्तौ तासां तज्जनकत्वस्य कृतत्वादित्याशयेन मतान्त-

कल्पिताम् अविद्यावृत्तिमहमाकाराम् अङ्गी-
कृत्य अहमर्थे संस्कारम् उपपादयन्ति ।

न च अस्मिन् पक्षे एतावन्तं कालमिदम्
अहं पश्यन्नेव आसमित्यन्यज्ञानधाराकालीना-

रमाह अन्ये त्विति । उत्थितस्य अविद्याद्यनुमन्धानमिद्वये
सुषुप्तौ कल्पितामविद्यादिगोचरामविद्यादिवृत्तिमिव अहमा-
कारामविद्यावृत्तिमङ्गीकृत्येति यावत् योजनीयं यथा श्रुते
सुषुप्तौ यदविद्याद्यनुमन्धानं तत्सिद्धये इति भ्रान्तिः स्यात्
मन्निधानात् तथा सुषुप्तौ कल्पिताया एव अविद्या-
वृत्तरहमाकारत्वमङ्गीकृतमिति भ्रान्तिः स्यादिति बोध्यम् ।
अविद्यादोत्यादिपदं सुषुप्तसुषुप्त्योः संप्रसार्यं सुषुप्तमहमस्मात्
न किञ्चिदवेदिमिति सुषुप्तिकालीनानां सुषुप्तसुषुप्त्यविद्या-
दीनामुत्थानानन्तरमनुमन्धानदर्शनात् तत्कालीनाविद्याद्यनु-
भवस्य नित्यसाक्षिरूपतया तस्याविद्यावृत्तिरूपावच्छेदका-
कल्पने संस्कारासम्भवेनोक्तानुमन्धानाभाषप्रसङ्गात् । ननु
अज्ञानाहङ्कारादिगोचराविद्यावृत्तुरपगमे तेषां केवलसाक्षि-
वेद्यत्वसिद्धान्तव्याकोप इति चेत् न, अविद्यावृत्तीनां कृत-
ज्ञानकारणजन्यत्वाभावेन ज्ञानात्मकवृत्तित्वाभावात् ज्ञाना-
त्मकवृत्तानुपहितसाक्षिण एव केवलसाक्षिशब्दार्थत्वाङ्गीकारा-
दिति भावः । अहमर्थग्रहणं तद्वर्माणामपि उपलक्षणं तुल्य-
न्यायतया बाधकाभावेन च तदर्थेषु अपि अविद्यावृत्तिभिः
संस्कारस्योपपादितत्वादिति बोध्यम् ।

ननु अस्मिन् पक्षे अन्यज्ञानधाराकालो नाहमर्थादिषु

हमर्थानुसन्धानानुपपत्तिः । अवच्छेदकभेदेन
सुखदुःखयौगपद्यवत् वृत्तिद्वययौगपद्यापि
अविरोधेन अन्यज्ञानधाराकालेऽपि अहमाका-
राविद्यावृत्तिसन्तानसम्भवादिति ।

अपरे तु अहमाकारा वृत्तिरन्तःकरणवृत्तिरेव

अहमर्थादिगोचराविद्यावृत्तिसम्भवेन संस्काराधानं न स्यात् ।
धाराकाले अविद्यावृत्तप्रज्ञीकारे युगपद्वृत्तिद्वयप्रसङ्गादिति
शङ्कामनूद्य दृष्टान्तेन परिहरति न च अस्मिन् पक्षे इति ।
अविद्यावृत्तिभिः संस्काराधानपक्ष इत्यर्थः । अवच्छेदक-
भेदेनेति । शिरसि मे वेदना पादे मे सुखमित्यनुभवादिति
भावः । वृत्तिद्वयेति । अन्यज्ञानधाराकालेऽपि अन्यवस्तु-
गोचरान्तःकरणवृत्तिरहमर्थगोचराविद्यावृत्तिश्च युगपत् प्रमा-
या अवच्छेदकभेदेन न विरुध्यत इत्यर्थः । सन्तानेति । ननु
अन्यज्ञानधाराकाले एकैवाविद्यावृत्तिरिति वक्तुं शक्यते
तदा तन्नानात्व स्नाभाभावात् लाघवाच्च इति चेत् सत्यं तथापि
अन्तःकरणवृत्तिसन्ततिरूपत्वात् धारायास्तत् कालीनाविद्या-
वृत्तेरपि सन्ततिरूपत्वं सम्भवतीति सम्भावनामात्रेण
तथोक्तमत एवाह सन्तानासम्भवादिति । अहमर्थांशे अन्तः-
करणवृत्तैव संस्काराधानं सम्भवतीति न तदंशेऽपि अविद्या-
वृत्तिः कल्पनीया अन्तःकरणवृत्तिसम्भवे तत्कल्पनायोगात् । न
च अन्यज्ञानधाराकाले अहमर्थगोचरान्तःकरणवृत्तिः न सम्भ-
वति सुखदुःखयौगपद्यवत् ज्ञानद्वययौगपद्यायोगादिति ।
वाच्यम् ।

किन्तु उपासनादिवृत्तिवत् न ज्ञानं क्लृप्ततत्कार-
भालन्यत्वात् । न हि तत्र चक्षुरादिप्रत्यक्षलक्षणं
सम्भवति । न वा लिङ्गादिकं लिङ्गादिप्रतिसन्धा-
नशून्यस्यापि अहङ्कारानुसन्धानदर्शनात् । न
अपि मनःकरणं तस्योपादानभूतस्य क्वचिदपि
करणत्वाक्लृप्तेः । तर्हि अहमर्थप्रत्यभिज्ञापि ज्ञानं
न स्यादिति चेत् न । तस्या अहमंशे ज्ञानत्वा-
भावेऽपि तत्तांशे स्मृतिकरणत्वेन क्लृप्तसंस्कार-
जन्यतया ज्ञानत्वात् । अंशभेदेन ज्ञाने परीक्ष-

संस्कारार्थाहंवृत्तेः ज्ञानरूपत्वानुपगमादिति मतान्तरमाह
अपरेत्विति । तर्हि सा वृत्तिर्घटादिवृत्तिवत् ज्ञानरूपापि स्यात्
तथा च ज्ञानात्मकवृत्तुपहितसाक्षिवेद्यत्वापत्त्या अहमर्थस्य
केवलमाक्षिभास्यत्वमिहान्तर्हानिरित्याशयेनाह गड्गते किन्तु
इति । परिहरति उपासनादौति । इच्छादिसंग्रहार्थमादि-
पदम् अनुसन्धानम् अनुभवः क्वचिदपि इति वृत्तिज्ञानं
प्रति उपादानभूतस्यान्तःकरणस्याहमाकारवृत्तेः सकाशादन्यत्र
क्वचिदपि वृत्तो तस्य करणत्वात् क्लृप्तेरित्यर्थः । तर्हीति ।
योऽहं स्वप्ने माच्छाद्गवन्तं श्रीकृष्णमन्वभूयं सोऽहमिदानीं तं
स्मरामीति प्रत्यभिज्ञा अहमर्थ्यांशे ज्ञानं न स्यात् ज्ञानकारणा-
जन्यत्वादित्यर्थः । इष्टापत्त्या परिहरति नेति । तर्हि प्रत्यभि-
ज्ञानं तत्तांशेऽपि ज्ञानं न स्यादेकस्यां प्रत्यभिज्ञायां ज्ञान-
त्वतदभावयोर्विरोधेनायोगादित्यत्र आह तस्या इति । प्रत्यभि-

त्वापरोक्षत्ववत् प्रमात्वाप्रमात्ववत् च ज्ञानत्वा-
ज्ञानत्वयोरपि अविरोधात् इत्याहुः ।

इतरे तु अहमाकारापि वृत्तिः ज्ञानमेव
मामहं जानामि इत्यनुभवात् । न च करणासम्भवः
अनुभवानुसारेण मनस एव अन्तरिन्द्रियस्य
करणत्वस्य अपि कल्पनादित्याहुः ।

ज्ञाया इत्यर्थः । अंशभेदेनेति । विषयैकदेशोऽत्र अंशः स च प्रांगिव
दर्शितः । अहमंश इति तत्तांश इति च परोक्षत्वेति । पर्वतो
वह्निमानित्यनुमितेः सिद्धान्ते वह्निंशे परोक्षत्वं सन्निकृष्ट-
पर्वतांशे त्वपरोक्षत्वमुपेयते मतद्वयसम्मतं दृष्टान्तमाह प्रमा-
त्वेति । पूर्वीपदर्शितप्रत्यभिज्ञाया अहमर्थांशेऽपि ज्ञानत्वमुपेय-
मन्यथा हि प्रत्यभिज्ञाप्रामाण्येनान्तःकरणोपहितचैतन्य-
रूपस्य जीवस्य अहमर्थस्य स्थायित्वसाधनं सूत्रभाष्ययोर्दृ-
श्यमानं विरुध्येत तथाच सूत्रम् अनुस्मृतेष्वेति । अनुस्मृतिः प्रत्य-
भिज्ञा तथाच तत्सूत्रस्य भाष्यं परावाहं पूर्वदुरद्राक्षं स
एवाहमद्य स्मरामीति ।

तथाच प्रत्यभिज्ञाया अहमंशे ज्ञानत्वाभावाभिधानम-
युक्तमिति मन्यमानानां मतमाह इतरेत्विति अनुभवा-
दिति । अहमर्थगोचरवृत्तौ ज्ञानत्वानुभवादित्यर्थः । मनस
इति । अतएव वियत्पादे भाष्यं बुद्धेः करणत्वाभ्युपगमा-
दिति अतएव चाहङ्कारधर्माणां ज्ञानसुखादीनां केवल-
साक्षिभास्यत्वेऽप्यहमर्थरूपस्य मनः प्रति असाधारणविष-
यस्य सत्त्वात्तस्येन्द्रियत्वं प्राणपादे चक्षुरादेरिव भाष्यकारैः

सकारणाध्यासनिरूपणम् ।

एवं सति बाह्यविषयापरोक्षवृत्तीनामेव आव-
रणाभिभावकत्वनियमः पर्यवसन्नः । ननु
न अयमपि नियमः शुक्तिरजतस्थले इदमाका-
रवृत्तेरज्ञानानभिभावकत्वात् । अन्तथा उपादा-
नाभावेन रजतोत्पत्त्ययोगादिति चेत् अत्राहुः ।

एव व्यवस्थापितमिति मन्तव्यम् । केवलसाक्षिभास्यत्वसिद्धान्तो-
ऽपि अत एवाहमर्थव्यतिरिक्ताज्ञानसुखादिमात्रविषय इत्यपि
मन्तव्यम् । ननु मनस इन्द्रियत्वपक्षे रूपाध्यक्षे चक्षुरादेरिव
तस्याहमर्थं प्रमाणत्वं वाच्यं तच्च न सम्भवति अहमर्थस्य
अनाद्यतसाक्षिचेतन्योऽध्यस्तस्याज्ञानत्वाभावेन मनसः अज्ञात-
ज्ञापकत्वाभावादिति चेत् न, तद्वति तत्प्रकारानुभवत्वमवा-
धितानुभवत्वं वा प्रमात्वमिति मतानुरोधेनाहमाकारज्ञानस्य
प्रमात्वोपपत्तौ तत्करणस्य मनसोऽपि चक्षुरादेरिव प्रमात्व-
सम्भवादिति भावः ।

ननु तर्हि अपरोक्षवृत्तीनामावरणाभिभावकत्वनियमस्य
अहमाकारापरोक्षवृत्तौ व्यभिचार इत्याशङ्क्य नियमस्य
सङ्कोचं दर्शयति एवं सतीति । अहमाकारापरोक्ष-
वृत्तुपगमे सति इत्यर्थः । उक्तनियमानाक्षिपति ननु,
इति । इदं रजतमिति भ्रमस्थले प्रथममिदमाकारापरोक्ष-
वृत्तिरुदेति पद्यादिदं रजतमिति भ्रमो भवति तत्रेदमाका-
रायाः प्रथमोत्पन्नवृत्तेरज्ञाननिवर्त्तकत्वं नास्ति उतास्ति आद्ये
नियमस्य व्यभिचारमाह नायमपीति । यथा अपरोक्षवृत्ति-
मात्रमज्ञाननिवर्त्तकमिति नियमो नास्ति अहमाकारवृत्तौ

इदमाकारवृत्त्या इदमंशाज्ञाननिवृत्तौ अपि
 शुक्तित्वादिविशेषांशाज्ञानानि वृत्तेस्तदेव रजतो-
 पादानं शुक्तित्वाद्यज्ञाने रजताध्यासस्य तज्ज्ञाने
 तदभावस्य अनुभूयमानत्वात् । अध्यासभाष्य-
 टीका विवरणेऽनुभूयमानान्वयव्यतिरेकस्यैव अज्ञा-
 नस्य रजताद्यध्यासोपादानत्वोक्तेः । अत एव
 शुक्तांशोऽधिष्ठानम् इदमंश आधारः सवि-
 लासाज्ञानविषयोऽधिष्ठानम् अतद्रूपोऽपि तद्रू-

व्यभिचारात् तथा वाङ्मनोचरा परोक्षवृत्तिमात्रमज्ञाननिव-
 र्त्तकमिति नियमो नास्ति इदमाकारवृत्तौ व्यभिचारादित्यर्थः ।
 द्वितीये बाधकमाह अन्यथेति । इदमाकारवृत्तेरज्ञानाभिभाव-
 कत्व इत्यर्थः । इदमाकारवृत्तिनिवर्त्तज्ञानमन्यत् रजतोपादा-
 नभूताज्ञानमन्यत् तथाच न व्यभिचारः न वा रजतोत्पत्तययोग
 इति परिहरति अत्राहुरिति । शुक्तित्वादिविशेषांशावरकाज्ञा-
 नमेव रजतोपादानमित्यत्र मानमाह शुक्तित्वाद्यज्ञान
 इति । नीलपृष्ठत्वादिकमादिपदार्थः । रजतमेवाध्यस्यत इति
 अध्यास इत्यर्थः । प्रथमतत्पदं विशेषांशपरं द्वितीयतत्पदमध्या-
 सपरं तत्र सम्प्रतिमाह अध्यासेति । टीका पञ्चपादिका अनु-
 भूयमानावन्वयव्यतिरेकी यस्येति विग्रहः । ननु पुरोर्वर्त्तद्रव्यस्य
 शुक्तित्वादिविशेषरूपविशिष्टस्य एव रजतकारणाज्ञानावृत्त-
 त्वाभ्युपगमे तस्मैवाधिष्ठानत्वं स्यात् न तु इदन्त्वरूपविशिष्टस्य
 इदमंशस्य सविलासाज्ञानविषयस्यैवाधिष्ठानत्वात् तथाचाधि-

येण आरोप्य बुद्धौ स्फुरन्नाधार इति संक्षेपशारी-
रके विवेचनादिति ।

अपरे तु इदं रजतमिति इदमंगसन्निवृत्तेन
प्रतीयमानस्य रजतस्येदमंगज्ञानमेव उपादानं
तस्य च इदमाकारवृत्त्या आवरणशक्तिमात्र-

अध्यासोपादानादध्यासविषयत्वनिमित्तमाप्नुक्तिरजतमिति भ्रमा-
कारः स्यात् न स्याद्वेदं रजतमिति प्रतीयमानाकारः इदमंगस्या-
धिष्ठानत्वाभावादित्यत आह अतएवेति । अध्यासोपादानाज्ञान-
विषयत्वादेवेत्यर्थः । शक्त्यंग इति । शक्तित्वविशेषरूपेण पुरीष-
संगच्छिन्नचैतन्यमित्यर्थः । इदमंगस्याधिष्ठानत्वाभाव इष्टा-
पत्त्याशयेनाह इदमंग इति । ननु तस्याधारत्वे आगतमेवाधि-
ष्ठानत्वं तयोर्भेदाभावादिति न इत्याह सधिलासेति । यिसासो
रजतादियक्षेपविषयत्वमाहृतत्वमतद्रूपोऽपीति तत्पदम-
ध्यस्तरजतादिपरं तथा च अध्यस्तरजताद्यभेदरहितोऽपि
तदभिन्नत्वेन स्फुरन्नित्यर्थः । अधिष्ठानस्य एव आरोपितरज-
ततादात्म्यात् वस्तुगत्या इदमंगस्य अतद्रूपत्वमिति बोध्यम् ।
अस्मिन्नस्मिन्नेव अधिष्ठानारोप्ययोरैकज्ञानविषयत्वं नास्ति किन्तु
आधारारोप्ययोरैव तदिति न भ्रमस्य शक्त्यंगोक्तेरुपापत्ति-
रिति भावः ।

ननु अधिष्ठानारोप्ययोरारोपे प्रकाशमानत्वस्य सम्भा-
वना भाष्यटोकाविवरणादिषु समर्थिता तद्विरोधित्वमाशङ्क्य
मतान्तरं तद्विरुद्धमाह अपरे त्विति । सन्निवृत्तत्वं तादात्म्य-
मिति यावत् । अज्ञानमेवेति । न तु विशेषांशाज्ञानमित्येवका-

निवृत्तौ अपि विक्षेपशक्त्या सह तदनुवृत्तेर्नीपा-
दानत्वासम्भवः । जलप्रतिविम्बितवृक्षाधोऽग्रत्वा-
ध्यासे जीवन्मुक्त्यानुवृत्तप्रपञ्चाध्यासे च सर्वात्मना
अधिष्ठानसाक्षात्कारानन्तरभाविन्याम् आवरण-
निवृत्तौ अपि विक्षेपशक्तिसहिताज्ञानमात्रस्य
उपादानत्वसम्प्रतिपत्तेरित्याहुः ।

रार्थः । विशेषांशस्यारोपे स्फुरणाभावेन तस्याधिष्ठानरूपत्वा-
सम्भवादिति भावः । शुक्तित्वादिरूपविशेषदर्शनस्य अध्यास-
प्रतिबन्धकत्वात् तदभावविषयी पूर्वोक्तान्वयव्यतिरेका-
विति भावः । ननु इदमाकारवृत्त्या इदमंशाज्ञानस्य
निवृत्तत्वात् कथम् इदमंशस्याधिष्ठानत्वमत आह तस्य
चेति । इदमंशाज्ञानस्येत्यर्थः । ननु अज्ञानस्यावरणांशमात्र-
निवृत्तिर्विक्षेपशक्त्या सह अनुवृत्तिश्च क्वापि न दृष्टा अत आह
जलप्रतिविम्बेति प्रपञ्चेति । जीवन्मुक्तस्यापि अन्तःकरणादिप्रपञ्च-
प्रतीतेः सत्त्वादिति भावः । सर्वात्मनेति । रजतादिभ्रमस्थले
हि सर्वात्मना अधिष्ठानसाक्षात्कारो नास्ति शुक्तित्वादिविशेष-
रूपेण शुक्तिसाक्षात्काराभावादतस्तत्र इदमंशाज्ञाननिवृत्तावपि
विशेषांशाज्ञाननिवृत्तप्रभावात् तस्याध्यासोपादानत्वप्रसक्तिरस्ति
प्रतिविम्बभ्रमस्थले तु जले वृक्षो नास्त्येव ऊर्ध्वाग्र एवायं वृक्ष
इति सर्वात्मना विशेषदर्शनस्य सत्त्वात् सामान्यांशाज्ञानं
निवृत्तं विशेषांशाज्ञानमनिवृत्तमिति विभागासम्भवेन
विशेषांशाज्ञानम् उपादानमिति वक्तुमशक्यं तस्मादत्र वृक्षा-
धोऽग्रत्वाध्यासानुरोधेन एकस्यैव अज्ञानस्य आवरणांश-
निवृत्तावपि विक्षेपशक्तिमदज्ञानांशावृत्तिरूपेया । तथा

कविताकिंकचक्रवर्त्तिनृसिंहभट्टोपाध्यायास्तु
इदं रजतमिति भ्रमरूपवृत्तिव्यतिरेकेण रज-
तोत्पत्तेः प्रागिदमाकारा वृत्तिरेव नास्तीति
तस्या अज्ञाननिवर्त्तकत्वसदसद्भावविचारं निरा-
लम्बनं मन्यन्ते ।

तथा हि न तावद् भ्रमरूपवृत्तिव्यतिरेकेण
इदमाकारा वृत्तिरनुभवसिद्धा ज्ञानद्वित्वाननु-

जीवन्मुक्त्यवस्थायामपि ब्रह्मतत्त्वसाक्षात्कारादौ आवरण-
मात्रनिवृत्तिः विक्षेपशक्तिमदज्ञानांशानुवृत्तिश्च वाच्या तस्या
रजताध्यासस्थलीऽपि इदमंशाज्ञानस्य उपादानत्वं सम्भव-
तीति भावः । एवं वाद्यगोचरापरोक्षवृत्तीनां सर्वासा-
मेवावरणाभिभावकत्वनियमस्य भ्रमस्थलीयेदमाकारवृत्तौ या
व्यभिचारशङ्का सा तत्रापि इदमंशाज्ञाननिवर्त्तकत्वस्य इदमंशा-
वरणमात्रनिवर्त्तकत्वस्य वा सत्त्वादित्युपपादनेन निरस्ता ।

इदानीं प्रथममिदमाकारे वृत्तिरेव भ्रमस्थली नास्ति तत्र न
व्यभिचारशङ्का तत्समाधाने तु दूरत एव निरस्तेत्याह कविता-
किंकैति भ्रमरूपवृत्तीति । पूर्वमतद्वये इदमाकारवृत्तिसत्त्वात्
तदभिव्यक्तचैतन्यरूपमेव शक्तिरजतादिज्ञानं न तु वृत्तिरूपम्
अस्मिन्नस्ते तु तदभावावृत्तिरूपमेव तदज्ञानमिति मन्तव्यम् ।
एतच्चाग्रे स्फुटं भविष्यति ।

धर्मिज्ञानरूपामिदमाकारवृत्तिं निराकरोति तथा हि
इत्यादिना । सा किमनुभवसिद्धा उत कार्यकल्पा अथवा
सामग्र्योक्त्या नाद्य इत्याह न तावदिति ज्ञानद्वित्वेति । इदं

भवात् । नापि अधिष्ठानसामान्यज्ञानम् अध्यास-
कारणमिति कार्य्यकल्पात् तस्याः तत्कारणत्वे
मानाभावात् ।

न च अधिष्ठानसम्प्रयोगाभावे रजताद्यनु-
त्पत्तिस्तत्र मानं ततो दुष्टेन्द्रियसम्प्रयोगस्यैव
अध्यासकारणत्वप्राप्तेः ।

मित्येकं ज्ञानमिदं रजतमिति ज्ञानमपरमित्यनुभवाभावादि-
त्यर्थः । द्वितीयं निराकरोति नापि अधिष्ठानेति । अध्यास-
रूपं कार्य्यं स्वकारणमधिष्ठानगोचरसामान्यज्ञानमन्तरेणा-
नुपपद्यमानं सत् तत् कल्पयति ततश्च अधिष्ठानसामान्य-
ज्ञानरूपा इदमाकारा वृत्तिः सिध्यतीत्यपि न मन्तव्यम् । अधि-
ष्ठानसामान्यज्ञानस्याध्यासकारणत्वे मानाभावादित्यर्थः ।

मानाभावोऽसिद्ध इति शङ्कते न चेति । इदमर्थस्य चक्षुःसंयोगे
सति रजतादिरूपस्याध्यासस्योत्पत्तिर्नान्यथेत्यनुभवसिद्धम् । तथा
च उक्तान्वयव्यतिरेकाभ्यामधिष्ठानसामान्यज्ञानस्य रजताद्यध्यासं
प्रति कारणत्वं सिध्यति न च उक्तान्वयादिना सम्प्रयोगस्यैव
अध्यासकारणत्वं सिध्यति न धर्मिज्ञानस्येति वाच्यम् । तथा सति
अहङ्काराद्यध्यासे सम्प्रयोगासम्भवेन व्यभिचारापत्तेः अतः संप्रयो-
गस्याध्यासं प्रति कारणत्वग्राहकाभ्यामेवान्वयव्यतिरेकाभ्यां
शुक्तिरजताद्यध्यासस्थले धर्मिज्ञानस्यैव सम्प्रयोगसाध्यस्य कार-
णत्वं कल्प्यते । तथा च अधिष्ठानसामान्यज्ञानस्याध्यासकारणत्वे
उक्तावन्वयव्यतिरेकौ प्रमाणं भवत एवेति गूढाभिसन्धिः । अभि-
सन्धिमज्जात्वा दूषयति तत इति । उक्तान्वयादित इत्यर्थः । संप्र-
योगसात्रस्य प्रमास्थलसाधारणत्वात् दुष्टेत्युक्तम् ।

न च सम्प्रयोगो न सर्वत्र भ्रमंव्यापि अधिष्ठान-
स्फुरणं तु स्वतः प्रकाशमाने प्रत्यगात्मनि अहङ्का-
राद्यध्यासमपि व्याप्नोति इति वाच्यम् ।

तस्यापि घटाद्यध्यासाव्यापित्वात् । घटादि-
प्रत्यक्षात् प्राक् तदधिष्ठानभूतनीरूपवत्त्वमात्र-
नाचरचाक्षुषवृत्तासम्भवात् । स्वरूपप्रकाशस्य
आवृतत्वात् ।

धर्मिज्ञानकारणवादी स्वाभिसन्धिमाविष्करोति न च
सम्प्रयोग इति । अधिष्ठानसामान्यज्ञानस्य संप्रयोगस्यैव न
व्यभिचार इत्याह अधिष्ठान स्फुरणत्विति । संप्रयोगवैलक्ष्य-
णार्थस्तु शब्दः अधिष्ठानस्फुरणकर्तृ शक्तिरजताद्यध्यासमिव
अहङ्काराद्यध्यासमपि व्याप्नोतीत्यर्थः । स्वत इति बाह्य-
चैतन्यस्यावृतत्वात् वृत्तिकृतं तत्र अधिष्ठानस्फुरणं साक्षि-
चैतन्यस्यानावृतत्वात् अहङ्काराद्यध्यासे स्वप्नप्रपञ्चाद्यध्यासे च
तत् स्वतः सिद्धमित्यर्थः ।

अधिष्ठानसामान्यज्ञानस्य अपि व्यभिचारमाह तस्यापीति ।
उक्तज्ञानं तच्छब्दार्थः । घटाद्यध्यासव्यापित्वाभावादित्यर्थः ।
तथा च धर्मिज्ञानं नाध्यासकारणमिति भावः । अध्यापित्व-
शब्दितं व्यभिचारमुपपादयति घटादीत्यादिना । घटाद्यध्यास-
स्थले शक्तिरजताद्यध्यासस्थल इव किं वृत्तिकृतमधिष्ठानस्फुर-
णम् अहङ्काराद्यध्यासस्थल इव स्वतः सिद्धं वा नाद्य इत्याह ।
घटादिप्रत्यक्षादिति । तत्पदं घटादिपरं न द्वितीय इत्याह
स्वरूपेति ।

आवृतानावृतसाधारण्येन अधिष्ठानप्रकाशमात्रस्य अध्यासकारणत्वे शुक्तीदमंशसंयोगात् प्रागपि । तदवच्छिन्नचैतन्यस्वरूपप्रकाशस्य आवृतस्य सद्भावेन तदापि अध्यासापत्तेः ।

न च अध्याससामान्येऽधिष्ठानप्रकाशसामान्यं हेतुः प्रातिभासिकाध्यासेऽभिव्यक्ताधिष्ठानप्रकाश इति न अतिप्रसङ्गः सामान्ये सामान्यस्य विशेषे विशेषस्य हेतुत्वौचित्यादिति वाच्यम् ।

ननु अधिष्ठानप्रकाशमात्रम् अध्यासे कारणं लाघवान्न तु अभिव्यक्ताधिष्ठानप्रकाशः तथा च सन् घटः सन् पट इत्यादिरूपेषु अध्यासेषु घटाद्यधिष्ठानस्य सद्रूपस्य ब्रह्मणः स्वप्रकाशत्वादधिष्ठानप्रकाशमात्रं तत्रापि अस्तीति न व्यभिचार इत्याशङ्क्याह आवृतानावृतेति तदापीति । संप्रयोगात् प्राक्कालेऽपि इत्यर्थः ।

धर्मिज्ञानकारणवादी शङ्कते न चाध्याससामान्य इति प्रातिभासिक इति । अभिव्यक्ताधिष्ठानस्फुरणं प्रातिभासिकाध्यासेषु एव कारणमाचार्याणामभिप्रेतम् तेषु एव दोषसंप्रयोगसंस्काररूपकारणत्रयजन्यताया अध्यासटीकाविवरणादिषु व्यवस्थापितत्वेन संप्रयोगकारणताग्राहिकप्रमाणलभ्याधिष्ठानापरोक्षस्य तेषु एव कारणत्वसिद्धेरित्यर्थः । प्रकाशपदानन्तरं हेतुपदमनुषज्जनीयं नातिप्रसङ्ग इति न संप्रयोगात् प्राक् रजताद्यध्यासप्रसङ्ग इत्यर्थः । रजताद्यध्यासस्य प्रातिभासिकत्वेन तदधिष्ठानापरोक्षाय संप्रयोगाधीनवृत्तेरपेक्षितत्वादिति । भावः ।

एवमपि प्रातिभासिकशङ्खपौतिमकूपजल-
नैल्याद्यध्यासाव्यापनात् । रूपानुपहितचाक्षुष-
प्रत्ययायोगेन तदानीं शङ्खादिगतशौक्लयोपलम्भा-
भावेन च अध्यासात् प्राक् शङ्खादिनीरूपाधिष्ठान-
गोचरवृत्तसम्भवात् ।

श्रीचित्यादिति । तथा च धर्मिज्ञानस्याध्यासकारणत्वे संप्रयो-
गकारणताप्राप्तकान्वयादेः प्रमाणस्य सत्त्वात् बाधकाभावाच्च
तस्याध्यासकारणत्वसिद्धौ इतिदमाकारा वृत्तिः सिद्धेति भावः ।

अभिव्यक्ताधिष्ठानप्रकाशस्य प्रातिभासिकाध्यासेषु अपि सर्वत्र
व्याप्तिर्नास्तीति कविताकिंकमतानुवर्त्ती दूषयति एवमपीति ।
अधिष्ठानापरोक्षस्य प्रातिभासिकाध्यासमात्रहेतुत्वे स्वीकृतेऽपि
इत्यर्थः । धर्मिज्ञानकारणवादे हि प्रथममिदमित्येव-
माकारा वृत्तिरुदेति तथा च वृत्त्याभिव्यक्ते शङ्खजलाद्यवच्छिन्न-
चैतन्ये पीतनीलरूपादेरध्यास इति प्रक्रिया । तथा च तत्रेद-
माकारा वृत्तिः किं शङ्खादिद्रव्यमात्रं विषयीकरोति किंवा
रूपविशिष्टं द्रव्यं नाद्य इत्याह रूपानुपहितेति । रूपाविषयक-
द्रव्यचाक्षुषवृत्तिः न सम्भवति इतरथा वायादेरपि चाक्षुषत्वा-
पत्तेरिति भावः । द्वितीयेऽपि किं शुक्लरूपविशिष्टद्रव्यं विषयी-
करोति किं वा आरोप्यरूपविशिष्टं न द्वितीयः आरोप्यरूप-
विशिष्टशङ्खादिवृत्तेरेव भ्रान्तित्वेन तस्या धर्मिज्ञानत्वाभावा-
न्नाद्य इत्याह । तदानामिति । अध्यासात् पूर्वकाल इत्यर्थः ।
तदानीं शौक्लयोपलम्भे च अध्यासाभावप्रसङ्गादिति भावः ।
असम्भवादिति । तथा च अभिव्यक्ताधिष्ठानस्थुरणस्य तत्र अस-

न च प्रातिभासिकेषु अपि रजताध्यासमात्रे
निरुक्तो विशेषहेतुरास्तामिति वाच्यम् । तथा सति
सम्प्रयोगात् प्राक् पीतशङ्खाद्यध्यासाप्रसङ्गाय तद-
ध्यासे दुष्टेन्द्रियसम्प्रयोगः कारणमित्यवश्यं वक्त-

भवात् व्यभिचारेण धर्मिज्ञानं नाध्यासकारणमिति भावः ।
ननु अध्यासात् पूर्वं द्रव्यमात्ररूपेण शङ्खादिगोचराचाक्षुषवृत्ति-
रुदेत्येव द्रव्यगोचरचाक्षुषवृत्तौ रूपविषयकत्वनियमस्याप्रयो-
जकत्वात् न चैवं बाह्यादेरपि चाक्षुषत्वप्रसङ्गः । द्रव्यचाक्षुषे
द्रव्यगतोद्भूतरूपस्य नियामकत्वादध्यासात् पूर्वकाले द्रव्यग्रह-
णेऽपि शुक्तित्वादेरिव दोषबलात् सन्निकृष्टस्यापि शुक्लरूप-
मात्रस्याग्रहणोपपत्तेश्च । तदुक्तं भामत्यां शङ्खश्च दोषाच्छादित-
शुक्तिमा न द्रव्यमात्रस्वरूपं गृह्येति शुक्तिमा शुक्लरूपमित्यर्थः ।
अस्तु वा तत्र शुक्लरूपविशिष्टशङ्खादिग्रहणं तथापि नाध्यासा-
नुपपत्तिर्दोषबलेन रूपगतशुक्लत्वजातिग्रहणप्रतिबन्धमात्रेण
अपि तदुपपत्तेस्तथा च प्रातिभासिकाध्यासेषु अभिव्यक्ताधि-
ष्ठानस्फुरणस्य व्यभिचाराभावात् धर्मिज्ञानरूपा इदमाकारा
वृत्तिः सिद्धा भवति तत्सिद्धौ च तस्यामावरणनिर्त्तकत्व-
सदसङ्गावादिचिन्ता सालम्बनैवाचार्याणां न निरालम्बनेति
चेत् सत्यमस्मिन् सति अयमेवास्वरसः उपाध्याया मन्यन्ते इत्यनेन
सूचितः ।

पीतशङ्खादिभ्रमस्थले वस्तुतो व्यभिचाराभावेऽपि तमभ्यु-
पगम्य धर्मिज्ञानकारणवादी शङ्कते न च प्रातिभासिकेषु अपि
इति निरुक्त इति । अभिव्यक्ताधिष्ठानप्रकाश इत्यर्थः ।
तथा सतीति । पीतशङ्खाद्यध्यासेषु अभिव्यक्ताधिष्ठानप्रकाशस्य

व्यतया तस्यैव सामान्यतः प्रातिभासिकाध्यास-
मात्रे लाघवात् कारणत्वसिद्धौ तत एव रजता-
ध्यासकादाचित्कत्वस्यापि निर्वाहात् अधिष्ठान-
प्रकाशस्य सामान्यतो विशेषतो वा अध्यासका-
रणत्वस्य असिद्धेः ।

हेतुत्वानुपगम इत्यर्थः । अधिष्ठानापरोक्षवत् संप्रयोगस्य अपि
पीतशङ्खाद्यध्यासेषु कारणत्वानुपगमे संप्रयोगात् प्रागपि पीत-
शङ्खाद्यध्यासप्रसङ्गः । अतस्तत्परिहाराय तत्र संप्रयोगस्य
कारणत्वमवश्यं वाच्यमित्यर्थः । ततः किं तत्राह तस्यैवेति ।
दुष्टेन्द्रियसंप्रयोगस्यैव इत्यर्थः । सामान्यत इत्युक्तं सामान्यमेव
दर्शयति प्रातिभासिकाध्यासमात्र इति । प्रातिभासिकाध्यास-
त्वमेव दुष्टेन्द्रियसंप्रयोगकार्यतावच्छेदकं लाघवात् न तु पीत-
शङ्खाद्यध्यासत्वं गौरवादित्यर्थः । ततोऽपि किं तत्राह तत
एवेति । संप्रयोगात् प्राक् पीतशङ्खाद्यध्यासप्रसङ्गपरिहाराय
तत्र सामान्यतः कृतात् दुष्टेन्द्रियसंयोगादेवेत्यर्थः । कादा-
चित्कत्वस्यापीति । सदा रजताध्यासप्रसङ्गपरिहारायाभि-
व्यक्ताधिष्ठानप्रकाशस्य रजताद्यध्यासकारणत्वं वाच्यम् ।
तथा सति शक्त्यवच्छिन्नचेतन्यरूपस्य अधिष्ठानप्रकाशस्याहत-
तया सदा तदभिव्यक्तेरभावेन सदा रजताद्यध्यासप्रसङ्ग-
परिहारोपपत्तेरिति हि धर्मिज्ञानकारणवादिनस्तवाभिप्रायः ।
स च अतिप्रसङ्गपरिहरः पीतशङ्खाद्यध्यासस्थले कृतात्
सम्प्रयोगादेव लभ्यत इत्यर्थः । सामान्यत इति । अधि-
ष्ठानप्रकाशमात्रमध्यास-मात्रे कारणमभिव्यक्ताधिष्ठान-प्रकाशः

ननु च सादृश्यनिरपेक्षेऽध्यासान्तरेऽकारण-
त्वेऽपि तत्सापेक्षे रजताद्यध्यासे रजतादिसादृ-
श्यभूतरूपविशेषादिविशिष्टधर्मिज्ञानरूपम् अधि-
ष्ठानसामान्यज्ञानं कारणम् अवश्यं वाच्यम् ।

प्रातिभासिकाध्यासे कारणमिति पूर्वोक्तं कार्यकारण-
भावद्वयमपि न सिध्यतीत्यर्थः । ननु तस्यैव सामान्यतः
प्रातिभासिकाध्यासमात्रे लाघवात् कारणत्वसिद्धौ इत्ययुक्तम-
हङ्काराद्यध्यासे साक्षिचैतन्ये स्वप्नाध्यासे च सम्प्रयोगासम्भवेन
व्यभिचारात् न च अहङ्काराद्यध्यासस्य व्यावहारिकत्वमते
तत्र व्यभिचारो न दोष इति वाच्यम् । तथापि तत्प्राति-
भासिकत्वमते दोषपरिहारासम्भवात् साक्षिणि स्वप्नाध्यासे
प्रातिभासिकत्वस्य सम्प्रतिपन्नतया तत्रोक्तव्यभिचारस्य दृढत्वाच्च
न च स्वप्नाद्यध्यासेऽभिव्यक्ताधिष्ठानस्फुरणं कारणमन्यथा स्वप्न-
प्रपञ्चस्यापरोक्ष्याभावप्रसङ्गात् बाह्यप्रातिभासिकाध्यासे तु
दुष्टेन्द्रियसंप्रयोगः कारणमिति न तस्य व्यभिचार इति वाच्यम् ।
प्रातिभासिकाध्यासमात्रे त्वदुक्तलाघवेनाभिव्यक्ताधिष्ठान-प्रका-
शस्य कारणत्वौचित्यात् बाह्याध्यासेषु संप्रयोगस्याधिष्ठानचैत-
न्याभिव्यञ्जकवृत्तुत्पादकतया चरितार्थसम्भवाच्च । पीतशङ्खाद्य-
ध्यासस्थलेऽपि अधिष्ठानचैतन्याभिव्यञ्जकवृत्तिसम्भवस्य दर्शित-
त्वाच्चेति चेत् सत्यं सूक्ष्मदृष्ट्या विचार्यमाणे एवमेव स्थूलदृष्ट्या तु
संप्रयोगस्य लाघवात् प्रातिभासिकाध्यासमात्रे कारणत्वमुक्त-
मिति मन्तव्यम् ।

शक्तिरजताद्यध्यासात् प्रागिदमाकारवृत्तिसिद्धये प्रकारा-
न्तरेण धर्मिज्ञानस्य कारणत्वं शङ्कते ननु च सादृश्येति ।

दृष्टेन्द्रियसम्प्रयोगमात्रस्य कारणत्वे श्रुतिवदि-
ज्ञानेऽपि तद्रजताध्यासप्रसङ्गात् ।

न च सादृश्यमपि विषयदोषत्वेन कारणमिति
वाच्यम् । विसदृशेऽपि सादृश्यभ्रमे सति अध्या-
ससङ्गात् जलधिसलिलपुरे दूरे नीलगिला-
रोपदर्शनात् ।

अध्यासान्तर इति घोटगद्गाद्यध्यास इत्यर्थः । गद्गादिः पीत-
रुपादेय सादृश्याभावादिति भावः । तत्पदं सादृश्यपरं
रजतादिना सह गुणवादेः सादृश्यभूतो यो रूपविशिष्टादि-
स्तद्विशिष्टधर्मोत्यर्थः । स्यान्तादी पुरुषाद्यध्यासापेक्षितमूर्ध-
त्वादिकमादिपदार्थः । सम्प्रयोगमात्रेति सादृश्यानापेक्षाया-
मिति मात्रपदार्थः । अग्निदग्धं नीलरूपवत् काष्ठ-
मिद्वालशब्दार्थः ।

ननु अपेक्षितमपि सादृश्यं स्वरूपमदेवाध्यासकारणं
तायता उक्तातिप्रसङ्गनिरासाच्च ज्ञातं सत् तत्कारणं तथा
च न धर्मिज्ञानस्य कारणत्वसिद्धिरिति मत्वा शङ्कते न
च सादृश्यमपीति । स्वरूपसत्कारणत्वे सादृश्यभ्रमादध्यासो न
स्यात् सादृश्यभ्रमस्थले स्वरूपमतः सादृश्यस्याभावात् अतः
सादृश्यज्ञानं भ्रमप्रमासाधारणमध्यासकारणं वाच्यमिति
तद्विशिष्टधर्मिज्ञानसिद्धिरिति । धर्मिज्ञानकारणवादीपरिहरति
विसदृशेऽपीति । तत्रोदाहरणमाह जलधिसलिलपुर इति ।
प्रवाहः पूरशब्दार्थः जलस्य वस्तुतः शक्तरूपवत्त्वात् नीलगिला-

न च तद्वेतोरेवेति न्यायात् सादृश्यज्ञान-
सामग्रीव अध्यासकारणमस्तु इति युक्तम् ।
ज्ञानसामग्री अर्थकारणत्वस्य क्वचिदपि अदृष्टेः ।

ततः सादृश्यज्ञानत्वस्यैव लघुत्वाच्च । न च
स्वतः शुभ्रेऽपि शुभ्रकलधौतभृङ्गारगतेऽपि
स्वच्छे जले एव नैल्याध्यासः न मुक्ताफले इति

तलसादृश्यं नास्ति अतः सादृश्यभ्रमात् नीलशिलातलत्वारीप
इति भावः । ननु धर्मिज्ञानकारणतापक्षेऽपि तत्सामग्रीत्वेन
दुष्टेन्द्रियसंप्रयोगोऽवश्यं वाच्यः । तथा च आवश्यकत्वादध्यास-
विशेषकारणतावच्छेदकं सादृश्यज्ञानसामग्रीत्वमेव न तु सादृ-
श्यज्ञानत्वम् ।

ततश्च न धर्मिज्ञानसिद्धिरित्याशयेन इङ्गाले रजता-
ध्यासप्रसङ्गं विस्मृत्य शङ्कते न च तद्वेतोरेवेति । तद्वेतोरेवास्तु
तद्वेतुत्वं मध्ये किं तेनेति न्यायादित्यर्थः । धर्मिज्ञानवादी
निराकरोति ज्ञानसामग्री इति । धर्मिज्ञानकारणतामते हि
धर्मिज्ञानं रजतादिरूपार्थोत्पत्तौ कारणमिष्यते तथा च तद्वेतो-
रेवेति न्यायेन धर्मिज्ञानसामग्रीभूतसंप्रयोगस्य कारणत्वमुच्य-
मानं रजताद्यर्थोत्पत्ताविव भवेत् तच्च न सम्भवति सन्निकर्षस्य
ज्ञान इव विषयोत्पत्तौ कारणतायाः क्वचिदपि अकृतृत्वत्वादि-
त्यर्थः ।

तत इति । सादृश्यज्ञानसामग्रीत्वापेक्षया सादृश्यज्ञान-
त्वस्यैव कारणतावच्छेदकत्वे लाघवादित्यर्थः । तथा च धर्मि-
ज्ञानसिद्धिरिति भावः । सादृश्यज्ञानस्याध्यासविशेषे कारण-
त्वाभावेऽपि व्यवस्थासम्भवात् न धर्मिज्ञानसिद्धिरिति मत्वा

व्यवस्थावद् वस्तुस्वभावादेव शुक्तौ रजताध्यासो
नेङ्गालादौ इति व्यवस्था न तु सादृश्यज्ञानापेक्ष-
णादिति वाच्यम् ।

स्वतः पटखण्डे पुण्डरीकमुकुलत्वानध्यासेऽपि
तत्र एव कर्त्तनादिघटिततदाकारे तदध्यासदर्श-
नेन तदध्यासस्य वस्तुस्वभावम् अननुरुध्य सादृ-
श्यज्ञानभावाभावानुरोधित्वनिश्चयात् ।

पुनः शङ्कते न/ १ स्वत इति । जलस्य सुक्ताफलस्य च नैस्येन
सादृश्याभावे नैऽपि जल एव नैस्याध्यासो दृश्यते न सुक्ता-
फल इति व्युत्पत्त्यां जलादिवस्तुस्वभाव एव हेतुर्नान्य इत्यर्थः ।
ननु पात्रगतनैस्यसन्निधानं जले तदध्यासे नियामकं न स्वभाव
इत्यत आह शुभ्रकलधौतेति । निर्मलसौवर्णपात्रविशेषगतेऽपि
इत्यर्थः । ननु एवमपि जलगतनोलरूपवत् द्रव्यसंसर्गात् तत्रैव
तदध्यास इति नैत्याह स्वतः शुभ्रेऽपीति । जलविशेषणं
स्वतः शुभ्रपदव्याख्यानं स्वच्छ इति पदम् । एवं कश्चित्
स्वभावस्यैवाध्यासप्रयोजकत्वे क्लृप्ते फलितमाह वस्तु-
स्वभावादेवेति । उक्तपीतशङ्खाद्यध्यास इव भृङ्गारादिगतजले
नैत्याध्यासे सादृश्यज्ञानानपेक्षत्वेऽपि पुण्डरीकमुकुलत्वाध्यासे
तदपेक्षाया अन्वयव्यतिरेकसिद्धत्वेन तद्वच्छुक्तिरजताध्यासेऽपि
सादृश्यज्ञानभावाभावाभ्यामेव व्यवस्था न तु वस्तुस्वभावा-
दगतिकगतित्वात् वस्तुस्वभावाग्रयणस्य ।

तथा च धर्मिज्ञानकारणतासिद्धिरप्रत्यूहेति मत्त्वा
दूषयति स्वतः पटखण्ड इति । पुण्डरीकस्य कमलस्य या

अन्यथा अन्यदापि तत्र तदध्यासप्रसङ्गात् ।
उच्यते । सादृश्यज्ञानस्य अध्यासकारणत्ववादे-
ऽपि विशेषदर्शनप्रतिबध्येषु रजताद्यध्यासेषु एव
तस्य कारणत्वं वाच्यं न तु तदप्रतिबध्येषु पीत-
शङ्खाद्यध्यासेषु असम्भवात् ।

विशेषदर्शनप्रतिबध्येषु च प्रतिबन्धकज्ञान-
सामग्र्याः प्रतिबन्धकत्वानयनेन विशेषदर्शन-

ॐ

मुकुलत्वावस्था तस्या अनध्यासेऽपि इत्यर्थः । तत्र एव
पटखण्ड एव । कर्तृनादिना घटितः सम्पादितः तदाकारः
पुण्डरीकमुकुलत्वाकारो यस्य पटखण्डस्य स तथा तस्मिन्
इत्यर्थः । तदध्यासेति पुण्डरीकमुकुलत्वाध्यास इत्यर्थः ।
तदध्यासस्य अनुरोधित्वनिश्चयादिति सम्बन्धः ।

अन्यथेति । वस्तुस्वभावस्यैव तदध्यासकारणत्व इत्यर्थः । अन्य-
दापीति कर्तृनादिना तदाकारसम्पादनात् प्रागपि इत्यर्थः ।
ननु सादृश्यनिरपेक्षेऽध्यासान्तरे अकारणत्वेऽपि इत्यादिना प्राप्तं
सादृश्यज्ञानस्याध्यासविशेषे कारणताप्रसाधनद्वारा धर्मिज्ञानस्य
कारणत्वमावश्यकमिति पूर्वपक्षं कवितार्किकमतानुवर्त्ती
निराकरोति उच्यत इत्यादिना न तु इति । पीतत्वाभावव्याप्य-
शङ्खत्ववान् अयं नैल्याभावव्याप्यजलत्ववदिदमित्यादिरूपविशेष-
दर्शनाप्रतिबद्धेषु इत्यर्थः । उक्तविशेषदर्शने सत्यपि पीतः शङ्खः
नीलं जलमित्यध्यासदर्शनादिति भावः । असम्भवादिति
वस्तुतः सादृश्यस्य तस्य तत्र असम्भवात् पुण्डरीकमुकुलत्व-
भ्रमवत् सादृश्यज्ञानाननुरोधित्वाच्च इत्यर्थः ।

सामग्री अवश्यं प्रतिबन्धिका वाच्येति तत एव सर्वव्यवस्थोपपत्तेः किं सादृश्यज्ञानस्य कारणत्व-
कल्पनया । तथा हि ।

इङ्गालादौ चक्षुःसम्प्रयुक्ते तदीयनैल्यादिरूपवि-
शेषदर्शनसामग्रीसत्त्वान्न रजताध्यासः । शुक्त्यादौ
अपि नीलभागादिव्यापिचक्षुःसंप्रयोगे तत्

ततः किं तत्राह विशेषदर्शनप्रतिबन्धेषु चेति । प्रति-
बन्धकसामग्र्याः प्रतिबन्धकत्वे दाहप्रतिबन्धकमण्यादिसामग्र्या
दाहप्रतिबन्धकत्वप्रसङ्गः । तद्वारणाय ज्ञानपदं मण्यादेः
प्रतिबन्धकज्ञानत्वाभावात्तातिप्रसङ्गः । ज्ञानसामग्र्याः प्रति-
बन्धकत्वोक्तौ धर्मिज्ञानसामग्रीभूतसंप्रयोगस्याध्यासप्रतिबन्ध-
कत्वप्रसङ्गः तद्वारणाय प्रतिबन्धक इति ज्ञानविशेषणम् ।
धर्मिज्ञानस्य च अध्यासानुगुणत्वेन प्रतिबन्धकज्ञानत्वाभा-
वात्तातिप्रसङ्गः । तथा च पक्षे साध्याभाववत्ताज्ञानं
प्राज्ञाभावावगाहित्वादनुमितिं प्रति साक्षात् प्रति-
बन्धकं तत्र साध्याभावव्याप्यवत्ताज्ञानं प्रतिबन्धकज्ञानसामग्र्यो-
त्वेमानुमितिप्रतिबन्धकमिति व्यवस्था प्रसिद्धेत्यर्थः । तत
एव वेति । प्रतिबन्धकज्ञानसामग्र्याः प्रतिबन्धकत्वस्वीकारादेव
इत्यर्थः । किमिति । तथा च धर्मिज्ञानरूपा इदमाकारा
वृत्तिर्न सिध्यति इति भावः ।

सादृश्यज्ञानस्य अकारणत्वे पूर्वोक्तातिप्रसङ्गं परिहरति
इङ्गालादाविति । इङ्गालगतनैल्यादिर्विशेषः । तद्दर्शनसामग्री
च चक्षुःसंयुक्तेङ्गालतादात्म्यरूपा अवाप्तीति बोध्यम् ।

सत्त्वान्न तदध्यासः सदृशभागमात्रसंप्रयोगे तद-
भावादध्यासः । तदा अपि शुक्तित्वरूपविशेषदर्श-
नसामग्रीसत्त्वात् अनध्यासप्रसङ्ग इति चेन्न ।
अध्याससमये शुक्तित्वदर्शनाभावेन तत्पूर्वं तत्
सामग्र्यभावस्य त्वया अपि वाच्यत्वात् ।

नीलभागादौति त्रिकोणभागसंग्रहार्थमादिपदं तत्सत्त्वादिति
विशेषदर्शनसामग्रीसत्त्वादित्यर्थः । न तदिति । तत् पदं
रजतादिपरं ननु यदि शुक्तिसंप्रयोगकाले रजताध्यासाभाव-
स्तर्हि संप्रयोगोऽप्यध्यासकारणं न स्यादिति न इत्याह
सदृशभागमात्रेति तदभावादिति । नैल्यादिदर्शनसामग्र्य-
भावादित्यर्थः । शङ्कते तदापीति । सदृशभागमात्रसंप्रयोग-
कालेऽपि इत्यर्थः । अनध्यासप्रसङ्ग इति । तथा चाध्यासाभाव-
प्रसङ्गपरिहाराय सादृश्यज्ञानं दोषत्वेनाध्यासकारणं वाच्यं
ततश्च उक्तदोषरूपप्रतिबन्धकसत्त्वादप्रतिबन्धाशुक्तित्वदर्शनसा-
मग्री नास्ति अतो रजताद्यध्यास उपपद्यत इति धर्मिज्ञान-
कारणवादिनोऽभिसन्धिः । अनध्यासप्रसङ्गं परिहर्तुम् उभय-
सम्मतमर्थं धर्मिज्ञानापलापी दर्शयति न इत्यादिना त्वयापौति ।
सादृश्यज्ञानकारणतावादिनोऽपि इत्यर्थः । वाच्यत्वादिति ।
सदृशभागमात्रसंप्रयोगकाले शुक्तित्वदर्शनसामग्र्यां चक्षुःसंयुक्त-
तादात्म्यलक्षणायां सत्यामप्यध्यासदर्शनेन तदनुरोधात् शुक्तित्व-
रूपविशेषदर्शनसामग्र्याः प्रतिबन्धको दोषोऽवश्यं वाच्य
इति तावत्सत्यं स च दोषो न सादृश्यज्ञानं किन्तु दूरत्वादि-
रेवाती दोषत्वेनापि न सादृश्यज्ञानमध्यासकारणमिति न
धर्मिज्ञानसिद्धिरिति तदपलापिनोऽप्यभिसन्धिः ।

सम सादृश्यज्ञानरूपाध्यामकारणदोषेण
प्रतिपत्त्यात् तदा शुक्तित्वदर्शनसामयाभावाभ्यु-
पगमः । तत्र तद्याभ्युपगमे तु घटकुटीप्रभात-
वृत्तान्त इति चेद् न । समीपोपमर्पणानन्तरं
रजतमादृश्यरूपे चाकचक्रे दृश्यमान एव शुक्ति-
त्वापलम्भेन तस्य तत् सामयोप्रतिपत्त्यकत्वा-
मिहौ दूरत्वाद्विदोषेण प्रतिपत्त्यात् वा व्यञ्जक-
नीलपृष्ठत्वाद्विद्यादकामसम्बधानात् वा तत्त्वा-
मयाभावस्य वक्तव्यत्वात् ।

धर्मिज्ञानवादी व्याभिन्नान्निमुद्राटयन् प्रागद्वेते ममेति
तवेति । धर्मिज्ञानापत्तापि प्रवृत्तस्य कवितार्किकमतानुपा-
त्तिन इत्यर्थः । सादृश्यज्ञानस्य अध्यामकारणत्वं त्वदनिष्टं
दूरगतस्यापि तत्र प्रमत्तेति भावः । धर्मिज्ञानापत्तापत्त्यापि
व्याभिन्नान्निमुद्राटयन् अनध्यामप्रसङ्गं परित्यजति ॥ इत्या-
दिना । तस्येति सादृश्यदर्शनस्य इत्यर्थः । तत्सामय्येति
शुक्तित्वदर्शनसामयोत्यर्थः । रजतरागाद्विदोषमप्रवृत्त्यर्थमादि-
ष्टं ननु दूरस्थस्यापि पुंनः कदाचिच्छुक्तौ शुक्तिप्रमायाः
दर्शनेन दूरत्वस्यापि सादृश्यज्ञानस्य एव व्यभिचारस्तुभ्यः
तथा रजतं रागवतोऽपि समीपोपमर्पणानन्तरं शुक्तिप्रद-
र्शनेन तस्यापि व्यभिचारस्तुभ्यः । तथाच दूरत्वादेरपि दोषत्वं
न स्यात् यदि च क्वचिदध्यामे कदाचित् कस्यिदोष इति-
रीत्या दूरत्वादेर्दोषत्वेनाध्यामकारणत्वं समर्थ्यते तदा ज्ञानादी

एवं जलधिजले नियतनीलरूपाध्यासप्रयो-
जकदोषेण दूरे नीरत्वव्यञ्जकतरङ्गादिग्राहकास-

सादृश्यज्ञानरूपेणैव दोषेण सेयं दीपज्वालेत्यादि भ्रमस्य
सर्वानुभवसिद्धतया तस्यापि कदाचिद्रजताध्यासादौ दोषत्वेन
कारणत्वं दुर्वारं सादृश्यज्ञानस्य दोषत्वं भाष्यसम्मतञ्च तथाच
देवताधिकरणे भाष्यं सादृश्यात् प्रत्यभिज्ञानं केशादिष्विवेति ।
तथा बौद्धाधिकरणेऽपि सादृश्यनिमित्तप्रतिसन्धानमिति ।
प्रतिसन्धानं प्रत्यभिज्ञानं तथाच सादृश्य ज्ञानस्य दोषत्वेना-
ध्यासकारणत्वमत निराकरणमयुक्तमिति चेत् सत्यं तथापि
स्थूलबुद्धिमाश्रित्येदमिति ध्येयम् । सहकार्यभावात् सामग्र्यभाव-
माह व्यञ्जकेति शुक्तित्वव्यञ्जक इत्यर्थः । ग्राहकपदं नील-
भागव्यापि चक्षुःसंप्रयोगपरं तत्सामग्रीति शुक्तित्वविशेषदर्शन-
सामग्र्यभावस्योभास्यां वक्तव्यत्वादित्यर्थः ।

शुक्तिरंजतभ्रमस्यलोक्तन्यायमन्यत्रापि योजयति एव-
मिति । सादृश्यज्ञानरूपदोषं विना रजताध्यासवन्नीलशिला-
तलत्वाद्यध्यासः सम्भवतीत्यर्थः । जले नीलशिलातलत्वा-
ध्यासे हि शुक्तरूपात्मकविशेषदर्शनं जलराशित्वादिरूप-
विशेषदर्शनं च प्रतिबन्धकं ततः शुक्तरूपादिदर्शनसामग्र्यपि
तत्र प्रतिबन्धिका तथा च प्रतिबन्धकज्ञानसामग्र्यभावादेव
नीलशिलातलत्वारीपः । ननु प्रथमं जले नैत्याध्यासेन
सादृश्यज्ञानसम्पत्तौ सत्यां तद्दीपानीलशिलातलत्वाध्यास
इत्यर्थः । ननु जलधिसलिलपूरशुक्तरूपात्मकविशेषदर्शन-
सामग्र्यभावोऽसिद्धः तत्र नीलशिलातलत्वारीपात्पूर्वकाले
चक्षुःसंयुक्ते जले शुक्तरूपस्य तादात्म्याभ्युपगमेन चक्षुः-

मवधानेन च शीक्ताजलरागित्वादिविशेषदर्शन-
सामग्राभावात् शिलातलत्वाद्यध्यासः ।

विस्तृते पटे परिणाहरूपविशेषदर्शनसामग्री-

मयुक्तादात्म्यरूपमसिकर्षण्य चानोकादेश सत्त्वात्तया
तनरागित्वादिरूपविशेषदर्शनसामग्राभावोऽप्यसिद्धः । जल-
रागित्वव्यञ्जकतरङ्गादिप्रत्यक्षस्यापि तत्र सत्त्वादित्यत
आह नियतेति । जलधिमल्लिले दूरे नैस्याध्यासवत्समीपोपसर्प-
णानन्तरमपि तदध्यासो दृश्यते अतस्तस्य नियतत्वम् । एतदुक्तं
भवति शुक्लरूपात्मकविशेषदर्शनसामग्री नियतनीलशिला-
रूपाध्यामप्रयोजकदोषेण प्रतिबद्धा अतः सा अप्रतिबद्धा नास्ति
दूरत्वदोषाज्जलरागित्वव्यञ्जकतरङ्गादिर्पादकसमवधानं नास्ति
तेन जलरागित्वरूपविशेषदर्शनसामग्रीय नास्ति तथा च
द्विविधप्रतिबन्धकज्ञानसामग्राभावाज्जलधिसलिले नीलशिला-
तलत्वाद्यध्यास उपपद्यत इति । तत्र इदं बोध्यं जलधिसलिल-
पूरे नीलशिलातलत्वारोपे उक्तविधया विशेषदर्शनसामग्रा-
भावस्य अपेक्षितत्वेऽपि न तावन्मात्रात्तदध्यासः किन्तु जले
नीलरूपाध्यासेन नीलशिलातलसादृश्यज्ञानसम्पत्त्यनन्तरमेव
तदध्यासस्तथा च दूरे नीलशिलातलत्वाध्यासवतां जलधि-
सलिलपूरसमीपोपसर्पणानन्तरं व्यवहारः । अस्मिन् जलधि-
सलिलपूरे सम दूरे नैख्यनैखल्यादिसाम्येन नीलशिलातलत्व-
भ्रम आसीत् इदानीं स भ्रमो निवृत्त इति । एवं तत्र तत्र
सादृश्यदोषात् सम पूर्वमन्यथा भ्रम आसीत् इदानीं स निवृत्त
इति लोकव्यवहार एव । सादृश्यज्ञानस्य दोषत्वेनाध्यास-
विशेषकारणत्वसाधको द्रष्टव्य इति ।

सत्त्वात् न पुण्डरीकमुकुलत्वाध्यासः कर्त्त-
नादिघटिततदाकारे तदभावात् तदध्यास इति ।

ननु एवं करस्पृष्टे लोहशकले तदीयनीलरूप-
विशेषदर्शनसामग्राभावात् रजताध्यासः किं न
भवेत् सादृश्यज्ञानानपेक्षणादिति चेद् भवत्येव
किन्तु तास्मादिव्यावर्त्तकविशेषदर्शनसामग्या अपि
अभावात् तदध्यासेनापि भाव्यमिति क्वचिदने-

सादृश्यज्ञानस्याध्यासकारणतायाहकान्वयव्यतिरेकोदाह-
रणान्तरमप्यन्यथयति विस्तृत इति । परिणाहो विस्तार-
स्तद्दर्शनं पुण्डरीकमुकुलत्वाध्यासप्रतिबन्धकं तत्सामग्री-
सत्त्वादित्यर्थः । सादृश्यज्ञानकारणमते हि चक्षुःसंप्रयोगस्थले
चाक्षुषं सादृश्यज्ञानं धर्मिज्ञानत्वेन दोषत्वेन च रजताद्य-
ध्यासोत्पत्ती कारणं त्वगिन्द्रियसंप्रयोगस्थले च स्पर्शनं
सादृश्यज्ञानमुक्तविधया रजताद्यध्यासोत्पत्तावेव कारणं
कवितार्किकमते तु धर्मिज्ञानप्रसङ्गभीत्या सादृश्यज्ञानं कुत्वाप्य-
ध्यासे कारणं नाभ्युपेयत इति व्यवस्था ।

तथा च त्वगिन्द्रियेदमर्थसंप्रयोगस्थले त्वदभिमतध्यास-
कारणमत्त्वात् स किं न स्यादिति शङ्कते ननु एवमिति ।
सादृश्यज्ञानं विनापि अध्यासप्रतिबन्धकविशेषदर्शनं सामग्रा-
भावसावगं अध्यासोपगम इत्यर्थः । किं तत्र रजताध्यास
प्रापाद्यते किं वा रजताध्यास एव प्रापाद्यते आद्य
इत्यादिपक्षिरित्याह भवत्येवमित् । द्वितीयं शङ्कते किन्त्विति
तत्र विशेषदर्शनसामग्राभावस्य तास्माद्यध्याससाधारणत्वात्

काध्यासे मंगयगोचरी भवति क्वचित्तु रजतप्राये
कोशगृहादौ रजताध्याम एव भवति क्वचित् सति
अपि सादृश्यज्ञाने शुक्तिकादौ कदाचित् करण-
दोषाद्यभावेन अध्यासानुदयवत् अध्यासानुदये-
ऽपि न हानिः ।

तस्मात् न कार्य्यकल्पा इदमाकारवृत्ति-

रजताद्यध्याम एव ध्यादित्यत्रापादकं नास्तीति मत्त्वा
परिहरति ताम्रादौति । रङ्गसुवर्णशकलादिमंगयार्थमादिपटं
क्वचिदिति । करतलस्यष्टसोदशशकलस्यलेऽपि क्वचिदित्यर्थः ।
गोचर इति सोदशशकलरूपेदमर्थः । किमिदं रजतं किं वा
ताम्रं किं वा सुवर्णादौति मंगयविषयो भवति इत्यर्थः ।
ताम्रादिव्यावर्त्तकविशेषदर्शनस्यले तु रजताध्याम एव भवती-
त्याह क्वचित्त्विति । यस्मिन् कोशगृहादौ प्रायेण रजत-
शकलानामेवापस्थानं तत्र प्रविष्टस्य देवादयःशकले कर-
तलस्यष्टे सति तत्र रजताध्याम एव भवति रजतकोश-
गृहमिति बुद्धेस्तस्य मत्त्वादित्यर्थः । ननु क्वचित् करतल-
स्यष्टसोदशशकले रजताध्यासाभावोऽपि दृश्यते स च तत्र
मते न सम्भवति विशेषदर्शनसामग्र्यभावस्य तत्रापि सत्त्वेन
रजताध्यासापत्तेरावश्यकत्वात् मम तु सादृश्यज्ञानरूपकारणा-
भावात् स न भवतीति वक्तुं शक्यत इत्यत आह क्वचित्
सत्यपीति । समीपोपसर्पणानन्तरं सत्यपि सादृश्यज्ञाने यथा
रजताध्यासाभावस्तत्र मते उपेयते तथा मम, मतेऽपि क्वचिद-
ध्यासाभावो न दोषावह इत्यर्थः ।

नाप्यप्रतिबद्धा इदमर्थसंप्रयोगकारणकल्पा ।

ततो भवन्त्या एवेदं वृत्तेर्दुष्टेन्द्रियसंप्रयोगक्षुभिता-
विद्यापरिणामस्वसमानकालरजतविषयत्वस्यापि
अस्माभिरुच्यमानत्वात् ।

तस्मादिति । कथमपि धर्मिज्ञानस्य अध्यास-रूपत्वा-
सिद्धेरित्यर्थः । इदमाकारवृत्तिरनुभवसिद्धा वा कार्यकल्पा
वा कारणकल्पा वेति विकल्पत्रये प्रथमाद्वितीयौ निरस्य
तृतीयं निराकरोति नाप्यप्रतिबद्धेति इदमर्थस्य चक्षुः-
संप्रयोगकाले अन्यत्र व्यासङ्गे सति इदमर्थगोचरज्ञानानुद-
यादप्रतिबद्धेतिविशेषणं यथोक्तसंप्रयोगवशाज्जायमाना वृत्तिः
भ्रान्तिरूपैव जायते न तु भ्रान्तेः प्राचीना इदमर्थमात्रगोचरा
प्रमारूपा तत्र मानाभावादित्याशयेनाह तत इति । इद-
मर्थावच्छिन्नचैतन्ये विद्यमाना रजतपरिणामिण्यविद्या
दुष्टेन्द्रियसम्प्रयोगरूपादध्यासनिमित्तकारणभूतात् चोभं
कार्याभिमुख्यं प्राप्नोति उत्तरक्षणे च रजतरूपेण परि-
णमते दुष्टेन्द्रियसंप्रयोगात् वृत्तिरपि तथैव जायते तथा च
अप्रतिबद्धात् दुष्टेन्द्रियसंप्रयोगात् भवति इदमर्थगोचरवृत्तिः
स्वकालोत्पन्नरजतविशिष्टम् इदमर्थं विषयीकरोति इत्यर्थः ।
स्वपदं वृत्तिपरं धर्मिज्ञानपक्षे इदमाकारवृत्तिरविद्या
क्षोभिका तदभावपक्षे धर्मिज्ञानहेतुसंप्रयोगोऽविद्याक्षोभक इति
स्थिते तत्रान्यपक्षोऽनुपयुक्तः । इदमर्थसंप्रयोगस्य इदमाका-
रवृत्ताविव रजतगोचरवृत्तावहेतुत्वात् ज्ञानसमकालोत्पन्नरजतस्य
ज्ञानात् पूर्वं चक्षुःसन्निकर्षाभावाच्च ।

तत्र च ज्ञानममानकालोत्पत्तिके प्रति-
भासमात्रविपरिवर्त्तिनि रजते तत् प्राचीनसंप्र-
योगाभावेऽपि तत् तादात्म्याश्रयेदमर्थसंप्रयोगा-
देव तस्यापि चक्षुर्याद्युत्पत्तेश्चोपपत्तेः । चक्षुर्या रजतं
पश्यामि इति प्रातिभामिकरजतस्य स्वसंप्रयोगा-
भावेऽपि चाक्षुषत्वानुभवात् ।

न च स्वसंप्रयोगाभावादेव बाधकात् न
तच्चाक्षुषं नापि दृष्टेन्द्रियसंप्रयोगजन्यमिदं-

तथा च रजतगोचरहन्तौ सामानाभाव एव इदं वृत्तेः
धर्मिमात्रगोचरतां व्यवस्थापयतीत्याशङ्क्याह तत्र चेति
भ्रमस्यन्न इत्यर्थः । प्रतिभामकालमात्रे विपरिवर्त्तनं मता
यस्य तत् प्रतिभाममात्रविपरिवर्त्तितस्मिन् प्रतीति व्याप्य-
मत्तांक इति यावत् इदमर्थसंप्रयोगस्य रजतगोचरहन्तु-
त्पत्तावपि हेतुत्वं सम्भवति न च अन्यसंप्रयोगादन्यगोचर-
हन्तुपगमे घटेन्द्रियसंप्रयोगात् पटगोचरहन्त्यापत्तिरिति
वाच्यम् । स्त्रागोचरहन्तौ स्वस्य स्वतादात्म्याश्रयस्य वा
इन्द्रियेण सह संप्रयोगः कारणमिति कल्पना तावता उक्ताति-
प्रमङ्गपरिहारोपपत्तेरित्याशयेनाह तत् प्राचीनेति । रजत-
प्रतिभासात् प्राचीनेत्यर्थः । तत् तदात्मेति रजतस्येदमर्थे
कल्पितत्वात् रजततादात्म्याश्रयत्वमिदमर्थस्य पटतादात्म्या-
श्रयत्वन्तु न घटेऽस्ति पटस्य तत्र अनध्यस्तत्वादिति भावः ।
चक्षुःसंप्रयोगानाश्रयस्यापि रजतस्य चाक्षुषवृत्तिविषयत्व-
कल्पने हेतुमाह चाक्षुषेति ।

वृत्तिसमकालं ज्ञानकारणस्य इन्द्रियसंप्रयोगस्य
 अर्थकारणत्वात्कृष्टेः किन्तु इदंवृत्त्यनन्तरभावि-
 तज्जन्यं तदभिव्यक्तसाक्षिण्यध्यासात् तद्भास्यं
 चाक्षुषत्वानुभवस्तु स्वभासकचैतन्याभिव्यञ्जकेदं-
 वृत्तिजनकत्वेन परम्परया चक्षुरपेक्षामात्रेण
 इति वाच्यम् ? । तथा सति पीतशंखभ्रमे चक्षु-
 रनपेक्षाप्रसङ्गात् । न हि तत्र शंखग्रहणे चक्षुर-
 पेक्षा रूपं विना केवलशंखस्य चक्षुर्ग्राह्यत्वायो-

धर्मिज्ञानवादी चाक्षुषत्वानुभवस्य अन्यथा सिद्धिं वदन्
 धर्मीन्द्रियसंप्रयोगजन्या वृत्तिः धर्मिमात्रगोचरा इत्याशयेन
 शङ्कते न च इति । तत् रजतमिदं वृत्तिसमकालं सत्
 दुष्टेन्द्रियसंप्रयोगजन्यमपि न भवतीति । अत्र ज्ञानकारणस्य
 इति । तथा च प्रातिभासिकरजतस्य ऐन्द्रियकत्वपक्षे
 अन्यसंप्रयोगस्य अन्यगोचरवृत्तिजनकत्वमेकं कल्पनीयं तथा
 ज्ञानकारणस्य सन्निकर्षस्य रजताद्यर्थोत्पत्तौ कारणत्वमपरं
 कल्पनीयमिति गौरवमिति भावः । यदि संप्रयोगो न रज-
 ताद्यर्थे कारणं तर्हि किं तत्र कारणमविद्यामात्रस्य सदा सत्त्वेन
 रजताद्यध्यासस्य कादाचित्कत्वेन प्रतीतस्य प्रयोजकत्वानुप-
 पत्तेरिति शङ्कते । किन्तु इति उत्तरमाह इदंवृत्त्यनन्तर-
 भावीति इन्द्रियसंयोगादिदमर्थमात्रगोचरावृत्तिरुदेति तथा
 चाध्यासं प्रति निमित्तकारणभूतया क्षुब्धा सति अविद्या रजता-
 कारेण परिणमते रजतस्य च इदमाकारवृत्त्यभिव्यक्तमिद-
 मर्थावच्छिन्नचैतन्यमधिष्ठानं तथा च रजतं स्वगोचरवृत्तिं

गात् । न अपि पीतिमग्रहणे आरोप्ये ऐन्द्रियक-
त्वानभ्युपगमात् ।

विनेय चैतन्यभास्यमहङ्गारादिवदित्यर्थः । तल्लन्यमित्यत्र
तदभिव्यक्त्यत्र च तत्पदमिदं हस्तिपरं तद्वत्तेश कादाचित्-
कत्वात् रजताद्यध्यामस्य कादाचित्कत्वमिति भावः । तद्भास्य-
मिति साक्षिभास्यमित्यर्थः । न च बाह्यचैतन्यभास्यस्य शुक्ति-
रूप्यादेरहङ्गारादिवत् कथं साक्षिभास्यत्वमिति वाच्यम् ।
स्वगोचरज्ञानरूपवृत्त्यनुपहितचैतन्यभास्यस्यैव साक्षिभास्य-
शब्दायत्वात् । तथा च यथा अविद्याहङ्गारतदमङ्गणमवभासक-
चैतन्यमविद्यादिगोचरया ज्ञानात्मकवृत्त्या उपहितं न भवति
एवं शुक्तिरजतादिभासकचैतन्यमपि शुक्तिरजतादिगोचरज्ञाना-
त्मकवृत्त्युपहितं न भवतीति तस्य साक्षिभास्यत्वमुक्तमिति
मन्तव्यम् । ननु शुक्तिरजतस्य साक्षिभास्यत्वे चाक्षुपत्वानु-
भयविरोध इति नेत्याह 'चाक्षुपत्वानुभवस्त्विति स्वं शुक्ति-
रजतं तद्वामकस्य इदमङ्गारवाच्छिवचैतन्यस्य अभिव्यञ्जिकामिदं-
हस्ति' प्रति चाक्षुपो जनकत्वेन शुक्तिरजतस्य चक्षुरपेक्षा वर्तते
सा च अपेक्षा परम्परया एव स्वाधिष्ठानगोचरवृत्त्यर्थम् अपे-
क्षितत्वात् न तु साक्षात् स्वगोचरवृत्त्यर्थमनपेक्षितत्वादयथा-
कथञ्चित् चक्षुरपेक्षामात्रेण तत्र चाक्षुपत्वानुभव उपपद्यते एव
इत्यक्षरायः । ननु चाक्षुषा रजतं पश्यामि इत्यनुभवो हि
रजते चाक्षुपहस्तिविषयत्वमवगाहते न तु शुक्तिरजतगतं चाक्षु-
पहस्यभिव्यक्तचैतन्यविषयत्वमिति वस्तुगतिः । तथाच परम्परया
चक्षुरपेक्षामात्रेणेति अन्येन चाक्षुपत्वानुभवस्य चाक्षुपहस्यभि-
व्यक्तचैतन्यविषयत्वं रजतगतं विषय इति तदनुभवस्य गतिः

न च पीतिमा स्वरूपतो नाध्यस्यते किन्तु
नयनगतपित्तपीतिमोऽनुभूयमानस्य शङ्खसंसर्ग-
मात्रम् अध्यस्यत इति पीतिमानुभवार्थमेव
चक्षुरपेक्षेति वाच्यम् ।

कल्पितेति प्रतिभाति तदयुक्तं शब्दवदनुभवस्य व्याख्यानानर्ह-
त्वादिति चेत् न, वस्तुत इदमर्थगतस्य इदन्त्वस्य तत्र अनुभूय-
मानस्य यथा शुक्तिरजते संसर्गारोपस्तथा इदमर्थगतस्य तत्र
अनुभूयमानस्य चाक्षुषत्वस्य शुक्तिरजते संसर्गारोप इत्यस्यार्थस्य
विवक्षितत्वात् । तथा च स्वस्मिन् आरोपणीयं यत् चाक्षुषवृत्ति-
विषयत्वम् इदमर्थगतं तन्नाभाय शुक्तिरजतस्य चक्षुरपेक्षा वर्तत
इत्ययमर्थः परम्परया चक्षुरपेक्षामात्रेणेति ग्रन्थस्य द्रष्टव्य इति
न कश्चिद् दोषः । प्रतिभासिकरजतादेः साक्षिभास्यत्वमेव
न तु ऐन्द्रियकत्वमिति मतं दूषयति तथा सति इति । अधि-
ष्ठानस्य ऐन्द्रियकत्वलाभाय एव इन्द्रियापेक्षा नत्वारोप्यस्य
तदर्थमिन्द्रियापेक्षेत्युपगमे सति इत्यर्थः ।

नहीति । इदञ्च आपाततः पीतशङ्खभ्रमादिस्थलेऽपि
अध्यासप्राचीनधर्मिगोचरचाक्षुषवृत्तेः प्रागुपपादितत्वादिति
भन्तव्यम् । नापि पीतिमग्रहण इति चक्षुरपेक्षेत्यनुषङ्गः ।

रूपं विना केवलशङ्खस्य चक्षुर्ग्राह्यत्वायोगमुपेत्यारोपितस्य
साक्षिभास्यत्ववादीशङ्कते न च पीतिमेति पीतरूपमित्यर्थः । यथा
शुक्तौ रजतं स्वरूपेण अध्यस्यते तथा शङ्खे पीतरूपं न अध्यस्यत
इत्यर्थः । नयनगतं यत्पित्तं पीतरूपयुक्तद्रव्यविशेषः तस्य यः
पीतिमा तस्य पित्तद्रव्य एव अनुभूयमानस्य शङ्खे संसर्ग एव

तथा सति शङ्खतत्संसर्गयोरप्रत्यक्षत्वप्रस-
ङ्गात् । नयनप्रदेशगतपित्तपीतिमाकारवृत्त्यभि-
व्यक्तसाक्ष्यसंसर्गेण तयोः तद्भास्यत्वाभावात् ।
पीतिमसंसृष्टशङ्खगोचरैकवृत्त्यनभ्युपगमाच्च ।

अध्यस्यते । यथा कुसुमादौ अनुभूयमानस्य लोहित्यस्य स्फटिक-
मण्डादौ संसर्गाध्यासस्तद्वत् । न च अन्यगतस्य अन्यत्र आरो-
पाभ्युपगमे अन्यथास्यातिप्रसङ्ग इति वाच्यम् । अध्यस्यमान-
संसर्गस्य अनिर्वचनीयस्य उत्पत्त्यभ्युपगमेन अन्यथास्याति-
वैलक्षण्यसत्त्वादिति भावः । पीतिमानुभवार्थमेव इति शङ्खे
पीतरूपासंसर्गाध्यासात् प्राचीनो यः पित्तद्रव्ये पीतरूपानुभव-
स्त्वदर्शमित्यर्थः ।

तत्र किं नयनप्रदेशगत एव पित्तद्रव्ये पीतिमानुभवः
किं वा शङ्खदेशं व्याप्य तत्रत्ये पित्तद्रव्ये पीतिमानुभवः
आद्यं दूषयति तथा सतीति । नयनगत एव पित्तद्रव्ये
पीतरूपानुभवाद्गोकार इत्यर्थः । शङ्खतत्संसर्गयोरिति शङ्खस्य
शङ्खपोतरूपयोः संसर्गस्य च इत्यर्थः । शङ्खतत्संसर्गयोर्भावं किं
पित्तपीतिमगोचरवृत्त्यभिव्यक्तेन साक्षिणा किं वा पीतिमसं-
सृष्टशङ्खगोचरवृत्त्यभिव्यक्तेन साक्षिणा नाद्य इत्याह नयन-
प्रदेशेति । नयनप्रदेशगतपित्तपीतिमाकारवृत्त्या तत्प्रदेशस्य
पीतिमावच्छिन्नचैतन्यमभिव्यज्यते तेन च अभिव्यक्तचैतन्य-
लक्षणसाक्षिणा सह शङ्खस्य शङ्खे समारोपितपीतरूपसंसर्गस्य
च सम्यग्भावात् शङ्खतत्संसर्गयोरापरोक्ष्यं न स्यात् इत्यर्थः । न
द्वितीय इत्याह, पीतिमसंसृष्टेति अनभ्युपगमाच्चेति । साक्षि-
भास्यत्ववादिना इति शेषः ।

न च नयनप्रदेशस्थस्य पित्तपीतिमो दोषा-
च्छङ्गे संसर्गाध्यासो नोपेयते किन्तु नयन-
रश्मिभिः सह निर्गतस्य विषयव्यापिनस्तस्य तत्र
संसर्गाध्यासः कुसुम्भारुणित इव कौसुम्भ इति
सम्भवति तदाकारवृत्त्यभिव्यक्तसाजिसंसर्ग इति
वाच्यम् ।

तथा सति सुवर्णलिप्त इव पित्तोपहतनयनेन
वीक्ष्यमाणे शङ्खे तदितरेषां पीतिमधीप्रसङ्गात् ।
न च स पीतिमा समीपे गृहीत एव दूरे ग्रहीतुं
शक्यः विहायसि उपर्युत्पतन् विहङ्गम इव
इतरेषां च समीपेन ग्रहणमिति वाच्यम् ।

शङ्खदेशप्राप्ते पित्तद्रव्ये पीतिमानुभव इति द्वितीयं शङ्कते
न चेति । विषयव्यापिनस्तस्येति शङ्खरूपमधिष्ठानं व्याप्तस्य
पित्तद्रव्यस्य इत्यर्थः । तथा च पित्तपीतिमाकारवृत्त्या
शङ्खदेशस्थस्यैव चैतन्यस्य अभिव्यक्त्या शङ्खतत्संसर्गयोरा-
परोक्ष्यं सम्भवतीति भावः । कुसुम्भस्तु रक्तद्रव्यविशेषः
तद्व्याप्ते पटे यथा कुसुम्भे अनुभूयमानस्य रक्तरूपस्य संसर्गा-
रोपस्तथा इत्यर्थः ।

नयनगतपित्तद्रव्यस्य नयने सर्वैः अनुभूयमानस्य नयन-
रश्मिद्वारा निर्गत्य शङ्खव्यापित्वोपगमे बाधकमाह तथा
सतीति । पित्तोपहतनयनः पुरुषः यदा शङ्खं पश्यति
तदा तदितरेषामपि पीतः शङ्ख इत्यनुभवप्रसङ्गात् इत्यर्थः ।

इतरेषामपि तच्चक्षुर्निकटन्यस्तचक्षुषां पीति-
मसामीप्यसत्त्वेन तद्ग्रहणस्य दुर्वारत्वात् ।

एवमपि अतिधवलसिकतामयतलप्रवह-
दच्छन्नदौजले नैल्याध्यासे गगननैल्याध्यासे च
रक्तवस्त्रेषु निशि चन्द्रिकायां नैल्याध्यासे च
अनुभूयमानारोपस्य वक्तुमशक्यत्वेन तत्र नैल्य-

ननु पित्तद्रव्यस्य नयनप्रदेशात् विषयदेगं प्रति गमनावसरे
यथा पित्तोपहतनयनेन नयनदेशमारभ्य विषयव्याप्ति-
पर्यन्तं पीतिमा गृह्यते तथा अन्यैरपि नयनसमीपे मध्ये
च पीतिमा गृह्येत चेत् शब्ददेशेऽपि ग्रहीतुं शक्यते नान्यथा
इत्यत्र दृष्टान्तमाह विहायसीति । यथा विहङ्गमः पक्षी गगने
उत्पतन् उत्पतनावसरे भूप्रदेशमारभ्य येन पुंसा गृह्यते तेनैव
गगनोपरिभागे दूरं ततोऽपि गृह्यते नान्यैस्तथा प्रकृतेऽपि
इत्यर्थः ।

दृष्टान्तयैपम्यमाह इतरेषामपीति । दृष्टान्ते हि गगनोपरि-
भागे दूरे विहङ्गमं पश्यन् कचिदन्यं प्रत्युपदिशति मम चक्षु-
र्निकटे त्वच्चक्षुर्न्यस्तं चेत् त्वयापि स विहङ्गमो द्रष्टुं शक्यत
इति स चान्यस्तथा कृत्वा तं पश्यति न तथा प्रकृते सम्भवति
इत्यर्थः ।

अन्तु वा अनुभूयमानारोपस्थले कथञ्चित् चक्षुरपेक्षा
अर्थ्यमाणनैल्याद्यध्यासस्थले तु तदपेक्षा सर्वात्मना वक्तुमशक्ये-
त्याह एवमपीति । जलाधारभूभागे वा जलमिश्रितद्रव्यविशेष
वा यदि नीलरूपमस्ति तदा तत्रैव अनुभूयमाननैल्यस्य जले

संसृष्टाधिष्ठानगोचरचाक्षुषवृत्तानभ्युपगमे चक्षु-
रनुपयोगस्य दुष्परिहरत्वाच्च ।

अनाखादितित्तरसस्य बालस्य मधुरे
तिक्तताभासो जन्मान्तरानुभवसंस्कारहेतुक इति
प्रतिपादयता पञ्चपादिकाग्रन्येन स्वरूपतोऽध्य-
स्यमानस्यैव तित्तरसस्य ऐन्द्रियकत्वस्फुटौकर-
णाच्च ।

अध्यास इति शङ्का भवेत् तन्निवृत्तये सिकतामयतलस्य अतीव-
धवलत्वं नदीजलस्य वा अच्छत्वं विशेषणमुपात्तं अच्छत्वं निर्मलत्वं
निशि रात्रौ चन्द्रिकायामित्यस्यापि पूर्वोक्तमेव प्रयोजनं द्रष्टव्यम् ।
दुष्परिहरत्वाच्चेति । अतः पीतशङ्खजलनैल्याद्यध्यासेषु आरोप्य-
पीतिमनैल्यादिसंसृष्टाधिष्ठानगोचरचाक्षुषवृत्तानुपगमेऽपि चक्षु-
रनुपयोगो न दुष्परिहरः । शंखादिधर्मिमात्रगोचरचाक्षुषवृत्ति-
सम्भवस्य प्राग्दर्शितत्वादिति सन्तव्यम् ।

आरोप्यस्य इन्द्रियजन्यवृत्तिविषयत्वे समातिमाह अना-
खादितेति । अस्मिन् जन्मनि अनाखादितः रसर्नेन्द्रियेण अन-
नुभूतस्तिक्तरसो येन बालेन संतथा तस्येत्यर्थः । मधुरे स्तन्यादौ
तिक्ततावभासस्तिक्ततासाक्षात्कारः स च जन्मान्तरीयतित्तरसा-
नुभवजन्यसंस्कारजन्यः । आरोपे आरोप्यसजातीयपूर्वानुभवज-
न्यसंस्कारस्य कारणत्वादित्यक्षरार्थः । अत्र ग्रन्थे तित्ततावभासस्य
संस्कारसहकृतरसर्नेन्द्रियजन्यत्वं भाति तस्य संस्कारमात्रजन्यत्वे
स्मृतित्वप्रसङ्गात् तथा च तित्तताध्यासाधिष्ठानस्य मधुरद्रव्यस्य

अन्यथा तत्र रसनव्यापारापेक्षानुपपत्तेः ।

रसेन्द्रियायोग्यतया परिशेषात् स्वरूपतोऽव्यस्यमानस्य तित्तरसस्यैव रमनेन्द्रियजन्यवृत्तिविषयत्वं स्पष्टीकृतमिति भवति समारोप्यस्यैन्द्रियकत्वे सम्प्रतिरयं ग्रन्थ इति भावः ।

अन्यथेति । आरोप्यतित्तररसस्य ऐन्द्रियकत्वानुपपत्तेरिति तत्र बालस्य तित्तरतावभासस्थले रमनेन्द्रियव्यापारो न स्यात् मधुरद्रव्यस्य तदयोग्यत्वादित्यर्थः । वस्तुतस्तु तित्तरतावभास इत्यत्र तित्तरतापटावभासपदयोः कर्मधारयः । अवभासपदश्च अवभासस्यत इति व्युत्पत्त्या अध्यस्यमानतित्तररसपरं पञ्चपादिकायामेव अवभासपदस्यावभास्यमानतापदेन तथा व्याख्यातत्वात् जन्मान्तरीयमंस्कारोऽपि अध्यस्यमानतित्तररसोत्पत्तौ हेतुः प्रातिभासिकाध्यामस्थलेषु दोषसंस्काराधिष्ठानसामान्यज्ञानरूपकारणत्रयस्य अध्यस्यमानपदार्थोत्पत्तावेव कारणतायाः टोकाविवरणादिषु ण्व स्पष्टत्वात् । तथा च कथमनेन ग्रन्थेन स्वरूपतोऽध्यस्यमानस्यैव तित्तररसस्यैन्द्रियकत्वस्पष्टीकरणं न च तित्तरस्यैन्द्रियकत्वाभावे रसनव्यापारापेक्षानुपपत्तिरिति वाच्यम् । बालस्य अन्येषां वा तित्तरसाध्यासकाले रसनेन्द्रियव्यापारसत्त्वे मानाभावात् न च तथा सति तित्तरतानवभासप्रसङ्ग इति वाच्यम् । त्वगिन्द्रियजन्यमधुरद्रव्यगोचरवृत्त्या अभिव्यक्ते मधुरद्रव्यावच्छिन्नचैतन्ये तित्तरताध्यासाङ्गीकारेण तित्तरतायाः स्वगोचरवृत्तिं विनैव स्वाधिष्ठानचैतन्यभास्यत्वसम्भवात् । अस्तु वा तित्तरताध्यासस्थले रसनेन्द्रियापेक्षा तथापि नाध्यस्यमानतित्तररसस्य ऐन्द्रियकत्वसिद्धिरध्यस्यमानतित्तरतां प्रति मधुरद्रव्यनिष्ठमधुररसस्याधिष्ठानत्वसम्भवेन तदधिष्ठानभूतमधुररसग्रहणे तदपे-

तस्मात् उदाहृतनैल्याध्यासस्थलेषु अधि-
ष्ठानसंप्रयोगादेव तद्गोचरचाक्षुषवृत्तिसमकालो-
दयोऽध्यासस्तस्यावृत्तेर्विषय इति तस्य चाक्षुष-
त्वमभ्युपगन्तव्यम् ।

रूपं विना केवलाधिष्ठानगोचरवृत्त्याभावे च
विषयचैतन्याभिव्यक्ताभावेन जलतदध्यस्तनैल्या-
दीनां तद्भास्यत्वायोगात् ।

क्षोपपत्तेः पञ्चपादिकागतमधुरपदस्य मधुररससाधारणत्वेन
तद्विरोधाभावाच्च । न च मधुररसग्रहणे तिक्तताध्यासानुपप-
त्तिरिति वाच्यम् । रसग्रहणेऽपि दोषविशेषेण मधुररसत्वजाति-
साक्षात्कारप्रतिबन्धे सति तदध्यासोपपत्तेः । तस्मादारोप्यस्य
साक्षिमात्रभास्यत्वं पूर्वाचार्याणां सार्वत्रिकव्यवहारसिद्धं
निरपवादमिति मन्तव्यम् ।

इतः परं कवितार्किकमतानुसारेण यत् पञ्चपादि-
काग्रन्थव्याख्यानं कृतं तदेवानुवर्त्यते तस्मादिति । अध्यस्य-
मानपदार्थस्य साक्षिभास्यत्वमते पीतशङ्खाद्यध्यासेषु चक्षुरनु-
पयोगस्य दुष्परिहरत्वादित्यर्थः । तद्गोचरेति अधिष्ठान-
गोचरेत्यर्थः । वृत्तिसमकालमुदयो यस्याध्यासस्य पीत-
रूपादेः स तथेत्यर्थः । अधिष्ठानसम्प्रयोगजन्याया वृत्तेरारो-
पितरूपादिविशिष्टशङ्खादिविषयत्वानङ्गौकारे आरोपितरूपा-
देरनवभासप्रसङ्ग इत्यर्थः ।

रूपं विना केवलाधिष्ठानगोचरवृत्त्यभावे चेति । आरोप्य-
पीतिमनैल्यादिसंस्पृष्टशङ्खादिगोचरवृत्त्यनभ्युपगमे चेति चका-

तिक्तरसाध्यासस्थले तु अधिष्ठानाध्यासयो-
रेकेन्द्रियग्राह्यत्वाभावात् त्वगिन्द्रियजन्याधि-
ष्ठानगोचरवृत्त्या तदवच्छिन्नचैतन्याभिव्यक्तौ
पित्तोपहतर्सनसंप्रयोगादेव तत्र तिक्तरसाध्या-
सस्तन्मात्रविषयरामनवृत्तिश्च समकालमुदे-
तीति तिक्तरसस्य रामनत्वमपि अभ्युपगन्तव्यम् ।

त्वगिन्द्रियजन्याधिष्ठानगोचरवृत्त्याभिव्यक्तचैत-
न्यभास्ये तिक्तरसे परम्परया अपि रसनीपयोगाभा-
वेन तत्र कथमपि प्रकारान्तरेण रामनत्वानुभव-

रार्थः । तत्पदं चैतन्यपरं पञ्चपादिकाग्रन्योक्तं तिक्तरस-
आध्यस्यमानस्यैन्द्रियकत्वं चाक्षुषाध्यासस्थल इव अधि-
ष्ठानारोप्ययोरेकवृत्तिविपर्ययत्वेन न सम्भवति किन्तु तिक्त्-
रसमात्रगोचररामनवृत्तेत्युपपादयति ।

तिक्तरसाध्यासस्थले त्विति तदवच्छिन्नेति । मधुरादिद्रव्य-
रूपाधिष्ठानावच्छिन्नेत्यर्थः । पित्ताग्न्यदोषेण उपहतं यद्रमनं तेन
मह मधुरद्रव्यरूपाधिष्ठानस्य सम्प्रयोगात् तत्राधिष्ठानावच्छि-
न्नचैतन्ये तिक्तरसाध्यास उदेति तदैवाध्यस्यमानतिक्तरस-
मात्रगोचररामनवृत्तिश्च उदेतीत्यर्थः ।

ननु तिक्तरसाध्यासस्य मास्तु रामनत्वं तिक्तरसभानन्तु
केवलसाक्षिरूपमिति मतमेव कुतो नाद्रियते तत्राह त्वगि-
न्द्रियेति । चैतन्यभास्ये तिक्तरस इति अभ्युपगम्यमान इति
शेषः । परम्परयापीति । रजताद्यध्यासस्थल इव धर्मि-

समर्थनासम्भवात् । तथैव रजतस्यापि चाक्षुषत्वो-
पपत्तेः पश्यामि इत्यनुभवो न बाधनीयः ।

न च असंप्रयुक्तस्य रजतस्य चाक्षुषत्वे प्रत्य-
क्षमात्रे विषयेन्द्रियसन्निकर्षः कारणं द्रव्यप्रत्यक्षे
तत्संयोगः कारणं रजतप्रत्यक्षे रजतसंयोगः कार-
णमिति गृहीतानेककार्यकारणनियमभङ्गः
स्यादिति वाच्यम् । सन्निकर्षत्वस्य संयोगाद्यनु-
गतस्यैकस्य अभावेनाद्यनियमासिद्धेः ।

मात्रगोचरवृत्त्यात्पादनद्वारा अपि इत्यर्थः । धर्मिणी मधुर-
द्रव्यादेः रसनेन्द्रियायोग्यत्वादिति भावः । तत्र तित्कतारूपे
अध्यासे कथमपीत्यस्य व्याख्या प्रकारान्तरेणेति । यद्यपि
स्वप्नकाले केवलसान्निभास्येषु रसरूपादिषु रासनचाक्षु-
षत्वाद्यनुभवस्यारोपरूपताया वक्ष्यमाणत्वेन प्रकृतेऽपि तथा
समर्थनं सम्भवति स्वप्नपदार्थानामिव प्रातिभासिकतित्करसादे-
रपि इन्द्रियासन्निकृष्टत्वेन सामग्र्यभावस्य तुल्यत्वात् तथापि तं
प्रकारमजानता तत्र कथमपीत्याद्युक्तमिति ध्येयम् । तथैवेति ।
यथा रासनवृत्तिविषयत्वमादाय रासनत्वानुभवः समर्थितस्तथा
चाक्षुषवृत्तिविषयत्वमादायैव चाक्षुषत्वानुभवसम्भवे तदनुभव-
स्यारोपरूपत्वकल्पनमयुक्तमित्यर्थः । न बाधनीय इति अयुक्तम् ।

बाधके सति तद्बाधस्यावश्यकत्वादिति मत्वा शङ्कते न चेति ।
शङ्कितं बाधकं परिहरति सन्निकर्षस्थेत्यादिना आद्यनियमा-
सिद्धेरिति जन्यप्रत्यक्षमात्रे इन्द्रियसन्निकर्षः कारणमिति

द्वितीयनियमस्य नैयायिकरीत्या तमसीव संयोगायोग्ये क्वचिद्द्रव्येऽपि द्रव्यत्वाध्याससम्भवात् व्यवहारदृष्ट्या यद्द्रव्यत्वाधिकरणं तद्विषयत्वेन प्रातिभासिकरजते द्रव्यत्वस्य अधिष्ठानगतस्यैव इदन्ववदध्यासात् प्रतीत्यभ्युपगमेन च द्वितीयनियमाविरोधात् । द्वितीयनियमरूपसामान्यकार्यकारणभावव्यतिरेकेण विशिष्ट्यापि कार्यकारणभावकल्पनाया गौरवपराहतत्वेन तृतीयनियमासिद्धेः ।

नियमासिद्धेरित्यर्थः । अन्यपदं नित्यसाच्चिरूपे प्रत्यक्षे व्यभिचारवारणार्थं शाब्दापरोक्षमते शाब्दभिन्नत्वमपि प्रत्यक्षे विशेषणं द्रष्टव्यम् । तत्रेदं बोध्यं संयोगादन्यतमत्वमनुगतमस्ति न्यायमते अभावत्वादिवदखण्डोपाधिरूपं चासन्निकर्षत्वं सम्भवतीत्याद्यनियमविरोधी दुर्वार इति ।

आद्यनियमस्यासिद्धिसुक्ता अन्यद्रव्यप्रत्यक्षे इन्द्रियसंयोगः कारणमिति द्वितीयमुपेत्य प्रकृते तस्याविरोधमाह द्वितीयनियमस्येति । द्वितीयनियमस्य व्यवहारदृष्ट्या यद्द्रव्यत्वाधिकरणं तद्विषयत्वेन द्वितीयनियमाविरोधादिति सम्बन्धः । नियमस्य व्यावहारिकद्रव्यविषयत्वकल्पनायां नियामकमाह संयोगायोग्ये क्वचिदिति एकत्वदित्वादावित्यर्थः । एकत्वमेकमित्यादिप्रकारेण तत्रापि संख्याश्रयत्वभ्रमेण द्रव्यत्वाध्याससम्भवादित्यर्थः । तथा च द्रव्य-

यत्सामान्ये यत्सामान्य हेतुस्तद्विशेषे
तद्विशेषो हेतुरिति न्यायस्यापि यत्र वीजा-
ङ्कुरादौ सामान्यकार्यकारणभावाभ्युपगमे वीजा-

प्रत्यक्षमात्रे इन्द्रियसंयोगस्य कारणत्वनियमस्य एकत्वादौ
द्रव्यत्वाध्यासकाले तत्प्रत्यक्षे व्यभिचार इत्यर्थः । अद्रव्ये
द्रव्यत्वारोपे दृष्टान्तमाह तमसीवेति । मिद्धान्ते तस्य द्रव्य-
त्वाभ्युपगमादाह नैयायिकरीत्योत प्रौढालोकाभावः तम इति
नैयायिकैरुक्तरीत्येत्यर्थः । गुणाश्रयत्वं द्रव्यलक्षणमिति जानतां
तमसि रूपवत्त्वभ्रमेण द्रव्यत्वभ्रमः सम्भवतीत्यर्थः । ननु शुक्ति-
रजतादौ घटादाविव स्वभावत एव द्रव्यत्वमास्तु अन्यथा रजत-
त्वादिजातिरपि तत्र न स्यात् न च इष्टार्थात्तरुत्तरत्र तत्र रजत-
त्वादिजातेः साधायिष्यमाणत्वात् ततश्च शुक्तिरजतादिकमपि
व्यवहारदृष्ट्या द्रव्यत्वाधिकरणं भवति व्यवहारदशायां शुक्ती
रजतबाधवच्छुक्तिरजते द्रव्यत्वरजतत्वादिजातिबाधादर्शनात्
तथा च शुक्तिरजतादेरिन्द्रियासंयुक्तस्य ऐन्द्रियकर्तृत्वावषयत्वो-
पगमे द्वितीयनियमविरोधोऽपि दुर्वार इति चेत् सत्यं शुक्ति-
रजतादौ रजतत्वं द्रव्यत्वादिजातिर्नास्तीति मतमनुसृत्य तत्र
द्रव्यत्वप्रतीतिं घटयति प्रातिभासिकरजत इति । इदमर्थगतेद-
न्वस्यैव तद्वत्द्रव्यत्वस्यापि तत्र संसर्गारोप इत्यर्थः । तथा च
शुक्तिरजतं व्यवहारदृष्ट्या द्रव्यत्वाधिकरणं न भवतीति भावः ।
ननु द्रव्यप्रत्यक्षे इन्द्रियसंयोगः कारणमित्युपगमे रजतचाक्षुषे
रजतचक्षुःसंयोगः कारणमिति तृतीयनियमोऽपि दुर्वारः । रज-
तस्य द्रव्यविशेषत्वात् रजतचक्षुःसंयोगस्य च इन्द्रियसंयोग-
विशेषत्वात् द्रव्यविशेषप्रत्यक्षे इन्द्रियसंयोगविशेषः कारणमित्य-

न्तरात् अङ्गुरान्तरोत्पत्त्यादिप्रसङ्गः तद्वि-
षयत्वेन ततोऽजागलस्तनायमानविशेषकार्य-
कारणभावासिद्धेः ।

न च अत्रापि द्रव्यप्रत्यक्षे द्रव्यसंयोगः कार-
णमिति सामान्यनियममावोपगमेऽन्यसंयोगात्
अन्यद्रव्यप्रत्यक्षापत्तिरिति अतिप्रसङ्गोऽस्ति इति
वाच्यम् । तदुद्द्रव्यसंयोगः कारणमिति नियमा-
भ्युपगमात् । अन्यथा तृतीयनियमेऽपि अतिप्रस-
ङ्गस्य दुर्वारत्वात् । तस्मात् नास्ति क्लृप्तनियम-
भङ्गः ।

अर्थस्य यत्सामान्यन्यायसिद्धत्वादिति शङ्कां परिहरति यत्-
सामान्यमिति । सामान्यकार्यकारणभावापत्तातिप्रसङ्गावहस्तत्रैव
अयं न्यायो नान्यत्रेत्यर्थः । न्यायस्य तद्विषयत्वेनेति सम्बन्धः ।
तत इति न्यायादित्यर्थः ।

ननु बीजसामान्यस्याङ्गुरसामान्यस्य च कार्यकारणभावी-
पगमे बीजान्तरादङ्गुरान्तरोत्पत्तिप्रसङ्गवदिहाप्यतिप्रसङ्ग-
मत्त्वादुक्तन्यायप्रवृत्तिरस्येवेति शङ्कते न च अत्रापीति । उक्ता-
तिप्रसङ्गपरिहाराय तत्तदङ्गुरव्यक्तिं प्रति तत्तद्बीजव्यक्तेः
उक्तन्यायेन हेतुत्वकल्पनवत् प्रकृतेऽपि तत्तद्द्रव्यप्रत्यक्षं
प्रति तदुद्द्रव्यसंयोगस्यैव तेन न्यायेन कारणत्वं सिध्यति न तु
तेन न्यायेन तृतीयकार्यकारणभावः सिध्यति इत्याशये-
नाह तत्तद्द्रव्येति । ननु तेन न्यायेन अतिप्रसङ्गपरिहा-

किञ्च अत्र क्लृप्तनियमभङ्गेऽपि न दोष इदं
 रजतं पश्यामि इति नीलं जलं पश्यामि इत्या-
 देरनन्यथासिद्धस्य अनुभवस्य प्रथमगृहीताना-
 मपि प्रत्यक्षमात्रे विषयसन्निकर्षः कारणमित्या-
 दिन्नियमानां व्यावहारिकविषये सङ्कोचकल्पन-
 मन्तरेण उपपादनासम्भवात् ।

न च एवं सति प्रमायां सन्निकर्षः

राय तृतीयनियम एव कुतो न कल्पते तत्राह अन्यथेति
 तृतीयनियमकल्पने इत्यर्थः । अतिप्रसङ्गस्येति अन्यरजत-
 चक्षुःसंयोगात् अन्यरजतचाक्षुषापत्तिरित्येवं रूपस्य इत्यर्थः ।
 न च व्यक्तिनियमवत् तृतीयनियमोऽप्यस्त्विति वाच्यम् । अति-
 प्रसङ्गपरिहारानुपयुक्तस्य तस्याजागलस्तनायमानस्याकल्पनीय-
 ताया उक्तत्वादिति भावः । तस्मादिति प्रथमतृतीयनिय-
 मयोरसिद्धत्वात् द्वितीयनियमस्य च अविरोधत्वादित्यर्थः ।

ननु प्रथमद्वितीयविरोधस्य दुर्वारतायाः प्रागुक्तत्वात् तदन्तः-
 पातिव्यक्तिनियमविरोधस्य अपि दुर्वारत्वाच्च नास्ति क्लृप्त-
 नियमभङ्ग इत्युक्तमत आह किञ्च अत्रेति । शुक्तिरजतादिस्थल
 इत्यर्थः । अनन्यथासिद्धस्य इति स्वप्नकाले केवलसाक्षिभास्येषु
 रजतादिषु चाक्षुषत्वाद्यनुभवस्येव अत्रापि आरोपरूपत्वाकल्पना-
 सम्भवादनन्यथा सिद्धत्वमसिद्धं क्लृप्तसामग्र्यभावस्य स्वप्न इवापि
 तुल्यत्वात् अन्यथा स्वप्नेऽपि इन्द्रियव्यापराकल्पनादनुभवविरोधे
 सति तत्काले तदुपरमश्रवणस्य अन्यथानयनोपपत्तेरित्यादिक-
 मत्रानुसन्धेयम् । अनुभवस्योपपादनासम्भवादिति सम्बन्धः ।

कारणं न भ्रम इत्यपि सङ्क्षेपकल्पनासम्भवाद-
सन्निकृष्टस्यैव देशान्तरस्थस्यैव रजतस्य दूह आरो-
पापत्तिरित्यन्यथाख्यातिप्रसारिका ।

अभिव्यक्तचैतन्यावगुण्ठनशून्यस्य देशान्तरस्थ-
रजतस्य आपरोक्ष्यानुपपत्तेः ।

ख्यातिबाधानुपपत्त्यादिभिर्भ्रमविषयस्य अनि-
र्वचनीयत्वं सिद्धेच्च ।

भ्रमविषय इति न्यायमते तत्रासन्निकृष्टस्य कथं प्रत्यक्षत्वमित्य-
निर्वचनीयस्यातिवादिभिः शङ्कायां कृतायां सन्निकर्षः प्रत्यक्षे
कारणमित्यादिनियमस्य भवतां मते व्यावहारिकपदार्थप्रत्यक्ष-
विषयत्वेन सङ्क्षेपवत् भ्रम मतेऽपि तस्य प्रत्यक्षप्रमायां
सन्निकर्षः । कारणमिति प्रत्यक्षप्रमाविषयत्वेन सङ्क्षेप-
कल्पनोपपत्तेरन्यथाख्यातिवादस्य न किञ्चिद्बाधकमिति परि-
हारः सुवचः परिणामित्यर्थः ।

भ्रमरूपे प्रत्यक्षे सन्निकर्षस्याहेतुत्वेऽपि नान्यथाख्यातिवाद-
प्रसङ्गिरिति परिहरति अभिव्यक्त्येति । अर्थस्यापरोक्षत्वे इन्द्रिय-
सन्निकृष्टत्वं न प्रयोजकं किन्तु अभिव्यक्तचैतन्याभिव्यक्तत्वमिति
वक्ष्यते । तथा च भ्रमविषयस्य रजतादेः देशान्तरस्थत्वे आपरोक्ष्यं
न सम्भवतीति शक्तितादात्म्यापन्नं रजतं सिध्यतीत्यर्थः । अव-
गुण्ठनं तादात्म्यम् ।

ननु एवमपि शक्तिरजतं शक्तिवत् सत्यमेव स्याद्वा-

न च अधिष्ठानसप्रयोगमात्रात् प्रातिभासि-
कस्य ऐन्द्रियकत्वोपगमे शुक्तिरजताध्याससमये
तत्रैव कालान्तरेऽध्यसनीयस्य रङ्गस्यापि चाक्षु-
षत्वं कुतो न स्यादिति वाच्यम् ।

निर्वचनीयं मानाभावादित्यत आह ख्यातीति । ख्यातिरपरोक्ष-
प्रतीतिस्तथा भ्रमविषयस्य देशान्तरस्थत्वं असत्त्वञ्च निरस्तं
भवति । असतः संवित्तादात्म्याभावे न प्रत्यक्षत्वायोगात् ।
शुक्ती कालत्रयेऽपि रजतं नास्तीत्यबाधितबाधकप्रत्यक्षबलात्
रजतस्थितिसमयेऽपि शुक्ती रजताभावः सिध्यति । शुक्ती
यदि रजतं न स्यात् तदा ख्यात्यनुपपत्तिः यदि तत्र तत् सत्त्वं
स्यात् तदा शुक्ती शुक्तित्वमिव न बाध्येत अतः ख्यातिबाधानुप-
पत्त्या तस्य अनिर्वचनीयत्वं सिध्यति । शुक्तिरजतस्य उत्पत्ति-
विनाशवत्त्वादनिर्वचनीयत्वसिद्धिः एतच्च विवर्तलक्षणनिरूपणा-
वसरे प्रपञ्चितमिति नात्र प्रपञ्च्यते । उत्पत्तिमत्त्वादियुक्तिरादि-
शब्दार्थः ।

शुक्तिरजतादेः साक्षिभास्यत्ववादी शुक्तिरजतस्य स्वता-
दात्म्याश्रयेदमर्थसंप्रयोगादेव चाक्षुषवृत्तिविषयत्वेऽतिप्रसङ्ग-
इति शङ्कते न चेति तत्रैवेति । शुक्तावेव कालान्तरे यद-
ध्यसनीयं तस्य इत्यर्थः । कुत इति । या वृत्तिः शुक्तिरजतं
विषयीकरोति सैव वृत्तिः शुक्ती कालान्तरेऽध्यसनीयं रङ्गमपि
कुतो न विषयीकरोति तस्यां वृत्तेः रजततादात्म्याश्रयेदमर्थ-
संप्रयोगजन्यत्वस्येव कालान्तरीयरङ्गतादात्म्याश्रयेदमर्थसंप्रयो-
गजन्यत्वस्याप्यविशेषादित्यर्थः । तथा च संप्रयोगो न रजत-
गोचरवृत्तिहेतुः किन्तु सादृश्यविशिष्टधर्मिज्ञानमेव हेतुः

रजताध्याससमये रङ्गरजतसाधारण्यचाकच-
क्यदर्शनाविशेषेऽपि यतो रागादिरूपपुरुषदोषा-
भावादितस्तत्र तदा न रङ्गाध्यासस्तत एव मया
तद्विषयवृत्त्यनुदयस्यापि उपगमात् ।

तस्मात् इदमंशसम्भिन्नरजतगोचरा एका
एव वृत्तिरिन्द्रियजन्या न ततः प्रागिदमाकारा

सादृश्यज्ञानञ्च दोषत्वेन धर्मिज्ञानत्वेन च रजताद्यध्यासे कार-
णम् । रजतादिकञ्च स्वगोचरवृत्तिं विनैव चैतन्यभास्यमिति
मतमुपेयमिति भावः ।

तव मतेऽपि श्रुतौ कालान्तरे मध्यसनीयस्य रङ्गस्य
रजताध्याससमय एवाध्यासः किं न स्यादधिष्ठानस्य सादृश्य-
ज्ञानस्य च रजतरङ्गाध्यासासाधारण्यत्वादिति दोषतौल्यं
सूचयति रजताध्याससमय इति । यदि च दृश्यमानसादृश्य-
रूपविषयदोषाविशेषेऽपि रजताध्याससमये रङ्गगोचर-
रागात्मकपुरुषदोषस्य अभावात् रजतरागस्य सत्त्वाच्च न
रङ्गाध्यास इति परिहारं इष्यते तदा ममापि तुल्यमुत्तर-
मित्याशयेनाह यत इति । रागादिरूपो यः पुरुषदोषस्तद-
भावादेः सकाशादित्यर्थः । रागादीत्यादिपदेन रङ्गस्य बुद्धौ
विपरिवर्तनं गृह्यते । दोषाभावादीत्यादिपदेन रजतरामो
गृह्यते । तत एवेति रङ्गगोचररागादेरभावात् रजतरागसत्त्वा-
दन्यस्माद्वा कारणात् रजतस्य एव तत्र उत्पत्तिस्तत्काले रजत-
विशिष्टधर्मिगोचरवृत्तेरुदयधीयेयत इत्यर्थः ।

कविताकिंकमतमुपसंहरति तस्मादिति । धर्मिज्ञानं

वृत्तिरिति न अत्रैव इयम् अज्ञाननिवर्त्तकत्व-
सदसद्भावचिन्ता कार्य्येति ।

अन्ये तु अधिष्ठानज्ञानम् अध्यासकारण-
मिति इदमाकारां वृत्तिमुपेत्य तदभिव्यक्तेनैव
साक्षिणा तदध्यस्तरजतस्य अवभाससम्भवात्
तद्भासकसाक्ष्यभिव्यञ्जिकया तथा एव इदंवृत्त्या
रजतविषयसंस्काराधानोपपत्तेश्च रजताकारा
वृत्तिर्व्यर्थेति मन्यन्ते ।

कारणत्वे मानाभावादित्यर्थः । नात्रेति इदमाकारवृत्ता-
वित्यर्थः ।

धर्मिज्ञानस्य कारणत्वे मानाभावबलमापातत इत्युपपादितं
तत्र तत्र तदेतदभिसन्धाय तस्य तत् कारणत्वमतमेवाह अन्ये
तु अधिष्ठानज्ञानमिति । इदमाकारवृत्तिपक्षेऽपि रजतगोचर-
वृत्तिरङ्गीकर्त्तव्येति केचित् तन्मतं दूषयति इदमाकारमिति ।
अन्ये तु इदमाकारा वृत्तिमुपेत्य रजताकारा वृत्तिः व्यर्थेति
मन्यन्त इति सम्बन्धः । इदमाकारवृत्तुपपत्ते हेतुः अधिष्ठानज्ञा-
नमध्यासकारणमितीति इतिशब्दो हेत्वर्थः । धर्मिज्ञानस्याध्यास-
कारणत्वादित्यर्थः । इदमाकारवृत्तिर्व्यतिरिक्ता रजताकारवृत्तिः
किं रजतभानार्था किं वा तत्संस्कारार्था नाद्य इत्याह तदभि-
व्यक्तेनैव इति । इदमाकारवृत्त्यभिव्यक्तेनैव इत्यर्थः । द्वितीयं
दूषयति तद्भासकेति । न च अन्यगोचरवृत्त्या कथमन्यगोचर-
संस्काराधानमिति वाच्यम् । यद्वृत्त्यवच्छिन्नचेतन्ये यावन्तः

ज्ञानद्वयपक्षे इदमित्येका वृत्तिरध्यासकार-
णभूता इदं रजतमिति द्वितीया वृत्तिरध्यस्तरज-
तविषया न तु इदमंगं विना अध्यस्तमात्रगो-
चरा मा । इदं रजतं जानामि इति तस्या-
इदमर्थतादात्म्यापन्नरजतविषयत्वानुभवादिति
केचित् ।

अन्ये तु यथा इदमंगावच्छिन्नचैतन्यस्या
अविद्या रजताकारेण विवर्तते एवमिदमंग-
विषयवृत्तिज्ञानावच्छिन्नचैतन्यस्या अविद्या रज-

पदार्थाः प्रकाशन्ते तथैव वृत्त्या तावन् पदार्थेषु संस्काराधान-
मिति प्रागुक्तत्वादिति भावः ।

यं तु स्वगोचरवृत्तैश्च स्वगोचरसंस्काराधानमिति मन्यन्ते
तेषां मते अध्यस्तरजतगोचरवृत्तिरप्यस्ति तत्र किं द्वितीया-
वृत्तिरध्यस्तरजतविषयिण्येवमंगोचरा किं वा रजतमात्रगोचरं
मंगद्यं मतद्वयेन निर्णयं दर्शयति ज्ञानद्वयपक्ष इत्यादिना ।
द्वितीयवृत्तिरिदं रजतमित्येवमाकारा मापि अध्यस्तरजतविष-
यति सम्बन्धः । आकारविशेषोपादानफलमाह न तु इति ।
द्वितीयवृत्तेः विगिष्टविषयकत्वे अनुभवं प्रमाणयति इदं रजतं
जानामीति ।

द्वितीयवृत्तेः अध्यस्तमात्रविषयकत्वमिति मतमाह । अन्ये
तु इति । ज्ञानद्वयपक्षे द्वितीयवृत्तिरविद्यावृत्तिरिति प्रति-
पादयति यद्येत्यादिना । विवर्तते परिणमते इत्यर्थः । एव-

तज्ज्ञानाभासाकारेण विवर्त्तते न तु इदमंश-
वृत्तिवदनध्यस्तं रजतज्ञानमस्ति ।

तथा च रजतस्य अधिष्ठानगतेदन्त्वसंसर्गभा-
नवत् तज्ज्ञानस्यापि अधिष्ठानगतेदंविषयत्व-
संसर्गभानोपपत्तेर्न तस्यापि इदंविषयत्वमभ्युपग-
न्तव्यम् ।

मिति । इदमंशविषयं यत् वृत्तिज्ञानं तदवच्छिन्नेत्यर्थः । इद-
माकारवृत्तवच्छिन्नचैतन्यगताविद्याध्यस्तरजतमात्रगोचरवृत्ति-
रूपेण परिणमते सा च वृत्तिज्ञानाभासः क्लृप्तज्ञानकरणा-
जन्यत्वादित्यर्थः । अनध्यस्तमिति । ज्ञानाभासरूपं रजतज्ञानं
रजतवत् प्रातिभासिकमेव न तु इदमाकारवृत्तिवत् व्यावहा-
रिकं ज्ञानाभासस्यापि शुक्तिरजतवत् एव शुक्त्यज्ञाननिवर्त्तक-
प्रत्यक्षबाध्यत्वादित्यर्थः ।

ज्ञानाभासस्य रजतमात्रविषयकत्वे तस्य इदं रजतमित्या-
कारी न स्यात् इत्याशङ्क्य ज्ञानाभासस्य इदमंशविषयकत्वाभावे-
ऽपि तस्य तदाकारः सम्भवतौत्याशयेनाह तथा चेति । ज्ञाना-
भासं प्रति इदंविषयकवृत्तवच्छिन्नचैतन्यस्य अधिष्ठानत्वे सति
इत्यर्थः । इदमंशज्ञाने ज्ञानाभासं प्रत्यधिष्ठानभूते विद्यमानं
यदिदन्त्वविषयकत्वं तत्संसर्गो रजतगोचरज्ञानाभासे भासते
तत्र दृष्टान्तमाह रजतस्येति । रजताधिष्ठानगतस्य इद-
न्त्वस्य संसर्गो यथा रजते भासते तथा इत्यर्थः । ननु ज्ञाना-
भासेन रजते गृह्यमाणे इदन्त्वसंसर्गो गृह्यते चेत् इदन्त्व-

न च रजतत्ववदध्यस्तस्य रजतेदन्त्वसंसर्गस्य

रजतज्ञानगोचरत्वात् तत्प्रतियोगिन इदन्त्व-
स्यापि तद्विषयत्वं वक्तव्यमिति वाच्यम् ।

स्वतादात्म्याश्रयस्य इदन्त्वविषयत्वादेव तस्य
तत्संसर्गविषयत्वेऽतिप्रसङ्गाभावात् । न च अधि-
ष्ठानाध्यासयोरेकस्मिन् ज्ञाने प्रकाशनियमस्य
संभावनाभाष्यविवरणे प्रतिपादनात् एकवृत्तिवि-
षयत्वं वक्तव्यमिति वाच्यम् । वृत्तिभेदेऽपि इदमा-
कारवृत्ताभिव्यक्ते एकस्मिन् साक्षिणि तयोः प्रका-
शोपगमादित्याहुः ।

सपि तेन अवश्यं पाद्यम् इदन्त्वग्रहणं विना तत्संसर्गग्रहणा-
योगात् ।

तथा च ज्ञानाभासस्य रजतविशिष्टेदमंशविषयकत्व-
मिहिरिति शङ्कते न चेति । संसर्गांशस्य रजतज्ञानाभासगोच-
रत्वे हेतुगर्भविशेषणमध्यस्तस्येति वक्तव्यमिति । अन्यथा घट-
त्वादिनिरूपितसंसर्गप्रत्यक्षस्य घटत्वादिविषयकत्वं न स्यात्
इति अतिप्रसङ्गापत्तेरिति भावः ।

ज्ञानाभासस्य इदन्त्वरूपप्रतियोगिविषयकत्वाभावेऽपि
ज्ञानाभासं प्रत्यधिष्ठानतया ज्ञानाभासतादात्म्यापन्नस्य इद-
मंशज्ञानस्य प्रतियोगिविषयकत्वात् ज्ञानाभासस्य संसर्ग-
विषयकत्वं सम्भवति तावतैव उक्तातिप्रसङ्गपरिहारोपपत्ते-

वृत्तिनिर्गमावश्यकत्वनिरूपणम् ।

ननु सर्वपदार्थानां साक्षिप्रसादादेव प्रकाशोपपत्तेः किं वृत्त्या । घटादिविषयसंस्काराधानाद्युपपत्तये तदपेक्षणेऽपि तन्निर्गमाभ्युपगमो व्यर्थः । परोक्षस्थल इव अनिर्गतवृत्तावच्छिन्नसाक्षिणैव घटादेरपि प्रकाशोपपत्तेः ।

न च तथा सति परोक्षापरोक्षवैलक्षण्यानुप-

रिति परिहरति स्वतादात्म्याश्रयस्येति । स्वपदं ज्ञानाभासपरम् । वृत्तिभेदेऽपौति । अर्ध्यस्तमात्रगोचराविद्यावृत्तेः विवरणकारैः एव अभ्युपगमात् तदुक्तनियमे ज्ञानपदं साक्षिपरमेव न वृत्तिपरमिति विवरणकाराणामाशयो लक्ष्यत इति भावः ।

एवं बाह्यगोचरापरोक्षवृत्तीनामेव आवरणाभिभावकत्वमिति नियमस्य भ्रमस्थलीयेदमाकारवृत्तौ व्यभिचारशङ्कायां सत्यां तद्वृत्तंभ्युपगमानभ्युपगमाभ्यां तां परिहृत्य प्रसङ्गात् ज्ञानद्वयपक्षे किञ्चित् विचार्य पूर्वोक्तं वृत्तिनिर्गमसाक्षिपति ननु इति किं वृत्तेरिति । वृत्तिरेव मास्तु तन्निर्गमो दूरापास्त एव इत्याशयः । ननु केवलसाक्षिण एव विषयानुभवरूपत्वे कालान्तरे विषयानुसन्धानं न स्यादनुभवेनांशलक्षणसंस्काराभावात् । तथा आगन्तुकवृत्तेरनङ्गीकारे चक्षुराद्यनुविधानं न स्यात् नित्यसाक्षिणि चक्षुरादेरनुपयोगादतो वृत्तिरादर्तव्येत्याशङ्क्य तामङ्गीकरोति घटादीति । ननु विषयप्रकाश एव तन्निर्गमफलमिति न इत्याह परोक्षस्थल इवेति ।

पत्तिः शाब्दानुमित्योरिव करणविशेषप्रयुक्तवृत्ति-
वैजात्यादेव तदुपपत्तेः ।

अत्र केचिदाहुः । प्रत्यक्षस्थले विषयाधिष्ठानतया
तदवच्छिन्नमेव चैतन्यं , विषयप्रकाशः साक्षात्
तादात्म्यरूपसम्बन्धसम्भवे स्वरूपसम्बन्धस्य अन्यस्य
वा कल्पनाऽयोगादिति तदभिव्यक्तार्थं युक्ती
वृत्तिनिर्गमाभ्युपगमः ।

ननु प्रत्यक्षपरोक्षज्ञानयोर्वैलक्षण्यमनुभवसिद्धं तच्च प्रत्यक्ष-
स्थले वृत्तिनिर्गमाभ्युपगमे निर्वहति बहिर्निर्गतवृत्त्यव-
च्छिन्नचैतन्यमपरोक्ष-ज्ञानमनिर्गतवृत्तावच्छिन्नचैतन्यं परोक्ष-
ज्ञानमिति नेत्याह । न च तथा सति इत्यादिना वृत्त्यनि-
र्गमने सतीत्यर्थः । इन्द्रियजन्यज्ञानं प्रत्यक्षं तदजन्यज्ञानं
परोक्षमिति वैलक्षण्योपपत्तेरित्यर्थः ।

यथा शाब्दज्ञाने शब्दरूपकरणविशेषप्रयुक्तं शाब्दत्वरूपं
वैजात्यं यथा वा अनुमितावनुमितत्वं तथेत्यर्थः । करण-
विशेषः इन्द्रियमनुमानादि च तत्प्रयुक्तवृत्तिषु वैजात्यं प्रत्यक्ष-
त्वादित्यतिरूपमुपाधिरूपं वा तस्मादेवेत्यर्थः ।

वृत्तिनिर्गमं साधयति अत्र केचिदाहुरिति । विषयाधिष्ठान-
तया विषयावच्छिन्नं यच्चैतन्यं तदेव विषयप्रकाशः न जीवचैतन्यं
तस्य विषयं प्रति उपादानत्वाभावेन साक्षात्तादात्म्यसम्बन्धा-
भावादित्यर्थः । अन्यस्य वेति परस्परिसम्बन्धस्य वेत्यर्थः ।
तादात्म्यरूपसम्बन्धसम्भवे स्वरूपसम्बन्धकल्पनायोगात् साक्षात् ।

परोक्षस्थले व्यवहिते वज्रादौ वृत्तिसंसर्गा-
योगादिन्द्रियवदन्वयव्यतिरेकशालिनो वृत्तिनि-
र्गमद्वारस्य अनुपलम्भाच्च अनिर्गतवृत्तावच्छिन्न-
चैतन्यमेव स्वरूपसम्बन्धेन विषयगोचरमगत्या
अभ्युपगम्यत इति ।

अन्ये तु अहङ्कारमुखदुःखादिष्वपरोक्ष्यं साक्षात्
चैतन्यसंसर्गिषु क्लृप्तमिति घटादावपि विषय-
संसृष्टमेव चैतन्यमापरोक्ष्यहेतुरिति तदभिव्यक्तये
वृत्तिनिर्गमं समर्थयन्ते ।

सम्बन्धसम्भवे अन्यस्य सम्बन्धस्य कल्पनायोगादिति विभागः ।
ततः किं तत्राह इति । तदभिव्यक्त्यर्थमिति । विषयावच्छिन्नब्रह्म-
चैतन्यस्यैव विषयप्रकाशकत्वात् तस्य च आवृतत्वात् आवरणा-
भिभवरूपाभिव्यक्तिसिद्धार्थमित्यर्थः ।

ननु उक्तयुक्त्या परोक्षस्थलेऽपि विषयावच्छिन्नब्रह्मचैतन्य-
मेव विषयावभासकं स्यात् ततश्च तत्रापि तन्निर्गमः प्रसज्ये-
तेति नेत्याह परोक्षस्थल इति । वृत्तिनिर्गमनहेतुसन्निकर्षा-
भावादित्याशयेनाह व्यवहित इति ।

वृत्तिनिर्गमने उपपत्त्यन्तरमाह अन्ये त्विति संसर्गिषु
क्लृप्तमिति । संसर्गस्त्वादात्म्यं विषयापरोक्षे क्वचित् क्लृप्तप्रयोज-
कस्य संसर्गस्यैव अन्यत्रापि सम्भवे तत्तत्रागायोगादिति भावः ।
विषयसंसृष्टमेवेति । न तु तदसंसृष्टं जीवचैतन्यमित्येवकारार्थः ।
तदिति । विषयावच्छिन्नब्रह्मचैतन्याभिव्यक्तय इत्यर्थः ।

प्रथमपरिच्छेदे वृत्तिनिगमावश्यकत्वनिरूपणम् । ३३७

इतरे तु शब्दानुमानावगतेभ्यः प्रत्यक्षावगते
स्पष्टता तावदनुभूयते नहि रसालपरिमलादि-
विशेषे शतवारमाप्नोपदिष्टेऽपि प्रत्यक्षावगत इव
स्पष्टता अस्ति तदनन्तरमपि कथं तदिति जिज्ञा-
सानुवृत्तेः ।

न च शब्दान्माधुर्यादिमात्रावगमेऽपि रसा-
लमाधुर्यादिवृत्तावान्तर-जातिविशेषवाचिशब्दा-
भावात् तत्सत्त्वेऽपि श्रोत्रात् तस्यागृहीतसङ्गति-
कत्वात् शब्दादसाधारणजातिविशेषावच्छिन्नमा-

प्रत्यक्षे वस्तुनि आवरणाभिभवस्य आवश्यकताप्रति-
पादनपूर्वकं तदभिभवार्थं वृत्तिनिर्गमनमिति प्रतिपादयति
इतरे तु इति । ननु शब्दाद्यवगतेऽप्यर्थं स्पष्टता किं न
स्यादिति नेत्याह नहीति । परिमलः सुगन्धः । आदिपटं
रसालगतरससंग्रहार्थम् आम्बफले मधुररसादिरस्तीत्येवं-
रूपादाप्तवाक्यात् शतवारमुक्तादपि मधुरत्वादिसामान्य-
विशिष्टतयैव रसादिज्ञानं भवति न तु मधुरत्वव्याप्यजाति-
विशेषविशिष्टरसादिज्ञानं तथा च रसादिगतजातिविशेष-
ज्ञानाभावादेव जातिविशेषे जिज्ञासा उपपद्यते न तु शब्दाद्यव-
गतेऽपि स्पष्टत्वाभावादित्याशयेन शङ्कते

। न च शब्दादिति । माधुर्यं मधुररसः माधुर्यादिभा-
नावगमेऽपि शब्दादसाधारणजातिविशेषावच्छिन्नमाधुर्यावगमो
नास्तीति सम्बन्धः । असाधारणो यो जातिविशेषस्तदवच्छि-

धुर्यावगमो नास्तीति जिज्ञासानुवृत्तिर्युक्तेति
शङ्काम् ।

रसाले सर्वातिशायी माधुर्यविशेषो-
ऽस्तीति अस्मात् शब्दात् तद्गतावान्तरजातिवि-
शेषस्यापि अवगमात् । न ह्ययं विशेषशब्दः तद्गतं
विशेषं विहायान्यगतं विशेषं तत्र बोधयति
अप्रामाण्यापत्तेः ।

नतया माधुर्यावगमो नास्तीत्यर्थः । जातिविशेषावगमाभावे
उपायाभावहेतुमाह रसालेत्यादिना । रसालस्य यत् माधुर्यादि
तद्वृत्तिर्योऽवान्तरजातिविशेषस्तद्वाचकशब्दाभावादित्यर्थः ।
तद्वोधकशब्दमङ्गीकृत्यापि शक्तिग्रहाभावात् तदवगमो न
सम्भवतीत्याह तत्सत्त्वेऽपीति । तस्येति अवान्तरजाति-
विशेषवाचकशब्दस्येत्यर्थः । न च शङ्क्यमिति सम्बन्धः ।

तद्वाचकपदाभावेऽपि तद्वोधको वाक्यरूपशब्दोऽस्ति तेन च
जातिविशेषावगमोऽप्यस्ति तथा च अवगते जातिविशेषे
स्रष्टृत्वाभावादेव जिज्ञासेत्याशयेनाह रसाल इत्यादिना ।
अयं शब्दः किं तद्गतं जातिविशेषं बोधयति किं वा अन्यगतं
आद्यमङ्गीकरोति तद्गतावान्तरेति । द्वितीयं दूषयति न
ह्ययमिति । तत्रेति रसालमाधुर्यादावित्यर्थः । तात्पर्य-
विषय एव शब्दस्य प्रामाण्याभ्युपगमादिति भावः ।
न च अप्रामाण्ये द्रष्टापत्तिरिति वाच्यम् । आप्तवाक्यस्य तदङ्गी-
कारायोगादिति भावः ।

प्रथमपरिच्छेदे हस्तिनिर्गमाख्यकथनिरूपणम् । ११८

न च तद्वतमेव विज्ञेयं विज्ञेयत्वेन सामान्येन
रूपेण बोधयति न विगिष्येति विज्ञासेति
वाच्यम् ।

प्रत्यक्षेणापि मधुररसविशेषस्य जातिविशे-
षस्य स्वरूपत एव विषयीकरणेन जातिविशेष-
गतविशेषान्तराविषयीकरणात् जिज्ञासानुवृत्ति-
प्रसङ्गात् । तस्मात् प्रत्यक्षेणाद्योऽभिव्यक्तापरो-

माधुर्यगतजातिविशेषाभापमद्वौक्तव्यं गृह्यते न च तद्वत-
मेवेति । सामान्येनेति विज्ञेयत्वं रमाममाधुर्यगते जाति-
विशेष इव फलान्तरमाधुर्यगतेषु जातिविशेषेष्वपि मत्वात्
सामान्यरूपमिति भावः । न विगिष्येति जातिविशेषगत-
विशेषविगिष्टतया जातिविशेषं न बोधयति तथाच रमाम-
माधुर्यगतजातिविशेषस्य स्वरूपेण शब्दावगतत्वेऽपि व्यगता-
साधारणविशेषविगिष्टतया व्यगवगतत्वादेव जिज्ञास्यत्वमिति
भावः । जातिविशेषगतोऽसाधारणविशेषः किं जातिरूपः
किं वा जातिविशेषाश्रयेतरावृत्तित्वे मति जातिविशेषाश्रय-
वृत्तित्वरूपोपाधिर्वा ? माद्यः जातो तदगद्वौक्तारान् न द्वितीयः,
रमानमाधुर्यगतजातिविशेषे प्रत्यक्षेणापि तदप्रत्यक्षेण
प्रत्यक्षावगतेऽपि जातिविशेषजिज्ञासानुवृत्तिप्रसङ्गात् तस्मात्
प्रत्यक्षेणापि न जातिविशेषः स्वरूपेणैव गृह्यत इति पाठ्यम् ।

स्वरूपेण तदवगमस्य उक्तशब्दादप्यस्मि एवेति शब्दावगत-
स्यापि अटत्वे तस्य जिज्ञासानुवृत्तिर्न स्यादित्याशयेनाह । प्रत्य-

क्षैकरसचैतन्यावगुण्ठनात् स्पष्टता जिज्ञासानि-
वर्त्तनक्षमा शब्दादिगम्ये तदभावात् अस्पष्टतेति
व्यवस्थाभ्युपगन्तव्या ।

अत एव सार्वाज्ञावेद्यस्य सुखादेः स्पष्टता
शाब्दवृत्तिवेद्यस्यापि ब्रह्मणो मननादेः प्रागज्ञा-
नानिवृत्तावस्पष्टता तदनन्तरं तन्निवृत्तौ स्पष्टतेति
वृत्तिनिर्गममुपपादयन्ति ।

ननु एतावतापि विषयावरकाज्ञाननिवृत्तार्थं

क्षेणापीति तस्मादिति । प्रत्यक्षावगत इव शब्दादिगम्येऽर्थ-
स्पष्टत्वाभावादित्यर्थः । अनुभवसिद्धायाः स्पष्टतायाः प्रयोजक-
माह अभिव्यक्तेति । अपरोक्षत्वं स्वप्रकाशत्वमेकरसत्वमेक-
रूपत्वं अभिव्यक्तं यदपरोक्षैकरसचैतन्यं तत्तादात्म्यात् प्रत्यक्ष-
ग्राह्ये स्पष्टताविषयताविशेषरूपेत्यर्थः ।

अनेन विषयगतस्पष्टता प्रयोजकी-भूताया विषयचैतन्या-
भिव्यक्ति-रावरण-निवृत्तिरूपा तस्याः सिद्धये वृत्तिनिर्गमन-
मपेक्षितमिति सूचितम् आवरणनिवृत्तेः स्पष्टताप्रयोजकत्वे
अन्वयव्यतिरेकौ दर्शयति अतएव इत्यादिना । अभिव्यक्त-
चैतन्यसंसर्गादेव इत्यर्थः । शाब्दवृत्तीति शब्दजन्या वृत्तिर्मन-
नाद्यनुष्ठानात् प्रागसम्भावनाविपरीतभावनाभ्यां प्रतिबद्ध-
त्वादज्ञानानिवर्त्तकात्तदनुष्ठानानन्तरमप्रतिबद्धत्वात् अज्ञाननि-
वर्त्तकेति भावः ।

ननु एतावतापि इति अत्र केचिदाहुरित्यादिना मत-

प्रथमपरिच्छेदे हृत्तिनिर्गमावश्यकत्वनिरूपणम् । ३४१

हृत्तिनिर्गम इत्युक्तं तदयुक्तम् विषयावच्छिन्नचैत-
न्यगतस्य तदावरकाज्ञानस्य अनिर्गतवृत्त्या निवृ-
त्तपगमेऽपि अनतिप्रसङ्गात् ।

न च तथा सति देवदत्तीयघटज्ञानेन यज्ञ-
दत्तीयघटाज्ञानस्यापि निवृत्तिप्रसङ्गः समानवि-
षयत्वस्य सत्त्वात् अहमर्थविषयचैतन्यनिष्ठयो-
र्ज्ञानाज्ञानयोः भिन्नाश्रयत्वेन तयोर्विरोधे समा-
नाश्रयत्वस्य अतन्त्रत्वादिति वाच्यम् ।

अयोपन्यामात्मकप्रत्ययेनापि इत्यर्थः । विषयावरकाज्ञानस्य
पुरुषगतत्वमते अनिर्गतवृत्त्या निवृत्तिमश्वयेऽपि तस्य विष-
यावच्छिन्नचैतन्यगतत्वपक्षे तन्निर्गमापेक्षा स्यादिति आशङ्क्य
निर्गतवृत्तैव विषयगताज्ञानस्यापि निवृत्तौ नास्ति बाधक-
मित्यागयेन अज्ञानं विशिनष्टि विषयावच्छिन्नचैतन्यगतस्येति ।

ननु ज्ञानाज्ञानयोर्निवर्त्तानिवर्त्तकभावलक्षणे विरोधे
समानाश्रयत्वे सति समानविषयकत्वं तन्त्रं समानाश्रयत्वं च
हृत्तिनिर्गमने सति सम्भवति अज्ञानाश्रये विषयचैतन्ये
हृत्तिरूपज्ञानस्यापि स्थितिलाभात्तन्निर्गमाभावे तु तयोः
समानाश्रयत्वासम्भवात् समानाविषयकत्वमात्रं विरोध-
प्रयोजकं पर्यवस्यति तथाच अतिप्रसङ्ग इति शङ्कते न
च तथा सतीति । हृत्तिनिर्गमानुपगमे सति इत्यर्थः । सत्त्वा-
दिति देवदत्तीयघटज्ञानयज्ञदत्तीयघटाज्ञानयोरिति शपः ।
अहमर्थेति हृत्तिनिर्गमनाभावे सति ज्ञानमहमर्थनिष्ठमेव न

समानाश्रयविषयत्वं ज्ञानाज्ञानयोर्विरोधप्र-
योजकमङ्गीकृत्य वृत्तिनिर्गमाभ्युपगमेऽपि देव-
दत्तीयघटवृत्तेः यज्ञदत्तीयघटाज्ञानस्य च घटाव-
च्छिन्नचैतन्यैकाश्रयत्वप्राप्ताऽतिप्रसङ्गतादवस्थान
यदज्ञानं यं पुरुषं प्रति यद्विषयावरकं तत्
तदीयतद्विषयकज्ञाननिवर्त्तमिति पृथगेव विरो-
धप्रयोजकस्य वक्तव्यतया समानाश्रयत्वस्या-
नपेक्षणात् ।

विषयचैतन्यनिष्ठं विषयावरकाज्ञानञ्च विषयचैतन्यनिष्ठमेक-
न तु अहमर्थनिष्ठं तथाच समानाश्रयत्वं बाधितत्वात् न प्रयो-
जककोटिप्रविष्टमित्यर्थः ।

समानाश्रयविषयत्वमिति । ज्ञानाज्ञानयोर्विरोधे समाना-
श्रयत्वे सति समानविषयकत्वं प्रयोजकं परिकल्प्य तन्निर्वा-
हाय वृत्तिनिर्गमे स्वीकृतेऽपि उक्तदोषतादवस्थेन तयो-
र्विरोधे उक्तप्रयोजकात् अन्यदेव प्रयोजकं कल्पनीयं यच्च
वृत्तिनिर्गमं विना एव सिध्यति अतो विरोधप्रयोजकोप-
पादकतयापि वृत्तिनिर्गमो न सिद्ध्यतीति समुदायार्थः ।
देवदत्तोयेति यज्ञदत्तीयघटाज्ञानाश्रये घटावच्छिन्नचैतन्य
देवदत्तीयघटज्ञानरूपवृत्तेर्निर्गमनद्वारा सम्बन्धे सति देव-
दत्तीयघटज्ञानयज्ञदत्तीयघटाज्ञानयोः समानाश्रयत्व सति
समानविषयकत्वं लभ्यते न च देवदत्तीयघटवृत्त्या यज्ञदत्तीय-
घटज्ञाननिवृत्तिरस्तीत्युक्तदोषतादवस्थमित्यर्थः । यदीदं प्रयो-

अत्राहुः । हृत्तिनिर्गमानुपगमे ज्ञानाज्ञा-
नयोर्विरोधप्रयोजकमेव दुर्निरूप्यम् । यदज्ञानं
यं पुरुषं प्रतीत्याद्युक्तमिति चेत् न । परोक्ष-
ज्ञानेनापि विषयगताज्ञाननिवृत्तिप्रसङ्गात् ।
अपरोक्षत्वमपि निवर्त्तकज्ञानविशेषणमिति चेत्
किं तदपरोक्षत्वं न तावज्जातिः दण्डायमा-
सौदिति संस्कारोपनौतदण्डविशिष्टपुरुषविषयस्य
चाक्षुषज्ञानस्य दण्डांशेऽपि तत्सत्त्वे तत्रापि
विषयगताज्ञाननिवृत्त्यापातात् दण्डं साक्षात्क-

जकं न सम्भवति किं तर्हि तत्प्रयोजकं हृत्तिनिर्गमनं निर-
पेक्षं पूर्ववादिनस्यापामिप्रेतं तत्राह यदज्ञानमिति । तदज्ञानं
तत्पुरुषीयतद्विषयकज्ञाननिवर्त्तकमित्यर्थः । तथाच प्रयोजक-
शरीरं यं पुरुषं प्रतीत्यनेन च यज्ञदत्तं प्रति विषयावरकाज्ञा-
नस्य यज्ञदत्तीयज्ञानेनैव निवृत्तिर्न देयदत्तज्ञानेन इति निय-
मलाभाद्योक्तातिप्रसङ्ग इति सूचितम् ।

हृत्तिनिर्गमं साधयितुं सुपक्रमते अत्राहुरित्यादिना ।
किं तदिति अपरोक्षत्वं जातिरूपाधिर्वेति किं शब्दार्थः
आद्यं दूषयति न तावदिति । पूर्वं दण्डविशिष्टतया गृहीते
विष्णुमित्रे वर्त्तमानकाले दण्डवियुक्ते प्रत्यक्षप्रत्यभिज्ञानं
संस्काररूपोपनायकसहितादिन्द्रियाज्जायते अयं विष्णु-
मित्रो दण्डग्रासीदिति तत्र दण्डांशे प्रत्यक्षत्वमस्ति न वा
आद्ये दोषमाह दण्डांशेऽपीति निवृत्त्यापातादिति न च

करोमीति तदंशेऽपि आपरोक्ष्यानुभवापत्तेश्च ।
 अननुभवेऽपि संस्कारं सन्निकर्षं परिकल्प्या
 इन्द्रियसन्निकर्षजन्यतया तत्र काल्पनिकापरो-
 क्ष्योपगमेऽनुमित्यादावपि लिङ्गज्ञानादिकं सन्नि-
 कर्षं परिकल्प्या तदङ्गीकारापत्तेः ।

दण्डांशे आपरोक्ष्यासत्त्वे तु तस्य जातित्वा-
 योगात् जाते व्याप्यवृत्तित्वनियमात् ।

तदनियमेऽपि अवच्छेदकोपाधिभेदानिरूपणेन

अत्रेष्टापत्तिर्वक्तुं शक्या स दण्ड इदानीं कीदृश इति जिज्ञा-
 सानुदयप्रसङ्गादिति भावः । ननु अज्ञाननिवृत्तानुभवयो-
 रभावेऽपि दण्डांशे प्रत्यक्षत्वं कल्प्यते कल्पकं च इन्द्रिय-
 सन्निकर्षजन्यत्वं सन्निकर्षश्च सविषयं प्रत्यासत्तिरिति मत-
 मनुसृत्य संस्कारः कल्प्यते इत्याशङ्क्य अतिप्रसङ्गमाह अननुभ-
 वेऽपि इत्यादिना । अनुमितौ लिङ्गज्ञानं सन्निकर्षः उपमितौ
 सादृश्यज्ञानं सन्निकर्षः शाब्दे पदार्थोपस्थितिः सन्निकर्षः अर्था-
 पत्तौ अनुपपद्यमानपदार्थज्ञानं सन्निकर्षः अभावज्ञाने प्रति-
 योगिज्ञानं सन्निकर्ष इति कल्पनया प्रत्यक्षप्रमाणपरिशेषापत्ते-
 रिति भावः । तदङ्गीकारेति आपरोक्षत्वाङ्गीकारापत्तेरित्यर्थः ।

दण्डांशेऽपि प्रत्यक्षत्वं नास्तीति द्वितीयकल्पं दूषयति दण्डांश-
 इति व्याप्यवृत्तित्वनियमादिति । अन्यथा एकस्यामेव प्रत्यभि-
 ज्ञायां तत्तदंशे संस्कारजन्यतया स्मृतित्वापत्तौ जातिसङ्करा-
 पत्तेरिति भावः ।

तस्य अव्याप्यहृत्तिजातित्वायोगाच्च । नापि
उपाधिस्तदनिर्वचनात् । इन्द्रियजन्यत्वमिति
चेत् न साक्षिप्रत्यक्षाव्यापनात् ।

अनुमितिशाब्दज्ञानोपनौतगुरुत्वादिविशि-
ष्टघटप्रत्यक्षे विशेषणांशातिव्यापनाच्च ।

तदनियमेऽपीति जाते व्याप्यहृत्तित्वनियमाभावेऽपि
प्रकृते प्रत्यभिज्ञायां विष्णुमित्रांशे प्रत्यक्षत्वं दण्डांशे तद-
भावस्यास्तीति वक्तव्यं ततश्च अवच्छेदकभेदं विना प्रति-
योगितदभावयोरैकत्र हृत्त्ययोगादुपाधिभेदो वाच्यः । स च
दुर्निरूप्यस्तस्मादपरोक्षत्वजातेः स्वममानाधिकरणात्यन्ताभाव-
प्रतियोगित्व-रूपा व्याप्य-हृत्तित्वा-योगादव्याप्य-हृत्तिजातित्वमेव
वाच्यं तत्र च दूषणयुक्तमिति भावः । ननु प्रकृते उपाधि-
भेदानिरूपणमसिद्धं लौकिक-सन्निकर्षजन्यत्व-तदभावयोर्वा
संस्कारजन्य-ज्ञानत्व-तदभावयोर्वा विष्णुमित्र-विषयकत्व-तद-
भावयोर्वा अपरोक्षत्वतदभावौ प्रति उपाधित्वसम्भवादिति चेत्
न, उक्तोपाधोनामपि भावरूपतया तदर्थमुपाध्यन्तरापेक्षायाम-
नवस्थाप्रसङ्गादिति भावः । अपरोक्षत्वमुपाधिरिति पक्षं दूष-
यति नापीति । अनिर्वचनमसिद्धमिति चेत् तत्र वक्तव्यं किमि-
न्द्रियजन्यत्वमपरोक्षत्वं किं वा सत्सन्निकर्षजन्यत्वं सिद्धान्त्य-
भिमतं वा तत्राद्यमनूद्य दूषयति इन्द्रियेति ।

सुखादिप्रत्यक्षरूपे नित्यसाक्षिष्यव्याप्तिमुक्त्वा अतिव्याप्ति-
मप्याह अनुमितोति । यस्मिन् घटे अनुमानेन वा शब्देन वा

कारणान्तराभावेन तदंशे परोक्षेऽपि उपन-
यसहकारिसामर्थ्यादिन्द्रियस्यैव जनकत्वात् अनु-
गतजन्यतावच्छेदकाग्रहेण अनेकेषु इन्द्रियजन्य-
त्वस्य दुर्ग्रहत्वाच्च ।

तदग्रहे च तस्यैव प्रथमप्रतीतस्य आपरो-
क्ष्यरूपत्वोपपत्तौ प्रत्यक्षानुभवायोग्यस्य इन्द्रिय-
जन्यत्वस्य तद्योग्यापरोक्ष्यरूपत्वकल्पनायोगात् ।

गुरुत्वमनुभूतं तस्मिन्निन्द्रियसन्निकर्षे सति घटोऽयं गुरुरिति
प्रत्यक्षं भवति तत्र विशेषणीभूतगुरुत्वांशे अतिव्याप्तिरित्यर्थः ।

ननु गुरुत्वस्य इन्द्रियायोग्यतया परोक्षे तदंशज्ञाने तज्ज-
न्यत्वमसिद्धमित्यत आह कारणान्तरेति परोक्षेऽपीति । यथा
रुचिदत्तमते अनुमितौ मनसः कारणत्वं तथा इति भावः । न च
इन्द्रियजन्यत्वमपरोक्षत्वं गुरुत्वांशज्ञाने च न तथा तज्जन्यत्व-
मिति चातिव्याप्तिरिति वाच्यं तथापि साक्षिप्रत्यक्षाव्याख्य-
निरासादिति भावः । अनेकेषु रूपादिसाक्षात्कारेषु तज्जन्यत्वं
दुर्ग्रहमनुगतजन्यतावच्छेदकाभावेन तज्ज्ञानं विना जन्यत्व-
ज्ञानासम्भवादित्याह अननुगतेति ।

ननु साक्षात्करोमीत्यनुभवसिद्धः कश्चिदखण्डोपाधिरेव
जन्यतावच्छेदकोऽस्त्वित्याशङ्क्य तर्हि स एव अपरोक्षत्वं भवे-
न्नान्यदित्याह तदग्रहे चेति । अवच्छेद्यजन्यत्वग्रहात् पूर्व-
मेवावच्छेदकग्रहस्यावश्यकत्वात् साक्षात्करोमि इति अनुभव-
योग्यस्यापरोक्षत्वस्य तद्योग्यधर्मरूपत्वायोगाच्च इत्यर्थः

प्रथमपरिच्छेदे वृत्तिनिर्गमावश्यकत्वनिरूपणम् । ३४७

एतेन इन्द्रियसन्निकर्षजन्यत्वमापरोक्ष्यम्

उपनयसहकृतेन्द्रियजन्यपरोक्षांशे च न सन्निकर्षजन्यत्वमनुमितावपि उपनीतमानसत्त्वेन प्रमाणान्तरसाधारणस्योपनयस्य असन्निकर्षत्वादित्यपि शङ्का निरस्ता ।

संयोगादिसन्निकर्षाणामननुगमेन अननुगमाच्च ।

अस्तु तर्हि उक्तावच्छेदकोपाधरेवोपरोक्षत्वरूपत्वं स किं व्याप्यवृत्तिरव्याप्यवृत्तिर्वा नाद्यः दण्डायमासोदिति प्रत्यक्षे दण्डांशे इति व्याप्तेर्न द्वितीयः अवच्छेदकभेदानिरूपणात् न च विष्णुमित्रविषयकत्वावच्छेदेन तत्र अपरोक्षत्वरूपोपाधिरस्ति दण्डविषयकत्वावच्छेदेन तत्र एव तदभावोऽप्यस्तीति वाच्यं तथा सति दण्डांशे विष्णुमित्रविषयकत्वाभावस्य वक्तव्यतया तत्र प्रत्यक्षे विष्णुमित्रविषयकत्वतदभावयोरविरोधाय अवच्छेदकान्तरापेक्षायां पूर्वाज्ञानवस्थाप्रसङ्गादखण्डोपाधिसौकारे जातिमात्रविलयप्रसङ्गाच्च नोक्तोपाधिपक्षः सम्भवतीति भावः ।

उपाधिपक्षे द्वितीयकल्पं निराचष्टे एतेनेति । अव्यासरादिदोषप्रसङ्गेनेत्यर्थः । इन्द्रियजन्यत्वमपरोक्षत्वमिति पक्षे या अतिव्याप्तिरुक्ता सा तत्सन्निकर्षजन्यत्वं तदिति पक्षे नास्ति इत्याह शङ्किकः उपनयेति । कारणान्तराभावे न इन्द्रियजन्यत्वसत्त्वेऽपि तत्सन्निकर्षत्वं नास्ति उपनयस्य सन्निकर्षत्वासम्भवात् सन्निकर्षान्तराभावाच्च इति भावः ।

यत् तवाभिमतमापरोक्ष्यं तदेव ममापि
अस्त्विति चेत् न, तस्य शाब्दापरोक्षनिरूपण-
प्रस्तावे प्रतिपादनोपयस्य तत्रैव दर्शनीयया रीत्या
अज्ञाननिवृत्तिप्रयोज्यत्वेन तन्निवृत्तिप्रयोजकवि-
शेषणभावायोगात् ।

दूषणान्तरमाह संयोगादीति संयोगसंयुक्तसमवायादिसन्नि-
कर्षाणामननुगमेन संयोगादिषु अनुगतसन्निकर्षत्वस्याभावेनेति
यावत् अननुगमाच्चेति इन्द्रियसन्निकर्षजन्यत्वस्येति शेषः । तथा
च घटतद्रूपरूपत्वशब्दशब्दत्वसुखादिगोचरसाक्षात्कारेषु साक्षा-
त्कारोमीत्यनुगतप्रत्यक्षं न स्यादिति भावः ।

उपाधिपक्षे तृतीयमुपाधिमाशङ्कते यत् तवाभिमतमिति । नव
सिद्धान्तिनो यदज्ञानगतमपरोक्षत्वं सम्मतं तदेव मम मतेऽप्यस्तु
तथा च अपरोक्षत्वस्याज्ञाननिवर्तकज्ञानविशेषणत्वासम्भवात् न
परोक्षज्ञानेन तन्निवृत्तिप्रसङ्ग इति भावः । मदाभिमतपरोक्षत्वस्य
ज्ञाने तन्निवृत्तिप्रयोजकत्वं न सम्भवतीति सिद्धान्ती दूषयति
न तस्येति मदाभिमतपरोक्षत्वस्येत्यर्थः । प्रस्तावः प्रकरणं
तच्च तृतीयपरिच्छेदावसाने द्रष्टव्यम् । तत्रैव दर्शनीययेति
ज्ञानस्यापरोक्षत्वं हि न करणविशेषप्रयुक्तं किन्तु अपरोक्षार्था-
भिन्नत्वमिदं चापरोक्षत्वं विषयावभासकचैतन्यरूपज्ञाननिष्ठं
न वृत्तिनिष्ठमतो न साक्षिप्रत्यक्षाव्याप्तिः अर्थापरोक्ष्यं च
स्वव्यवहारानुकूलचैतन्याभिन्नत्वं स्वपदमर्थपरं तद्व्यवहारानु-
कूलं च चैतन्यं निवृत्तावरणं तत्तदधिष्ठानचैतन्यमेव तथा च
घटाद्यर्थस्य स्वव्यवहारानुकूलेन स्वाधिष्ठानचैतन्येन स्वगोचर-

प्रथमपरिच्छेदे हृत्तिनिर्गेभावश्यकत्वनिर्गुणम् । ३४८

तस्मात् तरति शोकमात्मविदिति श्रुतस्य
ब्रज्जज्ञानस्य मूलाज्ञानाश्रयभूतसर्वोपादानब्रह्म-
संसर्गनियतस्य मूलाज्ञाननिवर्त्तकत्वात् ऐन्द्रि-
यकवृत्तयस्तत्तदिन्द्रियसन्निकर्षसामर्थ्यात् तत्तद्दि-
षयावच्छिन्नचैतन्यसंसृष्टा एवोत्पद्यन्ते इति

हृत्तिभिव्यक्तान तादात्म्यलक्षणाभेदसत्त्वात् स्वव्यवहारानुकूल-
चैतन्याभिव्यक्तरूपमपरोक्षत्वमुपपन्नं तथा ब्रह्महारादिषु तद-
धिष्ठानभूतस्य केवलसाक्षिरूपतत्प्रत्यक्षज्ञानस्य बाह्यघटादिषु
तत्तदाकारहृत्युपहितस्य घटादिप्रत्यक्षज्ञानरूपस्य घटाद्यधि-
ष्ठानचैतन्यस्य च तेन तेन विषयेण तादात्म्यसत्त्वादपरोक्षार्था-
भिव्यक्तरूपमपरोक्षत्वमुपपन्नमिति हि तत्र दर्शनीया रीतिः ।
प्रयोज्यत्वेनेति विषयचैतन्यगताज्ञाननिवृत्तौ सत्यां विषयस्य
घटादेः स्वव्यवहारानुकूलचैतन्याभिव्यक्तरूपमपरोक्षत्वं लभ्यते
विषयस्य तस्मात् सति तज्ज्ञानस्यापरोक्षार्थाभिव्यक्तरूपमपरो-
क्षत्वं लभ्यते । तथाच विषयचैतन्यगताज्ञाननिवृत्तेः पूर्वं ज्ञान-
स्यापरोक्षत्वालाभेन सिद्धान्त्यभिमतस्य ज्ञानगतापरोक्षत्वस्य
विषयचैतन्यगताज्ञाननिवृत्तिप्रयोज्यस्याज्ञाननिवृत्तिं प्रति प्रयो-
जकत्वासम्भवादित्यर्थः । तन्निरवृत्तिं प्रति प्रयोजकतया निव-
र्त्तकज्ञानविशेषणत्वायोगादित्यक्षरार्थः ।

तस्मादिति यज्ज्ञानं यं पुरुषं प्रति इत्यादिरूपे निरुक्ते विरा-
धप्रयोजक अपरोक्षत्वस्य निवर्त्तकज्ञानविशेषणत्वासम्भवादि-
त्यर्थः । तस्मादज्ञानाश्रयचैतन्यसंसर्गनियतत्वं निवर्त्तकज्ञान-
विशेषणं वाच्यमिति सम्बन्धः । परोक्षज्ञानस्य अज्ञाननिवर्त्त-

नियममुपेत्य अज्ञानाश्रयचैतन्यसंसर्गनियतत्वं
निवर्त्तकज्ञानविशेषणं वाच्यम् ।

तथा च यदज्ञानं यं पुरुषं प्रति यद्विषयाव-
रकं तत् तदीयतद्विषयतदज्ञानाश्रयचैतन्यसंस-

कत्वप्रसङ्गवारणायेति शेषः । ननु विषयसंसृष्टस्य वृत्ति-
ज्ञानस्य विषयगताज्ञाननिवर्त्तकत्वं कचिदपि अल्लुप्त-
मित्याशङ्क्य ब्रह्मगोचरवृत्तिज्ञाने ल्लुप्तमित्याशयेनाह ब्रह्मज्ञान-
स्येति नूलाज्ञानाश्रयभूतसर्वोपादाने ब्रह्मणि संसर्गनिय-
तस्येत्यर्थः । यदा ब्रह्मगोचरवृत्तिज्ञानमुदेति तदा नियमेन
ब्रह्मसंसृष्टमेवोदेतीत्यत्र हेतुत्वेन सर्वोपादानत्वमुपात्तं कार्य-
मात्रस्य जन्मप्रभृत्युपादानभूतब्रह्मणा सह संसर्गनियमे
सति ब्रह्मगोचरवृत्तिज्ञानस्यापि स्वनिवर्त्तकमूलाज्ञानाश्रय-
भूते ब्रह्मणि संसर्गनियमोऽप्यर्थसिद्ध इति भावः । ब्रह्मज्ञा-
नस्याज्ञाननिवर्त्तकत्वे हेतुमाह तरति शोकमिति । शोक-
पदमज्ञानपरं आत्मपदं प्रत्यगभिन्नब्रह्मपरं श्रुतस्येति पदात्
पूर्वमज्ञाननिवर्त्तकत्वेनेति शेषः । परोक्षवृत्तीनां विषय-
चैतन्यसंसर्गाभावात् ऐन्द्रियकवृत्तीनां तत्संसर्गो को हेतुः
तत्राह तत्तदिन्द्रियसन्निकर्षसासर्थ्यादिति अनेन परोक्षवृत्ती-
नामज्ञानाश्रयविषयचैतन्यसंसर्गनियतत्वरूपविशेषणाभावात्
यदज्ञानं यं प्रति इत्याद्यंशसत्त्वेऽपि न तत्रातिप्रसङ्ग इति
सूचितम् ।

पर्यवसितं प्रयोजकं दर्शयति तथाच इति उक्तविशेषणे सति
इत्यर्थः । घटावच्छिन्नचैतन्ये तदावरकाज्ञानानि ब्रह्मणि सन्ति
तेषां मध्ये कानिचित् देवदत्तं प्रति तदावरकाणि कानिचिच्च

र्गनियतात्मनाभज्ञाननिवर्त्यमिति ज्ञानाज्ञान-
योर्विरोधप्रयोजकं निरूपितं भवति ।

यद्यदज्ञादिषु प्रति तदावरकानि एवं प्रतिविषयं पुरुषभेदेन
अनेकाज्ञानानि भवन्ति तथाच विषयावरकाज्ञानानां मध्ये यद-
ज्ञानं यं पुरुषं देवदत्तं प्रति यद्विषयावरकं यस्य विषयस्य घटस्या-
वरकं तदज्ञानं तदीयं देवदत्तोऽयं तद्विषयस्य तद्विषय-
केषु तदज्ञानाययचेतन्यसंसर्गनियतात्मनाभज्ञानेन निवर्त्य-
मित्यर्थः । तदज्ञानेतिपदेन देवदत्तं प्रति घटावरकमज्ञानमभि-
धीयते तदज्ञानाययचेतन्यं घटावच्छिद्यचेतन्यं तत्र यः संसर्गः
तद्विषयतः तदायं आत्मनाभो यस्य घटगोचरहृत्तिज्ञानस्य
तज्ज्ञानं तदज्ञानाययचेतन्यसंसर्गनियतात्मनाभं तत्र तज्-
ज्ञानञ्चेति विषयः आत्मनाभः उत्पत्तिः नियमस्य यदा यदा
घटगोचरहृत्तिज्ञानस्य घटेन्द्रियमधिक्यजन्यव्यात्मनाभस्तदा
तदा घटावच्छिद्यचेतन्ये तस्य घटगोचरहृत्तिज्ञानस्य संसर्गं
इत्येवमात्मकस्तदुक्तं प्रागेन्द्रियकहृत्तयस्तद्विषयावच्छिद्यचेत-
न्यसंसर्गता एव उत्पद्यन्ते इति नियममुपेत्येति तत्र यदा यदा
ऐन्द्रियकहृत्तीनामुत्पत्तिस्तदा तदा विषयचेतन्ये तामां संसर्गं
इति हि नियमः स्पष्टं भासते । एवं विषयान्तरेषु पुरुषान्तरेषु
अज्ञानान्तरेषु ज्ञानान्तरेषु च इदं प्रयोजकं विगिष्य विगिष्य
योजनीयम् । ननु परोक्षहृत्तीनां विषयचेतन्यसंसर्गाभावेन
उक्तप्रयोजकानाक्रान्तत्वाद्ज्ञाननिवर्तकत्वप्रमद्वे नास्तीत्युक्त-
मयुक्तं क्वचित् परोक्षहृत्तेरपि विषयसंसर्गसत्त्वात् तथाहि
हृदयपुण्डरीके नाद्यः सन्तीति यावद्याज्जायमानाया हृत्तेः
कदाचिदन्तःकरणे हृदयपुण्डरीकस्थे नाडीहृदयान्यतरवस्त्र-

न च एवं सति नाडौहृदयस्वरूपगोचर-
 शाब्दज्ञानस्यापि अज्ञाननिवर्त्तकत्वप्रसङ्गः । तस्य
 कदाचिदर्थसम्पन्ननाडौ-हृदयान्यतर-वस्तुसंसर्गस-
 म्भवेऽपि विषयसंसर्गं विनापि शाब्दज्ञान-
 सम्भवेन तत्संसर्गनियतात्मलाभत्वालाभात् ।
 तस्मात् अज्ञानज्ञानविरोधनिर्वाहाय वृत्तिनि-
 र्गमो वक्तव्य इति ।

वच्छेदेन जनने सति तस्या वृत्तेस्तदन्यतरवस्त्ववच्छिन्नचैतन्य-
 संसर्गसत्त्वात् तदावरणविनिवर्त्तकत्वप्रसङ्गः न चेष्टापत्ति-
 स्तदा तदन्यतरवस्तुनि जिज्ञासानुदयप्रसङ्गादिति शङ्का
 नियतपदेन निरस्तेत्याह ।

न च एवं सतीति । विरोधप्रयोजकस्य नियमगर्भत्वे
 सति शाब्दज्ञानस्याप्यज्ञाननिवर्त्तकत्वप्रसङ्गो न च इति
 सम्बन्धः । यदा यदा हृदयादिगोचरशाब्दवृत्तेरुदयस्तदा
 तदा तस्या वृत्तेर्हृदयादन्यतरवस्त्ववच्छिन्नचैतन्ये संसर्गं
 इति नियमो नास्तीति हेतुमाह तस्येति । तादृशशाब्द-
 ज्ञानस्य इत्यर्थः । ऐन्द्रियकवृत्तीनां हि तत्तर्दिन्द्रियगोल-
 कावच्छिन्नान्तःकरणप्रदेशेषु उत्पत्तिनियमः सम्भाव्यते इन्द्रि-
 यनिरपेक्षवृत्तीनान्तु अन्तःकरणे जायमानानां प्रदेशनियमे कार-
 णभावात् हृदयादिगोचरशाब्दवृत्तिः कदाचिदैवयोगात् हृद-
 याद्यवच्छेदेनान्तःकरणे जायते कदाचित्तु हृदयादिप्रदेशं
 विहाय प्रदेशान्तरावच्छेदेन सा तत्र जायत इति निरुक्त-
 नियमो नास्ति इत्यर्थः । अत्र तस्य इति पष्ठ्या सप्तम्या

अन्ये तु विषयगताज्ञानस्य लाघवात्
समानाधिकरणज्ञाननिवर्त्तकत्वसिद्धौ हृत्ति-
निर्गमः फलतीत्याहुः ।

अपरे तु बाह्यप्रकाशस्य बाह्यतमोनिवर्त्त-
कत्वं सामानाधिकरण्ये सति एव दृष्टमिति
दृष्टानुरोधाद् हृत्तिनिर्गमः सिध्यतीत्याहुः ।

पक्षस्या च सम्बन्धः । तस्मादिति हृत्तिज्ञानस्याज्ञानान्ययविषय-
चैतन्यसंमर्गे विना तद्विवर्त्तकत्वामश्रवादित्यर्थः ।

एवं ज्ञानाज्ञानयोर्विरोधप्रयोजकनिर्याहकत्वेन हृत्तिनिर्गमनं
प्रमाध्य तत्रैव हृत्त्वन्तराणि मतभेदेनाह अन्ये तु इत्यादिना लाघ-
वादिति । विषयगताज्ञानस्यान्ययव्यतिरेकाभ्यां ज्ञाननिवर्त्तकत्व-
ग्रहदशायां लाघवात् समानाधिकरणज्ञाननिवर्त्तकत्वं गृह्यते
न तु व्यधिकरणज्ञाननिवर्त्तकत्वमित्यर्थः । एतदुक्तं भवति
अज्ञानस्य विषयचैतन्यगतत्वात् तद्विहृत्तिलक्षणज्ञानकार्य-
सपि तद्वन्तमेव तथाच अज्ञाननिहृत्तिरूपकार्यस्य स्वकारण-
भूतज्ञानेन सह इन्द्रियसन्निकर्षसामर्थ्यात् सामानाधिकरण्य-
लक्षणसम्बन्धसम्भवे तत्तत्तागायोगायोगात्कार्यकारणयोः सामा-
नाधिकरण्यस्य धीर्गर्गिकादिति ।

बाह्यतम इति अन्यकार इत्यर्थः । सति एवेति अन्यत्र
विद्यमानादालोकादन्यत्र तमो नागो न दृष्ट इति एव-
कारार्थः । अज्ञानस्यापि विषयावरकत्वेन बाह्यतमः-
सदृशत्वादृत्तिरूपस्य हृत्तरारूढचैतन्यरूपस्य वा प्रकाशस्य
आवरणनिवर्त्तकत्वेन आलोकसदृशत्वात् ज्ञानाज्ञानयोरेव

केचित्तु आवरणाभिभवार्थं वृत्तिनिर्गमा-
नपेक्षायामपि चिदुपरागार्थं प्रमादचैतन्यस्य
विषयप्रकाशकब्रह्मचैतन्याभेदाभिव्यक्त्यर्थं वा
तदपेक्षेत्याहुः ।

अथ किंप्रमाणकोऽयं जीवब्रह्मणोरभेदः यो
वृत्त्या अभिव्यज्येत । वेदान्तप्रमाणक इति घण्टा-
घोषः । सर्वेऽपि वेदान्ता उपक्रमोपसंहारैक-

अन्धकारालोकयोरिव समानाधिकरणयोरेव निवर्त्तननिव-
र्त्तकभावः कल्प्यते तच्च सामानाधिकरण्यमज्ञानाश्रये विषय-
चैतन्ये वृत्तिज्ञानस्य संसर्गरूपं स च संसर्गो वृत्तिनिर्गमाधीन
इति भावः । एवं विषयचैतन्यगताज्ञाननिवृत्तिरनिर्गत-
वृत्त्यापि सम्भवति अतो वृत्तिनिर्गमनाभ्युपगमो व्यर्थ इत्याक्षेपे
तन्निर्गमं विना तन्निवृत्तिर्न सम्भवतीति तदभ्युपगमः सफल
इति समाधानं दर्शितमिदानीं विषयचैतन्यगताज्ञाननिवृत्त्यर्थं
वृत्तिनिर्गमनं नापेक्षितमिति पूर्वपक्ष्युक्तमङ्गीकृत्यापि वृत्तिनि-
र्गमनं साधयति केचित्त्विति ।

इदञ्च प्रकारद्वयं प्रागेव प्रपञ्चितमिति न, इह प्रपञ्चत
इति बोध्यम् । प्रमादचैतन्यशब्दितस्य जीवस्य ब्रह्माभेदे
नास्ति प्रमाणमिति शङ्कते ।

अथेति । अयमभेदः किं वेदान्तप्रमाणकः किं वा तदन्य-
प्रमाणस्तत्र न तावदाद्यः कल्पः सम्भवति । वेदान्ताना-
मुपासनादिपरत्वप्रतीतेर्न द्वितीयः । जीवब्रह्माभेदस्य औप-

रूपादितात्पर्यलिङ्गैर्विमृश्यमानाः प्रत्यगभिन्ने
ब्रह्मण्यद्वितीये समन्वयन्ति । यथा च अयमर्थ-
स्तथा शास्त्र एव समन्वयाध्याये प्रपञ्चितं विस्तर-
भयान्नेह प्रदर्श्यते ।

प्रथमः परिच्छेदः समाप्तः ।

निपदत्वश्रुतिविरोधादिति भावः । तत्राद्यं कल्पं परिगृह्य
समाधत्ते वेदान्तेति । तेषाम् उपासनादिपरत्वं दूषयति
मर्वेऽपीति । वेदान्तानां क्व तात्पर्यमिति विमृश्यमानाः
मर्वे वेदान्ता अहये जीवाभिन्ने ब्रह्मणि समन्वयन्ति समन्वयता-
त्पर्यं लभन्ते । तात्पर्यज्ञापकानि लिङ्गानि कथयति उपक्रमेति
आदिपदमभ्यासादिसंग्रहार्थम् । के ते वेदान्ताः कथं वा तेषु
उक्तलिङ्गानां सत्त्वं को वा तैर्लिङ्गैस्तात्पर्यावगमप्रकार इत्याका-
ङ्क्षायामाह यथा चेति सर्वेषां वेदान्तानाम् अयमेव परमता-
त्पर्ययिष्यौभूतोऽर्थः । न तु उपासनादिप्रपञ्चितमित्यर्थः ।
तत्रापि कुतो न प्रपञ्चते तत्राह विस्तरेति अन्यविस्तारभया-
दित्यर्थः ।

इति प्रथमपरिच्छेदव्याख्या समाप्ता ।

द्वितीयः परिच्छेदः ।

प्रत्यक्षेण अद्वैतश्रुतेरबाधनिरूपणम् ।

अथ कथमद्वितीये ब्रह्मणि वेदान्तानां सम-
न्वयः प्रत्यक्षादिविरोधादिति चेत् न । आरम्भणा-
धिकरणोदाहृतश्रुतियुक्तिभिः [व्या० सू० अ० २
पा० १ सू० १४ ।] प्रत्यक्षाधिगम्यस्य प्रपञ्चस्य
ब्रह्मविवर्त्तरूपतया मिथ्यात्वावगमात् ।

प्रथमपरिच्छेदे ब्रह्मलक्षणविचारावसरे लक्षणस्य मतभेदेन
ज्ञेयब्रह्मनिष्ठत्वनिरूपणेन ईश्वररूपब्रह्मनिष्ठत्वनिरूपणेन च
तत्पदलक्ष्यार्थवाच्यार्थौ निरूपितौ तथा तदनन्तरं जीव-
तत्त्वाक्षिणोः निरूपणेन त्वम्पदवाच्यार्थलक्ष्यार्थौ निरूपितौ
तथा च अर्थात् वाक्यार्थरूपाभेदोऽपि निरूपितो भवति ।
वाक्यार्थस्य तत्त्वम्पदलक्ष्यार्थानतिरेकात् तथा च जीवाभिन्ने
निर्विशेषे ब्रह्मणि वेदान्तसमन्वयरूपः प्रथमाध्यायार्थस्तात्पर्यतः
पूर्वपरिच्छेदे निरूपितो भवति ।

इदानीं द्वितीयाध्यायार्थरूपवेदान्तसमन्वयस्य मानान्तरा-
विरोधं निरूपयितुं परिच्छेदान्तरमारभते । अथ कथमिति ।
समन्वयस्तात्पर्यं प्रत्यक्षेति ब्रह्मापेक्षया द्वितीयस्य प्रपञ्चस्य
प्रत्यक्षसिद्धत्वादद्वितीयत्वं तस्य बाधितं तथा च बाधितेऽर्थे कथं
श्रुतेस्तात्पर्यमप्रासाध्यप्रसङ्गादिति भावः । प्रपञ्चस्य रज्जुसर्पा-
दिवत् ब्रह्मणि कल्पितत्वाद्वास्तवमद्वितीयत्वमबाधितमिति

ननु न श्रुतियुक्तिभिः प्रपञ्चस्य मिथ्यात्वं प्रत्याययितुं शक्यते घटः मन् इत्यादिघटादि-
मत्त्वग्राहिप्रत्यक्षादिविरोधात् । अत्राहुस्तत्त्व-
शुद्धिकाराः । न प्रत्यक्षं घटपटादि तत् मत्त्वं
वा गृह्णाति किन्तु अधिष्ठानत्वेन घटाद्यनुगतं
सन्मात्रं तथा च प्रत्यक्षमपि सद्रूपब्रह्माद्वैतसिद्धा-
नुकूलमेव ।

तथा सति तत्समदित्येव प्रत्यक्षं स्यात् न
तु घटः मन् इत्यादिप्रत्यक्षमिन्द्रियान्वयव्यति-
रेकानुविधायीति चेत् न ।

समाधत्ते न इति । श्रुतियुक्तिभिरिति एताः श्रुतियुक्तयो विवर्त्त-
नक्षणनिरूपणावसरं ऽप्याभिः दर्शिता इति न अत्र प्रदर्शयन्ते ।

प्रत्यक्षविरोधे श्रुतियुक्तीनामेव बाधो न्याय्य इति मन्यमान
आक्षिपति ननु नेति घटः सन्नित्यादिना घटादिमत्त्वग्राहि-
प्रत्यक्षेण सह प्रपञ्चमिथ्यात्वप्रत्यायकश्रुतियुक्तीनां विरोध-
सत्त्वादित्यर्थः ।

श्रुत्यादिभिर्गम्यं मिथ्यात्वविरुद्धं सत्त्वं प्रत्यक्षग्राह्यमेव न
भवति । अतस्तद्विरोधगद्देव निरालम्ब्यनेति पञ्चभिर्मतेः
प्रतिपादयति अत्राहुरित्यादिना । प्रत्यक्षं घटादि न गृह्णाति
तस्य घटादेः सत्त्वं वा न गृह्णाति चेत्तर्हि निर्विषयं तत् प्रस-
ज्येतेति शङ्कते किन्तु इति उत्तरम् अधिष्ठानत्वेन इति सन्मात्र-
मिति सद्रूपं ब्रह्मैव प्रत्यक्षप्रमेयमित्यर्थः ।

यथा भ्रमेषु इदमंगस्य अधिष्ठानस्य प्रत्यक्षेण
ग्रहणम् इन्द्रियान्वयव्यतिरेकयोस्तत्रैवोपपन्नः
रजतांशस्य आरोपितस्य भ्रान्त्या प्रतिभासस्तथा
सर्वत्र सन्मात्रस्य प्रत्यक्षेण ग्रहणम् तत्रैव इन्द्रिय-
व्यापारः घटादिभेदविशिष्टवस्तुप्रतिभासो भ्रान्त्या
इत्युपगमात् ।

एवं स्थिते न केवलं प्रत्यक्षविरोधाभावः किन्तु लाभो-
ऽपि अस्तीत्याह तथा च इति घटादेः इन्द्रियकत्ववादी शङ्कते
तथा सतीति । तस्य सन्मात्रविषयकत्वे सतीत्यर्थः । इन्द्रियेति न
च सन्मात्रप्रत्यक्ष एव इन्द्रियान्वयाद्यनुविधानोपपत्तेः प्रत्यक्षस्य
घटादिविषयकत्वाभावे तदनुविधानं न स्यादित्येतदभिप्रायकं
विशेषणमयुक्तमिति वाच्यम् । स्वप्रकाशस्य सन्मात्रस्य प्रकाश-
नाय इन्द्रियापेक्षानुपपत्तेरिति भावः ।

अत्राक्षेप्ता किं सिद्धान्त्येकदेशी किं वा भेदवादी आद्ये
तत्सम्मतदृष्टान्तेन सन्मात्रस्य प्रत्यक्षप्रमेयत्वमाह यथेति
तत्रैवेति । अधिष्ठानमात्रग्रहण एवेत्यर्थः । भ्रान्त्येति साक्षि-
रूपयेत्यर्थः । सन्मात्रस्येति तस्य स्वप्रकाशत्वेऽप्यावृतत्वात्
आवरणनिवर्तकवृत्त्युत्पत्तये इन्द्रियापेक्षेति भावः । घटा-
दीति घटादेस्तद्भेदरूपस्य च वस्तुनः प्रतिभासो भ्रान्त्या ऐन्द्रि-
यक-वृत्त्यभिव्यक्त-सन्मात्ररूपसाक्षि-चैतन्य-लक्षणयेत्यभ्युपगमा-
दित्यर्थः । एतेन तत्सदित्येव प्रत्यक्षं स्यादित्याक्षेप्ता भेद-
वाद्यपि निरस्तः ।

द्वितीयपरिच्छेदे प्रत्यक्षेण अद्वैतश्रुतेरबाधनिरूपणम् । ३५६

ननु तद्वत् इह बाधादर्शनात् तथाभ्यु-
पगम एव निर्मूल इति चेत् न । बाधादर्शनेऽपि
देशकालव्यवहितवस्तुवद् घटादिभेदवस्तुनः प्रत्य-
क्षायोग्यत्वस्यैव तत्र मूलत्वात् । तथा हि ।

इन्द्रियव्यापारानन्तरं प्रतीयमानो घटादिः
सर्वतो भिन्न एव प्रतीयते तदा तत्र घटादिभेदे
संशयविपर्ययादर्शनात् ।

यत्रापि स्यात्वादी पुरुषत्वादिसंशयः
तत्रापि तद्व्यतिरिक्तेभ्यो भेदोऽसन्दिग्धाविपर्यय-

सिद्धान्तिना घटादी तत् सत्त्वे च प्रत्यक्षस्य प्रामाण्या-
नङ्गीकारेऽपि घटादेः प्रत्यक्षज्ञानसाक्षिरूपे भानाङ्गीकारात्
भेदवादी शङ्कते नन्विति । शुक्तिरजतादेर्बाधदर्शनाद्युक्तं तस्य
भ्रान्त्या प्रतिभासाङ्गीकरणं तथा घटादिद्वैतस्य बाधादर्शनात्
तस्य भ्रान्तिमात्रसिद्धत्वमनुपपन्नमित्यर्थः । किं श्रुतबाधा-
दर्शनं विवक्षितं किं वा प्रत्यक्षबाधादर्शनं यौक्तिकबाधादर्शनं
वा आद्यमसिद्धं दृश्यमात्रस्य ब्रह्मणि नेह नानास्तीत्यादि-
श्रुत्या बाधदर्शनादित्याशयेनाह नेति द्वितीयमङ्गीकरोति
बाधादर्शनेऽपि इति तृतीयमसिद्धाग दूषयति देशकालेति
घटादीति घटादेस्तद्धर्मिकभेदरूपस्य च वस्तुन इत्यर्थः ।

प्रत्यक्षायोग्यत्वमेव दर्शयितुं प्रथमं सम्मतमर्थं दर्शयति
इन्द्रियेति तत्रेति पदव्याख्या घटादिभेद इति घटादिधर्मिक-
भेद इत्यर्थः ।

स्तत्वात् प्रकाशते एव भेदस्य च प्रतियोगिसहोप-
लम्भनियमवतो न प्रत्यक्षेण ग्रहणं सम्भवति देश-
कालव्यवधानेन असन्निकृष्टानामपि प्रतियोगिनां
सम्भवात् ।

भेदज्ञानं प्रतियोग्यंशे संस्कारापेक्षणात्
स्मृतिरूपमस्तु प्रत्यभिज्ञानमिव तत्तांश इति
चेत् न । तथापि भेदगतप्रतियोगिवैशिष्ट्यांशे-

सर्वतो भिन्न एव प्रतीयत इत्ययुक्तम् इन्द्रियसन्निकृष्टे
स्थाखादौ क्वचित् पुरुषादिप्रतियोगिकभेदस्य अप्रतीतिः
प्रतीतौ वा संशयाभावापत्तेरत आह यत्रापीति । ततः
किं तत्राह भेदस्य चेति । प्रतियोगिसहोपलम्भनियमवत
इति ससम्बन्धिकपदार्थप्रत्यक्षे यावत्सम्बन्धिविषयकत्वस्य
यावत्सम्बन्धिप्रत्यक्षजन्यतायाश्च संयोगादिप्रत्यक्षे क्लृप्तत्वात्
भेदप्रत्यक्षेऽपि यावत्प्रतियोगिविषयकत्वं यावत्प्रतियोगि-
प्रत्यक्षजन्यत्वं च वाच्यम् । भेदप्रत्यक्षस्यापि ससम्बन्धिकपदा-
र्थप्रत्यक्षत्वात् । तथा च यावन्तः प्रतियोगिनस्तावतां प्रति-
योगिनां प्रत्यक्षासम्भवेन क्लृप्तसामग्र्यभावात् न भेदः प्रत्यक्ष-
प्रमायोग्य इति । तस्य भ्रान्तिमात्रसिद्धत्वं युक्तं सिद्धान्ते तु
भेदप्रत्यक्षस्य नित्यसाक्षिरूपत्वात् न कारणापेक्षेति भावः ।

सहोपलम्भनियममात्रस्य भेदसत्यत्वमते कथाच्चिदुद्धारं शङ्कते
भेदज्ञानमिति संस्कारापेक्षणादिति तज्जन्यत्वसम्भवादित्यर्थः
भेदज्ञाने हि प्रतियोगिनां प्रतियोगितावच्छेदकरूपेणैव भानं

द्वितीयपरिच्छेदे प्रत्यक्षेण अद्वैतश्रुतेरबाधनिरूपणम् । ३६१
तदभावात् । न च कनकाचलो भेदप्रतियोगी
वस्तुत्वादिति भेदप्रतियोगिवैशिष्ट्यगोचरानुमित्या
तत्संस्कारसम्भवः भेदज्ञानं विना अनुमित्य-
भावेन आत्माश्रयापत्तेः ।

पक्षसाध्यहेतुपक्षताद्यभेदभ्रमे सति सिद्धसा-
धनादिना अनुमानाप्रवृत्त्या तदभेदज्ञानविघट-
नीयस्य अपेक्षितत्वात् । अस्तु तर्हि भेदांशे इव
प्रतियोगिवैशिष्ट्यांशेऽपि प्रत्यक्षत्वमिति चेत् न ।
प्रतियोगिनोऽप्रत्यक्षत्वे तद्वैशिष्ट्याप्रत्यक्षायोगात् ।
सम्बन्धिद्वयप्रत्यक्षं विना सम्बन्धप्रत्यक्षासम्भ-
वात् ।

परैरूपेयते तेन रूपेण सकलप्रतियोगिगोचरपूर्वानुभवासम्भवेन
संस्कारासम्भवादसन्निकृष्टप्रतियोग्यंशे स्मृतिरूपत्वमपि न सम्भ-
वति तदभ्युपगम्याप्याह सिद्धान्ती न तथापीति कनकाचलादि-
पदार्थानां सन्निकृष्टघटनिष्ठभेदप्रतियोगित्वेन पूर्वमननुभूतत्वा-
दिति भावः । वैशिष्ट्यांशे पूर्वानुभवं शङ्कते कनकाचल इति एव-
मितरपदार्थेषु अपि अनुमानं द्रष्टव्यमिति भावः । आत्मा-
श्रयपत्तेरिति भेदज्ञानस्य भेदज्ञानाधीनत्वेन किञ्चिद्भेदज्ञानं
सिध्येदिति भावः ।

अप्रवृत्त्येति तथा च पक्षाद्यभेदज्ञानस्यानुमितिप्रति-
बन्धकतया तद्विघटकं पक्षादिभेदज्ञानमावश्यकमिति भावः ।
तर्हीति प्रतियोगिवैशिष्ट्यांशज्ञानस्य स्मृतिरूपत्वासम्भवे सति
इत्यर्थः ।

तस्मात् प्रत्यक्षायोग्यस्य प्रतियोगिनो भ्रान्ति-
रूप एव प्रतिभास इति तदेकवित्तिवेद्यत्वनियतस्य
भेदस्य भेदैकवित्तिवेद्यत्वनियतघटादेश्च भ्रमैक-
विषयत्वात् प्रत्यक्षं निर्विशेषसन्मात्रग्राह्यवैत-
सिद्धानुकूलमिति ।

न्यायसुधाकृतस्त्वाहुः घटादेः ऐन्द्रियकत्वे-
ऽपि सन् घट इत्यादिरधिष्ठानसत्तानुबेध इति न
विरोधः ।

एवं नीलो घट इत्यादिरधिष्ठाननैल्याद्यनु-

तदेकेति तत्पदं प्रतियोगिपरं नियमेन प्रतियोगि-
ज्ञानविषयस्येत्यर्थः । वित्तिपदं प्रत्यक्षपरं भेदपदजन्यभेद-
ज्ञानस्य प्रतियोगिविषयकत्वाददर्शनादिति बोध्यम् । भ्रमैक-
विषयत्वादिति अधिष्ठानस्यापि भ्रमविषयत्वात् काल्पितत्व-
प्रसङ्गवारणाय एकपदमधिष्ठानस्य च सम्यक्दर्शनं प्रति अपि
विषयत्वात् भ्रान्त्येकविषयत्वमसिद्धं तच्चा च प्रत्यक्षं सद्वस्तुनि
एव प्रमाणं सत् श्रुत्यनुकूलमित्यर्थः ।

अस्तु वा घटादेश्चानुपत्त्याद्यनुभवानुरोधेन चक्षुरादि-
गम्यत्वं तथापि प्रपञ्चमिथ्यात्वसाधकश्रुतियुक्तीनां न
प्रत्यक्षविरोधः प्रत्यक्षस्यापि घटादौ पृथक् सत्त्वग्राहित्वा-
भावादित्याह न्याय सुधाकृतस्त्वाहुरिति सन् घट इत्यादि
घटादेः सत्त्वप्रतिभासोऽधिष्ठानसत्तासम्बन्धविषय एव अतो
न विरोध इत्यर्थः ।

घटादौ प्रतीयमानसत्त्वस्याधिष्ठानगतत्वस्वीकारेऽति-

द्वितीयपरिच्छेदे प्रत्यक्षेण अद्वैतश्रुतेरवाधनिरूपणम् । ३६३

वेधः किं न स्यात् इति चेत् न । श्रुत्या
सद्रूपस्य वस्तुनो जगदुपादानत्वमुक्तम् अविरो-
धात् सर्वसम्मतमिति तदनुवेधेनैव सन् घट
इत्यादिप्रतिभासोपपत्तौ घटादौ अपि सत्ता-
कल्पने गौरवम् । तस्य रूपादिहीनत्वान्नैत्या-
दिकं घटादौ एव कल्पनीयमिति वैषम्यादिति ।

संचेषशारीरकाचार्यास्त्वाहुः । प्रत्यक्षस्य
घटादिसत्त्वग्राहित्वेऽपि पराग्विषयस्य प्रत्यक्षादेः
तत्त्वावेदकत्वलक्षणप्रामाण्याभावात् न तद्वि-

प्रमङ्गं शङ्कते एवमिति । नीलो घट इत्यादिघटादौ नैत्य-
प्रतिभासोऽप्यधिष्ठाननैत्यसम्बन्धगोचरः किं न स्यादित्यर्थः ।
तथाच ब्रह्मरूपवत् स्यादिति भावः । नैत्यादेः सत्तावेप-
स्यण परिहरति नेति श्रुत्येति सदेवेत्यादि श्रुत्येत्यर्थः
सर्वसम्मतमिति सर्वैरेव स्वीकर्तव्यमित्यर्थः । ननु, यथा
श्रुतं वैशेषिकादिभिरनङ्गीकारात् अविरोधादिति रज्ज्वादेः
सर्पाद्युपादानत्ववत् कूटस्थब्रह्मणोऽप्युपादानत्वाविरोधा-
दित्यर्थः । तदन्विति तत्पदमधिष्ठानपरं तस्येति जगदधि-
ष्ठानभूतब्रह्मण इत्यर्थः । घटादौ एवेति न ब्रह्मणि तत्कल्प-
यितुं शक्यं श्रुतिविरोधादिति भावः । प्रत्यक्षस्य घटादौ पृथक्
सत्त्वग्राहित्वेऽपि तस्य प्रामाण्याभासत्वात् न तेन श्रुतेर्वाध-
शङ्कावकाश इत्याह ।

संचेषशारीरकाचार्यास्त्विति पराग्विषयस्येति जड-
मात्रविषयकस्य इत्यर्थः । तत्त्वेति अनधिगतत्वे सति-

रोधेन अद्वैतश्रुत्यादिबाधशङ्का । अज्ञातबोधकं हि प्रमाणं न च प्रत्यक्षादिविषयस्य घटादेरज्ञातत्वमस्ति जड आवरणकृत्याभावेन अज्ञानविषयत्वानुपगमात् । स्वप्रकाशतया प्रसक्तप्रकाशं ब्रह्मैव अज्ञानविषय इति तद्बोधकमेव तत्त्वावेदकं प्रमाणं तदेव प्रमितिर्विषयः ।

अत एव श्रुतिरपि आत्मा वा अरे द्रष्टव्य इत्यात्मन एव प्रमेयत्वमिति नियच्छति । न हि द्रष्टव्य इत्यनेन दर्शनं विधीयते प्रमाणपरतन्त्रस्य विध्यगोचरत्वात् किन्तु आत्मा दर्शनार्ह इति अज्ञातत्वात् आत्मन एव प्रमेयत्वम् उचितं न अन्यस्य इति नियम्यत इति ।

अबाधितं तत्त्वं तदावेदकं तद्बोधकं तत्त्वं प्रमाणलक्षणमिति बहुवादिसम्मतं तच्च प्रत्यक्षस्य नास्त्येति प्रमाणाभासरूपं प्रत्यक्षमिति भावः । घटादेरिति तस्याबाधितत्वे सत्यपि अज्ञातत्वं नास्त्येतिभिप्रायः । अन्यथा तदभावादपि प्रत्यक्षस्य प्रमाणाभासत्वप्रतिपादनसम्भवे अज्ञातत्वाभावमात्रप्रतिपादनायोगादतो बाधितत्वाभावमुपेत्य तस्याभासत्वप्रतिपादनमिह विवक्षितमिति बोध्यम् । कृत्यं कार्यं फलमिति यावत् ।

स्वप्रकाशात्मन एव प्रमेयत्वे श्रुतिमपि प्रमाणयति अतएव इति अज्ञातत्वादेव इत्यर्थः । ननु द्रष्टव्य इति श्रुतिरात्म-

द्वितीयपरिच्छेदे प्रत्यक्षेण घटैतद्युतेरबाधनिरूपणम् । १६५

केचित्तु घटादिसत्त्वपाहिणः प्रत्यक्षस्य
प्रामाण्ये ब्रह्मप्रमाणान्यूनतावगमेऽपि तद्व्याघ्रं
सत्त्वमनुगतप्रत्ययात् सत्ताजातिरूपं वा इह
इदानीं घटोऽस्तीति देशकालसम्बन्धप्रतीतेस्तत्त-
द्देशकालसम्बन्धरूपं वा नास्ति घट इति स्वरूप-
निषेधप्रतीतेः घटादिस्वरूपं वा पर्यवस्यति ।
तच्च मिथ्यात्वेन न विरुध्यते न हि मिथ्यात्व-

दग्मेन विधत्ते नैत्याह न होति अगोचरत्वादिति पुरुषयत्नमाध्य-
क्रियाया एव विधियोग्यत्वादिति भावः ।

विधिप्रत्ययस्य गतिं पृच्छति किञ्चित्ति अर्हार्थस्तथ्यप्रत्यय
इत्याह आत्मेति ।

प्रत्यक्षविषय जड़स्य अज्ञातत्वमुपेत्य जड़बोधक-
प्रत्यक्षस्य श्रुतितुल्यप्रमाणत्वस्वीकारेऽपि प्रत्यक्षपाक्षघटादि-
सत्त्वस्य मिथ्यात्वाविरुद्धत्वाच्च मिथ्यात्वबोधक श्रुत्यादीनां
प्रत्यक्षविरोधगद्वेत्याह केचित्त्विति । प्रत्यक्षपाक्षं सत्त्वं
सत्ताजातिरूपं वा तत्तद्देशकालसम्बन्धरूपं वा घटादिस्वरूपं
वा पर्यवस्यतीति सम्बन्धः । जातिरूपत्वे मानमाह अनुगतेति
मन् घटः मन् पट इत्यादिरूपादित्यर्थः । द्वितीये मानमाह
इहेति इहेदानीं घट इति प्रतीतिः घटे प्रतीयमानदेशकाल-
सम्बन्धमेव सत्तारूपतया विषयिकरोतीति भावः । तृतीये
मानमाह नास्ति घट इतीति घटो नास्तीति घटास्तितानि-
षेधत्वेन रूपेण घटस्वरूपनिषेधस्यैव अनुभवात् घटास्तित्वं
घटस्वरूपं पर्यगम्यतीत्यर्थः ।

वादिनापि घटादेः स्वरूपं वा तस्य देशकालसम्बन्धो वा तत्र जात्यादिकं वा न अभ्युपगम्यते किन्तु तेषामबाध्यत्वम् ।

न च अबाध्यत्वमेव सत्यत्वं प्रत्यक्षग्राह्यमस्त्विति वाच्यम् । कालत्रयेऽपि न अस्य बाध इति वर्तमानमात्रग्राहिणा प्रत्यक्षेण ग्रहीतुमशक्यत्वात् इत्याहुः ।

अन्ये तु अबाध्यत्वरूपसत्यत्वस्य प्रत्यक्षग्राह्यत्वेऽपि प्राणा वै सत्यं तेषाम् एष सत्यमिति श्रुत्या

ततः किन्तत्र आह तच्चेति न हीति । तुच्छविलक्षणप्रपञ्चस्वरूपाङ्गीकारादिति भावः घटादेः स्वरूपं वा नाभ्युपगम्यते इति नहीति सम्बन्धः । तथा तस्य देशकालसम्बन्धो वा नाभ्युपगम्यत इति नहीति सम्बन्धः । तत्र जात्यादिकं वा नाभ्युपगम्यते इति नहीति सम्बन्धः । एतत् सर्वं जगन्मिथ्यात्ववादिना अभ्युपगम्यत एव विरोधाभावादिति भावः । तर्हि कीदृशं सत्त्वं मिथ्यात्वविरोधि यत् त्वया वाभ्युपेयते जगतीति पृच्छति किन्त्विति उत्तरं तेषामिति घटादौनामित्यर्थः । किन्तु तेषामबाध्यत्वं नाभ्युपगम्यत इति सम्बन्धः । मिथ्यात्वस्य बाध्यत्वरूपत्वात् तद्विरुद्धं सत्त्वमबाध्यत्वरूपमेव चेत् तर्हि इदमेव सत्त्वं प्रत्यक्षविषयोऽस्तु तथा च प्रत्यक्षविरोधशङ्का स्यादेवेति आशयवतीं शङ्कामुद्भाव्य निराचष्टे न च इत्यादिना नास्येति जगत इत्यर्थः ।

अबाध्यत्वरूपमेव सत्त्वं प्रत्यक्षविषय इत्युपेत्यापि

द्वितीयपरिच्छेदे प्रत्यक्षेण अद्वैतश्रुतेरबाधनिरूपणम् । ३६७

प्रधानभूतप्राणग्रहणोपलक्षितस्य कृत्स्नप्रपञ्चस्य
ब्रह्मणश्च सत्यत्वोत्कर्षापकर्षप्रतीतिः सत्यत्वे
चावाध्यत्वरूपे सर्वदेवावाध्यत्वं किञ्चित्कालमवा-
ध्यत्वमित्येवंविधोत्कर्षापकर्षं विना राजराजो
मन्मथमन्मथ इत्यादिशब्दतात्पर्यगोचरनियन्तृत्व-
सौन्दर्यादीनामिव भूयो विषयत्वाल्पविषयत्वा-
दिरूपोत्कर्षापकर्षसम्भवाद्विधान्तरेण तत्सम्भ-
वेऽपि प्रपञ्चस्य ब्रह्मज्ञानवाध्यत्वश्रुत्यन्तरैकार्थ्या-
दुक्तोत्कर्षापकर्ष एव पर्यवसानाच्च प्रत्यक्षग्राह्यं
घटादिसत्यत्वम् । यावद् ब्रह्मज्ञानमवाध्यत्व-
रूपमिति न मिथ्यात्वश्रुतिविरोध इत्याहुः ।

प्रत्यक्षविरोधाभावमाह अन्ये त्विति । अवाध्यत्वरूपसत्त्वस्य
प्रत्यक्षग्राह्यत्वेऽपि न मिथ्यात्वश्रुतिविरोध इति सम्यग्मतेः ।
कालत्रयावाध्यत्वरूपं सत्त्वं मिथ्यात्वविरोधि तच्च ब्रह्मण एव
प्रपञ्चस्य तु यावत् तत्त्वज्ञानमवाध्यत्वरूपं सत्त्वमेतच्च न मिथ्या-
त्वविरोधीति न प्रत्यक्षविरोध इति वक्तुं प्रपञ्चब्रह्मणोः सत्त्व-
वैलक्षण्ये प्रमाणमाह प्राणा इति । तत्र प्राणपदेन प्रपञ्चोपलक्षणे
नियामकमाह प्रधानभूतेति सूक्ष्मात्मरूपस्य प्राणस्य जगद्विधा-
रकत्वात् प्रधान्यं द्रष्टव्यम् । न च उपलक्षणे मानाभावः
शङ्कनीयः ब्रह्मस्वरूपप्रतिपादनपरवाक्ये प्रपञ्चैकदेशभूतप्राण-
ग्रहणे प्रयोजनाभावात् कृत्स्नोपलक्षणे तु सत्यत्वेन प्रसिद्ध-

प्रपञ्चाधिष्ठानतया ब्रह्मैव परमार्थसत्यं न तु प्रपञ्चस्तस्य
श्रुतिबाधितत्वेन परमार्थसत्यत्वायोगादिति ।

ब्रह्मप्रमितिरूपप्रयोजनसम्भवादिति भावः । ततः किं तत्राह
सत्यत्वे चेति राजेति राजत्वं पालकत्वरूपं नियन्तृत्वं तच्च
पाल्यदेशसापेक्षं तथा च विष्णुशर्मा राजराज इति प्रयोगे विष्णु-
शर्मण इतरराजापेक्षया उत्कर्षः प्रतीयते इतरेषां च निकर्षः ।
तौ च पालनस्य भूयो देशविषयकत्वाल्पदेशविषयकत्वरूपौ
मन्मथस्तावन्नारायणपुत्रः सुन्दर इति प्रसिद्धिः पुराणेषु ।
तथा च अतिसुन्दरोऽयमिति तात्पर्येण मन्मथमन्मथः श्रीराम
इति प्रयोगो दृश्यते तत्र सौन्दर्यं नाम उत्कृष्टरूपादिमत्त्वमिति-
सौन्दर्यं ततोऽपि उत्कृष्टरूपादिमत्त्वमिति बोध्यम् ।

असम्भवादिति नियन्तृत्वसौन्दर्यादिविलक्षणे बाधाभावरूपे
सत्त्वे भूयो विषयत्वाल्पविषयत्वरूपोत्कर्षापकर्षयोः जातिविशे-
षरूपयोश्चासम्भवादित्यर्थः । ननु अबाधितत्वरूपेऽपि सत्त्वे
प्रकारान्तरेण उत्कर्षापकर्षौ सम्भवत एव तथा हि प्रपञ्च-
ब्रह्मणोः कालत्रयाबाध्यत्वरूपे सत्त्वे समानेऽपि ब्रह्मगतं सत्त्वं
श्रुतिगम्यत्वात् उत्कृष्टम् इतरं तु लौकिकप्रमाणगम्यत्वात्
निकृष्टमिति श्रुत्यर्थोपपादनसम्भवात् तथा च मिथ्यात्वविरुद्ध-
सत्त्वग्राहिलौकिकप्रमाणविरोधशङ्का स्यात् एव इति नेत्याह ।
विधान्तरेण इति प्राणा वै सत्यमिति श्रुती सत्यशब्दः प्रपञ्चस्य
यदि कालत्रयाबाध्यत्वरूपं सत्यत्वं प्रतिपादयेत् तदा निखिल-
प्रपञ्चस्य ब्रह्मज्ञानबाध्यत्वप्रतिपादकश्रुत्यन्तरेण सह प्राणा वै
सत्यमिति श्रुतेर्विरोधः स्यात् न च अविरोधेन श्रुतिद्वय-
प्रामाण्यसम्भवे विरोधेन प्रपञ्चमिथ्यात्वसाधकश्रुतिप्रामाण्यं
हातव्यं तस्माच्छ्रुत्युक्तसत्त्वोत्कर्षापकर्षयोः कालत्रयाबाध्य-
त्वादौ एव पर्यावसानं वाच्यं न अन्यत्र इत्यर्थः । एवम् अत्राहु-

अपरे तु प्रपञ्चस्य सत्यत्वमिध्यात्वग्राहिणोः
श्रुतिप्रत्यक्षयोर्विरोधेऽपि दोषशङ्काकलङ्कितात्
प्रथमप्रवृत्तात् प्रत्यक्षान्निर्दोषत्वादपच्छेदन्यायेन
परत्वाच्च श्रुतिरेव वलीयसी । प्राबल्यभागमस्य
एव जाल्या तेषु त्रिषु स्मृतमिति स्मरणाच्च ।

न च वेदैकगम्यार्थविषयकमिदं स्मरणम् ।
तत्र प्रत्यक्षविरोधशङ्काभावेन शङ्कितप्रत्यक्षविरोध
एव वेदार्थे वेदस्य प्राबल्योक्त्यौचित्यात् ।

रित्यादिना प्रपञ्चमिध्यात्वसाधकश्रुतियुक्तीनां प्रत्यक्षं विरोधि
न भवतीति प्रतिपादितम् ।

इदानीं प्रत्यक्षस्य कालत्रयाबाध्यत्वरूपसत्त्वग्राहित्वेन
श्रुतिविरोधित्वेऽपि न मिथ्यात्वमिद्वानुपपत्तिः श्रुत्या
प्रत्यक्षस्य बाधोपपत्तेरित्याह अपरे तु इति । श्रुतिरेव प्रत्य-
क्षात् वलीयसीति सम्यन्धश्रुतेः । प्राबल्ये हेतुद्वयमाह निर्दोष-
त्वादिति अपच्छेदन्यायो वक्ष्यते प्रत्यक्षस्यापि निर्दोष-
त्वादिकं तुल्यमिति शङ्कां वारयति टोपेति एतच्चाग्रे स्पष्टं
भविष्यति श्रुतेः प्राबल्ये मनुवचनमपि नियामकमित्याह
प्राबल्यमिति जाल्या आगमत्वेन एवं तेषु तेषु प्रत्यक्षानुमाना-
गमेषु स्मृतवैटिकेषु प्रसिद्धमित्यर्थः ।

ननु वेदैकगम्ये स्वर्गसाधनत्वादौ वेदस्य प्राबल्यप्रतिपादकं
तद्वचनं मिथ्यात्वन्तु न वेदैकगम्यं तस्यानुमानादिनापि
मिथुपगमादतस्तत्र श्रुतेः प्राबल्ये तद्वचनं न प्रमाणमिति
मत्वा शङ्कते न चेति निराकरोति तत्र इति वेदैकगम्यार्थं

तलवत् दृश्यते व्योम खद्योतो हव्यवाङ्मिव ।
 न तलं विद्यते व्योम्नि न खद्योतो हुताशनः ॥
 तस्मात् प्रत्यक्षदृष्टेऽपि युक्तमर्थं परीक्षितुम् ।
 परीक्ष्य ज्ञापयन्नर्थान्न धर्मात् परिहीयते ॥

इति नारदस्मृतौ साक्षिप्रकरणे प्रत्यक्षदृष्ट-
 स्यापि प्रत्यक्षमविश्वस्य प्रमाणोपदेशादिभिः
 परीक्षणीयत्वाप्रतिपादनाच्च ।

इत्यर्थः । तथा च वचनस्य तद्विषयत्वे वैयर्थ्यं स्यादिति
 भावः । वचनस्य मिथ्यात्वप्रतिपादकश्रुतिप्राबल्यपरत्वे तु
 सार्थक्यमित्याह शङ्कितेति शङ्कितः प्रत्यक्षेण सह विरोधो
 यस्य मिथ्यात्वरूपस्य वेदार्थस्य स तथा एतत् उक्तं भवति
 यस्मिन् अर्थे वेदतदितरप्रमाणयोर्विरोधः प्रसक्तस्तस्मिन् अर्थे
 द्वयोः प्रामाण्यायोगात् अन्यतरबाधे कर्तव्ये सति तत्र प्रबलेन
 दुर्बलस्य बाध इति च स्थिते कस्य प्राबल्यमिति भवत्यपेक्षा
 तथा च वचनस्यापेक्षितार्थसमर्पकत्वात् सार्थक्यमिति । ननु
 प्रत्यक्षस्य क्वचिदप्रामाण्ये दृष्टे सति प्रपञ्चसत्त्वग्राहिप्रत्यक्षेऽपि
 मिथ्यात्वविरोधिकोक्त्यनुसन्धानवतां स्यादप्रामाण्यरूपदोषशङ्का
 ततश्च शङ्कितदोषप्रत्यक्षं मिथ्यात्वश्रुत्या निर्दोषत्वेन प्रबलया
 बाध्यत इति वक्तव्यं तच्च न सम्भवति क्वचिदपि प्रत्यक्षाप्रामा-
 ण्यादर्शनादिति सत्ख्यातिवादिनः शङ्कां नारदवचनोदाहर-
 णेन निराकरोति तलवदिति । तलमिन्द्रनीलमणिमयकटाहा-
 कारत्वं तस्मादिति सर्वजनप्रसिद्धस्यापि व्योमादौ तलादिप्रत्य-
 क्षस्याप्रामाण्यदर्शनादित्यर्थः । अर्थ इति प्रत्यक्षदृष्टेऽपि अर्थ
 इत्यर्थः । ज्ञापयन्निति आचार्यः शिष्यान् प्रति शास्त्रार्थान्

द्वितीयपरिच्छेदे प्रत्यक्षेण अद्वैतश्रुतेरबाधनिरूपणम् । ३७१ ।

न हि नभो नैत्यप्रत्यक्षं नभसः शब्दादिषु
पञ्चसु शब्दैकगुणत्वप्रतिपादकागमोपदेशमन्तरेण
प्रत्यक्षादिना शक्यमपवदितुम् ।

∴ न च नभसि समीपे नैल्यानुपलम्भाद् दूरे
तद्वौदूरत्वदोषजन्येति निश्चयेन तद्बाधः । दूरे

बोधयन् धर्मात् श्रेयःसाधनभूतात् न प्रचवते इत्यर्थः ।
आत्मनः श्रुत्युक्तं साक्षित्वमनुपपन्नं तस्य बोद्धृत्वेऽपि कर्तृ-
त्वेनोदासीनत्वाभावादिति पूर्वपक्षे प्राप्ते अद्वैतरोमीति प्रत्यक्ष-
मात्रेणात्मनि कर्तृत्वं वास्तवमिति सहसा विश्वासी न कर्तव्यः ।
लोके प्रत्यक्षदृष्टस्यापि बाधदर्शनादतः प्रत्यक्षदृष्टमप्यात्मनि
कर्तृत्वं किं चैतन्यवद्वास्तवं किं वा कल्पितमिति सम्यग्विचार्य
श्रुतिन्यायाभ्यां कल्पितमेव तदतो न साक्षित्वस्यानुपपत्ति-
रिति शिष्यान् प्रति बोधयन्नाचार्यो धर्मान् परिहोयत इति
एतत् विषयकं नारदवचनद्वयमिति सूचयति साक्षिप्रकरण
इति एवं प्रत्यक्षदृष्टमपि प्रपञ्चसत्त्वं किं तस्य वास्तवं किं वा
शाल्पनिकमिति परीक्षा युक्त्याशयेन नारदवचनस्य प्रकृत-
ाधारणं तात्पर्यं कथयति प्रत्यक्षदृष्टस्यापीति प्रमाणपदमाग-
परमनुमानार्थापत्त्यादय आदिपदग्राह्याः । प्रतिपादनाच्च
यक्षापेक्षया श्रुतिरेव बलीयसीति सम्बन्धः ।

प्रत्यक्षस्य दोषशङ्काकलङ्कितत्वं प्रदर्श्य नस्यागमेन बाधं
'तोपयोगितया प्रतिपादयति न हि इत्यादिना नभोनैत्य-
प्रक्षं प्रत्यक्षादिना न हि शक्यमपवदितुमिति सम्बन्धः ।

आगमं विनापि नीलं नभ इति प्रत्यक्षस्य बाधकमस्तीति
शङ्कते न चेति । समीपगगने रूपानुपलम्भेन समीपे रूपा-

नैल्यदर्शनात् समीपे तदनुपलम्भः तुहिनावगुण्ठ-
नानुपलम्भवत् समीपदोषजन्य इत्यपि सम्भवात् ।
अनुभवबलान्नभोनैल्यमव्याप्यवृत्तौत्युपपत्तेश्च ।

नापि दूरस्थस्य पुंसो यत्र भूसन्निहिते नभः-
प्रदेशे नैल्यधीस्तत्रैव समीपगतस्य नैल्यबुद्धेरभाव-
प्रत्यक्षेण बाधः उपरि स्थितस्यैव नैल्यस्याभनक्ष-
त्वादेरिव दूरत्वदोषात् भूसन्निधानावभास इत्युप-
पत्तेः ।

भावनिश्चये सति दूरेऽपि तत्र रूपं नास्तीति निश्चयते
रूपस्य व्याप्यवृत्तित्वनियमेन तदेकदेशवृत्तित्वायोगादि-
त्यर्थः । कथं तर्हि दूरे नौलनभ इति धीः तत्राह दूरे
तद्धीरिति तद्बाध इति तस्य नभोनैल्यप्रत्यक्षस्य इति निश्च-
येन बाधो न च इत्यत्र हेतुमाह दूरे नैल्यदर्शनादिति
तुहिनावगुण्ठनं हिमरूपमावरणं तद्धि समीपे सदपि न
दृश्यते दूरे तु वृक्षाद्यावरणरूपत्वेन दृश्यते तद्वत् सर्वत्र गगने
विद्यमानमपि रूपं समीपे न दृश्यते इत्यर्थः । दोषजन्य इति
दोषाधीनस्थितिक इत्यर्थः । यथाश्रुते अनुपलम्भस्य उपलम्भ-
प्रागभावरूपस्य जन्यत्वाभावादसङ्गतं स्यात् सामीप्यदोषेण
तदुपलम्भे निरुद्धे तत्प्रागभावस्य नाशाभावादोषाधीनस्थिति-
कत्वमस्तीति नासङ्गतिरिति मन्तव्यम् । रूपस्य व्याप्यवृत्ति-
त्वनियममुपेत्य समीपे तदनुपलम्भस्य गतिरुक्ता इदानीं व्याप्य-
वृत्तित्वनियमस्यासिद्धिमाह अनुभवबलादिति ।

नभोनैल्यप्रत्यक्षस्य यौक्तिकनिश्चयबाध्यत्वं निरस्य प्रत्यक्षः

द्वितीयपरिच्छेदे प्रत्यक्षेण अद्वैतश्रुतेरबाधनिरूपणम् । ३७३

पृथिव्यादिषु सङ्कीर्णतया प्रतीयमानानां
गन्धादीनामुपलभ्य अस्म, चेत् गन्धं केचिद् ब्रूयुर-
नैपुणाः पृथिव्यामेव तं विद्यादपो वायुं च संश्रि-
तमित्यादिभिरागमैरेव व्यवस्थाया वक्तव्यत्वेन
प्रत्यक्षादागमप्रावल्यास्य निर्विशङ्कत्वाच्च ।

न ह्याजानसिद्धं जलोपष्टम्भादिगतं गन्धा-
दिपृथिवौगुण एव गन्धो न जलादिगुण इत्यादि-
रूपेण अस्मदादिभिः प्रत्यक्षेण शक्यं विवेचयितुम् ।

बाध्यत्वमाशङ्क्य निराकरोति नापि इत्यादिना भूतसिद्धित-
गगनभागे कुत्रापि नैत्यं नास्त्येव तत्र तत्प्रतीतिस्तु दूरत्व-
दोषात् सम्भवतीत्याह उपरिस्थितस्येति । तथा च गगन-
नैत्यप्रत्यक्षमागमैकबाध्यमिति स्थितम् ।

प्रत्यक्षस्यागमेन बाधे उदाहरणान्तरमाह पृथिव्या-
दिषु इति । अस्म, वायौ च पृथिव्यामिव गन्धमुपलभ्य केचिदनै-
पुणाः ब्रूयुस्तयोरपि गन्धः स्वाभाविक इति तत्र तथा आद्यं
किन्तु अपो वायुं च संश्रितं गन्धं तदन्तर्गतपृथिव्यामिव स्थितं
विद्यादिति वचनार्थः । इत्यादिभिरिति आदिपदेन रसो
जलमात्रगुणः रूपं तेजोमात्रगुणं स्पर्शः वायुमात्रगुणः शब्दः
आकाशमात्रगुणः पृथिव्यादिषु रसाद्युपलब्धिरपि पृथिव्याद्यन्त-
र्गतजलाद्याश्रितरसादिविषये अतिव्यवस्थाप्रतिपादकपुराणवच-
नानि ग्राह्याणि ।

ननु जले पुष्पादिरूपपार्थिवांशसंसर्गे सति गन्धोपलब्धिरस्ति

पृथिव्यादीनां प्रायः परस्परसंसृष्टतया अन्य-
 गुणस्यान्यत्राप्यवभासः सम्भावतीति शङ्कितदोषं
 प्रत्यक्षं तत्रागमेन शिष्यत इति चेत् तर्हीहापि
 ब्रह्मप्रपञ्चयोरुपादानोपादेयभावेन परस्परसंसृष्ट-
 तया अन्यधर्मस्यान्यत्रावभासः सम्भाव्यत इति शङ्कि-
 तदोषं प्रत्यक्षम् अस्ति भाति प्रियं रूपं नाम चेत्यंश-
 पञ्चकम् । आद्यं त्रयं ब्रह्मरूपं जगद्रूपं ततो द्वय-
 मिति वृद्धोक्तप्रकारेणागमेन व्यवस्थाप्यतामिति
 तुल्यम् ।

नान्यथेत्यन्वयव्यतिरेकाभ्यामेव गन्धस्य पृथिवीमात्रगुणत्व-
 निर्णयसम्भवात् किमागमेनेति चेत् नेत्याह नहीति । आजान-
 सिद्धो यो जलोपष्टम्भः पार्थिवद्रव्यविशेषस्तदादिगतमित्यर्थः ।
 जल एव गन्धः क्वचित् स्वाभाविकः क्वचिदौपाधिक इति कल्प-
 नोपपत्तेश्चेति भावः ।

ननु जलादौ गन्धादिप्रत्यक्षमप्रामाण्यरूपदोषशङ्काकल-
 ङ्कितत्वादागमेन शिष्यते इति युक्तं प्रपञ्चसत्त्वग्राहिप्रत्यक्षं तु
 तच्छङ्काशून्यमिति कथं तस्यागमेन बाध इत्याशयेन शङ्कते
 पृथिव्यादीनामिति । तस्य तच्छङ्काशून्यत्वमसिद्धमिति तस्याप्या-
 गमबाध्यत्वं युक्तमित्याह तर्हीति संसृष्टतयेति संसर्गस्तादात्म्यम्
 अन्यधर्मस्येति जगदुपादानत्वेन श्रुतिसिद्धस्य सदस्तुनो धर्मः
 सत्ता तस्या एव प्रपञ्चे प्रतीतिः सम्भाव्यते । अतः प्रपञ्चसत्त्वग्राहि-
 प्रत्यक्षमन्यसत्ताविषयकत्वेन भ्रान्तिरूपं वा प्रपञ्चस्य स्वाभा-

द्वितीयपरिच्छेदे प्रत्यक्षेण अद्वैतश्रुतेरबाधनिरूपणम् । ३७५

न चैवमुपजीव्यविरोधः आगमप्रमाणेन
वर्णपदवाक्यादिस्वरूपांशप्रत्यक्षमुपजीव्यानुपजीव्य-
विरोधः आगमप्रमाणेन वर्णपदवाक्यादिस्वरूपां-
शप्रत्यक्षमुपजीव्य तत्सत्यत्वांशोपमर्दनादित्याहुः ।

विक्रमत्ताविषयकत्वेन प्रमारूपं वेति शङ्काकलङ्कितमित्यर्थः ।
प्रत्यक्षबाधकप्रकारं ब्रह्मवचनेन दर्शयति अस्तीति । अस्ति घटः
भाति घटः प्रियो घट इति घटे सत्त्वचैतन्यानन्दास्तावदनुभूयन्ते
प्रियशब्दस्यानन्दे मुख्यत्वात् घटस्यानन्दतादात्म्यप्रतीतिरूपप-
द्यते एवं पटादिषु अपि द्रष्टव्यम् । नामघटशब्दादि कस्यु-
प्रीवाद्यात्मकं वस्तुरूपमंशपञ्चकमंशाः पञ्च यस्य जगतस्तदंश-
पञ्चकमनुभूयते न च कृत्स्नेऽपि जगति पञ्चात्मकत्वानुभवो
नास्ति दुःखं प्रियमित्यनुभवादर्थनादिति वाच्यम् । केपाश्चित्
परकोये दुःखे तदनुभवस्यापि सत्त्वात् तथा च सर्वत्रानुगत-
सच्चिदानन्दरूपं वस्तु ब्रह्मैव । ब्रह्मणस्तद्रूपतायाः श्रुतिसिद्धत्वात्
नामरूपात्मकरूपद्वयं जगत् तस्य नामरूपमात्रतायाः सर्वाणि
रूपाणि विचिन्त्व धीर इत्यादिश्रुतिसिद्धत्वादित्यनेन प्रकारेण
प्रपञ्चसत्त्वग्राहिप्रत्यक्षं जगतः स्वाभाविकसत्ताविषयकं न
भवति किन्तु अधिष्ठानतया जगति अनुगतब्रह्मसत्ताविषयकमे-
वेति व्यवस्थाप्यते श्रुत्येत्यर्थः ।

एवं प्रत्यक्षस्यागमापेक्षया स्वतः प्रावर्त्य निरस्य उप-
जीव्यत्वप्रयुक्तं तन्निरस्यति न च एवमिति प्रत्यक्षस्यागमेन
बाधाङ्गीकारे इत्यर्थः । वर्णपदवाक्यात्मकशब्दप्रत्यक्षं हि
श्रुतिजन्यमिष्यात्वबोधं प्रति उपपजीव्यं शब्दज्ञानं विना

श्रुतेः प्रत्यक्षादवलौकिकस्य व्यवस्थितत्वनिरूपणम् ।

ननु आगमस्य प्रत्यक्षाद् वलौकिकत्वे यज-
मानः प्रस्तर इत्यत्र प्रत्यक्षाविरोधाय यजमान-
शब्दस्य प्रस्तरे गौणी वृत्तिर्न कल्पनीया । तथा
सोमेन यजेत इत्यत्र वैयधिकरण्येन अन्वये यागे
इष्टसाधनत्वं सोमलतायां यागसाधनत्वं च बोध-
नीयमिति व्यापारभेदेन वाक्यभेदापत्तेः सामा-
नाधिकरण्येन अन्वये वक्तव्ये प्रत्यक्षाविरोधाय
सोमवता यागेन इति सत्वर्थलक्षणा न कल्प-

शब्दबोधानुदयात् । तथा च श्रुत्या प्रत्यक्षमात्रबाधे शब्द-
प्रत्यक्षस्यापि बाधः प्रसज्येत तथा च उपजीव्यबाधः स्यात्
इत्यर्थः । श्रोत्रेन्द्रियेण जायमानं प्रत्यक्षं शब्दस्वरूपं तस्य सत्त्वं
वा विषयीकरोति । श्रुत्या च सत्त्वांशप्रत्यक्षमेव बाध्यते तच्च न
श्रुतेरुपजीव्यं कल्पितशब्दस्यापि बोधकत्वसम्भवेन शब्दबोधार्थं
तत्सत्त्वस्थानपेक्षितत्वात् यच्च शब्दस्वरूपांशप्रत्यक्षमुपजीव्यं तन्न
बाध्यते विरोधामावादतो नोपजीव्यविरोध इति परि-
हरति आगमप्रमाणेनेति ।

आगममात्रस्य प्रत्यक्षात् प्राबल्यमुक्तमाक्षिपति । ननु
आगमस्येति गौणीति । क्रतुनिवर्तकत्वं गुणः तथेति सिद्धान्ते
इष्टसाधनत्वं विध्यर्थः । तथा च सोमयजिपदयोः वैयधि-
करण्येनान्वये स्वीक्रियमाणे यागे इष्टसाधनं सोमो यागरूपेष्टस्य
साधनमिति सकृच्छ्रुतस्य विधिप्रत्ययस्य व्यापारभेदापत्त्या तद्व-
टितवाक्यस्यापि व्यापारभेदापत्तेस्तत्परिहाराय तयोः सामान-

नीया । उभयत्रापि सति अपि प्रत्यक्षविरोधे
तदनादृत्यागमेन वलीयसा प्रस्तरे यजमाना-
भेदस्य च सिद्धिसम्भवादिति चेद् अत्रोक्तं भामती-
निवन्धे ।

तात्पर्य्यवती श्रुतिः प्रत्यक्षाद् बलवती न
श्रुतिमात्रम् मन्तार्थवादानां स्तुतिद्वारभूतेऽर्थे
वाक्यार्थद्वारभूते पदार्थे इव न तात्पर्य्यम् ।

धिकरणेनान्वयो वक्तव्य इति मिहान्ते मति इत्यर्थः । प्रत्यक्षा-
विरोधायेति मामानाधिकरणस्यपक्षे सोमयागयोरभेदो वक्तव्यः ।
सोममित्यादिस्थले मामानाधिकरणपदद्वयस्य पदार्थद्वयाभेदार्थ-
कतायाः क्लृप्तत्वात् स च प्रत्यक्षविरुद्ध इति तत्परिहाराय
इत्यर्थः । सोमवदेति सोमपदस्य सत्वर्थे लक्षणा तथाच सोम-
वता यागेन इष्टं भावयेदिति भीमांसकरीत्वा वा वाक्यार्थः ।
मिहान्तरांत्या तु सोमवदभिन्नो याग इष्टमाधनमिति वाक्यार्थो
दृष्टव्यः । भीमस्य यागेन सष्ट सत्वर्थमभ्यन्धय वस्तुगत्या क्रिया-
कारकभावप्रत्यक्ष इति आपनार्थो सोमेन इति तृतीया भाम-
तीति भामतीसंज्ञकग्रन्थे वाचस्पतिमित्येकम् इत्यर्थः ।

न श्रुतिमात्रमिति तथाच सोमेन यजेत इत्यत्र सोमयाग-
मन्वन्धे श्रुतेस्तात्पर्य्याभावात् श्रुत्वपेक्षया प्रत्यक्षमेव बलवदिति
तदविरोधाय लक्षणाकल्पनमुचितम् । तथाच यजमानः प्रस्तर
इत्याद्यर्थवादानामपि स्वार्थे तात्पर्य्याभावात् प्रत्यक्षप्रावक्ष्यमिति
तत्रापि तदविरोधाय गौण्यादिकल्पनं युक्तम् प्रपञ्चमिष्यात्व-
बोधकश्रुतोनान्त तात्पर्य्यसत्त्वात् प्रत्यक्षापेक्षया प्रावक्ष्यमिति

तात्पर्याभावे मानान्तराविरुद्धं देवताविग्रहादि
 कथं तेभ्यः सिद्धेऽत् तात्पर्यवत्येव शब्दस्य
 प्रामाण्यनियमादिति चेत् न ।

तासां तद्वाधकत्वं निष्प्रत्यूहमिति समाधानग्रन्थार्थः । ननु
 मन्त्रार्थवादानामपि स्वार्थं तात्पर्यं किं न स्यात् तत्राह मन्त्रेति
 तेषां स्वार्थं फलाभावात् गौरवाच्च तात्पर्यं न कल्प्यत इति
 भावः । देवस्य त्वेत्यादिमन्त्रैर्यजमानः प्रस्तर इत्याद्यर्थवादैश्च
 विधेयगता स्तुतिर्लक्षणीया ततश्च मन्त्रादिवाक्यार्थस्य द्रव्य-
 देवतादिरूपस्य लक्षणीयया स्तुत्या सह सम्बन्धो वाच्यः । इतरथा
 मन्त्रादीनां स्वज्ञाप्यसम्बन्धाभावेन स्तुतिलक्षकत्वानुपपत्तेः अतः
 स्तुतौ लक्षणीयायां मन्त्रादिवाक्यार्थो द्वारभूतः यथा गङ्गा-
 पदेन तोरे लक्षणीये प्रवाहः अतोऽपि न तत्र तेषां तात्पर्यम् ।
 लक्षणास्थले द्वारभूतार्थं तात्पर्यादर्शनादित्याशयेनाह स्तुति-
 द्वारभूत इति तत्र स्वयं दृष्टान्तमाह वाक्यार्थद्वारभूत इति
 वाक्यार्थतात्पर्येण प्रयुक्तानां पदानां वाक्यार्थप्रतिपत्तिद्वारभू-
 तेषु स्मारितपदार्थेषु यथा तात्पर्यं नास्ति तथा इत्यर्थः । विधि-
 परमन्त्रार्थवादानां स्वार्थं तात्पर्याभावे देवताविग्रहादिप्रति-
 पादकानां वज्रहस्तः पुरन्दर इत्यादीनामपि देवताविग्रहादीं
 स्वार्थं तात्पर्याभावापत्त्या तेषां देवताविग्रहादिप्रमितिजन-
 कत्वं न स्यात् वेदतात्पर्यविषयत्वस्य वेदजन्यप्रमितिविषयत्वं
 प्रति व्यापकत्वाद्वापकनिवृत्त्या तन्निवृत्तेरावश्यकत्वात् तदाहुः
 यत्परः शब्दः स शब्दार्थ इति ।

तथाच देवताधिकरणविरोधस्तत्रान्यपरेभ्योऽपि मन्त्रा-
 दिभ्यो देवताविग्रहादिसिद्धिप्रतिपादनादित्याशयेन शङ्कते

श्रुतेः प्रत्यक्षादवलीयस्त्वस्य व्यवस्थितत्वनिरूपणम् । ३७६

एतस्यैव रेवतीषु वारवन्तीयमग्निष्टोमसाम
कृत्वा पशुकामो हि तेन यजेत इति विशिष्टविधे
स्तात्पर्यागोचरे विशेषणस्वरूपे प्रामाण्यदर्शनेन
उक्तनियमासिद्धेः । अत्र हि रेवती ऋगाधारं
वारवन्तीयं सामविशेषणम् । न च एतत्सोमा-
दिविशेषणवत् लोकसिद्धं येन तद्विशिष्टयागवि-
धिमात्रे प्रामाण्यं वाक्यस्य स्यात् ।

तात्पर्याभाव इति । मानान्तराविरुद्धत्वविशेषणं यजमान
प्रस्तर इत्यादिवारणाय । इदमुपलक्षणं मानान्तराप्राप्तत्व-
स्यापि एतच्च विशेषणमग्निर्हिमस्य भेषजमित्यादिवारणाय
अग्नेर्हिमभेषजत्वस्य प्रत्यक्षमिदत्वेन तस्यार्थवादतः सिद्धान-
पेक्षणात् तथाच मानान्तरेण विरोधप्राप्त्योरभावे सति अन्य-
परिभ्योऽपि मन्त्रादिभ्योऽवगम्यमानोऽर्थः सिद्धत्वव । देव-
ताविग्रहादिय तथाविध इति तत् सिद्धिरप्रत्यूहेति प्रतिपादितं
देवताधिकरण इति भावः ।

परिहरति नेति एतस्यैवेति इदमेतत्पदं प्रकृताग्निष्टु-
हर्मातिदेशकं तथाच रेवत्याधारक वारवन्तीयारण्यं साम-
अग्निष्टोमसाम कृत्वा प्रकृताग्निष्टुहर्मकेणानेन यागेन पशून्
भावयेदिति श्रुत्यर्थः । विशिष्टविधेरिति रेवत्याधारकवार-
वन्तीयसामादिविशेषणविशिष्टक्रतुभावनाविधिरित्यर्थः । उक्तेति
शब्दतात्पर्यविषयत्वस्य शाब्दप्रामितिविषयत्वं प्रति व्यापकत्व-
रूपनियमासिद्धेरित्यर्थः । उक्तमर्थं विवृणोति अत्र हीति न
च एतदिति । यदि वारवन्तीयं साम रेवतीषु ऋक्षु अध्ययन-

नापि विशिष्टविधिना विशेषणाच्चेपः आच्चे-
पात् विशेषणप्रतिपत्तौ विशिष्टगोचरो विधि-
स्तस्मिंश्च सति तेन विशेषणाच्चेप इति परस्परा-
श्रयापत्तेः । अतो विशिष्टविधिपरस्यैव वाक्यस्य
विशेषणस्वरूपेऽपि प्रामाण्यं वक्तव्यम् ।

सिद्धं भवेत् तदा तस्य विशेषणस्य दध्यादिवक्तोक्त एव अव-
गतत्वाद्वाक्यस्य तद्व्यतिरिक्तार्थ एव प्रमितिजनकत्वरूपं प्रमाण्यं
भवेत् न तु एतदस्ति वारवन्तीयसान्नो ऋगन्तरेष्वेव अध्य-
यनसिद्धत्वादतो वाक्यादेव रेवत्याधारकवारवन्तीयाख्यविशे-
षणस्य प्रमितिर्वक्तव्येत्यर्थः । ननु विशिष्टविषयको विधि-
रप्रसिद्धविशेषणस्वरूपः प्रमितिजनकं रेवन्तौषु वारवन्तीयं
सामं कुर्यादित्येवमात्मकं विशेषणविधिभाक्षिपति तथाच
तस्य विशेषणस्य न एतद्वाक्यप्रमेयत्वमिति ।

नेत्याह नापीति विशेषणगोचरविधिकल्पनात् पूर्वं
विशिष्टविधिना विशेषणस्वरूपं प्रमितं वा न वा आद्ये तत्कल्पनं
व्यर्थं द्वितीये विध्याच्चेपो न सिध्यति प्रमितस्यैव द्रव्यदेव-
तासम्बन्धस्य यागविध्याच्चेपकत्वदर्शनात् । तथाच विशिष्ट-
विधिना न विशेषणविधिराक्षिप्यत इति वदता आच्चेपात्
प्राग्विशेषणं संप्रमितत्वं वाच्यं तद्व्यमापकश्च कल्पितविधि-
रिति वक्तव्यं ततश्च आक्षिप्तविधिना विशेषणस्वरूपे प्रमिते
सति प्रकृतविधिर्विशिष्टगोचरः सिध्यति तस्मिंश्च प्रकृतविधौ
विशिष्टगोचरे सति तेन विशिष्टविधिना विशेषणविध्याच्चेप
इति परस्पराश्रयापत्त्या विशेषणविध्याच्चेपासिद्धेरित्यर्थः ।

श्रुतेः प्रत्यक्षादवलौक्यस्त्वस्य व्यपस्थितत्वनिरूपणम् । ३८१

अथ च तत्र न तात्पर्यमुभयत्र तात्पर्यं
वाक्यभेदापत्तेः । एवमर्थवादानामपि विधेयस्तुति-
पराणां स्तुतिद्वारभूतेऽर्थे न तात्पर्यमिति तेभ्यः
प्रत्यक्षस्यैव बलवत्त्वात्तद्विरोधाय तेषु ह्यत्यन्तर-
कल्पनम् ।

सोमेन यजेत इत्यत्र विशिष्टविधिपरे वाक्ये
सोमद्रव्याभिन्नयागरूपं विशिष्टं विधेयमित्युपगमे
तस्य विधेयस्य दध्ना जुहोति इत्यादौ विधेयस्य
दध्यादेरिव लोकसिद्धत्वाभावेन विशिष्टविधिपरात्

अत इति रेवत्याधारकवारवन्तीयसामाख्यविशेषणस्य प्रकृत-
वाक्यादन्यतः प्रमित्यसम्भवादित्यर्थः ।

तर्हि तत्रापि तात्पर्यमन्तु नेत्याह अथ च इति गौरवा-
दिति भावः । न च यत्परः शब्दः स शब्दार्थ इति न्यायवि-
रोधः शङ्कनीयः तस्यौत्सर्गिकत्वोपपत्तेः प्रकृते च गौरवलक्षण-
बाधकसत्त्वात् न तस्येह प्रवृत्तिः । एवमिति विशिष्टविधेः
विशेषणस्वरूप इवेत्यर्थः । न तात्पर्यमिति तथा च तात्पर्या-
विषयेऽपि रेवतीवारवन्तीयविशेषणस्वरूपे श्रुतेः प्रमितिजनकत्व-
वत् अन्यपराणामपि मन्त्रादीनां देवताविग्रहादिप्रमितिजनकत्वं
सम्भवतीति न देवताधिकरणविरोध इति भावः । प्रकृतमाह
तेभ्य इति मन्त्रार्थवादेभ्यः तात्पर्यरहितश्रुतिवाक्येभ्य इति
यावत् । सोमेन यजेतेत्यत्र सामानाधिकरण्ये नान्वय इति ।

सिद्धान्ते कथं प्रत्यक्षविरोधः कथं वा तद्विरोधाय लक्षणाक-

वाक्यादेव रेवत्याधारवारवन्तीयादिविशेषणस्यैव
विना तात्पर्यं सिद्धिरेष्टव्या न च तात्पर्यरहितात्
आगमाद्याग-सोमलता-भेदग्राहि-प्रत्यक्षविरुद्धार्थः
सिद्धातीति तत्रापि तदविरोधाय मत्वर्थलक्षणा-
श्रयणम् ।

अद्वैतश्रुतिस्तु उपक्रमोपसंहारैकरूप्यादि-
षड्विध-लिङ्गाव-गमिताद्वैततात्पर्या प्रत्यक्षात्
बलवतीति ततः प्रत्यक्षस्यैव बाधः न तदविरोधाय
श्रुतेरन्यथानयनमिति ।

विवरणवार्तिके तु प्रतिपादितं न तात्पर्य-
वत्त्वेन श्रुतेः प्रत्यक्षात् प्राबल्यं कृष्णलं अपयेदिति
विधेः श्रवणस्य कृष्णलार्थत्वप्रतिपादने तात्पर्य-

ल्पनमित्याकाङ्क्षायामाह सोमेनेति तत्रापीति । यजमानः प्रस्तर
इत्यत्रेवेति अपिशब्दार्थः प्रत्यक्षाविरोधाय ह्यन्तरकल्पनमात्रे
दृष्टान्तः न तु मत्वर्थलक्षणांशेऽपि इति बोध्यम् ।

ननु द्वैतस्य मिथ्यात्वबोधकाद्वैतश्रुतेरपि न स्वार्थमिथ्यात्वे
तात्पर्यं मानाभावात् तथा च द्वैतसत्त्वग्राहिप्रत्यक्षविरोधपरि-
हाराय अद्वैतश्रुतेरपि अन्यथानयनमेव न्याय्यमिति नेत्याह
अद्वैतश्रुतिस्त्विति तात्पर्यलिङ्गानि च शास्त्रे व्यक्तानि तत
इत्यद्वैतश्रुतेः समाशादित्यर्थः ।

वाचस्पत्युक्तं तात्पर्यस्य प्राबल्यप्रयोजकत्वं दूषयति विवरणवा-

श्रुतेः प्रत्यचादयलीयस्त्वस्य व्यवस्थितत्वनिरूपणम् । ३८३

ऽपि कृष्णाले रूपरसपरावृत्तिप्रादुर्भावपर्व्यन्तमुख्य-
अपणसम्बन्धः प्रत्यक्षविरुद्ध इति तद्विरोधाय
अपणशब्दस्य उपायिकरणमात्रे लक्षणाभ्युपगमात् ।

तत्त्वमसीति वाक्यस्य जीवब्रह्माभेदप्रतिपादने
तात्पर्येऽपि त्वंपदवाच्यस्य तत्पदवाच्याभेदः
प्रत्यक्षविरुद्ध इति तद्विरोधाय निष्कृष्टचैतन्ते
लक्षणाभ्युपगमाच्च । अर्थवादानामपि प्रयाजाद्यङ्ग-
विधिवाक्यानामिव स्वार्यप्रमितौ अनन्यार्थतया

तंके त्विति कृष्णालाः सुवर्णविकारभूताः मापाः कृष्णलगेपत्वेन
अपणं विधीयते इति श्रुतेस्तत्र तात्पर्यमिदमिति भावः ।
रूपरसपरावृत्तिप्रादुर्भावो नाम पूर्वरूपरसादिनाशपूर्वकं रूप-
रसाद्यन्तरोत्पत्तिस्तत्पर्यन्तो योऽधिश्रयणादिव्यापारः स एव
अपणशब्दस्य मुख्योऽर्थस्तत्सम्बन्ध इत्यर्थः । कृष्णालानामधि-
अपणज्वालादिमम्पादनरूपे पाके कृतेऽपि रूपरसादिपरावृत्ति-
प्रादुर्भावो नास्तीति प्रत्यक्षमिदमिति भावः । ननु अत्र
अपणं विधीयते तच्च न प्रत्यक्षवाधितं ज्वालाधिश्रयणादि-
क्रियारूपपाकस्यैव श्रवणशब्दार्थत्वेन तस्य तत्रापि सम्भवात्
रूपरसादिपरावृत्तिप्रादुर्भावस्तु न धात्वर्थस्तस्य पाकफलस्य
कर्मत्वरूपस्य द्वितीयार्थत्वात् फलस्य विध्ययोग्यत्वेन विधेय-
अपणरूपत्वायोगाच्च ।

तथा च विधेयअपणस्य दृष्टप्रयोजनाभावाददृष्टार्था-
विधिः पर्यवस्यतीति श्रुतितात्पर्यविरुद्धअपणस्य प्रत्यक्षवाधा-

प्रमितानामेवार्थानां प्रयोजनवशात् अन्यार्थेति
 प्रयाजादिवाक्यवत्तेषामपि अवान्तरसंसर्गे तात्पर्य-
 मस्ति एव वाक्यैकवाक्यत्वात् । पदैकवाक्यता-
 यामेव परमवान्तरतात्पर्यान्भ्युपगमादिति विव-
 रणाचार्यैः न्यायनिर्णये व्यवस्थापनेन यजमानः
 प्रस्तर इत्यादीनामपि मुख्यार्थतात्पर्यप्रसक्तौ
 प्रत्यक्षाविरोधाय एव लक्षणाभ्युपगमाच्च । कथं

भावादुष्णीकरणमात्रे अप्रगणशब्दस्य लक्षणा न संप्रतिपन्नेत्यस्व-
 रसादाह तत्त्वमसीति वाक्यस्येति निष्कृष्टेति । निष्कृष्ट-
 विशिष्टरूपाद्वाच्यार्थात् पृथक् कृतं विश्लेष्यमात्रं यच्चैतन्यं
 तत्रेत्यर्थः । अत्रेदं बोध्यं महावाक्यानामखण्डेकरसचैतन्य-
 रूपवस्तुमात्रबोधने तात्पर्यम् । कुतः तमेवैकं जानय आत्मानं
 तमेव विदित्वा तिसृष्वमेति एकधैवानुद्गष्टव्यमित्यादिश्रुतिसह-
 सेन मुक्तिसाधनीभूतमहावाक्यार्थज्ञानं प्रति तादृशवस्तुमात्र-
 स्यैव विषयत्वं नियमनात् श्रुतीनामेषोऽर्थः । यस्मिन् कृतस्त्रं
 जगदध्यस्तं तमात्मानं जानय हि मुमुक्षुवः ! अत्राधेयस्य कृतस्त्रस्य
 जगतः ज्ञेयत्वं निषेधार्थमवधारणमेकपदं चैकरसत्वप्रतिपादन-
 परं मुमुक्षुज्ञेयस्यात्मनो नानारसत्वे एकपदमनर्थकं स्यादेकत्व-
 संख्यायोगस्यात्मन एकवचनादेव सिद्धत्वादस्याः श्रुतेरिदं तात्प-
 र्यम् व्युभवाद्यधिकरणभाष्ये स्फुटं दर्शितम् । तमेव प्रकृतं परमा-
 त्मानमेव न तु तदव्यतिरिक्तमपि इत्येवकारार्थः । विदित्वा
 साक्षात्कृत्य सृष्वशब्दितं संसारमत्येति । एकधैव एकरूपेणैव
 शास्त्रे तु आर्योपदेशमनुद्गष्टव्यमिति तच्च अखण्डेकरसवस्तुमात्र-

श्रुतेः प्रत्यक्षादवचीयस्वस्य व्ययस्थिते त्वनिरूपणम् । ३८५

बोधने तात्पर्यम् । महावाक्येषु तत्त्वमस्यादिपदानां लक्षणां
विना न निर्वहतीति तेषु तात्पर्यानुसारेणैव लक्षणाभ्युपगमः ।
न तु प्रत्यक्षविरोधपरिहाराय परन्तु तत्त्वम्पदयोश्चैतन्यमात्रे
लक्षणां स्वीकृत्य वाक्यार्थबोधाभ्युपगमे प्रत्यक्षविरोधोऽपि परि-
हृतो भवतोत्प्रेतायन्मात्रेण प्रत्यक्षविरोधपरिहाराय महा-
वाक्येषु लक्षणेति निबन्धनेषु व्यवहारस्तथा च सत्यपि तात्पर्यं
तदनादृत्य प्रत्यक्षविरोधपरिहारायैव महावाक्येषु लक्षणाभ्युप-
गमात् तात्पर्यस्य प्रावृत्त्यप्रयोजकत्वं नास्तीति प्रतिपादनं
मन्दमिति । यत्तु मन्त्रार्थवादानां स्तुतिहारभूते स्वार्थे तात्पर्यं
नास्तीत्युक्तं तददूषयति अर्थवादानामपौति । अनन्यार्थता स्वार्थ-
परतैत्यर्थः । तर्हि अर्थवादानां विधिगोपत्वं न स्यादित्याश-
ङ्गाह प्रमितानामेवेति । मानान्तरसंवादविसंवादरहितार्थ-
वादादिभिरिति शेषः । तेषां स्वार्थप्रमितिमात्रेण फला-
भावाद्बिधेयस्त्वायकत्वेन विध्यैकवाक्यत्वं कल्प्यत इत्यर्थः । यथा
प्रयाजादिकर्मणां प्रयोजनाकाङ्क्षायोगेन प्रयाजादिवाक्यानां
फलवद्गुणपूर्णमासपिधियायैरेकवाक्यत्वं तथेति भावः । अवा-
न्तरसंसर्ग इति अर्थवादानामपि विध्यन्वयात् प्राक् स्वरसतः
प्रतीयमाने देवताया विग्रहादिसंसर्गे अवान्तरतात्पर्यमस्ती-
त्यर्थः । प्रयाजादिवाक्यानामर्थवादादिवाक्यानां च स्वार्थ-
प्रमितौ तात्पर्यं हेतुमाह वाक्यैकवाक्यत्वादिति वाक्यानां
सतामेव तेषां विधिवाक्यैरेकवाक्यत्वाभ्युपगमाद्वाक्यानां
वाक्यार्थे तात्पर्यस्य सामान्यतः सिद्धत्वादित्यर्थः । यत्तु वाक्या-
र्थहारभूते पदार्थ इव इति स्तुतिहारभूतेऽर्थे तात्पर्याभावे दृष्टा-
न्तप्रदर्शनं तद्विघटयति यदैकवाक्यतायामेवेति पदानां सता-
मेवैकवाक्यार्थबोधनेनैकवाक्यत्वमित्यर्थः । स्तवपदार्थानां
वाक्यार्थस्यैव अपूर्वत्वाभावात् न तेष्वावन्तरतात्पर्यमपि इति

तर्हि श्रुतेः प्राबल्यमुच्यते निर्दोषत्वात्परत्वाच्च
श्रुतिमात्रं प्रत्यक्षात् प्रबलमित्युत्सर्गः ।

स्वीक्रियत इत्यर्थः । एतेन रेवत्याधारकवारवन्तीयसामा-
ख्यविशेषणेऽपि तात्पर्यं व्याख्यातं वाक्यस्य वाक्यार्थं तात्प-
र्यस्य उत्सर्गतः सिद्धत्वाद्वाशिष्टविधेर्विशिष्टभावनायां तात्पर्य-
वत्त्वाच्च तस्य विशेषणेषु तात्पर्यं सिध्यति विशिष्टविधितात्पर्य-
विषयत्वस्य विशेष्यमात्रवृत्तित्वेन तत्तात्पर्यस्य विशिष्टावष-
यकत्वानुपपत्तेः । सौमंस्कानां विशिष्टविधेर्विशेषणेषु तात्पर्या-
भावव्यवहारस्य विशेषणेषु प्रत्येकं तात्पर्याभावपरत्वात्
तस्मात्तात्पर्यविषय एव वेदस्य प्रमितिजनकत्वमिति निय-
मस्य न्यायनिर्णये विवरणाचार्यैर्व्यवस्थापितत्वेन इत्यर्थः ।
ततः किं तत्राह यजमानः प्रस्तर इत्यादीनामिति । उक्तरीत्या
तेषामपि यजमानप्रस्तराभेदादौ तात्पर्यं स्यादेव तच्च प्रत्य-
क्षेण बाध्यत इति वक्तव्यमतस्तात्पर्यवत्त्वं श्रुतेः प्राबल्यप्रयोजकं
न भवति इत्यर्थः । अत्र मन्त्रार्थवादानामपि प्रयाजादि-
वाक्यानामिव स्तुतिद्वारभूतेऽर्थे यद्यवान्तरतात्पर्यमवश्यं कल्प-
नीयं तर्हि अस्तु तत्तावत् तात्पर्यस्य न प्राबल्यप्रयोजकत्व-
क्षतिः महातात्पर्यस्य तत्रयोजकत्वसम्भवात् अद्वैतश्रुतीनां
प्रपञ्चमिथ्यात्वे महातात्पर्याभ्युपगमेन तत्र प्रपञ्चसत्त्वग्राहि-
प्रत्यक्षस्य मिथ्यात्वश्रुत्या बाधोपपत्तेः इत्यादिकं आलोचनीयं
तर्हीति तात्पर्यस्य प्राबल्यप्रयोजकत्वाभावे सति इत्यर्थः ।

ननु श्रुतिमात्रस्य प्राबल्ये सिद्धे तस्योत्सर्गकत्वं वक्तव्यं स्यात्
तदेव कुत इति चेत् न प्राबल्यभागमस्यैव ज्ञात्वा तेषु त्रिषु
स्मृतमिति वचनेन श्रुतिमात्रस्य प्रत्यक्षाद्यपेक्षया आगमत्वादेव

किन्तु श्रुतिबाधितमपि प्रत्यक्षं कथञ्चित्स्वोचितविषयोपहारेण सम्भावनीयं निर्विषयज्ञानायोगात् ।

अत एव अद्वैतश्रुतिविरोधेन तत्त्वावेदनात् प्रच्यावितं प्रत्यक्षमर्थक्रियासमर्थव्यावहारिकविषयसमर्पणेन उपपाद्यते ।

किं बहुना न इदं रजतमिति सर्वसिद्धप्रत्यक्षबाधितमपि शुक्तिरजतप्रत्यक्षमनुभवाविरोधात् पुरोद्वेगे शुक्तिसन्निवृत्तरजतोपगमेन समर्थ्यते न तु तद्विरोधेन व्यवहितमान्तरमसदेव वा रजतं विषय इति कल्प्यते ।

सिद्धत्वात् तन्मात्रस्य प्रावश्य अस्यपि हेतुद्वयं दग्धमिति निर्द्वापत्वात् परत्वाच्चति उक्तम् इति । अतिसदितरपमाणयोर्विरोधे अतिरेक बाधिका भवति यत्र च अतिबाधित प्रत्यक्षादि निरयकाशं भवति तत्र निरयकाशेन तेन श्रुतिरेव बाध्यते भावकाश-निरयकाशयोर्निरवकाशं बलवदिति न्यायादित्यर्थः ।

ननु श्रुतिबाधितस्य प्रत्यक्षादेर्निरवकाशत्वस्यै तेन श्रुतेर्बाधः किमर्थमुपेयते तत्राह कित्विन्यादिना सम्भावनीयमुपपादनीयमित्यर्थः अतएव इति निर्विषयप्रत्यक्षायोगादेव इत्यर्थः । प्रच्यावितमिति श्रुतिबाधितस्य द्वैतस्य तत्त्वरूपत्वायोगादद्वैतबाधकप्रत्यक्षस्य तत्त्वावेदकत्वरूपात् प्रामाण्यात् प्रच्यावितत्वं बोध्यं उपपाद्यते भाष्यादिष्विति शेषः ।

श्रुतिबाधितप्रत्यक्षादीनां सिद्धान्ते व्यावहारिकप्रामाण्योपगमेन प्रत्यक्षज्ञानस्य निर्विषयत्वरूपं 'निरवकाशत्वं'

एवं च प्रस्तरे यजमानभेदग्राहिणो यावद्ब्रह्मज्ञानमर्थक्रियासंवादेन अनुवर्त्तमानस्य प्रत्यक्षस्य प्रातिभासिकविषयत्वाभ्युपगमेन उपपादनायोगात् यजमानः प्रस्तर इति श्रुतिबाध्यत्वे सर्वथा निर्विषयत्वं स्यादिति तत्परिहारायोत्सर्गमपोद्य श्रुतिरेव तत्सिद्धाधिकरणादिप्रतिपादितप्रकारेण अन्यथा नीयते ।

सिद्धान्तसम्मतं न भवति इत्युपपाद्य तत्र कैमुतिकन्यायमाह किं बहुनेति अद्वैतश्रुतिबाधितघटादिप्रत्यक्षस्य निर्विषयत्वोपगमे सर्वव्यवहारोच्छेदप्रसङ्गलक्षणं बाधकं यथा विद्यते न तथा शुक्तिरजतादिप्रत्यक्षस्य निर्विषयत्वोपगमे बाधकमस्ति केषिदसतोऽपि रजतादेर्भानोपगमात् तथापि तस्य अतत्कालोत्पन्नरजतादिविषयकत्वं सिद्धान्ते स्वीक्रियते अनुभवस्य निर्विषयत्वायोगात् तस्माच्छ्रुतिबाधितस्य प्रत्यक्षस्य निरवकाशत्वं यत्र प्रसज्यते तत्र तेन श्रुतिबाधो युक्तः सिद्धान्तसन्नतश्चेति श्रुतेः प्रावत्यमौत्सर्गिकमित्येतत् सिद्धमिति भावः । शुक्तिसम्भिन्नेति शुक्तितादात्म्यापन्नेत्यर्थः । व्यवहितमिति बाह्यदेशान्तरस्थमित्यर्थः । आन्तरमिति ज्ञानाकाररूपमित्यर्थः । न कल्पयत इत्यत्र हेतुस्तद्विरोधेनेति । रजतस्य इदमर्थाभिन्नत्वानुभवविरोधेन इत्यर्थः । व्यवहितरजतादीनामिदमर्थतादात्म्यासम्भवादिति भावः ।

एवञ्चेति विरोधस्थले निरवकाशमानान्तरेण श्रुतिबाधे न्याये सति इत्यर्थः । ननु प्रस्तरयजमानयोरभेदश्रुति-

न च अद्वैतश्रुतिप्रत्यक्षयोरिव इह श्रुति-

बाधितस्य तयोर्भेदप्रत्यक्षस्य शक्तिरजतप्रत्यक्षयत् प्रातिभासि-
कविषयसम्भवात् न तत्र तेन श्रुतिबाधः कल्पनीय इति न
इत्याह प्रातिभासिकविषयत्वाभ्युपगमेनेति । प्रत्यक्षविषयस्य
प्रस्तरे यजमानभेदस्य प्रातिभासिकत्वासम्भवे युक्तिं सूचयति
यावदिति । यथा शक्तिरजतस्य ब्रह्मज्ञानात् प्रागेव न इदं
रजतमिति प्रत्यक्षेण निवृत्तिः स्वीचितार्थक्रियाभावश्च तस्य
प्रातिभासिकत्वे हेतुरस्ति न तथा प्रस्तरे यजमानभेदस्य ब्रह्म-
ज्ञानात् प्राक् बाधः अर्थक्रियामामर्षाभावश्च प्रातिभासिकत्वे
हेतुरस्त्येत्यर्थः । यावद्ब्रह्मज्ञानमनुवर्त्तमानस्येत्यस्य ब्रह्म-
ज्ञानात् प्राक् बाधरहितस्येत्यर्थः । अर्थक्रियासंवादेन इत्यस्य
अर्थक्रियाममर्षभेदविषयकत्वेन इत्यर्थः । बाध्यत्व इति
प्रस्तरे यजमानभेदप्राप्तिः प्रत्यक्षस्येत्यनुपपन्नः । सर्वथेति अय-
मर्थः प्रातिभासिकभेदविषयकत्वं तस्य प्रत्यक्षस्य न सम्भवति
इत्युक्तं तथा व्यावहारिकभेदविषयकत्वं तस्य न सम्भवतीत्यनु-
पपन्नमेव दृश्यते । पारमार्थिकभेदश्च अद्वैतश्रुतिविरोधादेव नाभ्युप-
गन्तुं शक्यते । तथाच तस्य निर्विषयत्वरूपं निरयकाशत्वं स्यादे-
वेति श्रुतिरेव अन्यथा नीयत इति सम्यग्बन्धः अन्यथानयनप्रकार-
माह तस्मिन्नेति । मुख्यार्थस्याभेदस्य प्रत्यक्षविरोधेनासम्भवात्
प्रस्तरे यजमानशब्दस्य गौणवृत्तौ कल्पनीयायां को गुण इत्याका-
ङ्क्षायां सूत्रकारेण गुणो दर्शितः । तस्मिन्नेति तस्य क्रतोः सिद्धि-
रूपकारो यजमानप्रस्तरमाध्यो गुणः तयोः क्रतुनिर्वर्त्तकत्व-
रूपं सादृश्यं गुण इति यावत् । एवमन्येषामप्यर्थवादानां प्रत्यक्ष-
विरोधपरिहाराय यथासम्भवमात्मस्वनानि जैमिनिना भग-
वता अधिकरणान्तरेण कल्पितानि इत्यर्थः ।

प्रत्यक्षयोस्तात्त्विकव्यावहारिकत्वविषयोपगमेन प्रत्यक्षोपपादनं कर्तुं शक्यम् ।

ब्रह्मातिरिक्तसकलमिथ्यात्वप्रतिपादकषड्विधतात्पर्यलिङ्गोपपन्नानेकश्रुतिविरुद्धेनैकेन अर्थवादेन प्रस्तरे यजमानतादात्म्यस्य तात्त्विकस्य प्रतिपादनासम्भवात् ।

ननु अद्वैतश्रुतिप्रत्यक्षयोर्विरोधस्थले पारमार्थिकमद्वैतश्रुतिविषयो व्यावहारिकं द्वैतं प्रत्यक्षविषय इति व्यवस्था यथा कल्प्यते तथा प्रकृतेऽपि यजमानप्रस्तरयोर्वास्तवाभेदः श्रुतिविषयः कल्पितभेदः प्रत्यक्षविषय इति व्यवस्था कल्प्यतामिति नेत्याह । न चेति । इहेति यजमानः प्रस्तर इत्यत्रेत्यर्थः । यजमानः प्रस्तर इत्यर्थवादेन तयोस्तात्त्विकतादात्म्यं प्रतिपादयितुं न शक्यं ब्रह्माद्वैतश्रुतिभिर्विरोधात् । न च अद्वैतश्रुतीनामपि विधिरूपत्वाभावेनार्थवादत्वाविशेषात् विनिगमनाविरह इति वाच्यम् ।

तथापि तासां बहुत्वेन विनिगमनाविरहानवतारादित्याशयेनाह अनेकेति । किञ्च यजमानप्रस्तराभेदे तस्यार्थवादस्य तात्पर्यं नास्ति तदग्राहकलिङ्गाभावात् अद्वैतश्रुतीनाञ्च स्वार्थं तात्पर्यग्राहकलिङ्गानि षड्विधान्यपि सन्ति । तथा हि छान्दोग्यस्य षष्ठाध्याये सदेव सौम्येदमग्र आसीत् एकमेवाद्वितीयमिति उपक्रम्य ऐतदात्म्यमिदं सर्वमिति सर्वात्मकमद्वितीयं वस्तु उपसंहरति श्रुतिः अत उपक्रमोपसंहारयोः ऐकरूप्यलक्षणेन लिङ्गेन तस्य अध्यायस्य अद्वितीये वस्तुनि तात्पर्यं निश्ची-

श्रुतेः प्रत्यक्षादवलीयस्त्वस्य व्यवस्थितत्वनिरूपणम् । ३८१

एवं तत्त्वमसिवाक्येन त्वंपदवाच्यस्य सर्वज्ञ-
त्वाभोक्तृत्वादिविशिष्टब्रह्मरूपत्वबोधने तत्तासर्वज्ञ-

यते । हे सौम्य ! इदं परिदृश्यमानं जगत् सृष्टेः प्राक् अद्वितीय-
मेकरूपं ब्रह्मैवामीदिति श्वेतकेतुं पुत्रं प्रति उद्दान्तकयचनम् ।
इदं सर्वमेतदात्मा मेतदात्मकं प्रकृतमद्वैतस्वात्मकमित्यर्थः । भाव-
प्रत्ययोऽविवक्षितः । ऐतदात्मा मिदं सर्वमिति वाक्यस्यासकृत्पा-
ठादभ्यासमिद्विः । अद्वितीयवस्तुनो मानान्तरायोग्यत्वात् अपूर्य-
त्वसिद्धिः । आचार्यशान् पुरुषो वेदेति वाक्येन प्रकृताद्वैतमद्वैत-
ज्ञानं प्रकृत्य सम्प्रति वाक्येन तस्य सुक्लितक्षणफलश्रवणात् फल-
मपि तद्ग तात्पर्यप्राप्तकमस्ति । पिष्टपुत्राग्यायिकादिरूपार्थ-
वादय तत् तात्पर्यप्राप्तकः तवास्ति । मृदादिदृष्टान्तैः प्रपञ्चस्य
ब्रह्मकार्यत्वप्रतिपादनपूर्वकं ब्रह्मानन्त्यत्वप्रतिपादनमुपपत्तिस्त-
वास्ति । तथाच षड्विधैः तात्पर्यप्राप्तकलिङ्गैः अद्वितीयवस्तु-
परत्वं तस्य अध्यायस्य मिदम् । एवम् अध्यायान्तरेषु श्रुत्यन्तरेषु
च तात्पर्यलिङ्गानि द्रष्टव्यानि । तथाच उक्ततात्पर्यलिङ्गैरूपे-
तत्वात् अद्वैतश्रुतीनां प्रावृत्त्यमित्याशयेनाह षड्विधेति । ननु
तर्हि व्यावहारिको यजमानप्रस्तारयोरभेदः श्रुत्यर्थोऽस्तु ततश्च
व्यावहारिकतदभेदप्रतिपादकश्रुतिवाधितं तयोर्भेदप्रत्यक्षमपि
व्यावहारिकभेदविषयकमस्तु तथाच प्रत्यक्षस्य निरवकाश-
त्वाभावात् श्रुतिवाधकत्वमिति चेन्न । समानसत्त्वाकयोः भेदा-
भेदयोः एकत्र असम्भवेन तथाकल्पनायोगादस्तु तर्हि प्राति-
भासिकस्तयोरभेदः श्रुत्यर्थः । न श्रुतौ रजताभेदस्य एव
प्रस्तारे यजमानाभेदस्य प्रत्यक्षप्रतिभासाभावादिति भावः ।

श्रुतेः प्रत्यक्षात् प्राबल्यमित्युत्सर्गस्य यजमानः प्रस्तार इत्यत्र

त्वभोक्तृत्वादिप्रत्यक्षमत्यन्तनिरालम्बनं स्यादिति
तत्परिहाय अहङ्कारशवलितस्य भोक्तृत्वादि ततो
निष्कृष्टस्य शुद्धस्य उदासीनब्रह्मरूपत्वमिति व्यवस्था-
साश्रित्य भागत्यागलक्षणा आश्रीयते ।

एवं कृष्णलं अपवेदित्यादौ अपि प्रत्यक्षस्य
अन्यन्तनिर्विषयत्वप्रसक्तौ तत्परिहाय श्रुतौ

अपवादं दर्शयित्वा अपवादस्यलान्तरमाह एवं तत्त्वमसीति ।
तत्त्वमसीति वाक्येन हि स्वरसतः क्वचित्कृतत्वकर्तृत्वभोक्तृत्वा-
दिविशिष्टचैतन्यरूपजीवस्य तद्विपरीतेन सर्वज्ञत्वाभोक्तृत्वा-
कर्तृत्वादिविशिष्टचैतन्यरूपेण ब्रह्मणा सद्भाभेदः सार्वकालिकः
प्रतिपाद्यते । तदनुगोचेन जीवे सदा सर्वज्ञत्वादिधर्माङ्गीकारे
जीवे तद्विरुद्धासर्वज्ञत्वकर्तृत्वादिविशिष्टवैरूप्यसंसारवगाहि
प्रत्यक्षं निरालम्बनं न्यात् । अतो निरवकाशसंसारप्रत्यक्षेण श्रुतेः
बाधः स्वीकर्तव्यः । न च बाधो विशेष्यचैतन्यांशमात्राभेदप्रति-
पादकत्वेन श्रुतेः सङ्कोचरूप एव न तु यजमानः प्रस्तर इत्यत्र
एव कार्त्तृत्वेन सुख्यार्थं त्यक्त्वा गौणार्थकल्पनरूप इति विशेष
इत्यर्थः ।

अहङ्कारशवलितस्य इति अन्तःकरणविशिष्टचैतन्यस्य
इत्यर्थः । भागत्यागेति त्वंपदवाच्यार्थस्य ही भागी स्तुः वि-
शेषभागी विशेष्यभागचेति । तत्र विशेषणरूपस्य भागस्य त्याग-
पूर्वकं त्वंपदस्य विशेष्यभागे चैतन्यमात्रे लक्षणा स्वीक्रियते
एवं तत्पदार्थोऽपि द्रष्टव्यम् ।

अपवादस्यलान्तरमाह एवं कृष्णलमिति प्रसक्ताविति ।

श्रुतेः प्रत्यक्षादवलीयस्त्वस्य व्ययस्थितत्वनिरूपणम् । ३८३

लक्षणा । नेह नानास्ति किञ्चन इत्यत्र कंथ-
श्चिद्विषयोपपादनसम्भवे तु न प्रवलायाः श्रुतेरन्यथा
नयनमिति न कश्चिदपि अव्यवस्थाप्रसङ्गः ।

श्रुतिवन्तात् कृष्णनेषु रूपरसपराहृतिप्रादुर्भावपर्यन्तपाक-
रूपस्य अपणस्याङ्गीकारे तेषु अपणाभावप्रत्यक्षस्य विषयो न
नश्यते । अद्वैतश्रुतिविरोधेन तेषु पारमार्थिकस्य अपणाभाव-
स्यासम्भवात् श्रुत्युक्तअपणस्य तेषु व्यावहारिकस्यैव वक्तव्य-
तया तेषु तदभावस्यापि व्यावहारिकस्य असम्भवात् व्यय-
हारकाले बाधरहितस्य अपणाभावस्य प्रातिभासिकत्वा-
सम्भवाच्च तस्मात् प्रत्यक्षं निर्विषयं स्यादित्यर्थः । एवं सोमेन
यजेतेति अत्रापि सोमेन यागेन इष्टं भावयेत् इति वाक्यार्थे
स्थिते श्रुतिवन्तात् सोमयागयोरभेदाङ्गीकारे तयोः भेद-
ग्राहिप्रत्यक्षं निरवकाशं स्यादिति तद्विरोधपरिहाराय
सोमपदस्य मत्वर्थलक्षणा स्वीक्रियते इत्यपि द्रष्टव्यम् । एवं निर-
वकाशप्रत्यक्षेण श्रुतिबाधम् उल्लेखस्यापवादरूपं दर्शयित्वा
चौत्सर्गिकं श्रुतिप्रावस्यं प्रकृताभिप्रायेण दर्शयति कथञ्चि-
दिति । द्वैतमिष्यात्वश्रुतीनां तत्सत्यत्वग्राहिप्रत्यक्षस्य च विरोध-
स्थले प्रत्यक्षस्य श्रुतिबाधितस्यापि न निरवकाशत्वं कल्पितद्वैत-
तद्गतसत्ताजात्यादिविषयकत्वेन भावकाशत्वादतोऽत्र श्रुत्या
प्रत्यक्षस्यैव बाध इति भावः । कथञ्चिदित्यस्य कल्पितद्वैतादिस-
मर्पणेन च इत्यर्थः । कथञ्चिच्छब्दात् पूर्वं प्रत्यक्षस्येति ज्ञेयः ।
न कश्चिदपि इति तात्पर्यस्य प्राबल्यप्रयोजकत्वपक्षे यथा
तात्पर्यविषयस्यापि अपणादेर्बाधदर्शनरूपा व्यवस्था प्रसक्ता न

अथ वा कृष्णालं श्रपयेत् सोमेन यजेत इत्यादौ न प्रत्यक्षानुरोधेन लक्षणाश्रयणं किन्तु अनुष्ठानाशक्त्या । न हि कृष्णाले उष्णीकरणमात्रमिव मुख्यः पाकोऽनुष्ठातुं शक्यते न वा सोमद्रव्यकरणको याग इव तदभिन्नो यागः केनचिदनुष्ठातुं शक्यते । न च अनुष्ठेयत्वाभिमतस्य प्रत्यक्षविरोध एवानुष्ठानाशक्तिरिति शब्दान्तरेण व्यवह्रियत इति वाच्यम् । शशिमण्डलं कान्तिमत्कुर्यादिति विधौ अनुष्ठेयत्वाभिमतस्य शशिमण्डले कान्तिमत्त्वस्य प्रत्यक्षविरोधेऽप्यनुष्ठानाशक्तिदर्शनेन तस्यास्ततो भिन्नत्वात् । तथा च तत एव तत्र लक्षणाश्रयणम् । तस्मादपच्छेदन्यायादिसिद्धस्य श्रुतिबलीयस्त्वस्य न कश्चिद्बाध इति । अथ कथमत्रापच्छेदन्यायप्रवृत्तिः ।

तथा श्रुतिप्राबल्यस्य औत्सर्गिकत्वपक्षे सा प्रसज्यते अनुपलम्भात् इत्यर्थः ।

ननु प्रत्यक्षेण श्रुतिबाधे बह्वनि उदाहरणानि दर्शितानि श्रुत्या प्रत्यक्षबाधोदाहरणं तु एकमेव दर्शितम् । तथा च प्रत्यक्षस्य श्रुत्यपेक्षया प्राबल्यमित्युत्सर्ग इति वक्तव्यं न तु वैपरीत्यमिति अस्वरसादाह अथवेति तदभिन्न इति । सोमाभिन्न इत्यर्थः । तस्या इति अनुष्ठानाशक्तेरित्यर्थः । तत इति प्रत्यक्षविरोधादित्यर्थः । तत एवेति अनुष्ठानाशक्तेरेव न तु प्रत्यक्षविरोधादतो न प्रत्यक्षप्राबल्यस्य औत्सर्गिकत्वम् आगमाबाध्यानां

उच्यते । यथा ज्योतिष्टोमे वहिष्यवमानं सर्पता-
मुद्गातुरपच्छेदे सति यद्युद्गाता अपच्छेद्येत अदक्षिणं
यज्ञमिष्टा तेन पुनर्थजेत इति निरीक्षण्येन जातो-
द्गात्रपच्छेदनिमित्तकर्तव्यताबुद्धिः पश्चात्प्रतिहर्त्रप-
च्छेदे सति यदि प्रतिहर्ता अपच्छेद्येत सर्ववेदं सं-
दद्यादिति श्रुतिनिरीक्षण्येन जातया तद्विरुद्धप्रति-
हर्त्रपच्छेदनिमित्तकर्तव्यताबुद्ध्या बाध्यते एवं
पूर्वघटादिसत्यत्वप्रत्यक्षं परया तन्मिथ्यात्वश्रुतिजन्य-
बुद्ध्या बाध्यते ।

गगने नैत्यप्रत्यक्षादीनां भूयसां प्राक् दर्शितत्वादित्यर्थः । तस्मा-
दिति आगमप्रावत्यस्य ओत्सर्गिकत्वसम्भवादित्यर्थः । न कश्चित्
बाध इति आगमस्य प्रत्यक्षात् प्रावत्ये यजमानः प्रस्तरः
इत्यादौ अपि यजमानप्रस्तराभेदादिसिद्धिप्रसङ्ग इति यो
बाध आशङ्कितः पूर्वं स नास्ति तस्य बहुभिः प्रकारैः परि-
हृतत्वादित्यर्थः । अपच्छेदन्यायं प्रकृते योजयितुमर्हति
अथ कथमिति । कथंशब्दसूचितस्याक्षेपस्य विवरणं तन्निराकरणं
च यत्तु इत्यादिना भविष्यति ।

प्रथमं तं न्यायं प्रकृते योजयति उच्यते इति वहिष्यव-
मानं स्तोत्रमुद्दिश्य अन्वारब्धतया गच्छतामृत्विजां मध्ये
उद्गातुरपच्छेदे सति आरब्धं क्रतुमदक्षिणतया समाप्य पुनः
स एव क्रतुरनुष्ठेय इति तदपच्छेदनामत्तसमारब्धक्रतो-
रदक्षिणतया समापनं प्रायश्चित्ततया विहितं यथा, तथा

न चोदाहृतस्थले पूर्वनैमित्तिककर्तव्यताबुद्धेः
 परनैमित्तिककर्तव्यताबुद्ध्या बाधेऽपि पूर्वनैमित्तिक-
 कर्तव्यताबुद्धिजनकं शास्त्रं यत्र उद्गातृमात्रापच्छेद-
 उभयोरपि युगपदपच्छेदो वा उद्गातृपच्छेदस्य
 परत्वं वा तत्र सावकाशं प्रत्यक्षं तु अद्वैतश्रुत्या बाधे
 विषयान्तराभावात् निरालम्बनं स्यादिति वैषम्यं
 शङ्कनीयम् ।

प्रतिहर्तृपच्छेदनिमित्तकं सर्वस्वदानरूपदक्षिणादानविशिष्ट-
 तया आरब्धस्यैव क्रतोः समापनरूपं प्रायश्चित्तं विहितम् ।
 तथा च एकास्मिन् प्रयोगे दैवात् क्रमेणोभयोरपच्छेदे सति
 विरुद्धयोरुक्तप्रायश्चित्तयोरनुष्ठातुमशक्यत्वादन्यतरस्य अनुष्ठेयत्वे
 स्थिते सति किं पूर्वनिमित्तकप्रायश्चित्तमनुष्ठेयं किं वा उत्तरनि-
 मित्तकमिति विषये निर्णयमाह उद्गातुरपच्छेद इत्यादिना यत्र
 प्रयोगे प्रथममुद्गातुरपच्छेदो भवति तत्रयोगाभिप्रायोऽयं अन्यः
 श्रुतिनिरीक्षणेनैत निमित्तो यजमानानन्तरमेव नैमित्तिक-
 शास्त्रस्य बुद्धिस्थत्वादिति भावः । उद्गातृपच्छेदनिमित्त-
 कर्तव्यताबुद्धिरिति उद्गातृपच्छेदो निमित्तं यस्य प्रायश्चित्तस्य
 तदुद्गातृपच्छेदनिमित्तं तस्य कर्तव्यताबुद्धिरित्यर्थः । तद्विरुद्धेति
 उद्गातृपच्छेदनिमित्तप्रायश्चित्तकर्तव्यता तच्छब्दार्थः । तद्विरुद्धत्वं
 च कर्तव्यताविशेषणम् । एवमिति एकास्मिन् प्रयोगे अदक्षिणत्व-
 सर्वस्वदक्षिणाकत्वयोरिव एकत्र घटादिप्रपञ्चे सत्यत्वमिथ्यात्वयो-
 रपि विरुद्धत्वात् तद्बुद्ध्या बोध्यबोधकभाव इति भावः ।

न च उदाहृतस्थल इति यत्र प्रथममुद्गातृपच्छेदस्तत्रेत्यर्थः ।

श्रुतेः प्रत्यक्षादवलीयस्त्वस्य व्यवस्थितत्वनिरूपणम् । ३६७

यत्र घटादौ श्रुतिबाध्यं प्रत्यक्षं प्रवर्तते तत्रैव
व्यावहारिकं विषयं लब्ध्वा कृतार्थस्य तस्य पराप-
च्छेदस्थले सर्वथा बाधितस्य पूर्वापच्छेदशास्त्रस्यैव
विषयान्तरान्वेषणाभावादिहापि सर्वप्रत्ययवेद्य-
ब्रह्मसत्तायां सावकाशं प्रत्यक्षमिति वक्तुं शक्य-
त्वाच्च ।

शास्त्रमिति यदि उद्गाता अपच्छेद्येतेति शास्त्रमित्यर्थः । युग-
पदिति उद्गातृप्रतिहर्त्रपच्छेदयोर्योगिपद्यस्यैव उद्गात्रपच्छेद-
निमित्तकमेव प्रायश्चित्तमनुष्ठेयमित्यापस्तम्बाचार्य्यकृतात्वा-
दिति भावः । प्रत्यक्षमिति हैतमत्यन्वप्रत्यक्षमित्यर्थः ।
अद्वैतश्रुत्येति हैतमिष्यात्वश्रुत्येत्यर्थः । विषयान्तराभावादिति
हैतमपपक्षे प्रतीयमानसत्त्वस्य श्रुत्या बाधे मति तत्र सत्त्वान्त-
राभावात् सत्त्वप्रत्यक्ष निर्विषयं स्यात् । न चैतद् युज्यते प्रत्यक्ष-
ज्ञानस्य निर्विषयत्वादगर्हनात् तदनुपगमाच्चेति भावः ।

हैतमपपक्षे पारमार्थिकस्य सत्त्वस्य श्रुत्या अपहृतत्वेऽपि व्याव-
हारिकस्य तत्सत्त्वस्य तथा न हृतत्वात् सत्त्वप्रत्यक्षस्य न
निरवकाशत्वमिति परिहरति तत्रेति विषयमिति सत्त्व-
रूपमिति शेषः । ननु ब्रह्मणि सत्त्वं पारमार्थिकं घटादि-
प्रपक्षे सत्त्वं व्यावहारिकं शक्तिरजतादौ सत्त्वं प्रातिभासक-
मिति सत्तात्रैविध्यपक्षे घटादिमत्त्वप्रत्यक्षस्य विषयान्तरं न
अन्वेषणीयं व्यावहारिकसत्त्वस्य घटादौ विद्यमानस्यैव तद्विषयस्य
लाभात् एकेव सर्वत्र सत्तेति पक्षे व्यावहारिकसत्त्वप्राति-
भासिकसत्त्वयोरभावात् सत्त्वप्रत्यक्षस्य विषयान्तरमन्वेष-

यत्तु एकस्मिन्नपि प्रयोगे क्रमिकाभ्यां निमित्ताभ्यां
 क्रतौ तत्तन्नैमित्तिककर्तव्यतयोः वदरफले श्याम-
 रक्तरूपयोरिव क्रमेणोत्पादाद्रूपद्वयज्ञानवत् कर्त-
 व्यताज्ञानद्वयमपि प्रमाणमेवेति न परेण पूर्वज्ञान-
 बाधे अपच्छेदन्याय उदाहरणम् ।

शीयमेव । यथा उत्तरभाविविरुद्धापच्छेदस्थले सर्वथा बाधितस्य
 पूर्वापच्छेदनिमित्तकप्रायश्चित्तशास्त्रस्येत्याशङ्क्याह इहापीति ।
 द्वैतसत्त्वप्रत्यक्षं घटादिद्वैते सत्तामलभमानमपि न निरवकाशं
 पूर्वापच्छेदनिमित्तकप्रायश्चित्तशास्त्रस्य प्रयोगान्तरे सावकाश-
 त्ववदिहापि घटादिद्वैतादन्यत्र तदधिष्ठानभूतब्रह्मसत्तायां
 सावकाशत्वसम्भवादित्यर्थः । ब्रह्मस्वरूपसत्त्वायाः प्रत्यक्षविषयत्वे
 कैमुतिकन्यायमभिप्रेत्याह सर्वेति सर्वप्रत्ययवेद्यत्वं सत्तावि-
 शेषणं लोके हि यद्यदस्तु मनसि स्फुरति तत्सर्वं सदित्येव
 प्रतीयते अतः सर्वस्य जगतः सत्ता सर्वप्रत्ययवेद्या सा च सर्वा-
 धिष्ठानब्रह्मसत्तैव न तु तदतिरिक्ताकल्पनागौरवादिति भावः ।

पूर्वं कथं शब्दसूचितमाक्षेपमिदानीमुज्जावयति याचित्विति । वद-
 रफल इति । यथा तत्र पूर्वं श्यामरूपमुत्पद्यते तत्रैव पश्चात्
 पूर्वरूपनाशपूर्वकं रक्तरूपमुत्पद्यते तथा पूर्वनिमित्तेन जातमात्रेण
 पूर्वनैमित्तिककर्तव्यता जायते पाश्चात्त्ये न च निमित्तेन पूर्वकर्त-
 व्यतानाशपूर्वकमुत्तरनैमित्तिककर्तव्यता उत्पद्यत इत्यर्थः । ततः
 किं तत्राह । रूपद्वयज्ञानवदिति तथाच उत्तरभाविविरुद्धाप-
 च्छेदवत्यपि क्रतौ पूर्वनैमित्तिकशास्त्रस्य न अप्राप्ताख्यमिति
 तत्राप्ताख्यसंरक्षणमेव तथा कल्पकमिति भावः ।

श्रुतेः प्रत्यं चाद्वलीयस्त्वस्य व्यवस्थितत्वनिरूपणम् । ३६६

अत एव अपच्छेदाधिकारणे नैमित्तिकशास्त्रस्य
द्वयमर्थः निमित्तोपजननात्माक् अन्यथाकर्तव्योऽपि
क्रतुर्निमित्ते सति अन्यथा कर्तव्य इति शास्त्रदी-
पिकावचनमिति ।

तन्न । अङ्गस्य सतः कर्तव्यत्वं न च पश्चाद्भावि-
प्रतिहर्त्तपच्छेदवति क्रतौ पूर्ववृत्तोद्भात्वपच्छेद-
निमित्तकस्य प्रायश्चित्तस्याङ्गत्वमस्ति आहवनीय-
शास्त्रस्य पदहोमातिरिक्तहोमविषयत्ववद् यदि
उद्भातेति शास्त्रस्य पश्चाद्भाविप्रतिहर्त्तपच्छेदरहित-
क्रतुविषयत्वात् ।

उत्तरनिमित्तोपजननात् प्राक् पूर्वनैमित्तिककर्तव्यता
वस्तुत आसीदित्यत्र सम्प्रतिमाहं अतएवेति । पूर्वं वस्तुतस्त-
दभ्युपगमादेवेत्यर्थः । उत्तरभाविप्रतिहर्त्तपच्छेदजननात्
प्रामान्यथा अदक्षिणतया वस्तुतः कर्तव्योऽपि क्रतुः पश्चात्
प्रतिहर्त्तपच्छेदरूपे निमित्ते सति अन्यथा सर्ववेदसदक्षिणतया
कर्तव्य इति शङ्काभिप्राया नुसारेण वचनार्थः । क्रमेण विरु-
द्धापच्छेदद्वयवति क्रतौ पूर्वनैमित्तिकस्य कर्तव्यतानिप्यत्तौ मानं
नास्तीति तत्र पूर्वप्रायश्चित्तस्यानङ्गत्वादनङ्गत्वञ्च तद्वोधक-
मानाभावात् ।

न च पूर्वनैमित्तिकशास्त्रं तत्र मानं तस्य प्रयोगान्तरेषु
सावकाशत्वेन तत्राप्यङ्गत्वबोधकत्वाभावादित्याशयेन द्रूपयति
तत्रेति आहवनीयेति । आहवनीये जुहोतीति होमभावे

उक्तं हि न्यायरत्नमालायाम् । साधारणस्य शास्त्रस्य विशेषविषयादिना सङ्कोचः क्लृप्तरूपस्य प्राप्तबाधोऽभिधीयत इत्युक्तं लक्षणप्राप्तबाध-विवेचने ।

तत्रैवं सति शास्त्रार्थो भवति पश्चाद्भाव्युद्गात-पच्छेदविधुरप्रतिहर्तृपच्छेदवतः क्रतोः सर्ववेद-सद्दानमङ्गमेवमुद्गातपच्छेदेऽपि द्रष्टव्यमिति । यत्तु शास्त्रदीपिकावचनमुदाहृतं तदपि तेनोत्पन्नमपि

आहवनीयं विधातुं प्रवृत्तस्य सामान्यशास्त्रस्य होमविशेषे पदरूपाधिकरणविधायकविशेषशास्त्रवशेन पदहोमातिरिक्त-होमेषु आहवनीयविधायकत्ववदित्यर्थः । क्रतुविषयत्वादिति तादृशक्रताविव उद्गातपच्छेदनिमित्तकप्रायश्चित्तस्य अङ्गत्वबोधकत्वादित्यर्थः ।

उक्तार्थे सम्प्रतिमाह उक्तं हीति । क्लृप्तरूपस्य प्रत्यक्षसिद्धस्य साधारणस्य होममात्रे प्राप्तस्य आहवनीयो जुहोतीति शास्त्रस्य विशेषशास्त्रेण यः सङ्कोचः संप्राप्तबाधोऽभिधीयते यथा सामान्यशास्त्रस्य विशेषशास्त्रं बाधकं तथा सामान्यशास्त्रयोरेव क्वचिद्विषये विरोधे सति पूर्वप्राप्तस्य पश्चात् प्राप्तं परत्वाद्बाधकं भवति यथा विरुद्धापच्छेदनिमित्तकशास्त्रयोस्तथाच विशेषविषयादिनेत्यादिपदं परत्वादिसंग्रहार्थमिति श्लोकार्थः ।

तत्रैवं सतीति । अपच्छेदस्थले उत्तरज्ञानेन पूर्वज्ञानबाधे सतीत्यर्थः । द्रष्टव्यमिति पश्चाद्भाव्युद्गातपच्छेदविधुरस्य उद्गातपच्छेदवतः क्रतोरदक्षिणतया क्रतुसमापनं अङ्गमिति

पूर्वप्रायश्चित्तज्ञानं मिथ्या भवति बाधितत्वाद्
उत्तरस्य तु न किञ्चिद्बाधकमस्तीति पूर्व-
कर्त्तव्यताबाध्यत्वप्रतिपादकग्रन्थोपसंहारपठितत्वात्
निमित्तोपजननात् प्राङ्निमित्तोपजननं विना
निमित्तोपजननाभावे सति अन्यथा कर्त्तव्योऽपि
इति कृत्वा चिन्तामात्रपरम् ।

न तु उत्तरनिमित्तोपजननात् प्राक् पूर्व-
नैमित्तिककर्त्तव्यता. वस्तुत आसीदित्येवं परम्
पूर्वग्रन्थसन्दर्भविरोधापत्तेः । आस्तां मीमांसक-
मर्यादा श्यामरत्नरूपन्यायेन क्रमिककर्त्तव्यताद्वयो-

ज्ञातव्यमित्यर्थः । शास्त्रदीपिकावचनमपि न त्वदभिमतार्थपरं
तत्पूर्वग्रन्थविरोधात् पूर्वग्रन्थार्थनिगमनरूपस्य त्वदुदाहृत-
वचनस्य पूर्वग्रन्थानुसारिणैव नेतव्यत्वाच्चेति आह तदपीति ।
तदपि कृत्वा चिन्तामात्रपरमिति सम्बन्धः कृत्वा चिन्तापरत्वे
हेतुमाह । तेन इत्यादिना तेन इत्यस्य कृतपूर्वप्रवृत्तनै-
मित्तिकशास्त्रेण इत्यर्थः । परोदाहृतवचनस्य शास्त्रदीपि-
कागतपूर्वग्रन्थानुसारिणमर्थमाह । निमित्तोपजननं विनेति
क्रमेण विरुद्धापच्छेदद्वयवति क्रतौ यदि द्वितीयनिमित्तोप-
जननं न स्यात् तदा पूर्वनिमित्तवशात् अन्यथा कर्त्तव्यो भवेद-
प्ययं क्रतुर्न त्वेतदस्तोत्येतदर्थपरोऽयं ग्रन्थ इत्यर्थः ।

पराभिमतं तद्वचनार्थं निषेधयति नत्विति । तिष्ठन्तु मीमांसकाः
दर्शितदर्शिनः कुशलैरस्माभिः कल्पितस्य श्रुत्यर्थस्य का अनुप-

त्यक्त्युपगमे को विरोधः । उच्यते । किं तत् कर्तव्यत्वं यत् परनैमित्तिककर्तव्यतोत्पत्त्या निवर्त्तते ।

न तावत् पूर्वनैमित्तिकस्य कृतिसाध्यत्वयोग्यत्वं तस्य पश्चादपि अनपायात् ।

नापि फलमुखं कृतिसाध्यत्वं तस्य पूर्वमपि अजननात् ।

नापि यदननुष्ठाने क्रतोर्वैकल्यं तत्त्वमङ्गत्वं वा अननुष्ठाने क्रतुवैकल्यप्रयोजकत्वस्य नियमविशेष-

पत्तिरिति शङ्कते आस्तामिति । उत्तरनैमित्तिककर्तव्यतोत्पत्त्या नाश्र्यत्वेन पराभिमतपूर्वनैमित्तिकस्य कर्तव्यत्वंमेव तावद्गुर्निरूपम् ।

तथाहि तत् किं कृतिसाध्यत्वयोग्यत्वं किं वा फलमुखकृतिसाध्यत्वं क्रतुवैकल्यप्रयोजकाननुष्ठानप्रतियोग्यनुष्ठानशालित्वं वा अङ्गत्वं वा अन्यद्वा किञ्चिदिति विकल्पं मनसि निधाय आद्यं दूषयति न तावदिति । अनपायादिति तथाच उत्तरनैमित्तिककर्तव्यताकालेऽप्यनुवर्त्तमानायाः पूर्वकर्तव्यतायास्तन्नाश्र्यत्वायोगेन वदरफलगतश्यामतारक्ततयोरिव तयोः क्रमिकत्वाभ्युपगमविरोध इति भावः ।

द्वितीयं दूषयति नापि फलमुखमिति अजननादिति । तथाच पूर्वनैमित्तिककर्तव्यताज्ञानस्य मीमांसकमर्थ्यादासिद्धं भ्रान्तिमेवायाति न त्वदभिमतं श्यामताज्ञानस्येव प्रमात्वमिति भावः ।

तृतीयचतुर्थावनुवदति नापि यदिति । यस्य अनुष्ठाना-

रूपत्वेन कर्माङ्गत्वस्य फलोपकारितया सन्निपातितया
वा कारणत्वविशेषरूपत्वेन च तयोः कादाचित्कत्वा-
योगेन स्वाभाविकत्वनिर्वाहाय पश्चाद्भावविरुद्धा-
पच्छेदाभाववतः क्रतोः पूर्वापच्छेदनैमित्तिकमङ्गं
तत्रैव तदननुष्ठानं क्रतुवैकल्यप्रयोजकम् इति
विशेषणीयतया पाश्चात्तापच्छेदवति क्रतौ पूर्वा-
पच्छेदनैमित्तिके क्रत्वङ्गत्वस्य तदननुष्ठाने क्रतुवैक-
ल्यप्रयोजकत्वस्य वा पाश्चात्तापच्छेदोत्पत्तेः पूर्वम-
सम्भवात् ।

भावे क्रतोः वैकल्यं भवति तत् क्रतुवैकल्यप्रयोजकाननुष्ठान-
प्रतियोग्यनुष्ठानशान्तिं पर्यवस्यति तत्त्वमित्यर्थः । यत्र प्रय-
ममुद्भावपच्छेदः, यथात् प्रतिहर्षपच्छेदः तत्र उद्भावपच्छेद-
प्रायश्चित्ताननुष्ठानं क्रतुवैकल्यप्रयोजकं तत् प्रायश्चित्तं तस्य
क्रतोरङ्गमिति च वदता वक्तव्यं पूर्वप्रायश्चित्ताननुष्ठानस्य
क्रतुवैकल्यप्रयोजकत्वं किं वैकल्योत्पादकत्वं किं वा तदव्या-
पकत्वं तद्व्याप्यत्वं वा ? नाद्यः अभावरूपस्याननुष्ठानस्योत्-
पादकत्वासम्भवात् क्रतुवैकल्यस्यापि क्रतूपकारप्रागभावरूप-
तया उत्पादकत्वायोगाच्च । न द्वितीयः यत्रोद्भावमात्रापच्छे-
दवति क्रतौ तत् प्रायश्चित्तं कृतं कारणान्तराद्वैकल्यं च तत्र
क्रतुवैकल्यसत्त्वेऽपि उद्भावपच्छेदप्रायश्चित्ताननुष्ठानाभावेन
व्यभिचारात् तस्मात् तृतीयः परिशिष्यत इत्याशयेनाह नियम-
विशेषरूपत्वेन इति व्याप्यत्वरूपत्वेन इत्यर्थः । फलोपकारित्वं

न हि वस्तु किञ्चिद् वस्त्वन्तरं प्रति कञ्चित्

परमापूर्वरूपफलं प्रति अदृष्टद्वारा कारणत्वं यथा प्रयाजादीनां सन्निपत्योपकारकत्वञ्च यागस्वरूपोत्पादकत्वं यथा द्रव्यदेवतादेरस्तु तयोरुक्तरूपत्वमिति चेत् तत्र वक्तव्यं क्रमिकविरुद्धापच्छेदद्वयवति क्रतौ पूर्वप्रायश्चित्ताननुष्ठानगतं क्रतुवैकल्यव्याप्यत्वरूपं क्रतुवैकल्यप्रयोजकत्वं पूर्वप्रायश्चित्तगतमङ्गत्वञ्च द्वितीयनिमित्तजननानन्तरमप्यनुवर्तते न वेति आद्ये क्रतुवैकल्यप्रयोजकाननुष्ठानप्रतियोग्यनुष्ठानशालित्वरूपायाः पूर्वप्रायश्चित्तकर्तव्यतायाः तत्प्रायश्चित्तगताङ्गत्वरूपकर्तव्यतायाश्च उत्तरनैमित्तिककर्तव्यतानाश्रयत्वाभ्युपगमभङ्गापत्तेः । द्वितीयकल्पे च पूर्वप्रायश्चित्ताननुष्ठानस्य क्रतुवैकल्यव्याप्यत्वं द्वितीयनिमित्तजननात् प्रागेवास्ति तज्जननानन्तरन्तु नास्तीति पर्यवस्यति ।

तथा पूर्वप्रायश्चित्तगताङ्गत्वरूपां कर्तव्यता पूर्वप्रायश्चित्तस्य द्वितीयनिमित्तजननात् प्रागेव अस्ति पश्चात्तु नास्तीति पर्यवस्यति । तथा च व्याप्यत्वकारणत्वयोः स्वाश्रये कादाचित्कत्वमभ्युपगतं स्यात् तच्च न सम्भवतीत्यनुपदमेव वक्ष्यति न हि इत्यादिना । तस्मात् तयोर्यावदाश्रयभावित्वरूपस्वाभाविकत्वनिर्वाहाय क्रमिकविरुद्धापच्छेदवत् क्रतुव्यावर्तकविशेषणमुभयत्रापि देयमित्याह पश्चाद्भावीति असम्भवादिति । तथा च क्रमिकविरुद्धापच्छेदवति क्रतौ पूर्वनैमित्तिककर्तव्यताज्ञानं भ्रान्तिरेवेति भावः ।

तयोः कादाचित्कत्वायोगे हेतुमाह नहीति धूमादौ वज्रगदिव्याप्यताया वज्रगदौ धूमादिकारणतायाश्च कादाचित्कत्वाद-

कालं व्याप्यं पश्चान्नेति वा कश्चित् कालं
कारणं पश्चान्नेति वा क्वचिद् दृष्टं युक्तं वा ।

नापि कर्त्तव्यत्वं नाम धर्मान्तरमेव आगमापाय-
योग्यं कल्पनीयं मानाभावात् । विरुद्धापच्छेदशास्त्रयोः
पदाहवनीयशास्त्रवत् व्यवस्थोपपत्तेः । तस्मात्
निरालम्बनं क्रमिककर्त्तव्यताद्वयोत्पत्तिवचः ।

ननु च उपक्रमाधिकरणन्यायेन असञ्ज्ञातविरो-
धित्वात् प्रत्यक्षमेव आगमादवलीयः किं न स्यात् ।

र्शनादित्यर्थः । ननु अदृष्टमपि युक्तं चेत् संग्राह्यमेव नेत्याह युक्तं
वेति वाकारो न अनुकर्षणार्थः । तयोः कादाचित्कत्वपक्षे
धूमादौ कदाचित् वज्रिव्याप्यत्वाभावापत्त्या तदभावप्रयोजको-
पाधिमत्त्वप्रसङ्गः स्यात् । वज्रगादेः कदाचित् धूमादिकारणत्वा-
भावापत्त्या धूमादिकार्यार्थिनो वज्रगाद्युपादाने तत्कारणत्वा-
भावशङ्कया निष्कम्पप्रवृत्तिश्च न स्यादतस्तयोः कादाचित्कत्व-
मयुक्तमित्यर्थः ।

पञ्चमं निराकरोति नापीति । प्रथमनिमित्तजननान्तर-
मेव आगमयोग्यं द्वितीयनिमित्तजननान्तरमेव अपाययोग्यं
च इत्यर्थः । पूर्वनैमित्तिकशास्त्रस्याहवनीयादिशास्त्रवदन्यत्र
सावकाशताया उक्तत्वेन तस्यैतादृशधर्मे मानत्वायोगादित्या-
शयेनाह विरुद्धेति । क्रमिकविरुद्धापच्छेदवति क्रती पूर्व-
नैमित्तिककर्त्तव्यत्वज्ञानस्य प्रमात्वासम्भवात् सति विरोधे
उत्तरज्ञानेन पूर्वज्ञानबाधे अपच्छेदन्याय उदाहरणं भवत्ये-
वेत्याशयेनोपसंहरति तस्मादिति ।

उच्यते । यत्तैकवाक्यता प्रतीयते तत्तैकस्मिन्नेव
 पर्यवसानेन भाव्यम् अर्थभेदे प्रतीतैकवाक्यताभङ्ग
 प्रसङ्गात् । अतः तत्र प्रथमसञ्ज्ञातप्रतिपक्षेण
 प्रजापतिर्वरुणाय अश्वमनयदित्याद्युपक्रमेण परकृति-
 सरूपार्थवादेन दातुरिष्टौ बुद्धिमधिरोपितायां तत्
 विरुद्धं यावतोऽखान् प्रतिगृह्णीयात् तावतो वारुणां-
 श्वतुष्कपालान्निर्वपेदित्युपसंहारगतं पदजातमुपसञ्ज्ञा-
 तप्रतिपक्षत्वात् यथाश्रुतार्थसमर्थनेन तदेकवाक्यता-
 मप्रतिपद्यमानमेकवाक्यतानिर्वाहाय हि जयमन्तर्भावे
 तदानुगुण्येनैव आत्मानं लभत इत्युपक्रमस्य
 प्राबल्यम् ।

ननु अपच्छेदन्यायेन श्रुतेः प्रत्यक्षापेक्षया प्राबल्या-
 वगतिवदुपक्रमाधिकरणन्यायेन प्रत्यक्षस्यापि श्रुत्यपेक्षया
 प्राबल्यावगमात् तयोर्बाध्यबाधकभावे विनिगमनाविरह इत्या-
 शयेन शङ्कते ननु चेति असञ्ज्ञातेति । यथा उपक्रमवाक्यार्थ-
 ज्ञानकाले उपसंहारवाक्यार्थज्ञानाभावेन विरोधस्फुरणाभा-
 वादुपक्रमस्य असञ्ज्ञातविरोधित्वं तथा अद्वैतसत्त्वप्रत्यक्ष-
 प्रवृत्तिकाले द्वैतमिष्यात्वबोधकश्रुत्यर्थानुभावाभावेन विरोध
 स्फूर्त्तभावात् प्रत्यक्षस्यासञ्ज्ञातविरोधित्वमित्यर्थः ।

दृष्टान्तवैषम्येण परिहरति उच्यत इति । अश्वमनयदिति
 अश्वं दत्तवानित्यर्थः । परस्य प्रजापतेः कृतिरनुष्ठानं परकृतिः
 परकृतिपदं तत्प्रतिपादकवाक्यपरं तत्सदृशार्थवादेनेत्यर्थः ।

यत्र तु परस्परमेकवाक्यता न प्रतीयते तत्रैव पूर्ववृत्तमविगणय्य लब्धात्मकं विरुद्धार्थकं वाक्यं स्वार्थं बोधयत्येव इति न तत्र पूर्वप्रवृत्तस्य प्रावल्यम् । अत एव षोडशिशिग्रहवाक्यं पूर्ववृत्तमविगणय्य तदग्रहवाक्यस्यापि स्वार्थबोधकत्वमुपेयते किन्तु उभयोर्विषयान्तराभावादगत्या तत्रैव विकल्पानुष्ठानमिष्यते ।

प्रजापतेः कर्माधिकाराभावेन वस्तुतस्तत्प्रतिपादकत्वाभावादिति सरूपेत्युक्तम् । दातुरिति स एतं वारुणं चतुष्कपालमपश्यत् तस्मिन्वपदित्युपक्रमणे श्रवणादिति भावः । सः इत्यनेन प्रकृतः प्रजापतिः परामृश्यते उपक्रमोपसंहारयोर्धारुणेष्टिरूपैकार्थस्य शिवात् तयोरत्रैकवाक्यत्वमवगतं तत्संरक्षणायानयोरेकार्थपर्यवसानं वक्तव्यम् । उपक्रमो दातुरिति विधत्ते उपसंहारः प्रतिगृहीतुरिति यथान्युतवाक्यार्थाभ्युपगमे प्रतीतैकवाक्यत्वं न स्यादित्यर्थः । णिजर्यमिति प्रतिगृहीयादित्यस्य प्रतिग्राह्येदित्यर्थः ।

एकवाक्यत्वप्रतीतिस्थल एवोत्तरस्य पूर्वापेक्षेत्युक्तार्थः । दाह्याय एकवाक्यत्वप्रतीत्यभावस्थले उत्तरेण पूर्वं नादर्शयमित्याशयेनाह यत्र त्विति । ननु एकास्मिन् अतिरात्रकृतौ षोडशौग्रहतदभावयोर्विरुद्धत्वात् वाक्यद्वयं कथं प्रमाणं स्यादिति शङ्कते किन्त्विति । प्रयोगभेदेन विरोधसमाधानमाह उभयोरिति । ननु ग्रहणवाक्यं तन्निषेधवाक्यं च क्रतुभेदेन व्यवस्थितं किं न स्यादित्यत आह विषयान्तराभावादिति ।

एवञ्च अद्वैतागमस्य प्रत्यक्षेण एकवाक्यता-
शङ्काभावात् पूर्ववृत्तमपि तदविगण्य स्वार्थबोध-
कत्वमप्रतिहतम् । तदर्थबोधजनने च पूर्वं परम-
जातत्वाद्बाधित्वैव जायते । परस्य अनन्यथा
उत्पादाद्बाधाबाधेन सम्भव इत्यपच्छेदन्यायस्यैव
प्रवृत्तिर्न उपक्रमन्यायस्य । अतएव लोकेऽपि प्रथम-
प्रवृत्तं श्रुतिरूपि अप्रत्यक्षमाप्तोपदेशेन बाध्यत इति ।

श्रुत्युपजीव्यत्वेन प्रत्यक्षाबाधशङ्कापरिहारः ।

ननु तथापि उपजीव्यत्वेन प्रत्यक्षस्यैव प्राबल्यं

तयोर्वाक्ययोरिकप्रकरणगतत्वादित्यर्थः । अगत्येति समुच्चय-
स्यापि असम्भवेनेत्यर्थः । तत्रैवेति अतिरात्र एवेत्यर्थः ।

एवञ्चेति उपक्रमन्यायस्य प्रतीतैकवाक्यताकग्रन्थविषयत्वे
सति इत्यर्थः । शङ्काभावादिति तथा च न प्रत्यक्षस्य श्रुत्यपेक्षया
प्राबल्यशङ्केति भावः । अपच्छेदन्यायप्रवृत्तिप्रकृते शङ्कासमा-
धानाभ्यां निरूप्य निगमयति तदर्थेति पूर्वमिति । क्रमिक-
विरुद्धापच्छेदवति क्रतौ प्रथमापच्छेदनिमित्तकप्रायश्चित्तकर्त-
व्यताज्ञानं पूर्वशब्दार्थः । उत्तरनैमित्तिककर्तव्यताज्ञानं पर-
शब्दार्थः । पूर्वेण परस्य बाधाभावे हेतुमाह अजातत्वादिति
परस्यानन्यथा पूर्वज्ञानबाधमन्तरेण उत्पत्तुमयोग्यत्वादायस्य
अबाधेन परस्य सम्भवो नास्तीति श्लोकार्थः । पूर्वप्रवृत्तस्य प्रत्य-
क्षस्यापि परेण शब्देन बाधे उदाहरणमाह अतएवेति ।
परत्वादेवेत्यर्थः ।

नन्विति । यद्यपि द्वयं शङ्का न च एवमुपजीव्यप्रत्यक्ष-

दुर्वारमपच्छेदशास्त्रयोर्हि न पूर्वं परस्य उपजीव्य-
मिति युक्तः परेण पूर्वस्य बाध इह तु वर्णपदादि-
स्वरूपग्राहकतया मिथ्यात्वबोधकमागमं प्रति प्रत्य-
क्षस्य उपजीव्यत्वादागमस्यैव तद्विरुद्धमिथ्यात्वाबो-
धकत्वरूपो बाधो युज्यते ।

न च मिथ्यात्वश्रुत्या वर्णपदादिसत्यत्वांगो-
पमर्हेऽपि उपजीव्यस्वरूपांगोपमर्हाभावान्न उप-
जीव्यविरोध इति वाच्यम् । न इह नानास्ति
किञ्चनेत्यादिश्रुतिभिः स्वरूपेणैव प्रपञ्चाभावबोध-
नात् ।

विरोध इत्यादिना पूर्वं निराकृता तथापि तत्रोक्तपरि-
हारमाक्षेपं तच्छ्रुत्यापरिहारो पुनर्निश्चितो । तथापीति आग-
मवत् प्रत्यक्षस्य श्रुतः प्रावच्याभावेऽपि इत्यर्थः । ननु अप-
च्छेदन्यायेन श्रुतेरपि प्रावच्यं दुर्वारं तथा च बाध्यबाधकभावे
विनिगमनाविरुद्ध एवेति गद्गकस्य नेष्टमिदिः प्रत्यक्षेण श्रुति-
बाधस्य तदिष्टत्वादित्यागद्वापच्छेदन्यायानवतारं गद्गकः
प्रकृते दर्शयति अपच्छेदशास्त्रयोर्हीति ।

उपजीव्यविरोधगद्वायां पूर्वोक्तं परिहारं स्मारयति न
च मिथ्यात्वश्रुत्येति । श्रुत्या प्रपञ्चमत्यत्वमात्रनिषेधे सति
तथा परिहारो युज्यते सा तु प्रपञ्चस्वरूपमेव निषेधति तथा
च वर्णपदादिस्वरूपस्यैवाभावादुपजीव्यविरोधो दुर्वार इत्याह
नेहेति । इह ब्रह्मणि नाना भिन्नं यस्तु किञ्चिदपि नास्तीत्यर्थः ।

अत्र केचिदाहुः । वृषभमानय इत्यादिवाक्यं
 श्रवणदोषात् वृषभमानयेत्यादिरूपेण श्रुतवतोऽपि
 शाब्दप्रमितिदर्शनेन शाब्दप्रमितौ वर्णपदादि-
 प्रत्यक्षं प्रमाभ्रमसाधारणमेव अपेक्षितमित्यवैता-
 गमेन वर्णपदादिप्रत्यक्षमात्रम् उपजीव्य स्वरूपो-
 पमर्देऽपि नोपजीव्यविरोध इति ।

अन्ये त्वाहुः । शाब्दप्रमितौ वर्णपदादिस्वरूपसि-
 द्धानपेक्षायामपि अयोग्यशब्दात् प्रमित्यनुदयाद्यो-
 ग्यतास्वरूपसिद्धापेक्षास्ति ।

स्वरूपोपमर्दमुपेत्यैव उपजीव्यविरोधं परिहरति अत्र केचित्
 आहुरिति । प्रपञ्चसत्यत्वपक्षेऽपि वृषभमानयेति उदाहरणानुरो-
 धेन भ्रमप्रमासाधारणमेव शब्दप्रत्यक्षं शाब्दबोधोपजीव्यास्ति
 वक्तव्यम् । अस्माकन्तु निषेधश्रुतिप्रामाण्यात् सर्वत्र भ्रमरूपमेव
 प्रत्यक्षं शाब्दबोधे व्यवहारान्तरेषु च कारणमिति विशेष इति
 नोपजीव्यविरोधः । शब्दस्वरूपस्यानुपजीव्यत्वादित्यर्थः ।

उपजीव्यविरोधं प्रकारान्तरेण परिहरति अन्ये तु आहुरिति ।
 प्रथमं पूर्वमते अस्वरसं दर्शयति शाब्दप्रमिताविति अनपेक्षायाम्
 अपोति । अत्रापिशब्देन वस्तुतोऽपेक्षा अस्तीति सूचितम् । तथा
 हि पूर्वमते प्रत्यक्षज्ञानमात्रमुपजीव्यं विषयो वर्णपदादिलक्षणो
 नोपजीव्य इत्युक्तं तदयुक्तं निर्विषयप्रत्यक्षज्ञानायोगादतो वर्ण-
 पदादिस्वरूपमपि स्वीकर्तव्यमेव तथा च उपजीव्यविरोधे पूर्व-
 समाधानं न साध्विति भावः । अस्तीति तथा च योग्यताया

तदपेक्षायामपि न उपजीव्यविरोधः न ब्रह्म
नानभूतीस्ति श्रुत्या निषेधेऽपि यावद्ब्रह्मज्ञानमनु-
वर्त्तमानस्य अर्थक्रियासंवादिनोऽसद्विलक्षणस्य प्रप-
ञ्चस्वरूपस्य अङ्गीकारात् । अन्यथा प्रत्यक्षादीनां
व्यावहारिकप्रमाणानां निर्विषयत्वप्रसङ्गात् ।

न च स्वरूपेण निषेधे कथं प्रपञ्चस्वरूपस्य
आत्मलाभः निषेधस्य प्रतियोग्यप्रतिक्षेपरूपत्वे व्याधा-
तादिति वाच्यम् ।

उपजीव्यत्वम् अवर्जनोयमिति तद्विरोधः पूर्वमते आवश्यकः
इति भावः । नचेतावता पूर्ववाद्यभिमतस्य कृत्स्नप्रपञ्चस्य
स्वरूपं न सिध्यतीति वाच्यम् । शब्दप्रमितिलक्षणकार्यानु-
रोधेन ब्रह्मातिरिक्तयोग्यतास्वरूपसिद्धौ तददेव जलाहरणादि-
कार्यानुरोधेन घटादिस्वरूपमपि सिध्यत्येव इत्याशयात् ।

ननु यदि चैतन्यव्यतिरिक्तं कृत्स्नं जगदुपेयते तर्हि तद्वत्
याद्विप्रत्यक्षादेः सविषयस्योपजीव्यत्वात्तद्विरोध इत्यत आह
तदपेक्षायामपीति । निषेधश्रुत्यर्थाविरुद्धस्य प्रपञ्चस्वरूपस्यास्मा-
भिरप्रङ्गीकारान्नास्माकं मते उपजीव्यविरोध इति भावः । अस-
द्विलक्षणस्वरूपानङ्गीकारे बाधकं पूर्वमतानुवर्त्तिनं प्रत्याह
अन्यथेति ।

प्रपञ्चसत्यत्ववादी शङ्कते न च इति । ननु ब्रह्मणि प्रप-
ञ्चस्तन्निषेधश्च युगपदास्तां को दोष इत्याशङ्क्याह निषेधस्येति ।
भूतलादौ घटाद्यभावस्य प्रतियोगिस्थितिविरोधित्वदर्शना-
दिति भावः । व्याघातादिति निषेधत्वव्याघातादित्यर्थः । कल्पि-

शुक्तावपि द्रुहं रजतं न द्रुहं रजतमिति प्रती-
तिद्वयानुरोधेन अधिष्ठानगताध्यस्ताभावस्य बाधप-
र्यन्तानुवृत्तिकासद्विलक्षण-प्रतियोगि-स्वरूपसहिष्णु-
त्वाभ्युपगमात् । एतेन प्रपञ्चस्य स्वरूपेण निषेधे
शशशृङ्गवदसत्त्वमेव स्यादिति निरस्तम् । ब्रह्म-
ज्ञाननिवर्त्तास्वरूपप्राङ्गीकारेण वैषम्यात् । न च
अस्य अध्यस्तस्य अधिष्ठाने स्वरूपेण निषेधेऽन्यत्र तस्य
स्वरूपेण निषेधः स्वतः सिद्ध इति तस्य सर्वदेश-
कालसम्बन्धिनिषेधप्रतियोगित्वापत्त्या असत्त्वं दुर्वा-
रम् । सर्वदेशकालसम्बन्धिनिषेधप्रतियोगित्वमसत्त्व-
मित्येवासत्त्वनिर्वचनाद् विधान्तरेण तन्निर्वचना-
योगादिति वाच्यम् ।

तपदार्थप्रतियोगिकाभावस्याधिष्ठानादन्यत्र सदा प्रतियोगिवि-
रोधित्वेऽप्यधिष्ठाने कच्चित्कालं प्रतियोगिस्थितिसहिष्णुत्व-
स्वभावः कल्प्यते न च तथा कल्पकाभावः द्वैतग्राहिप्रत्यक्षादे-
र्निषेधश्रुतेश्च मानत्वात् ।

यथा परमते घटाद्यत्यन्ताभावस्य स्वाधिकरणमात्रे
प्रतियोगिप्रतिक्षेपकत्वेऽपि संयोगाद्यत्यन्ताभावस्य क्वचित्
स्वाधिकरणे प्रतियोग्यप्रतिक्षेपकताप्रतीतिबलात् स्वीक्रियते
तद्वदिति समाधानाभिप्रायं मनसि निधाय स्वमतसिद्धं
दृष्टान्तं सोपपत्तिकमाह शुक्ताविति । एतच्छब्दार्थमाह ब्रह्म-
ज्ञानेति वैषम्यादिति । शशशृङ्गादिवैषम्यादिर्थः । अन्य-

असतः सर्वदेशकालसम्बन्धिनिषेधप्रतियोगि-
त्वमुपगच्छता तस्य तथात्वे प्रत्यक्षस्य सर्वदेशकालयोः
प्रत्यक्षीकरणायोगेन आगमस्य तादृशागमानुपलम्भेन
च प्रमाणयितुमशक्यत्वात् अनुमानमेव प्रमाणयि-
तव्यमिति तदनुमाने यत् सद्व्यावृत्तलिङ्गं वाच्यं
तस्येव प्रथमप्रतीतस्य असत्त्वनिर्वचनोपपत्तेरित्याहुः ।

वेति अधिष्ठानादन्यत्र देशे काले वेत्यर्थः । ननु प्रकारान्तरे-
णामत्त्वनिर्वचनमस्तु तथाच प्रपञ्चे तदभावात् न तस्यामत्त्व-
प्रमत्तिरिति न इत्याह विधान्तरेणेति । प्रमिदासतः शशशृङ्गादे-
रुक्तलक्षणे मिथे मति प्रपञ्चेऽपि तल्लक्षणमत्त्वात्तस्याप्यमत्त्वापत्त्या
तद्विलक्षणत्वाभ्युपगमपूर्वकवैपम्योक्तिरयुक्तेति यद्वितुं शक्यं
तदेषासिद्धं मानाभावात् ।

कथं मानाभाव इति चेत् तत्र यत्कथं किमसत उक्त-
लक्षणायोगे प्रत्यक्षं प्रमाणं किं वा आगमः अथवा अनुमान-
मिति विक्षेपं ननमि निधाय आद्यद्वितीययोर्निराकरणपूर्वकं
तृतीयं परिशीलयति असत इत्यादिना । प्रत्यक्षस्यागमस्य च
प्रमाणयितुमशक्यतयेति सम्बन्धः । तादृशेति शशशृङ्गादिकं
सर्वदेशकालसम्बन्धिनिषेधप्रतियोगीत्वेवमाकारकागमानुपलम्भे-
न च इत्यर्थः । अस्तु तर्हि परिशिष्टमनुमानमेव तत्र मान-
मिति न इत्याह तदनुमान इति । यदिति निःस्वरूपमित्यर्थः ।
वाच्यमिति त्वेति शेषः । विनिगमनाविरहं परिहरति । प्रथम-
प्रतीतस्येति उपपत्तेरिति । तथाच प्रपञ्चस्य ज्ञानवृत्त्यस्वरूपा-
द्भेदकाराद् निःस्वरूपत्वलक्षणासत्त्वं नास्त्येति तस्य शशशृङ्गादि-
वैपम्योक्तियुक्तेति भावः ।

अपरे तु न इह नानास्ति इत्यादिश्रुतैः सत्यत्वेन
 प्रपञ्चनिषेधे एव तात्पर्यं न स्वरूपेण । स्वरूपेण
 निषेधस्य स्वरूपाप्रतिक्षेपकत्वे तस्य तन्निषेधत्वा-
 योगात् । तत्प्रतिक्षेपकत्वे प्रत्यक्षविरोधात् । न च
 सत्यत्वस्य अपि सन् घट इत्यादिप्रत्यक्षसिद्धत्वान्न तेन
 अपि रूपेण निषेधो युक्त इति वाच्यम् । प्रत्यक्षस्य
 श्रुत्यविरोधाय सत्यत्वाभासरूपव्यावहारिकसत्यत्व-
 विषयत्वोपपत्तेः ।

उपजोव्यविरोधं प्रकारान्तरेण परिहरति अपरे त्विति ।
 अयोगादिति । तथाच अभावाधिकरणमात्रे प्रतियोगि-
 स्थित्ययोगात् प्रपञ्चाधिकरणे ब्रह्मणि तदभावो न निषेध-
 श्रुतिगम्य इति भावः । ननु सत्यत्वेन ब्रह्मणि प्रपञ्चनिषेधः
 इति मतेऽपि किं सत्यत्वविशिष्टप्रपञ्चाभावो ब्रह्मणि विव-
 क्षितः किं वा सत्यत्वधर्मावच्छिन्नप्रतियोगिताकः प्रपञ्च-
 मात्रप्रतियोगिको निषेधो ब्रह्मणि विवक्षितः । नोभयथापि
 संभवति प्रतियोग्यधिकरणे तदभावानङ्गीकारात् । प्रपञ्चे सत्यत्व-
 स्थानङ्गीकारेण तस्य प्रतियोगिकोऽतिप्रवेशप्रतियोगितावच्छे-
 दकत्वयोः असम्भवाच्चेति चेदुच्यते प्रपञ्चे धर्माणि सत्यत्वनिषेधे
 श्रुतेस्तात्पर्यमित्येतन्मताभिप्रायम् । ननु यथाश्रुतार्थे तात्पर्य-
 मस्य मतस्य अत एव वक्ष्यति सत्यत्वाभासप्रतीतिरेव सत्यत्वप्रस-
 त्तिरिति तन्निषेधोपपत्तेरिति अत्र हि वाक्ये प्रपञ्च एव सत्यत्व-
 निषेधः स्पष्टं प्रतीयते अतो नास्मिन्नस्ति प्रतियोगितदभावयोरि-
 काधिकरणत्वशङ्कावकाशः ।

न च एवं सति पारमार्थिकसत्यत्वस्य ब्रह्म-
गतस्य प्रपञ्चे प्रसक्त्यभावात् तेन रूपेण प्रपञ्च-
निषेधानुपपत्तिः ।

यथा शुक्तौ रजताभासप्रतीतिरेव सत्यरजत-
प्रसक्तिरिति तन्निषेधः अत एव न इदं रजतं
किन्तु तत् न इयं मदीया गौः किन्तु सैव न
अत्र वर्तमानश्चैवः किन्तु अपवरक इति निषिध्य-
मानस्य अन्यत्र सत्त्वमवगम्यते एवं सत्यत्वाभास-
प्रतीतिरेव सत्यत्वप्रसक्तिरिति तन्निषेधोपपत्तेः ।
अतो वर्णपदयोग्यतादिस्वरूपोपमर्दशङ्काभावात् न
उपजीव्यविरोध इत्याहुः ।

ननु ब्रह्मणि प्रपञ्चस्वरूपां यथा प्रत्यक्षादिमिदमस्ति तथा
प्रपञ्चे सत्यत्वमपि प्रत्यक्षादिसिद्धमस्त्येवेति तन्निषेधेऽपि
श्रुतेस्तात्पर्यं कल्पयितुं न शक्यमिति शङ्कते न च इति ।
प्रत्यक्षादिपाद्यं प्रपञ्चसत्यत्वं ब्रह्मसत्यत्ववत् परमार्थं न
भवति तथा सति उपक्रमाद्यवगतस्वार्थतात्पर्यवतीनां भूय-
सीनां निषेधश्रुतीनां निर्विषयत्वप्रसङ्गात् किन्तु व्यावहारिक-
मन्त्रत्वादिरूपं तत्कल्प्यते ततो न सत्यत्वनिषेधानुपपत्तिरिति
परिहरति प्रत्यक्षम्येति । न चैवं सतीति प्रपञ्चसत्यत्वस्य व्याव-
हारिकत्वाङ्गीकार इत्यर्थः । दृष्टान्तपूर्वकं प्रसक्तिमाह ।

यथा शुक्ताविति न इदं रजतमिति । निषेधप्रत्यक्षस्य
सत्यरजतनिषेधविषयकत्वं वक्तव्यं प्राप्तिभासिकरजताधिकरणे

अन्ये तु ब्रह्मणि पारमार्थिकसत्यत्वं प्रपञ्चे
व्यावहारिकसत्यत्वं सत्यत्वाभासरूपं शुक्तिरजतादौ
प्रातिभासिकसत्यत्वं ततोऽपि निकृष्टमिति सत्ता-
त्रैविध्यं न उपेयते अधिष्ठानब्रह्मगतपारमार्थिक-
सत्तानुवेधादेव घटादिसत्त्वाभिमानोपपत्त्या सत्त्वा-
भासकाल्पनस्य निष्प्रमाणकत्वात् ।

एवं च प्रपञ्चे सत्यत्वप्रतीत्यभावात् तत्तादा-
त्म्यापन्ने ब्रह्मणि तत्प्रतीतेरेव अविवेकेन प्रपञ्चे
तत्प्रसक्त्युपपत्तेश्च सत्यत्वेन प्रपञ्चनिषेधे न उप-
जीव्यविरोधो न वा अप्रसक्तनिषेधता ।

शुक्तिशकले कल्पितरजताभावस्यास्मिन्न्यते अनङ्गीकारेण
ब्राधप्रत्यक्षस्य तद्विषयत्वाभावादिति भावः । शुक्त्यादौ
निषिध्यमानस्य देशान्तरस्थत्वे नियामकमाह अतएव इति ।
प्रपञ्चे पारमार्थिकसत्यत्वस्य प्रसक्त्यभावात् निषेधानुपपत्ति-
रिति शङ्कायां सत्तात्रैविध्यमतमालम्ब्य परिहारो दर्शितः ।

इदानीं सर्वत्र सत्तैक्यपक्षे प्रसक्त्यभावशङ्कां परिहरति अन्ये-
त्विति । प्रथमं सत्तात्रैविध्यपक्षं दूषयति ब्रह्मणीत्यादिना-
ब्रह्मगतेति । पारमार्थिकसत्तायाः ब्रह्मस्वरूपत्वेऽपि भेदकल्प-
नया तद्गतत्वोक्तिः अनुवेधादेवेति प्रतीतेरेव इत्यर्थः ।

एवञ्चेति सन् घट इत्यादि प्रतीतेर्घटादितादात्म्यापन्ने
सन् इति प्रतीयमाने सदस्वरूपरूपे ब्रह्मण्येव सत्ताविषयकत्वं

न च ब्रह्मगतपारमार्थिकसत्तातिरेकेण प्रपञ्च-
सत्त्वाभासानुपगमे व्यवहितसत्यरजतातिरेकेण शुक्ती-
रजताभासोत्पत्तिः किमर्थमुपेयते इति वाच्यम् ।
व्यवहितस्य असन्निकृष्टस्य आपरोक्ष्यासम्भावात्
तन्निर्वाहाय तदुपगमात् ।

मृष्ट इति प्रतोतेरिव मृदं गे मृदयिषयकत्वं ब्रह्मणि सत्ताप्रती-
तिवशादेव घटादौ सत्त्वव्यवहार इति स्थिते मति इत्यर्थः । यत्तु
भेदवादिभिरुच्यते प्रपञ्चे श्रुत्या सत्यत्वनिषेधो न सम्भवति प्रपञ्चे
सत्यत्वगोचरप्रत्यक्षप्रतीतिविरोधादिति तत्र हेत्वसिद्धेरित्याह
प्रपञ्च इति । तच्चोक्तं तर्हि अप्रसक्तनिषेधेति तत्राह तत्तादात्म्येति
तत्पदं घटादिपरं प्रपञ्चब्रह्मणोर्भेदाग्रहेण ब्रह्मणि या सत्ता-
प्रतीतिः सैव प्रपञ्चे सत्त्वप्रसक्तिर्भवति तन्मूलस्य तत्र सत्त्वव्यव-
हार इत्यर्थः । न उपजीव्याविरोध इति श्रौतमिष्यात्वबोध
प्रति उपजीव्यस्य वर्णपदादिप्रत्यक्षस्य सान्त्वनत्वाभ्युपगमात्
तदबाधायेति भावः ।

ननु यदि घटादिप्रपञ्चे ब्रह्मसत्तयैव सत्त्वव्यवहारमिदौ
न पृथक् सत्त्वं कल्प्यते तत्कल्पने मानाभावाद्याघवाच्च तर्हि
अतिप्रसङ्ग इति गङ्गते न च इति । किमर्थमिति । तत्क-
ल्पने गौरवात् तथा च अनिर्वचनीयरजताद्यमिद्धिरिति
गङ्गाभिप्रायः । गौरवं प्रामाणिकत्वात् न दोषायेत्याशयेन
परिहरति व्यवहितस्येति असन्निकृष्टस्येति अभिष्यक्तचेतन्यता-
दात्मशून्यस्येति यावत् ।

प्रतिविस्वमत्यल्पमिराकरणम् ।

ननु एवं प्रतिविस्वभ्रस्यस्थलेऽपि ग्रीवास्थमुख-
तिरेकेण दर्पणे मुखाभासोत्पत्तिरुपेया स्यात्
स्वकीये ग्रीवास्थे मुखे नासाद्यवच्छिन्नप्रदेशापरोक्ष्य-
सम्भवेऽपि नयनगोलकललाटादिप्रदेशापरोक्ष्यायो-
गात् । प्रतिविस्वभ्रमे नयनगोलकादिप्रदेशापरोक्ष्य-
दर्शनात् च ।

न च विस्वातिरिक्तप्रतिविस्वाभ्युपगमे द्रष्टा-
पत्तिः ब्रह्मप्रतिविस्वजीवस्यापि ततो भेदेन
मिथ्यात्वापत्तेः । अत्र विवरणानुसारिणः प्राहुः ।

ननु एवमिति आपरोक्ष्याय रजताभासोत्पत्तुपगम
इत्यर्थः । प्रतिविस्वस्य विस्वाभिन्नत्वेऽपि प्रतिविस्वापरोक्ष्यं
सम्भवतीति न सा स्वीकार्येत्यत आह स्वकीय इति । मुख
इति । प्रतिविस्वत्वेनोपेत इति शेषः । नासादीति तद्देशे
सन्निकर्षसम्भवादित्यर्थः ।

यदि विस्वप्रतिविस्वयोरभेदे प्रतिविस्वापरोक्ष्यं स्वमुख-
प्रतिविस्वस्थले न सम्भवति तर्हि प्रतिविस्वो विस्वात् भिन्नो
मिथ्याभूत एव अस्तु का हानिरद्वैतवादिन इति शङ्कते न
चेति । तस्य हानिं पूर्ववादी दर्शयति ब्रह्मप्रतिविस्वात्
जीवो ब्रह्मणः सकाशात् स्वरूपतो भिद्यते ब्रह्मप्रतिविस्वत्वात्
सामान्यव्याप्ती मुखप्रतिविस्ववत् ततश्च जीवो मिथ्या ब्रह्मभिन्न-
त्वात् घटादिवदित्यर्थः । विस्वप्रतिविस्वयोः लोके भेदा-

ग्रीवास्ये एव मुखे दर्पणोपाधिसन्निधानदोषात्
दर्पणस्यत्वप्रत्यङ्मुखत्वविश्वभेदानामध्याससम्भवात्
न दर्पणे मुखध्यासः कल्पनीयो गौरवात् ।

दर्पणे मुखं नास्तीति संसर्गमात्रवाधात् मिथ्या-
वस्त्वन्तरत्वे न इदं मुखमिति स्वरूपवाधापत्तेः ।

भावात् नोक्तदोषः इति परिहरति अत्र विवरणेति । ननु
दर्पणे मुखस्यापि अध्यासो न कल्पनीयः गौरवादित्युक्तं
प्रतिविम्बमुखे दर्पणे मुखमिति दर्पणस्यत्वानुभवात् ग्रीवा-
स्यमुखस्य दर्पणस्यत्वायोगात् तथा प्रतिविम्बमुखस्य ग्रीवास्य-
मुखं प्रति आभिमुख्यानुभवात् मुखप्रतिमुखयोरभेदपक्षे
तस्यैव तदाभिमुख्यायोगात् तयार्भेदस्यैव स्फुटमनुभवाच्च
तस्मात् अनुभवत्रयानुरोधेन उपाधाधनिर्यचनीयप्रतिविम्बा-
ध्यास उपपद्यते ।

गौरवञ्च प्रमाणकत्वात् न दोषावहमित्याशङ्क्य तदनुभव-
वयस्य अन्यथासिद्धिमाह ग्रीवास्य एवेति । धर्मिकल्पना-
पक्षया बहुधर्मकल्पनमपि लघु इति भावः ।

ननु प्रतिविम्बस्य बाधद्वयनान् मिथ्यात्वमित्याशङ्क्य हेत्व-
सिद्धिमाह दर्पण इति । मात्रपदं प्रतिविम्बस्वरूपवाधाभायार्थकं
बाधादित्यनन्तरं दर्पणस्यत्वरूपसंसर्गस्य मिथ्यात्वं प्रतिविम्बस्य
सत्यत्वं चेति शेषः । विपक्षे दोषमाह मिथ्यावस्त्वन्तरत्वे इति ।
ननु एवं भूतले घटो नास्तीति अत्रापि घटसंसर्गाभाव एव
प्रतीयतेति चेत् न इष्टापत्तेः । ननु तर्हि भूतले घटाभावो न
सिद्ध्यदिति चेत् न घटाभावमदभूतत्वमिति प्रतीत्या तत्-
सम्भवादिति भावः ।

दर्पणे मम मुखं भातीति स्वमुखाभेदप्रत्यभि-
ज्ञानात् च ।

न च ग्रीवास्थमुखस्य अधिष्ठानस्य आपरोक्ष्या-
सम्भव उपाधिप्रतिहतनयनरश्मीनां परावृत्य विस्व-
ग्राहकत्वनियमाभ्युपगमात् लतादिवत् ।

विस्वप्रतिविस्वयोर्भेदमात्रकल्पनायां स्वरूपाभेदप्रत्यभि-
ज्ञानमपि अनुकूलयति दर्पणे ममेति । लाघवसमुच्चयार्थश्चकारः ।
यद्वा प्रतिविस्वस्य सत्यत्वे विस्वाभिन्नत्वं हेतुमभिप्रेत्य तत्र
मानमाह दर्पणे ममेति चकारो बाधाभावसमुच्चयार्थः । तथा
च प्रतिविस्वस्य न मिथ्यात्वं बाधाभावात् विस्वाभिन्नत्वाच्च
इत्यर्थः । एवं लोके प्रतिविस्वस्य विस्वाभिन्नत्वसत्यत्वयोः
प्रसाधनेन ब्रह्मप्रतिविस्वजीवस्य ब्रह्माभिन्नत्वमिथ्यात्वप्रसङ्गो
निरस्तः ।

यत्तु तयोरभेदपक्षे ग्रीवास्थमुखस्य नयनगोलकादिप्रदेशेषु
स्वचक्षुःसन्निकर्षाभावेन प्रतिविस्वस्य साकल्येन प्रत्यक्षत्वं न
सम्भवतीत्युक्तं तदनूद्य निराकरोति न च इत्यादिना अधिष्ठान-
स्येति । प्रतिविस्वत्वप्रत्यङ्मुखत्वदर्पणस्थत्वविस्वभेदानां कल्पना
अधिष्ठानस्येत्यर्थः । असम्भवो न च इत्यत्र हेतुमाहं उपाधि-
प्रतिहतेति । नयनरश्मयश्चक्षुर्गोलकाद्वहिर्निर्गत्य दर्पणा-
द्युपाधिं प्राप्य तेन प्रतिहताः पुनः परावृत्य ग्रीवास्थमुखतदव-
यवैः संसृज्यन्ते ततश्चाभिमुखपुरुषान्तरमुखसाक्षात्कारवत्
साकल्येन स्वग्रीवास्थमुखसाक्षात्कारः सम्भवति । न च परा-
वृत्तनयनरश्मीनां गोलकद्वारा अन्तःप्रवेशस्यैव अन्यत्र क्लृप्त-
त्वादत्र तथाकल्पनं गौरवग्रस्तमिति वाच्यम् । प्रतिविस्वोत्प-

द्वितीयपरिच्छेदे प्रतिविम्बमत्यन्तनिराकरणम् । ४२१

तन्निवृत्तमानभ्युपगमे परमाणोः कुड्यादिव्यवहि-

तस्थूलस्यापि चाक्षुषप्रतिविम्बभ्रमप्रसङ्गात् ।

न च अव्यवहितस्थूलोद्भूतरूपवत् एव चाक्षुष-

प्रतिविम्बो न अन्यस्य इति नियम इति वाच्यम् ।

विम्बस्यौल्योद्भूतरूपयोः कृप्तेन चाक्षुषज्ञानजननेन

उपयोगसम्भवे विधान्तरेण उपयोगकल्पनानुप-

पत्तेः । कुड्यादिव्यवधानस्य प्रतिहतनयनरश्मि-

सम्बन्धविघटनं विनैव इह प्रतिबन्धकत्वे तथैव

घटप्रत्यक्षादिस्थलेऽपि तस्य प्रतिबन्धकत्वसम्भवेन

चक्षुःसन्निकर्षमात्रस्य कारणत्वलोपप्रसङ्गाच्च ।

क्षिप्रादिनापि चक्षुःसन्निकर्षस्यैव विम्वताया वक्तव्यत्वेन उक्ता-

निसयस्य तेनापि स्वीकार्यत्वात् अतः संप्रतिपक्षत्वात् गौरवं

न दोषायति भावः ।

ननु प्रतिविम्बाध्यामवादिना सन्निकर्षस्यैव विम्वत्वं नाद्वी-

क्रियते अतो श्रीवाम्प्रमुखस्य विम्वत्वनिर्वाहय स्वचक्षुःसन्निक-

र्षावेक्षाभावात् नायं नियमस्तेनादत्तस्य इत्यत आह तद्वि-

यमानभ्युपगम इति । विम्बसन्निकर्षस्य चाक्षुषप्रतिविम्बा-

ध्यासाहेतुत्वे व्यवहितस्यापि चाक्षुषप्रतिविम्बप्रसङ्गः किमनेन

विशेषणेन यस्य कस्यापि प्रतिविम्बापत्त्या परमाणोर्वायोश्च

तत्प्रसङ्गादित्यर्थः ।

प्रतिविम्बाध्यामे विम्बसन्निकर्षस्य हेतुत्वं विनैव उक्ताति-

प्रसङ्गं परिहरति प्रतिविम्बाध्यासयादौ न च अव्यवहितेति ।

तथा च कुड्यादिव्यवहितसुखादेः परमाणोर्वायोश्च न चाक्षु-

षप्रतिविम्बापत्तिरिति भावः । द्रव्यचाक्षुषं प्रति द्रव्यगत-
 महत्त्वोद्भूतरूपयोः कारणत्वं क्लृप्तं तथा कुड्यादेः सन्निकर्षविघ-
 टमद्वारा वाह्यवस्तुगोचरप्रत्यक्षप्रतिबन्धकत्वं क्लृप्तं तथा च
 विम्बप्रतिविम्बयोरभेदपक्षे विम्बचाक्षुषस्यैव प्रतिविम्बचाक्षुषत्वा-
 द्विम्बभूतसुखादिगतयोः स्थूलत्वोद्भूतरूपयोः क्लृप्तचाक्षुषप्रत्य-
 क्षात् अन्यत्र कारणत्वं न कल्पनीयमिति लाघवं शक्तिरजतादि-
 वत् साक्षिभास्यप्रतिविम्बाध्यासोत्पत्तिपक्षे तु विम्बसन्निकर्षस्य
 प्रतिविम्बाध्यासहेतुत्वानुपगमेन वायुपरमाण्वोः चाक्षुषप्रति-
 विम्बवारणाय विम्बभूतद्रव्यगतयोः महत्त्वोद्भूतरूपयोः स्वाश्रय-
 गोचरचाक्षुष इव स्वाश्रयद्रव्यरूपविम्बहेतुकप्रतिविम्बाध्यासो-
 त्पत्तावपि हेतुत्वं कल्पनीयमिति गौरवम् । तथा विम्बप्रतिवि-
 म्बाभेदपक्षे नयनरश्मौनां परावृत्त्य विम्बसम्बन्धाभ्युपगमेन प्रति-
 विम्बभ्रमस्थलेऽपि विम्बसन्निकर्षस्य हेतुत्वसत्त्वात् घटादिचाक्षुष
 इव प्रतिविम्बचाक्षुषेऽपि कुड्यादेः सन्निकर्षविघटनद्वारैव प्रति-
 बन्धकत्वं न तु अन्यत्र अक्लृप्तसाक्षात्प्रतिबन्धकत्वं कल्पमिति
 लाघवम् । प्रतिविम्बाध्यासपक्षे तु विम्बसन्निकर्षस्य हेतुत्वानुप-
 गमेन कुड्यादेः सन्निकर्षविघटकत्वस्य क्लृप्तस्य प्रतिविम्बभ्रम-
 स्थले वक्तुमशक्यतया प्रतिविम्बाध्यासं प्रति साक्षादेव प्रतिबन्ध-
 कत्वं व्यवहितस्य प्रतिविम्बवारणाय कल्पनीयमिति गौरव-
 मित्याशयेन दूषयति विम्बस्थौल्येति विधान्तरेण इति ।
 स्वाश्रयभूतद्रव्यद्वारा प्रतिविम्बाध्यासोत्पत्तावपि उपयोगकल्प-
 नानुपपत्तेरित्यर्थः । इहेति प्रतिविम्बभ्रमस्थले इत्यर्थः । न
 केवलमक्लृप्तकल्पनागौरवं दोषः दोषान्तरमपि प्रसज्यते
 इत्याह तथैव इति । सन्निकर्षविघटनं विनैवेत्यर्थः । तथा च
 उक्तगौरवादिदोषपरिहाराय परावृत्त्येति नियम उपेयो विम्ब-
 सन्निकर्षाय इति भावः ।

दर्पणे मिथ्यामुखाध्यासवादिनापि कारणावय-
न्तर्गतसंस्कारसिद्ध्यर्थं नयनरश्मीनां कदाचित्परा-
वृत्त्या स्वमुखग्राहकत्वकल्पनस्यैव पूर्वानुभवस्य सम-
र्थनीयत्वाच्च । न च नासादिप्रदेशावच्छिन्नपूर्वानुभवा-
देव संस्कारोपपत्तिः तावता नयनरश्मिगोलकादि-
प्रतिविम्बाध्यासानुपपत्तेः तटाकसलिले तटविटपि-
समारूढादृष्टचरपुरुषप्रतिविम्बाध्यासस्थले कथमपि
पूर्वानुभवस्य दुर्वचत्वात् ।

एवं च उपाधिप्रतिहतनयनरश्मीनां विम्बं
प्राप्य तद्ग्राहकत्वे अवश्यवक्तव्ये फलवलात् दर्पणा-

चाक्षुषप्रतिविम्बभ्रमस्यैव विम्बसन्निकर्षस्य त्वयापि याच्य-
त्वात् परावृत्तेति नियमो न अप्रयोजक इत्याह । दर्पणे
मिथ्येति । कारणावयेति दीपसंप्रयोगसंस्काररूपकारण-
वये इत्यर्थः । स्वमुखस्य स्वचाक्षुःसन्निकर्षानुपगमे दर्पणादाया-
रोप्य प्रतिसुखमजातीयस्वमुखसाक्षात्कारस्य कदापि असम्भवेन
अध्यासकारणभूतस्यारोप्यसजातीयगोचरपूर्वानुभवजन्यसंस्का-
रस्य भलाभात् प्रतिविम्बरूपाद्यध्यास्योत्पत्तिः न स्यात् अतः
स्वमुखस्य स्वचाक्षुःसन्निकर्षलाभाय उक्तनियम आदर्तव्य इति
भावः । तावतेति नासादिप्रदेशावच्छिन्नपूर्वानुभवमात्रेण
इत्यर्थः । इदमपि कचित् दुर्लभमित्याह । तटाकेति अदृष्टच-
रेति । कदापि अदृष्टे इत्यर्थः ।

एवं चेति उक्तप्रकारेण इत्यर्थः । उक्तनियमस्य अतिप्रसङ्गः

द्यभिहतानामेव विम्बं प्राप्य तद्ग्राहकत्वं न शिला-
दिप्रतिहतानामनतिस्वच्छतास्त्रादिप्रतिहतानां मलि-
नोपाधिसम्बन्धदोषात् मुखसंस्थानविशेषाग्राहकत्वं
साक्षात् सूर्य्यं प्रेप्सूनामिव उपाधिं प्राप्य निवृत्तानां
न तथा सौरतेजसा प्रतिहतिरिति प्रतिविम्बसूर्य्याव-
लोकने साक्षात् तदवलोकन इव न अशक्यत्वम् ।

जलाद्युपाधिसन्निकर्षे केषञ्चिदुपाधिप्रतिहतानां
विम्बप्राप्तौ अपि केषाञ्चित् तदन्तर्गतसिकतादि-
ग्रहणमित्यादिकल्पनात् न कश्चित् दोषि इति ।

परिहरति फलबलादिति । दर्पणादौ प्रतिविम्बभ्रमदर्शनलक्ष-
णफलानुरोधादित्यर्थः । एवकारव्यवच्छेद्यमाह न शिलादीति ।
शिलादौ प्रतिविम्बादर्शनादिति भावः । ननु अस्वच्छतास्त्रादेः
प्रतिविम्बग्राहित्वेन शिलादिवैलक्षण्यसत्त्वात् तत्प्रतिहतानां
दर्पणादिप्रतिहतानामिव नयनरश्मीनां साकल्येन सुखादि-
ग्राहकत्वं स्यात् अत आहं मलिनोपाधीति । संस्थानविशेषो
नयनगोलकादिः । फलबलानुसारिपदार्थस्वभावकल्पनेन
दोषान्तराण्यपि निरस्तानीत्याह साक्षादित्यादिना साक्षादिति
साक्षात् सूर्यावलोकन इत्यर्थः ।

ननु प्रतिविम्बोपाधिभूतजलेन प्रतिहतानां नयन-
रश्मीनां विम्बदेशप्राप्त्युपगमे जलान्तर्गतसिकतादिप्रत्यक्षं
न स्यात् सन्निकर्षाभावादिति दूषणमपि निरस्तमित्याह ।
जलाद्युपाधीति ननु उपाधिप्रतिहतानां विम्बदेशप्राप्त्युप-

न च प्रेक्षावतामपि स्वमुखविशेषपरिज्ञानाय
दर्पणाद्युपादानदर्शनादभेदज्ञानमपि अर्धक्रियापर्य्य-
न्तमिति वाच्यम् ।

बालानामिति । बालाः खलु जन्मागयादौ भयङ्करं प्रतिविम्बं
दृष्ट्वा तं विज्ञाय घनायन्ते मीम्यं प्रीतिकरं प्रतिविम्बं दृष्ट्वा
तमुपादातुमिच्छन्ति प्रतिविम्बदेगं गच्छन्ति चेति मर्यानुभव-
मिहम् । तदुक्तं कर्णामृताचार्यैः, रत्नस्यन्ते जानुवरः कुमारः
संक्रान्तमाप्नोयमुत्सारपिन्दम । उपादातुकामस्तदनाभग्रेटात्
विलोच्य धात्रोयदमं करोद इति । कुमारः श्रीकृष्णरूपः शिशुरिति
निर्मलरत्नसयवेदिकायां जानुभ्यां सञ्चरन् तत्र संक्रान्तं प्रति-
विम्बितं विविधैः कृष्णलादिभूषणैः भूषितं निःमीममौन्दर्य्योपेतं
गोपोजनमनोहरं वस्त्रादिभिरपि मढा स्फुरणीयं स्वकीयमुज्जा-
रविन्दमुपलभ्य लोकमिहां बालवेष्टामनुवर्त्तमानः तदादाने-
च्छया चिरकालं हस्तव्यापारं कृत्वापि यदा तत्र लब्धवान् तदा
तदनाभग्रेदेन धात्राः मुखं दृष्ट्वा त्वया इदं गृहीत्वा मम
देयमिति अभिसन्धिमान् मुक्तकण्ठतया रोदनं कृतवान्
इत्यर्थः ।

अभेदज्ञानस्यापि अर्धक्रियापर्य्यन्तत्वं समानमित्याशङ्क्य
निषेधति न च इत्यादिना । यदि विम्बप्रतिविम्बयोर्धस्तुतो भेद
एव तदा परीक्षकाणां तद्भेदनिर्णय आवश्यक इति तेषां स्वमुख-
गतविशेषनिर्णयाय दर्पणाद्यादानं न स्यात् तेषामपि तद्दर्शना-
दभेदनिश्चयस्तेषां वाच्य इत्यर्थः । . . .

भेदेऽपि प्रतिविम्बस्य विम्बसमानाकारत्व-
नियमविशेषपरिज्ञानादेव तदुपादानोपपत्तेः ।

तेषां प्रवृत्तेरन्यथासिद्धिमाह भेदेऽपीति । विम्बप्रतिविम्बयोः
स्वरूपतो भेदे सत्यपि इत्यर्थः । परीक्षकत्वादेव तेषामुक्तोपप-
त्तिभिर्भेदनिश्चयवत्त्वं नियमविशेषज्ञानवत्त्वञ्च सम्भवतीति
भावः । ननु बालानां प्रतिविम्बगोचरहानादिक्रिया विम्बस्य
उपाधिस्थत्वभ्रमादेव सम्भवतीत्यन्यथा सिद्धिस्तत्रापि तुल्या
तथा च विम्बप्रतिविम्बयोर्भेदाभेदानुभवानां भेदप्रयुक्तार्थक्रिया-
णाञ्च तुल्यत्वे सति अभेदस्य स्वाभाविकत्वकल्पनमेव युक्तं
लाघवाद् विम्बप्रतिविम्बभावापन्नतया श्रुतिसिद्धजीवब्रह्मा-
भेदप्रतिपक्ष्युपयोगितया लौकिकविम्बप्रतिविम्बाभेदकल्पन-
स्याभेदश्रुत्युपोद्बलितत्वाच्च प्रतिविम्बजीवस्य एव ब्रह्माभेद-
सम्भवे तदतिरिक्तपारमार्थिकावच्छिन्न-जीव-कल्पनायाः गौरव-
ग्रस्तत्वाच्च यथाह्यं ज्योतिरात्माविम्बस्वानित्यादिमन्त्रस्य
तयोरभेदपक्ष एव स्वारस्याच्च तत्र हि यथा विवस्वदादेर्वहुषु
उपाधिषु प्रतिविम्बितत्वप्रयुक्तं नानात्वं स्वत एकत्वं तथा चैत-
न्यस्य बहुषूपधिषु प्रतिविम्बितत्वप्रयुक्तं नानात्वं स्वत एक-
त्वमिति प्रतिपाद्यते । तच्च विम्बप्रतिविम्बयोः भेदपक्षे न
सम्भवति तत्पक्षे हि विम्बचैतन्यस्य एकत्वं प्रतिविम्बानां
नानात्वमिति पर्यवसानेन एकस्य एव औपाधिकनानात्वपर्य-
वसानासम्भवात् । तस्मात् चैतन्यप्रतिविम्बाङ्गीकारपक्षे लोके
चैत्रविम्बस्थले च विम्बप्रतिविम्बयोरभेदपक्ष एव विवरणाद्य-
भिमतः श्रेयानिति चेत् सत्यं सूक्ष्मदृष्ट्या एवमेव अत एव भाम-
तीनिबन्धनादिषु जीवब्रह्मणोरभेदेऽपि लौकिकविम्बप्रतिविम्बयो-

अद्वैतविद्याकृतस्तु वस्तुप्रतिविम्बस्य मिथ्यात्व-
मभ्युपगच्छतां त्रिविधजीववादिनां विद्यारण्यगुरुप्र-
भृतीनामेवमभिप्रायमाहुः ।

चैतमुखाद्भेदेन तत्सदृशत्वेन पार्श्वस्थितैः स्पष्टं
निरीक्ष्यमाणं दर्पणे तत् प्रतिविम्बं ततो भिन्नं स्वरू-
पतो मिथ्यैव स्वकरगतादिव रजतात् शुक्तिरजतम् ।
न च दर्पणे मम मुखं भातीति विम्बाभेदज्ञान-
विरोधः स्पष्टभेदद्वित्वप्रत्यङ् मुखत्वादिज्ञानविरो-
धेन अभेदासम्भवात् ।

गमे पृष्ठभागव्यवहितपदार्थस्यापि प्रतिविम्बप्रसङ्ग इति
चेन्नायं दोषः फलवलेन शरीरावयवानां सन्निकर्षविघटकत्व-
कल्पनादित्यभिप्रेत्याह इत्यादिकल्पनादिति । नयनरश्मीनां
परावृत्य विम्बयादित्वं सुरेखराचार्यैरुक्तम् दर्पणाभिज्ञता
दृष्टिः परावृत्य स्वमाननम् । व्याघ्रवत्याभिमुख्येन व्यत्यस्तं
दर्शयेन्मुखम् इति विम्बप्रतिविम्बयोः भेदपक्षनिराकरणपूर्वकं
तदभेदपक्षो निरूपितः ।

इदानीं तयोरभेदनिराकरणपूर्वकं भेदपक्षं निरूपयति
अद्वैतविद्याकृतस्त्विति त्रिविधेति । पारमार्थिकव्यावहा-
रिकप्रातिभासिकभेदेन जीवस्त्रिविध इति पक्षः प्रथमपरिच्छेदे
निरूपित इति बोध्यम् । एवमितिवक्ष्यमाणप्रकारेण इत्यर्थः ।

चैत्रेति । चैत्रो यदा दर्पणे स्वमुखं पश्यति तदा पार्श्वस्थैः
चैत्रप्रीवायाः विम्बभूतं मुखं दर्पणे चैत्रमुखपतिविम्बश्च

दर्पणं मम मुखमिति व्यपदेशस्य स्वच्छायामुखे
स्वमुखव्यपदेशवद् गौणत्वात् च ।

न च अभेदज्ञानविरोधात् भेदव्यपदेश एव
गौणः किं न स्यादिति शङ्काम् । बालानां प्रति-
विम्बे पुरुषान्तरभ्रमस्य हानोपादित्साद्वयार्थक्रिया-
पर्यन्तस्य अपलपितुमशक्यत्वात् ।

परस्परं भिन्नत्वेन परस्परं सदृशत्वेन च असन्दिग्धाविपर्य-
स्तमनुभूयत इत्यर्थः । स्वेति । स्वहस्तगतात् सत्यरजताद्भिन्न-
त्वेन तत्सदृशत्वेन च अनुभूयमानं शुक्तिरजतं यथा तद्भिन्न-
मिथ्या च तद्वदित्यर्थः । अभेदज्ञानमसिद्धमित्याह स्पष्टेति
उदाहृतं रजतयोः अभेदज्ञानादर्शनादिति भावः । आदिपदं
प्राङ्मुखत्वग्रीवास्थत्वदर्पणस्थत्वसातन्त्र्यादिसंग्रहार्थम् ।

तर्हि सर्वानुभवसिद्धस्याभेदव्यपदेशस्य का गतिर्ज्ञानपूर्वकत्वात्
व्यपदेशस्य इत्याशङ्क्य नायमभेदव्यपदेश इत्याह दर्पणे ममेति ।
स्फुटभेदज्ञाने सत्यभेदव्यपदेशायोगादिति भावः । ननु दर्पणे
मम मुखं भाति मम मुखं मलिनं भाति मम मुखं दीर्घं भाति
मुखं ग्रीवास्थमेव न दर्पणादाविति अभेदानुभवानामपि
स्फुटानां भूयसां सत्त्वादभेदव्यपदेशो मुख्यः अभेदानुभवविरो-
धेन भेदानुभवस्यैव असम्भवात् भेदव्यपदेशमात्रम् अवशिष्यते
तच्च विम्बप्रतिविम्बयोः ।

वस्तुगत्या भेदाभावेऽपि कल्पितभेदसत्त्वादुपपद्यत इति
वैपरीत्यमाशङ्क्य निषेधति न च इत्यादिना प्रतिविम्बगोचरप्रवृ-
त्त्यादिदर्शने तस्य विम्बाद्भेदं विना न सिध्यति विनिगमकमाह ॥

यत्तु न अत्र मुखमिति दर्पणे मुखसंसर्गमात्रस्य
बाधो न मुखस्येति तन्न । न इदं रजतमित्यत्रापि
इदमर्थे रजततादात्म्यमात्रस्य बाधो न रजतस्य
इत्यापत्तेः ।

यदि च इदमंशे रजतस्य तादात्म्येन अध्यासात्
न इदं रजतमिति तादात्म्येन रजतस्यैव बाधो न

रिव कल्पितभेदमत्त्वात् धर्मव्यवस्थेति सार्वत्रिको व्ययहारः ।
श्रीविद्यारण्यगुरुप्रभृतिभिस्तु मन्दाधिकारिणां तत्त्वे बुद्ध्यारोहाय
प्रतिविम्बोत्पत्तिप्रक्रिया उपपादिता । मन्दाधिकारिणां हि यथा
कर्तृत्वभोक्तृत्वादिसंसारान्त्रययिदाभासो मिथ्याभूतः सच
आत्मा न भवति आत्मा त्वमङ्गचैतन्यरूपो न संसारान्त्रय इति
प्रक्रियया तत्त्वं बुद्धौ आरोहति न तथा आत्मनो ब्रह्मप्रति-
विम्बस्य स्वतः सिद्धं ब्रह्मत्वम् अन्तःकरणतादात्म्यात् संसारा-
न्त्रयत्वमिति प्रक्रियया तत्त्वं बुद्धौ आरोहति । लोके विरुद्धधर्मा-
साङ्ख्यस्य धर्मिभेदस्थले इव धर्म्यभेदस्थले स्फुटत्वाभावादयश्च
तेषामभिप्रायः कूटस्थदीपे यथा यथा भवेत् पुंसामिति वार्त्ति-
कवचनोदाहरणेन स्पष्टः । तच्च वचनमादौ एव उदाहृत्य व्या-
ख्यातमिति संक्षेपः ।

प्रतिविम्बस्थले दर्पणस्थत्वादिरूपसंसर्गमात्रबाधमुक्तमनूय
प्रतिबन्धा प्रतिविम्बस्वरूपबाधं साधयति यत्त्वित्यादिना
आपत्तेरिति । तथाच शक्तिरजतस्य अनिर्वचनोयत्वं सिद्धान्ता-
भमतं न स्यादिति भावः ।

अत्र यद्यपि तादात्म्यमात्रस्य बाध्यत्वेऽपि रजतस्य अनि-

तादात्म्यमात्रस्य तदा दर्पणे मुखस्य संसर्गितया
अध्यासान्नात्र मुखमिति संसर्गितया मुखस्यैव बाधो
न संसर्गमात्रस्येति तुल्यम् । यत्तु धर्मिणोऽपि
अध्यासकल्पने गौरवमिति तत् रजताभासकल्पना-
गौरववत् प्रामाणिकत्वान्नदोषः ।

स्वनेत्रगोलकादिप्रतिविम्बभ्रमस्थले विम्बा-
परोक्ष्यकल्पनीयाभावात् । नयनरश्मीनामुपाधि-
प्रतिहतानां विम्बप्राप्तिकल्पने हि दृष्टविरुद्धं बहु
आपद्यते ।

कथं हि जलसन्निर्कर्षे केषुचिन्नयनरश्मिषु
अप्रतिहतमन्तर्गच्छत्सु अन्ये जलसम्बन्धेनापि प्रति-

वचनीयस्य उत्पत्तिरनिवार्या देशान्तरस्थरजतादेः संविद-
भिन्नत्वाभावेन पुरोवर्त्यभिन्नतया प्रत्यक्षत्वानुपपत्तेरिति उक्त-
त्वात् । तथापि शुक्तिरजतस्य बाधोऽपि उपपादयितुं शक्यत
इति मत्वा विम्बप्रतिविम्बाभेदवादी शङ्कते यदि च इति संस-
र्गितयेति । आधेयतया इत्यर्थः । प्रामाणिकत्वादितिबाधक-
प्रमाणस्य शुक्तिरजत इव प्रतिविम्बेऽपि सत्त्वेन अध्यासकल्पना-
गौरवस्य तन्मूलकत्वाविशेषात् इत्यर्थः ।

अभेदपक्षे स्वमुखगतनयनगोलकादिप्रतिविम्बस्य आप-
रोक्ष्यासम्भवाच्च तदध्यासकल्पनागौरवं प्रामाणिकमित्याह
स्वनेत्रेति । पूर्वोक्तोपायमनूद्य निराकरोति नयनरश्मीनामिति
किरणसमूहमिति सूर्यकिरणसमूहमित्यर्थः ।

हन्यमाना नितान्तं मृदवः सवालनयनरश्मि-
प्रतिघातिनं किरणसमूहं विजित्य तन्मध्यगतं
सूर्यमण्डलं प्रविशेयुः । कथं च चन्द्रालोकन इव
तत्प्रतिविम्बालोकनेऽपि अमृतशीतलतद्विम्बसन्नि-
कर्षाविशेषे लोचनयोः शैत्याभिव्यक्त्याप्यायनं न
स्यात् ।

कथं च जलसम्बन्धेनापि प्रतिहन्यमानाः
शिलादिसम्बन्धेन न प्रतिहन्येरन् । तत् प्रतिहत्य

ननु अत्र जलस्य प्रतिघातकत्वं न कल्प्यते किन्तु जलान्त-
र्गतसिक्तादीनामतो न नितान्तमृदुत्वं यथा सूर्यकिरणानां
स्वतः दृष्ट्यादिदाहकत्वाभावेऽपि सूर्यकान्तमणिप्रतिहतानां
तदाहकत्वं तथा नयनकिरणानां स्वतः सूर्यकिरणप्रतिघातक-
त्वाभावेऽपि प्रतिविम्बोपाधिप्रतिहतानां तादृजये सामर्थ्याति-
शयकल्पना उपपद्यते ।

तथाच न उक्तदोष इत्यस्वरसादाह कथं चेति । कथं
चाप्यायनं न स्यादिति सम्बन्धः । अमृतमिव शीतलं यत्
तस्य चन्द्रप्रतियिम्बस्य विम्बतत्सन्निकर्षाविशेष इत्यर्थः ।
आप्यायनमौष्ण्यशान्तिः यदा पुमान् अधोमुखः सन् जलाश-
यादौ चन्द्रमण्डलप्रतिविम्बं नैरन्तर्येण पश्यति तदा लोचनयोः
शैत्यादिव्यक्त्यादिकं स्यात् विम्बप्रतिविम्बयोरभेदेन प्रतिविम्ब-
सन्निकर्षस्य एव विम्बसन्निकर्षत्वादित्यर्थः ।

ननु लोचनयोः शैत्याभिव्यक्तिः चन्द्रसन्निकर्षादिकृता
न भवति किन्तु तयोः चन्द्रकिरणसंसर्गसन्ततिकृता । तथा

परावृत्तौ वा नयनगोलकादिभिर्न संसृज्येरन् । तत्-
संसर्गं वा संसृष्टं किं न साक्षात्कारयेयुः ।

दोषेणापि हि विशेषांशग्रहणमात्रं प्रतिबध्य-
मानं दृश्यते न तु सन्निकृष्टधर्मिस्वरूपग्रहणमपि ।

प्रतिमुखाध्यासपक्षे तु न किञ्चिद् दृष्टविरुद्धं
कल्पनीयम् । तथा हि । अव्यवहितस्थूलोद्भूत-
रूपस्यैव चाक्षुषाध्यासदर्शनात् विम्बगतस्थौल्योद्भूत-

च अधोमुखस्य लोचनयोः तदभावात् चन्द्रसन्निकर्षतद्दर्शन-
सत्त्वेऽपि न शैत्याभिव्यक्त्यादिप्रसक्तिरित्यस्वरसादाह कथं
च जलेति । कथं च न प्रतिहन्येरन्निति सम्बन्धः प्रति-
हन्येरन्नेव इत्यर्थः । ततः किं तत्राह तत् प्रतिहत्येति
नयनगोलकादिभिः कथं न संसृज्येरन्निति सम्बन्धः ।
ततोऽपि किं तत्राह तत्संसर्गं चेति । शिलादिदर्शनकाले
शिलादिना प्रतिहताः नयनरश्मयः स्वमुखगतनयनगोलका-
दिभिः संसृष्टाश्चेत् संसृष्टं नयनगोलकादिकं कथं न साक्षा-
त्कारयेयुः कारयेयुरेव इत्यर्थः ।

ननु दोषबलात् संसृष्टमपि न साक्षात्कारयेयुः अतो न
उक्तदोष इत्यत आह दोषेणापि हीति दृश्यते इति । शक्ति-
रजतादिभ्रमस्थलेषु इति शेषः । तथाच शिलादिसन्निकर्षकाले
मुखत्वादिसामान्यरूपेण वा स्वमुखसाक्षात्कारप्रसङ्ग इति
भावः ।

वस्तुतस्तु अनन्यथासिद्धफलबलात् स्वच्छद्रव्यस्य तत्संसृष्टस्य
वा प्रतिविम्बोदयद्योग्यस्यैव प्रतिघातकत्वमुपेयते अतो न उक्त-

रूपयोः स्वाश्रयसाक्षात्कारकारणत्वेन क्लृप्तयोः
स्वाश्रयप्रतिविम्बाध्यासेऽपि कारणत्वम् ।

कुडायावावरणद्रव्यस्य त्वगिन्द्रियन्यायेन प्राप्य-
कारितया अवगतनयनसन्निकर्षविघटनद्वारा व्यव-
हितवस्तुसाक्षात्कारप्रतिबन्धकत्वेन क्लृप्तस्य व्यवहित-
प्रतिविम्बाध्यासेऽपि विनैव हारान्तरं प्रतिबन्धकत्वं
च कल्पनीयम् । तत्र को विरोधः क्वचित्कारण-
त्वादिना क्लृप्तस्य फलवलादन्यत्र अपि कारणत्वा-
दिकल्पने ।

टोप इति बोध्यम् । एवं विम्बप्रतिविम्बाभिदपक्षे दृष्टविरोध-
बाहुल्यमापाततो दर्शयित्वा प्रतिविम्बाध्यासोत्पत्तिपक्षमुप-
पादयति प्रतिमुखाध्यामपक्षे तु इति । कारणत्वं प्रतिबन्धकत्वं
च कल्पनीयमिति सम्बन्धः । स्वाश्रय्येति महत्त्वोद्भूतरूपाश्रय-
द्रव्यगोचरचाक्षुषत्वावच्छिन्नं प्रति घटादिचाक्षुषे क्लृप्तयोरि-
त्यर्थः । द्वितीयस्वपदमपि स्थौल्योद्भूतरूपपरम् । अध्यासेऽपीति
विम्बभूतमुखादिचाक्षुष इव स्वाश्रयमुखादेः यः प्रतिविम्ब-
रूपोऽध्यासः तदुत्पत्तावपौत्यर्थः ।

यदुक्तं प्रतिविम्बाध्यासं प्रति कुड्यादेः साक्षात् प्रतिबन्ध-
कत्वस्वीकारे अन्यत्रापि तथात्वापत्त्या सन्निकर्षमात्राविलोप-
प्रसङ्ग इति । तत्र सन्निकर्षहेतुत्वग्राहकप्रमाणानुसारेण सन्निक-
र्षविघटनद्वारैव तस्य प्रत्यक्षप्रतिबन्धकत्वाभ्युपगमादित्याशयेन
सन्निकर्षस्य हेतुत्वग्राहकप्रमाणं सूचयति त्वगिन्द्रियेति । त्वगि-
न्द्रियस्य विषयं प्राप्तस्य एव विषयप्रत्यक्षकारित्वदर्शनात् तद्व-

एतेन उपाधिप्रतिहतनयनरश्मीनां विम्बप्रा-
प्तानुपगमे व्यवहितस्य उद्भूतरूपादिरहितस्य च चाक्षु-
षप्रतिविम्बभ्रमप्रसङ्ग इति निरस्तम् ।

किञ्च तदभ्युपगमे एवोक्तदूषणप्रसङ्गः कथं
साक्षात् सूर्यावलोकन इव विना चक्षुर्विक्षेपमव-
नतमौलिना निरीक्ष्यमाणे सलिले ततः प्रतिहतानां
नयनरश्मीनामूर्द्धमुत्प्लुत्य विम्बसूर्यग्राहकत्ववत्
तिर्य्यक्चक्षुर्विक्षेपं विना ऋजुचक्षुषा दर्पणे विलो-
क्यमाने तत्प्रतिहतानां पार्श्वस्थमुखग्राहकत्ववच्च
वदनसाचीकरणाभावेऽपि उपाधिप्रतिहतानां पृष्ठ-

ष्ठान्तेन नयनादेरपि प्राप्यकारित्वम् अवगतमित्यर्थः । व्यव-
हितेति च्छेदः । व्यवहितप्रतिविम्बेति कुड्यादिव्यवहितस्य
मुखादेः प्रतिविम्बाध्यासे साक्षात् प्रतिबन्धकत्वं कल्पनीयम्
अन्यथा प्रतिविम्बोत्पत्तिपक्षे विम्बसन्निकर्षस्य हेतुत्वानुपगमेन
व्यवहितस्यापि प्रतिविम्बप्रसङ्गस्य प्राग्दर्शितत्वादित्यर्थः ।
तत्र कल्पने को विरोध इति सम्बन्धः तस्मिन् कल्पन इत्यर्थः ।

अव्यवहितत्वस्थूलत्वोद्भूतरूपाणां मुखादिप्रतिविम्बाध्यासो-
पयोगकल्पनस्य प्रयोजनमाह एतेनेति । आदिपदं स्थूल्यसंग्र-
हार्थम् । उक्तेति व्यवहितादिप्रतिविम्बप्रसङ्ग इत्यर्थः ।

प्रसङ्गप्रकारानभिज्ञः पृच्छति कथमिति तमाह साक्षादिति ।
गगनस्थसूर्यावलोकने चक्षुर्विक्षेपः क्लृप्तस्त्वं विनेत्यर्थः ।
अवनतमौलिना अधोमुखेन । तिर्य्यगिति स्वाभिमुखे दर्पणे
र प्रतिविम्बग्रहणकाले स्वपार्श्वस्थितपुरुषप्रतिविम्बग्रहणमपि

भागव्यवहितग्राहकत्वं तावद्दुर्वारम् । उपाधिप्र-
तिहतनयनरश्मीनां प्रतिनिवृत्तिनियमं विहाय यत्र
विम्बं तत्रैव गमनोपगमात् ।

तथा मलिनदर्पणे श्यामतया गौरमुखप्रति-
विम्बस्थले विद्यमानस्यापि विम्बगतगौररूपस्य
चाक्षुषज्ञानेऽनुपयोगितया पीतशङ्खभ्रमन्यायेन
आरोप्यरूपवैशिष्ट्येनैव विम्बमुखस्य चाक्षुषत्वं
निर्वाह्यमिति तथैव नीरूपस्यापि दर्पणोपाधिश्चा-
मत्ववैशिष्ट्येन चाक्षुषप्रतिविम्बभ्रमविषयत्वमपि
दुर्वारम् ।

अस्ति प्रतिविम्बाभावकाले स्वपार्श्वस्थितपुरुषग्रहणाय स्वच-
क्षुषः तिर्यग्बिम्बेपोऽस्ति ऋक्षचक्षुषा स्वाभिमुखपुरुषस्यैव
स्वपार्श्वस्थितपुरुषस्य ग्रहणादर्शनात् । तथा च स्वाभिमुखे
दर्पणे स्वपार्श्वस्थितपुरुषप्रतिविम्बग्रहणाय चक्षुषस्तिर्यग्बिम्बेपं
विना दर्पणप्रतिहतानां स्वपार्श्वस्थितपुरुषग्राहकत्ववदित्यर्थः ।
वदनेति वदनसाचीकरणं नाम चक्षुषा स्वपृष्ठभागव्यवहित-
पदार्थग्रहणानुकूलो वदनव्यापारः । प्रतिनिवृत्तिनियममिति
नयनगोलकामिमुखविषयप्रतिहतानां पुनर्गोलकद्वारा शरी-
रान्तःप्रवेशनियममित्यर्थः ।

ननु प्रतिनिवृत्तिनियमाभावपक्षेऽपि विम्बसन्निकर्षघटकव्यव-
धानाभावापेक्षा अस्ति अवनतमौलिनयनरश्मीनां सूर्यप्राप्ति-
स्थले ऋक्षचक्षुषा दर्पणे विलोक्यमाने दर्पणप्रतिहतानां पार्श्वस्थ-

स्वतो नीरूपस्य अपि नभसोऽध्यस्तनैल्यवै-

पुरुषप्राप्तिस्थले च सन्निकर्षविघटकाभावात् तत्प्राप्तिः सम्भवति
 प्रकृते च शरीरतदवयवानां व्यवधायकानां सत्त्वात् दर्पणप्रति-
 हतानां पृष्ठभागव्यवहितवस्तुप्राप्तिरीत्या स्वरसादाह तथेति ।
 उपाधिप्रतिहतनयनरश्मीनां प्रतिनिवृत्तिनियमाभावपक्षे पृष्ठ-
 भागव्यवहितस्य प्रतिविम्बापत्तिवत् नीरूपवायादेरपि चाक्षु-
 षप्रतिविम्बापत्तिरिति दूषणान्तरसमुच्चयार्थः तथाशब्दः । ननु
 नीरूपस्यापि वायादेर्दर्पणाद्युपाधिगतरूपोपधानेन चाक्षुष-
 प्रतिविम्बभ्रमविषयत्वं दुर्वारमित्यनुपपन्नम् । द्रव्यस्य चाक्षुषप्र-
 तिविम्बभ्रमे विम्बगतस्य महत्त्ववदुद्भूतरूपस्यापि कारणत्वात्
 इत्याशङ्क्य द्रव्यगोचरचाक्षुषप्रतिविम्बभ्रमे विम्बगतरूपस्यानुप-
 योगान्नैवमित्याह मलिनेति । मलिनदर्पणे गौरमुखस्य प्रति-
 विम्बे सति विम्बं श्यामतया गृह्यते न गौरतया तथाच तत्र
 गौरमुखे आरोप्येणैव श्यामरूपेणोपहितस्य गौरमुखस्य चाक्षु-
 षत्वं निर्वाह्यमित्यर्थः । आरोप्यरूपेणैव क्वचित् द्रव्यस्य चाक्षु-
 षत्वे द्रष्टान्तमाह पीतशङ्खेति । कवितार्किकमतोपपादनावसरे
 शङ्खसारोप्यपीतरूपविशिष्टतया एव भ्रमस्थले चाक्षुषत्वं
 नान्यथेत्युक्तमिति भावः । वस्तुतस्तु द्रव्यचाक्षुषे द्रव्यगतमेव
 उद्भूतरूपं कारणमिति न नीरूपद्रव्यस्य चाक्षुषप्रतिविम्बभ्रम-
 विषयत्वं प्रसज्यते । मलिनदर्पणे गौरमुखप्रतिविम्बभ्रमस्थले
 पीतशङ्खादिभ्रमस्थले च श्यामं मुखं पीतः शङ्ख इत्यादि भ्रमः ।
 प्राचीनधर्मिज्ञानेऽध्यासकारणभूते गौरशुक्लादिरूपस्य कारण-
 तया उपयोगाभावासिद्धेः द्रव्यचाक्षुषे रूपविषयकत्वनियमा-
 भावस्य कवितार्किकग्रन्थव्याख्यानावसरे दर्शितत्वेन पीतशङ्ख-
 भ्रमसम्भवाच्च इति बोध्यम् ।

शिष्टे न चाक्षुषत्वसम्प्रतिपत्तेः । तस्मात् स्वरूपतः
प्रतिमुखाध्यासपक्ष एव श्रेयान् । न च तत्रापि
पूर्वानुभवसंस्कारदौर्बल्यम् । पुरुषसामान्यानुभव-
संस्कारमात्रेण स्वप्नेऽपि अदृष्टचरपुरुषाध्यासवत्
सुखसामान्यानुभवसंस्कारमात्रेण दर्पणसुखविशेषा-
ध्यासोपपत्तेः ।

इयांस्तु भेदः स्वप्नेषु शुभाशुभहेत्वदृष्टानु-

पारोप्यरूपविशिष्टतया एव चाक्षुषत्वे उदाहरणान्तर-
माह स्वत इति सम्प्रतिपत्तेरिति । आपाततः गगनस्य
चाक्षुषवृत्तिविषयत्वं कवितार्किकमात्रसम्मतम् न तु पूर्वाचा-
र्यसम्मतम् । पूर्वाचार्याणां मते तु गगनव्यापिसौरालोकादि-
गोचरचाक्षुषवृत्तया आलोक्यावच्छिन्नचैतन्याभिध्यक्तिकाले
आलोकानुगतगगनावच्छिन्नचैतन्यस्यापि अभिव्यक्तिं स्वीकृत्य
अभिव्यक्ते गगनावच्छिन्ने साक्षिणि नैत्याद्यध्यासाभ्युपगमेन
नैत्यादिविशिष्टगगनस्य साक्षिमात्रभास्यत्वादिति बोध्यम् ।
तस्मादिति दृष्टविरोधरूपबाधकाभावात् साधकसत्त्वात् च इति
भावः । श्रेयानिति । मन्दाधिकारिणः प्रति इति वस्तुगतिः । उपा-
धिप्रतिहतानां विम्बप्राप्त्यनुपगमे अध्यस्यमानसुखसजातीयगो-
चरपूर्वानुभवसम्भवात् अध्यासकारणसंस्कारानुपपत्तिरित्युक्त-
मनूय निराकरोति न च तत्रापौति । प्रतिविम्बाध्यासपक्षे
संस्कारदौर्बल्यमपि न च इत्यर्थः । अदृष्टचरेति कदापि अननु-
भूतैत्यर्थः ।

ननु सुखसामान्यानुभवजन्यसंस्कारस्य प्रतिमुखाध्यास-

रोधेन पुरुषाकृतिविशेषाध्यासः । इह तु विस्व-
सन्निधानानुरोधेन मुखाकृतिविशेषाध्यास इति । न
च प्रतिविस्वस्य स्वरूपतो मिथ्यात्वे ब्रह्मप्रतिवि-
स्वस्य जीवस्यापि मिथ्यात्वापत्तिर्दोषः । प्रतिविस्व-
जीवस्य तथात्वेऽपि अवच्छिन्नजीवस्य सत्यतया
मुक्तिभाक्त्युपपत्तेरिति ।

यत्तु प्रतिविस्वं दर्पणादिषु मुखच्छायाविशे-
षरूपतया सत्यमेव इति कस्यचिन्मतम् तन्न ।
छाया हि नाम शरीरादेस्तत्तदवयवैरालोके किय-
द्देशव्यापिनि अवरुद्धे तत्तद्देशे लब्धात्मकं तम्
एव ।

हेतुत्वे चैतन्मुखदर्पणयोः सान्निध्ये सति यस्य कस्यापि मुखस्या-
ध्यासप्रसङ्गः स्वप्नवदेव न तु नियमेनाभिमुखाध्यास इत्याशङ्क्य
व्यवस्थामाह इयांस्तु भेद इति स्वप्नप्रतिविस्वाध्यासयोरिति
शेषः । आदौ त्रिविधजीववादिनामिति विशेषणेन सूचितं
परिहारमाविष्करोति प्रतिविस्वजीवस्येति मुक्तिभाक्त्यं
ब्रह्माभेदः ।

प्रतिविस्वस्य मिथ्यात्वदाढ्याय तत्सत्यत्वमतं दूषयितु-
मनुभाषते यत्त्विति । ननु वृक्षादिच्छायायाः नैत्यदर्शनात् प्रति-
विस्वेषु प्रायेण नैत्यदर्शनेन छायावैलक्षण्यसत्त्वात् प्रतिविस्वस्य
छायारूपत्वमनुपपन्नमिति शङ्कानिराकरणार्थं विशेषप्रदम् ।
तथाच विस्वभिन्नोऽपि मुखाद्याभासः शक्तिरजतादिवत् प्राति-

न च मौक्तिकमाणिक्यादिप्रतिविम्बस्य तमो-विरुद्ध-लोहितादि-रूपवतस्तमो-रूप-च्छायात्वं युक्तम् । न वा तमोरूपच्छायारहिततपनादिप्रति-विम्बस्य तथात्वमुपपन्नम् । ननु नहि प्रतिविम्ब-रूपच्छायायास्तमोरूपत्वासम्भवे द्रव्यान्तरत्वमस्तु क्लृप्तद्रव्यानन्तर्भावे तमोवत् द्रव्यान्तरकल्पनोपप-त्तेरिति चेत् । किं तद्द्रव्यान्तरं प्रतीयमानरूप-परिमाणसंस्थानविशेषप्रत्यङ्मुखत्वादिधर्मयुक्तं तद्द्र-हितं वा स्यात् । अन्ये न तेन द्रव्यान्तरेण रूप-विशेषादिघटितप्रतिविम्बोपलम्भनिर्वाह इति व्यर्थं तत्कल्पनम् । प्रथमे कथमेकस्मिन् अल्पपरिमाणे दर्पणे युगपदसङ्कीर्णतया प्रतीयमानानां महापरि-माणानाम् अनेकमुखप्रतिविम्बानां सत्यतानिर्वाहः ।

भासिको न भवति किन्तु विम्बवत् सत्यः छायाविशेषरूपत्वा-भ्युपगमात् तस्य इत्यर्थः । छायाया नीलरूपवत्त्वनियमात्तद्वि-शेषरूपत्वं प्रतिविम्बस्य न सम्भवतीति छायास्वरूपकथन-पूर्वकं दूषयति तच्चेति । शरीरादेः छाया नाम तम एव नान्य-दिति प्रसिद्धमित्यर्थः । कियद्देशव्यापिनि आलोके शरीरतदवय-वैर्निरुद्धे सतीति सम्बन्धः ।

न च इति मौक्तिकस्फटिकादिप्रतिविम्बस्य सितरूप-वतस्तद्विरुद्धतमोरूपच्छायात्वेन युक्तं तथा माणिक्यकन-कादिप्रतिविम्बस्य लोहितपीतरूपादिमतस्तद्विरुद्धच्छायात्वं

कथञ्च निविडावयवानुस्यूते दर्पणे तथैव अवतिष्ठमाने तदन्तर्हनुनासिकाद्यनेकनिम्नोन्नतप्रदेशवतो द्रव्यान्तरस्य उत्पत्तिः । किञ्च सितरक्तपीताद्यनेकवर्णादिमतः प्रतिविम्बस्य उत्पत्तौ दर्पणमध्ये स्थितं तत्सन्निहितं न तादृशं कारणमस्ति ।

न युक्तमिति विभज्य योजनीयम् । नयनादेः छाया एव नास्तीति तत्प्रतिविम्बस्य छायारूपत्वमनुपपन्नमेव इत्यर्थः । तमोवदिति यथा तमसो द्रव्यस्य क्लृप्तद्रव्यानन्तर्भावे सिद्धान्ते दशमद्रव्यत्वं कल्पितं तद्वदित्यर्थः । प्रथमे कथं सत्यतानिर्वाह इति सम्बन्धः । यद्येकमपि दर्पणं विशालं स्यात् तदा अनेकप्रतिविम्बानामसङ्कीर्णतया तत्रावस्थानं सम्भवेदिति शङ्कावारणायान्वाह अल्पेति अल्पपरिमाणानामनेकत्वे सति एकैकास्मिन् दर्पणे एकैकं प्रतिविम्बमसङ्कीर्णतया अवतिष्ठेत तदपि नास्तीत्याह एकस्मिन्निति एकस्मिन्नल्पपरिमाणेऽपि दर्पणे क्रमेणानेकप्रतिविम्बानामसङ्कीर्णता स्यात् तदपि नास्तीत्याह युगपदिति । प्रतिविम्बस्य मिथ्यात्वे तु नायं दोषो भवति स्वप्नदशायां स्वल्पेऽपि शरीरस्यान्तराकाशे रथगजादिपदार्थानां तदुचितवैशाल्यस्य च अध्यासवदल्पपरिमाणेऽपि दर्पणे परस्परमसङ्कीर्णतया अनेकप्रतिविम्बानां तदुचितवैशाल्यस्य च अध्याससम्भवादिति भावः ।

कथं च द्रव्यान्तरस्योत्पत्तिरिति सम्बन्धः सत्यस्य इति शेषः । सामाग्र्यभावाच्च न तस्योत्पत्तिः सम्भवतीत्याह किञ्चेति दर्पणस्य यो वर्णः स एव प्रतिविम्बस्यापीति नियमसत्त्वे तद्वर्णयुक्तं किञ्चित्कारणं दर्पणे सम्भाव्येतापि न तु एतदस्ति

यदि उच्येत उपाधिमध्यविश्रान्तियोग्यपरिमाणा-
नामेव प्रतिविम्बानां महापरिमाणज्ञानं तादृशनि-
मोन्नतादिज्ञानञ्च भ्रम एव यथापूर्वं दर्पणतदवय-
वावस्थानाविरोधेन तादृक्प्रतिविम्बोत्पादनसमर्थञ्च
किञ्चित्कारणं परिकल्प्यमिति तर्हि शुक्तिरजतमपि
सत्यमस्तु ।

दर्पणरूपविलक्षणानानारूपवतां प्रतिविम्बानामनुभवादित्य-
त्याह अनेकेति मितपीतरक्ताद्यनेकवर्णयुक्तानां विम्बानामेव
कारणत्वमस्तु न इत्याह दर्पणमध्ये स्थितमिति तेषां निमित्त-
त्वेऽप्युपादानत्वं न सम्भवति प्रतिविम्बोत्पत्तिदेशे तेषामभावा-
दित्यर्थः । तादृशमिति मितपीतरक्ताद्यनेकवर्णयुक्तं कारणं
प्रतिविम्बोदयकाले नियमेन नास्ति अनुपलब्धादित्यर्थः । प्रति-
विम्ब इति दर्पणस्यान्तः दर्पणस्य मृष्टभागे दर्पणमन्निहितमनु-
भूयते ।

ननु दर्पणगतरूपपरिमाणादिवत् दर्पणस्य उपरि-
भागे ततस्तत्कारणेनापि तत्रैव भवितव्यमिति मत्वा दर्पण-
मध्ये स्थितं तत्सन्निहितमित्युक्तं मध्यशब्दोऽन्तरार्थकः प्रतिविम्ब-
स्वरूपमात्रं सत्यं तत्र प्रतीयमानधर्मास्तु कल्पिता एव इति
तत्सत्यत्वेऽभिनिविशमानः शङ्कते यदि उच्येतेति । वस्तुगत्या उपा-
धिमध्ये विश्रान्तियोग्यान्येव प्रतिविम्बानि उत्पद्यन्ते तेषु महा-
परिमाणादिकं भ्रान्त्या भासत इत्यर्थः । कल्पमिति नीवारावय-
वेषु व्रीह्यावयवा यथा मीमांसकैः कल्पन्ते तद्वद्दर्पणावयवसंसृष्टाः
प्रतिविम्बावयवाः कल्पा इत्यर्थः । प्रतिवन्दीमाह तर्हीति ।

तत्रापि यथापूर्वं स्थितायामेव तत्तादात्म्याप-
न्नरजतोत्पादनसमर्थं किञ्चित्कारणं परिकल्प्य
तस्य रजतस्य दोषत्वाभिसतकारणसहकृतेन्द्रिय-
ग्राह्यत्वनियमवर्णनोपपत्तेः किं शुक्तिरजतमसत्यं
प्रतिविम्बः सत्य इत्यर्द्धजरतीन्यायेन ।

न च तथा सति रजतमिति दृश्यमानायाः शुक्ते-
रग्नौ प्रक्षेपे रजतोचितद्रवीभावापत्तिः । अनलक-
स्तूरिकादि-प्रतिविम्ब-स्यौष्णा-सौरभादि-राहित्यवत्
शुक्तिरजतस्य द्रवीभावयोग्यताराहित्योपपत्तेः । अथ
उच्येत न इदं रजतं मिथ्यैव रजतमभादिति

पूर्वोक्तदृष्टान्तं मनसि निधाय शुक्तिरजतस्यापि कारणं कल्प-
यति तत्राप्येति शुक्तिरजतस्यलेऽपि इत्यर्थः । ननु शुक्तिरजतं
सत्यमिति स्वीकारे तस्य शुक्तौ सदा सत्त्वाच्छुक्तिप्रत्यक्षकाले
नियमेन तदपि गृह्यते अतो न तस्य सत्यत्वं सम्भवतीत्याशङ्कं
परिहरति तस्य इति ततः किं तत्राह । किमिति अर्द्धजर-
तीन्यायेन इति । जरती वृद्धा तस्या अर्द्धसुखमात्रं कामयते नाधः-
कायमित्येतद्यथा उपपत्तिशून्यमेवमिदमपि इत्यर्थः ।

ननु प्रसिद्धरजतमग्नौ क्षिप्तं द्रवीभवति शुक्तिरजतन्तु न
तथा इति तस्य मिथ्यात्वमेव इति मत्वा शङ्कते न च तथा
सतीति तस्य सत्यत्वे सतीत्यर्थः । प्रतिवन्दीं समर्थयते अनलेति
यद्यप्यत्र दृष्टापत्तिरेव प्रतिविम्बसत्यत्ववादिमते शुक्तिरजतादे-
रपि सत्यत्वसम्भवात् तथापि प्रतिवन्दीव्याजेन शुक्तिरजतादे-

सर्वसम्प्रतिपन्नवाधात् न शुक्तिरजतं सत्यमिति ।
तर्हि दर्पणे मुखं नास्ति मिथ्यैव अत्र दर्पणे मुख-
मभादित्यादिसर्वसिद्धवाधात् प्रतिविम्बमपि न
सत्यमिति युक्तम् । तस्मात् असङ्गतः प्रतिविम्ब-
सत्यत्ववादः ।

ननु तन्मिथ्यात्ववादोऽपि अयुक्तः शुक्तिरजत

रपि मिथ्यात्वनिरूपणे तात्पर्यं बोध्यम् । प्रतिवन्द्याः परिहारं
शङ्कते प्रतिविम्बसत्यत्ववादी अयोच्येतेति परिहारसाम्यमाह
तर्हीति । मिथ्यैव अत्रेति विम्बप्रतिविम्बामेदपक्षे प्रतिविम्ब-
मिथ्यात्वानुभवः प्रतिविम्बत्वविशिष्टविशेषेण प्रतिविम्बगोचरो
न स्वरूपेण इति बोध्यम् । ननु तर्हि शुक्तिरजतमिथ्यात्वानु-
भवोऽपि इदमर्थतादात्म्यापन्नतया एव रजतगोचरो न स्वरू-
पेण इति वक्तुं शक्यतया रजतेदमर्थयोस्तादात्म्यामात्रं कल्पितं
रजतन्तु अकल्पितमिति प्रसज्येतेति चेत् न । रजतस्य शुक्तावनु-
त्पत्तौ तस्य संविदभिन्नत्वाभावेन प्रत्यक्षत्वानुपपत्तेस्तस्य तत्र
उत्पत्तिरपरिहार्या तदुत्पत्तौ चान्वयव्यतिरेकाभ्यामनिर्व-
चनीयाज्ञानमेव कारणं मान्यदिति प्राक् प्रतिपादितत्वेन तस्य
मिथ्यात्वोपपत्तेः । पूर्वोक्तरीत्या विम्बप्रतिविम्बामेदसाधकप्रमा-
णसत्त्वच्छुक्ति-रजत-सत्यत्वसाधकानन्यथा-सिद्ध-प्रमाणा-भावेन
शुक्तिरजतमिथ्यात्वानुभवस्य रजतस्वरूपगोचरत्वोपपत्तेयं तस्य
मिथ्यात्वमिति भावः । तस्मादिति विम्बमिन्नस्य प्रतिविम्बस्य
सत्यत्वे मानाभावादित्यर्थः ।

ननु इति प्रतिविम्बाध्यासपक्षे हि तस्य उपादानमज्ञानं

द्वव कस्यचिदन्यव्यतिरेकशालिनः कारणस्य
अज्ञानस्य निवर्त्तकस्य ज्ञानस्य च अनिरूपणात् ।

अत्र केचित् । यद्यपि सर्वात्मना अधिष्ठानज्ञाना-
नन्तरमपि जायमाने प्रतिविम्बाध्यासे न अधिष्ठाना-
वरणमज्ञानमुपादानम् न वा अधिष्ठानविशेषांश-
ज्ञानं निवर्त्तकम् तथापि अधिष्ठानाज्ञानस्य आवरण-
शक्त्यंशेन निवृत्तौ अपि विक्षेपशक्त्यंशेनानुवृत्तिस-
म्भवात् तदेवोपादानम् ।

वाच्यं तच्च न सम्भवति सर्वात्मना दर्पणादिरूपाधिष्ठान-
गोचरसाक्षात्कारिण दर्पणाद्यवच्छिन्नचैतन्यनिष्ठाज्ञानस्य निवृ-
त्तत्वात् तादृशसाक्षात्कारे सति एव अनुवर्त्तमानस्य प्रतिवि-
म्बाध्यासस्य तन्निवर्त्तनत्वायोगात्तन्निवर्त्तकज्ञानान्तरानुपलम्भाच्च
ज्ञानैकनिवर्त्तनत्वं विना तस्य मिथ्यात्वानुपपत्तेः तस्मात् तन्मि-
थ्यात्ववादोऽप्यसङ्गत इत्याक्षेपाभिप्रायः । यथा शक्तिरजते शक्त्य-
ज्ञानस्य तत्कारणस्यान्यव्यतिरेकसिद्धस्य पूर्वनिरूपणं कृतं
तथा प्रतिविम्बाध्यासे दर्पणाद्यज्ञाने सति प्रतिविम्बाध्यास-
स्तदभावे तदभाव इत्यन्यव्यतिरेकशालिनस्तत्कारणस्या-
ज्ञानस्य कस्यचिदनिरूपणात् तन्निवर्त्तकज्ञानस्य च अनिरू-
पणादित्यन्तरार्थः ।

परिहरति अत्र केचिदिति आक्षेपाभिप्रायमनुवदति यद्यप्येति ।
सर्वात्मनेति श्रुतौ रजताध्यासात् पूर्वमिदन्वात्मनि असाक्षात्का-
रसत्त्वेऽपि शक्तित्वादिविशेषात्मना साक्षात्कारो नास्तीति तत्रा-
धिष्ठानविशेषांशावरणमज्ञानमुपादानं लभ्यते । प्रकृते तु चक्षुः-

विम्बोपाधिसन्निधिनिवृत्तिसचिवं च अधिष्ठान-
ज्ञानं सोपादानस्य तस्य निवर्त्तकमिति ।

अन्ये तु ज्ञानस्य विक्षेपशक्त्यंशं विहाय आव-
रणशक्त्यंशमात्रनिवर्त्तकत्वं न स्वाभाविकम् ।

ब्रह्मज्ञानेन मूलाज्ञानस्य शक्त्यादिज्ञानेन अवस्था-
ज्ञानस्य च आवरणशक्तांशमात्रनिवृत्तौ तस्य
विक्षेपशक्ता सर्वदा अनुवृत्तिप्रसङ्गात् ।

सन्निरुद्धे दर्पणे प्रतिविम्बाध्यासात् पूर्वाभिदन्वात्मनेय दर्पण-
त्वादिविशेषात्मनापि साक्षात्कारसत्त्वेन सर्वात्मना अधिष्ठान-
साक्षात्कारोऽस्ति । तथाच तेनाधिष्ठानविशेषावरणम्याज्ञानस्य
निवृत्तत्वात् न तदुपादानं सम्भवतीत्येतद्युक्तमेव इत्यर्थः । अपि-
रवधारणे । नियर्त्तकमिति प्रतिविम्बाध्यामस्येति शेषः । कथं तर्हि
उपादानादिस्त्राभस्तत्राह तथापीति तदेव इति । अधिष्ठानज्ञान-
मेव इत्यर्थः । सर्वात्मना अधिष्ठानमासात्कारेणापि अज्ञानैक-
देशम्यैव निवृत्तिर्न तु कार्त्तुं शक्नेति फलवत्सात्कल्यात इति भावः ।

नियर्त्तकज्ञानव निरूपयति विम्बेति विम्बोपाध्योः सन्नि-
धिनिवृत्तिमद्वैतं दर्पणे सुखं नास्तीति ज्ञानमेव प्रतिविम्बा-
ध्यामस्य नियर्त्तकमित्यर्थः ।

दर्पणाद्यवच्छिन्नचैतन्ये दर्पणाद्युपादानभूतं मूलाज्ञान-
मेकमस्ति दर्पणादिज्ञाननिवर्त्तुमवस्थारूपाज्ञानमपि अपर-
मस्ति तत्र मूलाज्ञानम्यैव दर्पणाद्युपादानत्ववत् प्रतिविम्बा-
ध्यामीपादानत्वमपि इति परिहारान्तरमाह अन्ये तु इति ।

ननु पूर्वमतोक्तरीत्या शक्तिरजतादेरिव प्रतिविम्बाध्या-

न च तत् विम्बोपाधिसन्निधिरूपविक्षेपशक्तांशनि-
वृत्तिप्रतिबन्धकप्रयुक्तं विम्बोपाधिसन्निधानात् प्रागेव
विम्बचैत्रमुखे दर्पणसंसर्गाद्यभावे दर्पणे चैत्रमुखा-
भावे वा प्रत्यक्षतोऽवगम्यमाने विक्षेपशक्तांशस्य अपि
निवृत्त्यवश्यभावेन तत्काले तयोः सन्निधाने सति
उपादानाभावेन प्रतिविम्बभ्रमाभावप्रसङ्गात् । अतो
मूलाज्ञानमेव प्रतिविम्बाध्यासोपादानम् ।

सस्य अपि अवस्थाज्ञानपरिणामत्वसम्भवे किं मूलाज्ञानस्य
तत्कल्पनयेति नेत्याह ज्ञानस्य इत्यादिना ज्ञानस्यावरणमात्र-
निवर्त्तकत्वं किं स्वाभाविकं किं वा विक्षेपशक्त्यंशनिवृत्तिप्रति-
बन्धकसत्त्वप्रयुक्तं नाद्य इति अत्र हेतुमाह ब्रह्मज्ञानेनेति तस्य
इति । द्विविधस्य अपि अज्ञानस्य निवर्त्तकाभावेन विक्षेपशक्ति-
सहकृतस्य विदेहकैवल्येऽपि अनुवृत्तिप्रसङ्गादित्यर्थः ।

द्वितीयमनुवदति न चेति तदिति आवरणमात्रनिवर्त्तकत्व-
मित्यर्थः । विक्षेपशक्तिमदज्ञानांशनिवृत्तिप्रतिबन्धकप्रारब्धनाशे
सति ब्रह्मज्ञानं संस्कारविशिष्टचैतन्यमात्रादेव विक्षेपांशनिवृत्ति-
सम्भवान्न पूर्वोक्तदोष इति मत्वा दोषमाह विम्बोपाधिसन्नि-
धानात् प्रागिति । विम्बोपाध्योराभिमुख्यलक्षणसन्निधानात्
पूर्वक्षण एव इत्यर्थः । विम्बप्रतिविम्बाभेदपक्षे प्रतिविम्बोत्पत्त्य-
भावेऽपि चैत्रस्य मुखे विम्बभूते विम्बत्वप्रतिविम्बत्वदर्पणस्थ-
त्वादेरानवर्चनीयस्य उत्पत्तुपगमेन तस्य चैत्रमुखावच्छिन्न-
चैतन्यनिष्ठावस्थाज्ञानमेव कारणं वाच्यं तच्च चैत्रमुखे दर्पणा-
भिमुख्यात् प्राक्विष्णुमितरेण निरीक्ष्यमाणे सति तदा प्रतिबन्ध-

न च अत्रापि उक्तदोषतौल्यं पराग्विषयवृत्ति-
परिणामानां स्वस्वविषयावच्छिन्नचैतन्यप्रदेशे मूला-
ज्ञानावरणशक्तांशाभिभावकत्वेऽपि तदीयविशेष-

काभावात् चैवमुखगोचरेण विष्णुमित्रोक्तसाक्षात्कारेण विशेष-
गत्या सह निवर्तते उत्तररूपेण एव चैवमुखस्य दर्पणाभिमुख्ये
मति विष्णुमित्रस्य दर्पणे चैवस्य मुखमिति प्रतिविम्बभ्रमो
भवति तत्र चैवमुखे दर्पणस्यत्वादेरुत्पत्तिर्न स्यादुपादानाभावा-
दित्याहुः विम्ब इति । दर्पण संसर्गो दर्पणस्यत्वमादिपटं प्रत्यङ्-
मुखत्वादिसंपादयाम् । तथा च संसर्गाद्याभावे प्रत्यक्षतोऽवगम्य-
मान इति सम्बन्धः । चैवमुखे दर्पणस्यत्वादिकं नास्तीति
अवगतिप्रकारो बोध्यः । दर्पणे प्रतिविम्बाध्यासीत्युत्पत्तिपक्षे
अवगतिप्रकारमाह दर्पण इति प्रतिविम्बाध्यासपक्षे संसर्गि-
तया प्रतिसुखस्यैवाध्यासोपगमात् दर्पणे चैवमुखं नाम्नोत्य-
नेन प्रकारेण दर्पणे चैवमुखाभावे प्रत्यक्षतोऽवगम्यमान
इत्यर्थः । एवं मतभेदेन अधिष्ठानभेदतत्साक्षात्काराकार-
भेदयोः प्रदर्शनार्थमेव चैवमुखे दर्पणे च पृथक् सप्तमीनिर्देशः
कृतः । मतभेदज्ञापनार्थं वाकारः । तत्काल इति अधिष्ठान-
भूते चैवमुखे दर्पणे च विशेषगत्या सह अज्ञाननिवर्तकसाक्षा-
त्कारोत्पत्तिद्वितीयक्षण इत्यर्थः । तयोरिति चैवमुखदर्प-
णयोः सम्बन्धाने सति अधिष्ठानसाक्षात्कारयतो विष्णुमित्रस्य
दर्पणे चैवमुखमिति यः प्रतिविम्बभ्रमो भवति तस्य अभाव-
प्रसङ्गात् इत्यत्र हेतुमाह उपादानाभावेन इति । तत्र हेतु-
माह विशेषगत्यांशस्यापि निवृत्त्यवश्यभावेन इति । अत इति
अवस्थाज्ञानस्य प्रतिविम्बाध्यासे कारणत्वायोगादित्यर्थः ।

शक्तांशानिवर्त्तकत्वात् । अन्यथा तत्प्रदेशस्थित-
व्यावहारिकविक्षेपाणामपि विलयापत्तेः ।

न च प्रतिविम्बस्य मूलाज्ञानकार्यत्वे व्याव-
हारिकत्वापत्तिः अविद्यातिरिक्तदोषाजन्यत्वस्य
व्यावहारिकत्वे प्रयोजकत्वात् । प्रकृते च तदति-
रिक्तविम्बोपाधिसन्निधिदोषसङ्गावेन प्रातिभासिक-
त्वोपपत्तेः ।

ननु अस्मिन् पक्षेऽपि विम्बोपाधिसन्निधानात् पूर्वक्षणोत्पन्न-
चैत्रमुखाद्यवच्छिन्नचैतन्यावारकमूलाज्ञानस्यापि निवृत्तत्वात्
उपादानाज्ञानाभावदोषस्तुल्यस्तेन तदनिवृत्तौ च चैत्रमुखा-
द्यनवभासप्रसङ्गः यत्किञ्चिदावरणस्य सत्त्वात् इत्याशङ्क्याह
न च अत्रापीति । ब्रह्मज्ञानस्य एव मूलाज्ञाननिवर्त्तकत्वं जड़-
विषयकवृत्तिरूपाणामन्तःकरणपरिणामान्तु स्वस्वविषय-
चैतन्यस्यमूलाज्ञानस्य योऽयमावरणशस्तदभिभावकत्वमात्रं
यावद्विषयस्फुरणमङ्गीक्रियते । न तु अवस्थाज्ञानविक्षेपांशनिव-
र्त्तकत्ववत् मूलाज्ञानविक्षेपांश निवर्त्तकत्वमपि इत्यर्थः । अन्यथा
इति विषयचैतन्यस्यस्य मूलाज्ञानस्य विषयज्ञानेन निवृत्तौ
दर्पणादीनां व्यावहारिकाणां विक्षेपशब्दितकार्याणां नाश-
प्रसङ्गः उपादाननाशादित्यर्थः । प्रातिभासिकविक्षेपाणामिव
इत्यपिशब्दार्थः ।

ननु मूलाज्ञानकार्यस्य दर्पणादेर्व्यावहारिकत्वदर्शनात्
प्रतिविम्बाध्यासस्यापि तत्कार्यत्वे तदापत्तिरित्याशङ्क्य निराक-
रोति न च इत्यादिना । मूलाज्ञानकार्यत्वं व्यावहारिकत्वप्र-

न च एवं सति विम्बोपाधिसन्निधिनिवृत्तिसह-
कृतस्यापि अधिष्ठानज्ञानस्य प्रतिविम्बाध्यासानि-
वर्त्तकत्व-प्रसङ्गस्तन्मूलाज्ञान-निवर्त्तकत्वाभावादिति
याच्यम् । विरोधाभावात् ।

ब्रह्माज्ञानानिवर्त्तकत्वेऽपि तदुपादानकप्रति-
विम्बाध्यासविरोधिविषयकतया अधिष्ठानयायात्म्य-
ज्ञानस्य प्रतिबन्धकविरहसचिवस्य तन्निवर्त्तक-
त्वोपपत्तेः ।

योजकं न भवति अनाद्यविद्यादौ तदभावेऽपि व्यावहारिकत्व-
मत्वात् किन्तु अन्यदेव तत्रयोजकमित्याह अविद्यातिरिक्तोति ।
अनाद्यविद्यादौ अविद्याजन्यत्वाभावेऽपि तदतिरिक्तदोषाजन्य-
त्वमत्वाद्वाध्यासतिरिति भावः । प्रतिविम्बाध्यासस्य मूलाज्ञान-
कार्यस्य अपि न व्यावहारिकत्वं तत्रयोजकाभावादित्याह प्रकृते
चेति । प्रतिविम्बाध्यास इत्यर्थः ।

न च एवं सतीति प्रतिविम्बाध्यासस्य मूलाज्ञानकार्यत्वे
सति इत्यर्थः । तन्मूलेति शुक्तिरजतादिमूलाविद्यानिवर्त्त-
कशुक्लादिमाद्यात्कारस्य एव रजताद्यध्यासनिवर्त्तकत्वदर्श-
नादिति भावः । विरोधाभावादिति मूलाज्ञानं ब्रह्मविषयकं
प्रतिविम्बाध्यामाधिष्ठानभूतदर्पणादिज्ञानन्तु दर्पणाद्यवच्छिन्न-
चेतन्यविषयकमिति तयोः समानविषयकत्वस्य विरोधप्रयोज-
कस्य अभावेन विरोधाभावात् ।

अधिष्ठानयायात्माज्ञानस्य ब्रह्माज्ञानानिवर्त्तकत्वेऽपि इत्यर्थः ।

अवस्थाऽज्ञानोपादानत्वपक्षेऽपि तस्य प्राची-
नाधिष्ठानज्ञाननिवर्त्तितावरणशक्तिकस्य समान-
विषयत्वभङ्गेन प्रतिबन्धकाभावकालीनाधिष्ठान-
ज्ञानेन निवर्त्तयितुमशक्यतया प्रतिविम्बाध्यास-
मात्रस्यैव तन्निवर्त्तात्वस्य उपेयत्वात् ।

तत्पदं ब्रह्माज्ञानपरम् । विरोधिविषयकतयेति दर्पणे सुखं
नास्तीत्यादिरूपस्य अधिष्ठानयाथात्म्यज्ञानस्य प्रतिविम्बा-
ध्यासाभावविषयकतया इत्यर्थः । ननु प्रतिविम्बाध्यासस्य अव-
स्थाज्ञानोपादानकत्वपक्षे विम्बोपाधिसन्निधिनिवृत्तिसह कृता-
धिष्ठानज्ञानस्य तदुपादानाज्ञाननिवर्त्तकत्वं लभ्यते ।

तथा च ज्ञानमज्ञानस्यैव निवर्त्तकमज्ञानकार्यस्य तूपादा-
नाज्ञाननिवृत्त्या निवृत्तिरिति पञ्चपादिकाकारोक्तं सङ्गच्छते
इत्याशङ्क्याह अवस्थाज्ञानेति । तस्य इति अवस्थाज्ञानस्य इत्यर्थः ।
प्राचीनेति प्रतिविम्बाध्यासात् प्राचीनेन अधिष्ठानज्ञानेन दर्पणे
सुखं नास्ति इत्याद्याकारेण निवर्त्तिता आवरणशक्तिर्यस्य
अवस्थाज्ञानस्य तत्तथा तस्य इत्यर्थः । अज्ञानविषयत्वम्
अज्ञानावृतत्वम् । आवरणनाशे च दर्पणाद्यवच्छिन्नचैतन्यस्या-
वस्थाज्ञानविषयत्वाभावादधिष्ठानज्ञानस्यावस्थाज्ञानसमानविष-
यकत्वं विरोधप्रयोजकं भग्नमित्यर्थः । प्रतिबन्धकपदं विम्बोपाध्या-
सन्निधिपरं तस्य निवर्त्तयितुमशक्यतयेति सम्बन्धः । तन्नि-
वर्त्त्यत्वस्य इति तत्पदम् अधिष्ठानज्ञानपरम् । अवस्थाज्ञानोपा-
दानत्वपक्षेऽपि प्रतिविम्बाध्यासमात्रस्य एव तन्निवर्त्तात्वस्य उपे-
यत्वादिति सम्बन्धः । तथा च पञ्चपादिकाविरोधः प्रतिविम्बा-
ध्यासस्य अवस्थाज्ञानोपादानकत्वपक्षेऽपि तुल्य इति भावः ।

अथवा स्वोपादानाज्ञाननिवर्त्तकब्रह्मज्ञाननिवर्त्तक-
एव अयमध्यासोऽस्तु । व्यावहारिकत्वापत्तिस्तु अवि-
द्यातिरिक्तदोषजन्यत्वेन प्रत्युक्तेत्याहुः ।

स्वाप्नपदार्थाधिष्ठाननिरूपणम् ।

एवं स्वप्नाध्यासस्यापि अनवच्छिन्नचैतन्येऽह-
ङ्कारोपहितचैतन्ये वा अवस्थारूपाज्ञानशून्येऽध्या-
सात् सुषुप्ताख्यं तमोऽज्ञानं यद्वीजं स्वप्नबोधयोरि-
त्याचार्याणां स्वप्नजाग्रत्प्रपञ्चयोरेकाज्ञानकार्य-
त्वोक्तेश्च मूलाज्ञानकार्यतया स्वोपादाननिवर्त्तक-
ब्रह्मज्ञानैकवाध्यस्य अविद्यातिरिक्तनिद्रादिदोष-
जन्यतया एव प्रातिभासिकत्वमिति कीचित् ।

तदविरुद्धं प्रकारमाह अथवेति स्वपदं प्रतिविम्बाध्यासपरम् ।
निवर्त्तक एव इति विम्बोपाध्योः सन्निधिविगमकाले प्रतिविम्बा-
ध्यासस्य सूक्ष्मावस्थालक्षणनाशे सत्यपि बाधरूपा निवृत्तिस्तदा
नास्ति सा तु ब्रह्मज्ञानाधीनैव तस्य एव तदुपादानमूलाज्ञान-
निवर्त्तकत्वादिति भावः । ननु ब्रह्मज्ञानवाध्यस्य घटादेरिव
तदुपाध्यस्यापि व्यावहारिकत्वापत्तिरिति नेत्याह व्यावहारिक-
त्वापत्तिस्त्विति । तुशब्दोऽवधारणे प्रत्युक्तैवेति सम्बन्धः ।

विम्बोपाधिसन्निधिर्दोषः उक्तन्यायमन्यत्रापि अतिदिशति
एव मिति । एवं स्वप्नाध्यासस्यापि मूलाज्ञानकार्यतया अविद्या-
तिरिक्तनिद्रादिदोषजन्यतयैव प्रातिभासिकत्वमिति सम्बन्धः न
तु अवस्थाज्ञानकार्यतया प्रातिभासिकत्वमित्येवकारार्थः । अव-

अन्ये तु बाध्यन्ते च एते रथादयः स्वप्नदृष्टाः
 प्रबोध इति भाष्योक्तेरविद्यात्मकबन्धप्रत्यनीकत्वात्
 जाग्रद्बोधवदिति विवरणदर्शनादुत्थितस्य स्वप्न-
 मिथ्यात्वानुभवाच्च जाग्रद्बोधः स्वप्नाध्यासनिवर्त्तक
 इति ब्रह्मज्ञानेतरज्ञानबाध्यतया एव तस्य प्राति-
 भासिकत्वम् । न च अधिष्ठानयाथात्म्यागोचरं
 स्वोपादानाज्ञानानिवर्त्तकं ज्ञानं कथमध्यासनि-
 वर्त्तकं स्यादिति वाच्यम् ।

स्याज्ञानस्य स्वप्नोपादानत्वाभावे हेतुमाह अवस्थारूपाज्ञानशू-
 न्येऽध्यासादिति मतभेदेन स्वप्नाध्यासाधिष्ठानभेदमाह अनव-
 च्छिन्नेति । अहङ्कारानवच्छिन्नब्रह्मचैतन्यस्य मूलज्ञानमात्राश्रय-
 त्वादवस्थाज्ञानशून्यत्वमहङ्कारोपहितस्य साक्षिचैतन्यस्य सुखाधि-
 ष्ठानस्य आवरणानङ्गैकारादवस्थाज्ञानशून्यत्वमिति भावः । अत्र
 अज्ञानकार्यस्य स्वप्नाध्यासस्य अवस्थाज्ञानशून्यचैतन्येऽध्यासोक्त्या
 अर्थान्मूलज्ञानकार्यत्वमुक्तं तत्र हेत्वन्तरमाह सुषुप्ताख्यमिति
 सुषुप्तेरज्ञानावस्थारूपत्वविवक्षया सुषुप्ताख्यत्वमज्ञानस्योक्तं
 वोजमुपादानं बोधो जाग्रत्प्रपञ्चस्तस्य शुक्तिरजतादिव्यतिरि-
 क्तस्य मूलज्ञानकार्यत्वं संप्रतिपन्नमिति भावः । आचार्या-
 णामुक्तेश्चेति सम्बन्धः । स्वपदं स्वप्नाध्यासपरम् । ब्रह्मज्ञानैकेति
 प्रबोधकाले स्वप्नप्रपञ्चस्य सूक्ष्मावस्थापत्तिरूपनाशे सत्यपि
 बाधरूपा निवृत्तिर्ब्रह्मज्ञानैकसाध्येति बोध्यम् ।

अविद्यातिरिक्तदोषजन्यत्वं प्रातिभासिकत्वप्रयोजक-
 मिति मतेन स्वप्नाध्यासस्य निद्रादोषजन्यस्य प्रातिभासिक-

द्वितीयपरिच्छेदे स्वाप्नपदार्थाधिष्ठाननिरूपणम् । ४५३

रज्जुसर्पाध्यासस्य स्वोपादानाज्ञाननिवर्त्त-
काधिष्ठानयाथात्माज्ञानेनेव तत्रैव स्वानन्तरोत्पन्न-
दण्डभ्रमेणापि निवृत्तिदर्शनादित्याहुः ।

त्वमुपपादितम् । व्यवहारकाले बाध्यमानत्वं प्रातिभासिक-
त्वप्रयोजकमिति मतेन तस्य तदुपपादयति अन्ये त्विति ।
भाष्यगतं प्रबाधपदं समस्यन्तम् । बन्धव्याविद्याकार्य-
त्वादविद्यात्मकत्वं प्रत्यनीकत्वनिवर्त्तकत्वं पञ्चम्यनन्तरं ब्रह्म-
ज्ञानस्य इति शेषः । यथा जाग्रत्कालीनो घटादिवोधः
स्वप्नबन्धनिवर्त्तकस्तद्वदित्यर्थः । उत्पत्तस्य इति मिथ्यैव मया
स्वप्ने महाजनसमागमो दृष्टः । न हि अस्ति महाजनसमागम
इति तस्य मिथ्यात्वानुभवादित्यर्थः । यदि स्वप्नप्रपञ्चस्य ब्रह्म-
ज्ञानबाध्यत्वप्रयुक्तं मिथ्यात्वं तदा स्वप्नादुत्पत्तस्य तन्मिथ्यात्वानु-
भवो न स्यात् ब्रह्मज्ञानात् पूर्वेतद्बाध्यो घटादौ मिथ्यात्वानुभवा-
दर्शनादतो ब्रह्मज्ञानादितरेण जाग्रत्प्रबोधेनैव बाधः स्वप्नप्रप-
ञ्चस्य वक्तव्य इति शक्तिरजसादिवद् व्यवहारकालीनबाधवशा-
देव तस्य प्रातिभासिकत्वं व्यवहारकालश्च ब्रह्मतत्त्वज्ञानात्
पूर्वकाल इति भावः । ज्ञानमिति ब्रह्मज्ञानेतरज्ञानमित्यर्थः ।
तस्य स्वप्नाध्यामनिवर्त्तकत्वाभावे हेतुं सूचयति स्वेति । स्वस्य
स्वप्नाध्यासस्य उपादानं मूलाज्ञानं तदनिवर्त्तकमित्यर्थः । तद-
निवर्त्तकत्वे हेतुं सूचयति अधिष्ठानेति स्वप्नाधिष्ठानस्य पूर्वी-
क्तस्य यदुयाथात्म्यमनवच्छिन्नब्रह्मचैतन्यादि तदविषयकमि-
त्यर्थः । अधिष्ठानयाथात्म्यज्ञानस्यैव अज्ञाननिवृत्तिद्वारा अध्या-
सनिवर्त्तकत्वनियमादिति भावः ।

उक्तनियमासिध्या दूषयति रज्जुसर्पेति स्वपदं सर्पाध्यास-

अपरे तु जाग्रद्भोगप्रदकर्मोपरमे सति जाग्रत्-
प्रपञ्चद्रष्टारं प्रतिविम्बरूपं व्यावहारिकं जीवं तद्-
दृष्टं जाग्रत्प्रपञ्चमपि आहत्य जायमानो निद्रा-
रूपो मूलाज्ञानस्य अवस्थाभेदः स्वप्नप्रपञ्चाध्यास-
स्योपादानं न मूलाज्ञानम् ।

परम् । ज्ञानेनेवेति नायं सर्पः रज्जुरेवेति ज्ञानेनेव इत्यर्थः ।
तत्रैव इति सर्पाध्यासाधिष्ठानरज्जौ एवेत्यर्थः । स्वेति
सर्पभ्रमानन्तरोत्पन्नेन नायं सर्पः दण्डोऽयमिति भ्रमेणेत्यर्थः ।
निवृत्तिदर्शनादिति बाधदर्शनादित्यर्थः ।

अधिष्ठानयाथात्म्यज्ञानस्यैव अध्यासनिवर्तकत्वनियमेऽपि
प्रकृतेनानुपपत्तिरिति मत्वा तदनुगुणमतान्तरमाह अपरे
त्विति । अस्मिन् मते व्यवहारिकजीवः स्वप्नप्रपञ्चदृष्टः प्रातिभा-
सिकजीवस्याधिष्ठानं स्वप्नप्रपञ्चस्य च जाग्रत्प्रपञ्च एव अधि-
ष्ठानं न तु अनवच्छिन्नचैतन्यादिकं द्विविधाधिष्ठानावरणद्वारा
च निद्रारूपमवस्थानं द्रष्टृदृश्यात्मक द्विविधस्वप्नप्रपञ्चो-
पादानं न तु मूलाज्ञानं तस्य ब्रह्मचैतन्यमात्रावरकत्वेन
व्यावहारिकजीवाद्यावारकत्वाभावात्ततश्च व्यावहारिकजीव-
जगद्भोगस्य प्रबोधस्याधिष्ठानयाथात्म्यज्ञानरूपत्वात् । तेन
स्वप्नाध्यासबाधः सम्भवतीति तात्पर्यार्थः कर्मोपरमे सति जाग्र-
मान इति सम्बन्धः । आहत्येत्यनेन उपादानमित्यनेन च
निद्रायाः आवरणविच्छेपशक्तिमत्त्वरूपमज्ञानलक्षणं उक्तम् । एव-
मज्ञानत्वे तस्याः सिद्धे सति उत्पत्तिमत्त्वात्तदवस्थारूपत्वं सिध्यति
अस्मिन् मते सर्वेषामेव अवस्थानानामादिमत्त्वस्य प्रथमपरि-
च्छेदे उक्तत्वादिति भावः ।

न च निद्राया अवस्थाऽज्ञानरूपत्वे मानाभावः
मूलाज्ञानेन अनाहतस्य जाग्रत्प्रपञ्चद्रष्टु व्यावहा-
रिकजीवस्य मनुष्योऽहं ब्राह्मणोऽहं देवदत्त-
पुत्रोऽहम् इत्यादिना स्वात्मानमसन्दिग्धाविपर्य्य-
स्तमभिमन्यमानस्य तदीयचिरपरिचयेन तं प्रति
सर्वदा अनाहतैकरूपस्य स्वपितामहात्ययादिजाग्रत्
प्रपञ्चवृत्तान्तस्य च स्वप्नकाले केनचिदावरणाभावे
जाग्रद्दृश्यामिव स्वप्नेऽपि व्याघ्रोऽहं गूढ्रोऽहं
यज्ञदत्तपुत्रोऽहम् इत्यादिभ्रमस्य स्वपितामहजीव-
द्दृशादिभ्रमस्य च अभावप्रसङ्गेन निद्राया एव
तत्कालोत्पन्न-व्यावहारिकजगज्जीवावरका-ज्ञानाव-
स्थाभेदरूपत्वसिद्धेः ।

संप्रद्वेष्ट उक्तमर्थमागहापूर्वकं प्रपञ्चयति न च निद्राया
इत्यादिना । मूलाज्ञानेन अनाहतस्य व्यावहारिकजीवस्य
जाग्रत्प्रपञ्चवृत्तान्तस्य च स्वप्नकाले . केनचिदावरणाभावे
यज्ञदत्तपुत्रोऽहमित्यादिभ्रमस्य स्वपितामहजीवद्दृश्यानुभवस्य
च अभावप्रसङ्गेन निद्राया एव भेदरूपत्वसिद्धेरिति सम्यग् ।
जाग्रत्काले ब्राह्मणत्वादिरूपसत्त्वे संशयविपर्य्यययोरभावमाह
असन्दिग्धेति, असन्दिग्धाविपर्य्यस्तं यथा भवति तथा
अभिमन्यमानस्येति सन्देहविपर्य्यासं भिन्नत्वमभिमानक्रिया-
विशेषणं स्वपितामहात्ययादेर्जाग्रत्प्रपञ्चवृत्तान्तस्त तं देव-
दत्तपुत्रं प्रति सर्वदा अनाहतत्वेनैकरूपतया अवस्थाने हेतुमाह ।

न च एवं जीवस्यापि आवृतत्वात् स्वप्नप्रपञ्च-
 द्रष्टृत्वाभावप्रसङ्गः । स्वाप्नप्रपञ्चेन सह द्रष्टृजीव-
 स्यापि प्रातिभासिकाध्यासात् । एवं च पुनर्जाग्र-
 द्भोगप्रदकर्मोद्भूते बोधे व्यावहारिकजीवस्वरूप-
 ज्ञानात् स्वोपादाननिद्रारूपा-ज्ञाननिवर्तकादेव
 स्वाप्नप्रपञ्चबाधः । न च एवं तद्द्रष्टुः प्राति-
 भासिकजीवस्यापि ततो बाधे स्वप्ने करिणमन्वभू-
 वमित्यनुसन्धानं न स्यादिति वाच्यम् । व्यावहारि-
 कजीवे प्रातिभासिकजीवस्य अध्यस्ततया तदनुभ-
 वात् व्यावहारिकजीवस्य अनुसन्धानोपगमेऽपि
 अतिप्रसङ्गाभावादिति ।

तदीयेति । देवदत्तपुत्रो हि स्वपितामहादिमरणं प्रथममनुभूय
 यथात् प्रतिमासं प्रतिशंवत्सरे च आहुतर्पणादिकं करोति
 ततश्च तत्समरणादिगोचरानुभवस्मरणाभ्यासश्चिरपरिचयस्तेन
 स्वपितामहाद्ययादौ संशयादिनिवृत्तिभाक्कलक्षणमनावृतत्वं
 मदा एकरूपेण वर्तते इत्यर्थः । जागरणे यथा देवदत्तपुत्रस्य
 व्याघ्रादिभ्रमाभावः स्वपितामहजीवदृशानुभवाभावश्च तथा
 स्वप्नेऽपि अभावप्रसङ्गेन इत्यर्थः । तत्कालेति । निद्राकाले
 उत्पन्नो यो व्यावहारिकजगज्जीवयोः आवरको ज्ञानावस्थाभेदः
 तद्रूपत्वं निद्राया एव सिध्यति नान्यस्य आवरणविज्ञेयशक्ति-
 मत्त्वेन तस्या उपस्थितत्वादप्यस्यानुपस्थितत्वात् इत्यर्थः ।

न च एवमिति निद्राया व्यावहारिकजीवाद्यावरकाज्ञानावस्था-
 विगेषरूपत्वसिद्धौ सत्त्वमित्यर्थः । प्रातिभासिकान्तःकरणे

द्वितीयपरिच्छेदे स्वाप्नप्रदार्थाधिष्ठाननिरूपणम् । ४५७

ननु अनवच्छिन्नचैतन्येऽहङ्कारावच्छिन्नचैतन्ये
वा स्वाप्नप्रपञ्चाध्यास इति प्रागुक्तं पक्षद्वयमपि
अयुक्तम् । आद्ये स्वाप्नगजादेरहङ्कारोपहित-
साक्षिणोऽविच्छिन्नदेशत्वेन सुखादिवत् अन्तःकरण-
वृत्तिसंसर्गमनपेक्ष्य तेन प्रकाशनस्य चक्षुरादीनामु-
परततया वृत्त्युदयासम्भवेन तत्संसर्गमपेक्ष्य तेन

चिद्वतिविस्वरूपस्य जीवान्तरस्य अभ्युपगमाद्वैतशील्यावकाश
इत्याशयेन आह । स्वाप्नप्रपञ्चेन सह इति । एवं चेति । व्यावहा-
रिकजीवगतेरेव स्वाप्नजीवजगदधिष्ठानत्वे सिद्धे सति इत्यर्थः ।
कर्माद्भूते बोध इति कर्मजन्ये जागरण इत्यर्थः । जीवस्वरूपज्ञा-
नादिति मनुष्योऽहं ब्राह्मणोऽहं देवदत्तपुत्रोऽहमित्यादिरूपा-
दित्यर्थः । उपलक्षणञ्च एतत् स्वपितामहात्ययादिज्ञानाच्च इत्यपि
द्रष्टव्यम् । स्वपदं स्वप्नप्रपञ्चपरम् । न च एवमिति एवं शब्दार्थमेव
आह । तद्भट्टरिति तस्य स्वप्नप्रपञ्चस्य द्रष्टुर्व्याघ्रोऽहं शूद्रोऽहमि-
त्यादिरूपेण स्वात्मानमभिन्यमानस्य इत्यर्थः । तत इति व्याव-
हारिकजीवस्वरूपज्ञानादित्यर्थः । न स्यादिति अन्यानुभूतेऽर्थे
अन्यस्य स्मरणायोगादिति भावः । अथस्ततयेति तथाच व्याव-
हारिकप्रातिभासिकजीवयो-रधिष्ठानारोप्ययोस्तादात्म्यसत्त्वात्
प्रातिभासिकजीवकर्तृकानुभवात् व्यावहारिकजीवस्य स्वप्नप्रदा-
र्यानुसन्धानं सम्भवति इत्यर्थः । अतिप्रसङ्गेति यन्नदत्तानुभूतार्थे
विष्णुमित्यस्य अपि अनुसन्धानप्रसङ्गरूपातिप्रसङ्गाभावादित्यर्थः ।
तयोस्तादात्म्यभावादिति भावः ।

ननु जीववैविध्यपक्षे द्रष्टृदृश्यात्मकस्वप्नाध्यासाधिष्ठानत्वेन

प्रकाशनस्य च अयोगात् । द्वितीये इदं रजतमिति-
वत् अहं गज इति वा अहं सुखीतिवत् अहं गज-
वानिति वा अध्यासप्रसङ्गात् । अत्र केचिदाद्यप्यं
समर्थयन्ते ।

उपगतस्य व्यावहारिकजीवादेर्मिथ्यात्वेन जडतया स्वप्नप्रपञ्चा-
वभासकत्वं न सम्भवति । न च चैतन्यमेव तदवभासकमिति
वाच्यं तथा सति तस्यैव अधिष्ठानतया तत्सत्तास्फूर्तिरूपत्वास-
म्भवे जडस्य अधिष्ठानत्वाभ्युपगमायोगात् तर्हि तदेव अधिष्ठान-
मस्तु इति चेत् न तत्रापि अनुपपत्तिसत्त्वादित्याह । ननु
इत्यादिना । अनवच्छिन्नचैतन्यस्य अधिष्ठानत्वपक्षे स्वाप्नग-
जादेर्देहात् बाह्यदेशस्थत्वं वक्तव्यं तथाच तस्य किं साक्षि-
भास्यत्वमैन्द्रियकत्वं वा नाद्य इत्याह अहङ्कारेति ।
साक्षिण इति पञ्चमी विच्छेदोक्त्या साक्षिणः स्वाप्नगजादिना
सह स्वतः संसर्गाभावो दर्शितः । अन्तःकरणवृत्तिसंसर्गमनपेक्ष्य
स्वाप्नगजादेस्तेन प्रकाशनस्य तत्संसर्गमपेक्ष्य तेन प्रकाशनस्य
च अयोगादिति 'सम्बन्धः' । तेनेति पदद्वयं साक्षिपरं यथा
सुखादेः सुखादिगोचरान्तःकरणवृत्तिसंसर्गमनपेक्ष्य तेन
प्रकाशस्तथा तेन स्वाप्नगजादेः प्रकाशायोगादित्यर्थः । द्वितीयं
निरस्यति चक्षुरादीनामिति । द्वितीय इति अहमनुभवगोच-
राहङ्कारोपहितचैतन्यस्य स्वप्नाध्यासाधिष्ठानत्वपक्ष इत्यर्थः ।
किं गजादेस्तादात्म्येन तत्राध्यासः किं वा आधाराधेयभाव-
लक्षणसंसर्गेण आद्यं दूषयति इदं रजतमिति । द्वितीयं निरा-
करोति अहं सुखीति वदिति द्वितीयेऽहं गजवानिति वा अध्यास-
प्रसङ्गादिति योजना ।

द्वितीयपरिच्छेदे स्वाप्नप्रदार्थाधिष्ठाननिरूपणम् । ४५८

अहङ्कारानवच्छिन्नं चैतन्यं न देहात् वहिः
स्वाप्नप्रपञ्चस्य अधिष्ठानमुपेयते किन्तु तदन्तरेव ।

अतएव दृश्यमानपरिमाणोचितदेशसम्पत्त्य-
भावात् स्वाप्नगजादीनां सायामयत्वमुच्यते ।

एवं च अन्तःकरणस्य देहात् वहिरस्वातन्त्र्यात्
जागरणे बाह्यशुक्तीदमंशादिगोचरवृत्त्युत्पादाय
चक्षुराद्यपेक्षायामपि देहान्तःकरणस्य स्वतन्त्रस्य
स्वयमेव वृत्तिसम्भवात् देहान्तः अन्तःकरणवृत्त्य-
भिव्यक्तस्य अनवच्छिन्नचैतन्यस्य अधिष्ठानत्वे न
काचिदनुपपत्तिः ।

अहङ्कारानवच्छिन्नेति अविद्यायां विस्वभूतमीश्वरचैतन्य-
मिष्ठानवच्छिन्नचैतन्यं विवक्षितमीश्वरचैतन्यस्यैव सर्वाधिष्ठान-
त्वात् न अविद्याप्रतिविस्वरूपजीवचैतन्यं तस्य अनुपादानत्वा-
दिति बोध्यम् । आन्तरचैतन्यस्यैव अधिष्ठानत्वे नियामकमाह ।

अतएव इति आन्तरचैतन्यस्य एव अधिष्ठानत्वोपगमादेव
इत्यर्थः । स्वप्नकाले दृश्यमानपरिमाणवतां गजादीनां शरीरस्या-
न्तः उचितदेशसम्पत्त्यभावात् प्रातिभासिकत्वम् उच्यते सूत्रज्ञा-
रादिभिः । शरीरात् बाह्यचैतन्यस्य अधिष्ठानत्वे तु जाग्रद्गजादी-
नामिव स्वाप्नगजादीनामपि योग्यदेशलाभात् व्यावहारिकत्व-
मेव स्यात् तथाच सूत्रादिविरोध इत्यर्थः ।

एवञ्च इति आन्तरस्यैव चैतन्यस्य स्वप्नाध्यासाधिष्ठानत्वे
प्रमाणसिद्धे सति इत्यर्थः । ननु शरीरान्तर्गतस्य अपि ब्रह्मचैतः

अतएव यथा जागरणे संप्रयोगजन्यवृत्त्यभिव्यक्तशुक्तीदमंशावच्छिन्नचैतन्यस्थिताविद्या रूप्याकारेण विवर्तते तथा स्वप्नेऽपि देहस्य अन्तरन्तःकरणवृत्तौ निद्रादिदोषोपेतायामभिव्यक्तचैतन्यस्याविद्या अदृष्टोद्बोधिता नानाविषयसंस्कारसहिता प्रपञ्चाकारेण विवर्ततामिति विवरणोपन्यासे भारतीतीर्थवचनमिति ।

न्यस्य आवृतत्वात् तत्र अध्यस्तानां स्वाप्नगजादीनामनवभासप्रसङ्गः । न च अन्तःकरणवृत्त्यावरणनाशे सति तेषामवभासः सम्भवतीति वाच्यम् । स्वप्ने चक्षुरादीनामुपरतत्वेन वृत्त्यसम्भवात् न च स्वयमेव अन्तःकरणवृत्तिस्तदा सम्भवतीति वाच्यं जागरणेऽपि तथा प्रसङ्गेन तदापि चक्षुराद्यपेक्षाभावप्रसङ्गादित्यत आह । अन्तःकरणस्येति स्वयमेव इति चक्षुरादिकमनपेक्ष्यैव इत्यर्थः । न काचिदिति अभिव्यक्तचैतन्यस्यैव अधिष्ठानत्वोपगमेन स्वप्नप्रपञ्चस्य अवभासानुपपत्तिर्वा प्रातिभासिकत्वानुपपत्तिर्वा नास्ति इत्यर्थः ।

अन्तःकरणवृत्त्यभिव्यक्तचैतन्यस्य अधिष्ठानत्वे सम्मतिमाह अतएव इति । अन्तःकरणवृत्त्यभिव्यक्तचैतन्यस्यैव अधिष्ठानत्वोपगमादित्यर्थः । विवर्तते परिणमते इत्यर्थः । ननु अन्तःकरणे चक्षुरादिनिरपेक्षायाः वृत्तेः सदा सम्भवात् तदभिव्यक्ते चैतन्ये सदा सुलभे सदा स्वप्नाध्यासप्रसङ्ग इत्यत आह निद्रादीति । पित्तोद्रेकादिरादिशब्दार्थः । दोषोपप्लुतायां वृत्तावभिव्यक्तं यच्चैतन्यं तत्र विद्यमाना अविद्या इत्यर्थः । स्वप्नप्रपञ्चवैचित्र्यप्रयोजकमाह नानाविषयेति । जागरणे नाना-

अन्ये तु अनवच्छिन्नचैतन्यं न वृत्त्यभिव्यक्तं

सत् स्वाप्नप्रपञ्चस्य अधिष्ठानम् अशब्दमूलकाऽन-
वच्छिन्नचैतन्यगोचरवृत्त्युदयासम्भवात् अहङ्कारा-
द्यवच्छिन्नचैतन्य एव अहमाकारवृत्त्युदयदर्शनात् ।
तस्मात् स्वतोऽपरोक्षम् अहङ्काराद्यनवच्छिन्नं चैतन्यं
तदधिष्ठानम् । अत एव संचेषगारीरके अपरोक्ष-
रूपविषयभ्रमधीरपरोक्षम् आस्पदमपेक्ष्य भवेत् ।

विधविषयानुभयजनिताः संस्कारा अन्तःकरणे तिष्ठन्ति तैः
प्रदृष्टोद्बोधितैः महिता अविद्या विचित्रप्रपञ्चाकारेण परि-
णमत इत्यर्थः ।

इदानीमविद्यायां प्रतिविम्बभूतमनवच्छिन्नजीवं चैतन्यमेवा-
धिष्ठानमिति मतान्तरमाह अन्ये त्विति । पूर्वमते अनुपपत्ति-
माह अनवच्छिन्नचैतन्यमिति । विम्बभूतमिति शेषः । अशब्द-
मूलकेति शुद्धब्रह्म इव ईश्वरचैतन्यस्यापि शास्त्रैकगम्य-
त्वादिति भावः ।

ननु अनवच्छिन्नेऽपि अविद्याप्रतिविम्बरूपजीवचैतन्ये शब्द-
निरपेक्षाहमाकारवृत्त्युदयदर्शनात् ब्रह्मचैतन्येऽपि तथा कि-
मभ्यादिति न इत्याह । अहङ्काराद्यवच्छिन्नचैतन्य इति इयं
विषयसप्तमी । आदिपदं शरीरादिसंग्रहार्थं नतु अहङ्कारा-
द्यनवच्छिन्नजीवचैतन्य इत्येवकारार्थः । जीवचैतन्यस्यापि
व्यापकत्वं त्वम्यपदार्थशोधकश्रुतितदनुकूलन्यायगम्यमेव इति
दृष्टान्तासिद्धिरिति भावः । तस्मादिति विम्बभूतानवच्छिन्न-
ब्रह्मचैतन्यस्याधिष्ठानत्वासम्भवादित्यर्थः । सत इति वृत्ति-

मनसा स्वतो नयनतो यदि वा स्वप्नभ्रमादिषु
तथा प्रथितेः ।

मन्तरेणैव अभिव्यक्तमित्यर्थः । चैतन्यमिति पूर्वमत इव अन्तर-
मेव इति शेषः । अतएव इति स्वतोऽपरोक्षचैतन्यस्यैव स्वप्ना-
ध्यासाधिष्ठानत्वेन स्वीकारादेव इत्यर्थः । अपरोक्षरूपा विषयस्य
शुक्तिरजतादेर्या भ्रमरूपा धीः सा अपरोक्षमधिष्ठानमपेक्ष्य
भवति । यद्वा अपरोक्षरूपस्य विषयस्य शुक्तिरजतादेर्या
भ्रमरूपा धीः सा इत्यर्थः ।

तच्चाधिष्ठानापरोक्ष्यं केन भवति इत्यत आह मनसे-
त्यादिना । मनसा स्वतो वा यदि वा नयनत इति योजना
तत्र प्रमाणमाह । स्वप्नभ्रमादिषु तथा प्रथितेरिति अन्वया-
दिना तथा प्रतीतेरित्यर्थः । तथा हि शुक्तीदमंशस्य नयन-
सन्निकर्षे सति तस्य रजताध्यासापेक्षितमापरोक्ष्यं भवति
न अन्यथा इति अन्वयव्यतिरेकाभ्यां क्वचिदधिष्ठानापरोक्ष्यं
नयनत इति प्रथितेः । तथा गगननैल्याद्यध्यासापेक्षितं गगना-
वच्छिन्नचैतन्यरूपस्य अधिष्ठानस्य आपरोक्ष्यं मनसा
सम्भवतीति गम्यते । मनसा इत्यनेन गगनावच्छिन्नचैतन्य-
व्यञ्जिका आलोकादिगोचरचाक्षुपहृत्तिर्विवक्षिता । नीरूप-
गगनगोचरचाक्षुपहृत्तेरसम्भवात् चक्षुरुन्मीलनाजन्तरमेव नीलं
नभ इत्यादिप्रत्यक्षं न अन्यथा इति अन्वयव्यतिरेकाभ्यां गगन-
चैतन्याभिव्यक्तौ चाक्षुपहृत्तेरुपयोगावगमाच्च । तथा च फल-
बलादन्याकारवृत्त्यापि अन्यावच्छिन्नचैतन्याभिव्यक्तिरिष्यते ।
एदं च अद्वैतद्वीपिकादौ प्रपञ्चितमिति बोध्यम् । उदाहृतश्लोकस्य
तात्पर्यमाह ।

इति श्लोकेन अपरोक्षाध्यासापेक्षितमधिष्ठानापरोक्ष्यं क्वचित् स्वतः क्वचिन्मानसवृत्त्या क्वचिदहिरिन्द्रियवृत्त्येत्यभिधाय स्वतोऽपरोक्षा चित्तिरत्र विभ्रमस्तथापि रूपाकृतिरेव जायते । मनो निमित्तं स्वपने मुहुर्मुहुः विनापि चक्षुर्विषयं स्वमास्पदम् । मनोऽवगम्येऽप्यपरोक्षतावलात्तया-स्वरे रूपमुपोल्लिखन् भ्रमः । सितादिभेदैर्बहुधा समीक्ष्यते यथाज्ञगम्ये रजतादिविभ्रम इत्याद्या-नन्तरश्लोकेन स्वप्राध्यासे स्वतोऽधिष्ठानापरोक्ष्यमुदाहृतम् ।

न च अहङ्कारानवच्छिन्नचैतन्यमात्रमावृतमिति वृत्तिमन्तरेण न तदभिव्यक्तिरिति वाच्यम् । ब्रह्म-चैतन्यमेव आवृतमविद्याप्रतिविम्बजीवचैतन्यम् अहङ्कारानवच्छिन्नम् अपि अनावृतमित्यभ्युपगमात् ।

इति श्लोकेन इति अत्रेति प्रकृतेऽपि भ्रमे स्वप्राध्यास-रूपे स्वतोऽपरोक्षचैतन्यमधिष्ठानमित्यर्थः । अतएव संचेष-गारौरके स्वप्राध्यासे स्वतोऽधिष्ठानापरोक्ष्यमुदाहृतमिति सम्बन्धः ।

स्वप्राध्यासाधिष्ठानचैतन्यापरोक्ष्यस्य स्वतःसिद्धत्व-मात्रेण समाधानाभ्यां दर्शयति । न च अहङ्कारावच्छिन्नेति मात्रपदं कार्त्तुस्मार्थकं तथा च शरीरान्तर्गतमपि चैतन्य-

एवं च अहङ्कारानवच्छिन्नचैतन्येऽध्यस्यमाने
स्वाप्नगजादौ तत्समनियताधिष्ठानगोचरान्तःकर-
णादिवृत्तिकृताभेदाभिव्यक्त्या प्रमातृचैतन्यस्यापि
इदं पश्यामि इति व्यवहार इत्याहुः ।

अपरे तु द्वितीयपक्षं समर्थयन्ते । अहङ्कारा-
वच्छिन्नचैतन्यमधिष्ठानमिति अहङ्कारस्य विशेषण-
भावेन अधिष्ठानकोटिप्रवेशो न उपेयते किन्तु
अहङ्कारोपहितं तत्प्रतिविम्बरूपचैतन्यमात्रमधि-

मावृतमेव इति भावः । वृत्तिमिति वृत्तिरपि अनवच्छिन्नगोचरा
शब्दमन्तरेण न सम्भवतीति प्रागुक्तमिति ध्येयम् । अनावृत-
मिति तदेव स्वप्नाध्यासाधिष्ठानमिति भावः ।

ननु सर्वगतस्य जीवचैतन्यस्य अनावृतत्वे तस्य घटादि-
विषयदेशे सदा सत्त्वे न चाक्षुषादिवृत्तिमनपेक्ष्य सदा सर्व-
विषयावभासप्रसङ्ग इति चेत् न । सर्वत्र विद्यमानस्यापि तस्य
अनुपादानतया घटादिविषयैः सह सम्बन्धाभावेन सम्बन्धार्थ-
तया वृत्त्यपेक्षायाः प्रतिकर्मव्यवस्थायामुक्तत्वात् ।

ननु अविद्याप्रतिविम्बरूपजीवचैतन्ये शरीरान्तर्गते विशेष-
णत्वेन उपाधित्वेन वा अहङ्कारनिरपेक्षे अनवच्छिन्नशब्दिते
स्वप्नाध्यासोपगमे सति तस्यैव स्वप्नकाले द्रष्टृत्वं स्यात् न तु प्रमा-
तृस्तस्य अहङ्कारतादात्म्यापत्त्या तदवच्छिन्नस्य ततो भिन्नत्वात्
न चेष्टापत्तिः । स्वप्नकाले अहं श्रौक्ष्णं पश्यामि इति प्रमातुः
स्वप्नपदार्थद्रष्टृत्वानुभवविरोधापत्तेरित्यत आह । एवं चेति ।
स्वतोऽपरोक्षजीवचैतन्यस्य अधिष्ठानत्वे सति इत्यर्थः । तत्-

ष्ठानमित्यतो न अहं गज इत्याद्यनुभवप्रसङ्ग इति
एवं शुक्तिरजतमपि शुक्तीदमंशावच्छिन्नचैतन्य-
प्रतिविम्बे वृत्तिमदन्तःकरणगतेऽध्यस्यते शुक्तीद-
मंशावच्छिन्नविम्बचैतन्ये सर्वसाधारणे तस्य अध्यासे
सुखादिवदनन्यवेद्यत्वाभावप्रसङ्गादिति केचित् ।

समनियतंति यदा गजादिरध्यस्यते तदैव तदधिष्ठानगोच-
रान्तःकरणवृत्तिरविद्यावृत्तिर्वा जायते । तथा च स्वाप्नगजाद्यधि-
ष्ठानचैतन्यस्य वृत्तिद्वारा वृत्तिमदन्तःकरणसम्बन्धेन प्रमादत्व-
प्राप्तौ सत्यां प्रमातुस्तद्गृह्यत्वमभवे च इत्यर्थः । अभेदाभिव्यक्तयेति
उक्तप्रकारेण प्रमादविषयचैतन्ययोरभेदाभिव्यक्त्या इत्यर्थः ।

द्वितीयमिति अवच्छिन्नचैतन्यं स्वप्नाध्यासाधिष्ठानमिति पक्ष-
मित्यर्थः । अयं गज इति प्रत्ययस्थाने अहं गज इत्यादिप्रत्यय-
प्रसङ्गवारणाय अहङ्कारांगस्याधिष्ठानत्वं नाङ्गोक्तियते चेत्
तर्हि अनवच्छिन्नस्य अधिष्ठानत्वमागतमिति पूर्वमताभेदप्रसङ्गि-
रिति शङ्कते किन्तु इति । अन्तःकरणचैतन्यप्रतिविम्बभूतं
यज्जीवचैतन्यं तन्मात्रमधिष्ठानमुपेयते तच्च परिच्छिन्नमेव
उपाधेः परिच्छिन्नत्वादिति परिहरति ।

अहङ्कारोपहितमिति अत इति अहमुल्लेखप्रयोजकस्य
अहङ्कारात्मकान्तःकरणस्य अधिष्ठानकोटायननुप्रवेशादित्यर्थः ।
अविद्यायां विन्वभूतब्रह्मचैतन्यस्य तस्यां प्रतिविम्बभूतजी-
वचैतन्यस्य वा स्वप्नप्रपञ्चाध्यासाधिष्ठानत्वमते तयोः सर्व-
प्रमादसाधारणत्वात् स्वप्नप्रपञ्चस्यापि साधारण्यं स्यात्
अन्तःकरणप्रतिविम्बचैतन्यस्य तदधिष्ठानत्वे तु साधारण्यप्रसङ्ग-
दोषो नास्ति इत्याशयेन अस्य द्वितीयपक्षस्य प्रवृत्तिरिति

केचित्तु विस्वचैतन्य एव तदध्यासमुपेत्य
यदीयाज्ञानोपादानकं यत् तत् तस्यैव प्रत्यक्षं न
जीवान्तरस्येति अनन्यवेद्यत्वमुपपादयन्ति ।

बोध्यम् । ननु एवं शक्तिरजतादेरसाधारण्यं न स्यात् तदधि-
ष्ठानचैतन्यस्य साधारणत्वादित्याशङ्क्य हेत्वसिद्धिमाह । एवमिति
वृत्तिमदन्तःकरणगत इति शक्तौदमंशसंस्पृष्टायां वृत्तौ शक्तौद-
मंशावच्छिन्नब्रह्मचैतन्यस्य यः प्रतिविस्वस्तस्मिन् अध्यस्यते
स च प्रतिविम्बो वृत्तिगत एव तस्य वृत्तिवृत्तिमतोरभेदोप-
चारात् । वृत्तिमदन्तःकरणगतत्वोक्तिरनन्यवेद्यत्वस्फुटीकरणाय
इति बोध्यम् । वृत्तिगतस्य ब्रह्मप्रतिविम्बस्य शक्तिरजताधिष्ठान-
त्वानुपगमेन साधारण्यप्रसङ्गतादवस्थप्रमभिप्रेत्याह शक्तौद-
मंशावच्छिन्नेति । सुखादेरिव शक्तिरजतादेर्यदनन्यवेद्यत्वं तस्य
अभावप्रसङ्गादित्यर्थः । देवदत्तसुखदुःखरागद्वेषादिकं देवदत्ता-
दन्यस्य वेद्यं प्रत्यक्षं न भवति इति अनन्यवेद्यं तत् इत्यर्थः ।

अधिष्ठानचैतन्यस्य साधारणत्वेऽपि शक्तिरजताद्युपादाना-
ज्ञानस्य असाधारण्यात् शक्तिरजतादेरसाधारण्यमित्याह ।
केचित्त्विति विस्वचैतन्य एव इति वृत्तिगतप्रतिविम्बं प्रति-
विम्बचैतन्य इत्यर्थः । यद्वा अविद्याप्रतिविम्बं प्रति-
विम्बभूते ब्रह्मचैतन्ये शक्तौदमंशावच्छिन्न इत्यर्थः । नत्व-
साधारणे वृत्तिप्रतिविम्ब इत्येवकारार्थः । यदीयेति यत्
रजतं यत्पुरुषीयाज्ञानोपादानकं तत् रजतं तस्यैव पुरुषस्य
प्रत्यक्षं नान्यस्येति कल्पनोपपत्तेर्न शक्तिरजतादेः साधारण्य-
प्रसङ्ग इत्यर्थः ।

स्वाप्पदार्थानुभवप्रकारनिरूपणम् ।

ननु शुक्तिरजताध्यासे चाक्षुषत्वानुभवः साक्षात्
वा अधिष्ठानज्ञानद्वारा तदपेक्षणात् वा समर्थ्यते
स्वाप्पगजादिचाक्षुषत्वानुभवः कथं समर्थनीयः ।

उच्यते । न तावत् तत्समर्थनाय स्वाप्पदेहवद्वि-
षयवत् च इन्द्रियाणामपि प्रातिभासिको विवर्तः
शक्यते वक्तुं प्रातिभासिकस्य अज्ञातसत्त्वाभावात् ।
इन्द्रियाणां च अतीन्द्रियाणां सत्त्वे अज्ञातसत्त्वस्य
वाच्यत्वात् ।

एवं स्वप्नप्रपञ्चाध्यामस्य अधिष्ठानं निरूप्य स्वाप्पदार्थानुभवः
किमैन्द्रियकः किं वा साक्षिरूप इति संशये निर्णयाय आक्षेप-
मवतारयति । ननु इति साक्षादेति शब्दं च शुक्तिरजतादेरै-
न्द्रियकत्वमिति कवितार्किकमतानुसारेणेति बोध्यम् । शुक्तिर-
जतादेः साक्षिभास्यत्वमतानुसारेण आह । अधिष्ठानज्ञानद्वारेति ।
धर्मिज्ञानद्वारा चक्षुरपेक्षत्वात् शुक्तिरजतादेरित्यर्थः । कथमिति
स्वाप्पगजादिचाक्षुषत्वानुभवो हि वासनामयैरिन्द्रियैर्व्यावहारि-
कैर्न्द्रियैर्वा सूक्ष्मैर्न्द्रियैर्वा आरोपरूपतया वा समर्थनीयतया
सम्भाव्यते । तथा च स केन प्रकारेण समर्थनीय इति प्रश्नार्थः ।

चतुर्थप्रकारेण तत्समर्थनं प्रतिजानीते उच्यते इति । आद्यं
प्रकारत्रयं निराकरोति न तावदित्यादिना । वासनामयैः प्राति-
भासिकैरिन्द्रियैश्चाक्षुषत्वानुभवसमर्थनप्रकारं प्रथमं दूषयति
स्वाप्पदेहवदिति । स्वाप्पदेहः स्वाप्प्राद्यं विधयाः प्रातिभासिकासै-
तन्यविवर्त्तरूपा अभ्युपगम्यन्ते न तथा इन्द्रियाणां स्वरूप-

नापि व्यावहारिकाणामेव इन्द्रियाणां स्वस्व-
गोलकेभ्यो निष्क्रम्य स्वाप्नदेहमाश्रित्य स्वस्वविष-
यग्राहकत्वं वक्तुं शक्यते स्वप्नसमये तेषां व्यापा-
रराहित्यरूपोपरतिश्रवणात् ।

व्यावहारिकस्य स्पर्शनेन्द्रियस्य उचितव्याव-
हारिकदेशसम्पत्तिविधुरेऽन्तःशरीरे स्वाधिकपरिमा-
णकृत्स्नस्वाप्नशरीरव्यापित्वायोगाच्च ।

भूतचैतन्यविवर्तः प्रातिभासिकोऽभ्युपगन्तुं शक्यते इत्यर्थः ।
वाच्यत्वादिति तेषाम् अज्ञातसत्त्वनियमस्य दर्शनाददृष्टानुसा-
रित्वाच्च कल्पनाया इति भावः ।

द्वितीयं प्रकारं निराकरोति न अपीति । ननु व्यावहारि-
केन्द्रियैः स्वाप्नगजादीनां चाक्षुषत्वानुभवसमर्थनप्रकारस्य उत्थि-
तिरेव नास्ति तेषां जाग्रदेहस्थत्वेन स्वप्नदेहस्थत्वाभावादि-
त्याशङ्क्याह । स्वस्वेति श्रवणादिति य एष सुप्तेषु जाग्रतीत्या-
दिश्रुतिषु इति शेषः । श्रुतौ सुप्तेषु इति अनन्तरं करणेषु इति
शेषः । करणानां स्वापो नाम उपरतिः सा च स्वप्नसमये
व्यापारराहित्यरूपैव नतु तेषां स्वरूपोपरतिः तस्याः सुषुप्तावेव
श्रवणादिति बोध्यम् ।

त्वगिन्द्रियमात्रे दोषान्तरमाह व्यावहारिकस्येति । स्वस्य
स्पर्शनेन्द्रियस्य उचितो यो व्यावहारिकदेशस्तत्सम्पत्तिवि-
धुरं शरीरस्यान्तःप्रदेशे स्थितं व्यावहारिकत्वगिन्द्रियपरिमा-
णापेक्षया कदाचिदधिकपरिमाणवत् स्वप्नदेहं कृत्स्नं न
व्याप्नुयात् त्वगिन्द्रियमित्यर्थः । व्यावहारिकस्पर्शनेन्द्रियस्य

तदेकदेशाश्रयत्वे च तस्य स्वाप्नजलावगाहन-
जन्यसर्वाङ्गीणशीतस्पर्शानिर्वाहात् अत एव स्वप्ने
जाग्रदिन्द्रियाणामुपरतौ अपि तैजसव्यवहारोपयु-
क्तानि सूक्ष्मशरीरावयवभूतानि सूक्ष्मेन्द्रियाणि
सन्ति इति तैः स्वाप्नपदार्थानामैन्द्रियकत्वमित्युप-
पादनशङ्कापि निरस्ता । जाग्रदिन्द्रियव्यतिरिक्त-
सूक्ष्मेन्द्रियाप्रसिद्धेः ।

किं च अत्र अयं पुरुषः स्वयंज्योतिरिति जागरे
आदित्यादिज्योतिर्व्यतिकरात् चक्षुरादिवृत्तिसञ्चाराच्च
दुर्विवेकमात्मनः स्वयंज्योतिष्टमिति स्वप्ना-

उचितदेशकालसम्पत्तिवैधुर्यविशेषणेन तस्य स्वाप्नदेहप्रवेशाय
अन्तःशरीरे गमनमेव न सम्भावतीति सूचितम् ।

यदि व्यावहारिकस्पर्शनेन्द्रियस्य कृतस्त्रस्वाप्नदेहव्यापित्वा-
योगस्तर्हि स्वाप्नदेहैकदेशाश्रयत्वमेव अस्तु को दोषस्तत्राह
तदेकदेशेति तस्येति स्पर्शनेन्द्रियस्य इत्यर्थः । तृतीयं प्रकारं
निराकरोति अतएवेति । व्यावहारिकस्पर्शनेन्द्रियस्यैव स्वाधि-
कपरिमाणकृतस्त्रस्वप्नशरीरव्यापित्वायोगे सति तदवयवभूत-
सूक्ष्मस्पर्शनेन्द्रियस्य सुतरां स्वप्नदेहव्यापित्वायोगादेव इत्यर्थः ।
तैजसः स्वप्नायस्वागतो जीवः सूक्ष्मशरीरशब्देन व्यावहारि-
काणि एकादशेन्द्रियाणि उच्यन्ते स्पर्शनेन्द्रियमात्रे दोषमति-
देशेन दर्शयित्वा साधारणदोषमाह जाग्रदिन्द्रियेति ।

ननु अप्रसिद्धान्यपि स्वप्नकाले पदार्थानां चाक्षुषत्वाद्यनु-
भवानुरोधेन कल्पन्त इत्याशङ्क्य श्रुतिविरोधान्नैवमित्याह

वस्थामधिकृत्य तत्र आत्मनः स्वयंज्योतिष्प्रं प्रतिपा-
दयति । अन्यथा तस्य सर्वदा स्वयंज्योतिष्ट्वे अत्रेति
वैयर्थ्यात् ।

किञ्च अत्रेति । श्रुतौ अत्र इति पदेन स्वप्नावस्थाग्रहणस्य तात्पर्य-
माह जागर इति । जागरे कार्यकरणसङ्घातानामासन्नगमना-
गमनादिलक्षणव्यवहारसाधनत्वेन आदित्यादिज्योतींषि व्यव-
हियमाणपदार्थैः सह सङ्घोर्णानि तिष्ठन्ति तथा व्यवहार-
साधनत्वेनैव चक्षुरादिजन्या वृत्तयो विषयदेशं प्रति गच्छन्ति
इत्यर्थः । व्यतिकरः सम्पर्कः संसर्ग इति यावत् । जागरे दुर्वि-
वेकमिति सम्बन्धः दुःखेन विवेको निर्णयो यस्य तद्दुर्विवेक-
मनायासेन निर्णेतुमशक्यमिति यावत् । आत्मनः स्वयं ज्योतिः
सामान्यानवभास्यत्वे सति स्वव्यतिरिक्तसकलावभासकत्व-
योग्यत्वं तच्च जागरे ग्रहीतुमशक्यं तथा हि आत्मव्यतिरिक्तस्य
सर्वस्य आत्ममात्रावभास्यत्वं वक्तुं न शक्यते । आदित्यादिज्यो-
तिषां चक्षुरादिजन्यवृत्तिज्ञानानाञ्च लोके जगदवभासकत्वेन
प्रसिद्धानां सत्त्वात् आत्मनोऽप्यहमितिज्ञानप्रकाश्यत्वेन तस्या-
न्यानवभास्यत्वस्य वक्तुमशक्यत्वाच्चेति शङ्काया जागरे परिहर्तु-
मशक्यत्वेन जागरे स्वयं ज्योतिष्प्रनिर्णयायोगात् स्वप्नावस्थायान्तु
जागरणे प्रसिद्धानामादित्यादिज्योतिषां चक्षुरादिजन्यज्ञा-
नानाञ्च अभावादात्मचैतन्यमात्रावभास्यं स्वाप्नगजादौति
निर्णयः सम्भवति । तथा अहमिति ज्ञानं वृत्तिरूपमात्मनः
प्रकाशकं न भवतीति वक्ष्यते तथा च अन्यानवभास्यत्वे
सति सकलजगदवभासकत्वयोग्यत्वरूपं स्वयं ज्योतिष्प्रमात्मनः
स्वप्नावस्थासाक्षित्वेन निर्णेतुं शक्यमित्यर्थः ।

ननु स्वप्नदशायामेव तस्य स्वयं ज्योतिष्प्रं नतु अवस्थान्तर

तत्र । यदि स्वप्नेऽपि चक्षुरादिवृत्तिसञ्चारः
कल्पेति तदा तत्र अपि जागरे इव तस्य स्वयंज्यो-
तिष्टं दुर्विवेकं स्याद् इत्युदाहृता श्रुतिः पीडिता ।

ननु स्वप्ने चक्षुराद्युपरमकल्पनेऽपि अन्तः
करणमनुपरतमास्त इति परिशेषासिद्धेर्न स्वयंज्यो-
तिष्टविवेकः ।

मैवम् । कर्त्ता शास्त्रार्थवत्त्वादित्यधिकरणे

यथानुतापं एव श्रुतेस्तात्पर्यं किं न स्यादिति न इत्याह ।
अन्यथा इति । श्रुतेः स्वप्नावस्थामाश्रित्य अतस्तादित्वेन स्वयं-
ज्योतिष्टमात्मनः सुविवेकमिति तात्पर्याकल्पन इत्यर्थः ।
सर्वदा इति तमेव भान्तमनुभाति सर्वमित्यादिश्रुतिपर्यालोच-
नया तस्य सर्वदा स्वयंज्योतिष्टनिययादिति भावः । अत्रेति
इति अत्रेति विशेषणस्य व्यावर्त्तकत्वासम्भवेन व्यर्थत्वं स्यादती
न यथानुतापं तात्पर्यं किन्तु उक्तार्थं तात्पर्यमिति भावः ।

एवं श्रुतितात्पर्यं निरूप्य स्वप्नकाले चक्षुरादिव्यापारकल्पनं
तद्वाधितमित्याह तत्रेति । स्वयं ज्योतिष्टं स्वप्नावस्थासाक्षित्वेन
सुगममित्यत्र श्रुतितात्पर्यं सिद्धे सति इत्यर्थः ।

ननु स्वाप्नजगतोऽवभासकान्तराभावादात्ममात्रभास्यत्वम्
इत्युक्तमयुक्तमिति शङ्कते । ननु इति । अनुपरतमास्त इतीति
तथाच मनस एव स्वाप्नजगदवभासकत्वसम्भवादवभासकान्तरा-
भावरूपपरिशेषासिद्धिरित्यर्थः । स्वप्नावस्थायां मनसो ज्ञान-
कारणत्वमसिद्धमतस्तस्य स्वाप्नजगदवभासकत्वासम्भवात् परि-
शेषसिद्धिरिति परिहरति मैवम् इति ।

[व्या० सू० अ० २ पा० ३ सू० ३३] न्यायनिर्ण-
योक्तरीत्या अन्तःकरणस्य चक्षुरादिकरणान्तरनि-
रपेक्षस्य ज्ञानासाधनत्वात् वा तत्त्वप्रदीपिको-
क्तरीत्या स्वप्ने तस्यैव गजाद्याकारेण परिणामेन
ज्ञानकर्मतया अवस्थितत्वेन तदानीं ज्ञानसाधन-
त्वायोगाद् वा परिशेषोपपत्तेः ।

न च स्वप्ने अन्तःकरणवृत्त्याभावे उत्थितस्य
स्वप्नदृष्टगजाद्यनुसन्धानानुपपत्तिः । सुषुप्तिर्लृप्तया
अविद्यावृत्त्या तदुपपत्तेः ।

सुषुप्तौ तदवस्थोपहितमेव स्वरूपचैतन्यमज्ञा-

आत्मा कर्त्ता भवितुमर्हति तथा सति कर्त्ता विज्ञानात्मा
पुरुष इत्यादिशास्त्रस्यार्थवत्त्वोपपत्तेरिति सूत्रार्थः । उक्तरी-
त्येति मनस उपादानत्वेन स्वतो ज्ञानकरणत्वं नास्ति
इत्युक्तरीत्येत्यर्थः । तत्त्वप्रदीपिकोक्तरीत्येति स्वप्ने मनस एव
विविधसंस्कारविशिष्टस्य स्वप्नप्रपञ्चाकारेण परिणामित्वं नतु
अविद्यायास्तस्याः संस्काराश्रयत्वाभावेन विचित्रपदार्थ-
परिणामित्वायोगादित्युक्तरीत्या इत्यर्थः । कर्मतयेति विषय-
त्वेनैव उपजीव्यस्य विषयित्वरूपप्रकाशकत्वाभावादित्यर्थः ।
तदानीमित्यनेन अस्तु वा जागरणे ज्ञानकारणत्वं तथापि
स्वप्ने तन्नोपेयते तस्य विषयत्वेनैव अवस्थितत्वादिति
सूचितम् अनुपपत्तिरिति संस्काराभावादिति भावः ।

नमुखादिप्रकाशः उत्थितस्य अनुसन्धानमुपाधिभू-
तावस्थाविनाशजन्यसंस्कारेणेति, वेदान्तकौमुद्यभि-
मते सुषुप्तौ अविद्यावृत्त्यभावपक्षे इह अपि स्वाप्न-
गजादिभासकचैतन्योपाधि-भूत-स्वप्नावस्थाविनाश-
जन्यसंस्कारात् अनुसन्धानोपपत्तेय ।

अथ वा तदेतत् सत्त्वं येन स्वप्नं पश्यति
इत्यादिश्रुतेरन्तु स्वप्नेऽपि कल्पतरुत्तरीत्या स्वाप्न-
गजादिगोचरान्तःकरणवृत्तिः ।

न च तावता परिशेषासिद्धिः अन्तःकरणस्य

ननु सुषुप्तावपि अविद्यावृत्तिर्न कल्पनीया सुषुप्त्यादिसाक्षि-
चैतन्यस्य नित्यत्वेऽपि साक्षिभास्वायाः सुषुप्त्यवस्थाया विनाशि-
त्वेन विषयभूतसुषुप्त्यवस्थाविशिष्टवेद्येण तत्साक्षिणी नागलक्ष-
णसंस्कारसम्भवात् सुषुप्तिसुखादीनाम् अनुसन्धानोपपत्तिरिति
चेत् तर्हि स्वप्नसाक्षिणोऽपि प्रातिभासिकविषयविशिष्टवेद्येण
नागलक्षणसंस्कारसम्भवात् स्वाप्नदृष्टगजाद्यनुसन्धानोपपत्ति-
रिति आह सुषुप्ताविति । तत्पदं सुषुप्तिपरं अज्ञानसुखादि-
प्रकाश इति अज्ञानाद्यनुभव इत्यर्थः । इह धयीति स्वाप्नाव-
स्थायामपि इत्यर्थः । उपाधिभूतेति विषयतया उपाधिभूत
इत्यर्थः । आगर इव स्वप्नेऽपि गजादिगोचरान्तःकरणवृत्तिरेव
उपेयते अतो न संस्काराभावशङ्कावकाशः । न च तदा अन्तः-
करणवृत्तिसत्त्वे परिशेषासिद्धिरिति वाच्यम् ।

परिशेषस्यापि लोकदृष्ट्या उपपत्तेरिति मतान्तरमाह

अहमिति गृह्यमाणस्य सर्वात्मना जीवैक्येन अध्य-
स्ततया लोकदृष्ट्या तस्य तदव्यतिरेकाप्रसिद्धेः परि-
शेषार्थं चक्षुरादिव्यापाराभावमात्रस्यैव अपेक्षित-
त्वात् ।

प्रसिद्धदृश्यमात्रं दृगवभासयोग्यमिति निश्चय-
सत्त्वेन परिशेषार्थमन्यानपेक्षणात् । तस्मात् स्वप्ने
सर्वथापि चक्षुरादिव्यापारासम्भवात् स्वाप्नगजादौ
चाक्षुषत्वाद्यनुभवो भ्रम एव ।

ननु स्वप्न ऽपि चक्षुरुन्मीलने गजाद्यनुभवस्तन्निमी-

अथवा इति । सत्त्वादिशब्दितान्तःकरणस्य तृतीया श्रुत्या-
स्वाप्नगजादिगोचरज्ञानकरणत्वं भाति । तथा च श्रुति-
प्रामाण्यात् स्वप्ने चक्षुरादिजन्यवृत्त्यभावेऽपि मानसवृत्ति-
रस्ति अतो न संस्कारानुपपत्तिरिति कल्पतरुक्तरीत्या
इत्यर्थः । तावता इत्यस्यान्तःकरणवृत्तिसङ्गावसात्रेण इत्यर्थः ।
अन्तःकरणस्य सर्वात्मना जीवचैतन्यैक्येन अध्यस्ततया अहं
पश्यामि इत्यादिरूपेण द्रष्टृतया गृह्यमाणस्य अज्ञदृष्ट्या तस्मात्
चिदात्मनः सकाशादन्तःकरणस्य भेदाप्रसिद्ध्या परिशेषार्थं
लोकप्रसिद्धद्रष्टृव्यतिरिक्तकरणादिव्यापाराभावस्यैव अपेक्षित-
त्वात् तावता परिशेषाप्रसिद्धिर्न च इत्यर्थः ॥ एतदुक्तं भवति
अन्तःकरणवृत्तिलक्षणे व्यापारो वस्तुतः करणव्यापारोऽपि
प्रतीतितो द्रष्टृव्यापारो भवति ।

अन्तःकरणस्य द्रष्टृत्वेन गृहीतत्वात् लोकैरिति स्वयं-
ज्योतिर्निर्णयप्रकारं दर्शयति प्रसिद्धेति । पूर्वमुच्यते इत्य-

लने नेति जागर इव गजाद्यनुभवस्य चक्षुरुन्मी-
लनाद्यनुविधानं प्रतीयत इति चेच्चक्षुषा रजतं
पश्यामि इत्यनुभववदयमपि कश्चित् स्वाप्नभ्रमो
भविष्यति । यत् केवलसाक्षिरूपे स्वाप्नगजाद्यनु-
भवे चक्षुराद्यनुविधानं तदनुविधायिनी वृत्तिर्वा
अध्यस्यते ।

किमिव हि दुर्घटमपि भ्रमं माया न करोति
विशेषतो निद्रारूपेण परिणता यस्या माहात्म्यात्
स्वप्ने रयः प्रतीतः क्षणेन मनुष्यः प्रतीयते स च

नेन सूचितां स्वाप्नपदार्थेषु चाक्षुषत्वाद्यनुभवस्य गतिमि-
दानीं प्रपञ्चयति तस्मादिति पञ्चमीं व्याचष्टे सर्वथा
इति पूर्वोक्तसर्वप्रकारैरपि इत्यर्थः । स्वप्नानुभवस्य साक्षि-
रूपत्वे चक्षुराद्यनुविधानविरोधमाशङ्क्य दृष्टान्तेन समाधत्ते
स्वप्नेऽपि इत्यादिना तदनुविधायिनी इति जागरे चक्षुराद्यनु-
विधायिनी या प्रसिद्धा वृत्तिः सा स्वप्नसाक्षिणि अध्यस्यत
इति यथाश्रुतार्थी न आह्वयः । अन्यथास्थितिप्रसङ्गात्
किन्तु तदेतत् सत्त्वं येन स्वप्नं पश्यति इति श्रुत्यनुसारेण
कल्पतरुकारैर्या गजादिगोचरमानसवृत्तिरूपेता तस्यां तदनु-
विधायित्वमेव अध्यस्यत इत्यर्थः । तथा च केवलसाक्षिरूपे
स्वाप्नगजाद्यनुभवे चक्षुराद्यनुविधानं तदनुविधायिनी वृत्तिर्वा
तत्राध्यस्यते इति यत् तच्च भ्रममात्रमित्यर्थः ।

ननु एतावान् भ्रमो दुर्घट इत्याशङ्क्याह । किमिव हीति ।
दुर्घटमपि भ्रमं माया किमिव न करोति इति सम्बन्धः ।

क्षणेन मार्जारः स्वप्नद्रष्टुश्च न पूर्वापरविरोधानु-
सन्धानम् ।

तस्मात् अन्यथाद्यनुविधानप्रतीतितौल्येऽपि
जाग्रद्गजाद्यनुभव एव चक्षुरादिजन्यो न स्वाप्नग-
जाद्यनुभवः ।

दृष्टिसृष्टिवादिनस्तु कल्पितस्य अज्ञातसत्त्व-
मनुपपन्नमिति कृतस्त्रस्य जाग्रत्प्रपञ्चस्य दृष्टिसम-
समयां सृष्टिमुपेत्य घटादिदृष्टेश्चक्षुःसन्निकर्षानुवि-
धानप्रतीतिं दृष्टेः पूर्वं घटाद्यभावेन असङ्गच्छमानां

किमिव केन दृष्टान्ते एव करोति । दुर्घटाकरणे मायाया
दृष्टान्तो नास्ति इत्यर्थः । प्रत्युत तस्यास्तत्कारित्वम् ऐन्द्र-
जालकमायादौ प्रसिद्धमिति हि शब्दार्थः । वियदादिप्रपञ्च-
भ्रमहेतुभूता माया दुर्घटमपि प्रपञ्चभ्रमं च उपस्थितरूपं
घटयति निद्रारूपेण परिणता सा ततो विलक्षणमेव भ्रमं
कारयतीति मत्वा विशेषत इत्युक्तं यस्या इति निद्रारूपेण
परिणताया इत्यर्थः ।

स्वप्ने चाक्षुषत्वाद्यनुभवस्य गतिनिरूपणमुपसंहरति
तस्मादिति । स्वप्ने चक्षुरादिव्यापारासम्भवादित्यर्थः । ये तु
अधिकारिणो बहुविधज्ञानकर्मानुष्ठानासादितनिराशय-
परमेश्वरप्रसादमहिम्ना नितान्तनिर्मलीकृतान्तःकरणाः
सन्तो जागरेऽपि स्वप्नादिशेषं न पश्यन्ति तान् ब्रह्मविद्या-
कामान् अधिकृत्य प्रवृत्ताः कृतस्त्रस्य जगतः प्रबोधस्वप्नावस्थयो-

स्वप्नवदेव समर्थयमाना जाग्रदजाग्रदनुभवोऽपि न
चाक्षुष इत्याहुः ।

दृष्टिकल्पकनिरूपणम् ।

ननु दृष्टिदृष्टिमवलम्बा कृतस्त्रस्य जाग्रत्-
प्रपञ्चस्य कल्पितत्वोपगमे कः कल्पको निरुपाधि-
रात्मा वा अविद्योपहितो वा । नाद्यः । मोक्षे-
ऽपि साधनान्तरनिरपेक्षस्य कल्पकस्य सत्त्वेन प्रप-
ञ्चानुवृत्त्या संसाराविशेषप्रसङ्गात् । न द्वितीयः ।
अविद्याया अपि कल्पनीयत्वेन तत्कल्पनात्
प्रागेव कल्पकसिद्धेर्वक्तव्यत्वात् ।

प्रभयप्रलयप्रतिपादिकां श्रुतिमनुसृत्य दृष्टिदृष्टिवादः पूर्वा-
चार्यैर्निरूपितस्तु स्वप्नविचारेण बुद्धिमागतं दर्शयति दृष्टि-
स्थितिवादिनस्त्विति । दृष्ट्या सह समः समगो यस्याः सा
तां दृष्टिं कृतस्त्रस्य जाग्रत्प्रपञ्चस्य उपेत्य इत्यत्र पूर्ववाक्येन
हेतुमाह । कल्पितस्येति स्वाप्नप्रपञ्चस्येव इत्यर्थः । घटादिदृष्टे-
र्या अनुविधानप्रतीतिस्तामसङ्गच्छमानां स्वप्नवदेव भ्रमसाध-
रूपां समर्थयमाना इति सत्यम् । भ्रमङ्गच्छमानत्वे हेतुर्दृष्टेः
पूर्वं घटाद्यभावेन इति । तत्र च हेतुर्दृष्टितमममया दृष्टिः न
चाक्षुष इति किन्तु स्वप्नानुभववदेव केवलसाक्षिरूप इत्यर्थः ।

कल्पितत्वोपगम इति प्रातिभासिकत्वोपगम इत्यर्थः । किं
शब्दसूचितं विकल्पं दर्शयति निरुपाधिरिति निरपेक्षसिदा-
त्मेय संसारकल्पक इति प्रथमं कल्पं दूषयति मोक्षेऽपि इति
अनुवृत्तेरिति अनुवृत्त्यापत्तेरित्यर्थः । अविद्याया अपि इति तस्या

अत्र केचिदाहुः । पूर्वपूर्वकल्पिताविद्योप-
हित उत्तरोत्तराविद्याकल्पकः । अनिदं प्रथम-
त्वाच्च कल्पककल्पनाप्रवाहस्य नानवस्थादोषः ।

न च अविद्याया अनादित्वोपगमात् शुक्तिर-
जतवत् कल्पितत्वं न युज्यते अन्यथा सायनादि-
विभागानुपपत्तेरिति वाच्यम् ।

अपि कादाचित्कत्वाभ्युपगमे अविद्यासृष्टेः पूर्वमेव अविद्योप-
हितस्य चिदात्मनोऽविद्यादिकल्पकस्य वक्तव्यत्वात् तदभा-
वात् अविद्यादिसृष्टिर्न सम्भवति तथा च सदा संसारानुप-
सम्भ्रमप्रसङ्ग इति भावः ।

ननु एवमपि प्रथमाविद्यायाः कः कल्पकः तत्राह अनिद-
मिति । इदं प्रथमत्वाभावात् । प्रथमा अविद्यैव काचित् नास्ति
अतो न चोद्यावकाश इति भावस्तर्हि अनवस्थेत्याशङ्क सा न
दोषाय अविद्योपहितात्मनः प्रपञ्चकल्पकत्वेन श्रुतिसिद्धस्य
पूर्वपूर्वाविद्यां विना तत्कल्पकत्वनिर्वाहाभावादित्याशयेन
आह न अनवस्थादोष इति ।

ननु जीव ईशो विशुद्धा चित् तथा जीवेशयोर्भिदा अविद्या-
तच्चितोर्योगः षट् अस्माकमनादय इति सिद्धान्तविरुद्धमवि-
द्यायाः प्रवाहानादित्वकल्पनं तस्याः स्वरूपानादित्वस्यैव
सिद्धान्तसंग्रहश्लोके चैतन्यवत् प्रतीतेरिति शङ्कते न चेत्
सिद्धान्तमुल्लङ्घ्य प्रवृत्तावपि दोषमाह । अन्यथा इति । अविद्या-
दोषां स्वरूपानादित्वानुपगम इत्यर्थः । अनुपपत्तेरिति उक्त-
विभागस्य लोकशास्त्रसिद्धत्वादिति भावः ।

यथा स्वप्ने कल्पमानं गोपुरादि किञ्चित्
पूर्वसिद्धत्वेन कल्पाते किञ्चित् तदानीमुत्पाद्यत्वेन
एवं जागरेऽपि किञ्चित् कल्पमानं सादित्वेन
कल्पाते किञ्चिदन्यथा इत्येतावता सादनादिवि-
भागोपपत्तेः ।

एतेन कार्यकारणविभागोऽपि व्याख्यात इति ।

अन्ये तु वस्तुतोऽनाद्येवाविद्यादि तत्र दृष्टि-
सृष्टिर्नोपेतते किन्तु ततोऽन्यत्र प्रपञ्चभाव इत्याहुः ।

श्रुत्येकसमधिगम्यविशुद्धचैतन्यव्यतिरिक्तमात्रे दृष्टि-
सृष्टिसुपेत्यैव सादनादिविभागबोधकलौकिकवैदिकप्रमा-
णानां सिद्धान्तप्रयादस्य च आलम्बनत्वेन भ्रमविशेषं
मदृष्टान्तमाह । यथा इत्यादिना किञ्चिदन्यथा इति किञ्चि-
दविद्यादिकमन्यथा अनादित्वेन कल्पने पूर्वपूर्वाविद्योपहितेन
आत्मना इत्यर्थः । तावता कल्पनामात्रेणेत्यर्थः ।

‘ननु प्रत्यक्षे विषयस्य कारणतया घटादिदृष्टेः पूर्वमज्ञातो
घटादिर्वाच्यः अन्यथा कारणविभागो न स्यात् । तथा अवि-
द्योपहितस्य चिदात्मन एकस्यैव स्वस्मिन् संसारकल्पकत्वे
संसारवतो जीवस्यैकत्वेन गुरुशिष्यविभागो देवतिर्यङ्मनुष्या-
दिविभागश्च न स्यादित्यत आह एतेन इति । सादनादिविभा-
गोपपत्तिकथनेन इत्यर्थः । व्याख्यात इति वस्तुतः प्रत्यक्षे
विषयस्य प्रकारणत्वेऽपि स तत्कारणत्वेन कल्पते । तथा
अन्यदपि स्वप्नभ्रमवदेव सर्वमूढमित्यर्थः ।

कल्पकस्य अविद्योपहितस्य धानन्यपरिहाराय साद-

ननु एवमपि श्रुतिमात्रप्रतीतस्य वियदादि-
सर्गतत्क्रमादेः कः कल्पकः । न कोऽपि । किमा-
लम्बना तर्हि आत्मन आकाशः सम्भूत इत्यादि-
श्रुतिः ।

नादिविभागाज्जस्याय च दृष्टिसृष्टेः सङ्कोचमाह । अन्ये तु
इति । वस्तुत इति स्वरूपत इत्यर्थः । तर्हि दृष्टिसृष्टिः कुत्रापि
न उपेया मानाभावादिति शङ्कते किन्तु इति । स्वाप्नबोधयोः
कार्यप्रपञ्चमात्रस्य ' प्रलयप्रभवप्रतिपादकवहुश्रुतिसिद्धत्वान्नै-
वमिति परिहरति ततोऽन्यत्र इति । अविद्यादेः सका-
शादिति शेषः मात्रपदं कार्त्स्न्यार्थकम् ।

ननु दृष्टिसमय एव प्रपञ्चसृष्टिरिति मतेऽपि दृष्टिशब्देन
प्रत्यक्षप्रतीतिरेव विवक्षिता न परोक्षप्रतीतिः अपरोक्षप्रतीते-
रेव विषयाविनाभूतत्वेन प्रातिभासिकविषयसाधकत्वात् परोक्ष-
प्रतीतेश्चातथात्वात् तथा स्थिते सति बाधकमाशङ्कते ननु एवमपि
इति । अविद्योपहितस्य आत्मनः प्रत्यक्षवस्तुकल्पकत्वेऽपि इत्यर्थः ।
यदि वियदादिसर्गः श्रुत्या प्रत्यक्षेण च प्रतीतो भवेत्तदा
प्रत्यक्षबलाद्वृत्तादेरिव तस्यापि प्रातिभासिकस्य सिद्धिः सम्भवेत्
न तु एतदस्ति इत्याशयेन भावपदं दत्तम् । वाय्वादिसंग्रहार्थं
प्रथमादिपदं वियदादिप्रलयतत्क्रमसंग्रहार्थं द्वितीयादिपदं
क्व इति कल्पको न सम्भवत्येव इत्यर्थः । कल्पदाभावे इष्टा-
पत्तिमाह दृष्टिसृष्टिवादी न कोऽपि इति तर्हि सृष्ट्यादि-
श्रुतिप्रतिपाद्यस्य वियदादिसृष्टितत्क्रमादेः शशशृङ्गायमाण-
तया श्रुतेरालम्बनाभावादप्रामाण्यं स्यादिति शङ्कते किमिति ।

निष्प्रपञ्चब्रह्मात्मैक्यावलम्बनेत्यवेष्टि ।

अधारोपापवादाभ्यां निष्प्रपञ्चब्रह्मप्रतिपत्ति-
र्भवतीति तत्प्रतिपत्त्युपायतया श्रुतिषु सृष्टिप्रल-
योपन्यासो न तात्पर्येण इति भाष्याद्युद्धोषः ।

तात्पर्यविषयीभूतार्थस्य सत्त्वात् न अप्रामाण्यापत्तिरिति
परिहरति निष्प्रपञ्चेति ।

ननु सृष्ट्यादिवाक्यानां श्रुतार्थपरित्यागेन अश्रुतार्थे
तात्पर्यकल्पनमयुक्तं किन्तु श्रुत्यनुसारेण विद्यदादि-
सर्गस्य तत्कल्पकस्य च कल्पनमेव युक्तमित्यत आह
अधारोपेति । यथा लोके गगनतत्त्वबोधनाय प्रवृत्तः कश्चित्
प्रथमं नैत्यवैशाल्याद्यधारोपेति गगनं प्राहयित्वा पश्चात्
न इदं वस्तु तो नैत्यादियुक्तमिति तदपवादेन नौरूपं व्याप-
कमुदामीनं गगनतत्त्वमिति बोधयति तथा वेदान्ता अपि
प्रथमं यद्विद्यदादिसर्गप्रलयादिकारणे सृष्ट्यादिवाक्यैः प्रतीयते
तद्वन्नैत्यधारोपितसर्गादियुक्ततया ब्रह्म प्राहयित्वा पश्चात्
निषेधवाक्यैरधारोपितसर्गाद्यपवादेन निष्प्रपञ्चब्रह्मात्मैक्यं
प्रतिपादयन्ति तथा च सृष्ट्यादिवाक्यानां निषेधवाक्यापे-
क्षितनिषेध्यसमर्पकतया तदेकवाक्यतापन्नानां निष्प्रपञ्चब्रह्म-
प्रतिपत्तिप्रयोजनकत्वमेव नतु स्वार्थस्य सृष्ट्यादिप्रतिपादनमात्रेण
चारितार्थमर्थवादिनामिव तेषां स्वार्थप्रतिपादने फलाभावात्
निष्फलेऽर्थे वेदतात्पर्यायोगात् अतो युक्तमेव स्वार्थत्यागेन
निष्प्रपञ्चब्रह्मात्मैक्ये तात्पर्यकल्पनं तज्ज्ञानस्य मुक्तिफल-
कतायाः श्रुतिसिद्धत्वादेव च प्रथममधारोपेण सप्रपञ्चब्रह्म-
प्रतिपत्तिर्भवति पश्चात् प्रपञ्चापवादेन तस्यैव ब्रह्मणो

व्यर्थस्तर्हि तात्पर्याभावेऽपि वियत्प्राणपादयो-
र्वियदादिसर्गतत्क्रमादिविषयश्रुतीनां परस्परवि-
रोधपरिहाराय यत्नः । न व्यर्थः न्यायव्युत्पत्त्यर्थम-
भ्युपेत्य तत्प्रवृत्तेः । उक्तं हि शास्त्रदर्पणे । श्रुतीनां
सृष्टितात्पर्यं स्वीकृत्येदमिहेरितम् । ब्रह्मात्मैक्यपर-
त्वात् तु तासां तन्नैव विद्यत इति ।

निष्प्रपञ्चत्वप्रतिपत्तिर्भवति पूर्वप्रतिपत्तिश्चोत्तरप्रतिपत्तेः शेष
एव न स्वतन्त्रेति निष्कर्षः । प्रपञ्चस्तु भाष्यादिष्वेव द्रष्टव्य
इत्यर्थः ।

शङ्कते व्यर्थ इति तर्हि इत्यस्य व्याख्या तात्पर्याभावे इति
वियदादिसर्गतत्क्रमादावितिशेषः । यत्नो व्यर्थः सूत्रकारभाष्य-
कारयोरिति शेषः । तात्पर्याविषये विद्यमानस्यापि श्रुति-
विरोधस्य अकिञ्चित्कारत्वादिति भावः । परिहरति न व्यर्थ
इति न्यायेति । वियत्प्राणपादद्वयगताधिकारणेषु निरूपिता
ये सिद्धान्तन्यायास्तेषां बोधार्थमित्यर्थः । तेषां व्यायानां
सृष्ट्यादिवाक्यार्थाविरोधनिर्णयाय अनपेक्षितानामपि श्रुति-
तात्पर्यविषये क्वचित् एवंविधप्रसक्तौ तत्समाधानायोप-
योगः । तेषां सम्भविष्यति इत्याशयेन प्रवृत्तः सूत्रकारादियत्नो-
र्ध्ववानित्यर्थः । तन्नवृत्तेरिति वियत्प्राणपादयोः प्रवृत्तेरित्यर्थः ।
सृष्ट्यादिश्रुतीनां स्वार्थं तात्पर्यमभ्युपेत्यैव वियत्प्राणादादिप्रवृत्ति-
रित्यत्र कल्पतरुकारसम्मातिमाह । उक्तं हि इति । इदमिति
विरोधसमाधानम् इत्यर्थः । इहेति वियत्प्राणपादयोरित्यर्थः ।
तुशब्दोऽवधारणे तासां सृष्ट्यादिश्रुतीनां ब्रह्मात्मैक्यपरत्वादेव

ज्योतिष्टोमादिश्रुतिवोधितानुष्ठानात् फलसिद्धिः
स्वाप्नश्रुतिवोधितानुष्ठानप्रयुक्तफलसंवादतुल्या ।
ज्योतिष्टोमादिश्रुतीनां च सत्त्वशुद्धिद्वारा ब्रह्मणि
तात्पर्यान्न अप्रामाण्यमित्यादिदृष्टिसृष्टिवादव्युत्पा-
दनप्रक्रिया । प्रपञ्चस्तु आकरे एव द्रष्टव्यः । अयमेको
दृष्टिसमसमया विश्वसृष्टिरिति दृष्टिसृष्टिवादः ।

तत्तात्पर्यं नास्त्येव तासां स्वार्थेऽपि तात्पर्यं वाक्यभेदप्रस-
ङ्गात् स्वार्थे फलाभावाच्च इत्यर्थः ।

एवं दृष्टिसृष्टिवादे सृष्ट्यादिश्रुतीनां निरालम्बनत्वं परि-
हृत्य कर्मोपासनावाक्यानामपि निरालम्बनत्वं परिहरति
ज्योतिष्टोमादीत्यादिना । ज्योतिष्टोमादि श्रुत्या स्वर्गादि-
साधनत्वेन बोधितस्य यागादेरनुष्ठानात् स्वर्गादिफलसिद्धिः
इत्यर्थः । स्वप्नेति स्वप्ने हि कश्चित् कदाचित् ज्योति-
ष्टोमादिश्रुतिं कल्पयित्वा ततः साधनविशेषमुपलभ्य तद-
नुष्ठानात् फलं लभते तत्तुल्यं जागरणेऽपि स्वर्गादिफललम्बनम्
इत्यर्थः ।

वस्तुतस्तु श्रुतिमात्रप्रतीतवियदादिसर्गतत्क्रमादेरिव
श्रुतिमात्रप्रतीतस्वर्गादिफलस्यापि असत्त्वमेव अभिप्रेतं
कल्पकाभावस्य तुल्यत्वादिति बोध्यं तर्हि तासाम् अप्रामाण्यं
स्यादिति न इत्याह ज्योतिष्टोमादिश्रुतीनां चेति । कर्म-
वाक्यरूपासनावाक्यैश्च विहितानि कर्मोपासनान्यनुतिष्ठतः
सत्त्वशुद्धिर्भवति शुद्धसत्त्वस्य च अधिकारिणी वेदान्तशास्त्रं
ब्रह्मप्रमितिं जनयति । तथाच कर्मोपासनाकारणयोरधिकारि-

अन्यस्तु दृष्टिरेव विश्वसृष्टिः दृश्यस्य दृष्टिभेदे
प्रमाणाभावात् । ज्ञानस्वरूपमेवाहुर्जगदेतद्वि-
चक्षणाः अर्थस्वरूपं भ्राम्यन्तः पश्यन्त्यन्ये कुट्ट-
ष्टय इति स्मृतेश्च इति सिद्धान्तमुक्तावल्यादि-
दर्शितो दृष्टिसृष्ट्यादिवादः ।

द्विविधेऽपि दृष्टिसृष्टिवादे जनः प्रत्ययमलभ-
मानाः केचिद् आचार्याः दृष्टिर्दृष्टिवादं रोचयन्ते ।
श्रुतिदर्शितेन क्रमेण परमेष्ठिनो दृष्टमज्ञातसत्तायुक्त-
मेव विश्वं तत्तद्विषयप्रमाणावधारणे तस्य तस्य
दृष्टिसिद्धिरिति ।

सम्पादनद्वारा ब्रह्मप्रमितिशेषत्वात् तयोस्तत्रैव तात्पर्यं न स्वार्थं
स्वर्मसाधनत्वादाविति न अप्रामाण्यप्रसङ्ग इति भावः ।

ननु न च वेदानामशेषतो ब्रह्मप्रतिपत्तिपरत्वेनास्ति
मानमिति वाच्यं सर्वे वेदा यत्पदमामनन्ति तमेतं वेदानु-
वचनेन ब्राह्मणा विविदिषन्ति इत्यादिश्रुतिसहस्रस्य तत्र
मानत्वादित्यादिकमभिप्रेत्याह इत्यादिदृष्टिसृष्टिव्युत्पादन-
प्रक्रियाप्रपञ्चस्त्विति अयमेको दृष्टिसृष्टिवाद इति सम्बन्धः
अन्यस्तु सिद्धान्तमुक्तावल्यादिदर्शितो दृष्टिसृष्टिवाद इति
सम्बन्धः ।

द्वितीयं निरूपयति दृष्टिरेव इति दृष्टिर्दर्शनं स्वप्र-
काशज्ञानस्वरूपम् इत्यर्थः । एतदुक्तं भवति दृश्यप्रपञ्चतादा-
त्म्यापन्नं ज्ञानस्वरूपमेव प्रपञ्चस्य आद्यक्षणावच्छिन्नं सत् तस्य

न च एवं प्रपञ्चस्य कल्पितत्वाभावे श्रुत्या-
दिप्रतिपन्नसृष्टिप्रलयादिमतः प्रत्यक्षादिप्रतिपन्नार्थ-
क्रियाकारिणश्च तस्य सत्यत्वमेव अभ्युपगतं
स्यादिति वाच्यम् ।

सृष्टिरिति इत्युच्यत इति । ननु दृक्दृश्ययोर्भिन्नयोरभिन्नयो-
रभिन्नसत्ताकत्वरूपं तादात्म्यमसिद्धमित्याशङ्क्याह दृश्यस्येति
दृष्टिर्ज्ञानं तस्मात् भेदे भिन्नसत्ताकत्व इत्यर्थः । अन्यथा सन्
घट इत्यादिरूपेण सद्रूपस्य ज्ञानस्य घटादेय सामानाधि-
करस्यप्रत्ययो न स्यादिति भावः । स्मृतावेतदिति प्रत्यक्ष-
सिद्धमित्यर्थः । अर्थस्वरूपमिति अर्थपदं स्वतन्त्रपरं कुदृष्टय
इति कुतर्कदूषितज्ञानाः पुरुषाः इत्यर्थः । तथाच एतज्जगदन्ये
कुदृष्टयो भ्रान्ताः ज्ञानस्वरूपसत्तापेक्षया भिन्नसत्ताकं पश्यन्ति
इत्युत्तरार्द्धेन भेददृष्ट्यपवादाच्च तयोरभिन्नसत्ताकत्वसिद्धि-
रित्यर्थः । स्मृतेश्च इति चकारात् श्रुतेश्च इत्यर्थः । चेद्दीदं
सर्वमित्यादिश्रुतिरुदाहर्तव्या मनःप्रत्ययो मनसो विश्वासः
प्रामाणिकत्वनिययः तमलभमाना इत्यर्थः । तदलाभे च हेतु-
र्जाग्रत्प्रपञ्चस्यापि प्रातिभासिकत्वाभ्युपगमो वियदादिसर्गा-
द्यपलापः कर्मोपासनाकाण्डार्थोऽनुष्ठानाधीनस्वर्गलोकब्रह्म-
लोकाद्यवज्ञापो जायति चक्षुराद्यनुविधानप्रतीते भ्रममात्र-
त्वाभ्युपगम इत्यादिरिति द्रष्टव्यम् । सृष्टिदृष्टिपदे व्याचष्टे
श्रुतिदर्शितेन जनादिना ।

अपि न च शब्दे न च एवमिति उक्तरीत्या प्रामाणि-
कत्वे प्रपञ्च इति इत्यर्थः । कल्पितत्वाभावे

शुक्तिरजतादिवत् संप्रयोगसंस्कारदोषरूपेण
अधिष्ठानज्ञानसंस्कारदोषरूपेण वा कारणत्रयेण
अजन्यतया कल्पनासमसमयत्वाभावेऽपि ज्ञानैक-
निवर्त्यत्वरूपस्य सदसद्विलक्षणत्वरूपस्य प्रतिपन्नो-
पाधिगतत्वे कालिकनिषेधप्रतियोगित्वरूपस्य वा
मिथ्यात्वस्य अभ्युपगमात् । सत्यत्वपक्षे प्रपञ्चे उक्त-
रूपमिथ्यात्वाभावेन ततो भेदात् ।

सत्यत्वमेव अभ्युपगतं स्यादिति सम्बन्धः । प्रपञ्चः सत्यः
श्रुतिसिद्धत्वात् ब्रह्मवत् । न च तस्य प्रत्यक्षसिद्धस्य श्रुतिसिद्ध-
त्वमसिद्धमिति वाच्यम् । तस्य स्वरूपेण प्रत्यक्षसिद्धत्वेऽपि सृष्टि-
प्रलयादिविशिष्टतया श्रुतिस्मृत्यादिसिद्धत्वात् । तथा सत्यः प्रपञ्चः
अर्थक्रियाकारित्वात् सृष्ट्याद्यर्थक्रियाकारि ब्रह्मवत् । न च
हेत्वसिद्धिः पृथिवीजलादौ तस्य प्रत्यक्षादिसिद्धत्वादिति भावः ।

प्रपञ्चस्य ब्रह्मवत्परमार्थसत्यत्वे हेतुद्वयमप्रयोजकम् अतो
न अपसिद्धान्तापत्तिरित्याशयेन परिहरति शुक्तिरजतादि-
यदिति । विद्यदादिप्रपञ्चे शुक्तिरजतादाविव कल्पनासमयत्वस्य
दृष्टिसृष्टिवाद्यभिमतस्य अभावेऽपि पारमार्थिकसत्यत्वविरुद्धस्य
मिथ्यात्वस्य अभ्युपगमादिति सम्बन्धः । विद्यदादिप्रपञ्चे कल्पना-
समसमयत्वाभावे कारणत्रयाजन्यहेतुः संप्रयोगस्य स्वप्नधर्म-
व्यापित्वाभावात् संप्रयोगस्थाने अधिष्ठानसामान्यज्ञानं निधि-
पति अधिष्ठानज्ञानेति । मिथ्यात्वनिर्वचनं तेषां दर्शयति
ज्ञानैकत्वादित्यादिना । अधिष्ठानतत्त्वज्ञानमात्रनिवर्त्यत्वरूपस्य
इत्यर्थः । सद्विलक्षणत्वमात्रम् असति अतिव्याप्तम् अस-

ननु एवम् अहङ्कारतत्त्वमात्रमपि उक्तरूप-
मिथ्यात्वं विद्यदादिवत् कल्पितत्वाभावेऽपि सिध्य-
तीति भाष्यटीकाविवरणेषु तदध्यासे कारणत्रित-
यसम्पादनादिश्रमो व्यर्थ इति चेद् अहङ्कारादीना-

दिलक्षणत्वमात्रं सति ब्रह्मणि प्रतिष्ठितम् अत उभयोपादानं
प्रपञ्चस्य तु उभयविलक्षणत्वं प्रमाणमिदमिति भावः । प्रति-
पन्नंति ब्रह्मणि प्रतिपन्नस्य प्रतीतस्य आरोपितस्य इति यावत्
ब्रह्मोपाधिरधिष्ठानं तत्र ब्रह्मणि तस्य वैकालिको निषेधः ।
श्रुतिगम्योऽत्यन्ताभावोऽस्ति तत्प्रतियोगित्वं तस्य अचतमिति
भावः । तत्र आद्यलक्षणे घटादेः सत्यत्वपक्षेऽपि घटादिकं
नागयामि इत्यादिज्ञाननिवर्त्यत्वसत्त्वादेकपदं दत्तं ज्ञानमात्र-
निवर्त्यत्वस्य च सत्यत्ववादिभिरनङ्गीकारात् न सत्यत्वपक्षावि-
शेषस्तथा प्रपञ्चे परैः सद्रूपत्वाङ्गीकारेण सदिलक्षणत्वानङ्गीका-
रात् द्वितीयलक्षणेऽपि न सत्यत्वपक्षाविशेषः । प्रपञ्चस्य तदुपा-
दाने ब्रह्मणि मिदन्त इव घटाद्युपादाने वस्तुनि घटादेः वैका-
लिकनिषेधस्य परैरनङ्गीकारात् न तृतीयलक्षणेऽपि परमता-
विशेष इत्याशयेन आह ।

सत्यत्वपक्ष इति दृष्टिदृष्टिवाद्येव शङ्कते ।

ननु एवमिति ज्ञानैकनिवर्त्यत्वादेर्मिथ्यात्वस्वरूपत्वे सति
इत्यर्थः । अहङ्कारतत्त्वमात्रमपि उक्तरूपमिथ्यात्वं विद्यदादि-
वत् सिध्यति इति राश्वन्धः । कल्पितत्वाभावेऽपि इति प्राप्ति-
भासिकत्वाभावेऽपि इत्यर्थः । तत्पदमहङ्कारादिपरं चिदात्मनोऽ-

मपि कैवलसाक्षिवेद्यतया शुक्तिरजतवत् प्रातिभा-
सिकत्वसभिमतमिति चित्सुखाचार्याः ।

अभ्युपेत्य वादमात्रं तद्वितीयाधिष्ठान-
ब्रह्मात्मप्रमाणस्य चैतन्यस्य इत्यादितत्त्वकारण-
वितयसम्पादनग्रन्थस्य चैतन्यस्य प्रमाकरणत्वे
वेदान्तकारणत्वादिकल्पनाभङ्गप्रसङ्गेन प्रौढिवादस्य
स्फुटत्वादिति रामाद्वयाचार्याः ।

धिष्ठानत्वादिसमर्थनमादिपदार्थः । अभिमतमिति भाष्य-
कारादीनामिति शेषः । तथा च तत् सम्पादनादि यत्नः सफल
इति भावः । अहङ्कारतद्दर्माणां कैवलसाक्षिवेद्यत्वेऽपि शुक्ति-
रजतादिवत् प्रातिभासिकत्वं वक्तुमयुक्तं व्यवहारकाले बाधा-
नुपलम्भादतो वस्तुगत्या तेषां प्रातिभासिकत्वाभावेऽपि तदभ्यु-
पेत्य कारणत्रयसम्पादनादियत्नस्यैः कृत इति ।

परिहारान्तरमाह अभ्युपेत्येति । तद्भाष्यादिप्रातिभासिकमभ्यु-
पेत्यवचनमेव न वस्तुगतिमनुरुध्येत्यर्थः । अद्वितीयाधिष्ठानब्रह्मा-
त्मनि प्रमाणचैतन्यमिति प्रतिपादयतः टीकाविवरणादिगतस्य
ग्रन्थस्य प्रौढिवादत्वस्य स्पष्टत्वादिति सम्बन्धः । प्रौढिवादत्वे
उपपत्तिमाह । चैतन्यस्य प्रमाकरणत्व इति ब्रह्मप्रमाकरणत्व
इत्यर्थः । औपनिषदत्वश्रुत्यनुसारेण वेदान्तानामेव ब्रह्मप्रमाकर-
णत्वकल्पन इत्यर्थः । वेदान्तजन्यब्रह्मप्रमाया अपरोक्षत्वकल्पन-
मादिपदार्थः ।

मिथ्यापदार्थस्य अपि अर्थक्रियाकारित्वोपपादनम् । ४८८

मिथ्यापदार्थस्य अपि अर्थक्रियाकारित्वोपपादनम् ।

ननु दृष्टिसृष्टिवादे सृष्टिदृष्टिवादे च मिथ्यात्व-
सम्प्रतिपत्तेः कथं मिथ्याभूतस्य अर्थक्रियाकारित्वम् ?
स्वप्नवदिति ब्रूयः ।

ननु स्वाप्नजलादिसाध्यावगाहनादिरूपार्थक्रिया
असत्यैव किन्तु जाग्रज्जलादिसाध्या सा सत्या
अविशिष्टमुभयत्र अपि स्वसमानसत्ताकार्यक्रिया-
कारित्वमिति केचित् ।

अद्वैतविद्याचार्यास्त्वाहुः । स्वाप्नपदार्थानां
न केवलं प्रबोधवाध्यार्थक्रियामात्रकारित्वं स्वाप्नाद्-

प्रपञ्चस्य परमार्थत्वे पूर्वमर्थक्रियाकारित्वमप्रयोजक-
मिति सूचितं तदयुक्तं मिथ्याभूतस्य शक्तिरूप्यादेः कट-
कार्थक्रियाकारित्वादवगमादिति मत्वा शङ्कते ननु इति ।
अर्थक्रियाकारित्वं सत्यत्वव्यभिचारि इति परिहरति । स्वप्न-
वत् इति । स्वाप्नजलादाववगाहनादिरूपार्थक्रियाकारित्वमस्ति
तत्र सत्यत्वं न अस्ति इति व्यभिचार इत्यर्थः ।

ननु अर्थक्रियाकारित्वमात्रं न हेतुः किन्तु सत्यार्थक्रिया-
कारित्वं तत्र स्वाप्नजलादौ नास्ति इति व्यभिचार इति शङ्कते
ननु इति । अमति एव नतु सति इत्यर्थः । असत्यैव इति पाठ-
असत्या नतु सत्येत्यर्थः । तर्हि प्रपञ्चः सत्यः सत्यार्थक्रिया-
कारित्वादित्यत्र हेत्वमिदमाह सिद्धान्तौ किन्तु इति ।
जाग्रज्जलादिसाध्या नार्थक्रिया सत्या किमिति सम्बन्धः ।
तुभ्यं दोषप्रधारणे किंशब्दः आद्येप्यर्थः सा सत्या न भवत्येव

नाभुजङ्गमादीनां तदबाध्यसुखभयादिजनकत्वस्य
 अपि दर्शनात् । स्वाप्नविषयजन्यस्यापि हि सुख-
 भयादेः प्रबोधानन्तरं न बाधोऽनुभूयते प्रत्युत प्रबो-
 धानन्तरमपि मनःप्रसादशरीरकम्पादिना सह तद-
 नुवृत्तिदर्शनात् प्रागपि सत्त्वमेव अवसीयते । अत
 एव प्राणिनां पुनरपि सुखजनकविषयगोचरस्वप्ने
 बाञ्छा अतादृशे स्वप्ने च प्रद्वेषः । सम्भवति च
 स्वप्ने ज्ञानवत् अन्तःकरणवृत्तिरूपस्य सुखभयादेरु-
 दयः । न च स्वप्नाङ्गनादिज्ञानमेव सुखादिजनकं
 तच्च सदेव इति वाच्यम् । तस्यापि दर्शनस्पर्श-
 नादिरूपस्य स्वप्नप्रपञ्चसाक्षिणि अध्यस्तस्य कल्पना-
 मात्रसिद्धत्वात् । न हि उपरतेन्द्रियस्य चक्षुरादि-

इत्यर्थः । अतो हेत्वसम्प्रतिपत्तिपरिहाराय अर्थक्रियाकारि-
 त्वमात्रं सत्यत्वप्रयोजकं वाच्यं तच्च स्वाप्नजलादावस्ति एव इति
 व्यभिचारतादवस्थाप्रसङ्गमिति भावः ।

ननु स्वाप्नजलादौ सत्यार्थक्रियाकारित्वाभावेऽपि स्वस-
 मानसत्ताकार्थक्रियाकारित्वमस्त्येव तर्हि जाग्रत्प्रपञ्चस्य
 अपि तदस्तु न एतावता त्वदभिमतपरमार्थसत्यत्वं सिध्यति
 इत्याशयेन परिहरति अविशिष्टमिति । उभयत्रापि इति
 जाग्रत्स्वप्नावस्थाद्वयेऽपि इत्यर्थः । स्वपदमर्थक्रियाहेतुभूतवस्तु-
 परं स्वप्नवदिति ब्रूम इति समाधाने स्वप्ने तावदर्थक्रिया सत्या-

वृत्तयः सत्या भवन्ति । न च तद्विषयापरोक्ष्यमात्रं
 सुखजनकं तच्च साक्षिरूपं सदैव इति वाच्यम् ।
 दर्शनात् स्पर्शने कामिन्याः पदा स्पर्शनात्
 पाणिना स्पर्शने भुजङ्गस्य श्मश्रुस्थले स्पर्शनात्
 मर्मस्थले स्पर्शनेन च सुखविशेषस्य भयविशेषस्य
 च अनुभवसिद्धत्वेन स्वप्नेऽपि तत्तत्सुखभयादि-
 विषयेषु कल्पितदर्शनस्पर्शनादिविशेषजन्यत्वस्य
 वक्तव्यत्वादिति । तथा जागरे घटादिप्रकाशन-
 क्षमतवत्यपुरुषान्तर-निरीक्ष्यमाणा लोकवाति अप-
 वरकौ सद्यः प्रविष्टेन कल्पितस्य सन्तमसस्य प्रसिद्ध-
 सन्तमसोचितार्थक्रियाकारित्वं दृष्टं तेन तं प्रति

नुभवे अतिजागरे तु सा सत्येति वैषम्यशङ्कायां प्रतिबन्धा केषा-
 ऽङ्घित् समाधानं दर्शितमिदानीं स्वप्नादिपदार्थानामपि सत्यार्थ-
 क्रियाकारित्वदर्शनात् न दृष्टान्तवैषम्यमिति परिहारान्तर-
 माह ।

अद्वैतेति प्रबोधवाध्या अर्घ्यक्रिया प्रातिभासिकी प्रबो-
 धार्थक्रिया स्वप्नकालीनापि व्यावहारिकसत्यैव इति विभागः ।
 तथा च स्वाप्नपदार्थानां प्रातिभासिकार्थक्रियाकारित्वमात्रं
 केवलं न भवति किन्तु व्यावहारिकार्थक्रियाकारित्वमपि
 अस्ति स्वप्नाङ्गनादीनां प्रबोधावाध्यसुखजनकत्वस्य स्वप्नभुज-
 ङ्गमादीनां प्रबोधावाध्यमयकम्पादनजनकत्वस्य च दर्शनादेवं

घटाद्यावरणं दीपाद्यानयने तदपसरणं तन्नयने पुन-
रावरणमित्यादिदर्शनादित्यपि केचित् ।

अन्ये तु पानावगाहनाद्व्यर्थक्रियायां जलादि-
स्वरूपमात्रमुपयोगि न तद्गतं सत्यत्वं तस्य कारण-
त्वतदवच्छेदकत्वयोरभावादिति किं तेन । न च
एवं सति मरुमरीचिकोदकशुक्तिरजतादिवपि
प्रसिद्धोदकाद्युचितार्थक्रियाकारित्वप्रसङ्गः । मरी-

च व्यावहारिकजाग्रत्पदार्थानां व्यावहारिकाणामुपपत्त्याकारित्वकै-
मुतिकन्यायसिद्धमिति मिथ्यात्वपक्षे नार्थक्रियाकारित्वानुप-
पत्तिरिति भावः । ननु स्वाप्नभुजङ्गमाङ्गनादिरूपविषयाणां
प्रबोधबाध्यत्वदर्शनात् तत्कार्यभयसुखादीनां कथं प्रबोधा-
बाध्यत्वमित्याशङ्क्याह स्वाप्नविषयेति न हि प्रबोधानन्तरं स्वप्न-
काले सुखभयादिकं मन न अभूदिति सुखभयादेर्बाधोऽनु-
भूत इत्यर्थः । प्रत्युतेति वर्तमानसुखानुभवकार्यं मनःप्रसादः
वर्तमानभयदुःखानुभवकार्यं भयकम्पादिः ततश्च प्रबोधानन्तरम्
अनुवर्तमानत्वे गमकं मनःप्रसादादि तथाच तदनन्तरम् अनु-
वर्तमानस्य भयादेः सत्यत्वात् प्रबोधात् प्रागपि तस्य सत्यत्वं
निश्चीयत इत्यर्थः । स्वप्नकालीनमपि सुखभयादिकं जाग्रत्-
सुखादिवत् व्यावहारिकसत्यमेव न प्रातिभासिकं प्रबोधान-
न्तरं बाधाभावात् तदनन्तरमपि अनुवर्तमानाच्चेति निष्कर्षः
स्वाप्नसुखभयादेः सत्यत्वे गमकान्तरमाह अतएव इति । स्वाप्न-
भयादेः अप्रातिभासिकत्वादेव इत्यर्थः । रागद्वेषयोः सत्यसुख-
दुःखगोचरत्वनियमादिति भावः ।

चिकोदकादौ उदकत्वादिजातिर्नास्तीति तद्विषय-
कभ्रमस्य उदकशब्दोक्तेखित्वं तदुक्तेखिपूर्वानुभव-
संस्कारजन्यत्वप्रयुक्तमिति तत्त्वशुद्धिकारादिमते

ननु स्वप्ने सर्वस्य वासनामात्रत्वात् कथं सत्यस्य भयादेः
सम्भव इत्यत आह सम्भवति चेति । तदेतत् सत्त्वं येन स्वप्नं
पश्यतीति श्रुत्यनुसारेण कल्पतरुकारैर्मानसवृत्तिरूपज्ञानस्य
श्लोकारात् तद्वदन्तःकरणपरिणामरूपभयादेर्ध्यावहारिकस्य
सम्भवः तदतिरिक्तपदार्थानांमेव वासनापरिणामत्वेन प्राति-
भासिकत्वाभ्युपगमादिति भावः ।

ननु स्वाप्नभयादिकं न भुजङ्गमाङ्गनादिजन्यं किन्तु
तद्गोचरज्ञानजन्यं तथा च ज्ञानस्य सत्यत्वादसत्यात् सत्य-
स्यापि कार्यस्य जन्म स्वप्ने दृष्टमित्यनुपपन्नमिति शङ्कते न
चेति । तच्च सदेवेति वदता वक्तव्यं किं तन्मनोमात्रजन्य-
वृत्तिरूपं किं वा चक्षुरादिजन्यवृत्तिरूपं केवलसाक्षिरूपं
वा । आद्येऽपि किं वृत्तिमात्रं भयादिहेतुः उत स्वाप्न-
भुजङ्गमादिरूपविषयविशेषितम् । नाद्यः । यत्किञ्चित्तोचर-
वृत्तिज्ञानादपि भयादिप्रसङ्गात् । न द्वितीयः । वृत्तिमात्रस्य
सत्यत्वेऽपि विषयस्य असत्यतया तद्विशिष्टस्यापि प्रातिभासि-
कत्वात् । तथा च प्रातिभासिकज्ञानात् व्यावहारिकार्थक्रियो-
त्पत्ती तदुदाहरणं भवत्येव इति मत्वा प्रथमविकल्पत्रयमध्ये
द्वितीयं द्रूपयति तस्यापि इति ज्ञानस्यापि इत्यर्थः ।

ननु चक्षुरादिजन्यमेव दर्शनस्पर्शनादिवृत्तिरूपं सत्यज्ञानं
कुतो न उपेयते तत्राह न हीति । तृतीयं शङ्कते न च तदिति ।
द्रूपयति दर्शनादित्यादिना । कामिन्याः दर्शनात् तस्याः स्पर्शने

तत्तदर्थक्रियाप्रयोजकोदकत्वाद्विजात्यभावादेव तद्-
प्रसङ्गात् ।

तस्या एव पदा स्पर्शनात् पाणिना स्पर्शने सुखविशेषस्य अनुभव-
सिद्धत्वेन इति सम्बन्धः । भुजङ्गमस्य अमर्मस्थलपुच्छादौ स्पर्शनात्
मर्मस्थले शिरसि स्पर्शने च भयविशेषस्य अनुभवसिद्धत्वेनेति
सम्बन्धः । स्वप्नेऽप्येति यथा जागरे सुखविशेषभयविशेषादेर्दर्शना-
दिरूपवृत्तिविशेषविशिष्टविषयापरोक्षजन्यत्वम् न तु विषया-
परोक्ष्यमात्रजन्यत्वं तन्मात्रस्य एकरूपत्वेन कार्यविशेषप्रयो-
जकत्वात् तथा स्वप्नेऽपि तथाच तद्विषयापरोक्ष्यमात्रस्य सार्वा-
रूपस्य सत्यत्वेऽपि सुखभयादिजनकस्य प्रातिभासिकदर्शन-
स्पर्शनादिवृत्तिविशेषविशिष्टस्य तत्तद्विषयापरोक्ष्यस्य प्राति-
भासिकत्वात् प्रातिभासिकात् व्यावहारिकसुखभयादिसम्भव
इत्यर्थः ।

एवं स्वप्नावस्थायामसत्यात् सत्यार्थक्रियामुदाहृत्य
जागरेऽपि तामुदाहरति । तथेति प्रकाशनक्षमो यस्तत्त्वत्वरपक्व-
रकस्यैः पुरुषान्तरैर्निरीक्ष्यमाणालोकस्तद्वति अपि इत्यर्थः । अप-
वरकं स्वल्पग्रहं तत्त्वत्वालोकासत्त्वशङ्काव्यावृत्तये पुरुषान्तर-
निरीक्ष्यमाणत्वविशेषणं दृष्टमित्येतत् प्रपञ्चयति तेनेति । सन्त-
मसेन इत्यर्थः । अपिशब्दस्य तथा जागरेऽपि इति सम्बन्धः ।

अन्ये त्विति । जगत्सत्यत्ववादिभिरपि हि अर्थक्रियाकारित्वमेव
सत्यत्वमिति वक्तुं न शक्यते अर्थक्रियानुत्पात्तदशायां घटादे-
रसत्यत्वप्रसङ्गात् किन्तु सत्त्वमर्थक्रियाप्रयोजकमिति वक्तव्यम् ।
तथा च किं स्वप्नमर्थक्रियाकारणमभिप्रेतं किं वा कारणताव-
च्छेदकं न उभयथापि इत्याह । पानेत्यादिपदं जलत्वादिरपि

तत्रापि उदकत्वादिजातिरस्ति अन्यथा तद्वै-
शिष्ट्योत्प्रेषिभ्रमविरोधादुदकाद्यर्थिनस्तत्र प्रवृत्त्य-

संग्राहकं बोध्यम् । उपयोगीति जलादिस्वरूपं कारणतया
जलत्वादिस्वरूपं कारणतावच्छेदकतयेति भावः । मात्रपदव्यव-
च्छेदमाह न तद्वतमिति । सत्यत्वस्य जलादिस्वरूपातिरिक्ततया
कारणत्वाभावादतिप्रसक्ततया कारणतावच्छेदकत्वाभावाच्च
इत्यर्थः । किं तेन इति सत्यत्वेन इत्यर्थः । तथा च सत्यत्वा-
भावेऽपि प्रपञ्चस्य अर्थक्रियाकारित्वसम्भवात् न मिथ्यात्वविरोध
इति भावः ।

ननु सत्त्वस्य तत्तदर्थक्रियाकारितायामतिप्रसक्तत्वेऽपि अर्थक्रि-
याकारित्वसामान्ये सत्त्वमनतिप्रसक्तत्वादवच्छेदकनेद । अन्त्या
बाधकमाशङ्कते न च एवं सतीति सत्त्वस्य कारणत्वान्तरा-
नवच्छेदकत्वे सति इत्यर्थः ।

एवं सति प्रसङ्ग इति न च इत्यत्र केतुना ~~मरीचिकोदक~~
दकादाविति मरुभूमिसंस्पृष्टासु मरीचिकोदके ~~मरीचिकोदक~~
तोयं मरीचिकोदकं तस्य तोयामरुभूमिस्तदा न ~~मरीचिकोदक~~
नास्ति कथं तर्हि तोयमिदमुदकमिति चेत् ~~मरीचिकोदक~~
प्रत्यय इत्याशङ्क्य तस्य अन्यत्वेनेति चेत् ~~मरीचिकोदक~~
स्येति । मरीचिकोदकविषयकमन्वय इति । ~~मरीचिकोदक~~
क्षेत्री यः पूर्वानुभवः सत्योदकमिति चेत् ~~मरीचिकोदक~~
मरीचिकोदकस्य तत्प्रयुक्तं ~~मरीचिकोदक~~
जकेति प्रसिद्धोदकस्य उचितं ~~मरीचिकोदक~~
त्वजातिः प्रयोजिका उदकस्य ~~मरीचिकोदक~~
प्रसिद्धरजतादेरुचितार्थेति चेत् ~~मरीचिकोदक~~

भावप्रसङ्गाच्च इति प्रातिभासिके पूर्वदृष्टसजातीयव्यवहारानुरोधिनां मते क्वचिदधिष्ठानविशेषज्ञाने समूलाध्यासनाशात् क्वचिदधिष्ठानसामान्यज्ञानोपरमेण केवलाध्यासनाशात् क्वचिद् गुञ्जादौ चक्षुषा वक्त्राद्यध्यासस्थले दाहपाकत्वादिप्रयोजकस्य उष्णस्पर्शादिरनध्यासाच्च तत्र तत्र अर्थक्रियाभावोपपत्तेः ।

त्वादिकं प्रयोजकं सृदादौ कटकाद्यर्थक्रियादर्शनादिति भावः । तदप्रसङ्गादिति प्रसिद्धोदकाद्युचितार्थक्रियाकारित्वप्रसङ्गाभावात् इत्यर्थः ।

मरौचिकोदकार्यक्रियाकारित्वप्रयोजकजातिमभ्युपगम्यापि उक्तातिप्रसङ्गं परिहरति तत्रापि इत्यादिना मरौचिकोदकादावपि इत्यर्थः । अन्यथा इति तत्र जलत्वादिजात्यभावे सति इत्यर्थः । तत्रेति मरौचिकोदकादौ दृष्टतावच्छेदकजलत्वादिवैशिष्ट्यभानं विना तदर्थिनस्तत्र प्रवृत्तिर्न सम्भवतीति भावः । किञ्च शुक्तिरजतादौ सत्यरजतादौ च रजतत्वादिजातेरेकस्य अभावे प्रातिभासिकाध्यासेषु पूर्वदृष्टसजात्यव्यवहारो भाषादिगतो न स्यात् तदनुरोधेन अपि तत्र जातिरङ्गीकर्तव्या इत्याशयेन आह प्रातिभासिक इति । क्वचिदिति । दूरे मरौचिकोदकभ्रमानन्तरं स्नानाद्यर्थं समीपं गतस्य न इदं जलं मरौचिकामात्रमिदमिति विशेषदर्शने सति जलाध्यासस्य स्वमूलाज्ञानेन सहैव नाशान्न ततोऽर्थक्रियोत्पत्तिरापादयितुं शक्येत्यर्थः । क्वचिदधिष्ठानेति शुक्त्यादौ

कचित् कासश्चिदर्थक्रियाणामिष्यमाणत्वाच्च ।

मरीचिकोदकादिव्यावर्तकस्य अर्थक्रियोपयो-

गिरूपस्य यत्तद्व्यत्वे च श्रुतिविरुद्धं प्रत्यक्षादिना

दुर्यहं विकालाबाध्यत्वं विहाय दोषविशेषाजन्य-

रजतत्वादेरेव रजसाद्युचितार्थक्रियोपयोगिरूपस्य

वक्तुं शक्यत्वाच्च । तस्मात् मिथ्यात्वेऽपि अर्थक्रिया-

कारित्वसम्भवात् मिथ्यैव प्रपञ्चो न सत्य इति ।

रजसाद्यध्यामानन्तरं यत्र विशेषदर्शनमस्ति तत्र पूर्वाक्ता रीति-
र्यत्र तत्रास्ति तत्राधिष्ठानसामान्यज्ञानरूपकारणनाशेन रज-
साद्यध्याममात्रनाशसम्भवात् तत्रापि न अर्थक्रियोत्पत्तिरापा-
दयितुं शक्येत्यर्थः ।

सप्रवर्तितं ब्रूम इत्यादिपूर्वपक्षे प्रातिभासिकपदा-
र्थानामपि अर्थक्रियाकारित्वस्य दर्शितत्वादुक्तातिप्रसङ्गे दृष्टा-
पत्तिरपि इत्याह कचित् कासश्चिदिति ।

इदानीं प्रातिभासिकेषु अर्थक्रियाकारित्वराहित्यसुपेत्यापि
मत्त्वत्वं कारणतावच्छेदकं न यत्तद्व्यमित्याह मरीचिको-
दकादौति । चगब्धोऽप्यर्थकः । श्रुतौति मिथ्यात्वश्रुती-
त्यर्थः ।

मद्रूपाद्रजतात् कटकादिकार्यं सम्भवति तद्विलक्षणात्
शक्तिरजतात् तन्न सम्भवति इत्यन्वयव्यतिरेकसहकृतप्रत्यक्षेण
हि त्वया सत्त्वमर्थक्रियाकारितायामवच्छेदकतया ग्राह्यम् ।
तादृशञ्च सत्त्वं मिथ्यात्वविरुद्धकासत्रयाबाध्यत्वरूपं न भवति तस्य
प्रत्यक्षायोग्यत्वादतोऽन्यदेव किञ्चित् तदवच्छेदकं वाच्यमित्या-

ननु मिथ्यात्वस्य प्रपञ्चधर्मस्य असत्यत्वे ब्रह्मा-
 द्वैतक्षतेस्तदपि मिथ्यैव वक्तव्यमिति कुतः प्रपञ्चस्य
 सत्यत्वक्षतिः । मिथ्याभूतं ब्रह्मणः सप्रपञ्चत्वं
 न निष्प्रपञ्चत्वंविरोधीति त्वदुक्तरीत्या मिथ्याभूत-
 मिथ्यात्वस्य सत्यत्वाविरोधित्वात् । अतोक्तमद्वैत-
 दीपिकायाम् । वियदादिप्रपञ्चसमानस्वभावं
 मिथ्यात्वम् ।

शयेन आह प्रत्यक्षादिनेति । अत्रादिपदमनुमानादिसंग्रहार्थम् ।
 प्रत्यक्षश्रुतिविरोधेन अनुमानादेरपि प्रपञ्चे कालत्रयाबाध्य-
 त्वरूपसत्त्वसाधकस्यानुदयादेव तस्यानुमानादिनापि दुर्ग्रहत्व-
 मुक्तमिति बोध्यम् । रजतत्वादेरिति व्यवहारकालौनबाधरहित-
 रजतत्वादिकमादिपदार्थः । तस्मादिति सत्यत्वस्य अर्थक्रियां
 प्रति अप्रयोजकत्वादित्यर्थः ।

प्रकारान्तरेण प्रपञ्चस्य सत्यत्वं शङ्कते ननु इति । वक्तव्य-
 मिति सिद्धान्तिनेति शेषः । ननु मिथ्याभूतस्यापि मिथ्या-
 त्वस्य स्वाश्रये प्रपञ्चे स्वविरोधिसत्यत्वप्रतिक्षेपकत्वात् तस्य
 सत्यत्वक्षतिरपरिहार्या इत्याशङ्क्य सिद्धान्तिसम्मतदृष्टान्तेन
 परिहरति मिथ्याभूतमिति । सप्रपञ्चत्वं प्रपञ्चतादात्म्यं
 निष्प्रपञ्चत्वञ्च प्रपञ्चात्यन्ताभाववत्त्वं तच्च वास्तवं व्याव-
 हारिकप्रपञ्चात्यन्ताभावस्य ब्रह्मणि परमार्थत्वाभ्युपगमा-
 दतः सप्रपञ्चत्वनिष्प्रपञ्चत्वयो र्यथा एकत्वाविरोधस्तथा
 मिथ्यात्वसत्यत्वयोरपि अविरोध इति भावः ।

तच्च धर्मिणः सत्यत्वप्रतिज्ञेपकं धर्मस्य
स्वविरुद्धधर्मप्रतिज्ञेपकत्वे हि उभयवादिसिद्धं
धर्मिसमसत्त्वं तन्नं न पारमार्थिकत्वम् । अघट-
त्वादिप्रतिज्ञेपके घटत्वाद्वा अस्माकं पारमार्थि-
कत्वासम्प्रतिपत्तेः ।

ब्रह्मणः सप्रपञ्चत्वं न धर्मिसमसत्ताकमिति न
निष्प्रपञ्चत्वप्रतिज्ञेपकम् ।

अत एव मिथ्यात्वस्य व्यावहारिकत्वे तद्विरो-
धिनीऽप्रातिभासिकस्य प्रपञ्चसत्यत्वस्य पारमार्थिकत्वं

ननु आरोपितघटत्वादिरारोपाधिष्ठानभूते स्वाग्रये
स्वविरुद्धाघटत्वादिप्रतिज्ञेपकत्वादर्शनात् सत्यमेव घटत्वादि
स्वाग्रये स्वविरुद्धधर्मप्रतिज्ञेपकत्वेन कल्पनीयमिति कथं
मिथ्याभूतं मिथ्यात्वं सधर्मिणि प्रपञ्चे सत्यत्वप्रतिज्ञेपकं भवे-
दित्याशङ्गाह । धर्मस्येति । घटत्वाद्वा परमतरीत्या पार-
मार्थिकत्वरूपं सत्यत्वमस्ति तथा धर्मिसमानसत्ताकत्वं
मतद्वयसम्मतमस्ति । तथा च घटत्वादिधर्मस्य स्वाभाविकाग्रये
स्वविरुद्धधर्मप्रतिज्ञेपकत्वे प्रयोजकाकाङ्क्षायां सम्प्रतिपन्नमेव
प्रयोजकं कल्पनीयं न विप्रतिपन्नमित्यर्थः ।

दृष्टान्तं विघटयति ब्रह्मण इति न धर्मीति । ब्रह्मणः पारमा-
र्थिकत्वात् सप्रपञ्चकत्वस्य च व्यावहारिकत्वादिति भावः ।

ननु प्रपञ्चगतमिथ्यात्वस्य मिथ्यात्वपक्षे तद्व्यावहारिकमेव वाच्यं
ब्रह्मज्ञानैकनिवर्त्यस्य मिथ्यात्वधर्मस्य प्रातिभासिकत्वपारमार्थि-

स्यादिति निरस्तम् । धर्मिसमसत्ताकस्य मिथ्यात्वस्य
व्यावहारिकत्वे धर्मिणोऽपि व्यावहारिकत्वनि-
यमात् ।

अथ वा यो यस्य स्वविषयसाक्षात्कारानिवर्त्यो
धर्मः स तत्र स्वविरुद्धधर्मप्रतिक्षेपकः शुक्तौ शुक्ति-

कत्वयोरयोगात्तस्य व्यावहारिकत्वे तु प्रपञ्चगतं सत्यत्वं पार-
मार्थिकं सिध्यति तस्यापि सन् घट इत्यादिप्रत्यक्षसिद्धस्य यावत्
तत्त्वज्ञानमनुवर्त्तमानस्य प्रातिभासिकत्वायोगात् व्यावहारिक-
मिथ्यात्वधर्मवति प्रपञ्चे तत्सत्यत्वस्य व्यावहारिकस्य अयोगाच्च ।
तथा च प्रपञ्चगतस्य सत्यत्वधर्मस्य पारमार्थिकत्वसिद्धौ धर्मिणः
प्रपञ्चस्य अपि पारमार्थिकत्वमनिवार्यमिति ब्रह्माद्वैत-
क्षतिरिति कस्यचिच्चोद्यं वक्ष्यमाणहेतुना निरस्तमित्याह ।
अतएवेति नियमादिति । मिथ्यात्वधर्मस्य 'धर्मिसमान-
सत्ताकत्वप्रयुक्तं' व्यावहारिकत्वमुपेत्य मिथ्यात्वधर्मिणि प्रपञ्चे
सत्यत्वपर्यवसायिनः प्रपञ्चसत्यत्वे पारमार्थिकत्वापादानस्य
विरोधेन असम्भवादित्यर्थः । न च प्रपञ्चे पारमार्थिकस्य
सत्यत्वस्य अभावे प्रातिभासिकव्यावहारिकसत्यत्वयोरपि
प्राङ्निरस्तत्वात् तत्र सत्त्वानुभवविरोध इति वाच्यम् ।
व्यावहारिकस्यैव सत्यत्वस्य प्रपञ्चे स्वीकारेण अनुभवविरोधा-
भावात् । न च मिथ्यात्वसत्यत्वयोर्व्यावहारिकत्वेन समानसत्ता-
कयोरैकत्र विरोध इति वाच्यम् । मिथ्यात्वाविरुद्धस्य यावत्
तत्त्वज्ञानं बाधरहितस्वरूपत्वलक्षणसत्त्वस्य प्रत्यक्षादिविषयस्य
असकृदुक्तत्वादिति भावः ।

तादात्म्यं तद्विषयसाक्षात्कारानिवर्त्यमशुक्तित्ववि-
रोधि तत्रैवं रजततादात्म्यं तन्निवर्त्यं रजतभेदावि-
रोधीति व्यवस्थादर्शनात् ।

एवञ्च मिथ्यात्वं कल्पितमपि प्रपञ्चसाक्षा-
त्कारानिवर्त्यमिति सत्यत्वप्रतिक्षेपकमेव । ब्रह्मणः
सप्रपञ्चत्वं तु ब्रह्मसाक्षात्कारानिवर्त्यमिति न निष्प्र-
पञ्चत्वप्रतिक्षेपकमिति ।

सर्वत्र ब्रह्मसत्तैव प्रतीयते न तदतिरेकेण व्यावहा-
रिकं प्रातिभासिकं मत्त्वमस्तीतिमते धर्मिसममत्त्वं तन्त्र-
मिति समाधानं न सम्भवति इति मत्वा समाधानान्तरमाह
अथवा इति । धर्मस्य स्वविरुद्धधर्मप्रतिक्षेपकत्वे हि स्वाश्रय-
साक्षात्कारानिवर्त्यत्वं प्रयोजकं कल्प्यते सम्प्रतिपक्षत्वात्
न तु पारमार्थिकत्वं तस्य अस्माकमसम्प्रतिपक्षेतिरिति
भावः । यो धर्मो यस्य धर्मिणो धर्मिणोचरसाक्षात्कारानिवर्त्यः
स धर्मस्तत्र धर्मिणीत्युच्यते । उक्तप्रयोजके हेत्वन्तरमाह
शुक्ताविति । तत्पदं शुक्तिपरं अशुक्तित्वविरोधीति अशुक्तित्वस्य
प्रतिक्षेपकमित्यर्थः । तत्रैव इति शुक्तावेव रजततादात्म्यरूपो
धर्मो वर्तते न च स्वविरुद्धस्य तरजतत्वस्य रजतभिन्नत्वस्य
शुक्तिगतस्य विरोधी प्रतिक्षेपको न भवतीत्यत्र हेतुगर्भं विशे-
षणं तन्निवर्त्यमिति शुक्तिसाक्षात्कारानिवर्त्यमित्यर्थः ।

एवञ्चेति स्वाश्रयसाक्षात्कारानिवर्त्यधर्मस्य स्वाश्रये स्वविरुद्ध-
धर्मस्थितिविरोधित्वे प्रमाणेन निश्चिते सति इत्यर्थः । अनिवर्त्य-
मिति यथा शुक्तिसाक्षात्कारे सति शुक्तादात्म्यं न निवर्त्यते

एतेन शब्दगम्यस्य ब्रह्मणः सत्यत्वे शब्दयोग्य-
तायाः शब्दधीप्रामाण्यस्य च सत्यत्वं वक्तव्यम्
प्रातिभासिकयोग्यतावता अनाप्तवाक्येन व्यावहारि-
कार्यस्य व्यावहारिकयोग्यतावता अग्निहोत्रादिवा-
क्येन तात्त्विकार्थस्य वा सिद्धाभावेन योग्यतासमा-
नसत्ताकस्यैव शब्दार्थस्य सिद्धिनियमात् ।

अर्थाबाधरूपप्रामाण्यस्य असत्यत्वे अर्थस्य
सत्यत्वायोगाच्च ।

तथा च ब्रह्मातिरिक्तसत्यवस्तुसत्त्वेन द्वैतावश्य-
भाव इति वियदादिप्रपञ्चोऽपि सत्योऽस्तीति निर-
स्तम् ।

तथा घटादिरूपप्रपञ्चसाक्षात्कारे सति श्रुतिन्यायसिद्धिं
मिथ्यात्वं न निवर्त्यत इत्यर्थः ।

चोद्यान्तरमपि वक्ष्यमाणहेतुना निरस्तमित्याह एतेन
इति । शब्दगम्यस्य ब्रह्मणः सत्यत्वे शब्दनिष्ठयोग्यतायाः
सत्यत्वं वक्तव्यमित्यत्र हेतुमाह योग्यतासमानसत्ताकस्यै-
वेति । वाक्यार्थवाक्यनिष्ठयोग्यतयोः समानसत्ताकत्वनियमं
साधयति प्रातिभासिकयोग्यतावतेति व्यावहारिकार्थस्य
सिद्धाभावेन इति सम्बन्धः ।

शब्दगम्यस्य ब्रह्मणः सत्यत्वे ब्रह्मगोचरशब्दज्ञाननिष्ठस्य
प्रामाण्यस्य सत्यत्वं वक्तव्यमित्यत्र हेतुमाह अर्थाबाधरूपेति ।
तथाच वेदान्तार्थस्य ब्रह्मणः सत्यत्वसंरक्षणाय तद्धि प्रामाण्यस्य
सत्यत्वं वक्तव्यमिति भावः ।

व्यावहारिकस्य अर्थक्रियाकारित्वस्य व्यवस्था-
पितत्वे न व्यावहारिकयोग्यताया अपि सत्यब्रह्मसि-
द्धिसम्भवात् । ब्रह्मपरे वेदान्ते सत्यादिपदसत्त्वाद्
ब्रह्मसत्यत्वसिद्धेः । अग्निहोत्रादिवाक्ये तादृशपदा-
भावात् तत्सत्त्वेऽपि प्रबलब्रह्माद्वैतश्रुतिविरोधात्
तदसिद्धिरित्येव वैषम्योपपत्तेः ।

ननु ब्रह्मव्यतिरिक्तस्य निरुक्तयोग्यतादेः सत्यत्वमिहापि पूर्व-
वाद्यभिमतं मिथ्यालक्षितसत्यत्वं कथं सिध्यति तत्राह तथा च
इति हेतावश्याभावात् इति अद्वैतभङ्गावश्याभाव इत्यर्थः ।

वेदान्तशब्दनिर्णययोग्यतायाः सत्यत्वं किं तस्याः शाब्दबोधरू-
पायक्रियाकारित्वमिहार्थमपेक्ष्यते किं वा ब्रह्मणः सत्यत्वसिद्धयर्थं
नाथ इत्याह व्यावहारिकस्येति प्रपञ्चयेति शेषः । योग्यताया
इति पञ्चमौ । सत्यस्य ब्रह्मणः सिद्धिः शाब्दबोधः द्वितीये योग्य-
तायाः सत्यत्वाभावेऽपि ब्रह्मणस्तत्त्विक्षिध्यतौत्याह ब्रह्मपर इति ।
अत्रादिपदं चित्पदादिसंग्रहार्थम् । तर्हि अग्निहोत्रादिधर्मस्यापि
सत्यादिपदात् सत्यत्वसिद्धिः स्यादिति न इत्याह अग्निहोत्रा-
दीति । ननु यो वै स धर्मः सत्यश्च एतदिति धर्मेऽपि सत्यपदं
श्रुतौ प्रयुक्तमस्ति तत्राह तत्सत्त्वेऽपीति तदसिद्धिरिति यो वै
स धर्म इति वाक्यस्याग्निहोत्रादौ परमार्थत्वप्रतिपादने तात्प-
र्यलिङ्गानामभावेन अतत्परस्य तस्य तत्परत्वेन प्रबलया द्वैत-
श्रुत्या बाधाधर्मस्य न ब्रह्मवत् परमार्थत्वसिद्धिरित्यर्थः । श्रुताव-
ग्निहोत्रादेरवगत्यवस्थत्वेन सत्यत्वमनुष्ठीयमानावस्थत्वेन धर्म-

शब्दार्थयोग्यतयोः समानसत्ताकत्वनियमस्य निष्प्र-
माणकत्वात् ।

घटज्ञानप्रामाण्यस्य अघटत्ववत् सत्यभूतब्रह्म-
ज्ञानप्रामाण्यस्य अपि तदतिरिक्तघटितत्वेन मिथ्या-
त्वोपपत्तेश्च । तस्मात् आरम्भणाधिकरणोक्तन्यायेन
कृत्वस्य विद्यदादिप्रपञ्चस्य मिथ्यात्वं वज्रलेपायते ।

जीवोपाधिभेदसम्भावना आत्माभेदेऽपि उपाधिभेदेन सुखदुःखादिव्यवस्था ।

ननु आरम्भणशब्दादिभिरचेतनस्य विद्यदादि-
प्रपञ्चस्य मिथ्यात्वसिद्धौ अपि चेतनानाम् अपवर्ग-
भाजां मिथ्यात्वायोगात् अद्वितीयब्रह्मणि समन्वयो
न युक्तः ।

त्वच्च विवक्षित्वा यो वै स धर्मः सत्यं चैतदिति सत्यधर्मयोरभेद
उक्त इति मन्तव्यम् ।

व्यावहारिकयोग्यतावता वेदान्तवाक्येन सत्यस्य ब्रह्मणः
सिद्धौ फलितमाह । शब्दार्थयोग्यतयोरिति ।

ब्रह्मणः सत्यत्वेऽपि तज्ज्ञाननिष्ठप्रामाण्यस्य न सत्यत्वं सिध्यति
तस्य ब्रह्ममात्रत्वाभावादित्याह घटज्ञानेति तदतिरिक्तेति
ब्रह्मत्ववति ब्रह्मत्वप्रकारकानुभवत्वरूपतत्प्रामाण्यस्यापि
ब्रह्मातिरिक्तब्रह्मत्ववैशिष्ट्याघटितत्वेन इत्यर्थः । यदि च ब्रह्म-
ज्ञानगतं प्रामाण्यमबाधितार्थानुभवत्वरूपं तच्च विवक्षितं आवे-
केन अबाधतोग्यविषयस्वरूपमात्रं पर्यवस्यति तन्मात्रपर्यव-
सितप्रामाण्यस्य च अखण्डार्थपरवेदान्तेषु ब्रह्ममात्रत्वमेव न
तदतिरिक्तघटितत्वमिति ब्रह्मज्ञानप्रामाण्यस्य सत्यत्वं सम्भव-

न च तेषां ब्रह्माभेदः प्रागुक्तो युक्तः परस्पर-
भिन्नाणां तेषाम् एकेन ब्रह्मणा भेदासम्भवात् । न
च तद्भेदासिद्धिः सुखदुःखादिव्यवस्थया तत्सिद्ध्य-
रिति चेत् न । तेषामभेदेऽपि उपाधिभेदादेव
तद्भावस्थोपपत्तेः ।

जीवोपाधिभेदसम्भावनीपपत्तिनिरूपणम् मगसां भेदान् तस्यैव सुखाद्याशयत्वम् ।

ननु उपाधिभेदेऽपि तदभेदानपायात् कथं

तीति उच्यते तर्हि ब्रह्मगोचरयादधीप्रामाण्यस्य सत्यत्वेऽपि
न तव दृष्टसिद्धिस्तस्य ब्रह्ममात्रत्वेन ब्रह्मातिरिक्तसत्यवस्त्वसिद्ध्य-
रिति भावः । तस्मादिति विरोधाभावादित्यर्थः ।

प्रपञ्चस्य मिथ्यात्वपक्षे प्रत्यक्षादिविरोधाभावो निरूपितः
इदानीं सर्वेषु शरीरेषु आत्मन एकत्वपक्षे सुखदुःखादिव्यवस्था-
विरोधमाशङ्क्य तां निरूपयितुं प्रसङ्गमाह ननु इत्यादिना । अप-
वर्गंति जीवानां स्वरूपेण मिथ्यात्वे तत्त्वज्ञानेन निवृत्त्यापत्त्या
तेषां सुक्तिभाक्त्वं न स्यादित्यर्थः । ननु जीवानां ब्रह्माभेदस्य वेदा-
न्तप्रमाणकस्य प्रथमपरिच्छेदावसाने उक्तत्वात् ब्रह्मणी नाहि-
तौयत्वानुपपत्तिरित्याशङ्क्य निराकरोति न च तेषामिति ।
जीवानां परस्परभेदासिद्धिमाशङ्क्याह न च तदिति । एकस्य
यदा दुःखं भवति तदा जीवान्तरस्य सुखं भवतीति सुखदुःख-
व्यवस्था । एवं रागद्वेषादिव्यवस्थापि अनुभवसिद्धा द्रष्टव्या । तथा
तेषां परस्परभेदः सिध्यतीत्याह सुखेति । ननु आरम्भणेत्यादिना
प्राप्तं प्रतिशरीरमात्मभेदपक्षं प्रतिक्षिपति नेति उपपत्तेरिति ।
नात्मभेदः प्रमाणाक इत्यर्थः ।

व्यवस्था । न हि आश्रयभेदेन उपपादनीयो विरुद्ध-
धर्मासङ्गरस्तदतिरिक्तस्य कस्यचिद्भेदोपगमेन
सिध्यति ।

अत्र केचिदाहुः । सिध्यत्येव अन्तःकरणो-
पाधिभेदेन मुखदुःखादिव्यवस्था कामः सङ्कल्पो
विचिकित्सा श्रद्धाश्रद्धा धृतिरधृतिर्जीर्धीर्भीरित्येतत्
सर्वं मन एव विज्ञानं यज्ञं तनुत इत्यादिभिः
श्रुतिभिस्तस्यैव निखिलानर्थाश्रयत्वप्रतिपादनाद-
सङ्गो हि अयं पुरुषः असङ्गो न हि सज्जत
इत्यादिश्रुतिभिश्चेतनस्य सर्वात्मना औदासीन्यप्रति-
पादनाच्च ।

तदभेदेति आत्माभेदेत्यर्थः । कथंशब्दसूचितामनुपपत्तिमाह
नहीति तदतिरिक्तस्येति । विरुद्धमुखदुःखाद्याश्रयातिरिक्तस्य
कस्यचिदहमनुभवगोचरस्य इत्यर्थः । अन्तःकरणमेव बन्धा-
श्रयोऽहमनुभवगोचरश्च न तु आत्मा तस्य कूटस्थत्वात् ।

तथा च आश्रयभेदादेव धर्मव्यवस्थेति समाधत्ते अत्र केचिदा-
हुरिति मन एवेति । मनोऽन्तःकरणं कामसङ्कल्पादीनां तत्परि-
णामत्वात् सामानाधिकरण्यं विज्ञानमन्तःकरणं तनुते करोति
यज्ञं शास्त्रीयं कर्म आदिपदेन कामा येऽस्य हृदि स्थिता इत्या-
दिश्रुतिगोच्या । चिदात्मनः कूटस्थत्वे प्रमाणमाह असङ्ग इति न
हि सज्जते इति सङ्गायोग्यत्वादित्यर्थः । आदिपदेन साक्षी
चेता केवलो निर्गुणश्च अनश्वनन्योऽभिचाकशीत्यादिश्रुति-
संग्रहः ।

न च एवं सति कर्तृत्वादिवन्धस्य चैतन्य-
सामानाधिकरण्यानुभवविरोधः अन्तःकरणस्य
चेतनतादात्म्येन अध्यस्ततया तद्वर्माणां चैतन्य-
सामानाधिकरण्यानुभवोपपत्तेः । न च अन्तः-
करणस्य कर्तृत्वादिवन्धाश्रयत्वे चेतनः संसारी न
स्यादिति वाच्यम् ।

कर्तृत्वादिवन्धाश्रयाहङ्कारग्रन्थितादात्म्याध्या-
साधिष्ठानभाव एव तस्य संसार इत्युपगमात् ।

न च एवं सतीति अन्तःकरणस्यैव बन्धाश्रयत्वे सतीत्यर्थः ।
अहं करोमि अहं सुखी अहं दुःखी अहमुपलभे इत्यादिरूपे-
णोपलब्धिरूपचैतन्यस्य कर्तृत्वसुखदुःखात्मकं बन्धसामानाधि-
करणमनुभूयते तद्विरोध इत्यर्थः । यथा इदमंशतादात्म्येन
अध्यस्ते रजतं रजतत्वस्य इदम्वसामानाधिकरण्यानुभवस्तद्वि-
दितिसमाधत्ते अन्तःकरणस्येति । तद्वर्माणामित्यत्र तत्पदमन्तः-
करणपरम् । एतदुक्तं भवति आत्मनश्चैतन्यस्वरूपत्वेऽपि भेदकल्प-
नया चैतन्यमात्मधर्मस्तथा च आत्मान्तःकरणयोरैक्याध्यासे सति
तयोर्धर्माणां चैतन्यकर्तृत्वादीनां सामानाधिकरण्यं सम्पद्यत
इति न तदनुभवविरोध इति । चेतन इति चैतन्याश्रय आत्मा
संसारिकर्तृत्वादिधर्मयत् न स्यादित्यर्थः । चेतनस्य स्वतः
संसाराश्रयत्वाभावेऽपि बुद्धिनिष्ठस्य संसाराश्रयत्वस्य साक्षिणा
अनुभूयमानस्य आत्मन्यारोपोपपत्तेः ।

आरोपितसंसाराश्रयत्वमस्तीति परिहरति कर्तृत्वादीति ।
अहङ्कारस्य चेतनेन सह ग्रन्थितुल्यो यस्तादात्म्यरूपोऽध्यास-

तावतैव भीषणत्वाश्रयसर्पतादात्म्याध्यासाधि-
ष्ठाने रज्ज्वादौ अयं भीषण इत्यभिमानवदात्मनो-
ऽनर्थाश्रयवत्त्वाभिमानोपपत्तेः । एतदभिप्रायेणैव
ध्यायतीव लेलायतीव अहङ्कारविमूढात्मा कर्त्ता-
ऽहमिति मन्यत इत्यादिश्रुतिस्मृतिदर्शनाच्च ।

न च एकस्मिन्नेव आत्मनि विचितमुख-
दुःखाश्रयतत्तदन्तःकरणानामध्यासादात्मनि आभि-

स्तदधिष्ठानत्वमेव इत्यर्थः । तस्य चेतनस्य इत्यर्थः । संसार
इति संसाराश्रयत्वभ्रान्तिप्रयोजक इत्युपगमादित्यर्थः ।

तावतैवेति उपाधेः संसाराश्रयत्वमात्रेण इत्यर्थः । भीषणत्वं
भयहेतुत्वं तच्च सर्पधर्मः अभिमानो भ्रान्तिः । न चान्यनिष्ठ-
संसाराश्रयत्वस्यात्मन्यारोपेऽन्यथाख्यातिप्रसङ्ग इति वाच्यम् ।
अनुभूयमानारोप्यस्थले आरोप्याधिष्ठानयोः संसर्गस्य अनिर्व-
चनीयस्योत्पत्त्युपगमेन तदप्रसङ्गादिति भावः । एतदिति बुद्धि-
निष्ठसंसारस्यात्मन्यारोपाभिप्रायेण एव इत्यर्थः । बुद्धौ ध्याय-
न्त्यामात्मा ध्यायतीव भाति तस्यामेव लेलायन्त्याञ्चलन्त्यामात्मा
चलतीव न तु वस्तुतो ध्यानाद्याश्रय इति इवशब्दार्थः । ध्यानादि-
ग्रहणमशेषबुद्धिधर्माणामुपलक्षणार्थम् । अहङ्कारेण कर्तृत्वाश्रयेण
सह विमोहं तादात्म्याध्यासमापन्नः सन्नात्मा स्वात्मानमहं
कर्त्तेति मन्यते । कर्तृत्वमननमशेषसंसारमननोपलक्षणार्थम् ।
ननु बुद्धेः स्वतः संसाराश्रयत्वं चिदात्मनस्तु भ्रान्तिसिद्धं संसा-
राश्रयत्वमिति विभागाभ्युपगमे प्रतिशरीरं बुद्धिभेदात्तद्वर्त्म-

मानिकसुखदुःखादिव्यवस्थैवमपि न सिध्यतीति वाच्यम् ।

आध्यासिकतादात्म्यापन्नान्तःकरणगतानर्थजात-
स्येव तद्वत्परस्परभेदस्यापि अभिमानत आत्मौय-
तया आत्मनो यादृशमनर्थभाक्त्वं तादृशेन भेदेन
तदावस्थोपपत्तेः ।

एतेन सुखदुःखादीनामन्तःकरणधर्मत्वेऽपि
तदनुभवः साक्षिरूप इति तस्यैकत्वात् सुखदुःखा-
नुभवरूपभोगव्यवस्था न सिध्यतीति निरस्तम् ।

व्यवस्थासिद्धावपि प्रतिशरीरमात्मभेदाभावात् तद्वत्तस्य बन्धस्य
व्यवस्था न सिध्यतीति गृह्यते न च एकस्मिन् एव इति ।
यिचित्राणां सुखदुःखानामान्ययभूतानि तत्तदन्तःकरणानि
तेषामेकस्मिन्नेव आत्मन्यध्यासाद्देतीयं आत्मन्याभिमानिकः
सुखदुःखादिस्तस्य व्यवस्था न सिध्यतीत्यर्थः । एवमपीति बुद्धि-
स्वधर्मव्यवस्थासिद्धावपि इत्यर्थः ।

बन्धाश्रयत्वस्यैव बुद्धिगतस्य परभेदाश्रयत्वस्यापि आत्म-
न्यारोपाभ्युपगमान्नाव्यवस्थेति परिहरति आध्यासिकेति ।
ननु आरोपितेन भेदेन कथं व्यवस्थेत्याशङ्क्य व्यवस्थाप-
नीयस्यापि आत्मन्यारोपितत्वात् न व्यवस्थापकत्वं तादृशभेदस्य
इत्याह यादृशमिति । आत्मसाक्षिचैतन्ययोः अभेदेऽपि भेदं
कल्पयित्वा कल्पितबन्धाश्रयस्य आत्मन एकत्वप्रयुक्तो दोषो
निरस्तः ।

इदानीं साक्षिचैतन्यस्य सर्वशरीरेषु एकत्वप्रयुक्तं

तत्तदन्तःकरणतादात्म्यापत्त्या तदन्तः-
करणभेदेन भेदवत् एव साक्षिणः तदन्तःकरणसुख-
दुःखाद्यनुभवरूपत्वेन तत्तद्व्यवस्थाया अपि उप-
पत्तेरिति ।

अन्ये तु जडस्य कर्तृत्वादिवन्धाश्रयत्वानुपपत्तेः
कर्त्ता शास्त्रार्थवत्त्वादिति चेतनस्यैव तदाश्रयत्व-
प्रतिपादकसूत्रेण अन्तःकरणे चिदाभासोवन्धा-
श्रयः तस्य च असत्यस्य विस्वाङ्गिन्नस्य प्रत्यन्तःकरण-
भेदात् विद्वद्विद्वत्सुखिदुःखिकर्त्तृकर्त्तादिव्यवस्था ।

दोषमाशङ्क्य निराकरोति एतेन इति 'वक्ष्यमाणहेतुना
इत्यर्थः । तदनुभव इति सुखाद्यनुभव इत्यर्थः । सुखेति
देवदत्तस्य यः सुखानुभवः स एव चेद्यज्ञदत्तस्यापि तदा देव-
दत्तस्य सुखानुभवकाले तमेव सुखानुभवमादाय यज्ञदत्तस्यापि
अहं सुखेति भोगप्रसङ्ग इत्यर्थः ।

यथा अन्तःकरणगतभेदस्य आत्मन्यारोपस्तथा साक्षिचैतन्य-
रूपसुखाद्यनुभवेऽपि तद्वत्तमेदारोपाभ्युपगमान्न भोगाव्यव-
स्थेति परिहरति तत्तदिति भेदेन इति । तत्तदन्तःकरण-
भेदेन साक्षिण्यारोपितेन भेदविशिष्टस्य इत्यर्थः । धान्येन
धनवानित्यत्रेव तृतीया । साक्षिण्यन्तःकरणभेदारोपे हेतुः
तादात्म्यापत्त्येति ।

सर्वशरीरेष्वात्मनः एकत्वे सुखादिव्यवस्था न स्यादिति
पूर्ववाद्याक्षेपे अन्यत्समाधानमाह अन्ये त्विति । पूर्वोक्तं
बुद्धेर्वन्धाश्रयत्वं दूषयति जडस्येति अनुपपत्तेरिति । बन्धस्य

न चैवमसत्यस्य वन्धाश्रयत्वे वन्धमोक्षयोः
वैयधिकरणप्रापत्तिः । अस्य चिदाभासस्य
अन्तःकरणावच्छिन्ने स्वरूपतः सत्यतया मुक्त्यन्व-
यिनि पारमार्थिकजीवे अध्यस्ततया कर्तृत्वाश्रयचि-
दाभासतादात्म्याध्यासाधिष्ठानभावः तस्य वन्ध इत्यु-
पगमादिति आहुः ।

चेतनधर्मत्वप्रसिद्धिविरोधादिति भावः । बुद्धेरेवाकर्तृत्वं न
चेतनस्य तस्य कूटस्थत्वादिति साध्यमतनिराकरणपूर्वकचे-
तनस्यैव कर्तृत्वव्यवस्थापकसूत्रानुमाराद्येत्याह कर्त्तेति । चेतनः
कर्त्ता भवितुमर्हति तथा सत्येव चेतनस्य कर्तृत्वप्रतिपादके
कर्त्ता विज्ञानात्मा पुरुष एति शास्त्रमर्थवद्भवति अन्यथा तदनर्थकं
स्यादिति सूत्रार्थः । चिदाभास इति न तु साक्षाच्चिदात्मैव
तस्य कूटस्थत्वेन सम्यन्वपरिणामित्वायोगादिति भावः । चिदा-
भासस्य वन्धाश्रयत्वेऽपि कथं व्यवस्थासिद्धिस्तत्राह तस्य चेति ।
विश्वप्रतिविम्बयोरभेदेऽपि प्रत्यन्तःकरणप्रतिविम्बभेदो लभ्यते
उपाधिभेदेन तत्रिरूपितप्रतिविम्बानामपि कल्पितभेदाभ्युप-
गमात् तथापि प्रतिविम्बमिथ्यात्वमत एव तस्य वन्धाश्रयत्वं
स्वाभाविकं सम्भवतीति तन्मिथ्यात्वमतमाश्रितम् ।

न च एवमिति विश्वप्रतिविम्बयोर्भेदाल्लोकारुद्ध्यर्थः । सत्यस्य
विश्वचेतनस्य ब्रह्मभावलक्षणमोक्षाश्रयत्वे च सतीति शेषः ।
मुक्त्यन्वयिनो विश्वभूतावच्छिन्नचेतनस्य स्वतः संसाराश्रयत्वा-
भावेऽपि भ्रान्तिसिद्धस्य तदाश्रयत्वस्य सम्भवाच्च वैयधिकरण-
दोष इत्याह अथेति । चिदाभासगतवन्धस्य चिदात्मन्यध्यासे

अपरे तु आत्मेन्द्रियमनोयुक्तं भोक्तेत्याहुर्म-
नीषिण इति सहकारित्वेन देहेन्द्रियैः तादात्म्येन
मनसा च युक्तस्य चेतनस्य भोक्तृत्वश्रवणात् अन्तः-
करणभेदेन तद्विशिष्टभेदाद् व्यवस्था । न च एवं
विशिष्टस्य बन्धः शुद्धस्य मोक्ष इति वैयधिक-
रणं विशिष्टगतस्य बन्धस्य विशेष्ये अनन्वया-
भावाद् विशिष्टस्य अनतिरेकादिति आहुः ।

चिदात्मचिदाभासयोस्तादात्म्याध्यासहेतुमाह अध्यस्ततयेति
अस्य चिदाभासस्य परमार्थजोऽपि अध्यस्ततयेति सम्बन्धः । तस्य-
बन्ध इति सम्बन्धः । बन्धारोपे हेतुरित्युपगमादित्यर्थः ।

यथाश्रुतस्याध्यासाधिष्ठानत्वस्य बन्धरूपत्वाभावात् सुखा-
देरेव बन्धरूपत्वाच्चेति बोध्यम् । सर्वशरीरेषु चिदात्मन
एकत्वेऽपि तस्य केवलस्य बन्धाश्रयत्वं नोपेयते किन्तु बुद्धिवि-
शिष्टस्य चिदात्मनस्तथाच बन्धाश्रयविशिष्टस्य प्रतिशरीरं
भेदात् न सुखदुःखादिसाङ्ग्यमिति मतान्तरमाह अपरे
त्विति । विशिष्टस्य भोक्तृत्वे मानमाह आत्मेति आत्मशब्दो
देहपरः श्रुतावात्मानमित्यध्याहारः । इतिशब्दो द्वितीया-
समानार्थकः । ततश्च देहेन्द्रियान्तःकरणयुक्तमात्मानं भोक्ता-
रमाहुर्विद्वांस इत्यर्थः । ननु देहस्य विशेषणतया भोक्तृकोटौ
निवेशो न सम्भवति तस्यात्मनि भोगं प्रति अवच्छेदकतया
उपकरणत्वात् इन्द्रियाणामपि भोक्तृकोटौनिवेशो न सम्भवति
तेषामुपकरणमात्रत्वात् स्वप्ने तेषामभावेऽपि भोगदर्शनाच्च तस्मात्
देहेन्द्रियैर्युक्तस्यात्मनो भोक्तृत्वश्रुतिरनुपपन्नेत्याशङ्क्य युक्तपदो-

इतरे तु अस्तु केवलः चेतनः कर्तृत्वादिवन्धा-
श्रयः स्फटिकलौहित्यन्यायेन अन्तःकरणस्य तद्वि-
शिष्टस्य वा कर्तृत्वाद्याश्रयस्य सन्निधानात् चेत-
नेऽपि कर्तृत्वाद्यन्तराध्यासोपगमात् । न च तस्य
एकत्वाद् व्यवस्थानुपपत्तिः । उपाधिभेदात्
एव तदुपपत्तेः । न च अन्यभेदात् अन्यत्र विरुद्ध-
धर्मव्यवस्था न युज्यते इति वाच्यम् ।

दितं योगं यथायोग्यं दर्शयति सङ्गकारित्वेन चेति । आत्मनि
तावत्कामसङ्ख्यादयोऽनुभूयन्ते ते च मनीषमत्वेन श्रुतिसिद्धा-
स्तथाच कामादिमग्नस्तादात्म्यं यिना आत्मनःकामाद्याश्रय-
त्वानुपपत्तेस्तादात्म्येन तद्विशिष्टस्य भोक्तृत्वं युक्तमित्याशयेनाह
तादात्म्येन इति । ननु बुद्धिविशिष्टात्मा केवलात्मनः सकाशाद्विद्व-
त्विष्टः केवलं न भवतीति प्रतीतेर्विशिष्टवृत्तिकेवलप्रतियोगि-
कभेदस्य विशेष्यवृत्तित्वनियमात् तथाच विशिष्टात्मगतबन्धस्य
विशेष्यान्वयित्वेऽपि सुक्तान्वयिकेवलचैतन्ये बन्धान्वयाद् वैय-
र्थ्यकरणं तादवस्थामिति न इत्याह । विशिष्टस्येति विशिष्टान्त-
र्गतविशेष्यस्य केवलादनतिरेकादित्यर्थः ।

अयं भावः लोके दण्डविशिष्टपुरुषे केवलपुरुषाभेदस्य
प्रत्यभिज्ञायमानत्वात् तत्प्रत्यभिज्ञाया बाधकाभावाच्च विशि-
ष्टान्तर्गतविशेष्यस्य केवलस्य च स्वाभाविकमेकत्वं विशिष्ट-
त्वाविशिष्टत्वरूपभेदेन काल्पनिको भेदश्च कल्प्यते तथाच
विशिष्टगतबन्धस्य विशेष्यान्वयिनः केवलात्मन्यपि अन्वयसिद्ध इति
अज्ञसा बन्धमोक्षयोः सामानाधिकरण्यामाह इतरे त्विति । स्फटि-

मूलाग्ररूपोपाधिमात्रेण वृत्ते संयोगतदभावव्य-
वस्थादर्शनात् । तत्तत्पुरुषकर्णपुटोपाधिभेदेन
श्रोत्रभावमुपगतस्य आकाशस्य तत्र तत्र शब्दोप-
लम्भकत्वतारतम्येष्टानिष्टशब्दोपलम्भकत्वादिवैचि-
त्र्यादर्शनाच्च इत्याहुः ।

केति । यथा लौहित्याश्रयस्य जपाकुसुमादेः सन्निधानात् स्फटिके
उपाधिगतलौहित्यापेक्षया तत्प्रतिविम्बभूतस्य लौहित्यान्तर-
स्योत्पत्तिस्तथा चिदात्मनि बुद्ध्यादिगतबन्धापेक्षया अन्यस्य कर्तृ-
त्वादिवन्धस्याध्यासात्मकस्योपगमादित्यर्थः । न च बुद्ध्यादौ
साक्षिणा अनुभूयमानस्य बन्धस्य चिदात्मनि संसर्गमात्राध्यासो-
पगमेन वैयधिकरण्यशङ्कापरिहारसम्भवात् तत्र बुद्ध्यादिनिष्ठ-
कर्तृत्वादिसदृशकर्तृत्वप्रमुखबन्धोत्पत्तिकल्पनं न प्रामाणिक-
मिति वाच्यम् । बुद्धेर्गुणेनाराग्रमात्रो ह्यवर इति श्रुताववर-
शब्दितजीवस्य आराग्रमात्रशब्दितमल्पपरिमाणबुद्धिगुणशब्दित-
बुद्धिपरिमाणहेतुकमितिप्रतिपादनेन तुल्यन्यायतया कर्तृ-
त्वादिकमपि बुद्धिधर्मसदृशमात्मनि उत्पद्यते इत्यस्यार्थस्य
श्रुतिसम्मतत्वेन प्रामाणिकत्वात् न च तस्येति कर्तृत्वादध्या-
साधिष्ठानस्यात्मन इत्यर्थः ।

मूलेति परमतेनेदं दृष्टान्तद्वयं सिद्धान्ते मूलावच्छिन्नवृत्तस्य
अग्रावच्छिन्नवृत्तस्य च काल्पनिकभेदाभ्युपगमेन एव संयोगतद-
भावस्योपगमात् श्रोत्रेन्द्रियस्य दिगारभ्यत्वोपगमाच्चेति बोध्यम् ।
तारेति तारशब्दोपलम्भकत्वमन्द्शब्दोपलम्भकत्वेष्टशब्दोपल-
म्भकत्वानिष्टशब्दोपलम्भकत्वादिलक्षणस्य वैचित्र्यस्य दर्शनादि-
त्यर्थः ।

एके तु यदि आश्रयभेदादेव विरुद्धधर्मव्यवस्था-
उपपादनीया तदा चेतने निष्कृष्टे एव उपाधिव-
शाद्भेदकल्पना अस्तु अकल्पिताश्रयभेद एव व्यवस्था-
प्रयोजक इति कापि असंप्रतिपत्तेः ।

मणिमुकुरकृपाणाद्युपाधिकल्पितेन भेदेन मुखे
श्यामावदातवर्तुलदीर्घभावादिधर्माणाम् अङ्गुल्युप-
ष्टम्भोपाधिकल्पितेन भेदेन दीपे पश्चात्यपौरस्त्यरूप-
भावादिधर्माणाञ्च व्यवस्थासंप्रतिपत्तेरित्याहुः ।

यदि दृष्टान्तयोरुपाधिभेदेन तदुपहितवृत्तादिभेदं परी ब्रूयात्
तदा प्रकृतेऽपि तथा अस्तु इत्याशयेनाह एके त्विति निष्कृष्ट
इति । अन्तःकरणविशिष्टवेशान्निष्कृष्टे तदुपहिते चिदात्मनी-
त्यर्थः । ननु सत्यभेद एव व्यवस्थाप्रयोजक इति नेत्याह
कल्पितेति घटादिभेदस्यापि सत्यत्वस्य अस्माकमसम्मतत्वा-
दित्यर्थः ।

ननु स्वाभाविकभेद एव व्यवस्थाप्रयोजको न तु औपाधि-
कभेद इत्याशङ्काह मणीति । मुखे हि मलिनमणिदर्पणीकृतेन
भेदेन श्यामत्वावदातत्वव्यवस्थासंप्रतिपत्तेः कृपाणमणिमयस्त-
म्भादिकृतेन भेदेन वर्तुलत्वदीर्घत्वभावादिव्यवस्थासम्प्रतिपत्ते-
रित्यर्थः । न च विम्बप्रतिविम्बयोरभेदे स्वाभाविके खलु भेद
औपाधिक इति सिध्यति तद्वशात् व्यवस्था च सिध्यति तयोर-
भेद एव कथं सिद्ध इति वाच्यम् । तस्य प्रागेव साधितत्वादिति
भावः । अवच्छेदपक्षे औपाधिकभेदस्य व्यवस्थापकत्वसंप्रतिपत्तिं

शरीरस्य उपाधित्वम् ।

एवं उपाधिवशाद्वावस्थोपपादने सम्भाविते
जीवानां परस्परसुखाद्यननुसन्धानप्रयोजक उपाधिः
क इति निरूपणीयम् ।

अत्र केचिदाहुः । भोगायतनाभेदतद्भेदावनु-
सन्धानाननुसन्धानप्रयोजक उपाधिः शरीराव-
च्छिन्नवेदनायास्तदवच्छिन्ने नानुसन्धानात् चरणाव-
च्छिन्नवेदनाया हस्तावच्छिन्नेन अननुसन्धानाच्च ।
हस्तावच्छिन्नोऽहं पादावच्छिन्नवेदनामनुभवामी-
त्यप्रत्ययात् ।

दर्शयति अङ्गुलीति । जीवानामुपाधिभेदाद्वा औपाधिकभेदाद्वा
सुखदुःखादिव्यवस्थासिद्धौ तेषां वस्तुतः परस्परभेदे प्रमाणाभा-
वादेकब्रह्माभेदः सिध्यति तत्सिद्धौ च जीवाभिन्ने निष्प्रपञ्चे
ब्रह्मणि वेदान्तसमन्वयः सिद्ध इति प्रतिपादितम् ।

संप्रति विचारान्तरमारभ्यते एवमिति उक्तप्रकारेणेत्यर्थः । क
इति अनुसन्धानाननुसन्धानयोः किं भोगायतनाभेदतद्भेदौ प्रयो-
जकौ किं वा श्लिष्टभोगायतनाभेदतद्भेदौ अथवा शरीराभेदतद्भे-
दौ अन्तःकरणभेदतद्भेदौ वा अज्ञानाभेदतद्भेदौ वेति प्रश्ने प्रतिव-
चनं निरूपणीयमित्यर्थः ।

तत्रायं पक्षमादाय प्रतिवचनं निरूपयति अत्र केचि-
दाहुरिति । तत्रान्वयव्यतिरेकौ प्रमाणयति शरीरावच्छिन्नेति
भोगायतनं हि अवच्छेदकतासम्बन्धेन भोगाश्रयः स च

कथं तर्हि चरणलग्नकण्टकोद्गाराय हस्त-
व्यापारः । नायं हस्तव्यापारो हस्तावच्छिन्नानुसन्धा-
तात् किन्तु अवयवावयविनोश्चरणशरीरयोरभेद-
सत्त्वेन चरणावच्छिन्नवेदनां शरीरावच्छिन्नेन अहं
चरणे वेदनावानित्यनुसन्धीयत इति तदनुसन्धा-
नात् ।

एवं चैवमैवशरीरयोरभेदाभावाच्चैवशरीरा-
वच्छिन्नवेदना मैवशरीरावच्छिन्नेन नानुसन्धीयते

देहस्तदवयवहस्तादिषु भवतीत्याशयेनाह चरणेति । अननुस-
न्धानमेव दर्शयति हस्तावच्छिन्न इति ।

हस्तावच्छिन्नात्मनः पादावच्छिन्नात्मगतदुःखानुसन्धातत्वा-
भावे बाधकं शङ्कते कथं तर्हि । अयं हस्तव्यापारो हस्ताव-
च्छिन्नस्यानुसन्धानात् न भवति किन्तु तदनुसन्धानादिति
सम्बन्धः । तस्य शरीरावच्छिन्नस्य यच्चरणावच्छिन्नगतवेदनानु-
सन्धानं तस्मादित्यर्थः । ननु चरणावच्छिन्नगता वेदना कथं
शरीरावच्छिन्नेनानुसन्धीयते अवयवावयविनोर्भेदाद्भेदेऽप्यनु-
सन्धानोपगमे चैवशरीरावच्छिन्ना मैवशरीरावच्छिन्नेनापि
अनुसन्धीयेत भेदाविशेषात् । तथा च चैवशरीरलग्नकण्टको-
द्गाराय मैवशरीरस्य स्वारसिको व्यापारः प्रसज्येत अत आह
अवयवावयविनोरिति । अवयवानां परस्परभेदेऽपि शरीरतद-
वयवयोस्तादात्म्योपगमादित्यर्थः ।

एवञ्चेति । शरीरावच्छिन्नस्य चरणावच्छिन्नवेदनानुसन्धानं

नाप्युभयशरीरानुस्यूतावयव्यन्तरावच्छिन्ने नानुसन्धी-
यते उभयानुस्यूतस्यावयविनो भोगायतनस्या-
भावादिति न चैत्रशरीरलग्नकण्टकोद्वाराय मैत्र-
शरीरव्यापारप्रसङ्ग इति ।

अन्ये तु विश्लिष्टोपाधिभेदोऽननुसन्धानप्रयो-
जकः । तथा च हस्तावच्छिन्नस्य चरणावच्छिन्न-
वेदनानुसन्धानाभ्युपगमेऽपि न दोषः ।

प्रतिशरीरचरणयोस्तादात्म्यस्य नियामकत्वे सलीत्यर्थः । ननु
हस्तावच्छिन्नस्य चरणावच्छिन्नगतवेदनानुसन्धात्त्वाभावेऽपि
चरणलग्नकण्टकोद्वाराय हस्तव्यापारवत् मैत्रशरीराव-
च्छिन्नस्य चैत्रशरीरावच्छिन्नगतवेदनानुसन्धात्त्वाभावेऽपि
चैत्रशरीरलग्नकण्टकोद्वाराय मैत्रशरीरव्यापारप्रसङ्गः परि-
हर्तुं न शक्यते तत्राह नापीति चैत्रमैत्रशरीरद्वयानुस्यूते-
त्यर्थः । चैत्रशरीरावच्छिन्नवेदना उभयानुस्यूतावयव्यन्तरा-
वच्छिन्नापि न अनुसन्धीयत इति सम्बन्धः । अतो न
दृष्टान्तसाम्यमिति भावः । चरणलग्नकण्टकोद्वाराय हस्तव्या-
पारानुरोधेन हस्तावच्छिन्नस्यैव चरणावच्छिन्नवेदनानुसन्धा-
त्त्वमुपेयते । न च तथा सति भोगायतनभेदस्याननुसन्धानप्र-
योजकत्वं न स्यात् चरणहस्तभेदे व्यभिचारादिति वाच्यम् ।

तद्वारणाय विशेषणदानोपपत्तेरिति मत्वा द्वितीयमुपाधिं
निरूपयति अन्ये त्विति । उपाधिपदं भोगायतनपरम् । न दोष
इति भोगायतनयोर्हस्तचरणयोर्भेदे सत्यपि तयोर्विश्लिष्टत्वाभा-
वेन विश्लिष्टभोगायतनभेदस्याननुसन्धानप्रयोजकस्याभावात् न
तत्र व्यभिचारदोष इत्यर्थः ।

न चैवं सति गर्भस्थस्य मातृमुखानुसन्धान-
प्रसङ्गः ।

एकस्मिन् अवयविनि अवयवभावेनाऽननु-
प्रविष्टयोर्विशिष्टशब्देन विवक्षितत्वात् । मातृगर्भ-
शरीरयोस्तथात्वादित्याहुः ।

न च उदयायुधदोर्दण्डाः पतितस्वशिरोऽ-
क्षिभिः । पश्यन्तः पातयन्ति स्म कवन्धा अप्यरीनि-
हेति भारतोक्त्या विशेषेऽपि अनुसन्धानमवगत-
मिति वाच्यम् ।

तत्रापि शिरःकवन्धयोरेकस्मिन् अवयविनि

न च एवं सतीति विशिष्टत्वविशेषणदाने सतीत्यर्थः ।
गर्भस्थजीवस्य यद्भोगायतनं तस्य मातृशरीरस्य च विशेषा-
भावादिति भावः ।

विशिष्टपदार्थानभिज्ञस्य इदं बोध्यमिति परिहरति
एकस्मिन्निति तथात्वादिति । एकस्मिन् अवयविनि अवयव-
भावेनाननुप्रविष्टत्वादित्यर्थः । तथा च विशिष्टोपाधिभेद-
सत्त्वात् न गर्भस्थजीवस्य मातृमुखानुसन्धानप्रसङ्ग इति भावः ।

निरुक्ताननुसन्धानप्रयोजकस्य 'व्यभिचारः' शङ्कते न
चेति । दोर्दण्डाः बाहुदण्डाः कवन्धाः क्षिन्नशिरस्काः देहाः
इह युक्ते भूमौ वा । अत्र वचने चैत्रमेव शरीरयोरिव विशिष्टयोः
कवन्धशिरसो भेदे सत्यपि शिरोऽवच्छिन्नस्य कवन्धावच्छिन्न-
गतयोद्धृत्वानुसन्धावृत्तत्वमवगम्यत इति व्यभिचार इत्यर्थः ।

अवयवभावेनानुप्रविष्टचरत्वात् शिरश्छेदानन्तरं
मूर्च्छामरणयोरन्यतरावशम्भावेन दृष्टविरुद्धार्थस्य
तादृशवचनस्य कैमुत्यन्यायेन योद्धोत्साहातिशय-
प्रशंसापरत्वात् ।

तादृक्प्रभावयुक्तपुरुषविशेषविषयत्वेन भूतार्थ-
वाद्भावेऽपि निरुक्तस्योत्सर्गतोऽननुसन्धानतन्त्र-
त्वाविधाताञ्च ।

अत एव उक्तवक्ष्यमाणपक्षेषु योगिनां जाति-

तत्रानुसन्धानमुपेत्य चैत्रमैत्रशरीरवैलक्षण्येन समाधत्ते तत्रा-
प्नोति चरत्वादिति पूर्वमनुप्रविष्टत्वादित्यर्थः । अस्य वचनस्य
स्वार्थं मानत्वाभावात् व्यभिचारशङ्कैव अयुक्तेत्याशयेनाभ्युपगमं
परित्यजति शिरश्छेदानन्तरमिति । कबन्धा अपि पातयन्ति
किमुतान्ये इति । योद्धृणामुत्साहातिशयं प्रशंसत्येतद्वचन-
मित्यर्थः ।

ननु शिरश्छेदानन्तरमपि युद्धानुसन्धानादिकं योग-
महिम्ना तपोमहिम्ना वा वरदानमहिम्ना वा केषाञ्चित्
सम्भवति ततो विद्यमानार्थक्रमेव इदं वचनमित्याशङ्कायां
पुनरनुसन्धानमुपेत्य व्यभिचारं परिहरति तादृगिति । विशिष्ट-
भोगायतनभेदोऽननुसन्धानप्रयोजक इत्युत्सर्ग इत्युपगमादुदा-
हृतानुसन्धानस्थलस्य तदपवादस्थलत्वाभ्युपगमात् तत्र व्यभि-
चारो न दोषायेति भावः ।

अतएवेति उत्सर्गरूपत्वाभ्युपगमादेव इत्यर्थः । न दोष-

स्मराणां च शरीरान्तरवृत्तान्तानुसन्धाने न दोष-
प्रसक्तिः ।

अपरे तु शरीरैक्यभेदौ अनुसन्धानतदभाव-
प्रयोजकोपाधी वाल्यभवान्तरानुभूतयोरनुसन्धान-
तदभावदृष्टेः । न च वाल्ययौवनयोरपि शरीर-
भेदः शङ्कनीयः प्रत्यभिज्ञानात् । न च परिमाण-
भेदात् तद्भेदावगमः । एकस्मिन् वृत्ते मूलाग्र-
भेदेनैव कालभेदेनैकस्मिन् अनेकपरिमाणान्व-
योपपत्तेः ।

प्रसक्तिरिति भोगायतनभेदादेरनुसन्धानप्रयोजकत्वनियमा-
भ्युपगमे हि यागिषु जातिस्मरेषु च भोगायतनभेदादिप्रयो-
जकचतुष्टयस्य सत्त्वस्यापि अननुसन्धानाभावेन व्यभिचाररूप-
दोषप्रसक्तिर्न भवेदित्यर्थः । अदृष्टविशेषासहकृतस्य भोगाय-
तनभेदादेरनुसन्धानप्रयोजकत्वस्य विवक्षितत्वात् न योग्या-
दियु व्यभिचार इति तात्पर्यम् ।

तृतीयपक्षमादाय प्रतिवचनं निरूपयति अपरे त्विति । तत्र
मानमाह वाल्यंति । वाल्येऽनुभूतस्य वार्धकेऽनुसन्धाने दृश्यते
वाल्यवार्धक्ययोः शरीरभेदात् तद्भेदादेव भवान्तरानुभूतस्यास्मिन्
जन्मनि अनुसन्धानं न दृश्यते इत्यर्थः । शङ्कनीय इति परिमाण-
भेदादिति भावः । वाल्याद्यवस्थाभेदेऽपि तदेव इदं शरीरमिति
प्रत्यभिज्ञादर्शनात् न शरीरभेद इति परिहरति प्रत्यभिज्ञाना-
दिति । शङ्खवोजभनूय अन्यथासिद्धिमाह न च इत्यादिना ।

ननु अवयवोपचयमन्तरेण न परिमाणभेदः
 अवयवाश्च पश्चादापतन्तो न पूर्वसिद्धशरीरं परि-
 युज्यन्त इति परिमाणभेदे शरीरभेद आवश्यक-
 इति चेन्न । प्रदीपारोपणसमसमयसौधोदरव्यापि-
 प्रभावमण्डलविकासतत्पिधानसमयतत्सङ्कोचाद्य-
 ननुरोधिनः परमाणुप्रक्रियारम्भवादस्यानभ्युपग-
 मात् । विवर्त्तवादे चैन्द्रजालिकदर्शितशरीरवद्
 विनैव अवयवोपचयं मायया शरीरस्य वृद्धापपत्ते-
 रित्याहुः ।

आरम्भवादमाश्रित्य शङ्कते ननु इति न पूर्वसिद्धमिति । पूर्व-
 सिद्धे शरीरे उपादानत्वायोगात् पूर्वसिद्धशरीरनाशपूर्वं तदव-
 यवैरुपचितावयवैश्च मिलित्वा शरीरान्तरं द्व्यणुकाणुकादिक्रमेण
 आरम्भव्यमिति परिमाणभेदे शरीरभेद आवश्यकः । प्रत्यभिज्ञा
 च शरीरत्वसामान्यविषया भविष्यतीत्यर्थः । समसमयकत्वं विका-
 सविशेषणम् । समयश्च क्षणरूपो बोध्यः । तत्पदं दीपपरम् ।
 उपादानोपादेययोः सामानाधिकरण्यानुभवादेरादिपदार्थः ।
 अननुरोधिन इति द्व्यणुकादिक्रमेण स्थूलावयव्युत्पत्तिपक्षे विल-
 म्बापत्तेः समसमयत्वानुभवविरोधात् परमाणुसंयोगनाशक्रमेण
 प्रभादिनाशेऽपि विलम्बापत्तेः आरम्भवादे उपादानोपादेययोः
 अत्यन्तभेदाभ्युपगमेन सामानाधिकरण्यानुभवविरोधाच्च तद्वा-
 दस्य हेयत्वमेव इत्यर्थः । अवयवोपचयक्रमेण शरीरारम्भानुपगमे
 कथमेकस्मिन् शरीरे विरुद्धपरिमाणयोग इत्यत आह विवर्त्त-
 वादेचेति ।

उपाधिभेदेऽपि सुखाद्यनुसन्धानसाद्वर्थापादनम् । ५२३

इतरे तु अन्तःकरणाभेदतद्भेदाभ्यामनुसन्धानानुसन्धानव्यवस्थामाहुः । अयञ्च पक्षः प्रागुपपादितः ।

केचित्तु अज्ञानानि जीवभेदोपाधिभूतानि नामेति स्वीकृत्य तद्भेदाभेदाभ्यामनुसन्धानानुसन्धानव्यवस्थामाहुः ।

उपाधिभेदेऽपि सुखाद्यनुसन्धानसाद्वर्थापादनम् ।

अत्र केचित् । अंशो नानाव्यपदेशादित्यधिकरणे अदृष्टानियमात् अभिसन्ध्यादिष्वपि चैवं प्रदेशादिति चेन्नान्तर्भावादिति सूत्रतद्भाष्यरीतिमनुसृत्य एकस्मिन् आत्मनि उपाधिभेदेन व्यवस्थानुपगमे कणभुगादिरीत्यात्मभेदवादेऽपि व्यवस्थानुपपत्तितौल्यमाहुः । तथा हि । चैत्रचरणलग्नकण्टकेन चैत्रस्य वेदनोत्पादसमये अन्येषामप्या-

चतुर्थपक्षमादाय प्रतिवचनं ददाति । इतरेत्विति । प्रागिति सुखदुःखादिव्यवस्थोपपादनग्रन्थ इत्यर्थः । पञ्चमं पक्षमाह केचित्तु इति । प्रतिजीवमज्ञानभेदे प्रमाणं ब्रह्मलक्षणविचारावसरे दर्शितम् ।

एवमैक्यात्मवादे व्यवस्थामुपपाद्य तन्मानात्ववादे व्यवस्थानुपपत्तिमाह अत्रेति । अंशो ब्रह्मणोजीवः । श्रुतिषु जीवब्रह्मणोर्नामात्वव्यपदेशात् । न च ब्रह्मणो निरंशस्य कथं जीवः अंश इति वाच्यम् । अवच्छिन्नाकाशो महाकाशस्य यथा

त्मनां कुतो वेदना न जायते सर्वात्मनां सर्वगतत्वेन
चैत्रशरीरान्तर्भावाविशेषात् । न च यस्य शरीरे
कण्टकवेधादि तस्यैव वेदना नान्येषामिति
व्यवस्था ।

सर्वात्मसन्निधौ उत्पद्यमानं शरीरं कस्यचिदेव
नान्येषामिति नियन्तुमशक्यत्वात् । न च यददृष्टो-
त्पादितं यच्छरीरं तत्तदीयमिति नियमः अदृष्ट-
स्यापि नियमासिद्धेः ।

यदा हि तददृष्टोत्पादाय केनचिदात्मना

अंशस्तथा अवच्छिन्नचैतन्यमनवच्छिन्नचैतन्यरूपस्य ब्रह्मणोऽंश
इत्युपगमादिति सूत्रभागार्थः । अदृष्टानियमादित्यादिसूत्रत्रयस्य
व्याख्यानं भविष्यति । कणभुगादिभिर्हि प्रतिशरीरमात्माभेदा-
भावे व्यवस्था न सम्भवतीत्यात्मभेद आश्रितः । न च आत्मन
एकत्वेऽप्युपाधिकृता व्यवस्था सम्भवतीति तद्भेदाश्रयणं तेषां
व्यर्थमिति वाच्यम् । उपाधिकृतव्यवस्थायाः क्लृप्तत्वादतोऽञ्जसा
व्यवस्थासिद्धये आत्मभेदः तैराश्रितः । तदेतं मतं दूषयति कण-
भुगादिरोत्येति व्यवस्थेति । व्यवस्थाञ्जसाभावस्य तुल्यत्वमाहुरि-
त्यर्थः । यथा चैत्रस्य तथान्येषामपीत्यर्थः कण्टकवेधादीत्यादि-
पदं खड्गघातादिसंग्रहार्थम् ।

शरीरस्यात्मविशेषं प्रति असाधारण्यमसिद्धमिति दूषयति
सर्वात्मसन्निधाविति अदृष्टानियमादिति सूत्रमवतारयति
यददृष्टेति सूत्रं व्याचष्टे अदृष्टस्यापीति ।

उपाधिभेदेऽपि सुखाद्यनुसन्धानसाङ्गर्थ्यापादनम् । ५२५

संयुज्यते मनः संयुज्यत एव तदा अन्यैरपि कथं
कारणसाधारण्ये क्वचिदेव तददृष्टमुत्पद्येत ।

ननु मनःसंयोगमात्रसाधारण्येऽप्यहमिदं
फलमाप्नुयाम् इत्यभिसन्धिः अदृष्टोत्पादक-
कर्मानुकूलकृतिरित्येवमादि व्यवस्थितमिति तत
एव अदृष्टनियमो भविष्यतीति चेन्न । अभिसन्ध्या-
दीनामपि साधारणमनःसंयोगादिनिष्पाद्यतया
व्यवस्थित्यसिद्धेः ।

ननु स्वकीयमनःसंयोगोऽभिसन्ध्यादिका-
रणमिति मनःसंयोग एव साधारणो भविष्यतीति
न । नित्यं सर्वात्मसंयुक्तं मनः कस्यचिदेव
स्वमिति नियन्तुमशक्यत्वात् । न च अदृष्ट-

अनियमं साधयति यदाहोति । तदा अन्यैरप्यात्मभिः
संयुज्यत इत्यर्थः । ततः किं तत्राह कथमिति । आत्ममनःसंयोग-
रूपासमवायिकारणस्य सभवायिकारणरूपस्यात्मनश्च साधा-
रणत्वादित्यर्थः ।

संयोगमात्रेति मात्रपदमभिसन्ध्यादिसाधारण्यव्यवच्छेदार्थम् ।
न तु समवायिकारणस्य तद्व्यवच्छेदार्थमिति बोध्यम् । अभि-
सन्धिः फलेच्छा आदिपदेन कृतिजनककार्यताज्ञानचिकीर्षयोः
संग्रहः । अभिसन्ध्यादिष्वपि चैवमिति सूत्रं योजयन् उत्तरमाह
न इत्यादिना ।

मनसोऽसाधारण्यमाशङ्क्य निराकरोति ननु स्वकीयेति ।

विशेषादात्मविशेषेण मनसः स्वस्वामिभावसिद्धिः
तस्याप्यदृष्टस्य पूर्ववद्भावस्थित्यसिद्धेः ।

ननु आत्मनां विभुत्वेऽपि तेषां प्रदेशविशेषा
एव बन्धभाज इत्यात्मान्तराणां चैत्रशरीरे तत्प्रदेश-
विशेषाभावात् सुखादिव्यवस्था भविष्यतीति न ।

यस्मिन् प्रदेशे चैत्रः सुखाद्यनुभूय तस्मात्
प्रदेशादपक्रान्तस्तस्मिन्नेव मैत्रे समागते तस्यापि
तत्र सुखदुःखादिदर्शनेन शरीरान्तरे आत्मा-
न्तरप्रदेशविशेषस्याप्यन्तर्भावात् ।

तथाच तत्संयोगासमवायिकारणकं सर्वमसाधारणं भविष्य-
तीति भावः ।

प्रादेशादिति चेन्नान्तर्भावादिति सूत्रं व्याचक्षाण एव
प्रदेशकृतां व्यवस्थामाशङ्क्य निराकरोति ननु आत्मनामिति ।
बन्धः सुखदुःखादिः । तत्तदात्मासाधारणत्वात् प्रदेशविशेषा-
द्भावस्येति चेदिति सौत्रशङ्काभागाक्षरार्थः ।

एकस्मिन् शरीरे एकस्यैवात्मनः प्रदेशो नात्मान्तराणामिति
निधमोऽसिद्ध इति दूषयति न यस्मिन्निति । अदृष्टदुःखादेरव्या-
प्यवृत्तित्वादात्मनो यः प्रदेशो दृष्टाद्याश्रयः स एवात्र प्रदेश-
शब्दार्थः तथाच यस्मिन्नासनादिप्रदेशे चैत्रशरीरं स्थितं
सत् चैत्रस्य सुखाद्यायतनं भवति तस्मिन्नेव प्रदेशे चैत्रशरी-
राप्रक्रमणानन्तरं मैत्रशरीरमागत्य स्थितं सत् मैत्रस्य सुखा-
द्यायतनं दृश्यते अतस्तत्र पश्चादागतमैत्रमैत्रात्मप्रदेशयोरदृष्टा-

तस्मादात्मभेदेऽपि व्यवस्था दुरुपपादैव । कथञ्चित्त-
दुपपादने च श्रुत्यनुरोधात्तावच्चैकात्म्यमङ्गीकृत्य
तत्रैव तदुपपादनं कर्तुं युक्तमिति ।

जीवाणुत्वनिराकरणम् ।

सन्तु तर्हि अणव एवात्मानो यदि विभुत्वे
व्यवस्था न सुवचा । मैवम् । आत्मनामणुत्वे कदा-
चित् सर्वाङ्गीनसुखोदयस्य करशिरस्वरणाधिष्ठानस्य
चानुपपत्तेः । यदत्र अर्वाचीनकल्पनमुत्क्रान्तिग-

अययोः प्रवेगात्तच्छरीरे चैत्रमैत्रयोः उभयोरपि भोगप्रसङ्गः ।
न च पूर्वशरीरापक्रमणममये तच्छरीरगतस्य चैत्रात्मप्रदेश-
स्यापि अपक्रमणमेवास्तु इति वाच्यम् । प्रदेशवत् आत्मनः
स्मिरत्वेन प्रदेशस्य चमनानुपपत्तेः । एवमन्तेषामपि आत्मनां
प्रदेशान्तर्भावप्रयुक्तं भोगसादृश्यमूह्यम् तस्मादिति आत्मनां
व्यापकत्वाभ्युपगमादित्यर्थः । ननु आत्मैक्यमत इव तस्मा-
नात्वमतोऽपि कथाद्विद्वयस्या स्वीक्रियत इत्याशङ्क्याह श्रुतीति
आत्मैक्यश्रुतीत्यर्थः । तत्रैवेति एकस्मिन्नेवात्मनीत्यर्थः ।

जीवाणुत्वगमकश्रुतियुक्तवदृशेन पुनर्जीवव्रज्जामेदमाक्षिपति
सन्तिवति । निराकरोति मैवमिति अधिष्ठानस्य चेति । युगप-
त्करादिप्रेरणस्येत्यर्थः । जीवस्याणुत्वेऽपि सर्वशरीरस्यापिसुखा-
दिकं सम्भवतीति गङ्गते यद्वेति । कल्पनाप्रकारस्तेषामणुत्वेऽपि
इत्यादिना भविष्यति आदौ तस्याणुत्वे मानमाह उत्क्रान्तीति
तमुत्क्रामन्तमित्यादि श्रुतिषु उत्क्राम्यादिकं श्रूयत इति
भावः ।

त्यागतिश्रवणान्यथानुपपत्त्या अणुर्ह्येवैष आत्मा यं
वा एते सिनीतः पुण्यं च पापं च बालाग्रशतभाग-
स्येत्यादिश्रुतिषु साक्षादणुत्वश्रवणेन चाणव एव
जीवाः ।

तेषामणुत्वेऽपि ज्ञानमुखादीनां प्रदीप-
प्रभान्यायेनाश्रयातिरिक्तप्रदेशविशेषव्यापिगुणतया
सर्वाङ्गीनमुखाद्युपलम्भः ।

द्रोणं ब्रह्मस्पतेर्भागमित्यादिस्मृत्यनुरोधेन
जीवानामंशसत्त्वात् । करशिरश्चरणाद्यनुगतेषु

ननु अमध्यमपरिमाणस्य जीवस्योक्तान्याद्यन्यथानुपपत्त्या
चेदणुत्वं कल्प्यते तर्हि जीवस्य ब्रह्मभावश्रवणानुपपत्त्या तस्य
विभुत्वं कल्प्यते श्रुतार्थापत्तेरविशेषादित्याशङ्क्य श्रुतिमप्याह
अणुर्हीति यमात्मानमेते सिनीतः बध्नीतः । के ते तत्राह पुण्यञ्च
पापञ्च एष आत्मा अणुर्हीत्यर्थः । बालः केशः शतधा कल्पितस्य
च भागो जीवः स विज्ञेय इतिवाक्यं आदिपदेन गृह्यते ।
बालाग्रस्य यः शततमो भागस्तस्यापि शतधा विभक्तस्य यो भाग-
स्तत्तुल्यपरिमाणो जीव इत्यर्थः ।

जीवस्याणुत्वसाधकप्रमाणानुसारिणामर्वाचीनकल्पना-
प्रकारं दर्शयति तेषामणुत्वेऽपि इति । यथा प्रभायाः स्वाश्रयं
प्रदीपं विहाय प्रदेशान्तरव्यापित्वं तथा ज्ञानादीनां स्वाश्रय-
मणुमात्मानं विहाय कदाचिच्छरीरव्यापित्वं कल्प्यत इत्यर्थः ।

ननु आत्मनः शरीरव्यापित्वे सति युगपत् सुखदुःख-
प्रयत्नादय उत्पद्यमानास्तस्मिन्नवच्छेदकभेदेन सम्भवन्ति तस्या-

सुखदुःखादियौगपद्यं कायव्यूहगतेषु योगिनां भोगवैचित्र्यं चेति न काचिदनुपपत्तिः ।

एवं जीवानामणुत्वेनासङ्करात् सुखदुःखादिव्यवस्था विभोरीश्वराद्भेदश्चेति ।

अत्रोक्तमद्वैतदीपिकायाम् । एवमपि कथं व्यवस्थासिद्धिः चैवस्य पादे वेदना शिरसि सुखमिति स्वांशभेदगतसुखदुःखानुसन्धानवन्मैवगतसुखदुःखानुसन्धानस्यापि दुर्वारत्वात् । अविशेषो हि चैवजीवात् तदंशयोः मैवस्य च भेदः ।

एतत्वे तु कथं तेषां यौगपद्यनिर्वाहस्तवाह द्रोणमिति अनुगतेष्वित्यनन्तरं जीवांशेषु इति शेषः । व्यूहः समूहः कायव्यूहगतेष्वित्यनन्तरमपि जीवांशेष्विति शेषः । भोगानां भुज्यमानसुखादीनां वैचित्र्यं युगपदानाविधत्वं युगपदेनेकशरीराधिष्ठानञ्च योगिनां स्वांशैः सम्भवतीत्यर्थः ।

जीवाणुत्वपक्षे न केवलमनुपपत्तिसामान्याभावः किन्तु लाभोऽप्यस्तीत्याह एवमिति जीवस्याणुत्वे सतीत्यर्थः । असङ्करादिति एकस्मिन् शरीरे सर्वेषां जीवानां प्रवेशाभावादित्यर्थः । विभोरिति जीवस्यापि विभुत्वे लक्षणभेदाभावादीयात् भेदो न सिध्येदणुत्वे तु अत्यन्तवैलक्षण्यात् भेदः सुगम इति भावः ।

अर्वाचीनकल्पनं दूषयति अत्रोक्तमिति एवमपीति । जीवस्याणुत्वसांशत्वकल्पनेऽपि इत्यर्थः । जीवस्य स्वांशगतसुखाद्यनुसन्धानं जीवान्तर्गतसुखाद्यनुसन्धानं च अभ्युप-

कायव्यूहस्थले वियुज्यान्यत्र संसरणसमर्था-
नामंशानां जीवात् भेदावश्यम्भावादंशांशिनोस्त्वया
भेदाभेदाभ्युपगमाच्च ।

न च शुद्धभेदोऽननुसन्धानप्रयोजक इति
वाच्यम् । शुद्धत्वं हि भेदस्यांशांशिभावासह-
चरितत्वम् अभेदासहचरितत्वं वा स्यात् । नाद्यः
अंशो ह्येष परमस्य समैवांशो जीवलोकौ अंशो
नानाव्यपदेशादिति श्रुतिस्मृतिसूत्रैः जीवस्य ब्रह्मां-
शत्वप्रतिपादनेन ब्रह्मजीवयोर्भोगसाङ्ग्यप्रसङ्गात् ।

गच्छता त्वया भेदोऽननुसन्धानप्रयोजकः अभेदश्च तदनुसन्धान-
प्रयोजक इति वक्तव्यम् । तत्राननुसन्धानप्रयोजकभेदो भेदमात्रं
वा शुद्धभेदो वा आद्ये चैत्रः स्वांशगतं सुखादिकं नानुसन्दध्यात्-
अननुसन्धानप्रयोजकभेदस्य सत्त्वाद् । यदि सत्यपि भेदे स्वांश-
गतमनुसन्दध्यात्तदा चैत्रो मैत्रगतसुखादिकमपि अनुसन्दध्यादि-
त्याह चैत्रस्येति ।

अंशांशिनोरननुसन्धानप्रयोजकभेदासिद्धिमाशङ्क्य तं
साधयति कायव्यूहेति वियुज्येति । अंशिनः सकाशादिभागं
प्राप्येत्यर्थः । अन्यत्रेति योगिनो निजशरीरादन्यत्र कायव्यूह
इत्यर्थः । तयोर्भेदो नास्माभिः साधनीय इत्याशयेनाह अंश-
शिनोरिति । ननु भेदमात्रमननुसन्धानप्रयोजकतया नेष्यते येन
जीवः स्वांशगतमपि सुखादिकं नानुसन्दध्याद् यदि अनुसन्दध्यात्
तदा जीवान्तरगतमपि तदनुसन्दध्यादिति दोषः प्रसज्येत ।

किन्तु विशेषतो भेद इति द्वितीयं शङ्कते न च इति ।

ननु जीवांशानां जीवं प्रतीव जीवस्य ब्रह्म प्रति न
अंशत्वं किन्तु चन्द्रविम्बस्य गुरुविम्बः शतांशं द्रुति-
वत् सदृशत्वे सति ततो न्यूनत्वमात्रमौपचारिकांश-
त्वमिति चेत् ।

किं तदतिरेकेण मुख्यमंशत्वं जीवांशानां जीवं
प्रति यद्वाननुसन्धानप्रयोजकशरीरे निवेश्यते ।

आद्यकल्पे जीवेश्वरभेदस्यांशंगिभावसहचरितत्वेन शुद्धभेद-
त्वाभावात्तयोः परस्परं सुखाद्यनुसन्धानं स्यादित्याह नाद्य
इति । जीवेश्वरयोरंशंगिभावे मानमाह अंगो हीति । परस्पर-
मस्य परमात्मनः जीयलक्षणी लोको जीयलीकः ।

ननु भेदस्यांशंगिभावमात्रासहचरितत्वं न शुद्धत्वं भवति
किन्तु मुख्यंशंगिभावासहचरितत्वं जीवेश्वरयोरंशंगित्वं
तु न मुख्यमतस्तयोर्भेदे मुख्यंशंगिभावासहचरितत्वरूप-
शुद्धत्वस्य सत्त्वामोक्तदोष इति शङ्कते ननु इति जीवं प्रतीति ।
तथाच जीवतदंशयोर्भेदे मुख्यंशंगिभावसहचरितत्वस्यैव
सत्त्वेन तदसहचरितत्वरूपशुद्धत्वाभावादनुसन्धानोपपत्तिरिति
भावः । नांशत्वमित्यनन्तरं मुख्यमिति शेषः ।

कान्तिमत्त्वं सादृश्यं मुख्यांशंगिभावासहचरितभेदीऽननु-
सन्धानप्रयोजक इत्यत्र मुख्यांशंगिभावो दुर्निरूप इत्याह
किन्तदिति । यन्मुख्यमंशत्वमत्र प्रयोजकशरीरे निवेश्यते तदेत-
दतिरेकेण किमिति योजना । मुख्यमंशत्वप्रारम्भकावयवत्वं वा
प्रादेशत्वं वा खण्डत्वं वा भिन्नाभिन्नद्रव्यत्वं वेति किंशब्दार्थः ।

न तावत्पटं प्रति तन्तूनामिवारम्भकत्वं जीव-
स्थानादित्वात् । नापि महाकाशं प्रति घटा-
काशादीनामिव प्रदेशत्वं टङ्गच्छिन्नपाषाणशक-
लादीनामिव खण्डत्वं वा । अणुत्वेन निष्प्र-
देशत्वात् अच्छेद्यत्वाच्च ।

भिन्नाभिन्नद्रव्यत्वम् अंशत्वम् अभिमतमिति
चेन्न ।

तथा सति जीवेश्वरयोः जीवानाञ्च भोग-
साङ्ख्य्यप्रसङ्गात् । स्वतो भिन्नानां तेषां चेतन-
त्वादिना अभेदस्यापि त्वया अङ्गीकारात् ।

तत्रायं निराकरोति न तावदिति । द्वितीयतृतीयौ
क्रमेणानूद्य दूषयति नापीत्यादिना । जीवस्याणुत्वेन प्रदेशा-
सम्भवादणुत्वेनैव द्वैधीभावायोग्यत्वाच्च इत्यर्थः ।

चतुर्थं शङ्कते भिन्नाभिन्नेति । जीवांशानां जीवेन सह
भिन्नत्वे सति अभिन्नद्रव्यत्वं मुख्यमंशत्वमभिमतं तदेव चाननु-
सन्धानप्रयोजकशरीरे निवेश्यते । तथाच भिन्नाभिन्नद्रव्यत्वासह-
चरितभेदः शुद्धभेदः स चाननुसन्धानप्रयोजक इति निष्कर्षः ।

तत्र दूषणमाह तथा सतीति । जीवेश्वरयोस्त्वया भिन्ना-
भिन्नद्रव्यत्वाभ्युपगमात्तयोर्भेदः शुद्धभेदो न भवति तथा
जीवांशानां परस्परं भिन्नाभिन्नद्रव्यत्वस्य त्वया स्वीकारात् तेषां
भेदोऽपि शुद्धभेदो न भवति । तथाच अननुसन्धानप्रयोजका-
भावात् जीवेश्वरयोर्जीवांशानां च भोगसाङ्ख्य्यप्रसङ्ग इत्यर्थः ।
चेतनत्वादिनेति सत्त्वद्रव्यत्वसंग्रहार्थमादिपदम् ।

समूहसमूहिनोः भेदाभेदवादिनस्तव मते
एकसमूहान्तर्गतानां परस्परमपि अभेदसत्त्वाच्च ।
स्वाभिन्नसमूहाभिन्नेन स्वस्यापि अभेदस्य
दुर्वारत्वात् ।

यदि संयोगादीनां जातेषु अनेकाश्रितत्वं
स्यात् तदा गुणगुण्यादेरभेदाद् घटाभिन्नसंयो-
गाभिन्नपटादेरपि घटाभेदः प्रसज्येत इत्यादि
वदता त्वया तदभिन्नाभिन्नस्य तदभेदनियमाभ्युप-
गमात् ।

दूषणान्तरमाह समूहेति । समूहस्य समूहिनाञ्च परस्परं
भिन्नत्वे सति अभिन्नत्वमङ्गीकुर्वतस्तव मते समूहिनामपि
परस्परमभिन्नत्वमावश्यकम् । तथा च उत्सवादावेकत्र मिलितानां
जीवानां परस्परमभिन्नद्रव्यत्वस्यापि सत्त्वात् तेषां परस्परभेदः
शुद्धभेदो न भवति भिन्नाभिन्नद्रव्यत्वसहचरितत्वात् तथा च
परस्परं तेषां सुखाद्यनुसन्धानप्रसङ्ग इत्यर्थः ।

ननु समूहिनां समूहाभिन्नत्वेऽपि तेषां परस्परभिन्नत्व-
मस्मिन् मतेऽस्ति अतो नोक्तदोष इत्याशङ्क्याह स्वाभिन्नेति ।
स्वमेकः समूहो देवदत्तः तदभिन्नः समूहस्तदभिन्नो यन्नदत्त-
स्तेन सह स्वस्यापि देवदत्तस्यापि अभेदस्य तव मते दुर्वार-
त्वात् त्वया तदभिन्नाभिन्नस्य तदभिन्नत्वनियमाभ्युपगमा-
दित्यर्थः ।

परं प्रति उक्तनियमाभ्युपगमं साधयति यदि इत्यादिना ।
गुणगुणिनोर्जातिव्यक्तयोश्चाभेदवादिनं प्रति दूषणपरोऽयं

न च जीवान्तरसाधारणचेतनत्वादिधर्मैक-
 रूपायैकसमूहान्तर्गत्यादिप्रयुक्ताभेदविलक्षणम् अभे-
 दान्तरमंशांशिनोरस्ति भेदेऽपि अनुसन्धानप्रयो-
 जकं यदत्र अनतिप्रसङ्गाय विवक्ष्येत ।

जीवाणुत्ववादिग्रन्थो यदि इत्यादिः । गुणगुणिनोरभेदमङ्गीकृत्य
 यदि गुणस्य संयोगविभागद्वित्वादेरनेकाश्रितत्वमभ्युपगम्येत
 तथा जातिव्यक्तयोरभेदमुपेत्य यदि जातेरनेकाश्रितत्वमभ्युप-
 गम्येत तदा पटादेरपि घटाभेदप्रसङ्ग इत्यत्र हेतुगर्भं विशेषण-
 माह घटाभिन्नेति । घटाभिन्नसंयोगस्तदभिन्नत्वान् पटादे-
 रित्यर्थः ।

ननु जीवेश्वरयोर्जीवांशानां समूहाभिन्नजीवानां च
 योऽयं चेतनत्वादिधर्मप्रयुक्ताभेद एकसमूहाभेदप्रयुक्ताभेदश्च
 तदपेक्षया अन्य एव अभेदो जीवतदंगयोरस्ति अतः तयोर्भेदे
 सत्यपि परस्परमनुसन्धानं जीवेश्वरयोर्जीवांशानां समूहि-
 न्जीवानां च तादृगाभेदाभावात् चेतनत्वादिप्रयुक्ताभेदे सत्यपि
 न परस्परमनुसन्धानमिति व्यवस्था । तथा च भिन्नाभिन्न-
 द्रव्यत्वामहचरितः भेदः शुद्धभेदः स च अननुसन्धानप्रयोजक-
 इत्यत्र जीवतदंगयोः परस्परानुसन्धानप्रयोजकत्वाभिसर्तो
 विनष्टताभेद एव प्रविष्ट इति जीवेश्वरादौ तादृगाभेद-
 उचितभिन्नाभिन्नद्रव्यत्वामहचरितभेदमत्वात् नोक्तातिप्रसङ्ग-
 इति शङ्कां निराकरोति न चेति । जीवतदंगयोरिव जीवान्तर-
 राणामपि साधारणो यचेतनत्वादिधर्मैकरूपप्रयुक्त एकसमूहा-
 न्तर्गत्यादिप्रयुक्ताभेदस्तद्विलक्षणमित्यर्थः । जीवेश्वरगतस्या

तथा सति तस्यैव विशिष्य निर्वक्तव्यत्वापत्तेः ।
धर्मैकरूप्याद्यप्रयुक्तत्वमंशांशिनोरभेदे विशेष इति
चेन्न ।

जीवतदंशयोश्चेतनत्वादिधर्मैकरूप्यसत्त्वेन
एकशरीरावच्छेदे कायव्यूहमेलने च समूहसत्त्वेन च
तयोरभेदे धर्मैकरूप्यादिप्रयुक्तत्वस्यापि सम्भवात् ।

धर्मैकरूप्यादिप्रयुक्ताभेदान्तरसत्त्वेऽपि जीवतदंश-
योरंशांशिभावप्रयोजकाभेदो न तत्प्रयुक्त इति चेत्

सुख्यांशांशिभावस्य संग्रहार्थमादिपदम् । अंशांशिनोर्भेदे सत्यपि
तयोरनुन्धानप्रयोजकभेदान्तरं न चास्ति यदभेदान्तरं जीवे-
श्वरादावतिप्रसङ्गपरिहाराय भिन्नाभिन्नद्रव्यत्वशरीरप्रविष्ट-
तया विवक्ष्येतेति योजना ।

नन्वभेदान्तरं कुतो नास्तीत्याशङ्क्याह तथा सतीति विल-
क्षणाभेदस्यांशांशिनीः सत्त्वे इत्यर्थः । जीवेश्वराद्यभेदापेक्षया
जीवतदंशयोरभेदस्य विशेषं विशेषतो निर्वक्तुं धर्मैकरूप्याद्य-
प्रयुक्तत्वमिति ।

विशेषासिद्धिमाह न जीवेति । जीवस्य तदंशानां
चेतनत्वसत्त्वद्रव्यत्वादिधर्मैकरूप्यमस्ति तथा जीवस्य तदव-
यवानां च एकशरीरानुप्रवेशकाले तच्छरीरावच्छेदेन समूहो-
ऽप्यस्ति तथा योगिजीवावयवानां कायव्यूहशब्दतानेकशरीरेषु
प्रविष्टानां कदाचित् तेषां शरीराणां मेलने सति योगि-
जीवेनांशिना सह समूहोऽस्ति । तथा च जीवतदंशयोरभेदे
धर्मैकरूप्यादिप्रयुक्तत्वसम्भवात् तदप्रयुक्तत्वमप्रसिद्धमित्यर्थः ।

न, तयोरभेदद्वयाभावात् त्वन्मतेऽधिकरणौक्ये
सति भेदस्याभेदस्य वा प्रतियोगिभेदेन तदाकार-
भेदेन वा अनेकत्वानभ्युपगमात् । तस्मादाद्यपक्षे
सुस्थोऽतिप्रसङ्गः ।

एतेनैव द्वितीयपक्षोऽपि निरस्तः । अभेदा-
सहचरितभेदस्य अननुसन्धानप्रयोजकत्वे उक्त-
रीत्या त्वन्मते जीवब्रह्मणो जीवानां चाभेदस्यापि
सत्त्वेनातिप्रसङ्गस्य दुर्वारत्वात् ।

ननु जीवानां चेतनत्वादिधर्मैकरूप्यादिप्रयुक्ताभेदसत्त्वेऽपि
तेषामंशांशिभावाभावादंशांशिभावप्रयोजकाभेदोऽन्य एव स
च न धर्मैकरूप्यादिप्रयुक्त इति शङ्कते धर्मैकरूपादीति । जीवा-
न्तरसाधारणाभेदस्य धर्मैकरूप्यादिप्रयुक्तस्याप्यपरिहार्यत्वात्
तस्याप्यभ्युपगमे सति जीवतदंशयोरभेदद्वयमभ्युपगतं परस्य
मते प्रसज्यते ।

ओमिति वदन्तं परं प्रत्याह न तयोरिति अंशांशि-
नोरित्यर्थः । तदाकारेति प्रतियोग्याकारेत्यर्थः । प्रतियोगि-
तावच्छेदकेति यावत् । भेदस्य अनेकत्वानभ्युपगमोप न्यासो
दृष्टान्तार्थः । तस्मादिति जीवेश्वरयोर्यः पूर्वमंशांशिभावो
निरूपितस्तदतिरेकेण जीवतदंशयोर्मुख्यस्यांशांशिभावस्य
दुर्निरूपत्वादित्यर्थः । तथा च जीवेश्वरयोर्भेदस्य निरूपितां-
शांशिभावसहचरितत्वेन तदसहचरितत्वरूपशुद्धत्वाभावे सति
अननुसन्धानप्रयोजकशुद्धभेदाभावात् जीवेश्वरयोः परस्परं भोग-
साङ्ग्यप्रसङ्गरूपो दोषः स्थिर इत्यर्थः । आद्यपक्ष इति अंशांशि-
भावासहचरितत्वंशुद्धत्वमिति पक्ष इत्यर्थः ।

ननु अभेदप्रत्यक्षमनुसन्धाने प्रयोजकमिति तदभावे अननुसन्धानं स्वस्य स्वाभेदः स्वांशाभेदश्च प्रत्यक्ष इति तद्द्रष्टुर्दुःखाद्यनुसन्धानम् । जीवान्तरेण अभेदसत्त्वेऽपि तस्याप्रत्यक्षत्वान्न तद्दुःखाद्यनुसन्धानम् ।

जातिस्मरस्य प्राग्भवीयात्मनापि अभेदस्य प्रत्यक्षसत्त्वात् तद्दृत्तान्तानुसन्धानमन्येषां तदभावाच्चेत्यादि सर्वं सङ्गच्छते इति चेत् तर्हि ऐकात्म्यवादेऽपि सर्वात्मत्वावरकाज्ञानावरणाच्चैवस्य न सैवात्माद्यभेदप्रत्यक्षमिति तत एव सर्वव्यवस्थोपपत्तेर्व्यर्थः श्रुतिविरुद्धात्मभेदाभ्युपगमः ।

अभेदासहचरितत्वं शुद्धत्वं भेदस्येति पक्षं वक्ष्यमाणहेतुना निराकरोति एतेनैवेति उक्तरीत्येति ।

चेतनत्वादिधर्मकरूप्यमुक्तरीतिः जीवतदंशयोरिव जीवब्रह्मणोर्जीवानां च अभेदमुपेत्यापि पूर्वोक्तातिप्रसङ्गपरिहारं शङ्कते ननु इति स्वस्येति । अंशिनो जीवस्येत्यर्थः । जीवान्तरेणेति स्वस्येत्यनुपङ्गः ।

जातिस्मरस्येति पूर्वजन्मस्मरणवत इत्यर्थः । सर्वेति सर्वात्मतावारकं यदज्ञानं तत्प्रयुक्तावरणादित्यर्थः । तत एवेति चैवमैवादीनां सर्वेषां परस्परमभेदप्रत्यक्षाभावादेव व्यवस्थिततया सुखाद्यनुसन्धानोपपत्तेरित्यर्थः ।

न च इत्यमपि प्रपञ्चतत्त्ववादिनस्तव व्यवस्थानि-
र्वाहः सर्वज्ञस्थेश्वरस्य वस्तुसज्जीवान्तराभेदप्रत्यक्षाव-
श्यभावेन जीवेषु दुःखवत्सु अहं दुःखीत्यनुभवापत्तेः ।

अस्मन्मते तु ईश्वरः स्वाभिन्ने जीवे संसारं प्रति-
मुखे मालिन्यमिव पश्यन्नपि मिथ्यातन्निश्चयान्न
शोचतीति नैष प्रसङ्गः ।

अभेदप्रत्यक्षस्यानुसन्धानप्रयोजकत्वमुपेत्य परमते आत्म-
भेदकल्पनागौरवं श्रुतिविरोधश्च दर्शयित्वा परमते तस्य
प्रयोजकत्वमपि न सम्भवत्यतिप्रसङ्गादित्याह न च इत्यमपीति ।
अभेदप्रत्यक्षमनुसन्धानप्रयोजकमिति कल्पनयापि इत्यर्थः ।
वस्तुसत् परमार्थो यो जीवान्तराभेदस्तत्प्रत्यक्षमीश्वरस्य
आवश्यकमन्यथा सर्वज्ञत्वप्रसङ्गादित्यर्थः ।

ननु सिद्धान्तेऽपि ब्रह्मणः सर्वज्ञत्वजीवाभिन्नत्वयोः
सत्त्वादुक्तदोषप्रसङ्ग इति नेत्याह अस्मन्मते इति । यत्तु
जीवानां सांशत्वात्कारशिरश्चरणानुगतेषु जीवांशेषु सुखदुःखादि-
योगपदं सम्भवति योगिनां कायव्यूहगतेषु योगिजीवावयवेषु
युगपत् सुखदुःखादिभोगवैचित्र्यञ्च सम्भवतीति न काचिदनु-
पपत्तिरिति । तत्र जीवं प्रति जीवांशानां मुख्यांशत्वस्य निरस्त-
त्वात् जीवं प्रति तदंशानां जीवसदृशत्वे सति जीवापेक्षया
न्यूनपरिमाणत्वरूपौपचारिकांशत्वस्यापि जीवाणुत्वपक्षे बाध-
तत्वाच्च अणुपरिमाणस्यैव सर्वपरिमाणापेक्षया न्यूनपरिमा-
णत्वेन ततोऽपि न्यूनपरिमाणाभावात् सदृशत्वे सति ततो
न्यूनत्वरूपांशत्वस्य चन्द्रविम्बांशगुरुविम्बांशवज्जीवांशानां

स्यादेतत् माभूदंशभेदः करशिरश्चरणादीनां
कायव्यूहस्य चाधिष्ठानमात्मदीपस्थानपात्रिणी
ज्ञानप्रभा अस्ति व्यापिनीति तथैव सर्वाधिष्ठानं
भविष्यतीति चेन्न । . . .

ज्ञानवदात्मधर्मस्य सुखदुःखभोगस्य ज्ञानमा-
श्रित्य उत्पत्त्यसम्भवेन करचरणाद्यवयवभेदेन काय-
व्यूहवतः कायभेदेन च भोगवैचित्र्याभावप्रसङ्गात् ।

जीवापेक्षया अत्यन्तभेदप्रयोजकत्वेन जीवस्य स्वांशगतसुखाद्यनु-
सन्धानत्वासम्भवाच्च । तथा योगिजीवांशानां कायव्यूहाधिष्ठातृ-
त्वेऽपि तेभ्योऽत्यन्तभिन्नस्य योगिजीवस्य कायव्यूहाधिष्ठातृत्वा-
भावप्रसङ्गात् । तथा शरीराधिष्ठातृजीवस्य शरीरावयवकरशि-
रश्चरणाद्यधिष्ठातृणां जीवांशानां च अत्यन्तभिन्नत्वेन एकस्मिन्
शरीरे भोक्तृनानात्वप्रसङ्गात् । जीवस्य सांशत्वे मानाभावाच्च
द्रोणे वृहस्पतेर्भागमित्यादिवचनस्य घर्णितरीत्या उक्तांशपरत्वा-
सम्भवेन वृहस्पत्यादेर्योगप्रभावेण भूभारहरणादिदेवकार्यार्थं
शरीरान्तरपरिग्रहमात्रपरत्वात् । एतेन श्रीरामकृष्णादेर्विशू-
शत्वव्यवहारोऽपि व्याख्यातः ।

तस्माज्जीवांशविशेषस्य करशिरश्चरणाद्यधिष्ठातृत्वं काय-
व्यूहाधिष्ठातृत्वञ्च न सम्भवतीति पूर्वग्रन्थाशये स्थिते शङ्कते
स्यादेतदिति अधिष्ठानमिति प्रेरकं इत्यर्थः । भविष्यतीति
जीवः स्वयमणुतया शरीरैकदेशस्थोऽपि स्वसमवेतेन व्यापि-
ज्ञानेन करशिरश्चरणादीन् कायव्यूहं चाधितिष्ठतीति निरं-
शस्याप्यणोर्जीवस्य छत्स्नशरीराधिष्ठातृत्वादिवं नानुपपन्न-
मिति भावः ।

सुखदुःखभोगादि ज्ञानधर्म एव नात्मधर्म
इत्युपगमे तद्वैचित्वात् आत्मगुणस्य ज्ञानस्य
भेदसिद्धावपि आत्मनो भेदासिद्ध्या भोगवैचित्र्या-
दिना आत्मभेदप्रतिक्षेपायोगाद् भोगाद्याश्रयस्या-
त्मनोऽणुत्वेन प्रतिशरीरं विच्छिन्नतया तद्व्यापित्व-
वादद्वय तदभेदवादद्वय च न धर्मसङ्करापत्तिरिति
मतहानेश्व ।

ज्ञानमाश्रित्येति ज्ञानधर्मत्वे सुखादेः ज्ञाने उत्पत्तिसम्भवे
ततश्च ज्ञानस्य व्यापकता तदाश्रितसुखादिरूपभोगस्यापि कर-
शिरश्चरणादौ कायव्यूहे च युगपदुदयः सम्भवेत् न तु त्वया
सुखादेर्ज्ञानधर्मत्वमिष्यते तस्य ज्ञानवदेव आत्मधर्मत्वाभ्युपगमात्
ऐश्वर्यज्ञानस्य व्यापित्वेऽपि न करशिरश्चरणादौ कायव्यूहे च
युगपद्भोगवैचित्र्यं सम्भवति इत्यर्थः । कायव्यूहवत् इति
योगिन इति शेषः तस्य च भोगवैचित्र्यं स्मर्यते ।

आत्मनां च सहस्राणि बहूनि भरतर्षभ ! ।

योगी कुर्यात् चलं प्राप्य तैश्च सर्वां महीं चरेत् ।

प्राप्नुयाद्विषयान् कैश्चित् कैश्चिदुग्रं तपश्चरेत् ।

संक्षिपेच्च पुनस्तानि सूर्यो रश्मिगणानिव ॥

इति आत्मवादिनां अत्यन्तयोगजनितं सामर्थ्यं तत्र
ज्ञानधर्मत्वमेव सुखादेरस्तु यदि तद्धर्मत्वे भोगवैचित्र्यं सम्भवेत् ।

तत्राह सुखदुःखभोगादौति असिद्धेति । आत्मगुणज्ञाननिष्ठस्य
भोगवैचित्र्यस्य व्यभिचारतया आत्मभेदसाधकत्वासम्भवादि-
त्यर्थः । सुखादेर्व्यापिज्ञानधर्मत्वं स्वमतविरुद्धञ्च इत्याह भोगा-
द्याश्रयस्येति नैयायिकादिमत इव अद्वैतमत इव च इत्यर्थः ।

तस्माज्जीवस्याणुत्वोपगमेन व्यवस्थोपपादनं
न युक्तम् । नापि तेन तस्यैश्वराद्भेदसाधनं युक्तम् ।

उत्क्रान्त्यादिश्रवणात् साक्षादणुत्वश्रवणाच्च
अणुर्जीव इति वदतस्तव मते तत् सृष्ट्वा तदेवानु-
प्राविशत् अन्तः प्रविष्टः शास्ता जनानां गुहां
प्रविष्टौ परमे परार्थे इत्यादि श्रुतिषु प्रवेशादिश्र-
वणात् स एषोऽणिमा एष म आत्मा अन्तर्हृदये-
ऽणीयान् ब्रीहेर्वा यवादेति श्रुतेः साक्षादणुत्व-
श्रवणाच्च परोऽप्यणुरेव सिध्यतीति कुतः परजीवयो-
र्विभुत्वाणु वाभ्यां भेदसिद्धिः ।

तस्मादिति आत्मगुणस्य ज्ञानसुखादेर्व्यापित्वकल्पनायोगादि-
त्यर्थः । जीवाणुत्वाभ्यामगमस्य पराभिमतं प्रयोजनान्तरं
दूषयति । अपि तेन । इति जीवस्याणुत्वेन इत्यर्थः ।

श्रुतितद्वर्जपक्षिभ्यां जीवस्याणुत्वं वदतस्तव मते ताभ्यामेव
हृष्टराणुत्वस्यापि दुर्वारत्वात् न ईश्वरस्य विभुत्वसिद्धिस्तदसिद्धौ
व न तवेष्टसिद्धिरिति दूषयति उत्क्रान्त्यादीति वदतस्तव परो-
ऽप्यणुरेव सिध्येदिति सम्बन्धः । तत् सृष्टेत्यत्र तत्पदद्वयं जगत्परम् ।

आत्मा सृष्ट्यादिकर्त्ता अन्तरिति शरीरेषु इति शेषः ।
शास्ता नियन्ता परस्यार्हस्थानमर्हतीति पराद्धे परमसुत-
कृष्टं हार्दाकाशं तस्मिन् वा बुद्धिलक्षणा गुहां तां प्रविष्टौ
जीवेश्वरावित्यर्थः । प्रवेशादीति शरीरान्तस्थत्वादिकमादि-
पदार्थः । स उपक्रमे प्रकृत एषः सन्निहितः अणिमा अणुभाव-

ननु आकाशवत्सर्वगतश्च नित्यः ज्यायान् दिवो
ज्यायानन्तरिक्षादित्यादिश्रवणात् सर्वप्रपञ्चोपादा-
नत्वाच्च परस्य सर्वगतत्वसिद्धेः तदणुत्वश्रुतयः
उपासनार्था दुर्ग्रहत्वाभिप्राया वा उन्नेयाः प्रवेश-
श्रुतयश्च शरीराद्युपाधिना निर्वाह्याः ।

न च जीवोत्क्रान्त्यादिश्रुतयोऽपि बुद्ध्या उपा-
धिना निर्वोद्गुं शक्या इति शङ्काम् । तमुत्क्रामन्तं
प्राणोऽनूत्क्रामतीति प्राणाख्यबुद्ध्यात्क्रान्तेः प्रागेव
जीवोत्क्रान्तिवचनात् ।

प्रत्ययो न विवक्षितः । मे हृदयेऽन्तरिक्षः प्रकृतो भावरूपत्वादि-
गुणक आत्मा वर्तते स च त्रीह्याद्यपेक्षया अणुतर इत्यर्थः ।

अनन्यथासिद्धश्रुत्यादिवशेन विभुत्वमीश्वरस्य शङ्कते ननु इति ।
ज्यायान् महत्तरः परस्य विभुत्वे लिङ्गमाह सर्वोत्तम । परमाणु-
त्वश्रुतौ नामन्यथासिद्धिमाह तदणुत्वेति । उपासनार्था इति
अणीयान् त्रीहर्वेत्यादिश्रुतय इत्यर्थः । दुर्ग्रहत्वेति स एषो-
ऽणिमेत्यादिश्रुतय इत्यर्थः । आसामुपासनाप्रकरणगतत्वा-
भावादिति भावः । व्यवस्थितविकल्पवाची वाकारः । प्रवेशादि-
श्रवणस्यान्यथासिद्धिमाह प्रवेशश्रुतयश्चेति परमेश्वरस्य स्वेच्छा-
परिगृहीतशरीरैरिन्द्रियप्रवेशोपाधिकः शरीरेषु अन्तःप्रवेश
इत्यर्थः ।

ननु जीवाणुत्वश्रुतिनिङ्गानामपि अन्यथानयनसम्भवात्
जीवस्यापि स्वाभाविकं विभुत्वं किं न स्यात् तथा च

तथा विद्वान्नामरूपादिमुक्तः परात्परं पुरुष-
मुपैति दिव्यमिति नामरूपमोक्षानन्तरमपि गतिश्च-
वणाच्च ।

तद्यथाऽनः सुसमाहितमुत्सर्जयन् यायादेवसे-
वायं शरीर आत्मा प्राज्ञेनात्मनाऽन्वारुढ उत्सर्जयन्
यातीति स्वाभाविकगत्याश्रयशकटदृष्टान्तोक्तेरिति
चेन्नैतत् सारम् ।

न तस्याणुत्वसिद्धिरिति सिद्धान्तिनः शङ्कामनूद्य निराकरोति
जीवाणुत्ववादो न च इत्यादिना समुत्क्रामन्तमिति । न
चात्र श्रुतो प्राणोत्क्रान्तेः प्रागेव जीवस्योत्क्रान्तिश्रवणेऽपि
न केवलस्य तस्योत्क्रान्तिसिद्धिः बुद्धिविशिष्टस्य तस्योत्क्रान्ति-
सम्भवादिति वाच्यम् । बुद्धिप्राणयोर्भेदासिद्धेस्तयोरभेदस्यैव श्रुति-
सिद्धत्वाच्च । तथाच श्रुतिः यो वै प्राणः स प्रज्ञा या वा प्रज्ञा स प्राण
इति प्रज्ञा बुद्धिरित्याशयेनाह प्राणास्यबुद्धिरुत्क्रान्तेरिति ।
नामरूपशब्दितोपाधिनिवृत्त्यनन्तरमपि जीवस्य ब्रह्म प्रति
गतिः श्रूयते ।

तथाच यथा उत्क्रान्तेरौपाधिकत्वं न सम्भवति तथा
गतेरप्यौपाधिकत्वं न सम्भवतोत्यमध्यमपरिमाणस्य जीवस्य
स्वाभाविकमणुत्वं स्वीकर्तव्यमित्याशयेनाह तथा विद्वानिति ।

परादिरण्यगर्भात् जीवस्य स्वाभाविके गत्याश्रयत्वे सत्येव
दृष्टान्तविशेषः सङ्गच्छते अन्यथा तद्वैरूप्यं स्यादित्याशयेनाह
तद्यथेति । तत्र जीवस्य परलोकं प्रति गमने दृष्टान्त उच्यते ।
अनः शकटं सुसमाहितं गृहीपकरणैः पूर्णमुत्सर्जयन् शब्दं कुर्वन्

स वा एष महानज आत्मा योऽयं विज्ञानमयः
घटसंवृतमाकाशं नीयमाने घटे यथा । घटो
नीयेत नाकाशं तद्वज्जीवो नभोपम इत्यादिश्रुतिषु
जीवस्यापि विभुत्वश्रवणात् ।

त्वन्मते प्रकृतेरेव जगदुपादानत्वेन ब्रह्मणो
जगदुपादानत्वाभावात् । जीवस्य कायव्यूहगतमुख-
दुःखोपादानत्ववदणुत्वेऽपि जगदुपादानत्वसम्भवाच्च
ततस्तस्य सर्वगतत्वासिद्धेः ।

यायात् गच्छेद् यथा एवं जीव ईश्वरेणान्वारूढः प्रेरितो गच्छति
परलोकं इत्यर्थः । तथाच जीवस्याणुत्वे स्वाभाविके सिद्धे
सति अणुत्वविभुत्वाभ्यां जीवेश्वरयोर्भेदसिद्धिरिति भावः ।
सिद्धान्तौ दूषयति न एतत् सारमिति ।

यथा परमात्मप्रकरणे श्रुतं परस्य विभुत्वमन्यथा नेतुमशुक्तं
तथा जीवप्रकरणे श्रुतं जीवस्य विभुत्वमपि अन्यथा नेतुमशुक्त-
मित्याशयेन कृतम् आत्मेत्यादिजीवप्रकरणगतं वाक्यजात-
मुदाहरति स वा इत्यादिना । विज्ञानमयी जीवो महान्
व्यापक आत्मेति जीवस्य व्यापकत्वश्रवणादित्यर्थः । नभोपम
इत्यनेन स्वतो जीवस्य विभुत्वमुच्यत इत्यर्थः । इयं श्रुतिः
प्रागेव व्याख्याता विभुत्वे त्वन्यथासिद्धश्रुतिसाम्यमुक्तम् ।

परस्परोक्तविभुत्वलिङ्गं विघटयति त्वन्मत इति । प्रकृति-
र्माया परस्य ब्रह्मणः सर्वप्रपञ्चोपादानत्वमुपेत्यापि न तद्वि-
भुत्वसाधकमित्याह जीवस्येति अणोरिति शेषः । ततः
सर्वोपादानत्वात् तस्येश्वरस्य इत्यर्थः ।

तत्प्रवेगश्रुतीनां शरीरोपाधिकत्वकल्पने जीवोत्-
क्रान्त्यादिश्रुतीनामपि बुद्ध्यापाधिकत्वोपगमसम्भ-
वात् । पञ्चहृत्तिर्मनोवहापदिश्यत इति सूत्रभाष्ये
बुद्धिप्राणयोः कार्यभेदाद् भेदस्य प्रतिपादितत्वेन
बुद्ध्यापाधिके जीवे प्रथममुत्क्रामति प्राणस्यानूत्क्रम-
णोपपत्तेः नामरूपमोक्षानन्तरं ब्रह्माप्राप्तिश्रवणस्य
प्राप्तरि जीवे इव प्राप्ये ब्रह्मण्यपि विभुत्वविरोधि-
त्वात् ।

जीवाणुत्वश्रुतिनिद्धानामन्ययानयनमपि तुल्यमेवेत्याह
तत्प्रवेगश्रुतीति ब्रह्मप्रवेग इत्यर्थः । पञ्च प्राणापानादिलक्षणा
हृत्तयो यस्य मुख्यप्राणस्य न पञ्चहृत्तिः प्राणः श्रुतिषु व्यप-
दिश्यते । बृहहृत्तिमस्त्वमाने च दृष्टान्तः मनोवहति ।
प्राणापानादिहृत्तीनां उच्छ्वासादिकं प्रत्येककार्यमिति दृष्ट-
व्यम् । तथाच दृष्टान्तदार्ष्टान्तिकभावेन सूत्रे मनःशब्दितः बुद्धेः
प्राणस्य च भेदो निर्दिष्टः । न च बुद्धीन्द्रियकार्यविषयास्तोष-
नापेक्षया विन्नक्षणस्योच्छ्वासादिक्रियारूपकार्यस्य प्राणे
दर्शनात् । प्राणो बुद्ध्यादिभ्यो भिन्न इत्यादिप्रकारेण भाष्ये
भाषित इत्यर्थः । यो वै प्राणः न प्रज्ञेति श्रुतौ प्रज्ञाप्राणयोर्भेदे
मत्त्वपि प्रज्ञाप्राणोपहितस्य प्रत्यगात्मन एकस्यादुपहितात्म-
प्राधान्येन तयोरेकीकरणमयिरुचमिति प्रसदं नाधिकरणभाष्ये
प्रतिपादितत्वान्न श्रुतिविरोधोऽपीति भावः । यच्च नामरूपो-
पाधिनिवृत्त्यनन्तरं जीवस्य ब्रह्माप्रतिगतिश्रवणं जीवस्य विभुत्व-
विरोधोति तदयुक्तं तस्य ब्रह्मण्यपि विभुत्वविरोधित्वेन ब्रह्म-

प्राकृतनामरूपविमोक्षानन्तरमपि अप्राकृत-
लोकविग्रहाद्युपधानेन ब्रह्मणः प्राप्तव्यत्ववादिमते
प्राप्नुजीवस्यापि अप्राकृतदेहेन्द्रियादिसत्त्वेन तदु-
पधानेन ब्रह्मप्राप्तिश्रवणाविरोधात् । स्वाभाविक-
गत्याश्रयशकटदृष्टान्तश्रवणमात्राज्जीवस्य स्वाभा-
विकगतिसिद्धौ गुहां प्रविष्टादिति स्वाभाविकप्रवे-
शाश्रयजीवसमभिव्याहारेण ब्रह्मणोऽपि स्वाभाविक-
प्रवेशसिद्धिसम्भवात् ।

ब्रह्मजीवोभयान्वयिन एकस्य प्रवेशपदस्य
एकरूपप्रवेशपरत्वस्य वक्तव्यत्वात् ।

णोऽपि तदसिद्धिप्रसङ्गात् लोके परिच्छिन्नस्यैव गन्तव्यत्व-
नियमदर्शनादित्याह नामरूपेति ।

ननु परमते ब्रह्मणो व्यापकस्वरूपेण न मुक्तप्राप्यत्वं
किन्तु लोकविशेषाद्युपहितत्वेन उपहितरूपेण प्राप्तव्यत्वञ्च
न ब्रह्मणः स्वरूपेण व्यापकत्वविरोधीत्याशङ्क्य तुल्यमेतत्तव मते
जीवस्यापीत्याह प्राकृतेति । विद्वान्नामरूपादिमुक्त इति श्रुतौ
प्राकृतनामरूपादिमुक्त इत्यर्थं कल्पयता त्वया विदुषो जीव-
स्यापि अप्राकृतनामरूपस्वीकारेण स्वतो विभोरपि जीवस्य
अप्राकृतनामरूपोपाधिपरिच्छिन्नस्य ब्रह्मप्रतिगन्तृत्वसम्भवात्
न विभुत्वश्रुतयो जीवविषया बाधनीया इत्यर्थः ।

ननु प्रविष्टावित्यत्र प्रविष्टपदं जीवे स्वाभाविकप्रवेशार्थकं
ब्रह्मणि तु शरीराद्युपाधिकृतप्रवेशार्थकमिति आशङ्क्य तथा

अस्मन्मते ब्रह्मात्मैक्यपरमहावाक्यानुरोधेनावान्तरवाक्यानां नेयत्वात् स्वरूपेण जीवस्य विभुत्वसौपाधिकरूपेण परिच्छेद इत्यादिप्रकारेण जीवब्रह्मभेदप्रापकश्रुतीनामुपपादनं भाष्यादिषु व्यक्तम् ।

मति मल्लच्छ्रुतस्य प्रविष्टपदस्यार्थवैरूप्यं प्रमन्येतेति मत्वाह ब्रह्मजीवोभयेति यद्वि च ब्रह्मणो विभुत्वश्रुत्यानुरोधेन प्रवेगमामान्यपरत्वमेव प्रविष्टपदस्य कल्प्यते न तु तद्वतविशेषपरत्वमपि । तर्हि जीवस्यापि विभुत्वश्रुत्यानुरोधेन शकटदृष्टान्ते गमनादिमाम्यमात्रं विवेच्यते न तु स्वाभाविकगत्याश्रयत्वादिकमपीति न जीवस्य स्वाभाविकाणुत्वसिद्धिः । तस्य तत्किञ्चिद्वा ब्रह्मणोऽप्यणुत्वं दुर्यारं विनिगमनाविरहादिति भावः । तत इति उक्तव्यवस्थिनेरित्यर्थः ।

ननु परमवे जीवेश्वरयोरपि विभुत्वाणुत्वश्रुतिसिद्धानामविशेषादुभयाणुत्वश्रुतिनिष्पन्नानामन्यथासिद्धाविशेषाश्च तयोरेणुत्वं विभुत्वं वा समानतयेव सिध्येन्नत्वेकस्य विभुत्वमपरस्याणुत्वमिति व्यवस्था सिध्येदिति यथा दीपः प्रसज्यते तथा सिद्धान्तेऽपि जीवस्य परिच्छिन्नत्वविभुत्वश्रुतिलङ्घनानामविशेषात् तस्य स्वाभाविकं विभुत्वं परिच्छिन्नत्वसौपाधिकमिति व्यवस्था न सिध्येदिति दीपः प्रसज्यत एवेति नेत्याह अस्मिन् मत इति । ब्रह्मात्मैक्यज्ञानस्य सुक्तिसाधनत्वात् तज्ज्ञानजनकानि तत्त्वमस्यादिवाक्यानि महावाक्यार्थज्ञानकारणीभूततत्त्वपदार्थज्ञानं प्रति साधनभूतानि जीवस्वरूपप्रतिपादकवाक्यानि ईश्वरस्वरूपप्रतिपादकवाक्यानि च अवान्तरवाक्यानि महावाक्यशेषत्वात् पदार्थप्रतिपादकवाक्याना-

तस्मादचेतनप्रपञ्चस्य मिथ्यात्वाच्चेतनप्रपञ्चस्य
ब्रह्माभेदाच्च न वेदान्तानामद्वितीये ब्रह्मणि
विद्यैकप्राप्ये समन्वयस्य कश्चिद्विरोध इति ।

इति द्वितीयः परिच्छेदः ।

तृतीयः परिच्छेदः ।

भामतीमते कर्मणां विविदिषोत्पादनीययोगित्वम् ।

ननु कथं विद्ययैव ब्रह्मप्राप्तिर्यावता कर्मणा-
मपि तत्प्राप्तिहेतुत्वं स्मर्यते तत्प्राप्तिहेतुर्विज्ञानं
कर्म चोक्तं महामुने ! इति । सत्यम् ।

मिति प्रधानवाक्यानुरोधेन गुणभूतवाक्यानां नेयत्वादित्यर्थः ।
स्वरूपेणेति जीवस्य स्वरूपेणाणुत्वे महावाक्यप्रतिपाद्यब्रह्मा-
भेदानुपपत्तेः ब्रह्मणश्च स्वरूपेण पूर्णत्वाभावे बहुश्रुत्यादि-
विरोधादिति भावः ।

अद्वितीये ब्रह्मणि वेदान्तसमन्वयाविरोधसमर्थनरूप
परिच्छेदार्थमुपसंहरति तस्मादिति पञ्चस्यन्तं षष्ठमीभ्यां विह
शीति अचेतनस्येति ।

पूर्वपरिच्छेदान्ते ब्रह्मप्राप्तिरूपमोक्षस्य विद्यैकप्राप्यत्वमुक्तं
तत्र विद्याप्राप्यत्वमुपेत्य मोक्षस्यैकपदत्वमयं साधनान्तरव्यव-

भामतीमते कर्मणां विविदिषोत्पादनोपयोगित्वम् । ५४६

नान्यः पन्था इति श्रुतेर्नित्यसिद्धब्रह्मावाप्तौ कण्ठ-
गतविस्मृतकनकमालावाप्तितुल्यायां विद्यातिरिक्तस्य
साधनत्वासम्भवाच्च । ब्रह्मावाप्तौ परम्परया कर्मापे-
क्षामात्रपरा तादृशी स्मृतिः ।

क्व तर्हि कर्मणामुपयोगः । अत्र भामतीमता-
नुवर्तिन आहुः । तमेतं वेदानुवचनेन ब्राह्मणा

च्छेदमसहमानः समुच्चययादौ प्रत्यवतिष्ठते ननु कथमिति
यावतेति यस्मादित्यर्थः । स्मृतौ तत्पदं ब्रह्मपरम् उक्तमिति
तेनेति ब्रह्मवित्पुण्यकृदित्यादिश्रुत्येति शेषः । तेन ब्रह्मवेदन-
पुण्ययोः समुच्चयेन एति ब्रह्म प्राप्नोतीति श्रुत्यर्थः । ज्ञानकर्मणोः
समुच्चयस्य ब्रह्मप्राप्तिहेतुत्वग्रवणमनुमोदते सत्यमिति ।

ब्रह्मप्राप्तिर्विद्यासाध्यत्वप्रतिपादकश्रुत्यन्तरिणीपपत्तिसहि-
तेन विरोधात् समुच्चयग्रवणं तन्मूलकस्मृतिवचनञ्च क्रमसमुच्चय-
परतया नेतव्यमित्याशयेनाह नान्यः पन्था इति । ब्रह्मज्ञाना-
पेक्षया अन्यः ज्ञानकर्मसमुच्चयरूपः केवलकर्मरूपो वा पन्था
उपायो मोक्षं प्रति नास्तीति श्रुत्यर्थः । नित्यमात्मास्वरूपतया
सिद्धस्य ब्रह्मणोऽर्वाप्तिरप्राप्तत्वभ्रमादिनिवृत्तिरूपा अप्राप्तत्वभ्र-
मादिनिवृत्तिश्च ज्ञानमात्रसाध्यत्वेन लोके दृष्टा । यथा कण्ठ-
गतायामेव कनकमालायां विस्मृतायां सत्यां तस्यामप्राप्तत्व-
भ्रमेण बहुविधविक्षेपप्राप्तस्याप्तोपदेशजन्यज्ञानमात्रेणाप्राप्तत्व-
भ्रमनिवृत्तिरूपा पूर्वसिद्धकनकमालाप्राप्तिः तत्तुल्यायां नित्य-
सिद्धब्रह्मावाप्तौ विद्यातिरिक्तसाधनापेक्षाभावात् । तदतिरिक्तस्य
भ्रमादिनिवृत्तौ सामर्थ्याभावाच्च इत्यर्थः ।

विविदिषन्ति यज्ञेन दानेन तपसाऽनाशकेनेति
श्रुतेर्विद्यासम्पादनद्वारा ब्रह्मावाप्तुपायभूतायां
विविदिषायामुपयोगः ।

ननु दृश्यमाणायां विद्यायामुपयोगः किं न
स्यात् । न स्यात् प्रत्ययार्थस्य प्राधान्यात् ।

परम्परया मुक्तौ कर्मणामुपयोगं प्रपञ्चयितुं पृच्छति क्व
तर्हीति तर्हि ज्ञानवत् साक्षान्मुक्तिहेतुत्वाभावे सति क्व विवि-
दिषायां विद्यायां वा साधनत्वं तेषामित्यर्थः । तमेतमिति
तच्छब्दः प्रकृतपरमात्मपरः एतच्छब्दो नित्यापरोक्षजीवपरः ।
तथा च जीवाभिन्नं परमात्मानं वेदानुववनादिभिर्वेदितुमिच्छ-
न्तीत्यर्थः । अनशनादिलक्षणतपोव्यावृत्तये तपसो विशेषणं
अनाशकेनेति । तथा च हितमितमेध्याशनादिरूपं तप इह
विवक्षितमिति लभ्यते । ननु विविदिषायामपुमर्थभूतायां कथं
विनियोगस्तत्राह विद्यासम्पादनद्वारेति ततश्च गौणपुरुषार्थत्वं
तस्याः सम्भवतीत्यर्थः ।

ननु मुक्तिं प्रति प्रत्यासन्नत्वात् विद्यायास्तस्यामेव
विनियोगः कुतो न कल्पते श्रुतत्वाविशेषाच्च कामनाविषयत्वेन
अतस्वर्गादेरेव कर्मफलतया अन्यत्र स्वीकाराच्चेति मत्वा शङ्कते
नन्विति । स्वर्गकामादिवाक्येषु यागादेर्विधिप्रत्ययेन दृष्टसाधनत्वे
बोद्धिते किं तदिष्टमिति विशेषाकाङ्क्षायां सत्यां पुरुषविशेषण-
त्वेन श्रुतयोः कामनास्वर्गयोरन्यतरस्यापि शब्दतः प्राधान्या-
भावेन तत्रार्थतः प्राधान्यस्यैवाश्रयणीयत्वे स्वतः पुरुषार्थतया
स्वर्गस्यैव फलत्वेनान्वयः स्वीकृतः । यागः स्वर्गसाधनमिति

विद्यासम्प्रयोगात् प्रत्यासन्नानि विद्यासाधनानि
शमदमार्दीनि विविदिषासम्प्रयोगांतु बाह्यतराणि
यज्ञादीनीति सर्वापेक्षाधिकरणभाष्याच्च ।

ननु विविदिषार्थं यज्ञाद्यनुष्ठातुर्वेदनगोचरे-
च्छावत्त्वे विविदिषायाः सिद्धत्वेन तदभावे वेद-
नोपाये विविदिषायां कामनासम्भवेन च विविदि-

न तु कामनायाः इह तु वेदनकामनाया एव फलत्वेनान्वय
उचितः शब्दतः प्रधानत्वादतः फलप्रत्यासत्त्यादिकर्माप अकि-
ञ्चित्करमिति मत्वा समाधत्ते न स्यादिति । सन् प्रत्ययः प्रत्यय-
शब्दायः ।

विविदिषायामेव विनियोग इत्यत्र भाष्यसम्पत्तिमाह
विद्यासंप्रयोगादिति विद्यासाधनत्वादित्यर्थः । प्रत्यामन्वा-
नीति यावत् विद्योदयमनुष्ठेयानीत्यर्थः । शमादिवैषम्यं
कर्मसु दर्शयति विविदिषासंप्रयोगाच्चिति तत्साधनत्वादेव
इत्यर्थः । बाह्यतराणीति विविदिषोदयपर्यन्तमेव अनुष्ठेयानीति
यावत् । सर्वापेक्षाधिकरणेति विद्योत्पत्तौ सर्वाणि कर्माणि
अपेक्षितव्यानीति प्रतिष्ठादिकाधिकरणेत्यर्थः ।

विविदिषाविनियोगं प्रकारान्तरेणाचिपति ननु इति ।
वेदनेच्छायाः यज्ञादिफलत्वे वेदनेच्छागोचरेच्छया यज्ञाद्यनु-
ष्ठान वाच्यम् । वेदनेच्छायाश्च स्वतः फलत्वाभावात् वेदनद्वारा
सुक्तिफलकत्वं वाच्यम् । तथा च अयं क्रमः प्रथमं सुक्तौ
स्वतः पुरुषार्थत्वज्ञानादिच्छा ततो वेदने सुक्तिसाधन-
त्वज्ञानादिच्छा ततो वेदनेच्छायां वेदनसाधनत्वज्ञाना-
दिच्छा तथा च यज्ञाद्यनुष्ठानमिति तथा च वेदनेच्छारूप-

प्रार्थं यज्ञाद्यनुष्ठानायोगाद् न यज्ञादीनां विविदिषायां विनियोगो युक्त इति चेन्न ।

अन्नद्वेषेण कार्श्यं प्राप्तस्य तत्परिहाराय अन्नविषयीत्करणलक्षणाया मिच्छायां सत्यामपि उत्कटाजीर्णादिप्रयुक्तधातुवैषम्यदोषात्तत्र प्रवृत्तिपर्यन्ता रुचिर्न जायते इति तद्गोचकौषधविधिवन्निरतिश-

विविदिषोद्देशेन यज्ञाद्यनुष्ठाने प्रवर्त्तमानस्य ब्रह्मवेदने विविदिषाफले किमिच्छास्ति न वा आद्ये यज्ञाद्यनुष्ठानवैयर्थ्यमभिप्रेत्याह वेदनगोचरेति । वेदनगोचरेच्छाया एव विविदिषात्वादिति भावः । सिद्धत्वेन विविदिषार्थं यज्ञाद्यनुष्ठानायोगादिति सम्बन्धः । न द्वितीयः विविदिषाफले वेदने कामनाया असत्त्वे विविदिषायामपि कामनाया अभावाद्विविदिषोद्देशेन यज्ञाद्यनुष्ठानायोग इत्याह तदभाव इति वेदनगोचरेच्छाया अभाव इत्यर्थः । विविदिषार्थं यज्ञाद्यनुष्ठातुरस्त्येव वेदनगोचरेच्छा न तावता तदनुष्ठानवैयर्थ्यं विविदिषायाः द्वैविध्योपपत्तेः । तथा हि वेदनेच्छा द्विविधा विद्यायामौन्मुख्यलक्षणा रुचिलक्षणा च तत्र आद्या यज्ञाद्यनुष्ठानात् प्रागपि वेदने वर्त्तत इति तामादाय वेदनसाधनभूतायां विविदिषायां कामना सम्भवतीति विविदिषार्थं यज्ञाद्यनुष्ठानमुपपन्नं द्वितीया तु यज्ञादिफलभूता तदनुष्ठानानन्तरभाविनीति युक्त एव विविदिषायां यज्ञादिविनियोग इति समाधानमभिप्रेत्याह नेति ।

वेदनेच्छाया द्वैविध्ये च यज्ञाद्यनुष्ठानादौ च दृष्टान्त

भामतीमते कर्मणां विविदिषोत्पादनोपयोगित्वम् । ५५३

यानन्दरूपं ब्रह्म तत्प्राप्तौ विद्या साधनमित्यर्थे
प्राचीनबहुजन्मानुष्ठितानभिसंहित-फलनित्यनैमि-
त्तिककर्मापार्जितचित्तप्रसादमहिम्ना सम्पन्नवि-
श्वासस्य पुरुषस्य ब्रह्मावाप्तौ विद्यायां च तदौत्क-
ण्ठालक्षणायामिच्छायां सत्यामपि अनादिभव-
सञ्चितानेकदुरितदोषेण आस्तिककामुकस्य ह्य-
कर्मणीव विषयभोगे प्रावण्यं सम्पादयता प्रति-

भाह अन्नद्वेषेणेति तत्परिहारायेति । कार्श्यपरिहाराय अन्नभ-
क्षणविषयकोत्कटेच्छायां सत्यामपीत्यर्थः । उत्कटेति अधिके-
त्यर्थः । धातुवैषम्यप्रयोजकात्यन्तानगनादिसंग्रहार्थम् आदि-
पदम् । तद्वेति अन्नभक्षण इत्यर्थः । जायत इति एतच्चानुभव-
सिद्धमिति भावः । अधीतस्वाङ्गस्वाध्यायः पुरुषो वेदान्तैः
ब्रह्मणो निरतिशयानन्दरूपत्वं विद्यायाः तत्प्राप्तिसाधनत्वञ्च
ज्ञात्वा तस्मिन्नर्थे सम्पन्नविश्वासो भवतीत्युक्तम् । तथाविधाना-
मपि पुरुषाणां बहूनां तस्मिन्नर्थे विश्वाससम्पत्तेरदर्शनादित्या-
शङ्काह प्राचीनेति । प्राचीनेषु बहुजन्मसु अनुष्ठितानि फलाभि-
सन्धिरहितानि च यानि नित्यनैमित्तिककर्माणि तैरुपार्जितो
यचित्तप्रसादः शुद्धिविशेषस्तस्य महिम्नेत्यर्थः । तथाच स्मृतिः
मनुष्याणां सहस्रेषु कश्चिद्यतति सिद्धये इति कश्चिदिति उक्त-
चित्तप्रसादयानित्यर्थः । सिद्धये विद्यालाभाय न सर्वं इति
भावः ।

ननु ब्रह्मप्राप्तितत्साधनविद्याशीचरोत्कटेच्छायां सत्यां
तत्साधनश्रवणादौ प्रवृत्तिपर्यन्ता रुचिर्भवेदेवेति कृतं तस्य यज्ञा-

बन्धाद्विद्यासाधने श्रवणादौ प्रवृत्तिपर्यन्ता रुचिर्न
जायतइति प्रतिबन्धनिरासपूर्वं तत्सम्पादक-
यज्ञादिविधानोपपत्तेरिति ।

विवरणानुसारिणस्त्वाहुः । प्रकृतिप्रत्ययार्थयोः
प्रत्ययार्थस्य प्राधान्यमिति सामान्यन्यायादिच्छावि-
षयतया शब्दबोध्यएव शाब्दसाधनतान्वय इति
स्वर्गकामादिवाक्ये कृत्तविशेषन्यायस्य बलीयस्त्वाद-
श्वेन जिगमिषति असिना जिघांसतीत्यादि-

द्यनुष्ठानेन तत्राह अनादौति । दुरितदोषेण प्रतिबन्धात् रुचिर्न
जायत इति सम्बन्धः । ननु पूर्वोक्तचित्तप्रसादमहिम्ना ब्रह्म-
विद्यादौ सम्पन्नविश्वासस्यास्तिकतमस्यानर्थबहुले विषय-
भोगे प्रावण्यं कथं सम्भवतीत्याशङ्क्य अनुभवसिद्धदृष्टान्तेन तत्
सम्भावयति आस्तिककामुकस्येति । विहितानुष्ठानादवश्यं श्रेयो
भवति निषिद्धकरणादितच्चावश्यं महाननर्थो भवति शास्त्र-
प्रामाण्यादिति निश्चयवानास्तिकस्तस्यापि कस्यचित् कामो-
द्रेकी निन्दितागम्यागमनादौ प्रावण्यञ्च यथा पापविशेषात्
सम्भवति तथा यथोक्तमुमुक्षोरपीत्यर्थः । प्रतिबन्धेति अनादि-
भवसञ्चितानेकदुरितदोषकृतप्रतिबन्धेत्यर्थः । तत्सम्पादकेति ।
विधिदिषाशब्दिता या श्रवणादौ प्रवृत्तिपर्यन्ता रुचिस्तत्सम्पा-
दकेत्यर्थः ।

क्व तर्हि कर्मणामुपयोग इत्यत्र प्रश्ने विद्यायां
विनियोग इति प्रतिवचनान्तरमवतारयति विवरणेति । पूर्वत्र
यज्ञादीनां तृतीयाश्रुत्या साधनत्वेनावगतानां साध्याकाङ्क्षायां

लौकिकप्रयोगेऽश्वादिरूपसाधनस्य तदन्वेष्टव्यं
तद्वाव विजिज्ञासितव्यं निदिध्यासितव्यं इत्यादि-
वैदिकप्रयोगे तद्व्यर्थभूतविधेस्तु संप्रत्ययाभिहिते-
च्छाविषयएव गमनादावन्वयस्य व्युत्पन्नत्वाच्च प्रकृ-
त्यभिहितायां विद्यायां यज्ञादीनां विनियोगः ।

विविदिषैव साध्यत्वेनान्वेति । तस्याः शब्दतः प्रधानत्वात् शब्दतः
प्रधानस्यैव पदार्थस्य राजपुरुषमानयेत्यादौ सर्वत्र समभि-
व्याहृतपदार्थान्तरेणान्वयस्य व्युत्पत्तिसिद्धत्वादित्याशयेन यज्ञा-
दीनां विविदिषायां विनियोग उक्तः । तत्रास्वरसं दर्शयन्
विद्यायां तेषां विनियोगमुपपादयति प्रकृतीति । प्रकृतिप्रत्यया-
र्थयोर्वेदनतदिच्छयोर्मध्ये प्रत्ययार्थस्य विविदिषालक्षणस्य
प्रत्ययार्थत्वात् शब्दतः प्राधान्यं ततश्च विविदिषाया एव
यज्ञादिफलत्वेनान्वय इत्यत्र हेतुभूतो यः सामान्यन्यायो
राजपुरुषमानयेत्यादौ प्रसिद्धः शब्दतः प्रधानस्यैव समभिव्याहृ-
तक्रियाकारकान्वय इत्येवंरूपस्तस्मादित्यर्थः । विधिप्रत्ययेन इष्ट-
साधनत्वेन अवगतयागादेरिष्टविशेषाकाङ्क्षायां सत्यां शब्दतः
प्राधान्याभावेऽपि स्वर्गस्य फलत्वेनान्वयः क्लृप्त इत्यर्थः । शब्द-
प्राधान्याभावाविशेषे कामनाया एव यागादिफलत्वेनान्वयः
कुतो न कल्पितस्तत्राह इच्छाविषयतयेति । इच्छाविषयत्वस्य
फलत्वं व्यञ्जकत्वात् पुरुषार्थत्वेन प्रतीतस्य स्वर्गस्यैव फलत्वं
न कामनाया इत्यर्थः । ननु कामनाविषयत्वस्य सुक्तिसाधा-
रणत्वात् तस्यैव यागादिफलं कस्मात् न कल्पते तत्राह शब्द-
बोध्य इति । शब्दो हि आकाङ्क्षा शब्देनैव पूर्यते इति न्याया-

ननु तथा सति यावद्विद्योदयं कर्मानुष्ठानाप-
त्तेस्त्यजेतैव हि तज्ज्ञेयमित्यादिश्रुतिसिद्धं कर्म-
त्यागरूपस्य सन्यासस्य विद्यार्थत्वं पीड्यतेति चेत् ।

त्रातिप्रसङ्गः । तथा च इच्छेयमाणसमभिव्याहारे इष्टमाणस्यैव
प्राधान्यं न तु इच्छाया इति विशेषन्यायेन उक्तसामान्यन्याय-
बाधस्य कामोपबन्धवाक्येषु क्लृप्तत्वादिविदिषन्तीत्यत्रापि प्रत्य-
यार्थत्वप्रयुक्तं विविदिषायाः शाब्दप्राधान्यं त्यक्त्वा वेदनप्राधान्य-
मेवादरणीयमित्यर्थः । इच्छावाचिसन्प्रत्ययसमभिव्याहृतेषु
एव लौकिकवैदिकप्रयोगेषु प्रत्ययार्थतया प्रधानभूतामपि इच्छा-
मुल्लङ्घ्य तद्विषयेषु एव समभिव्याहृतपदार्थान्तरान्वयदर्शनाच्च
इत्याह अश्वेनेति तदन्वेष्टव्यमिति । तद्दहराकाशाख्यं ब्रह्म
विचार्यमित्यर्थः । विजिज्ञासितव्यमिति तदेव ब्रह्म ध्यातव्य-
मित्यर्थः । निदिध्यासितव्य इति आत्मा ध्यातव्य इत्यर्थः ।
ननु उदाहृतप्रयोगेषु इच्छाया अश्वदिसाधनाद्यन्वयायोग्य-
त्वात् तस्याः परित्याग इति चेत् तर्हि प्रकृतेऽपि वेदनेच्छायाः
तदयोग्यत्वात् ब्रह्मवेदनस्य च ब्रह्मानन्दसाक्षात्काररूपतया
फलत्वेनान्वेतुं योग्यत्वात् वेदन एव यज्ञाद्यन्वयो न विवि-
दिषायामिति तुल्यमिति भावः ।

विद्याविनियोगपक्षे विध्यन्तरविरोधं शङ्कते नन्विति ।
कर्माणि त्यजेतैव मुमुक्षुणा त्यक्तुः स्वस्य प्रत्यगात्मस्वरूपं पदं
ब्रह्म साक्षात्कर्तव्यम् । न तु अत्यजतेति श्रुत्यर्थः । अथ
परिव्राडित्युपक्रमस्य ब्रह्मभूयाय कल्पयत इत्यन्तेन श्रुत्य-
न्तरेण अपि परिव्राट्शब्दोपात्तसन्यासस्य ब्रह्मभूयशब्दितः

भासतीमते कर्मणां विविदिषोत्पादनोपयोगित्वम् । ५५७

न प्राग्बीजावापात् कर्मणां तदनन्तरमकर्ष-
णमिति कर्मणाकर्षणाभ्यां व्रीह्यादिनिष्पत्तिवत्
आरुरुक्षोर्मुनेर्योगं कर्म कारणमुच्यते । योगारूढस्य
तस्यैव शमः कारणमुच्यत इत्यादिवचनानुसारेण
चेतसः शुद्धौ विविदिषादिरूपप्रत्यक्प्रावण्योदय-
पर्यन्तं कर्मानुष्ठानं ततः सत्यास इति कर्मतत्-
सत्यासाभ्यां विद्यानिष्पत्त्युपगमात् ।

उक्तं हि नैष्कर्म्यसिद्धौ प्रत्यक्प्रवणतां बुद्धेः
कर्माण्यापाद्य शुद्धितः । कृतार्थान्यस्तमायान्ति
प्रावृणन्ते घना इवेति । कर्मणां विद्यार्थत्वपक्षेऽपि
विविदिषापार्यन्तमेव कर्मानुष्ठाने विविदिषार्थत्व-
पक्षात् को भेद इति चेद् अयं भेदः ।

ब्रह्मसाक्षात्कारहेतुत्वमुक्तम् एवं श्रुत्यन्तरेण अपि इत्यभि-
प्रेत्यादिपदं द्रष्टव्यम् ।

विविदिषायाक्यसत्यासविध्योरविरोधं सदृशान्तं सप्रमा-
णञ्च दर्शयति । न प्रागिति । वचने कारणपदद्वयं कर्तव्यार्थकम् ।
शमः सत्यासः चित्तशुद्धिविविदिषारूपप्रत्यक्प्रावण्येत्येतत्
गीतावचनगतयोगपदव्याख्यानमिति बोध्यम् ।

रागादिराहित्यरूपचित्तशुद्धिविविदिषावैराग्यगुरुदेवतादि-
भक्तिनक्षणप्रत्यक्प्रावण्यजन्यपर्यन्तं कर्मानुष्ठानमित्यत्र सुरेश्व-
राचार्यसम्प्रतिमाह उक्तं हीति शुद्धित इति शुद्धिद्वारेत्यर्थः ।

कर्मणां विद्यार्थत्वपक्षे द्वारभूतविविदिषा-
सिद्धानन्तरमुपरतावपि फलपर्यन्तानि विशिष्टगुरु-
लाभात् निर्विघ्नश्रवणमनननिदिध्यासनसाधनानि
निवृत्तिप्रमुखानि सम्पाद्य विद्योत्पादकत्वनियमो-
ऽस्ति । विविदिषार्थत्वपक्षे तु श्रवणादिप्रवृत्ति-
जननसमर्थोत्काटेच्छासम्पादनमात्रेण कृतार्थतेति
नावश्यं विद्योत्पादकत्वनियमः ।

अस्तमायान्तीति त्यागमायान्ति त्यक्तव्यान्धेव भवन्ति कृतप्रयो-
जनत्वादित्यर्थः । कृतप्रयोजनानां निवृत्तौ दृष्टान्तमाह प्रादुर्भवन्त
इति । वर्षाकालावसान इत्यर्थः । विविदिषाया विनियोग-
पक्षे विविदिषोदयपर्यन्तमेव यज्ञाद्यनुष्ठानमित्यविवादम् ।

विद्यायां विनियोगपक्षेऽप्येवं चेत् कस्तयोर्भेद इति शङ्कते
कर्मणामिति । अनुष्ठाने विशेषाभावेऽपि फलतो विशेषोऽस्ती-
त्याह अयं भेद इति वक्ष्यमाण इत्यर्थः । उपरताविति त्यागे-
ऽपीत्यर्थः । अदृष्टद्वारेति शेषः । विविदिषाविनियोगपक्षे
हि यज्ञादिकर्मजनितादृष्टं श्रवणादिषु प्रवृत्तिपर्यन्तां विविदि-
षाशब्दितां रुचिमुत्पाद्य नश्यति फलैकनाशत्वाददृष्टस्य । विवि-
दिषोत्पत्त्यनन्तरञ्च श्रवणादिप्रतिबन्धकदुरिताभावे सति विवि-
दिषाबलादेव श्रवणादिकं सम्पाद्य विद्यां लभते श्रवणादिप्रतिब-
न्धकदुरितसत्त्वे तु तत्सत्त्वं यत्ने कृतेऽपि श्रवणाद्यलाभेन निश्चित्य
तन्निवृत्त्युपायमनुतिष्ठति । प्रायेण तन्निवर्तकोपायाननुष्ठाने वा
तदनुष्ठानस्यापि विघ्नबाहुल्ये वा श्रवणाद्यसम्भवात् न ज्ञानोदयः ।
यथा औषधवीर्येणाद्विघ्नोत्पत्तौ सत्यासपि अप्रतिबन्धे-

भामतीमते कर्मणां विविदिषोत्पादनोपयोगित्वम् । ५५६

यस्यैतेऽष्टांचत्वारिंशत् संस्कारा इति स्मृतिमूले
कर्मणामात्मज्ञानयोग्यतापादकमलापकर्षणगुणा-
धानलक्षणसंस्कारार्थत्वपक्ष इवेति वदन्ति ।

नात्रलाभे तद्वक्षणेन कार्यनिवृत्तिं लभते । तदलाभे तु तस्माभाय
यतते यत्र कृतेऽपि यद्यत्र लभते तदा न कार्यनिवृत्तिं लभते ।
एवमिहापीत्यभिप्रेत्याह नायस्यमिति ।

विविदिषाविनियोगपक्षस्य संस्कारे कर्मणां विनियोगपक्षं
दृष्टान्तयति यस्यैत इति । यस्य पुरुषस्य एते श्रौतस्मार्त्ता धर्मा
अष्टांचत्वारिंशत्संख्यकाः संस्काराः सन्ति शमादिसम्पत्तिश्च
वर्तते तस्य कर्मभिः संस्कृतस्य विद्याधिकारिणः श्रवणादि-
सम्पत्तौ सत्यां तत्त्वज्ञानद्वारा परब्रह्मप्राप्तिर्भवति तदसम्पत्तौ
च पुण्यश्लोकावाप्तिरिति कर्मणां संस्कारकत्वपक्षे यथा ज्ञानो-
त्पादकत्वनियमो नास्ति संस्कारजननमात्रेण सञ्चरिता-
र्थानां कर्मणां विद्योत्पत्तिपर्यन्तव्यापाराभावात् तथा तेषां
विविदिषार्थत्वपक्षेऽपीत्यर्थः । आत्मज्ञानयोग्यताकार्यकरण-
सङ्घातनिष्ठा तदापादको यो मलापकर्षणगुणाधानलक्षणी
संस्कारो तदर्थत्वपक्ष इत्यर्थः । कर्मणां विविदिषार्थत्वपक्षे
संस्कारार्थत्वपक्षे च ज्ञानोत्पत्त्यनियमे समानेऽपि विविदिषार्थ-
त्वपक्षे प्रापिका ज्ञानोत्पत्तिस्तीव्रबुद्ध्याया इव दृढविविदि-
षायाः सर्वप्रयत्नेन विद्यासम्पादनसमर्थत्वात् संस्कारार्थत्वपक्षे
तु ब्रह्मज्ञानयोग्यतामात्रसिद्धावपि विविदिषाया अप्यनि-
यतत्वेन विद्योत्पत्तिः प्रापिकापि न भवतीति विविदिषा-
संस्कारार्थत्वपक्षयोरपि भेद ऊहनीय इति भावः । ननु केषा-
मिति किमात्रमकर्मणामेव किं वा अन्येषामपि इत्यर्थः ।

कर्मणां ज्ञानोत्पत्तौ उपयोगनिरूपणम् ।

ननु केषां कर्मणामयमुदाहृतश्रुत्या विनियोगो बोध्यते ।

अत्र कैश्चिदुक्तं वेदानुवचनेनेति ब्रह्मचारि-
धर्माणां यज्ञेन दानेनेति गृहस्थधर्माणां तपसाऽ-
नाशकेनेति वानप्रस्थधर्माणां चोपलक्षणमित्या-
श्रमधर्माणामेव विद्योपयोगः । अत एव विहित-
त्वाच्च आश्रमकर्मापीति शारीरकसूत्रे विद्यार्थकर्मसु
आश्रमकर्मपदप्रयोग इति ।

ननु आश्रमधर्माणामपि सर्वेषां विविदिषावाक्ये अवणा-
भावात् तेषामपि न सर्वेषां विनियोगो लभ्यते तत्राह वेदानु-
वचनेनेति । वेदस्य गुरुवचनमनुशिष्य वचनं वेदाध्ययनं तच्च
ब्रह्मचारिधर्माणां मध्ये प्रधानं तेन तद्धर्माः सर्वे गृह्यन्ते इत्यर्थः ।
एवम् उत्तरत्रापि प्राधान्यं द्रष्टव्यम् । तपः कृच्छ्रचान्द्रायणादि-
रूपं वानप्रस्थासाधारणमिह तपःशब्दरूढ्या भातीति भावः ।
अनाश्रितः कर्मफलं कार्यं कर्म करोति य इत्यादिस्मृतिषु नित्य-
माश्रमिणां कार्यं कर्त्तव्यं यद्यत् कर्मास्ति तत्सर्वफलाभिसन्धि-
त्यक्त्वा यः करोति स योगपदोदितं पूर्वोक्तचित्तशुद्धिविविदिषादि-
रूपं प्रत्यक्प्रावर्त्य लभते इति प्रतिपादनात् तन्मूलभूते विवि-
दिषावाक्येऽपि सर्वेषामाश्रमकर्मणामुपलक्षणं युक्तमिति मन्त-
व्यम् । आश्रमकर्मणामेव विनियोग इत्यत्र सौतं लिङ्गमाह अत-
एवेति । आश्रमकर्मणामेव विनियोगाभ्युपगमादेवं इत्यर्थः ।
आश्रमकर्मणां विविदिषावाक्येन विद्यादौ विनियुक्तत्वात्

कल्पतरौ तु नाश्रमधर्माणामेव विद्योपयोगः ।

अन्तरा चापि तु तद्वष्टेरित्यधिकरणे आश्रम-
रहितविधुरायनुष्ठितकर्मणामपि विद्योपयोग-
निरूपणात् ।

तत्कामनारहितेनाश्रमिणा स्वाश्रमविहितं कर्म अननुष्ठेयमिति
शङ्कायामुत्तरं सूत्रं तेनापि कर्तव्यमेव तं प्राति विहितत्वा-
दन्यथा प्रत्यवायप्रसङ्गादिति सूत्रार्थो बोध्यः ।

अन्येषामपि विनियोग इति पक्षं नित्यकर्ममात्रविषयतया
प्रथमं दर्शयति कल्पतरौ त्विति । कल्पतरौ तु उक्तमिति
सम्बन्धः । आश्रमधर्मव्यतिरिक्तानामप्यस्ति विद्योपयोग इति
कल्पतरुकारमतमयुक्तं सूत्रे विद्यार्थकर्मसु आश्रमकर्मपदप्रयोग-
विरोधात् । न च सौवाश्रमकर्मपदस्य वर्णधर्मेऽपि अलङ्घ्य-
चोपपत्तेर्न तद्विरोध इति वाच्यम् । लक्षणायामेव प्रमाणा-
भावादित्याशङ्क्य तत्र नियामकं दर्शयति नाश्रमधर्माणामेव
विद्योपयोग इति ।

आश्रमधर्मव्यतिरिक्तानां वर्णधर्माणामप्यस्ति विद्योपयोग
इत्येवकारार्थं हेतुमाह अन्तरा चापि त्विति । विद्यां प्रति बहि-
रङ्गसाधनेषु कर्मसु अन्तरङ्गसाधनेषु श्रवणादिषु च अनाश्रमिणा-
मधिकारोऽस्ति न वेति सन्देहे सति नास्त्यधिकार इति पूर्वपक्षः ।
आश्रमकर्मणामेव विद्यायां विनियुक्तत्वात् तेषामाश्रमकर्माभा-
वात् साधनचतुष्टयसम्पन्नस्यैव श्रवणादिषु अधिकाराच्च अनाश्र-
मिणां च साधनचतुष्टयान्तर्गतस्योपरतिशब्दितसत्यासत्याभावेन
तत्सम्पत्त्यभावादिति । सिद्धान्तस्तु सूत्रे तुशब्दः पूर्वपक्षव्यावृत्त्यर्थः ।
अन्तराशब्दः आश्रमाणामन्तरालमनाश्रमित्वमाह तथा च

न च विधुरादीनामनाश्रमिणां प्राग्जन्मा-
द्यनुष्ठितयज्ञाद्युत्पादितविविदिषाणां विद्यासाध-
नश्रवणादौ अधिकारनिरूपणमात्रपरं तदधिकरणं
न तु तदनुष्ठितकर्मणां विद्योपयोगनिरूपणपर-
मिति शङ्काम् ।

अनाश्रमित्वे वर्त्तमानोऽपि पुरुषः श्रवणादिषु विद्यार्थकर्मसु
चाधिक्रियते कुतः श्रुतिस्मृतिषु रैकवाचकवीप्रभृतीनामनाश्रमि-
णामपि विद्यावत्त्वोपलब्धेः । परिव्राजकस्य श्रवणादिषु मुख्या-
धिकारेऽपि गृहस्थादीनामिव अनाश्रमिणां गौणाधिकारोप-
पत्तेः । तथा च तदधिकरणे भाष्यं दृष्टव्यं च विद्या प्रतिषेधा-
भावमात्रेणार्थिनमधिकरोति श्रवणादिषु इति अविद्यानिवृत्ति-
र्विद्याया दृष्टं फलम् अर्थिनमविद्यानिवर्त्तकसाक्षात्कारार्थिन-
मधिकारित्वेन स्वीकरोति शूद्रस्यैव वेदान्तश्रवणादिषु अना-
श्रमिणां प्रतिषेधाभावात् गौणाधिकारे सत्यासापेक्षा नास्तीति
मत्वा मात्रपदमिति भाष्यार्थः । अन्तरा चापि त्वित्यधिकरण-
मनाश्रमिणां श्रवणाद्यधिकारमात्रनिरूपणपरं न तु अना-
श्रमिकर्मणामपि विद्योपयोगनिरूपणपरम् ।

तथा च सौत्राश्रमकर्मपदस्य वर्णधर्मोपलक्षकत्वं न
सिध्यतीति मत्वा शङ्कते न च विधुरादीनामिति । ननु तेषां
विद्यार्थकर्माभावे विविदिषोदयासम्भवादननाश्रमिणां श्रवणा-
धिकारनिरूपणमयुक्तमित्याशङ्क्याह प्राग्जन्मेति । अनाश्र-
मिणोऽपि ये जन्मान्तरीयाश्रमकर्मानुष्ठानजनितविविदिषा-
वन्तः सत्यासहेतुतीव्रवैराग्याभावात् मुख्याधिकारात् प्रच्यु-

विशेषानुग्रहश्चेति तदधिकरणसूत्रतद्भाष्ययोः
तदनुष्ठितानां जपादिरूपवर्णमात्रधर्माणामपि
विद्योपयोगस्य कण्ठोक्तेर्विहितत्वाच्च आश्रमकर्मा-
पीतिसूत्रे आश्रमपदस्य वर्णधर्माणामप्युपलक्षण-
त्वादित्यभिसम्बन्धोक्तमाश्रमधर्मातिरिक्तानामप्यस्ति
विद्योपयोगः ।

ताच्च तेषां श्रवणाधिकारनिरूपणपरं तदधिकरणं न तु
अनाश्रमिमात्रविषयमविविदिषूणां श्रवणादौ प्रवृत्त्यसम्भवादेव
इत्यर्थ इति न च शङ्कासम्भवादेव ।

ननु अन्तराचापि त्वितिसूत्रे विद्यार्थकर्मसु विधु-
रादौनामधिकारे श्रुत्यादिषु अनाश्रमिणां रैकवाचकवी-
प्रभृतीनां विद्यावत्त्वदर्शनं हेतुत्वेनोक्तं तदयुक्तं रैकवाचकवी-
विदुरप्रभृतीनां जगन्मात्तरीयविद्यासाधनानुष्ठानबलादेव विद्या
जातेति शङ्कासम्भवादतोऽनाश्रमिकर्मणां विद्योपयोग इत्यत्र
तेषां विद्यावत्त्वदर्शनमनन्यथासिद्धे लिङ्गं न भवतीत्यस्वरसा-
दनन्यथासिद्धहेतुमन्यमभिप्रेत्योक्तं विशेषानुग्रहश्चेति । विशेषै-
र्धर्मविशेषैर्जपादिलक्षणैः ब्राह्मणत्वादिवर्णमात्रसम्बन्धिभिरपि
चित्तशुद्धिविविदिपादिद्वारा आश्रमधर्मेतिव विद्यायां अनुग्रहः
उपकारः सम्भवत्येव कुतः । जपेनैव तु संसिध्येद् ब्राह्मणो नात्र
संशयः । गङ्गायां स्नानमात्रेण मुच्यते नात्र संशयः । यस्य स्मरण-
मात्रेणेत्यादिवचनैर्जपतीर्थस्नानदेवताध्यानादिधर्माणां शङ्का-
दिद्वारा विद्यादिसाधनत्वस्य प्रतिपादनादिति सूत्रार्थः । तदनु-
ष्ठितानामिति अनाश्रमिणस्तच्छब्दार्थः । एवमनाश्रमिधर्मा-

किन्तु नित्यानामेव तेषां हि फलं दुरितक्षयं
विद्या अपेक्षते न काम्यानां फलं स्वर्गादि ।

तत्र यथा प्रकृतौ क्लृप्तोपकाराणामङ्गानामति-
देशे सति न प्रकृतोपकारातिरिक्तोपकारकल्पन-

णामपि सूत्रकारेणैव स्पष्टं विद्योपयोगस्य साधितत्वात् तद-
विरोधाय सौत्रमाश्रमकर्मपदं वर्णधर्माणामप्युपलक्षणं
वाच्यमित्याशयेनाह सूत्र इति । एवं कल्पतरुकाराणामभि-
प्रायमुपवर्ण्य तन्मतमुपपादयति आश्रमधर्मेत्यादिना ।

ननु यज्ञादौनां विनियोगः कल्पमानः किं काम्यसाधारणः
कल्पते किं वा नित्यानामेव । नाद्यः काम्यकर्मफलस्य स्वर्गादेर्वि-
द्यया अनपेक्षितत्वेन तेषां विद्योपकारकत्वासम्भवात् । न द्वितीयः
नित्यकर्मफलस्य दुरितक्षयस्यापि प्रमाणसाध्यविद्यापेक्षितत्वे
मानाभावेन तेषामपि विद्याविनियोगानुपपत्तेरिति शङ्कते
किन्तु इति । समाधत्ते नित्यानामेवेति । ज्ञानमुत्पद्यते पुंसां क्षयात्
पापस्य कर्मण इत्यादिवचनान्नित्यकर्मफलस्य दुरितक्षयस्य
विद्यया अपेक्षितत्वे प्रमाणत्वेन सूचयति हीति । प्रमाणजन्याया-
मपि विद्यायां दुरितस्य प्रतिबन्धकत्वसम्भवात् दुरितक्षयापेक्षा
युक्तेति भावः । काम्यकर्मणां विद्यानुपकारकत्वमङ्गीकरोति नेति ।
न च काम्यानां नित्यानामिव दुरितक्षयफलकत्वमप्यस्तु तथा
च तेषामपि विद्यापेक्षितदुरितक्षयलक्षणोपकारजनकत्वं
सम्भवतीति वाच्यम् । तेषां दुरितक्षयफलकत्वे मानाभावेन
विद्योपकारत्वस्याक्लृप्तत्वादिति भावः ।

कर्मणां विद्यायां विनियोगविधेः क्लृप्तोपकारैर्नित्यकर्मभिरेव

मेवं ज्ञाने विनियुक्तानां यज्ञादीनां कृप्तनित्यफल-
पापक्षयातिरेकेण न नित्यकाम्यसाधारणविद्योपयो-
ग्युपकारकल्पनमिति ।

संक्षेपशारीरके तु नित्यानां काम्यानाञ्च कर्मणां
विनियोग उक्तः यज्ञादिशब्दाविशेषात् ।

प्रकृतौ कृप्तोपकाराणां पदार्थानां कृप्तप्राकृ-
तोपकारातिदेशमुखेनैव विकृतिष्वतिदेशेन सम्बन्धो
न तु पदार्थानामतिदेशानन्तरमुपकारकल्पनेति न
तत्र प्राकृतोपकारातिरिक्तोपकारकल्पनाप्रसक्तिः ।

धारितार्थे दृष्टान्तमाह तत्र यथेति । यद्वा काम्यानां पापक्षय-
फलकत्वस्यान्यतः प्राप्त्यभावेऽपि यज्ञादीनां विनियोगवत्तादेव
तेषां तत्कल्प्यतामिति नेत्याह तत्रेति । काम्यकर्मणां विद्यापे-
क्षितोपकारहेतुत्वात्कृप्ती सत्यामित्यर्थः । न नित्येति गौरवा-
दिति भावः ।

आयमकर्मव्यतिरिक्तानामपि विनियोग इति पक्षं काम्य-
साधारणं दर्शयति संक्षेपेति अविशेषादिति । यज्ञादिशब्दानां
नित्ययज्ञादिषु इव काम्ययज्ञादिष्वपि रुद्धत्वाविशेषात् नित्या-
नामिव काम्यानामपि विनियोगः श्रुत्या भातीति तत्साधारण-
एव कर्मणामुपकारः कल्प्यत इत्यर्थः ।

काम्यसाधारण्येन विद्योपयोग्युपकारकल्पनं न सम्भवति
तत्कल्पने पूर्वतन्त्रन्यायविरोधादिति मत्वा विकृतिष्वति-
दिष्टान्यङ्गानि दृष्टान्तत्वेन कल्पतरौ उदाहृतानि । न तानि
यज्ञादीनां दृष्टान्तत्वेनोदाहरणयोग्यानीत्याह प्रकृताविति ।

इह तु प्रत्यक्षश्रुत्या प्रथममेव विनियुक्तानां यज्ञादीनामुपदिष्टानामङ्गानामिव पश्चात् कल्पनीय उपकारः प्रथमावगतविनियोगनिर्वाहायाः क्लृप्तोऽपि सामान्यशब्दोपात्तसकलनित्यकाम्यसाधारणः कथं न कल्पाः ।

अध्वरेषु अध्वरमीमांसकैरपि हि उपकारमुखेन पदार्थान्वय एव क्लृप्तोपकारनियमः ।

दर्शपूर्णमासादिषु प्रकृतियागादिषु यः पदार्थानां क्लृप्त उपकारस्तस्य प्रथममतिदेशः तत्पृष्ठभावेन पदार्थानां विकृतिषु सौख्यपशुयागादिष्वतिदेशः न तु प्राकृतपदार्थानामतिदेशे विकृतिषु विनियोगानन्तरं पदार्थानामुपकारकल्पनमिति न तत्र क्लृप्तोपकारपरित्यागेनोपकारान्तरप्रसक्तिरस्तीत्यर्थः एतदुक्तं भवति प्रकृते यज्ञादीनां विनियोगानन्तरमुपकारकल्पनम् । अतिदेशस्थले तु प्रकृतौ उपकारकल्पनानन्तरं प्राकृतपदार्थानां विकृतिषु विनियोगः ततो दृष्टान्तो विषम इति ।

इह त्विति दार्ष्टान्तिक इत्यर्थः । प्रकृतानुगुणं दृष्टान्तमाह उपदिष्टानामिति । दर्शपूर्णमासादिप्रकरणेषु अन्यत्र व श्रुतानां पदार्थानां श्रुतिलिङ्गादिभिर्दर्शपूर्णमासादिषु विनियुक्तानां प्रथमावगतविनियोगनिर्वाहाय यथायोग्यं दृष्टादृष्टालक्षण उपकारः कल्प्यते यथा तथा उपकारोऽत्रापि कल्प्यते एव न तु प्रथमावगतविनियोगपरित्याग उचितः । यज्ञाद्यविश्रुतिबाधप्रसङ्गादित्यर्थः । सामान्यशब्देति नित्यकाम्यसाधारणयज्ञादिशब्देत्यर्थः ।

पदार्थान्वयानन्तरमुपकारकल्पने त्वक्कृप्तोऽपि
विनियुक्तपदार्थानुगुण एवोपकारः कल्पनीय इति
संप्रतिपद्यैव बाधलक्षणारम्भसिद्ध्यर्थमुपकारमुखो
विकृतिषु प्राकृतान्वयो दशमाद्ये समर्थितः ।

यथा कृत्तुसोपकारातिरिक्तोपकाराकल्पनं कल्पतरुकारोक्तं
मीमांसकसम्मतं तथा ग्रन्थमावगतविनियोगानुसारेणाकृत्तु-
पकारकल्पनमपि मीमांसकसम्मतमेव इत्याह अध्वरेष्विति कर्म-
मीमांसकैरपि इत्यर्थः । अध्वरमीमांसकैरपि सम्प्रतिपद्यैव
प्राकृतान्वयः समर्थित इति सम्बन्धः । पदार्थान्वय एवेति पदा-
र्थान्वयस्यल एवेत्यर्थः । कृत्तुसोपकारनियमः कृत्तुसोपकाराति-
रिक्तोपकाराकल्पनमित्यर्थः ।

एवकारव्यावर्त्यमाह पदार्थान्वयानन्तरमिति । उपकारकल्पन-
स्थले तु इत्यर्थः । सम्प्रतिपद्यैवेति स्वीकृत्यैव इत्यर्थः । बाधलक्षणेति
बाधाध्यायारम्भसिद्ध्यर्थमित्यर्थः । प्राकृतान्वय इति । प्राकृतयागादीं
शेषभूता ये पदार्थास्तेषां विकृतियागादिषु अतिदेशेन प्राप्ति-
त्यर्थः । एतदुक्तं भवति पूर्वतन्त्रे दशमाध्याये विकृतावति-
दिष्टानामङ्गानां प्रकृतौ कृत्तुसोपकारस्य असम्भवे बाधो
निरूप्यते । तच्च बाधनिरूपणं विकृतिष्वतिदेशेन पदार्थप्राप्त्यन-
न्तरमुपकारकल्पनपक्षे न सिध्यति । प्रकृतौ श्रुत्यादिभिर्विनि-
युक्तपदार्थानां दृष्टोपकारासम्भवे अदृष्टोपकारकल्पनवद्विकृति-
ष्वप्यतिदेशेन विनियुक्तानां पदार्थानां दृष्टोपकारासम्भवे अदृष्टो-
पकारकल्पनया तत्सिद्ध्यर्थं सर्वेषामेव अङ्गानामनुष्ठानावश्य-
भावेन केपाक्षित् अङ्गानामननुष्ठानं तदंशातिदेशप्रामाण्यरूप-

किञ्च क्लृप्तोपकारालाभान्नित्यानामेवायं विनियोग इत्यभ्युपगमे नित्येभ्यो दुरितक्षयस्य तस्माच्च ज्ञानोत्पत्तेरन्यतः सिद्धौ व्यर्थोऽयं विनियोगः ।

बाधासम्भवादतो बाधनिरूपणसिद्धयर्थं प्रकृतिक्लृप्तोपकारमुखेनैव प्राकृतानामन्वयो विकृतिष्विति दशमाध्यायप्रथमाधिकरणे साधितम् । तथा च यत्र पदार्थानां विनियोगानन्तरमुपकारकल्पनं तत्र तत्पदार्थसामर्थ्यानुसारेण प्रथमावगतविनियोगनिर्वाहाय अक्लृप्तोपकारकल्पनं मीमांसकसम्मतमिति प्रतीयते । यदि विनियोगानन्तरमुपकारकल्पनास्थलेऽपि क्लृप्तोपकारासम्भवे विनियुक्तपदार्थपरित्याग एव न त्वक्लृप्तोपकारकल्पनं तत्सम्मतं भवेत् तदा उपकारमुखेनैव पदार्थानामतिदेश इति निरूपणपरमधिकरणं व्यर्थं स्यात् । पदार्थानामेव अपणावघातादीनामतिदेशेन विनियोगेऽपि विकृतिगतक्लृप्तादिषु अपणादेः विकृतितुषविमोकरूपदृष्टोपकारस्य लोकसिद्धस्याभावादक्लृप्तोपकारकल्पनानङ्गीकाराच्च अपणादेरननुष्ठानादिलक्षणबाधस्य दशमाध्याये निरूपणीयस्य सम्भवेन तदर्थमुपकारमुखेनैव पदार्थानामतिदेश इति निरूपणस्यानपेक्षितत्वात् ।

तस्मात् विविदिषार्वाक्येनाविशेषेण नित्यकाम्यसाधारणे विनियोगे प्रथममवगते सति तन्निर्वाहायाक्लृप्तोपकारकल्पनं युक्तमेवेति । वस्तुतस्तु नित्यकर्मसु अपि विद्यापेक्षितोपकारजनकत्वक्लृप्तिरसिद्धेत्याह किञ्च इत्यादिना अलाभादिति काम्येषु इति शेषः । नित्यानां विद्यापेक्षितदुरितक्षयलक्षणो-

अन्यतस्तदसिद्धौ ज्ञानोपेक्षितोपकारजनकत्वं
नित्येषु न क्लृप्तमित्यविशेषात् नित्यकाम्यसाधा-
रणविनियोगो दुर्वारः ।

ननु नित्यानां दुरितक्षयमात्रहेतुत्वस्यान्यतः
सिद्धावपि विशिष्य ज्ञानोत्पत्तिप्रतिबन्धकदुरित-
निर्वाहकत्वं न सिद्धम् किन्तु अस्मिन् विनियोगे
सति ज्ञानोद्देशेन नित्यान्यनुतिष्ठतोऽवश्यं ज्ञानं
भवति । इतरथा शुद्धिमात्रमनियता ज्ञानोत्पत्तिरिति
सार्थकोऽयं विनियोग इति चेत् तर्हि नित्यानामपि

पकारद्वारा विद्याहेतुत्वं विविदिपावाक्यादन्यतः सिद्धमसिद्धं
वा । तत्र नाद्यः । विविदिपावाक्यवैयर्थ्यप्रसङ्गादित्याह नित्येभ्य
इति विनियोग इति । शेषत्वरूपविनियोगबोधकशब्द इत्यर्थः ।

द्वितीये नित्येष्वपि विद्योपकारकत्वमक्लृप्तमेव कल्पनीयमिति
नित्यकाम्यसाधारणीपकारकल्पनं युक्तमेव इत्याह अन्यतः
तदसिद्धाविति । नित्यानां विद्योपकारकत्वासिद्धावित्यर्थः ।

अन्यतः सिद्धिपक्षमवलम्ब्य विनियोगार्थवेत्त्वं शङ्कते
नन्विति । दुरितं तावद्विधिविधं ज्ञानोत्पत्तिप्रतिबन्धकं ज्ञानो-
त्पत्तिं प्रति उदासीनं सत् गरकादिप्रदञ्च । तथा च
नित्यानां ज्ञाने विनियोगाभावे नित्यकर्मभिर्ज्ञानप्रतिबन्धक-
दुरितस्यैव क्षय इत्यत्र नास्ति मानम् । धर्मेण पापमप-
नुदति । यद्गो दानं तपस्यैव पावनानि मनीषिणामित्यादिश्रुति-
स्मृतिवचनानां नित्यानां दुरितेष्टामान्यक्षयहेतुत्वबोधनमात्र-

अकृतमेव नियमतो ज्ञानोत्पत्तिप्रतिबन्धकदुरि-
तनिवर्हणत्वं ज्ञानसाधनविशिष्टगुरुलाभश्रवणमन-
नादिसम्पादकापूर्वं च द्वारं कल्पनीयमित्यकृतो-
पकारकल्पनाविशेषान्न सामान्यश्रुत्यापादितो
नित्यकाम्यसाधारणविनियोगो भञ्जनीय इति ।

परत्वात् अतो नियमेन ज्ञानप्रतिबन्धकदुरितक्षयहेतुत्वं नित्य-
कर्मणामन्यतो न प्राप्तमिति तत्राप्यर्थोऽयं विनियोग इत्यर्थः ।
नित्यैरेव यज्ञादिभिर्दुरितक्षयद्वारा ज्ञानं सम्पादयेदिति
प्रकारेण विविदिषावाक्यीये नित्यानां ज्ञाने विनियोगे सति
वा कथं ज्ञानप्रतिबन्धकदुरितस्यैव क्षयो नित्यानुष्ठानतो लभ्यत
इति पृच्छति किन्त्विति । तन्नाभप्रकारमाह अस्मिन्निति
अवश्यमिति । नित्यानुष्ठानात् ज्ञानप्रतिबन्धकदुरितक्षये सति
प्रतिबन्धकरहितमहावाक्यादवश्यं ज्ञानं भवतीत्यर्थः । इतर-
थेति । एतद्विनियोगाभावादित्यर्थः । दुरितसामान्यक्षयरूपा
शुद्धिर्भवति न तु नियमेन ज्ञानप्रतिबन्धकदुरितक्षयरूपशुद्धि-
विशेषो भवति । ज्ञानोद्देशेन नित्यानामननुष्ठानात् । तथा च
बहुजन्मसु नित्यकर्मानुष्ठानशीलस्यापि नियमेन ज्ञानं न जायते
किन्तु दैवयोगात् कदाचित् ज्ञानप्रतिबन्धकदुरितसङ्घस्य
निःशेषक्षयसम्भवात् ज्ञानमपि कदाचित् भवतीत्यनियता
ज्ञानोत्पत्तिरित्यर्थः । ज्ञानापेक्षितोपकारो नित्येषु कृत इति
अतं निरालम्बनमित्यभिप्रेत्य काम्येष्विव नित्येष्वप्यकृतोप-
कारकल्पनं तुल्यमिति दूषयति तर्हीति । नित्येषु ज्ञानोपकारक-
त्वनियमासिद्धावित्यर्थः । नन्वेवमपि नित्यानामेव विनियोगपक्षे

असत्यासिनामपि त्रैवर्णिकानामेव ज्ञानोत्पत्तिनिरूपणम् । ५७१

असत्यासिनामपि त्रैवर्णिकानामेव ज्ञानोत्पत्तिनिरूपणम् ।

नन्वेवमपि कथं कर्मणैव हि संसिद्धिमास्थिता
जनकादय इत्यादिस्मरणनिर्वाहः ।

विधेर्लाघवमस्ति । तेषां पक्षे ज्ञानप्रतिबन्धकदुरितनिवर्हकत्वस्य
वचनान्तरात् प्राप्तत्वेन नियममात्रस्य विधेर्लाभ्यत्वात् । काम्येषु
तु ज्ञानप्रतिबन्धकदुरितनिवर्हकत्वं सर्वथा न प्राप्तमिति काम्या-
नामपि विनियोगपक्षे विधेस्तात्पर्यगौरवमपरिहार्यमिति चेत्
सत्यम् । तथापि यज्ञादिश्रुतीनां सङ्कोचलक्षणबाधपरिहाराय
काम्यानामपि विनियोग आवश्यक इत्यत्रैव तात्पर्यं बोध्यम् ।
नित्येभ्यो ज्ञानप्रतिबन्धकदुरितस्यैव क्षयरूपशुद्धिविशेषलाभेऽपि
तावन्मात्रात् न ज्ञानोत्पत्तिरस्ति । प्रमाणप्रमेयासम्भावनादिरूप-
दृष्टप्रतिबन्धकसत्त्वात् । अतस्तद्विरासोपयोगिनामुत्कृष्टगुरुत-
दधीनश्रवणमननध्यानादीनां सम्पादकादृष्टजनकत्वं नित्याना-
मक्तृत्वमेव विविदिषावाक्यीयविनियोगवलात् कल्पनीयमित्याह
ज्ञानसाधनेति ।

एवं विविदिषाद्वारा विद्यायां कर्मणां विनियोगं
निरूप्य तेषु त्रैवर्णिकानामधिकार इति निरूपणार्थमाक्षेप-
व्याजेन प्रसङ्गं दर्शयति ननु इत्यादिना एवमपीति । तत्प्राप्ति-
हेतुर्विज्ञानं कर्म चोक्तं महासुने ! इति ज्ञानकर्मसमुच्चयप्रति-
पादकस्मरणस्य विविदिषावाक्याविरोधेन ज्ञानं साक्षात् ब्रह्म-
प्राप्तिसाधनम् । कर्म च विद्याद्वारा तत्प्राप्तिसाधनमिति क्रम-
समुच्चयपरतया निर्वाहेऽपीत्यर्थः । अत्रावधारणेन संसिद्धि-
प्रदितमुक्तिं प्रति कर्मातिरिक्तोपायनिषेधाज्जनकाद्यनुष्ठित-
कर्मणो मुक्तिं प्रति साक्षादेवोपयोगः प्रतीयते । स च विविदिषा-

न च तस्य विद्यार्थकर्मानुष्ठानपरत्वम् विवि-
दिषावाक्ये ब्राह्मणग्रहणेन ब्राह्मणानामेव विद्यार्थ-
कर्मण्यधिकारप्रतीतिः । अतो जनकाद्यनुष्ठितकर्मणां
साक्षादेव मुक्त्युपयोगो वक्तव्यः । सैवम् । विवि-
दिषावाक्ये ब्राह्मणग्रहणस्य त्वैवर्णिकोपलक्षण-
त्वात् ।

यथाहुरत्रभवन्तो वार्त्तिककाराः । ब्राह्मणग्रहणं
चात्र द्विजानामुपलक्षणम् । अविशिष्टाधिकारित्वा-
त्सर्वेषामात्मबोधन इति ।

वाक्यविरुद्ध इति समुच्चयस्मरणवदस्य स्मरणस्य निर्वाही न
सिध्यतीत्यर्थः ।

अस्यापि विविदिषावाक्याविरुद्धं सिद्धान्त्यभिमतमर्थमाशङ्क्य
निषेधति न च तस्येति विद्यार्थेति । अस्मिन् स्मरणे संसिद्धिपदं
विद्यापरम् । तथा च शुद्धिद्वारा कर्मणैव विद्यां प्राप्ता इति स्मर-
णार्थ इति भावः । तस्य स्मरणस्य विद्यार्थकर्मानुष्ठानपरत्वं न
चेत्यत्र हेतुमाह विविदिषावाक्य इति अत इति । विविदिषा-
वाक्यबोधे विद्यासाधनकर्मणि त्वैवर्णिकानामनधिकारादित्यर्थः ।
उपलक्षणत्वादिति तथाच भाष्यं ब्राह्मणग्रहणमुपलक्षणार्थमवि-
शिष्टो हि अधिकारस्वरूपाणां वर्णनामिति । तथा च विद्यार्थ-
कर्मसु जनकादीनामप्यधिकारसत्त्वात् कर्मणैव हीति स्मरणं
विद्यार्थकर्मानुष्ठानपरमेवेति न तद्धलात् । तमेव विदित्वाति-
मृत्युमेति नान्यः पन्था इत्यादिश्रुतिविरुद्धः साक्षादेव कर्मण
मुक्त्युपयोगो वक्तव्य इति भावः ।

न हि विद्याकामो यज्ञादीननुतिष्ठेदिति
विपरिणमिते विद्याकामाधिकारिविधौ ब्राह्मण-
पदस्याधिकारिविशेषसमर्पकत्वं युज्यते उद्देश्ये
विशेषणयोगात् ।

अत्रभवन्त इति पूज्या इत्यर्थः । आत्मबोधन इति
आत्मबोधनसाधनयज्ञादिकर्मणोत्यर्थः । विद्यार्थकर्माधिकार-
स्येव प्रकृतत्वादिति मन्तव्यम् । ननु विविदिपावाक्ये ब्राह्म-
णपदस्य त्रैवर्णिकोपलक्षणत्वे सिद्धे तयाणां वर्णानामविशेषेण
विद्यार्थकर्मसु अधिकारः सिध्यति तत्र सर्वेषामविशिष्टाधि-
कारत्वे सिद्धे तदनुरोधेन ब्राह्मणग्रहणस्योपलक्षणत्वं सिध्यतीति
परस्परान्वयत्वप्रसङ्गः इति चेत् न । ब्राह्मणग्रहणस्य द्विजोप-
लक्षणत्वमनुपजीव्यैव सर्वेषां द्विजानां विद्यार्थकर्मसु अधि-
कारसिद्धेर्वार्त्तिकवचने विवक्षितत्वात् । ननु विविदिपावाक्ये
ब्राह्मणग्रहणेन ब्राह्मणस्यैव विद्यार्थकर्मसु अधिकारे प्रतीय-
माने कथं वर्षत्रयसाधारणाधिकारः सिध्येदिति चेत् तत्र
वक्तव्यम् । किं ब्राह्मणपदस्य यज्ञादिविधौ उद्देश्यविशेषण-
समर्पकतया ब्राह्मणमात्राधिकारप्रापकत्वं किं वा विधेयकर्तृ-
समर्पकतया तदुभयसमर्पकत्वाभावेऽपि स्वसन्निधिमात्रेण
तन्मात्राधिकारप्रापकत्वं वा ।

गत्यन्तराभावात् तत्र नाद्य इत्याह न हीति । यज्ञादीनां
विद्यालक्षणफले विनियोगपरे विधौ विद्याकामस्याधिकारः
सिद्ध एव । तथा च ब्राह्मण्यविशिष्टस्य विद्याकामस्याधि-
कारो विवक्षित इति स्वीकृत्य ब्राह्मणपदस्य अधिकारिवि-

नापि राजा स्वाराज्यकामो राजसूयेन यजे-
तेति स्वाराज्यकामाधिकारे राजसूयविधौ स्वारा-
ज्यकामो राजकर्तृकेण राजसूयेन यजेतेति कर्तृ-
तया यागविशेषणत्वेन विधेयस्य राज्ञो राज-
कर्तृकराजसूयस्याराज्ञा सम्पादयितुमशक्यत्वाद-
र्यादधिकारिकोटिनिवेशवदिह यज्ञादिकर्तृतया
विधेयस्य ब्राह्मणस्यार्यादधिकारिकोटिनिवेश इति
युज्यते ।

शेषणसमर्पकत्वं वक्तुं न शक्यते । विधेययज्ञादिनिरूपितोद्देश्य-
ताया विद्याकाममात्रे पर्यवसानसम्भवेन ब्राह्मण्यरूपविशे-
षणस्यानाकाराङ्गततया विद्याकामं प्रति विशेषणत्वेनान्वया-
योगाद्विशिष्टस्य उद्देश्यत्वकल्पने गौरवाच्च । विद्याकाम-
ब्राह्मण्ययोः प्रत्येकमुद्देश्यत्वे च वाक्यभेदप्रसङ्गात् विद्याकामो
यज्ञादीननुतिष्ठेत् ब्राह्मणो यज्ञादीननुतिष्ठेदिति भावः ।

द्वितीयं सदृष्टान्तमाशङ्क्य निराकरोति नापीति । स्वाराज्यकाम-
वाक्ये राजपदस्य पूर्वोक्तरीत्या स्वाराज्यकामं प्रति विशेषणत्वा-
याम्नात् कर्तृविधायकत्वं स्वीकृत्य राजसूये राज्ञः सतः स्वरा-
ज्यकामस्य अधिकारः साधित इत्यर्थः । राज्ञोऽर्थादधिकारि-
कोटिनिवेशवदिति सम्बन्धः । अर्थादिति पदोक्तामर्थापत्तिं
स्फुटयति राज्ञाकर्तृकमिति इहेति । विविदिषावाक्य इत्यर्थः ।
विधेयस्य इति । विद्याकामो ब्राह्मणकर्तृकयज्ञादीननुतिष्ठेत्
इत्येवंविधेयस्य इत्यर्थः । अर्थादिति ब्राह्मणकर्तृकयज्ञादे-
अब्राह्मणेन सम्पादयितुम् अशक्यत्वादित्यर्थः ।

नर्पथापि त एवोभयनिहादिति सूत्रे अन्यत्र
विहितानामेव यज्ञादीनां विविदिषावाक्ये फल-
विशेषसम्बन्धविधिर्नोपपद्यमानादिति धरिति व्य-
स्थापितत्वेन प्राप्तयज्ञानुवादेनैकस्मिन् वाक्ये
कर्तृरूपगुणविधिः फलसम्बन्धविधिश्चेत्युभयवि-
धानाद् वाक्यभेदापत्तेः ।

नापि राजसूयवाक्ये राज्ञः कर्तृतया विधेय-

अर्थात् अधिकारकोटिनिवेश इत्यपि न युज्यत इत्यत्र
दृष्टान्तवेषम्यम् अभिप्रेत्य हेतुमाह । सर्वयापीत्यादिना । यज्ञादी-
नामाद्यमकर्मत्वपक्षे विद्यासहकारित्वपक्षे च यावज्जीवादियाक्येषु
ये अग्निहोत्रादयो धर्मा विहितास्त एव अनुष्ठेयाः । कुतः श्रुति-
स्मृतिरूपोभयलिङ्गात् । श्रुतिस्त्वायत् विविदिषावाक्यगतयज्ञा-
दिश्रुतिरेव । तथा प्रसिद्धयज्ञादीनां प्रसिद्धदानादीनाञ्च प्रत्य-
भिज्ञायमानत्वात् अपूर्वयज्ञादिविधायकत्वे प्रत्यभिज्ञाविरोधात्
प्रसिद्धयज्ञानुवादेन फलसम्बन्धमात्रबोधने लाघवाच्च यज्ञा-
दीनां सुवन्तयज्ञादिपदोपात्तत्वेन अत्र विधेयत्वाप्रतीतिश्च ।
स्मृतिश्च अनाश्रितः कर्मफलम् इत्याद्या । प्रसिद्धयज्ञादीनामेव
फलाभिसन्धिं विना अनुष्ठितानां विद्याहेतुत्वं दर्शयतीति
सूत्रार्थः । अन्यत्रेति । विविदिषावाक्यात् अन्यत्र कर्मकाण्ड
इत्यर्थः । उभयविधानादिति राजसूयवाक्ये तु कर्त्रादिगुण-
विशिष्टस्यापूर्वकर्मण एव विध्युपगमात् न वाक्यभेदप्रसक्तिः
रिति । तत्र राजपदस्य कर्तृरूपगुणविधायकत्वं युक्तमिति
भावः ।

त्वाभावपक्षे राजपदसमभिव्याहारमात्राद्विशिष्ट-
कर्तृत्वलाभवदिह वाक्याभेदाय कर्तृतया ब्राह्मणा-
विधानेऽपि ब्राह्मणपदसमभिव्याहारमात्रेण ब्राह्म-
णकर्तृत्वलाभात् तदधिकारपर्यवसानमित्युप-
पद्यते ।

अन्यत्र त्वैवर्णिकाधिकारित्वेन क्लृप्तानामि-
हापि त्वैवर्णिकाधिकारात्मविद्यार्थत्वेन विधीय-
मानानां यज्ञादीनां त्वैवर्णिकाधिकारित्वस्य युक्त-
तया विधिसंसर्गहीनब्राह्मणपदसमभिव्याहारमात्रा-
दधिकारसङ्कोचासम्भवेन ब्राह्मणपदस्य यथाप्राप्त-
विद्याधिकारिमात्रोपलक्षणीचित्यात् ।

तृतीयमपि सदृष्टान्तमाशङ्क्य निराकरोति नापीति
राज्ञ इति । राज्ञः कर्तृतया विधेयत्वाभावेऽपि राज्ञ एव राज-
स्याधिकारः सिध्यति । राजपदसन्निधानेन स्वाराज्यकाम-
पदस्य क्षत्रियपरत्वावगमात् । अन्यथा राजपदवैयर्थ्यप्रसङ्गा-
दिति तात्पर्येण येषां मते राज्ञः कर्तृतया विधिर्नाभ्युपगम्यते
तेषां पक्ष इत्यर्थः ।

ब्राह्मणाधिकारपर्यवसानमित्यपि नोपपद्यते इत्यत्र हेतु-
माह अन्यत्र इति । कर्मकाण्ड इत्यर्थः । इहापीति विवि-
दिषावाक्येऽपि इत्यर्थः । त्वैवर्णिकाधिकारात्मविद्येति । ब्राह्म-
णस्येव क्षत्रियवैश्ययोरपि विद्यायामर्थित्वलक्षणाधिकारा-
विशेषात् शूद्रस्येव विद्यार्थयज्ञादिषु तयोः प्रतिषेधाभावाच्च

शूद्रस्य ब्रह्मविद्यायामधिकाराभावोपपादनम् । ५७७

शूद्रस्य ब्रह्मविद्यायामधिकाराभावोपपादनम् ।

ननु विद्याधिकारिमात्रोपलक्षणत्वे शूद्रस्यापि विद्याशामर्थित्वादिसम्भवेन तस्यापि विद्यार्थकर्म-
धिकारप्रसङ्ग इति चेन्न । अध्ययनगृहीतस्वाध्याय-
जन्यतदर्थज्ञानवत् एव वैदिकेष्वधिकार इत्यप-

इत्यर्थः । युक्ततयेति । अधिकारिणामसद्वोचस्य विधिगता-
नुष्ठापकत्वलक्षणप्रामाण्योपपादकत्वादिति भावः । अन्यत्र
कृतृत्वत्वाद्युपपत्तिरयमाप्तस्यापि क्षत्रियवैश्ययोः अधिकारस्य
ब्राह्मणपदमपवादकमित्यांशद्वारा हि विधिसंसर्गहीनेति । उद्देश्य-
समर्पकतया विधेयसमर्पकतया वा विधिवाक्यार्थान्वय-
बोधानुपयोगीत्यर्थः । राजसूयवाक्ये तु राजसूयस्य अत्रैव
विधेयत्वेन त्रैवर्णिकाधिकारत्वेन अन्यत्राकृतृत्वत्वाद्युक्तं
विधिसंसर्गहीनराजपदसमभिव्याहारमात्रात् राजकर्तृनियम
इति भावः ।

ननु उक्तान्यायेन ब्राह्मणपदाभावेऽपि क्षत्रियवैश्ययोरिव
ब्राह्मणस्यापि विद्यार्थकर्मसु अधिकारसिद्धेः ब्राह्मणग्रहणं व्यर्थ-
मेव स्यादिति चेत् न । विद्यार्थकर्मसु ब्राह्मणस्य सुख्याधिकार-
ज्ञापनार्थतोपपत्तेर्वैयर्थ्यानिवकाशादिति भावः ।

ब्राह्मणग्रहणस्य उपलक्षणत्वपक्षेऽतिप्रसङ्गं शङ्कते नन्विति ।
अविधेयायां हि विद्यायामधिकारो नाम विद्यार्थित्वमात्रम् ।
तच्च शूद्रस्यापि सम्भवतीति क्षत्रियादेरिव तस्यापि विद्यार्थकर्मसु
प्रधिकारो दुर्निवार इत्यर्थः । शूद्रस्य श्रुत्युक्तसगुणब्रह्मविद्यासं-
निर्गुणब्रह्मविद्यासाधनवेदान्तयवणादिषु चाधिकारमाशङ्क्य
नास्ति अधिकार इति निर्णीतमपशूद्राधिकरणे । तस्याधिकारा-

शूद्राधिकरणे अध्ययनवेदवाक्यश्रवणादिविधुरस्य
 शूद्रस्य विद्याधिकारनिषेधात् न शूद्राय मतिं
 दद्यादिति स्मृतेरापाततोऽपि तस्य विद्यासहिम्ना
 अवगत्युपायासम्भवेन तदर्थित्वानुपपत्तेश्च तस्य
 विद्यायामनधिकारादिति केचित् ।

अन्ये त्वाहुः । शूद्रस्याप्यस्यैव विद्यार्थकर्मा-
 धिकारः । तस्य वेदानुवचनाग्निहोत्राद्यसम्भवेऽपि
 कण्ठोक्तसर्ववर्णाधिकारश्रीपञ्चाक्षरमन्त्रराज-विद्या-
 दिजपपापक्षय-हेतु-तपोदानपाक-यज्ञादि-सम्भवाद्

भावे च भाष्ये हेतुरपन्यस्तो वेदाध्ययनाभावादिति । शूद्रस्य वेदो-
 च्चारणश्रवणधारणानां निषेधेन वेदाध्ययनाभावेऽपि वेदार्थभूतो-
 पासनाद्यनुष्ठानं किं न स्यादित्याशङ्क्याध्ययनविधिना वेदजन्य-
 वेदार्थज्ञानस्य वेदार्थानुष्ठानेषु नियमितत्वात् अध्ययनशून्यस्य
 तदभावान्न सगुणनिर्गुणविद्यानुष्ठानेषु अधिकार इत्युक्तम् ।
 तथा च तुल्यतया विद्यार्थकर्मस्यपि अधिकारो नास्ति इत्यर्थः ।

ननु शूद्रस्य वेदोक्तयज्ञादिष्वधिकाराभावेऽपि वक्ष्यमाण-
 रीत्या तस्य विद्यासाधनकर्मणां सम्भवात् विद्याकामनया
 शूद्रस्यापि तेषामनुष्ठानं सम्भवतीत्याशङ्क्य तस्य विद्याकामनैव
 न सम्भवतीत्याह न शूद्रायेति । मतिं शास्त्रार्थज्ञानं विद्यायाः
 सच्चिमा निरतिशयानन्दरूपब्रह्मप्राप्तिसाधनत्वम् ।

शूद्रस्यापि विद्यार्थकर्माधिकारप्रसङ्ग इत्यत्र इष्टापत्ति-
 रित्याह अन्ये त्विति । कण्ठत उक्तः सर्ववर्णाधिकारो

वेदानुवचनेन यज्ञेन दानेनेत्यादिपृथक्करणविभक्ति-
श्रुतेः विधुरादीनां विद्यार्थजपदानादिमात्रानुष्ठाना-
नुमतेष्व वेदानुवचनादिसमुच्चयानपेक्षणात् ।

न च शूद्रस्य विद्यायामर्थित्वासम्भवः । श्रावयेच्चतुरो
वर्णान्कृत्वा ब्राह्मणमग्रतः । इत्यादीतिहासपुराण-

यस्मिन् तादृगविद्यादिजपे स तयोक्तः । श्रीमत्पञ्चाक्षरमेव
मन्त्रराजविद्या । आदिपदस्य आगमिकपौराणिकमन्त्रान्तर-
संग्रहार्थम् । तथाच ब्रह्मोत्तरखण्डे किं तस्य बहुभिर्मन्त्रैः किं
तीर्थं किं तपोऽध्वरैः । यस्यां नमः शिवायेति मन्त्रो हृदय-
गोचरः । मन्त्राधिराजराजो यः सर्ववेदान्तशेखरः । सर्व-
ज्ञाननिधानश्च सोऽयं शैवपङ्कजः । प्रणवेन विना मन्त्रः
सोऽयं पञ्चाक्षरः स्मृतः । स्त्रीभिः शूद्रैश्च संहर्षेण ध्यायते सुक्ति-
काङ्क्षिभिरिति । पाकयज्ञादीत्यादिपदं द्विजशूद्रयूपानामकीर्तन-
तीर्थस्नानादिसंग्रहार्थम् । ननु विविदिषावाक्ये शूद्रसाधारण-
वर्णधर्माणामुपलक्षणेऽपि यज्ञादीनामेकवाक्योपादानात् तेषां
समुच्चयस्य विद्यासाधनत्वं भाति । यज्ञादिषु समुच्चयश्च शूद्रे
बाधित इति कथं तस्य विद्यार्थकर्माधिकार इत्याशङ्क्य हेत्व-
सिद्ध्या दूषयति वेदानुवचनेन विविदिषन्ति यज्ञेन विविदिष-
न्तीत्यादिरूपेण प्रत्येकं साधनत्वप्रतीतेर्न समुच्चयापेक्षा । तद्विव-
क्षायां हि वेदानुवचनयज्ञदानतपोभिर्विविदिषन्तीति वाक्यं
स्थितम् । पृथक्करणविभक्तियवनेऽपि वेदानुवचनेन च यज्ञेन
च दानेन च तपसा चेतिप्रतिपदार्थं चकारयुक्तं वा वाक्यं स्यात्
यदग्नये च प्रजायतये चेत्यादिवदिति भावः ।

श्रवणे चातुर्वर्ण्याधिकारस्मरणेन पुराणाद्यवगतवि-
द्यामाहात्म्यस्य तस्यापि विद्यार्थित्वसम्भवात् ।

न शूद्राय मतिं दद्यादिति स्मृतेश्च तदनुष्ठा-
नानुपयोग्यग्निहोत्रादि-कर्मज्ञान-निषेध-परत्वात् ।
अन्यथा तस्य स्ववर्णधर्मस्याप्यवगत्युपायासम्भवेन
शूद्रः चतुर्थीं वर्णं एकजातिस्तस्यापि सत्यमक्रोधः
शौचमाचमनार्थं पाणिपादप्रक्षालनमेवैके श्राद्धकर्म
भृत्यभरणं स्वदारतुष्टिः परिचर्या चोत्तरेषामित्या-
दितद्वर्गविभाजक वचनानामननुष्ठानलक्षणाप्रामा-
ण्यापत्तेः ।

यत्तु आपाततोऽपि विद्यामहिमावगत्युपायासम्भवेन
विद्यायामर्थित्वलक्षणाधिकारानुपपत्तिरिति तदन्वयं निरा-
करोति न च शूद्रस्येति आवयेदिति ब्राह्मण इति शेषः ।
यदा क्षत्रियादीन् आवयेत् तदा विशेषमाह कृत्वेति । पुरा-
णादिभिः साधनभूतैरवगतं विद्यामाहात्म्यं येन शूद्रेण स तथा
तस्येत्यर्थः ।

मतिनिषेधवचनस्य सङ्कोचं दर्शयति न शूद्रायेति
अन्यथेति । शास्त्रार्थज्ञानमात्रदाननिषेधपरत्वं इत्यर्थः ।
शूद्रस्य स्वतः पुराणादिपठननिषेधादन्येभ्योऽपि पुराणादि-
श्रवणाभावे स्वधर्मावगतिर्न सम्भवतीत्यर्थः । इष्टापत्ति-
माशङ्क्याह शूद्रश्चतुर्थीं वर्णं इत्यादिना । जातिर्जन्म उप-
नयनाख्यद्वितीयजन्मशून्य इत्यर्थः । प्रक्षालनमेवेति । न

न चैवं सति अपशूद्राधिकरणस्य निर्विष-
यत्वं, तस्य न शूद्रे पातकं किञ्चित् न च संस्कार
मर्हतीत्यादिस्मृतेर्गुरूप-सदनाख्य-विद्याङ्गीपनयनसं-
स्कारविधुरस्य शूद्रस्य सगुणविद्यासु निर्गुणवि-
द्यासाधनवेदान्तश्रवणादिषु चाधिकारनिषेधपर-
त्वान्निर्गुणविद्यायां शूद्रस्यापि विषयसौन्दर्यप्रयुक्त-
स्यार्थित्वस्य निषेधुमशक्यत्वात् अविधेयायां च
तस्यां तदतिरिक्ताधिकाराप्रसक्त्या तन्निषेधाऽ-
योगाच्च ।

त्वपां प्राशनम् अङ्गम्यशनादिकं वेत्येवकारार्थः । उत्तरैपामिति
द्विजानामित्यर्थः । न शूद्राय मतिं दद्यादिति स्मृतेः शास्त्रार्थ-
ज्ञानमात्रदाननिषेधपरत्वेऽपि वृद्धौ च मातापितरौ भार्या
माध्वी सुतः शिशुः । अप्यकार्यं शतं कृत्वा भर्त्तव्या मनुरब्रवीत्
इत्यादिवचनदर्शनेन ये ब्राह्मणाः उक्तलक्षणमात्रादिसंरक्षणोप-
योग्यर्यलाभाय शूद्रान् प्रति पुराणादिपठने प्रवर्त्तन्ते तेभ्यो
विद्यामाहात्म्यस्वधर्मयोरवगतिसम्भावात् न काप्यनुपपत्तिरिति
मन्तव्यम् ।

न च एवमिति शूद्रस्यापि विद्यार्थकर्माधिकारस्वीकार
इत्यर्थः । निर्विषयत्वमिति । तदधिकरणस्य शूद्राधिकारनिषेध-
परत्वादिति भावः । सत्यं तदधिकरणं शूद्राधिकारनिषेधपरं
किन्तु विद्यार्थकर्माधिकारनिषेधपरं न भवति । वेदान्तश्रवणा-
द्यधिकारनिषेधपरत्वात् तस्येति परिहरति । तस्य न शूद्र इत्या-
दिना । वेदान्तश्रवणसगुणोपासनेषु अधिकाराभावे हेतुगर्भ-

विशेषणमाह गुरूपसदनाख्येति । शूद्रस्य संस्कारशून्यत्वे मानमाह
 न शूद्र इति पातकमिति । अभक्ष्यभक्षणादिकृतमित्यर्थः । संस्कारो
 द्विविधः अध्ययनाङ्गोपनयनलक्षणो विद्याङ्गोपनयनलक्षणश्च ।
 द्विविधमपि संस्कारं निषेधति न च संस्कारमर्हतीति शिष्यत्वेन
 स्वीकृत्य समीपे स्थापनरूपं विद्याङ्गोपनयनमाचार्यकर्तृकं तच्च
 शिष्यकर्तृकगुरूपसदनपूर्वकत्वात् गुरूपसदनाख्यमित्युक्तं । गुरु-
 पसदनञ्च तद्विज्ञानार्थं स गुरुमेवाभिगच्छेदित्यादिना विद्याङ्गत्वेन
 विहितं तथा होपनिन्य इत्यादिश्रुत्यादिविद्याङ्गत्वेनोपनयनं च
 प्रतीयत इति भावः । तं विद्यार्थिनं गुरुरूपनीतवानिति श्रुत्यर्थः ।
 ननु श्रुत्युक्तसगुणोपासनेषु इव निर्गुणविद्यासाधनवेदान्तश्रव-
 णादिषु इव च निर्गुणविद्यायामप्यधिकारनिषेधपरमपशूद्राधि-
 कारणं किं न स्यात् । विनिगमनाविरहात् । तथाच निर्गुणविद्या-
 यामधिकाराभावे तत्साधनकर्मसु शूद्राधिकारो न सिध्येदित्यत
 आह निर्गुणविद्यायामिति । ब्रह्मविद्यालक्षणस्य विषयस्य सौन्दर्यं
 मुक्तिसाधनत्वम् । तज्ज्ञानप्रयुक्तस्य विद्यायामर्थित्वलक्षणाधि-
 कारस्य तदधिकरणन्यायेन निषेधुमशक्यत्वादित्यर्थः । ननु शूद्रस्य
 विद्यायामर्थित्वलक्षणाधिकारसत्त्वेऽपि तदतिरिक्तस्याधीत-
 वेदत्वादिरूपविशेषणान्तराभावात् कथं तस्याधिकारो विद्या-
 यामित्यत आह अविधेयायामिति । च शब्दः शङ्कानिरासार्थः ।
 तदतिरिक्तेति अर्थित्वातिरिक्तेत्यर्थः । स्वर्गानुभववत् ब्रह्मा-
 नन्दानुभवरूपाया निर्गुणविद्यायाः फलरूपत्वादविधेयत्वं
 फलस्याविधेयत्वात् । तथाच यथा स्वर्गानुभवादौ फले तदर्थित्व-
 मात्रमधिकारस्तथा निर्गुणविद्यायामपि तदर्थित्वमात्रमवा-
 धिकारः । स च निषेधुमशक्यः । विधेयेषु एवोपासनादिषु पूर्वो-
 क्ताधिकारिविशेषणान्तरापेक्षाशक्ते निरूपितेति विषमो
 दृष्टान्त इति भावः ।

न च तस्य वेदान्तश्रवणासम्भवे विद्यार्थकर्मानुष्ठानसम्भवेऽपि विद्यानुत्पत्तेस्तस्य तदर्थकर्मानुष्ठानं व्यर्थमिति वाच्यम् । तस्य वेदान्तश्रवणाधिकाराभावेऽपि भगवत्पादैः श्रावयेच्चतुरो वर्णानिति चेतिहासपुराणाधिगमे चातुर्वर्ण्याधिकारस्मरणात् वेदपूर्वस्तु नास्त्यधिकारः शूद्राणामिति स्थितमिति अपशूद्राधिकरण उपसंहारभाष्ये ब्रह्मात्मैक्यपरपुराणादिविधिश्रवणे विद्यासाधनेऽधिकारस्य दर्शितत्वात् ।

विद्योत्पत्तियोग्यविमलदेवशरीरनिष्पादनद्वारा मुक्त्यर्थत्वं भविष्यतीति तैवर्णिकानां क्रममुक्ति-

असम्भव इति अपशूद्राधिकरणन्यायेन तदसम्भवे सतीत्यर्थः । तस्य वेदान्तश्रवणाभावेऽपि ब्रह्मात्मैक्यपरपुराणादिश्रवणे अधिकारस्य भाष्ये दर्शितत्वात् शूद्रस्यापि सम्भवति विद्योत्पत्तिरित्यर्थः । भाष्ये तु शब्दोऽवधारणार्थः । श्रावयेच्चतुरो वर्णानिति वचनेन शूद्रस्य पुराणादिश्रवणाभ्यनुज्ञानेऽपि मनननिदिध्यासनयोरभ्यनुज्ञानाभावात् न मननाद्यनुष्ठानं तस्य सिध्यति । न च मननादेः श्रवणाङ्गत्वात् न पृथगभ्यनुज्ञानापेक्षेति वाच्यम् । प्रयाजदर्शपूर्णमासादेरिव प्रकृते ऋषिप्रेषिभावबोधकप्रमाणाभावेन श्रवणादिषु अङ्गाङ्गिभावव्यवहारस्य गौणत्वात् ।

फलकसगुणविद्यार्थकर्मानुष्ठानवद् वेदान्तश्रवण-
योग्यत्वैवर्णिकशरीरनिष्पादनद्वारा विद्योत्पत्त्यर्थत्वं
भविष्यतीति शूद्रस्य विद्यार्थकर्मानुष्ठानाविरोधाच्च ।
तस्माद्विविदिषावाक्ये ब्राह्मणपदस्य यथाप्राप्तवि-
द्याधिकारिमात्रोपलक्षणत्वे न शूद्रस्यापि विद्यार्थ-
कर्माधिकारः सिध्यत्येवेति ।

तथा च शूद्रस्याद्वैतपरपुराणादिभागश्रवणे कृतेऽपि
विद्योदयासम्भवात् विद्यार्थकर्मानुष्ठानवैयर्थ्यं तदवस्थमेव
इत्यस्वरसादाह विद्योत्पत्तियोग्येति । यद्वा इति इतिहास-
पुराणाभ्यां वेदं समुपहं हयेदिति वचनादितिहासादिगत-
ब्रह्मात्मैक्यपरभागस्य वेदान्तश्रवणजनितवेदान्तार्थज्ञानोपकार-
कत्वमात्रमेव न तु वेदान्तश्रवणमनपेक्ष्य स्वातन्त्र्येण
ब्रह्मात्मैक्यज्ञानजनकत्वमिति निश्चीयते । तथा सत्येव तद्वचन-
पूर्वार्द्धः सङ्गच्छते । विभेत्यल्पश्रुताद्देवो मामयं प्रतरेदिति अयमर्थः
अल्पं वेदमात्रं श्रुतं विचारितं येन पुरुषेण सोऽल्पश्रुतस्तस्मात्
पुरुषात् तेन श्रुतो वेदो विभेति । कथं विभेति तत्राह मामिति
अयमल्पश्रुतपुरुषः सां श्रुतं वेदं प्रतरेत् महिचाररूपायां मीमां-
सायां न्यायाभासत्वादिशङ्कया मामप्यर्थान्तरपरं सम्भावयेत्
इतिशब्दो हेत्वर्थः । एवं प्रतारणसत्त्वावादेतोरितिहासपुराणाभ्यां
वेदं सम्यगुपहं हयेत् इतिहासपुराणवचनैर्मामीमांसानुसारिभिः
तस्या दृढन्यायत्वनिश्चयसम्पादनद्वारा मीमांसानिर्णीतां
एव मां वेदं स्थापयेदिति । तथाच शूद्रस्य वेदान्तश्रवणरहितस्य
वेदान्तार्थोपहं हणरूपब्रह्मात्मैक्यपरैतिहासादिश्रवणे प्रवृत्ता-

संश्रामाश्रमस्यैव विद्योपयोगित्वनिरूपणम् ।

ननु अस्तु कर्मणो चित्तशुद्धिद्वारा विद्योपयोगः
संश्रामस्य किंद्वारा तदुपयोगः । के चिदाहुः ।
विद्योत्पत्तिप्रतिबन्धकदुरितानामनन्तत्वात्किञ्चिद-
ज्ञाननुष्ठाननिवर्त्यं किञ्चित् संश्रामापूर्वनिवर्त्य-
मिति कर्मवच्चित्तशुद्धिद्वारैव संश्रामस्यापि तदुप-
योगः ।

वपि नास्ति विद्योदयः । आश्रमेषुतुरो वर्णानिति वचनमपि
शूद्रस्याद्वैतपरपुराणादिश्रवणांशे सदृष्टार्थमभ्यनुज्ञापरम् । अप-
शूद्राधिकरणभाष्येऽपि शूद्रस्य सद्वैतपुराणादिश्रवणाधिकारवर्जनं
विधेयस्य श्रुतादिति वचनं नास्तीति कृत्वा कृतमिति न भाष्य-
विरोधोऽपि । तथाच वेदान्तश्रवणैकमाध्याविद्या तदभावे शूद्रस्य
न मिथ्येदेवेत्यस्वरमादाह विद्योत्पत्तियोग्येति मुक्त्यर्थत्वमिति ।
सगुणब्रह्मोपामनमिति शेषः । विद्योत्पत्त्यर्थत्वमिति शूद्रस्य
मदनुष्ठितधर्माणां विद्योत्पत्त्यर्थत्वं भविष्यतीति निश्चयेन
तदनुष्ठानमश्रवादित्यर्थः । तस्मादिति शूद्रस्य विद्यार्थकर्मानु-
ष्ठाने बाधकाभावादित्यर्थः ।

विद्याधिकारिमात्रेति न तु ब्राह्मणपदस्य ब्राह्मणमात्र-
परत्वं न वा त्रैवर्णिकमात्रपरत्वमिति मात्रशब्दार्थः । ब्राह्मण-
पदस्य द्विजोपसृजणत्वे वार्त्तिकवचने यो हेतुरुक्तः त्रयाणामा-
नुबोधन साधनकर्मसु अधिकाराविशेषादिति तस्य हेतोः शूद्र-
साधारणत्वादिति भावः । किं द्वारंति किमदृष्टद्वारा विद्योप-
योगः किं वा दृष्टद्वारा । नाद्यः । विद्योत्पत्तिप्रतिबन्धकदुरितस्य

तथा च गृहस्थादीनां कर्मच्छिदेषु श्रवणा-
द्यनुतिष्ठतां न तस्मिन् जन्मनि विद्यावाप्तिः किं
तु जन्मान्तरे सन्नासं लब्ध्वैव येषां तु गृहस्थाना-
मेव सतां जनकादीनां विद्या दृश्यते तेषां पूर्वज-
न्मनि संन्यासाद्विद्यावाप्तिः । अतो न विद्यायां
संन्यासापूर्वव्यभिचारशङ्कापीति ।

सन्नासापूर्वस्य श्रवणाद्यधिकारिच्छिपणम् ।

अन्ये तु शान्तो दान्त उपरत इत्यादिश्रुतौ

यज्ञाद्यनुष्ठानजनितापूर्वणैव निवर्तितत्वेन सन्नासजनितापूर्वनि-
वर्त्यदुरितालाभे सति सन्नासवैयर्थ्यप्रसङ्गात् । न द्वितीयः । तदनु-
पलम्भादित्याक्षेपाभिप्रायः । तत्राद्यं पक्षं समर्थयते केचिदाहु-
रिति ।

ननु सन्नासापूर्वस्य न विद्योदयहेतुत्वं असन्नासिनामपि केषा-
ञ्चिद्विद्योद्देशेन श्रवणाद्यनुष्ठानदर्शनात् केषाञ्चित्सन्नासं विनैव
विद्योदयस्य प्रमाणासिद्धत्वाच्चेत्यत आह तथाचेति । सन्नासस्य
विद्यां प्रति दृष्टद्वारानुपलब्धेनादृष्टद्वारैव विद्याप्राप्तिहेतु-
सन्नासविधिना सिद्धे सति इत्यर्थः । न च दृष्टद्वारानुपलब्धयेत्
सिद्धः लौकिकवैदिकव्यापारविच्छिन्नचित्तस्य विद्योदयासंभवाभ्यां
सर्वकर्मसन्नासस्य विच्छेपनिवृत्तिरूपदृष्टद्वारा विद्याहेतुतरिभि-
वादिति वाच्यम् । लौकिकवैदिककर्मवतामपि केषाञ्चित् पुंसां
धीर्यानां दैन्यहर्षक्रोधभयादिलक्षणविच्छेपनिवृत्तेरनुभव-
सिद्धत्वेन तदर्थं सन्नासानपेक्षणादिति भावः ।

उपरतशब्दगृहीततया संन्यासस्य साधनचतुष्टया-
न्तर्गतत्वात्सहकार्यन्तरविधिरिति सूत्रभाष्ये तद्वतो
विद्यावतः संन्यासिनो बाल्यपाण्डित्यापेक्षया तृती-
यमिदं मौनं विधीयते ।

संन्यासस्यादृष्टद्वारकत्वपक्षमेषावन्यत्र मन्त्राभापूर्वस्य अव-
णायधिकारिविशेषणत्वेन विद्योपयोगं सप्रमाणमाह अन्ये
त्विति शान्त इति । तितिक्षुः समाहितः अहावित्तो भूत्वा
आत्मन्येवात्मानं पश्येदिति श्रुतिशेषः । शमः अन्तरिन्द्रिय-
निग्रहः । दमः बाह्येन्द्रियनिग्रहः । उपरतिः नित्यकर्मत्यागः ।
ननु शान्तदान्तपदाभ्यामेव कर्ममात्रस्य धारितत्वादुप-
रतिश्रुतिर्यथेति चेन्न । शमदमविधिग्राह्यस्य सामान्यशान-
त्वात्तस्य नित्यकर्मविधिना विशेषशास्त्रेण नित्यनैमित्तिक-
कर्मव्यतिरिक्तवाद्यान्तःकरणध्यापारनिवृत्तिमात्रपरतया मद्भोचे
सति नित्यकर्मत्यागागलाभात् पुनः उपरतश्रुत्या नित्यकर्म-
त्यागो बोध्यत इति न तस्याः धैर्यार्थम् । तितिक्षुः शीतोष्णा-
दिद्वन्द्वसहिष्णुः समाहितः अवणायपेक्षितचित्तसमाधानवान् ।
देवतागुरुवेदान्तेषु अहं एव वित्तं यस्य ततः अहावित्तः भूत्वेत्यस्य-
शमन्वयः आत्मन्येव कार्यकारणसद्भावात् एव कार्यकारणसद्भा-
वरक्षणमात्मानमहं ब्रह्मास्मीति पश्येदिति श्रुत्यर्थः । साधन-
मुदम्यति नित्यानित्यवस्तुविवेकः ऐहिकासुषुप्तिकभोगविरागः
नुत्प्रेषणं सुमुक्ता चेति साधनचतुष्टयं । तच्च अवणायधिकारि-
विशेषणमिति व्यवस्थापितं प्रथमसूत्रे इति भावः । संन्यासापूर्व-
धिकारिविशेषणत्वे हेत्वन्तरमाह सह कार्यन्तरेत्यादिना ।

तस्माद्ब्राह्मणपाण्डित्यमित्यादिश्रुतौ ततः प्राग्
 भिक्षाचर्यं चरन्तीति संन्यासाधिकारादिति प्रति-
 पादनात् त्यक्ताऽशेषक्रियस्यैव संसारं प्रजिहासतः।
 जिज्ञासोरेव चैकात्म्यं तद्यन्तेष्वधिकारितेति
 वार्त्तिकोक्तेश्च संन्यासापूर्वस्य विद्यासाधनवेदान्त-
 श्रवणाद्यधिकारिविशेषणत्वमिति तस्य विद्योप-
 योगमाहुः।

प्रतिपादनादित्यन्तेन। सहकार्यन्तरस्य विद्यां प्रति साधनान्तरस्य
 मौनस्य विधिरथ मुनिरिति शब्द इति सूत्रभागार्थः। सौत्रपदं तद्वत
 इति। तस्य व्याख्यानं विद्यावत इति। श्रवणाद्यनुष्ठानोपयोग्या-
 पातज्ञानत इत्यर्थः। तद्वतः सहकार्यन्तरविधिरिति सूत्रे
 सत्यासिन इत्यनुक्तत्वात् कथं सत्यासिन इति लभ्यते तत्राह
 तस्मादिति। तस्मादित्यपि श्रुतिपदमेव। यस्मात् अतीताः ब्राह्मणा
 आपाततो ब्रह्मात्मानं विदित्वा तत्त्वसाक्षात्कारार्थं व्युत्थान-
 शब्दितं सत्यासं कृतवन्तः तस्मादिदानीन्तनोऽपि ब्राह्मणो
 मुमुक्षुः सत्यस्य पाण्डित्यादिकं तत्त्वसाक्षात्कारार्थमनुतिष्ठेदिति
 श्रुत्यर्थः। पाण्डित्यं श्रवणं मौनं ध्यानम्।

तत इति तस्मात् ब्राह्मण इति वाक्यात् पूर्वमित्य-
 सन्न्यासापूर्वस्याधिकारिविशेषणत्वे वार्त्तिकसमर्थितरूपं स्यात्
 रमाह त्यक्तेति। वार्त्तिके प्रथमविशेषणं सन्न्यासपरम्
 सन्न्यासमुमुक्षाजिज्ञांसानां समुच्चयार्थेन चकारेण मुमुक्षुत्व-
 रिव सन्न्यासस्यापि वेदान्तश्रवणादिषु अधिकारिविशेषणत्वे-
 भातीति भावः। सन्न्यासापूर्वस्येति। सन्न्यासस्य त्यागलक्षण-

अपरे तु श्रवणाद्यङ्गतया आत्मज्ञानफलता संन्या-
सस्य सिद्धेति विवरणोक्तेरनन्यव्यापारतया श्रव-
णादिनिष्पादनं कुर्वतस्तस्य विद्यायामुपयोगः
दृष्टद्वारे सम्भवति अदृष्टकल्पनायोगात् ।

क्रियारूपतया स्वरूपेणानुवृत्त्ययोगात् अपूर्वपर्यन्तधावनमिति
बोध्यम् ।

सन्नगासस्य दृष्टद्वारा विद्योपयोग इति द्वितीयपक्षं समर्थ-
यते अपरे त्विति । ननु सन्नगासस्य विद्याङ्गत्वबोधकश्रुत्या-
दिवत् तस्य श्रवणाद्यङ्गत्वबोधकप्रमाणाभावात् विव-
रणोक्तिरनुपपन्नेत्याशङ्क्य तस्याः तात्पर्यमाह अनन्यव्यापार-
तयेति । कादाचित्कं श्रवणादिकं विद्योदयद्वारा न श्रु-
तत्वसाधनं किन्तु सार्वकालिकं ब्रह्मसंस्थोऽश्रुतत्वमेति
आसुप्तेराश्रुतेः कालं नयेद् वेदान्तचिन्तयेत्यादिश्रुति-
श्रुतिगतेभ्यः । तथा च अनन्यव्यापारतया श्रवणाद्यनुष्ठानं
विदधता शास्त्रेण सन्नगासोऽपेक्ष्यते । गृहस्थादेः स्वाश्रमविहितक-
र्मव्यग्रस्य सदा श्रवणाद्यनुष्ठानासम्भवात् । तथा विद्यासाधनत्वेन
सन्नगासं विदधतापि शास्त्रेण द्वारतया निरन्तरश्रवणाद्यनुष्ठान-
मपेक्ष्यते । सन्नगासस्य साक्षात् विद्यासाधनत्वाभावात् । दृष्टद्वार-
प्रत्यक्षेण अदृष्टद्वारकल्पनानुपपत्तेश्च । तत्रापि श्रवणादिकं तत्त्व-
साक्षात्त्वादर्थतः प्रधानं भवति सन्नगासस्तूक्तहेत्वभावात् गुण-
सम्पत्त्यर्थे । व्यवतिष्ठते । एवं श्रवणादिविधेः सन्नगासविधेः पर-
विधिपेक्षाबलादेकवाक्यभावमापन्नाभ्यां विधिभ्यां सन्नगासाङ्गकं
अनननिदिध्यासनसहितं श्रवणं विधीयत इति सिद्धा सन्नगासस्य
श्रवणाद्यङ्गतया आत्मज्ञानफलकतेति भावः । यद्वा विवरणोक्ते-

यदि त्वनलसस्य धीमतः पुरुषधौरेयस्याश्रमा-
 न्तरस्यस्यापि कर्मच्छिद्रेषु श्रवणादि सम्पद्यते
 तदा चतुर्ध्याश्रमेषु सन्नासाश्रमपरिग्रहेणैव श्रव-
 णादि निर्वर्त्तनीयमिति नियमोऽभ्युपेय इति ।

त्रैवर्णिकानां सत्रासाधिकारः ।

ननु अस्मिन् पक्षद्वये क्षत्रियवैश्ययोः कथं वेदान्तश्रवणाद्यनुष्ठानं संन्यासस्य ब्राह्मणाधिकारत्वाद् ब्राह्मणो निर्वेदमायात् ब्राह्मणो व्युत्थाय ब्राह्मणः प्रव्रजेदिति संन्यासस्य विधिषु ब्राह्मणग्रहणात् । अधिकारिविशेषस्य ज्ञानाय ब्राह्मणग्रहः । न संन्यासविधि र्यस्मात् श्रुतौ क्षत्रियवैश्ययोरिति वार्त्तिकोक्तेः चेत् । अत्र केचित् ।

यदि वेतरथा ब्रह्मचर्यादेव प्रव्रजेद्गृहाद्वा वनाद्वा इत्यविशेषश्रुत्या ब्राह्मणः क्षत्रियो वापि

विधिरपूर्वविधिः । नियमविधिस्तु भवेदेवेति समाधत्ते तदेति परिग्रहेणैवेति । विक्षेपनिवृत्तिद्वारेति शेषः ।

ननु अस्मिन् पक्षद्वय इति । सत्रासस्याधिकारिविशेषणत्वपक्षे श्रवणाङ्गत्वपक्षे च इत्यर्थः । कथमिति सत्रासाभावादिति भावः । तयोः सत्रासाभावे हेतुमाह सत्रासस्येति । ब्राह्मणस्यैव सत्रासाधिकारे मानमाह ब्राह्मण इति । निर्वेदं वैराग्यं तत्पूर्वकसत्रासं कुर्यादित्यर्थः । निर्वेदशब्दितवैराग्यस्य सत्रासं प्रति सामग्रीत्वेन तस्मिन् सति सत्रासस्यावश्यकत्वात् सत्रासविधिरेवायमिति भावः । व्युत्थायेति सत्रस्येत्यर्थः । यस्मात्प्राजापत्येति अधिकारिविशेषस्य ज्ञानाय ब्राह्मणग्रहस्तस्मात् क्षत्रियवैश्ययोः सत्रासविधिर्नास्तीति वार्त्तिकयोजना । अत्र केचित्तयोः श्रवणाद्यनुष्ठानसिद्धिं समर्थयन्त इति सम्बन्धः ।

वैश्यो वा प्रव्रजेद्गृहात् । त्रयाणामपि वर्णानामसौ
चत्वार आश्रमा इति स्मृत्यनुगृहीततया क्षत्रियवै-
श्ययोरपि संन्यासाधिकारे सिद्धे श्रुत्यन्तरेषु ब्राह्मण-
ग्रहणं त्रयाणामुपलक्षणम् । अत एव वार्त्तिकेऽपि
अधिकारिविशेषस्येति श्लोकेन भाष्याभिप्रायमुक्त्वा
त्रयाणामविशेषेण संन्यासः श्रूयते श्रुतौ । यदीप-
लक्षणार्थं स्याद्ब्राह्मणग्रहणं तदा इत्यनन्तरश्लोकेन
स्वमते क्षत्रियवैश्ययोरपि संन्यासाधिकारो दर्शित
इति तयोः श्रवणाद्यनुष्ठानसिद्धिं समर्थयन्ते ।

ब्राह्मणस्यैव संन्यासपूर्वकं वेदान्तश्रवणाधिकारः क्षत्रियवैश्ययोस्तु तत्रैरपक्षेण एव ।

अन्येतु अनेकेषु संन्यासविधिवाक्येषु ब्राह्मण-
ग्रहणादुदाहृतजावालश्रुतौ संन्यासविधिवाक्ये
ब्राह्मणग्रहणाभावेऽपि श्रुत्यन्तरसिद्धं ब्राह्मणाधि-

ब्रह्मचर्यं समाप्य गृही भवेत् गृहात् वनी भूत्वा प्रव्रजेदिति
पूर्वश्रुतौ चतुर्णामप्याश्रमाणां संमुच्चयं प्रतिपाद्य तेषां विकल्पं
दर्शयन्ति यदि वेतरथेति । यदि वैत्यस्य ब्रह्मचर्याश्रम एव
वैराग्यमुत्पन्नं चेदित्यर्थः । तत्र तदनुत्पत्तावाह गृहाहेति । गृहा-
श्रमेऽपि तदनुत्पत्तावाह बनाहेति अविशेषेति । ब्राह्मणादिवि-
शेषगृहरहितेत्यर्थः । अतएवेति वर्णत्रयसाधारणतया सन्न्यास-
श्रुतिस्मृतिसिद्धत्वादेवेत्यर्थः । यदा यदि वेति श्रुतौ श्रूयते त-
उपलक्षणार्थं स्यादिति सन्देहः ।

अन्ये त्विति । भाष्यानुवर्त्तिन इत्यर्थः । श्रुत्यन्तरसिद्धमिति

कारणं मिह कृत्वा मन्त्राभासम्यायामयज्ञोपवीता
कथं ब्राह्मण इति ब्राह्मणपरमार्थं ब्राह्मणम्यं
मन्त्राभासकारः ।

विरोधाधिकारान्वायेन मूलविरुद्धम्यैव मूल्य-
यं संघातत्वात् । यत् मन्त्राभास सप्तमि-
कारित्वेन वाच्यं कथं न तद्विदमन्त्राभासपर्यं न
तु सातृगविधिद्विषामन्त्राभास भाष्याभिप्रायविरुद्ध-
सप्तमिधिकारप्रतिपादनपरम् ।

सर्वाधिकारविच्छेदि विज्ञानं चेदुपेयते । कुतो-
ऽधिकारनियमो व्युत्थाने क्रियते बलात् इत्यनन्तर-
श्लोकेन ब्रह्मज्ञानोदयानन्तरं जीवन्मुक्तेन क्रियमाणे
विद्वत्संन्यास एवाधिकारनियमनिराकरणात् ।

एवं च ब्राह्मणानामेव श्रवणाद्यनुष्ठाने संन्या-
सोऽङ्गं क्षत्रियवैश्ययोस्तन्निरपेक्षः श्रवणाद्यधिकार
इति तयोः श्रवणाद्यनुष्ठाननिर्वाहः ।

वतो भाष्यकारस्य मतम् । यदि वार्त्तिकवचनस्य प्रमाणमूल-
भाष्यकारमतविरुद्धेऽर्थे तात्पर्यं कल्पेत तदा सन्न्यासस्य साधा-
रण्यप्रतिपादकस्मृतिवचनवद्वार्त्तिकवचनमपि हेयमेव स्यात्
अतो भाष्याविरुद्धार्थपरं वार्त्तिकवचनमित्याह तद्विद्वत्सन्न्यास-
विषयमिति ।

विविदिषासन्न्यासे सर्वाधिकारप्रतिपादनपरं न भवतीति
अत्र हेत्वन्तरमाह । सर्वाधिकारेति । क्षत्रियवैश्ययोस्तत्त्व-
ज्ञानमभ्युपेयते न वा नान्यः । जनकादीनां तत्त्वज्ञानवत्त्वप्रति-
पादकशास्त्रविरोधात् नाद्यः तत्त्वज्ञानेन कर्माधिकारप्रयोजक-
वर्णाश्रमाद्यध्यासनिवृत्तौ सकलकर्मनिवृत्तिरूपविद्वत्सन्न्यासस्य
क्षत्रियवैश्ययोरपि वारयितुमशक्यतया विविदिषासन्न्यास इव
विद्वत्सन्न्यासेऽपि ब्राह्मणस्यैव अधिकार इति नियमासम्भवादिति
भावः । कुतो बलान्द्रियमः क्रियते तादृशं बलं नास्तीत्यर्थः ।

एवञ्चेति । श्रवणाङ्गत्वेन अधिकारिविशेषणत्वेन वा
विद्यासाधने विविदिषासन्न्यासे ब्राह्मणस्यैव अधिकार इति
सिद्धे समीत्यर्थः ।

ब्राह्मणस्यैव सन्न्यासपूर्वकं वेदान्तश्रवणाधिकारः । ५८५

न हि संन्यासस्य श्रवणापेक्षितत्वपक्षे श्रवण-
मात्रस्य तदपेक्षा नियन्तुं शक्यते । क्रममुक्तिफल-
कसगुणोपासनया देवभावं प्राप्तस्य श्रवणादौ
संन्यासनैरपेक्ष्यस्यावश्यं वक्तव्यत्वात् । देवानां कर्मा-
नुष्ठानाप्रसक्त्या तत्त्वाग्ररूपस्य संन्यासस्य तेषु अस-
म्भवादित्याहुः ।

ननु सन्न्यासमव्याधिकारिविशेषणतया अङ्गतया वा
श्रवणापेक्षितत्वपक्षे श्रवणमात्रस्य सन्न्यासापेक्षत्वावगमात्
क्षत्रियवैश्ययोर्विविदिपासन्न्यासरहितयोः श्रवणानुष्ठानं
नास्त्योक्त्येव पर्यवस्यति न तु तयोः श्रवणं सन्न्यासनिरपेक्ष-
मिति । तथाच कथं तयोः श्रवणाद्यनुष्ठाननिर्वाहस्तत्राह
नहीति देवभावं प्राप्तम्येति । न च सगुणोपासकस्य ब्रह्मलोकं
गतस्य उपासनया देवभावं प्राप्तस्य निर्गुणब्रह्मसाक्षात्काराय
उपासकेन क्रियमाणे श्रवणादौ सन्न्यासस्य व्यभिचार इत्य-
युक्तम् । तस्य सगुणविद्यासामर्थ्यादेव निर्गुणसाक्षात्कारसम्भवेन
श्रवणाद्यनुष्ठानस्यैवाभादिति ध्यायम् । देवताधिकरणे सगुणवि-
द्याया देवभावं प्राप्तमुपासकमेव प्राधान्येन विषयीकृत्य श्रवणादौ
देवताधिकारस्य निरूपितत्वेन तस्यापि श्रवणाद्यनुष्ठानं
विना विद्यानुदयस्य प्रागेव श्रवणविधिर्विचारावसरे दर्शितत्वात्
तथाच तत्र व्यभिचारात् सन्न्यासो न श्रवणमात्राङ्गं किन्तु
ब्राह्मणकर्तृकश्रवणस्यैवाङ्गमिति क्षत्रियवैश्ययोः सन्न्यासा-
भावेऽपि श्रवणाद्यनुष्ठाननिर्वाह इत्यर्थः । ननु देवानामपि
कुतः सन्न्यासाभावस्तत्राह देवानामिति ।

सन्नासिनो वेदान्तश्रवणे मुख्योऽधिकारः चक्षियवैश्वयोः सन्नासाभावादमुख्यो-
ऽधिकारः ।

अपरे तु ब्राह्मसंस्थोऽमृतत्वामेतीति श्रुत्यदिता-
यस्य ब्रह्मणि संस्था समाप्तिरनन्यव्यापारत्वरूपं
तन्निष्ठत्वं तस्य श्रवणादिषु मुख्योऽधिकारः । गच्छ-
तस्तिष्ठतो वापि जाग्रतः स्वपतोऽथ वा । न विचा-
रपरं चेतो यस्यासौ मृत उच्यते । आमुषेरा मृतेः
कालं नयेद्देवान्तचिन्तया इत्यादिस्मृतिषु सर्वदा
विचारविधानात् ।

ननु देवकर्तृकश्रवणे सन्नासाश्रमस्य यदि व्यभिचार-
स्त्वर्हि त्रैवर्णिकमनुष्यकर्तृकश्रवणे सन्नासाश्रमस्य हेतुत्वमस्तु
न तु ब्राह्मणमात्रकर्तृके । तथा सङ्कोचे मानाभावात् । उक्तं
हि प्रागेव चतुर्षु आश्रमेषु सन्नासाश्रमपरिग्रहेणैव श्रवणादि
निर्वर्तनीयमिति । स च आश्रमविभागो वर्णत्रयसाधारण एव
न ब्राह्मणमात्रगतः । तथा च सन्नासिनो ब्राह्मणस्येव सन्नास-
हीनयोः चक्षियवैश्वयोः श्रवणादौ नाधिकारः सम्भवतीत्य-
स्वरसादाह अपरे त्विति । श्रुत्यदिता ब्रह्मणि संस्था यस्य
सम्भवति तस्य मुख्योऽधिकार इति सम्बन्धः । संस्थापद-
व्याख्यानं समाप्तिः । तस्या अपि व्याख्यानमनन्येति ।
अमृतत्वकासस्य नैरन्तर्येण विचारकर्तृव्यतायां स्मृतिवचना-
न्युदाहरति गच्छत इति स्वपत इति । शयानस्य इत्यर्थः ।
स जीवति मनो यस्य मननेनैव जीवति इत्यादिवचनसंग्रहार्थ-
मादिपदम् । मननं तत्त्वचिन्तनम् । तद्रहितो जीवन्नेव
मृत इत्यर्थः ।

सा च ब्रह्मणि संस्था विना संन्यासमाश्रमा-
न्तरस्थस्य न सम्भवति । स्वस्वाश्रमविहितकर्मा-
नुष्ठानवैयग्र्यादिति संन्यासरहितयोः क्षत्रियवैग्र्य-
योर्न मुख्यः श्रवणाद्यधिकारः ।

अथ च मुख्यधिकारः सन्न्यासिनामेव इत्याह सा चेति
वैयग्र्यादिति व्यग्रत्वादित्यर्थः । सार्वकालिको धिक्चेपनिर्वात्त-
रसन्न्यासिनां न सम्भवतीति भावः । न मुख्य इति शास्त्री-
योऽधिकारो नास्त्येत्यर्थः । अयं भावः ब्रह्मसंस्थोऽमृतत्वमेतीति
श्रुत्या पाण्डित्यश्रुत्येव ब्रह्मनिष्ठाधर्मकः सन्न्यासाश्रमो विधीयते ।
ब्रह्मसंस्थाशब्दितायाः ब्रह्मनिष्ठायाः सन्न्यासाश्रमे सम्भावदा-
श्रमान्तरेण असम्भवादिति प्रतिपादितं सन्न्यासाधिकरण-
भाष्यादौ । तथा च ब्रह्मनिष्ठत्वस्य सन्न्यासाश्रमधर्मत्वेन विहित-
त्वात् सन्न्यासिनो ब्राह्मणस्य ब्रह्मनिष्ठत्वं स्वधर्म इति सन्न्यासिनः
तत्र मुख्योऽधिकारः । तस्य ब्रह्मनिष्ठत्वव्यतिक्रमे प्रत्यवायाव-
गमाच्च । तथा परमर्हसोपनिषदि श्रूयते । काष्ठदण्डो धृतो येन
सर्वाण्ये ज्ञानवर्जितः । स याति नरकान् घोरान् महारौरव-
संज्ञकान्निहति । काष्ठदण्डोपलक्षितः सन्न्यासाश्रमो धृतः परि-
गृहीतः येन सः । सर्वाण्ये सर्वे विषयजातमशितुं भोक्तुं शील-
मस्यास्तीति सर्वाण्ये वाह्यन्तःकरणजयरहित इति यावत् ।
ज्ञानवर्जितः ज्ञानाभ्यासवर्जित इत्यर्थः । यः सन्न्यास्य
शमदमादिमहितं ब्रह्मनिष्ठत्वं नानुतिष्ठति स तीव्रां दुर्गतिं
गच्छतीत्यर्थः । यथा सन्न्यासिनां ज्ञाननिष्ठाविधायकानि सन्न्यास्य
श्रवणं कुर्यात् गच्छतस्तिष्ठतोऽपि वा आसुप्तेरामृतैः कालमित्या-
दीनि स्मृतिवचनानि सहस्रशः सन्ति तथा तत्परित्यागे पाति-

किं तु दृष्टार्था च विद्या प्रतिषेधाभावमात्रेणा-
प्यर्थिनमधिकरोति श्रवणादिषु अन्तरा चापि तु
तद्दृष्टेरित्यधिकरणभाष्योक्तन्यायेन शूद्रवदप्रतिषिद्ध-
योस्तयोर्विधुरादीनामिव देहान्तरे विद्याप्रापकेणामु-
ख्याधिकारमात्रेण श्रवणानुमतिः ।

त्यबोधकान्यपि स्मृतिवचनानि सहस्रशः सन्ति । त्वम्पदार्थविवे-
काय सन्नगासः सर्वकर्मणाम् । श्रुत्या विधीयते यस्मात् तत्त्यागी
पतितो भवेत् । नित्यं कर्म परित्यज्य वेदान्तश्रवणं विना । वर्त्त-
मानस्तु सन्नगासो पतत्येव न संशयः ॥ इत्यादीनि सर्वाश्रमसाधा-
रण्येनापि स्वधर्मस्य विगुणस्यापि परित्यागी महाननर्थः स्मर्यते
श्रेयान् स्वधर्मो विगुणः परधर्मात् स्वनुष्ठितात् । स्वधर्मे निधनं
श्रेयः परधर्मो भयावहः ॥ इत्यादौ सन्नगासाधिकरणे भाष्यकारै-
रेतत् सर्वमभिप्रेत्य सन्नगासिनोऽनन्यव्यापारतया श्रवणादि-
निष्पादनमकुर्वतः पातित्यं कण्ठत एवोक्तम् । तथा च भाष्यं
ब्रह्मनिष्ठत्वमेव हि तस्य श्रमदमाद्युपहृंहितं स्वाश्रमविहितं
कर्म यज्ञादीनि चेतरेषां तद्व्यतिक्रमे च तस्य प्रत्यवाय इति ।
तस्मात् श्रवणादेर्भिच्छुं प्रति विहितत्वात् तदतिक्रमे भिक्षोः
प्रत्यवायावगमाच्च सन्नगासिनः श्रवणादौ मुख्योऽधिकारः सन्नगा-
सरहितान् प्रति तु श्रवणादेरविहितत्वात् अकरणे प्रत्यवाया-
नवगमाच्च नास्ति तेषां मुख्योऽधिकार इति ।

ननु क्षत्रियादिकं प्रति श्रवणादिविधानाभावे सति अधिकार-
एव नास्तीति कुतो न उच्यते इति शङ्कते किन्त्विति । नित्याधि-
काररूपमुख्याधिकारासम्भवेऽपि काम्याधिकाररूपगौणाधिका-

न हि अन्तरा चापि तु तद्वृष्टेरित्यधिकरणे

रसम्भवात् नैवमिति भाष्येणोत्तरमाह दृष्टार्था चेति । किन्तु
अमुखाधिकारमात्रेण श्रवणाद्यनुमतिरिति सम्बन्धः । यथा
भुजिक्रिया क्षुधाधानिहृत्तिरूपदृष्टफला तथा विद्यापि सर्वानर्थ-
मूलाविद्यानिहृत्तिरूपदृष्टफला श्रुतिसिद्धा । तथा च तस्यां
विद्याभामनर्थनिहृत्तिकामानां सर्वेषामेवार्थित्वलक्षणाधिकारः
सम्भवति । तथा च विद्याधिकारिणां सर्वेषामविशेषेण वेदान्त-
श्रवणादौ अधिकारप्रसक्तौ शूद्रस्य वेदश्रवणादिप्रतिषेधान्नाधि-
कार इत्युक्तमपशूद्राधिकरणे । क्षत्रियादीनां च तथा प्रतिषेधा-
भावात् वेदान्तश्रवणाधिकारो भाष्यानुमती विधुरादेरित्येत्यर्थः ।
ननु अमुखाधिकारिभिरनुष्ठितश्रवणादेरपि विद्योत्पादकत्व-
मवश्यं वाच्यम् । अन्यथा गौणाधिकारनिरूपणपरमाथ्यवैय-
र्थ्यप्रसङ्गात् । विद्योत्पादकत्वावश्यभावे च न काम्याधिकारस्य
गौणत्वं मुख्यगौणाधिकारयोः फलतो विशेषाभावादित्यत आह
देहान्तर इति । अयं भावः मुख्याधिकारिणामनन्यव्यापारतया
प्रत्यहं निर्वर्त्यमानं श्रवणादिकं निरङ्कुशब्रह्मचर्याहिंसाश-
मदमादियुक्तमस्मिन्नेव जन्मनि प्रायेण विद्योत्पादकं सम्पद्यते ।
अमुखाधिकारिणां तु श्रवणादिकमनन्यव्यापाररूपत्वाभावात्
सङ्कुचितब्रह्मचर्यादियुक्तत्वाच्च अस्मिन् जन्मनि विद्योत्पादन-
योग्यमेव न भवति । किन्तु बहुषु जन्मसु किञ्चित्किञ्चित् श्रव-
णादिकं सम्पाद्यमानं सम्भूय देहान्तरे क्वचित् ज्ञानमुत्पादये-
दिति महान् फलभेदो गौणमुख्याधिकारयोः । तथा च स्मृतिः
अनेकजन्मसंसिद्धस्ततो याति परां गतिमिति । अनेकेषु जन्मसु
कृतश्रवणादिना क्वचित् जन्मनि संसिद्ध उत्पन्नयिष्यः सन् ततः
सिद्धिवलात् मुक्तिं गच्छतीति स्मृत्यर्थ इति ।

विधुरादीनामनाश्रमिणामङ्गीकृतः श्रवणाद्यधिकारो
मुख्य इति वक्तुं शक्यते ।

अतस्त्वितरज्यायो लिङ्गाच्चेति सूत्रकारेणैव
तेषाममुख्याधिकारस्फुटीकरणात् ।

ननु क्षत्रियवैश्ययोर्विधुरादीनामिवामुख्याधिकार इत्य-
युक्तम् । दृष्टान्तासम्प्रतिपत्तेरित्यत आह न हीति । वक्तुं न
हि शक्यत इति सम्बन्धः ।

यद्यपि सन्न्यासिन एव मुख्याधिकार इति पूर्वं प्रतिपादितत्वेन
विधुरादीनां सन्न्यासाभावादेव गौणाधिकारः सिद्धस्तथापि,
तेषां गौणाधिकारे सूत्रसंगृहीतामप्युपपत्तिमाह अतस्त्वि-
दिति । अतः अनाश्रमिभिरनुष्ठितविद्यासाधनापेक्षया इतरदा-
श्रमिभिरनुष्ठितं विद्यासाधनं कर्म श्रवणादिकं वा ज्यायः
प्रशस्तं विद्यासाधनम् । ज्यायत्त्वावधारणार्थः तुशब्दः । श्रुतिलि-
ङ्गात् स्मृतिलिङ्गाच्च । तेनैति ब्रह्मवित् पुण्यकृदिति वाक्यं श्रुति-
लिङ्गम् । अनाश्रमी न तिष्ठेत् क्षणमेकस्माप द्विज इत्यादिवाक्यं
स्मृतिलिङ्गम् । तेन पुण्यलब्धेन ब्रह्मवेदनेन ब्रह्म एति प्राप्नोतीति
श्रुत्यर्थः । अत्र श्रुतौ पुण्यत्वेन प्रसिद्धानासाश्रमधर्माणामेव
विशिष्य ब्रह्मप्राप्तिसाधनत्वपतिपादनादनाश्रमधर्माणां विशेषा-
नुग्रहश्चेति सूत्रोक्तन्यायेन विद्योपयोगिनामपि निकर्षो भाति
स च निकर्षो विधुरादीनां विद्यार्थकर्मसु श्रवणादिषु च मुख्य-
धिकाराभावप्रयुक्त एवेति वक्तव्यम् । हेत्वन्तराभावादनाश्र-
मित्वस्य निन्दितत्वाच्च । न हि कर्मज्ञानयोर्मुख्याधिकार-
निन्दार्ह इति सूत्रभाष्यकारयोरभिप्राय इत्यर्थः ।

न च तत्र तेषां श्रवणाद्यधिकार एव नोक्तः । किं
तु तदीयकर्मणां विद्यानुयाहकत्वमिति शङ्क्यम् ।
दृष्टार्था च विशा इत्युदाहृततदधिकरणभाष्यविरो-
धात् । न च क्षत्रियवैश्ययोः संन्यासाभावादमुख्या-
धिकारे तत एव देवानामपि श्रवणादिषु अमुख्य
एवाधिकारः स्यात् । तथा च क्रममुक्तिफलकसगुण-
विद्यया देवभावं प्राप्य श्रवणाद्यनुतिष्ठतां विद्याप्रा-
प्तार्थं संन्यासाद्धिं पुनर्ब्राह्मणजन्म वक्तव्यमिति
ब्रह्मलोकमभिसम्पद्यते न स पुनरावर्त्तते अनावृत्तिः
शब्दादित्यादिश्रुतिसूत्रविरोध इति वाच्यम् ।

ननु विधुराधिकरणे विधुराद्यनुष्ठितं कर्म विद्यासाधन-
मित्येतावदेवोक्तं न तु विधुरादेः श्रवणाद्यधिकारोऽपि तत्र
प्रतिपादितः । तथाच श्रवणादौ विधुराद्यधिकारस्य गौणमुख्य-
त्वपिन्ता निरालम्बनेत्याशङ्क्य परिहरति न च तत्रेति । विधु-
राधिकरण इत्यर्थः । तत एवेति । सञ्ज्ञासाभावादेव इत्यर्थः ।
अस्तु पुनः ब्राह्मणजन्मेत्यत आह ब्रह्मलोकमिति न स पुनरिति ।
ब्रह्मलोकमभिसम्पद्य पुनरिमं लोकं प्रति नावर्त्तत इत्यर्थः ।
एतत् श्रुतिमूलं सूत्रमुदाहरति अनावृत्तिरिति । ब्रह्मलोकं
गतानामुपासकानाम् आवृत्तिर्नास्ति उदाहृतश्रुतेरित्यर्थः ।
स्मृतेद्येत्यादि सूत्रसंग्रहार्थमादिपदम् । तथाच स्मृतिः ब्रह्मणा सह
संप्राप्ते प्रतिसञ्चरे । परस्यान्ते कृतात्मानः प्रविशन्ति परं
पदम् । इति ते ब्रह्मलोकवासिनो ब्रह्मोपासकाः प्रतिसञ्चरे मक्षा-

देवानामनुष्ठेयकर्मवैयग्राभावात् स्वत एव अन-
न्यव्यापारत्वं सम्भवतीति क्रममुक्तिफलकसगुणवि-
द्याभिधायिशास्त्रप्रासाद्यादिनापि संन्यासं तेषां
मुख्याधिकाराभ्युपगमादित्याहुः ।

अमुख्याधिकारिकृतवेदान्तविचारस्य जन्मान्तरीयज्ञानोपयोगित्वनिरूपणम् ।

ननु अमुख्याधिकारिणा दृष्टफलभूतवाक्यार्थ-
वगत्यर्थमविहितशास्त्रान्तरविचारवत् क्रियमाणो
वेदान्तविचारः कथं जन्मान्तरीयविद्यावाप्तावुपयु-
ज्यते ।

न खलु अद्यतनविचारस्य दिनान्तरीयवि-
चार्यावगतिहेतुत्वमपि युज्यते । दूरे जन्मान्तरीय-
तद्वेतुत्वम् । न च वाच्यं मुख्याधिकारिणा परिव्रा-
जकेन क्रियमाणमपि श्रवणं दृष्टार्थमेव । अवगतेर्दृ-
ष्टफलत्वात् ।

प्रलये परस्य हिरण्यगर्भस्य ब्रह्मलोकस्वामिनः आयुषोऽन्ते कृतः
साक्षात्कृत आत्मा येषां ते तथा ।

ननु अनन्यव्यापारत्वसम्भवेऽपि मुन्यासो नास्थीत्याशङ्क्याह
क्रममुक्तीति । मनुष्येषु एव सन्नग्रासो मुख्याधिकारप्रयोजकः ।
वर्णाश्रमविभागस्य मनुष्यविषयत्वमिति भावः ।

अविहितेति न्यायशास्त्रादिविचारवदित्यर्थः ।

एतज्जन्मीयवेदान्तविचारस्यागामिजन्मीयां. वेदान्तार्था-
वगतिं प्रति हेतुत्वासम्भवं कैमुतिकन्यायेन दृढयति न

तस्य यथा प्रारब्धकर्मविशेषरूपप्रतिबन्धा-
दिह जन्मनि फलमजनयती जन्मान्तरे प्रतिबन्ध-
कापगमेन फलजनकत्वम् ऐहिकमप्यप्रस्तुतप्रतिबन्धे
तद्दर्शनात् इत्यधिकरणे तथा निर्णयात् एवमसुखा-
धिकारिकृतस्यापि स्यादिति ।

यतः शास्त्रीयाङ्गयुक्तं श्रवणमपूर्वविधित्वपक्षे
फलपर्यन्तमपूर्वं नियमविधित्वपक्षे नियमादृष्टं
वा जनयति ।

खल्विति । सुखाधिकारिकृतविचारदृष्टान्तेन गौणाधिका-
रिश्रवणादेरपि जन्मान्तरीयविद्योपयोगं शङ्कते न च वाच्य-
मिति ।

ततः किं तत्राह तस्येति । यथा तस्य सुखाधिकारिकृत-
श्रवणस्य प्रतिबन्धादिह जन्मनि विद्यालक्षणं फलमजनयती
जन्मान्तरे फलजनकत्वम् एवमसुखाधिकारिकृतमपि श्रवणं
जन्मान्तरे फलजनकं स्यादिति न च वाच्यमिति सम्यग्बन्धः ।
सुखाधिकारिकृतश्रवणस्य सति प्रतिबन्धके आसुप्तिकं
विद्याजन्मेत्यत्र मानमाह ऐहिकमपीति । प्रस्तुतप्रतिबन्धे
असति सति विद्याजन्म इह जन्मन्यपि भवति । अपिशब्दात्
सति प्रतिबन्धे जन्मान्तरे भवति । कुतः तद्दर्शनात् तस्य प्रति-
बन्धकवशत् जन्मान्तरे विद्योदयस्य वामदेवादियु दर्शना-
दित्यर्थः ।

दृष्टान्तवैपर्ययोत्तरमाह शास्त्रीयाङ्गयुक्तमिति । शास्त्रीयाङ्गं

तच्च जातिस्मरत्वप्रापकादृष्टवत् प्राग्भवीयसं-
स्कारमुद्बोध्य तन्मूलभूतस्य विचारस्य जन्मान्तरीय-
विद्योपयोगितां घटयतीति युज्यते ।

शास्त्रीयाङ्गविधुरं श्रवणं नादृष्टोत्पादकमिति
कुतस्तस्य जन्मान्तरीयविद्योपयोगित्वमुपपद्यते ।

घटकादृष्टं विना जन्मान्तरीयप्रमाणव्यापा-
रस्य जन्मान्तरीयावगतिहेतुत्वेऽप्यगमेऽतिप्रसङ्गात् ।

सव्यासः तद्युक्तं सन्नगासिना अनुष्ठीयमानमिति यावत् ।
तथाच शास्त्रीयाङ्गसहितं श्रवणं श्रवणविधिरपूर्वविधिरिति
पक्षे स्वयमेव विद्यालक्षणफलपर्यन्तमदृष्टं जनयति । श्रवण-
विधिर्नियमविधिरिति पक्षे तु तादृशं श्रवणं नियमविशिष्टं सत्
फलपर्यन्तं नियमादृष्टं जनयतीत्यर्थः ।

तच्चेति । श्रवणजनितादृष्टमित्यर्थः । जातीति जातिर्जन्म ।
ततश्च यथा जातिस्मरत्वसम्पादकमदृष्टं पूर्वजन्मतद्गतान्तानु-
भवजन्यसंस्कारमस्मिन् जन्मनि उद्बोध्य तदुद्बोधनद्वारा पूर्व-
जन्मतद्गतान्तस्मृतिं घटयति । तथा प्राचि भवे श्रवणादिजनितं
संस्कारमुद्बोध्य तत्संस्कारकारणभूतस्य श्रवणस्य भावि-
जन्मनि विद्योपयोगित्वं घटयतीत्यर्थः ।

शास्त्रीयाङ्गविधुरमिति । सन्नगासरहितक्षत्रियादिना क्रिय-
माणं श्रवणमदृष्टोत्पादकं न भवति । क्षत्रियादिकं प्रति
अविहितत्वात् श्रवणादेरिति भावः ।

ननु अविहितश्रवणस्यादृष्टानुत्पादकत्वेऽपि संस्कारजन-
त्वसम्भवात् तद्वलादेव जन्मान्तरीयविद्याहेतुत्वं कुतो न स्यादि-

उच्यते । अमुखाधिकारिणापि उत्पन्न-
विविदिषेण क्रियमाणं श्रवणं द्वारभूतविविदिषो-
त्पादकप्राचीनविद्यार्थयज्ञाद्यनुष्ठानजन्यापूर्वप्रयुक्त-
मिति तदेवापूर्वं विद्यारूपफलपर्यन्तं व्याप्रियमाणं
जन्मान्तरीयायामपि विद्यायां स्वकारितश्रवणस्य
उपकारकतां घटयतीति नानुपपत्तिः । श्रवणादौ
विध्यभावपक्षे तु संन्यासपूर्वकं कृतस्यापि श्रवणस्य
अदृष्टानुत्पादकत्वात् सति प्रतिबन्धके तस्य जन्मा-
न्तरीयविद्याहेतुत्वमित्यमेव निर्वाह्यम् ।

आचार्यास्तु नियमविधिपक्षेऽप्ययमेव निर्वाहः ।
श्रवणमभ्यस्यतः फलप्राप्तेरर्वाक् प्रायेण तन्निय-
मादृष्टस्यानुत्पत्तेः तस्य फलपर्यन्तावृत्तिगुणक-
श्रवणानुष्ठाननियमसाध्यत्वात् ।

त्वत्त आह चटकादृष्टं विनेति अतिप्रसङ्गादिति । जन्मान्तरानु-
भूतसकलपदार्थस्मृतिप्रसङ्गादित्यर्थः ।

कर्मणां विद्यायां विनियोग इति पक्षमाश्रित्य परिहरति
उच्यते इति । यज्ञादिभिर्विद्यायां सम्पादनौयायां द्वारभूता या
विविदिषा तस्या उत्पादकं प्राचीनं च यद्विद्यार्थयज्ञाद्यनुष्ठानं
तज्जन्येत्यर्थः । स्वपदं यज्ञाद्यनुष्ठानजन्यापूर्वपरम् । वाच-
स्पतिमते मुख्याधिकारिकृतश्रवणस्यापि यज्ञाद्यपूर्वणैव निर्वाह-
इति दृष्टान्ताभिप्रायेणाह श्रवणादौ विध्यभावपक्षे त्विति ।

विवरणपक्षेऽपि एवमेव निर्वाह इत्याह आचार्यास्त्विति । अयं

भावः प्रमाणासम्भावनानिवृत्तिः अवणफलं प्रमेयासम्भावन-
 निवृत्तिर्मननफलं विपरीतभावनानिवृत्तिर्निदिध्यासनफलम् ।
 तथा च त्रिविधप्रतिबन्धकानिवृत्तिलक्षणफलपर्थ्यन्तमावृत्ति-
 विशिष्टानि अवणादीनि यस्य मुख्याधिकारिणो निष्पन्नानि
 तस्य नियमादृष्टमुत्पन्नमेव । एवं सत्यन्त्राविद्यासाधनस्यापि प्रति-
 बन्धवशाद्यदि विद्या न जाता तदा पुनर्जन्मलाभेन प्रतिबन्ध-
 क्षये सति पुनर्विचारमनपेक्ष्यैव विद्या जायते । यथा वासदेव-
 हिरण्यगर्भादेः । यस्य तु उक्तप्रतिबन्धनिवृत्तिपर्थ्यन्तं अवणा-
 द्यावृत्तिर्न जाता मध्ये सृतिश्च जाता तस्य मुख्याधिकारिणोऽपि
 नियमादृष्टं न जायते । स च पुनर्जन्मान्तरे उक्तप्रतिबन्धकानिवृ-
 त्तिपर्थ्यन्तश्रवणादिकमभ्यस्य श्रवणादिनियमादृष्टवशेन विद्या-
 प्रतिबन्धककल्मषक्षये सति विद्यां लभते । तदुक्तं भगवता श्रीकृ-
 णेन तत्र तं बुद्धिसंयोगं लभते पौर्वदेहिकम् । यतते च ततो भूयः
 संसिद्धौ कुरुनदन ! इति । तत्र प्राप्ते साधुकुलजन्मनि पूर्वदेह-
 भवमिदानीं संस्कारात्मना अनुवर्त्तमानं बुद्धिसंयोगं श्रवणादि-
 कर्त्तव्यताबुद्ध्या सम्बन्धं लभते । अस्मिन्नपि जन्मनि प्रतिबन्ध-
 निवृत्तिद्वारा विद्योदयाय मया श्रवणादिकमनुष्ठेयमिति बुद्ध्या
 युक्तो भवतीत्यर्थः । ततः पूर्वजन्मीययत्नापेक्षया भूयः अधिकं
 यतते संसिद्धयर्थमित्यर्थः । तथाच योऽयं फलपर्थ्यन्तावृत्तिगुणक-
 श्रवणादिरहितो योगभ्रष्टस्तस्य नियमादृष्टाभावाद् यज्ञाद्यदृष्टा-
 देव निर्वाहः कर्त्तव्य इति । प्रतिबन्धनिवृत्तिरूपफलप्राप्तेः पूर्वं
 नियमादृष्टानुत्पत्तौ हेतुमाह तस्येति । नियमादृष्टस्येत्यर्थः ।
 नियमादृष्टं हि न श्रवणमात्रजन्यं किन्तु श्रवणनियमजन्यम् ।
 तन्नियमश्च श्रवणादेरेव फलपर्थ्यन्तमावृत्तौ सत्यां निष्पद्यते
 तथा च फलोत्पत्तेरर्वाक् श्रवणादिनिवसत्यैवाभावात् न निय-
 मादृष्टोत्पत्तिरित्यर्थः ।

न हि नियमादृष्टजनकः श्रवणनियमः
फलपर्यन्तमावर्त्तनीयस्य श्रवणस्योपक्रममात्रेण
निर्वर्त्तितो भवति । येन तज्जन्यनियमादृष्टस्यापि
फलपर्यन्तश्रवणावृत्तेः प्रागेवोत्पत्तिः सम्भाव्येत ।
अवघातवदावृत्तिगुणकस्यैव श्रवणस्य फलसाधन-
त्वेन फलसाधनपदार्थनिष्पत्तेः प्राक् तन्नियमनिर्व-
र्त्तिवचनस्य निरालम्बनत्वात् ।

श्रवणावघाताद्युपक्रममात्रेण नियमनिष्पत्तौ
तावदेव नियमगास्त्रानुष्ठानंसिद्धमिति तदनावृत्ता-
वपि अवैकल्यप्रसङ्गाच्च इत्याहुः ।

उक्तं प्रपञ्चयति न हि इत्यादिना । श्रवणनियमः
श्रवणस्योपक्रममात्रेण निर्वर्त्तितो न भवतीत्यत्र हेतुमाह
अवघातवदिति । आवृत्तिविशिष्टस्यैव अवहननस्य तण्डुल-
निष्पत्तिलक्षणफलसाधनताया लोकासिद्धत्वादिति भावः ।
प्राक् तदिति । फलपर्यन्तं श्रवणस्यैव आवृत्तौ सत्यां श्रवणस्या-
प्राप्तांशपरिपूरणलक्षणनियमो निष्पद्यो भवति न ततः प्रागि-
त्यर्थः ।

श्रवणस्यारम्भमात्रे वा कतिपयावृत्तिमात्रे वा जाते सति
श्रवणनियमो निष्पन्न इति वचनं विषयाभावात् निरालम्बन-
मित्यर्थः । तदनावृत्तावपि इति । श्रवणावघाताद्यनुष्ठानमुप-
क्रमस्य श्रवणादिकं त्यक्त्वा भाषाप्रबन्धादिविचारे नखविदलनादौ
च प्रवृत्तावा^{५०} नियमविधिविरोधाभावप्रसङ्गादित्यर्थः ।

केचित्तु दृष्टार्थस्यैव वेदान्तश्रवणस्य दिने दिने
तु वेदान्तश्रवणाङ्गितिसंयुतात् । गुरुशुश्रूषया लब्धात्
क्वच्छाशीति फलं लभेदित्यादिवचनप्रामाण्यात्
स्वतन्त्रादृष्टोत्पादकत्वमप्यस्ति ।

यथा अग्निसंस्कारार्थस्याधानस्य पुरुषसंस्का-
रेषु परिगणनात् तदर्थत्वमपि । एवञ्च वचन-
बलादुभयार्थत्वोपपत्तेः । तथाच प्रतिदिनश्रवण-
जनितादृष्टमहिम्नैव आमुष्मिकविद्योपयोगित्वं
श्रवणमननादिसाधनानामित्याहुः ।

मुख्यामुख्याधिकारिभिरन्वहं क्रियमाणस्य वेदान्तश्रवणस्य
प्रतिबन्धक-निवृत्तिरूप-दृष्टफलोत्पादकत्ववद-दृष्टोत्पादकत्वम-
प्यस्ति । तथाच तद्वलात् जन्मान्तरे विद्योपयोगित्वं विचारस्य
घटत इति परिहारान्तरमाह केचित्त्विति फलमिति । पुण्यरूप-
मित्यर्थः । वचने तु शब्दस्यार्थः । तथाच वेदान्तश्रवणस्य देवता-
गुरुवेदान्तविषयभक्तिगुरुशुश्रूषाभ्यामुपात्ताभ्यामनुपात्तैश्च शम-
दमब्रह्मचर्याहिंसादिभिः समुच्चयार्थस्तु शब्द इति भावः ।
स्वतन्त्रेति । वेदान्तश्रवणस्य स्वतन्त्रतया अदृष्टोत्पादकत्वमस्ती-
त्यर्थः । स्वातन्त्र्यं च अदृष्टजनने श्रवणस्य विद्यायां विनि-
योगबोधकश्रवणविधिनैरपेक्ष्यमिति बोध्यम् ।

एकस्योभयार्थत्वे दृष्टान्तमाह यथाग्नीति । अग्नीनाद-
धीतेति वचनादाधानस्य आहवनीयाद्यग्निसंस्कारत्वोपगमा-
दिति भावः । पुरुषसंस्कारेषु इति । अग्न्याधेयमग्निहोत-

निर्गुणस्यापि उपासनीयपादनम् ।

एवं श्रवणमननादिसाधनानुष्ठानप्रवणस्य विद्यावाप्तिरिति अस्मिन्नर्थे सर्वसंप्रतिपन्ने स्थिते भारतीतीर्थाः ध्यानदीपे विद्यावाप्तौ उपायान्तरमप्याहुः । तत्कारणं साहज्ययोगाभिपन्नं यत्साध्यैः प्राप्यते स्थानं तद्योगैरपि गम्यते इति श्रुतिस्मृतिदर्शनात् यथा साध्यं नाम वेदान्तविचारः श्रवणशब्दितो मननादिसहकृतो विद्यावाप्नुपायः एवं योगशब्दितं निर्गुणब्रह्मोपासनमपि ।

मित्यादिपुरुषसंस्कारसंप्राप्तकसूत्रे अन्यथाधानस्यापि पाठादित्यर्थः । अदृष्टमहिम्नैवेति । वेदान्तश्रवणजनितादृष्टस्य योग्यतया विद्यायामेव विनियोगस्य वक्तव्यतया तद्वत्तात् जन्मान्तरीयविद्योपयोगित्वमिति भावः ।

एवमुक्तममध्यमाधिकारिणां सांख्यमार्गं निरूप्य तदशक्तानामत्यन्तमन्दाधिकारिणां योगमार्गं निरूपयितुमुपक्रमते एवमिति सर्वसम्प्रतिपन्न इति । सर्वश्रुतिस्मृतिषु सम्यक् प्रतिपन्नः निश्चित इत्यर्थः । आहुरिति सम्यक् निरूपितवन्त इत्यर्थः । न तु नूतनतया कल्पितवन्त इति भ्रमितव्यम् । तस्यापि श्रुत्यादिसिद्धत्वात् । तत् प्रकृतं कारणत्वोपलक्षिते ब्रह्म सांख्ययोगाभ्यां विद्याद्वारा आभिमुख्येन प्रत्यक्षेण प्राप्तमिति श्रुत्यर्थः । सांख्यैः श्रवणादिपरैर्योगैरुपासकैः यत् स्थानं ब्रह्मस्वरूपं विद्याद्वारा गम्यते प्राप्यत इत्यर्थः । योगैरपीत्यपिशब्दाद् योगमार्गस्यानुकल्पत्वं भातीति बोध्यम् । अपौति विद्यावाप्नुपाय इत्यनुपपन्नः ।

न च निर्गुणस्य उपासनमेव नास्तीति शङ्कम् ।
प्रश्नोपनिषदि शैव्यप्रश्ने यः पुनरेतं विमात्रेणोक्ता-
रेण परमपुरुषमभिध्यायीतेति निर्गुणस्यैव उपास-
नप्रतिपादनात् ।

निर्गुणब्रह्मोपासनं मानशून्यमित्याशङ्क्य परिहरति न च
इत्यादिना । ननु इयं शङ्का न युक्ता । तत्कारणं यत् सांख्यैरिति
श्रुतिस्मृत्योरादावेव तत्र प्रमाणत्वेनोदाहृतत्वात् । न च उदाहृत-
श्रुतिस्मृतिगतयोगपदस्य सगुणोपासनपरत्वसम्भवादाशङ्का
युक्तेति वाच्यम् । भिन्नविषययोरुपासनसाक्षात्कारयोः कार्य-
कारणभावासम्भवेन निर्गुणविद्याहेतुभूतस्य योगस्य निर्गुणोपा-
सनरूपत्वावश्यभावात् । न च यत्सांख्यैरिति वचनगतयोगपदस्य
उपास्तिपरत्वमेवासिद्धम् । तस्य गीताभाष्ये कर्मयोगपरत्वेन
व्याख्यातत्वादिति वाच्यम् यत्सांख्यैरिति वचनस्य वस्तुतो
निर्गुणोपास्तिपरस्यैव सतो भगवता श्रीकृष्णेन कर्मविषये
उदाहृतत्वेन तदनुरोधेन भाष्ये तथाव्याख्यानोपपत्तेः । योग-
पदस्य ध्याने रूढत्वेन वस्तुतः कर्मपरत्वाभावात् तद्वचनसूत्र-
भूतार्थो तत्कारणमिति श्रुतौ योगपदस्य ध्यानपरतया शारीर-
कभाष्ये व्याख्यातत्वाच्च कर्मयोगस्य मुख्ययोगद्वारा ब्रह्मप्राप्ति-
साधनत्वं न तु साक्षादिति ज्ञापनाय अस्य वचनस्य कर्मविषयतया
भगवत उदाहरणसम्भवाच्च । तस्मात् मानाभावशङ्का न युक्तेति
चेत् न । उदाहृतश्रुतिस्मृतिव्यतिरेकेणान्यत्र कापि निर्गुणोपा-
सनं न दृष्टमित्येतावता अभिप्रायेण शङ्कोपपत्तेः ।

अतएव सर्वासु श्रुतिषु निर्गुणोपासनं दृष्टमिति मन्दाधि-

तदनन्तरं स एतस्माज्जीवधनात् परात् परं
पुरिशयं पुरुषमीक्षत इति उपासनाफलवाक्ये ईक्ष-
तिकर्मत्वेन निर्दिष्टं यन्निर्गुणं ब्रह्म तदेवोपासना-
वाक्येऽपि ध्यायतिकर्म नान्यत् । ईक्षतिध्यानयोः
कार्यकारणभूतयोरेकविषयत्व-नियमादित्यस्यार्थस्य
ईक्षतिकर्माधिकरणे भाष्यकारादिभिरङ्गीकृत-
त्वात् । अन्यत्रापि तापनीयकठवल्ल्यादिश्रुत्य-
न्तरे निर्गुणोपास्तेः प्रपञ्चितत्वात् सूत्र-
कृताप्युपास्यगुणपरिच्छेदार्थमारब्धे गुणोपसंहार-

कारिणामाश्वासनाय आह प्रथोपनिषदीत्यादिना त्रिमात्रे-
णेति । द्वितीयार्थे तृतीया । तिस्रः अकारोकारमकाराख्याः
मात्रा यस्य ओङ्कारस्य स त्रिमात्रः ।

ओङ्कारे निर्गुणमेव ब्रह्म तदभेदेन ध्येयमिति अत्र भाष्या-
दिसम्प्रतिमाह तदनन्तरमिति । ध्यानवाक्यानन्तरमित्यर्थः ।
जीवरूपः परमात्मनो घनः घटाकाशवत् उपाधिपरिच्छिन्नचैत-
न्यात्मा जीवघनः तस्मात् परः पुरुषः निरुपाधिकः परमात्मा तं
स ध्याता पुरि हार्दाकाशे बुद्धिसाक्षित्वेन शयं वर्त्तमानमीक्षते
साक्षात्कारोतीत्यर्थः । उपासनावाक्ये परं पुरुषमभिध्यायी-
तेति वाक्य इत्यर्थः । कार्येति । ईक्षणवाक्यस्य ध्यानफलभूत-
साक्षात्कारप्रतिपादकत्वेन ध्यानवाक्यैकवाक्यत्वात् ध्यानेक्ष-
णयोः कार्यकारणभावोऽवगम्यत इति भावः । नियमादिति ।
अन्यध्यानात् अन्यसाक्षात्कारादर्शनादिति भावः ।

पादे निर्गुणेऽपि आनन्दादयः प्रधानस्येति सूत्रेण
 भावरूपाणां ज्ञानानन्दादिगुणानाम् अक्षरधियां त्वव-
 रोध इत्यादिसूत्रेणाभावरूपाणामस्थूलत्वादिगुणानां
 चोपसंहारस्य दर्शितत्वाच्च । ननु आनन्दादि-
 गुणोपसंहारे उपास्यं निर्गुणमेव न स्यादिति चेन्न ।
 आनन्दादिभिरस्थूलत्वादिभिश्चोपलक्षितमखण्डैक-
 रसं ब्रह्मास्मीति निर्गुणत्वानुपमर्देनोपासनासम्भ-
 वात् । ननु तदेव ब्रह्म त्वं विद्धि नेदं यदिदमु-
 पासत इति श्रुतेन परं ब्रह्मोपास्यमिति चेत् न ।

ननु कल्पतरौ ध्यातव्यस्य सूर्यान्तस्थत्वं स तेजसि सूर्ये
 सम्पन्न इति सूर्यसम्पत्तिवचनानुसारेण विशेषणम् दत्तम् । तथा
 च ओङ्कारे ध्यातव्यपुरुषस्य निर्गुणब्रह्मरूपत्वं कल्पतरुकारैः
 नाङ्गीकृतमिति प्रतीयत इति चेन्न । सूर्यसम्पत्तिवचनस्यार्चिरा-
 दिमार्गप्राप्तिपरतायाश्चतुर्थाध्याये व्यवस्थापितत्वेन सूर्यतद-
 न्तस्थेश्वरप्राप्तिपरत्वाभावात् कल्पतरुकाराणामपि तदीय-
 वचनान्तरपर्यालोचनया श्रुतेर्मार्गपरतया च सूर्यान्तस्थत्व-
 विशेषणदाने तात्पर्याभावस्य परिमले प्रतिपादितत्वाच्चेति
 भावः । देवा ह वै प्रजापतिमब्रुवन् अणोरणीयांसमिममा-
 त्मानम् ओङ्कारं नो व्याचक्ष्व इत्याद्या तापनीयश्रुतिः । अणोः
 सूक्ष्मादपि सूक्ष्मं दुर्विज्ञेयं इमं प्रत्यग्रूपं परमात्मानम् ओङ्कार-
 गम्यमित्यर्थः । एतद्वेवाक्षरं ब्रह्म इत्याद्या कठवल्लीश्रुतिः ओ-
 मित्येतदक्षरमिदं सर्वमित्यादिमाण्डूक्यश्रुतिः । ओमित्येव

ध्यायथ आत्मानमिति मुण्डकश्रुतियादिपदार्थः । निर्गुणस्य
उपास्यत्वे सूत्रसम्प्रतिमाह सूत्रकृतापीति । सूत्रकृता निर्गुणेऽपि
गुणानामुपसंहारस्य दर्शितत्वादिति मन्वन्थः ।

निर्गुणे गुणोपसंहारो निर्गुणब्रह्मप्रमित्यर्थ एव न निर्गुण-
ब्रह्मोपास्यर्थ इति शङ्काव्यवच्छेदाय पादं विशिनष्टि उपा-
स्यगुणपरिच्छेदार्थमिति । परिच्छेदो निर्णयः । निर्गुणे गुणो-
पसंहारनिरूपणस्य निर्गुणोपास्तिरपि फलमिति वक्तव्यम् ।
अन्यथा तत्तिरूपणस्य पादासङ्गतिप्रसङ्गादिति भावः । आन-
न्दादयः कचिच्छ्रुताः अन्यत्र अपि उपसंहर्तव्याः । प्रधानस्य वेद्य-
ब्रह्मणः सर्ववेदान्तेषु अमेदेन ब्रह्मविद्याया एकत्वादिति
सूत्रार्थः । भावरूपाणामिति विशेषणमक्षरधियामित्यधि-
करणस्यानन्दादय इत्यधिकरणेन यौनकृत्यपरिहारार्थमिति
बोध्यम् । अक्षरे ब्रह्मणि धीर्यरस्थूलादिशब्दवाच्यार्थभूतैः
अभावैः भवति ते अक्षरधियः । तेषामवरोध उपसंहार इतरेषु
वेदान्तेषु कर्त्तव्य एवेति सूत्रभागार्थः । स्थौल्यादिनिषेधानां
निष्प्रपञ्चब्रह्मप्रमितिहेतुत्वादिति भावः । व्याघातं शङ्कते
नन्विति । आनन्दादिगुणानामुपास्यकोटी निवेशो नाङ्गीक्रियते
येन उपास्यं ब्रह्म सगुणं स्यात् । किन्तु उपास्यनिर्गुणनिर्णय-
द्वारानिर्गुणोपास्तावुपयोगमात्रं स्वीक्रियत इति समाधत्ते नेति ।
आनन्दादिगुणानामस्थूलादिगुणानां च उपसंहारो हि तद्वा-
चकपदानां सहोच्चारणरूपो विवक्षितः । तथा च उपाधि-
विशिष्टचैतन्यवाचकैरानन्दादिपदैः स्थौल्याद्यभावविशिष्टचैतन्य-
वाचकैरस्थूलादिशब्दैश्च सर्वेषु वाच्यार्थेषु अनुगतम् अखण्डै-
करसं यद् ब्रह्म लक्षणया बोध्यते तदहमस्मीति उपासनासम्भवा-
दित्यर्थः । उक्तञ्च ध्यानदीपे आनन्दादिभिरस्थूलादिभिर्या-
मात्रं लक्षितः योऽखण्डैकरसः सोऽहमस्मीत्येवमुपासते ।

अन्यदेव तद्विदितादथोऽविदितादिति श्रुतेस्तस्य
वेद्यत्वस्याप्यसिद्धापातात् । श्रुत्यन्तरेषु ब्रह्मवेद-
नप्रसिद्धेरवेद्यत्वश्रुतिर्वास्तववेद्यत्वपरा चेदाथर्व-
णादौ तदुपासनाप्रसिद्धेस्तदनुपास्यत्वश्रुतिरपि
वस्तुवृत्तपरा अस्तु ।

एवं च श्रवणायापि बहुभिर्यौ न लभ्य इति
श्रवणात् येषां बुद्धिमान्दात् न्यायव्युत्पादनकु-
शलविशिष्टगुर्वलाभाद्वा श्रवणादि न सम्भवति
तेषा-मध्ययन-गृहीतै-र्वेदान्तैरापाततो-ऽधिगमितब्र-
ह्मात्मभावानां तद्विचारं विनैव प्रश्नोपनि-

इति । अत्रेति वेदान्तेषु इत्यर्थः । एवं श्रुतिसूत्राभ्यां निर्गुणस्य
उपास्यत्वं निरूप्य निर्गुणोपासनस्य श्रुत्यन्तरविरोधमाशङ्क्य
परिहरति । ननु तदेव इत्यादिना । तदेवेति बुद्ध्यादिसाक्षि-
चैतन्यमेवेत्यर्थः ।

उपास्यस्य ब्रह्मत्वनिषेधवद्देयस्यापि ब्रह्मत्वनिषेधात् पर-
ब्रह्मवेदनमपि न सिध्येदित्याह अन्यदेवेति । वेदनविष-
यादन्यद् ब्रह्मेत्युक्ते अर्थात् ब्रह्म वेद्यं न भवतीति सिध्यती-
त्यर्थः । अस्त्विति । वेद्यत्वमुपास्यत्वं वा ब्रह्मणि परमार्थतो
नास्तीति निषेधश्रुतीनां तात्पर्यमिति भावः ।

निर्गुणोपासने अधिकारिणं दर्शयति एवञ्चेति । निर्गुणोपास-
प्रमाणसिद्धे सतीत्यर्थः । कोपाञ्चित् मुमुक्षूणां श्रवणासम्भवे प्रमाण-
साह श्रवणयापीति । बहुभिर्मुमुक्षुभिः यः परमात्मा श्रोतुमपि न

षदाद्युक्तमार्पग्रन्थेषु ब्राह्मवाणिष्ठादिकल्पेषु पञ्ची-
करणादिषु चानेकशाखाविप्रकीर्णसर्वार्थोपसं-
हारेण कल्पसूत्रेष्वग्निहोत्रादिवन्निर्धारितानुष्ठान-
प्रकारं निर्गुणोपासनं संप्रदायमात्रविद्गुरो गुरुभ्योऽ-
वधार्य तदनुष्ठानात्मकेणोपास्यभूतनिर्गुणब्रह्म-
साक्षात्कारः सम्पद्यते । अविसंवादिभ्रमन्यायेन उपा-
स्तेरपि क्वचित् फलकाले प्रमापय्यवसानसंभवात् ।

लभ्यते तस्य श्रुतस्यापि साक्षात्कारो दूरापास्त इत्यर्थः । बहूनां
श्रवणालाभे श्रुत्यभिमतं कारणं दर्शयति । येषामिति बुद्धीति ।
उक्तञ्च ध्यानदीपे अत्यन्तबुद्धिमान्द्याद्वा सामग्रा वाप्यसंभवात् ।
यो विचारं न लभते ब्रह्मोपासीत सोऽनिश्चयमिति । तत्र सामग्रा-
संभवं विवृणोति न्यायेति । येषामत्यन्तबुद्धिमान्द्यात् श्रवणा-
दिकं न संभवति येषां च कुशलमतोनामपि सामेग्रभावात्
श्रवणादिकं न संभवतीत्यर्थः । विशिष्टत्वमसम्भित्यर्थमर्थ-
दत्वकारुणिकत्वादिलक्षणं बोध्यम् । तेषां ब्रह्मजिज्ञासाहेतु-
माह अध्ययनेति । अधिगमितः अवगमितः ब्रह्मात्मभावो
येषां ते तथोक्ताः तेषामित्यर्थः । तेषां तद्विचारं विनैव गुरुभ्योऽव-
धार्य तदनुष्ठानात् साक्षात्कारः सम्पद्यत इति सम्बन्धः ।
निर्गुणब्रह्मविचारं विनैव निर्गुणब्रह्मोपासनानुष्ठानादित्यर्थः । ननु
अगोपनिपदादौ उपासनमात्रमुक्तं न तु तदनुष्ठानप्रकारोऽपि
इत्याशङ्क्याह मार्पग्रन्थेषु इति । ननु पञ्चीकरणे वेदान्तलक्ष्ये
गण्डेकरसे प्रणवमात्रात्मककृतसुप्रपञ्चप्रविलापनोक्तिपूर्वक-

महं ब्रह्मास्मीति अभेदेनावस्थानं समाधिरित्युक्त्या योऽखण्डैक-
 रसः सोऽहमस्मीत्येवमुपासत इत्युदाहृतध्यानदीपवचनाच्च
 प्रकृतनिर्गुणोपासनमहंग्रहरूपं विवक्षितम् । प्रश्नोपनिषद्-
 तशैव्यप्रश्ने तु ओङ्काररूपे प्रतीके निर्गुणब्रह्मदृष्टिर्विव-
 क्षिता । तथा कठवल्लीरामपि तथा च कथं प्रश्नादिवाक्यं
 प्रकृतोपासने प्रमाणत्वेनोदाहृतमिति चेत् न । प्रकृतोपासने
 तापनीयमाण्डूक्यमुण्डकश्रुतीनामेव प्रमाणत्वेन विवक्षितत्वात् ।
 प्रश्नकठवल्लीश्रुत्युदाहरणं तु निर्गुणस्यापि उपासनमन्यत्रापि
 दृष्टमित्येतावन्मात्रेणेति न विरोध इति भावः । पञ्चीकर-
 णादिषु च निर्धारितानुष्ठानप्रकारमिति सम्बन्धः । तत्र दृष्टा-
 न्तमाह अनेकाशाखेति । अनेकासु शाखासु विप्रकीर्णतया
 विशकलिततया स्थितानां पदार्थानामुपसंहारेण यथा अग्नि-
 होत्रादिकर्म निर्धारितानुष्ठानप्रकारं भवति तथेत्यर्थः । उपा-
 सनानुष्ठानप्रकारः सम्प्रदायः तन्मात्रविज्ञोऽपि गुरुभ्यः सकाशात्
 निश्चित्येत्यर्थः । उक्तञ्च भगवतां श्रीकृष्णेन निर्गुणप्रकरणे
 श्रुत्वान्येभ्य उपासत इति । क्रमेणेति उपासनापरिपाकक्रमेण
 इत्यर्थः । ननु निर्गुणोपासनस्य कथं प्रमालक्षणसाक्षात्कार-
 पर्यवसानमित्यत आह अविसंवादीति । अयमर्थः क्वचित्
 गृहविशेषे स्थितस्य श्रीकृष्णरूपविम्बस्य प्रतिविम्बं गृहात् वहिः
 पश्यतो दूरे स्थितस्य पुरुषस्य प्रतिविम्बे विम्बभूतश्रीकृष्णभ्रमो
 जायते तेन भ्रमेण प्रतिविम्बाध्यासोपाधिसमीपं गन्तव्यस्य पुरुषस्य
 सत्यश्रीकृष्णगीचरप्रसा जायते इति लोकसिद्धम् । विसंवादः फला-
 भावः तद्रहितोऽविसंवादिभ्रमः फलवद्भ्रम इति यावत् । यथा
 तेन भ्रमेण प्रवृत्तस्य श्रीकृष्णप्राप्तिलक्षणफलकाले श्रीकृष्णप्रम-
 जायते तथा निर्गुणोपासने प्रवृत्तस्यापि ब्रह्मप्राप्तिलक्षणफल-
 काले निर्गुणप्रसा जायत इति ।

पाणौ पञ्च वराटकाः पिधाय केनचित्कारे कति
वराटका इति पृष्ठे पञ्च वराटका इति तदुत्तर-
वक्तुर्वाक्यप्रयोगमूलभूतसंख्याविशेषज्ञानस्य मूल-
प्रमाणगूढस्याहाय्यारोपरूपस्यापि यथार्थत्ववन्निर्गुण-
ब्रह्मोपासनस्यार्थतयात्वविवेचकनिर्विचिकित्समूल-
प्रमाणनिरपेक्षस्य दहराद्युपासनावदुपासनावदुपा-
सनाशास्त्रमात्रमवलम्बा क्रियमाणास्यापि वस्तुतो
यथार्थत्वेन दहराद्युपासनेनेव निर्गुणोपासनेन जन्यस्य
स्वविषयसाक्षात्कारस्य श्रवणादिप्रमाणादिजन्यसा-
क्षात्कारवदेव तत्त्वार्थविषयत्वावश्यकभावाच्च ।

ननु संवादिभ्रमदृष्टान्तेन निर्गुणोपास्तेः प्रमापर्थवसान-
सुक्तमनुपपन्नं दृष्टान्तवैषम्यात् । तत्र तर्हि समीपीपसर्पणा-
नन्तरं सत्यश्लेषणस्य चक्षुःसन्निकर्षे सति श्लेषणप्रमा जायते
न तु संवादिभ्रममावात् । प्रकृते च निर्गुणोपासनस्य
प्रमाजनने सामर्थ्याभावात् सामग्रान्तराभावाच्च कथं प्रमा-
पर्थवसानमित्याशङ्क्य निर्गुणोपासनस्यैव स्वसमानविषयक-
प्रमाजननसामर्थ्यसम्भावनाय तस्य यथार्थत्वं सदृष्टान्तमाह
पाणाविति पिधायिति । तदुत्तरवक्तुरविदितमिति शेषः ।
इतिरेति । देवयोगात् पञ्चेव वराटिकास्तव पाणौ सन्ती-
तिरवक्तुरित्यर्थः । निर्गुणोपासनस्यापि वस्तुतो यथा-
त्वेनेति सम्बन्धः । अखण्डैकरसं ब्रह्माहमस्मीति प्रत्यय-
न्ततिरूपोपास्तेर्विषयवाधाभावाद्यथार्थत्वमिति भावः ।

इयांस्तु विशेषः प्रतिबन्धरहितस्य पुंसः श्रव-
णादिप्रणाडा ब्रह्मसाक्षात्कारो भटिति सिध्यतीति
सांख्यमार्गो मुख्यः कल्पः उपास्त्या तु विलम्बे-
नेति योगमार्गोऽनुकल्प इति ।

ननु प्रकृतोपासनस्य निर्विचिकित्सतत्त्वज्ञानापूर्वकत्वादेव
श्रवणमननोत्तरकालीननिदिध्यासनस्येव यथार्थत्वासम्भवात्
किमिति दैवयोगात् यथार्थत्वं समर्थ्यते तत्राह अर्थतथात्वेति ।
अर्थस्य ब्रह्मणः तथात्वं प्रत्यग्रूपत्वनिष्प्रपञ्चत्वादि तस्य विवेचकं
निर्णायकं यन्निर्विचिकित्समन्यपरत्वादिशङ्काशून्यं मूलप्रमाणं
श्रुतिरूपं तन्निरपेक्षस्य इत्यर्थः । निदिध्यासनस्येव प्रकृत-
निर्गुणोपासनस्य विचारपूर्वकत्वाभावात् न निर्विचिकित्सत-
त्त्वनिर्णयपूर्वकत्वप्रयुक्तं यथार्थत्वमिति भावः । ननु
विचारपूर्वकं प्रत्यगभिन्ननिर्णयाभावे कथमहं ब्रह्मास्मीति
प्रत्ययसन्ततिरूपोपास्तिरनुष्ठीयते तत्राह दहरादीति । यथा
सगुणेश्वरस्य विचारपूर्वकं जीवाभिन्नत्वनिर्णयाभावेऽपि स्वस्य
सगुणेश्वराभेदचिन्तनं कर्तव्यमित्येवंरूपं सगुणोपासनाविधि-
शास्त्रमवलम्ब्य सगुणोपासनं क्रियते तथा निर्गुणोपासनं कर्त-
व्यमित्येवमात्मकं शास्त्रमात्रमवलम्ब्य निर्गुणोपास्तिरनुष्ठीयत
इत्यर्थः । निर्गुणोपासनस्य साक्षात्कारहेतुत्वे दृष्टान्तमाह
दहराद्युपासनेनेवेति अवश्यम्भावादिति । समानविषय-
ध्यानसामर्थ्यादिप्रयावाधाच्च इत्यर्थः ।

सांख्ययोगमार्गयोः तुल्यकल्पत्वभ्रममपनयति इयांस्त्विति
बुद्धिमान्यादिप्रतिबन्धरहितस्य विशिष्टगुर्वादिलाभे सां

ब्रह्मसाक्षात्कारे कारणनिरूपणम् ।

ननु अस्मिन् पञ्चद्वयेऽपि ब्रह्मसाक्षात्कारे किं कारणम् । केचिदाहुः । प्रत्ययाभ्यासरूपं प्रसंख्यानमेव । योगमार्गे चादित आरभ्योपासनारूपस्य सांख्यमार्गे मननानन्तरनिदिध्यासनरूपस्य च तस्य सत्त्वात् ।

न च तस्य ब्रह्मसाक्षात्कारकारणत्वे मानाभावः । ततस्तु तं पश्यते निष्कलं ध्यायमान इति श्रवणात् । कामातुरस्य व्यवहितकामिनी-साक्षात्कारे प्रसंख्यानस्य कारणत्वकृत्येयम् । आप्रायणात्तवापि हि दृष्टमित्यधिकरणे विकल्पोऽविशिष्टफलत्वात् इत्यधिकरणे च दरहाद्यहंग्रहोपासकानां प्रसंख्यानोपास्यसगुणब्रह्मसाक्षात्काराङ्गी-

सांख्यमार्गे एवानुष्ठेयः । तस्य त्वरया निदिहेतुत्वात् ।

सांख्यानामे तु योगोऽनुष्ठेय इति अनुकल्पः स इत्यर्थः ।

ननु अस्मिन् इति । सांख्ययोगमार्गद्वयेऽपि इत्यर्थः ।

ननु योगमार्गे निर्गुणोपासनस्य सगुणोपासनदृष्टान्तोदाहरणेन साक्षात्कारकारणत्वस्यानुपदमुक्तत्वात् पञ्चद्वयसाधारण्येन प्रश्नानुपपत्तिरिति चेन्नैव दोषः ।

उपासनस्य साक्षात्कारकारणत्वे प्रमाणाभिप्रायेण प्रश्नोपपत्तेः अतएव तत्र प्रमाणं वक्ष्यति न च इत्यादिना ।

काराच्च । ननु च प्रसंख्यानस्य प्रमाणपरिगणनेष्वपि
रिगणनात्तज्जन्यो ब्रह्मसाक्षात्कारः प्रमा न स्यात् ।

न च काकतालीयसंवादिवराटकसंख्याविशेषा-
हार्यज्ञानवद्वर्थाबाधेन प्रमाणत्वोपपत्तिः । प्रमा-
णामूलकस्य प्रमात्वायोगात् ।

अथवा पूर्वत्र सगुणोपासनदृष्टान्तेन निर्गुणोपासनस्य हेतु-
त्वमात्रमुक्तं न तु करणत्वम् । तथा च योगमार्गेऽपि
किम् उपासनमेव करणं किं वा अन्यदिति प्रश्नाभि-
प्रायः सङ्गच्छत इति भावः । मार्गद्वयेऽपि साक्षात्कारी-
दयकाले प्रसंख्यानस्यानुवृत्तिमाह योगमार्ग इत्यादिना ।
निष्कलं निर्विशेषं परमात्मानं ध्यायमानस्ततो ध्यानात्तं पश्यति
इत्यर्थः । कामातुरेति । कामातुरस्यासन्निकृष्टकामिनीसाक्षात्-
कार इत्यर्थः । तत्र सन्निकर्षाभावेन चक्षुषः करणत्वासम्भवात्
मनसो वहिरस्वातन्त्र्याच्च कामिनीगोचरप्रसंख्यानमेव करण-
मिति भावः । सगुणोपासनं प्रायणपर्यन्तमावर्तनीयम् । कुतः
तत्रापि मरणकालेऽपि योगिनो ब्रह्मचिन्तनस्य श्रुतिस्मृति-
सिद्धत्वात् सदा प्रत्ययाभ्यासं विना मरणकाले तदसम्भवादिति
सूत्रार्थः । अहंग्रहोपासनानां विकल्पः उपास्य देवतासाक्षात्-
कारलक्षणस्य फलस्याविशिष्टत्वादेकार्थानां विकल्पस्य प्रसिद्ध-
त्वादिति सूत्रार्थः ।

ब्रह्मसाक्षात्कारस्य प्रमाकरणजन्यत्वाभावेऽपि विषया-
बाधात् प्रमात्वमाशङ्क्य निषेधति न च काकतालीयेति ।
यादृच्छिकेत्यर्थः । क्लृप्तज्ञानकरणजन्यस्य ज्ञानत्वमेव

आहार्यवृत्तेशोपासनावृत्तिवत् ज्ञानभिन्नमा-
नसक्रियारूपतया इच्छादिवदबाधितार्थविषयत्वेऽपि
प्रमात्वानभ्युपगमात् । सैवम् । क्लृप्तप्रमाकरणा-
मूलकत्वेऽपि ईश्वरमायावृत्तिवत् प्रमात्वोपपत्तेः ।
विषयाबाधतौल्यात् ।

मार्गद्वयेऽपि प्रसंख्यानस्य विचारितादविचारिताद्वा
वेदान्ताद् ब्रह्मात्मैक्यावगममूलकतया प्रसंख्यानज-
न्यस्यापि ब्रह्मसाक्षात्कारस्य प्रमाणमूलकत्वाच्च ।

नास्ति । प्रमात्वं तु दूरापास्तमित्यभिप्रायेणाह प्रमाणा-
मूलकस्येति ।

अविसंवादिवराटिकासंख्याविशेषगोचराहार्यवृत्तेरपि ज्ञान-
त्वमसिद्धमित्याह आहार्यवृत्तेयेति । अबाधितार्थज्ञानत्वं
हि प्रमात्वं नत्वबाधितार्थकत्वमात्रमतिप्रसङ्गादिति मत्वाह
इच्छादिवदिति । ननु च प्रसंख्यानस्येत्यादिना । प्राप्तं
चोद्यं परिहरति सैवमिति मायावृत्तिवदिति । न च माया-
वृत्तेरपि मास्तु ज्ञानत्वमिति वाच्यम् । तथा सति ईश्वरीय-
मायावृत्तेर्यः सर्वज्ञ इत्यादिश्रुतिषु ज्ञाधात्वर्थत्वाभावप्रसङ्गादिति
भावः । तौल्यादिति । न च इच्छादौ अतिप्रसङ्ग इति वाच्यम् ।
तद्विन्नत्वेन विशेषणोपपत्तेरिति भावः । प्रसंख्यानजन्य-
साक्षात्कारस्य प्रमाणमूलकत्वात् प्रमाणत्वमिति ।

समाधानान्तरमाह मार्गद्वयेऽप्येति । अविचारितादिति
प्रीगमार्गाभिप्रायं वेदान्ताद् या ब्रह्मावगतिः तन्मूलकतयेत्यर्थः ।
न च विचारितादविचारिताद्वा यदि ब्रह्मावगतिर्जाता तर्हि

उक्तं हि कल्पतरुकारैः । वेदान्तवाक्यजज्ञान-
भावनाजा परोक्षधीः । मूलप्रमाणदार्ढ्येन न भ्रमत्व-
प्रपद्यते ।

न च प्रामाण्यपरतस्त्वापातः अपवादनिरासाय
मूलशुद्धानुरोधादिति ।

अन्ये तु एषोऽणुरात्मा चेतसा वेदितव्यः
दृश्यते त्वग्राया बुद्ध्या इत्यादिश्रुतेः मन एव ब्रह्म-

किमर्थं प्रसंख्यानमिति वाच्यम् । प्रसंख्यानानात् पूर्वमवि-
द्यानिवर्तकाप्रतिबन्धब्रह्मावगतेरलाभात् तदर्थं तदावश्यक-
मिति भावः ।

प्रमीणाजन्यस्यापि प्रमाणप्रयोज्यत्वमात्रेण प्रमात्रे सम्प्रतिमाह
उक्तं हीति । ज्ञानभावना ज्ञानाभ्यासरूपं प्रसंख्यानं तज्जन्यमप-
रोक्षज्ञानमित्यर्थः । मूलप्रमाणं वेदान्तवाक्यं तज्जन्यप्रमा वा तस्य
दार्ढ्यं नाम अविप्रतिपन्नप्रामाण्यकत्वमिति बोध्यम् ।

प्रसंख्यानजन्यसाक्षात्कारनिष्ठप्रामाण्यज्ञप्ती मूलप्रमाणज्ञस्य-
पेक्षायामपसिद्धान्तापात इति शङ्कते न चेति । प्रसंख्यानजन्यसा-
क्षात्कारनिष्ठमपि प्रामाण्यं नियमेन स्वाश्रयग्राहकसाक्षिभास्य-
मेवेति न तत्प्रामाण्यज्ञस्यर्थं मूलप्रमाणानुसरणं किन्तु प्रसं-
ख्यानजन्यव्यवहितकामिनीसाक्षात्कारस्याप्रमात्वदर्शनात् प्रसं-
ख्यानजन्यब्रह्मसाक्षात्कारेऽपि कदाचिदप्रामाण्यशङ्का सम्भाव्यते
ततः तन्निरासाय मूलप्रमाणानुसरणम् इति नापसिद्धान्त इति
भावः । अपवादेति अप्रामाण्यशङ्का अपवादः ।

प्रसंख्यानमात्रं न साक्षात्कारे करणं किन्तु तत्सहकृतं

साक्षात्कारे करणम् । तस्य सोपाधिकात्मनि अहं-
वृत्तिरूपप्रमाकरणत्वकृपेः ।

स्वप्नप्रपञ्चविपरीतप्रमादादिज्ञानसाधनस्यान्तः
करणस्य इत्यादिपञ्चपादिकाविवरणग्रन्थैरपि तथा
प्रतिपादनात् ।

अहमेवेदं सर्वं सर्वोऽस्मीति मन्यते सोऽस्य परमो
लोक इति श्रुत्युक्ते स्वाप्ने ब्रह्मसाक्षात्कारे एव मनसः
करणत्वसंप्रतिपत्तेश्च तदा करणान्तराभावात् ।
प्रसंख्यानं तु मनःसहकारिभावेनोपयुज्यते ।

मनस्तत्र करणमिति मतं दर्शयति अन्ये त्विति । अणुर्दुर्विज्ञेयः
अप्राप्तं प्रसंख्यानसंस्कृतत्वं मनसैवानुद्गृह्यमित्यादिश्रुति-
रादिपदार्थः ।

जोवसाक्षात्कारे मनसः करणत्वे सम्प्रतिमाह स्वप्नेति ।
प्रातिभासिकस्वप्नप्रपञ्चापेक्षया विपरीतो व्यावहारिकः
प्रमादादिस्तज्ज्ञानसाधनस्येत्यर्थः । आदिपदं प्रमेदादिसंग्र-
हायम् । तथेति । प्रमादशब्दितसोपाधिकात्मसाक्षात्कारे
मनसः करणतयेति तथाशब्दार्थः ।

निरुपाधिकात्मसाक्षात्कारेऽपि मनसः करणत्वं कृतमितिमाह
अहमेवेति । इदं सद्वृत्तेण सर्ववस्तुषु अनुभूयमानं सर्वात्मकं ब्रह्मै-
वाहमस्मि ततः सर्वोऽस्मीति स्वप्ने ब्रह्मविमन्यत इत्यर्थः । ननु स्वप्ने
ब्रह्मविदो महावाक्यानुसन्धानसम्भवात् वाक्यमेव करणं किं न

वाक्यार्थभावनापरिपाकसहितमन्तःकरणं त्वंपदार्थ-
स्यापरोक्षस्य तत्तदुपाध्याकारनिषेधेन तत्पदार्थता-
माविर्भावयतीति भामतीवचनात् ।

ज्ञानप्रसादेन विशुद्धसत्त्वस्ततस्तु तं पश्यते निष्कलं
ध्यायमान इति श्रुतावपि ज्ञानप्रसादशब्दितचित्तै-
काग्रहेतुतयैव ध्यानोपादानात् । न तु प्रसंख्यानं
स्वयं करणं तस्य क्वचिदपि ज्ञानकारणत्वात्कृतेः ।
कामातुरकामिनीसाक्षात्कारादावपि प्रसंख्यानसह-
कृतस्य मनस एव करणत्वोपपत्त्या क्लृप्तज्ञान-
करणान्तरकल्पनायोगादित्याहुः ।

स्यादित्यत आह तदेति । स्वप्ने महावाक्यानुसन्धानस्यानियत-
त्वात् वाक्यस्यापरोक्षधीहेतुत्वानुपगमाच्चेति भावः ।

सम्प्रतिमाह वाक्यार्थेति । महावाक्यार्थेत्यर्थः । स्थूलसूक्ष्मका-
रणोपाधौनां नेति नेतीत्यादिवाक्यैर्निषेधद्वारा शोधितो यस्त्वं
पदार्थः स्वप्रकाशचैतन्यात्मकस्तस्य पूर्णतामाविर्भावयति । आवि-
र्भावश्च वृत्तिसाक्षात्कार इत्यर्थः ।

यत्तु निष्कलं ध्यायमानस्ततो ध्यानात्तं पश्यत
इति योजनामभिप्रेत्य ध्यानस्य साक्षात्कारकरणत्वं
श्रुतिसिद्धमित्युक्तं तत् दूषयति ज्ञानप्रसादेनेति । करण-
व्युत्पत्त्याज्ञानपदं ज्ञानस्य प्रसाद एकाग्रं तथाच य
ध्यानाल्लब्धेन ज्ञानप्रसादेन पश्यत इति । विवर्ति-
भावः । एवं योजनायां विनिगमनां पूर्वोदाहृतानि

अपरे तु तद्भास्य विजज्ञौ तमसः पारं दर्शयति आचार्यवान् पुरुषो वेद तस्य तावदेव चिरमित्यादिश्रुतिषु आचार्योपदेशानन्तरमेव ब्रह्मसाक्षात्कारोदये जीवन्मुक्तिश्रवणात् वेदान्तविज्ञानसुनिश्चितार्या इति ध्यानान्तरनैराकाङ्क्षश्रवणात् तं त्वौपनिषदं पुरुषमिति ब्रह्मण उपनिषदेकगम्यत्वश्रवणाच्च औपनिषदं महावाक्यमेव ब्रह्मसाक्षात्कारे कारणं न मनः । यन्मनसा न मनुतइति तस्य ब्रह्मसाक्षात्कारकरणत्वनिषेधात् । न चापक्वमनोविषयमिदं येनाहुर्मनो मतमिति वाक्यशेषे मनोमात्रग्रहणात् ।

करणत्वबोधकवचनान्येव इत्यभिप्रेत्य प्रसंख्यानमात्रस्य कारणत्वं दूषयति नत्विति ।

महावाक्यमेव तत्र कारणमिति मतमाह अपरेत्विति । अस्य पितृरूपदेशात् तद्ब्रह्म विजज्ञौ साक्षात् कृतवान् ह किं सत्यर्थः । पारमधिष्ठानभूतं ब्रह्म तस्य विदुषस्तावानेव विलम्बो विदेहकैवल्यं प्रति यावत् प्रारब्धात् न विमोक्ष्यते इत्यर्थः । वेदान्तेति । अत्र वेदान्तज्ञान्यज्ञानादेव ब्रह्मात्मैक्यलक्षणस्य अर्थस्य सुनिश्चितत्वोक्त्या वाक्यार्थावगत्यनन्तरं प्रसङ्गानानुष्ठानं नापेक्षितमिति प्रतीयते । इदञ्च तन्नैरपेक्ष्यं वाक्यादेव अपरोक्षज्ञानोत्पत्तिपक्षे सङ्गच्छते । अन्यथा अपरोक्षज्ञानाय तस्य अपेक्षितत्वात् तन्नैरपेक्ष्यं न सङ्गच्छते । ततो

न चैवं यद्वाचानभ्युदितमिति शब्दस्यापि
तत्करणत्वं निषिध्यत इति शङ्काम् ।

मनःकरणत्ववादिनामपि शब्दस्य निर्विशेषे
परोक्षज्ञानकरणत्वस्याभ्युपगतत्वेन तस्य यतो वाचा

वेदान्तविज्ञानश्रुत्या वाक्यमेव अपरोक्षज्ञाने करणमिति निश्चीयत
इति भावः ।

महावाक्यमेवेति । साङ्ख्यमार्गानुष्ठानेन योगमार्गानुष्ठा-
नेन वा दृष्टादृष्टलक्षणसकलप्रतिबन्धक्षये सति प्रतिबन्धरहितं
सद्वाक्यमेव साक्षात्कारं जनयतीति वाक्यस्य करणत्वपक्षे न
साङ्ख्ययोगमार्गयोर्वैयर्थ्यशङ्केति मन्तव्यम् । लोको मनसा यच्चैतन्यं
न मनुते तदेव त्वं ब्रह्म विद्धीति योजना । न मनुत इति वाक्यम-
शुद्धमनस एव ब्रह्मज्ञानकरणत्वं निषेधतीति न च इत्यत्र हेतु-
स्माद् वेनाहुरिति । येन चैतन्येन मतं प्रकाशितं मन इति वाक्य-
शेषे अपक्वमन एव चैतन्यभास्यमिति वक्तुमशक्यतया तत्र
मनोमात्रग्रहणमावश्यकम् । तदैकरूप्याय न मनुते इति पूर्ववाक्ये-
ऽपि मनोमात्रं ग्राह्यमित्यर्थः ।

न च एकमिति । मनोमात्रस्य ब्रह्मज्ञानकरणत्वनिषेधो-
पगम इत्यर्थः । अनभ्युदितमिति । अप्रकाशितमित्यर्थः । न
च वाचा इत्यस्य वेदान्तातिरिक्तशब्दपरत्वं स्वीक्रियत इति
वाच्यम् । अत्रापि येन वागभ्युदयत इति वाक्यशेषे शब्द-
मात्रस्य चैतन्यप्रकाश्यत्वप्रतिपादनेन तदैकरूप्याय पूर्ववाक्ये
ऽपि वाचा इत्यस्य शब्दमात्रपरत्वादित्याशङ्कवानाह शब्द-
स्यापीति । मनोमात्रस्येव शब्दमात्रस्यापि इत्यर्थः ।

निवर्त्तन्ते अप्राप्य मनसा सहेतिश्रुत्यनुरोधेन शब्दार्थप्राप्तिरूपशक्तिमुखेन शब्दस्य तत्करणत्वनिषेधे तात्पर्यस्य वक्तव्यतया शक्यसम्बन्धरूपलक्षणामुखेन तस्य तत्करणत्वाविरोधात् । न च मनसैवानुद्द्रष्टव्यमिति श्रुतिसिद्धं मनसोऽपि तत्र करणत्वं न पराकर्तुं शक्यमिति वाच्यम् ।

सत्यं शब्दमात्रस्य ब्रह्मज्ञानकरणत्वं निषेधति तथापि शब्दस्य यत्तथा ब्रह्मज्ञानकरणत्वनिषेधपरं तद्वचनं नतु लक्षण्यापि तत्करणत्वनिषेधपरम् । औपनिषदत्वश्रुतेर्निरालम्बनत्वप्रसङ्गादिति समाधानमभ्युपेत्य विपक्षे यरेषामपि बाधकं सूचयति मनःकरणत्ववादिनामपीति । वेदान्तानां लक्षण्यापि ब्रह्मबोधकत्वानभ्युपगमे ब्रह्मण एव असिद्धापत्त्या मनःकरणत्ववादिभिरपि तेषां ब्रह्मज्ञानकरणत्वस्य अभ्युपगन्तव्यत्वादित्यर्थः । यरन्तु वाक्यजन्यं ब्रह्मज्ञानं परोक्षं भवतां मते अस्माकं मते तु तदपरोक्षमिति विशेष इत्याशयेनाह परोक्षेति । वेदान्तानां यत्तथा ब्रह्मबोधकत्वनिषेधपरं यद्वाचानभ्युदितमिति वचनमिति व्यवस्थायां श्रुत्यन्तरमनुकूलयति तस्येति । यद्वाचानभ्युदितमिति निषेधवचनस्य इत्यर्थः । अप्राप्येति । श्रुत्या ब्रह्मणि विषये शब्दानां प्राप्तिर्निषिध्यते । सा च प्राप्तिः शक्तिरेव तस्याः शब्दानामीक्षर्गिकत्वादिति भावः । वक्तव्यतयेति । मनःकरणत्ववादिभिर्प्रसूयते शेषः । तस्येति । शब्दस्य इत्यर्थः । तदिति । ब्रह्मसाक्षात्कार इत्यर्थः । ब्रह्मगोचरवृत्तिं प्रति करणत्वं न तृतीयाश्रुत्यर्थः । पूर्वोदाहृतश्रुतिविरोधात् ।

शब्दसाक्षात्कारजननेऽपि तदैकाग्रस्यापेक्षितत्वेन हेतुत्वमात्रेण तृतीयोपपत्तेः । मनसा ह्येष पश्यति मनसा शृणोतीत्यादौ तथा दर्शनात् । गीताविवरणे भाष्यकारीयमनःकरणत्ववचनस्य मतान्तराभिप्रायेण प्रवृत्तेरित्याहुः ।

ब्रह्मविषयस्य शब्दज्ञानस्यापि अपरोक्षत्वोपपादनम् ।

ननु तथापि शब्दस्य परोक्षज्ञानजनकत्वस्वभावस्य अपरोक्षज्ञानजनकत्वं न सङ्गच्छत इति चेत् अत्र केचित् । स्वतोऽसमर्थोऽपि शब्दः शास्त्रीयश्रवणमननपूर्वकप्रत्ययाभ्यासजनितसंस्कारप्रचयलब्धब्रह्मैकाग्रवच्चित्तदर्पणानुगृहीतोऽपरोक्षज्ञानमुत्पादयति । शास्त्रीयसंस्कारसंस्कृताग्न्यधिकरणक इव होमोऽपूर्वमिति कल्प्यते ।

किन्तु एकाग्रस्य मनसः तां प्रति उपादानतया हेतुत्वमात्रं तदर्थं इत्याहुः शब्दसाक्षात्कारजननेऽपीति तथेति । चाक्षुषज्ञानादौ मनसः करणत्वाभावेन हेतुत्वमात्रेणापि तृतीयादर्शनादित्यर्थः । शमदसादिसंस्कृतं मन एव आत्मदर्शने करणमिति गीताभाष्यवचनविरोधं परिहरति गीतेति मतान्तरेति । वृत्तिकारमते इत्यर्थः । न तु स्वमताभिप्रायेण । उपप्रमाणविरोधादिति भावः ।

ननु तथापीति । शब्दस्य ब्रह्मसाक्षात्कारकरणत्वपक्षे श्रुतिभाष्यविरोधाभावेऽपि शब्दप्रमाणस्वभावविरोधान्न महावा

तरति शोकात्मात्मविदिति शास्त्रप्रामाण्यात्
अपरोक्षस्य कर्तृत्वादध्यासस्यापरोक्षाधिष्ठानज्ञानं
विना निवृत्त्ययोगात् औपनिषदे च ब्रह्मणि माना-
न्तराप्रवृत्तेः शब्दादप्यपरोक्षज्ञानानुत्पत्तौ अनि-
र्मीक्षप्रसङ्गादित्याहुः ।

ब्रह्मसाक्षात्कारे करणमित्यर्थः । शब्दस्वभावमनुरुध्यैव तस्य अप-
रोक्षज्ञानकरणत्वं साधयति । अत्र केचिदिति । प्रचयः समूहः ।
प्रचयलब्धं यत् ब्रह्मण्यैकाग्रं तद्विज्ञानमेव दर्पणम् तदनुगृहीत
इत्यर्थः । यथा चक्षुः स्वतः प्रतिविम्यानुभवजननासमर्थमपि
दर्पणानुगृहीतं सत् तदनुभवं जनयति तद्वदिति सूचयति चित्त-
दर्पणेति शास्त्रीवेति । यथा आधानादिजनितसंस्काररहि-
ताग्नराधिकरणकहोमस्तावदपूर्वं न जनयति अग्नराधिकरण-
कहोममात्रस्यापूर्वजननस्वभावाभावात् शास्त्रीयसंस्कारविशि-
ष्टाग्नराधिकरणको होमस्त्वपूर्वं जनयति तद्वदित्यर्थः ।

ननु दृष्टान्ते शास्त्रबलात् तथा स्वीक्रियते प्रकृते तथा
शान्त्रं नोपलभ्यत इत्यत आह तरतीति । ननु अनया श्रुत्या
चिदात्मनि अक्षस्तस्य शोकोपलक्षितकर्तृत्वादध्यासस्यात्मवे-
दनान्निवृत्तिरुच्यते नतु शब्दस्यापरोक्षज्ञानकरणत्वमित्यत
आह अपरोक्षस्येति । यथा दृष्टान्ते होमाधिकरणस्याग्ने-
धानादिमंस्कृतत्ववर्णान्यथानुपपत्त्या शास्त्रीयाधानसंस्कार-
प्रकृताग्नराधिकरणको होमोऽपूर्वं जनयतीति कल्पयते तथात्म-
ज्ञानस्यापरोक्षाध्यास-निवर्तकत्व-वर्णान्यथानुपपत्त्या आत्म-
ज्ञानजनकवेदान्तानामेवापरोक्षज्ञानकरणत्वं कल्पयत इत्यर्थः ॥

अन्ये तु भावनाप्रचयसाहित्ये सति वहिरसमर्थस्यापि मनसो नष्टवनितासाक्षात्कारजनकत्वदर्शनान्निदिध्यासनसाहित्येन शब्दस्याप्यपरोक्षज्ञानजनकत्वं युक्तमिति दृष्टान्तानुरोधेन समर्थयन्ते ।

अपरेतु अपरोक्षार्थविषयत्वं ज्ञानस्यापरोक्षत्वं नाम अन्यानिरुक्तेः ।

अयोगादिति । सत्यपि अवणजनितपरोक्षज्ञाने कर्तृत्वाद्यध्यासनिवृत्त्यदर्शनात् परोक्षज्ञानमात्रेण अध्यासनिवृत्तौ मननादिविधिवैयर्थ्यप्रसङ्गाच्च अपरोक्षाध्यासरूपदिग्भ्रमादिषु दिग्भ्रयाद्यात्मरादिसाक्षात्कारं विना निवृत्त्यदर्शनाच्चेति भावः ।

ननु कर्तृत्वाद्यध्यासनिवर्त्तकमधिष्ठानात्मतत्त्वसाक्षात्काररूपज्ञानं मनसैव सम्भवति किं शब्दस्य तत्करणत्वकल्पनयेति तत्राह औपनिषदे च इति । अन्तरिन्द्रियस्य मनसः प्रत्यक्षप्रमाणत्वेन ब्रह्मणस्तद्गम्यत्वे उपनिषदेकगम्यत्वप्रतिपादकश्रुतिबाधप्रसङ्ग इति भावः । ननु औपनिषदत्वश्रुतिविरोधेन ब्रह्मणि मानान्तराप्रवृत्तौ शब्दस्वभावविरोधेन शब्दस्यापि ब्रह्मसाक्षात्कारजनने प्रवृत्तिर्न सम्भवति । तथा च ब्रह्मसाक्षात्कारकरणस्यैवालाभात् मास्तु तत्साक्षात्कार इत्यत आह शब्दादपीति तथा च सोक्षशास्त्रप्रामाण्याय शब्दस्यैव साक्षात्कारकरणकल्पनीयमिति भावः ।

शास्त्रप्रामाण्यमनुपजीव्यापि शब्दस्य अपरोक्षज्ञानकरणत्वसाधयति अन्ये त्विति ।

ब्रह्मविषयस्य ग्राह्यज्ञानस्यापि अपरोक्षत्वोपपादनम् । ६३१

अर्थापरोक्षत्वं तु नापरोक्षज्ञानविषयत्वं येना-
न्योन्याश्रयो भवेत् किन्तु तत्तत्पुरुषीयचैतन्याभेदः ।

अन्तःकरणतद्दर्माणां साक्षिणि कल्पिततया
तदभेदसत्त्वात् । बाह्यचैतन्ये कल्पितानां घटा-

इदानीं ग्राह्यस्य अपरोक्षज्ञानजननस्याभाव्यमेवासिद्धमतो
नित्यापरोक्षे ब्रह्मणि वेदान्तानां साक्षात्कारकरणत्वं निरप-
वादमिति मतान्तरमाह अपरे त्विति । ननु इन्द्रियजन्यज्ञान-
त्वादिकमेव ज्ञानस्यापरोक्षत्वं ब्रह्मगोचरग्राह्यज्ञानस्य तु तदभा-
वात् नापरोक्षमित्यत आह अन्यानिरुक्तेरिति । इन्द्रियजन्य-
ज्ञानत्वादेव प्रथमपरिच्छेदावसाने निरस्तत्वादिति भावः ।

ननु अर्थस्यापरोक्षत्वमपरोक्षज्ञानविषयत्वमन्यस्यानिर्वच-
नात् तथा च अन्योन्याश्रयः । अर्थस्यापरोक्षत्वज्ञप्ती ज्ञान-
स्यापरोक्षत्वज्ञप्तिः ज्ञानस्यापरोक्षत्वज्ञप्ती चार्थस्यापरोक्षत्वज्ञ-
प्तिरित्याशङ्क्य अन्यानिर्वचनमसिद्धमित्यभिप्रेत्याह अर्थापरोक्षत्वं
तु इति तत्तदिति । तत्तत्प्रमादचैतन्याभिन्नत्वं तस्य तस्य
विषयस्य तं तं प्रमातारं प्रति अपरोक्षत्वं तत्तत्प्रमादचैतन्या-
भिन्नार्थविषयकं ज्ञानं तत्तत्प्रमादचैतन्याभिन्ने विषये अप-
रोक्षज्ञानमित्यर्थः । न च अर्थापरोक्ष्यादावननुगम इति
वाच्यम् । ज्ञानगतस्यानुगतापरोक्षत्वस्य जातिरूपस्य उपाधि-
रूपस्य वा प्राक् निरस्तत्वेन तदभावादेवार्थापरोक्षस्यापि
नुगतस्य असम्भवेन तस्यादोषत्वादिति भावः ।

ननु प्रमादचैतन्याभिन्नत्वरूपस्यार्थापरोक्षस्य जडरूपापरो-
क्षार्थं अव्याप्तिः । चैतन्यजडयोरैक्यस्य बाधितत्वादित्यत आह

दीनां बाह्यचैतन्ये वृत्तिकृततत्तत्पुरुषीयचैतन्या
भेदाभिव्यक्त्या तदभेदसत्त्वाच्च न काप्यव्याप्तिः ।

अन्तःकरणेति तदभेदसत्त्वादिति । साक्षिणव्दितप्रमातृचैतन्या-
भेदसत्त्वादित्यर्थः । तथा च अर्थापरोक्ष्यनिर्वचने कल्पिताकल्पि-
तसाधारणाभेदस्य विवक्षितत्वेन प्रमातृचैतन्यब्रह्मचैतन्ययोरिव
प्रमातृचैतन्यजड़योरकल्पिताभेदाभावेऽपि जड़ं सदिति सामा-
नाधिकरण्यानुभवसिद्धकल्पिताभेदसत्त्वात् नाव्याप्तिरिति भावः ।
आन्तरजड़पदार्थेषु प्रमातृचैतन्याभिन्नत्वमुपपाद्य बाह्यापरोक्षार्थेषु
तदुपपादयति बाह्येति । अन्तःकरणतद्वर्माणां तदभेदसत्त्वात्
घटादीनां तदभेदसत्त्वाच्च न कापि आन्तरार्थे बाह्यार्थे वा
नाव्याप्तिरिति सखन्धः । घटादीनां तत्तत्पुरुषीयचैतन्याभेदसत्त्वे
हेतुमाह बाह्यचैतन्ये वृत्तिकृततत्तत्पुरुषीयचैतन्याभेदाभिव्य-
क्त्येति । ननु बाह्यचैतन्यस्य तत्तत्पुरुषीयचैतन्यस्य च वस्तुतः सदा
अभेदसत्त्वेऽपि तदभिव्यक्तिः कुतः इत्यत आह वृत्तिकृतेति । बाह्ये
विषयावच्छिन्नचैतन्ये चक्षुरादिद्वारा निर्गताया वृत्तेः संसर्गे
सति वृत्तिवृत्तिमतोरभेदात् वृत्तिमदन्तःकरणस्यापि तत्र
संसर्गो लभ्यते । तथाच वृत्तिसंसृष्टबाह्यचैतन्यमेव अन्तःकरण-
सखन्धात् तत्तत्पुरुषीयचैतन्यं भवतीत्यनेन प्रकारेण बाह्य-
चैतन्ये वृत्तिकृता तत्तत्पुरुषीयचैतन्याभेदाभिव्यक्तिर्भवती-
त्यर्थः । ननु उक्तप्रकारेण बाह्यचैतन्यस्य प्रमातृचैतन्याभिन्न-
त्वसिद्धावपि घटादीनां प्रमातृचैतन्याभिन्नत्वमसिद्धमेव इत्या-
शङ्क्याह बाह्यचैतन्ये कल्पितानामिति । बाह्यचैतन्ये तावद्घटा-
दीनामभेदः प्रागेव सिद्धस्तत्र तेषां कल्पितत्वात् । तथाच बाह्य-
चैतन्यस्य वृत्तिकृततत्तत्पुरुषीयचैतन्याभेदाभिव्यक्तिदशाय-
घटादीनामपि तत्तत्पुरुषीयचैतन्याभिन्नत्वं सिध्यतीति भावः

ब्रह्मविषयस्य शब्दज्ञानस्यापि अपरोक्षत्वोपपादनम् । ६३३

न च अन्तःकरणतद्दर्माणां ज्ञानादीनामिव धर्माधर्मसंस्काराणामपि साक्षिणि कल्पितत्वावि-
शेषादापरोक्ष्यापत्तिः तेषामनुद्भूतत्वात् । उद्भूतस्यैव
जडस्य चैतन्याभेद आपरोक्ष्यमित्यभ्युपगमात् ।

एवञ्च सर्वदा सर्वपुरुषचैतन्याभिन्नत्वात्
यत्साक्षादपरोक्षाद् ब्रह्मेति श्रुत्या स्वत एवापरोक्षं
ब्रह्मेत्यपरोक्षार्थविषयत्वात् शब्दस्यापि ब्रह्मज्ञान-
स्यापरोक्षत्ववाचोयुक्त्युक्तैवेत्याहुः ।

अर्थापरोक्ष्यलक्षणस्यातिव्याप्तिमाशङ्क्य निराकरोति न च
इत्यादिना धर्मेति । धर्मादीनामपि अधिष्ठानभूतप्रमादचैतन्येन
महाभिन्नमत्ताकत्वरूपाभेदमस्वादिति भावः । उद्भूतत्वे सति
प्रमादचैतन्याभिन्नत्वमर्थापरोक्ष्यम् । उद्भूतत्वं च फलबलकल्प-
स्वभावविशेषः । स च धर्मादिर्नास्तीति परिहारार्थः ।

एवं शब्दस्य ब्रह्मसाक्षात्कारे करणत्वसिद्धयर्थमुपोद्घातं
कृत्वा प्रकृतं दर्शयति एवञ्चेति । ज्ञानापरोक्ष्यस्यार्थापरोक्ष्यप्र-
युक्तत्वे सतीत्यर्थः । अभिन्नत्वादिति । जीवरूपप्रमातृब्रह्मा-
भेदस्य श्रुतिसिद्धत्वादिति भावः । इदञ्च ब्रह्मणो जीवा-
भिन्नत्वं जडस्य प्रमादचैतन्याभिन्नत्ववत् काल्पनिकं न भवति
किन्तु वास्तवैकरूपमित्याशयेनाह स्वत एवेति । ब्रह्मणो
नित्यापरोक्षप्रमादचैतन्याभेदे श्रुतिमाह यत्साक्षादिति ।
ब्रह्म जडवत् स्वव्यतिरिक्तप्रमादचैतन्यमपेक्ष्य आपरोक्षं न
भवति किन्तु साक्षात्प्रमादचैतन्यस्वरूपत्वादेवापरोक्षमित्यर्थः ।

अद्वैतविद्याचार्यास्तु नापरोक्षार्थविषयत्वं
ज्ञानस्यापरोक्ष्यं स्वरूपसुखापरोक्षरूपस्वरूपज्ञाना-
व्यापनात् स्वविषयकत्वलक्षणस्वप्रकाशत्वनिषेधात् ।

किन्तु यथा तत्तदर्थस्य स्वव्यवहारानुकूलचैत-
न्याभेदोऽर्थापरोक्ष्यम् एवं तत्तद्व्यवहारानुकूलचैत-
न्यस्य तत्तदर्थभेदो ज्ञानापरोक्ष्यम् ।

ज्ञानापरोक्ष्यमर्थापरोक्ष्यञ्च प्रकारान्तरेण निरूपयति
अद्वैतविद्याचार्यास्त्विति । पूर्वोक्तं ज्ञानापरोक्ष्यलक्षणम-
व्याख्या दूषयति नापरोक्षेति । स्वरूपसुखस्यापरोक्ष्यरूपे स्वरूप-
ज्ञाने अव्यापनादित्यर्थः । ननु आत्मस्वरूपसुखानुभवस्य साक्षि-
चैतन्यरूपस्य स्वप्रकाशत्वाभ्युपगमात् स्वप्रकाशत्वस्य च
स्वविषयकत्वरूपत्वात् स्वरूपसुखविषयकत्वं तदपरोक्षरूपे
स्वरूपज्ञाने निरपवादमित्यत आह स्वविषयकत्वलक्षणेति ।
एकस्मिन् चैतन्ये विषयविषयिभावलक्षणसम्बन्धो न सम्भवति ।
सम्बन्धस्य द्विनिष्ठत्वात् स्वविषयत्वं विनापि स्वसत्ताप्रयुक्त-
संशयाद्यगोचरत्वादिलक्षणस्य स्वप्रकाशत्वस्याकरणेषु निरूपित-
त्वादिति भावः ।

किं तर्हि ज्ञानपरोक्ष्यमिति पृच्छति किन्त्विति ।
ज्ञानापरोक्ष्यनिर्वचनं प्रति दृष्टान्तव्याजेन प्रथममर्थापरोक्ष्यं
निर्वक्ति यथेति । अर्थस्य स्वव्यवहारानुकूलचैतन्याभिन्न-
मपरोक्षत्वम् । अस्ति चान्तःकरणतद्वर्माणं स्वव्यवहारानु-
लेन साक्षिचैतन्येनाभिन्नत्वम् । तत्र तेषामध्यस्तत्वात् तथा घट-
दीनामपि स्वव्यवहारानुकूलेन घटादिगोचरवृत्त्यपहितेन घट-

ब्रह्मविषयस्य शाब्दज्ञानस्यापि अपरोक्षत्वोपपादनम् । ६३५

तथा च चैतन्यधर्म एवेदमापरोक्ष्यं न त्वनु-
मितित्वेच्छात्वादिवदन्तःकरणवृत्तिधर्मः ।

अत एव सुखादिप्रकाशरूपे साक्षिणि स्वरूप-
सुखप्रकाशरूपे चैतन्ये चापरोक्ष्यम् ।

यधिष्ठानचैतन्येनाभिन्नत्वमस्ति । तथा च ब्रह्मणोऽपि स्वव्यव-
हारानुकूलेन स्वगोचरवृत्त्युपहितेन साक्षिचैतन्येनाभिन्नत्व-
मस्तीति न क्वापि अव्याप्तिः । घटादयस्य चैतन्ये कल्पितस्य
चैतन्याभिन्नत्वं सदा यत्तते अपरोक्षत्वं तु सदा नास्तीति
स्वव्यवहारानुकूलेत्युक्तम् । घटादिगोचरवृत्तिदशायामेव घटा-
यधिष्ठानचैतन्यं घटादिव्यवहारानुकूलं भवति न सर्वदेति
नातिप्रसङ्गः ।

ननु तत्तद्व्यवहारानुकूलचैतन्यस्य तत्तदर्थ्याभिन्नत्व-
मपरोक्षत्वमस्तु नाम तथापि ज्ञानापरोक्ष्यं नोक्तमेव । वृत्ति-
रूपज्ञानस्य चैतन्यापेक्षया भिन्नत्वादित्यत आह तथा चेति ।
चैतन्यस्यैव तत्तदर्थव्यवहारानुकूलत्वे विवक्षिते सति इत्यर्थः ।
तथा च ज्ञानापरोक्ष्यमित्यत्र ज्ञानपदं चैतन्यपरमेव न
वृत्तिज्ञानपरमिति नानुक्तिदोष इति भावः ।

तत्तदर्थव्यवहारानुकूलत्वे सति तत्तदर्थ्याभिन्नत्वरूपं ज्ञानाप-
रोक्षत्वं चैतन्यधर्म एवेत्यत्र युक्तिमाह अतएवेति । चैतन्यधर्म-
त्वाभ्युपगमादेव इत्यर्थः । तस्य वृत्तिधर्मत्वे तु सुखदुःखादिगोच-
रपरोक्षवृत्त्यनङ्गीकारात् सुखदुःखादिभासकसाक्षिचैतन्ये वृत्ति-
धर्मस्य आपरोक्ष्यस्य असम्भवाच्च सुखदुःखादेरपरोक्षत्वानुभववि-
धीधः स्यादिति भावः । लक्षणे सत्यन्तं वज्रिगोचरानुमितिवृत्त्युप-

न च घटाद्यैन्द्रियकवृत्तौ तदनुभवविरोधः ।
 अनुभवस्य वृत्त्यवच्छिन्नचैतन्यगतापरोक्ष्यविषय-
 त्वोपपत्तेः । ननु उक्तं ज्ञानार्थयोरापरोक्ष्यं
 हृदयादि-गोचरशाब्दवृत्ति-शाब्द-विषययोरतिप्रस-
 क्तम् । तत्र दैवात् कदाचिद्वृत्तिविषयसंसर्गे सति
 वृत्त्यवच्छिन्नचैतन्यस्य विषयावच्छिन्नचैतन्यस्य
 आभेदाभिव्यक्तिरवर्जनीयत्वादिति चेत् न । परोक्ष-
 वृत्तेर्विषयावच्छिन्न-चैतन्यगता-ज्ञाननिवर्त्तनाक्षम-

हिते जीवचैतन्ये वक्लिव्यवहारानुकूले गतमिति तत्रातिव्या-
 प्तिवारणाय विशेष्यम् । अनुमिति वृत्तेः विषयदेशे गमना-
 भावेन तद्वृत्त्यवच्छिन्नचैतन्यस्य न वक्ल्यभिन्नत्वमिति नाति-
 व्याप्तिः । घटादिगोचरवृत्तप्रभावदशायां घटाद्यवच्छिन्नचैतन्ये
 घटाद्यपरोक्षत्वविरहिते घटाद्यर्थाभिन्नत्वमस्तीति तद्वारणाय
 सत्यन्तं तदा तस्य चैतन्यस्यावृत्तत्वेन घटादि व्यवहारानुकू-
 लत्वाभावान्नातिव्याप्तिरिति मन्तव्यम् ।

न चेति । ज्ञानापरोक्षस्य चैतन्यधर्मत्वे घटादिगोचरवृत्तौ घटं
 साक्षात्करोमि इत्यादिप्रकारेणापरोक्षत्वानुभवविरोध इत्यर्थः ।
 वृत्तिचैतन्ययोस्तादात्म्येन वृत्तिसाक्षात्कारत्वानुभवस्य चैत-
 न्यगतापरोक्ष्यविषयकत्वोपपत्तेरित्यर्थः । ननु हृदयनाडीधर्मा-
 धर्मादिगोचरशाब्दवृत्तिरन्तःकरणे शरीरव्यापिनी जायमाना
 दैवयोगात् हृदयनाद्याद्यवच्छिन्नान्तःकरणप्रदेशे यदि जायेत
 तदा हृदयादिरूपविषयावच्छिन्नचैतन्यस्य हृदयादिगोचर-
 शाब्दवृत्तप्रवच्छिन्नस्य च अभेदाभिव्यक्तिरपरिहार्या । घटादि

ब्रह्मविषयस्य शाब्दज्ञानस्यापि अपरोक्षत्वोपपादनम् । २१७

तथा तवाज्ञानेनावृतस्य विषयचैतन्यस्यानावृतेन
वृत्त्यवच्छिन्न-साक्षिचैतन्येनाभेदाभिव्यक्तेरभावादा-
परोक्ष्याप्रसक्तेः ।

स्यले हृत्तेर्विषयसंमर्गे सति वृत्तिविषयावच्छिन्नचैतन्ययोरभेदा-
भिव्यक्तिसौकरात् । तथाच हृदयादिगोचरशाब्दानुमित्यादि-
हृत्तरवच्छिन्नचैतन्यरूपे परोक्षज्ञाने हृदयाद्यर्थाभिन्ने हृदयादि-
व्यवहारानुकूले ज्ञानापरोक्षत्वलक्षणमतिव्याप्तम् । तथा हृदया-
दिरूपे परोक्षार्थे स्वव्यवहारानुकूलशाब्दादिहृत्तरवच्छिन्नचैत-
न्याभिन्ने अर्थापरोक्षत्वलक्षणमतिव्याप्तमिति गृह्यते ननु वक्तव्यमिति ।
ययोर्यैतन्ययोरभेदाभिव्यक्तिरिष्यते तयोरुभयोरपि अनावृतत्व-
नपेक्षितम् । अन्यतरचैतन्यस्य आवरणदशायां तयोरभेदस्य प्रत्य-
क्षत्वलक्षणाभिव्यक्त्ययोगात् । तथाच हृदयादिगोचरशाब्दहृत्ति-
स्यले नातिव्याप्तिः । तत्र विषयचैतन्यस्य आवृतत्वादिति परि-
हरति न परोक्षहृत्तेरिति आपरोक्ष्याप्रसक्तेरिति । परोक्षहृद-
यादिविषयस्य हृदयादिगोचरशाब्दहृत्तरवच्छिन्नचैतन्यरूपप-
रोक्षज्ञानस्य चेति शेषः । तथाच हृदयादिगोचरशाब्दहृत्तरव-
च्छिन्नचैतन्यरूपपरोक्षज्ञानस्य हृदयादिव्यवहारानुकूलज्ञानत्वे
सत्यपि हृदयादिविषयेण सहाभिव्यक्ताभेदाभावादभिव्यक्ततत्त-
दर्थ्याभिन्नत्वे सति तत्तदर्थव्यवहारानुकूलज्ञानत्वलक्षणं ज्ञानाप-
रोक्ष्यं नास्ति तथा हृदयाद्यर्थस्यापि स्वव्यवहारानुकूलशाब्दहृत्तर-
वच्छिन्नसाक्षिचैतन्याभेदसत्वेऽपि तदभेदाभिव्यक्त्यभावेन स्वव्य-
वहारानुकूलचैतन्याभेदाभिव्यक्तिशालित्वरूपमर्थापरोक्ष्यं नास्ति
शेषः । न च अहं सुखी दुःखीत्याकारके सुखादिसाक्षिणि सुख-
दुःखादिरूपविषयाभेदो विद्यमानोऽपि नाभिव्यज्यते । सुखादि-

साक्षिणो जीवस्य सुखादेश्वाधाराधेयभावंप्रतीतः । तथाच सुख-
दुःखादिप्रत्यक्षेऽभिव्यक्तिविषयाभेदाभावात् अव्याप्तिरिति वाच्यम् ।
घटादिप्रत्यक्षरूपे घटादिस्फुरणे घटः स्फुरति पटः स्फुरतीत्या-
कारकानुभवमादाय घटाद्यर्थाभेदाभिव्यक्तिमत्त्वस्येव सुखं
स्फुरति दुःखं स्फुरतीत्याद्याकारकानुभवमादाय एव सुख-
दुःखादिप्रत्यक्षे सुखाद्यर्थाभेदाभिव्यक्तिमत्त्वसत्त्वात् । न च घटः
स्फुरतीत्यनुभवे घटस्य स्फुरणाश्रयत्वमेव भाति न तु स्फुर-
णाभेद इति वाच्यम् । घटः स्फुरतीति प्रयोगे देवदत्तो
गच्छतीत्यत्र गमनकर्तृभिन्नो देवदत्त इति वाक्यार्थवत् स्फुर-
णाश्रयाभिन्नो घट इति वाक्यार्थस्य वक्तव्यतया घटः स्फुरतीति
प्रयोगमूलभूते घटः स्फुरतीत्यनुभवेऽपि घटस्फुरणाश्रयभूत-
चिदात्माभिन्नतया घटस्य भानावश्यभावात् । न च घटस्य स्फुर-
णाश्रयाभेदाभिव्यक्तावपि स्फुरणाभेदाभिव्यक्तिरद्यापि नोप-
पादितैवेति वाच्यम् । घटस्य स्वरूपमिति प्रत्यक्षं हि घटमेव
घटस्य स्वरूपतया यथा विषयीकरोति तथा घटः स्फुरतीति
प्रत्यक्षमपि घटादिवृत्तिदशायां घटाद्यधिष्ठानभूतमनावृतचि-
दात्मानमेव स्वप्रकाशचिदात्माश्रितस्फुरणस्वरूपेण विषयीकरो-
तीत्यभ्युपगमेन घटे स्फुरणाश्रयाभेदभावस्य एव स्फुरणाभेद-
भानरूपत्वात् । एतदुक्तं भवति घटस्य स्वरूपमिति शब्दप्रयोग-
एव घटतत्स्वरूपयोः भेदो भासते न तु तन्मूलभूते घटस्य
स्वरूपमिति प्रत्यक्षे । अन्यथा तत्प्रत्यक्षस्य भ्रमत्वप्रसङ्गात्
घटतत्स्वरूपयोः भेदाभावात् । न च तस्य भ्रमत्वम् अभ्युप-
गन्तुं शक्यते । बाधकाभावात् । एवं स्फुरतीति शब्दप्रयोग एव
स्वप्रकाशात्मनः स्फुरणतदाश्रयभावेन भेदभानं न तु स्फुर-
तीति प्रत्यक्षे । तत्र स्फुरणद्वित्वानुपलक्षादिति । न च तत्र
गोचरशब्दवृत्तेर्विषयसंरुष्टाया विषयगताज्ञाननिवर्तनक्षम-

अत एव जीवस्य संसारदशायां वस्तुतः
सत्यपि ब्रह्माभेदे न तदापरोक्ष्यम् । अज्ञानावरण-
कृतभेदसत्त्वात् ।

न चैवं ब्रह्मणोऽपि जीवापरोक्ष्यासम्भवादस-
र्वज्ञत्वापत्तिः अज्ञानस्थेश्वरं प्रति अनावारकतया

त्वदर्शनेन हृदयादिगोचरशाब्दवृत्तेरपि विषयसंसर्गाविशेषे
कथं तस्याः स्वविषयचैतन्यगताज्ञाननिवर्त्तनघमत्वं नेति
ब्रूयम् । हृदयादिगोचरशाब्दवृत्तेः सत्यपि विषयसंसर्गं तस्यां
वृत्तौ अज्ञाननिवर्त्तकत्वप्रयोजकाभायेनाज्ञानानिवर्त्तकत्वस्य
प्रथमपरिच्छेदावसामे दर्शितत्वादिति भावः ।

अर्थस्य स्वव्यवहारानुकूलचैतन्याभेदाभिष्यक्तिमत्त्वमेव आप-
रोक्ष्यं न तु तादृशाभेदवत्त्वमात्रमित्यत्र लिङ्गमाह अतएवेति ।
अभेदाभिष्यक्तेरेव अपरोक्षत्वप्रयोजकत्वस्वीकारादेवेत्यर्थः । संसा-
रेति । तत्त्वमात्रात्कारात् पूर्वकाल इत्यर्थः । जीवस्य ब्रह्माभेदे
सत्त्वपीत्यनेन ब्रह्मणः स्वव्यवहारानुकूलजीवचैतन्याभिष्यक्ते सत्य-
पीत्यर्थो विवक्षितः । तथा च संसारदशायां स्वव्यवहारानुकूल-
जीवचैतन्याभिष्यक्त्यापि ब्रह्मणो जीवं प्रति अपरोक्षत्वाभावः
सयोरभेदाभिष्यक्त्यभावादेवेति व्युत्पत्त्यतया अभेदाभिष्यक्तेः
आपरोक्ष्यप्रयोजकत्वं युक्तमिति भावः ।

न च एवमिति । अज्ञानकृतभेदस्याभेदाभिष्यक्तिप्रति-
बन्धकत्व इत्यर्थः । असम्भवादिति । जीवं साक्षात्करोमि
जीवो मम अपरोक्ष इति जीवगोचरव्यवहारानुकूलं ज्ञानं
न ब्रह्मणो साक्षादप्युपहितं ब्रह्म चैतन्यमेव । तथा च ब्रह्म-

तं प्रति जीवभेदानापादनात् । यदज्ञानं यं प्रत्या-
वारकं तस्य तं प्रत्येव स्वाश्रयभेदापादकत्वात् ।

अत एव चैवज्ञानेन तस्य घटाज्ञाने निवृत्ते

कर्तृकव्यवहारविषयस्य जीवस्य ब्रह्मकर्तृकव्यवहारानुकूल-
तादृशब्रह्मचैतन्याभिन्नत्वसत्त्वेऽप्यभिव्यक्ताभेद-शालित्वाभावात्
जीवस्य ब्रह्म प्रति अपरोक्षत्वं न सम्भवति । न च ब्रह्मणो
जीवगोचरापरोक्षज्ञानासम्भवेऽपि न सर्वज्ञत्वभङ्गः जीवगोचर-
परोक्षज्ञानमात्रेणापि तत्सम्भवादिति वाच्यम् । ईश्वरस्य
परोक्षज्ञानानाङ्गीकारादिति भावः । अज्ञानं हि जीवधर्मिक-
ब्रह्मप्रतियोगिकभेदप्रयोजकम् । जीवस्य नाहं ब्रह्मेति ब्रह्मभेदा-
नुभवसत्त्वात् । न तु ब्रह्मधर्मिकजीवप्रतियोगिकभेदप्रयोजकम् ।
ब्रह्मणो नाहं जीव इत्यनुभवे मानाभावात् । तथा च ब्रह्म
प्रति जीवस्य ब्रह्मा भेदाभिव्यक्तिप्रतिबन्धकस्याज्ञानकृतभेदस्या-
भावात् नोक्तदोष इति परिहरति अज्ञानस्येति अनावारक-
तयेति । ईश्वरस्याहमज्ञ इत्यनुभवे मानाभावात् अज्ञानमीश्वरं
प्रति जीवावरकं न भवति । न च ईश्वरस्यापि लीलाविग्रहपूर्वक-
व्यवहारकाले तदीयेनैव वचनेन तस्याज्ञत्वानुभवोऽस्तीति
गम्यत इति वाच्यम् । तदीयस्य तदीयाज्ञत्वगमकवचनस्या-
न्यथासिद्धेश्वर्यपरिच्छेदे वक्ष्यमाणत्वादिति भावः । तमिति ।
ईश्वरं प्रति जीवप्रतियोगिकभेदाप्रयोजकत्वादित्यर्थः । तं प्रति
जीवानावारकस्यापि जीवभेदापादकत्वं किं न स्यादित्यत आ-
यं प्रतीति । यं जीवं प्रति यदज्ञानं विषयचैतन्यावारकं तं प्र-
तस्याज्ञानस्य स्वाश्रयभूतविषयचैतन्यप्रतियोगिकभेदापाद-
त्वाभ्युपगमादित्यर्थः ।

ब्रह्मविषयस्य शाब्दज्ञानस्यापि अपरोक्षत्वोपपादनम् । ३४१

अनिवृत्तं मैत्राज्ञानं मैत्रं प्रत्येव विषयचैतन्यस्य
भेदापादकमिति न चैत्रस्य घटापरोक्ष्यानुपपत्ति-
रिति ।

नन्वेवं वृत्तिविषयचैतन्याभेदाभिव्यक्तिलक्ष-
णस्यापरोक्षत्वस्य स्वविषयचैतन्यगताज्ञाननिवृत्ति-

उक्तव्यवस्थायां नियामकमाह अतएवेति । यं प्रति
यदज्ञानमित्यादिव्यवस्थाभ्युपगमादेव चैत्रस्य घटापरोक्ष्यानु-
भवानुपपत्तिरपि नेति सम्बन्धः । घटावच्छिन्नचैतन्ये चैत्रं प्रति
घटचैतन्यावारकमज्ञानं यथा वर्तते तथा मैत्रं प्रत्यपि घटचैत-
न्यावारकमज्ञानं तत्रास्ति । तथा च चैत्रीयघटज्ञानेन चैत्रस्य
घटाज्ञाने चैत्रं प्रति स्वाश्रयभूतविषयचैतन्यप्रतियोगिकभेदा-
पादके निवृत्ते सति चैत्रीयघटज्ञानेनानिवृत्तं घटचैतन्यगतं मैत्रं
प्रति घटावारकज्ञानं मैत्रं प्रत्येव स्वाश्रयभूतघटचैतन्यप्रतियो-
गिकभेदापादकं न तु मैत्राज्ञानं चैत्रं प्रति घटचैतन्यानावारक-
मपि चैत्रं प्रति स्वाश्रयभूतघटचैतन्यप्रतियोगिकभेदापादकम् ।
तथा सति चैत्रीयघटज्ञानेन चैत्रीयाज्ञाने निवृत्ते सति तत्क-
तभेदनिवृत्तावपि चैत्रस्य घटचैतन्यस्य च मैत्राज्ञानकृतभेदस-
त्त्वेनाभेदाभिव्यक्त्यभावाच्चैत्रस्य घटापरोक्ष्यानुभवानुपपत्तिरेव
स्यात् । अतो मैत्राज्ञानं मैत्रं प्रतीव चैत्रं प्रति स्वाश्रयभेदापा-
दकं न भवति । चैत्रं प्रति स्वाश्रयचैतन्यानावारकत्वादिति
वक्तव्यम् । तथा च उक्तव्यवस्था सिद्ध्यत्यर्थः ।

ननु अपरोक्षज्ञानमज्ञाननिवर्त्तकमितिरीत्या ज्ञानस्याज्ञान-
निवर्त्तकत्वे अपरोक्षत्वं प्रयोजकमिति वक्तुं न शक्यते । ज्ञान-

प्रयोज्यत्वे तस्य अज्ञाननिवृत्तिप्रयोजकत्वायोगात्
ज्ञानमात्रमज्ञाननिवर्त्तकं भवेदिति चेत् ।

न यत् ज्ञानमुत्पद्यमानं स्वकारणमहिम्ना
विषयसंसृष्टमेवोत्पद्यते तदेवाज्ञाननिवर्त्तकमिति
विशेषणात् ऐन्द्रियकज्ञानानां तथात्वात् ।

एवञ्च शब्दादुत्पद्यमानमपि ब्रह्मज्ञानं सर्वो-
पादानभूतस्वविषयब्रह्मचैतन्यसंसृष्टमेव उत्पद्यत

गतापरोक्षत्वस्यैवाज्ञाननिवृत्तप्रधीनत्वात् । न च मास्तु ज्ञाना-
परोक्षस्याज्ञाननिवृत्तिप्रयोजकत्वमिति वाच्यम् । तथा सति
ज्ञानमात्रस्याज्ञाननिवर्त्तकत्वापत्त्या परोक्षज्ञानस्यापि अज्ञान-
निवर्त्तकत्वप्रसङ्गादित्याशयेन शङ्कते नन्वेवमिति । एवंशब्दार्थ-
मेवाह वृत्तौति । वृत्त्यवच्छिन्नचैतन्यरूपे ज्ञाने घटादिरूपविषये
च वृत्तप्रवच्छिन्नचैतन्यविषयावच्छिन्नचैतन्ययोरभेदाभिव्यक्ति-
घटितस्येत्यर्थः । अज्ञाननिवृत्तिप्रयोज्यत्व इति । प्रमातारं प्रति
विषयचैतन्यावरणद्वारा विषयचैतन्यप्रतियोगिकभेदापादक-
स्याज्ञानस्य निवृत्तिं विना अर्थस्य ज्ञानस्य वा आपरोक्ष्यासम्भव-
स्योक्तत्वादापरोक्षस्याज्ञाननिवृत्तिप्रयोज्यत्वमित्यर्थः । ज्ञान-
स्याज्ञाननिवर्त्तकतायामापरोक्षस्य प्रयोजकत्वाभावेऽपि न
हानिः । प्रयोजकान्तरस्य प्रथमपरिच्छेदान्ते दर्शितत्वादित्य-
त्याशयेन परिहरति ।

नेति तथात्वादिति । सन्निकर्षरूपकारणमहिम्ना वि-
संसृष्टतयैव उत्पद्यमानत्वादित्यर्थः । अनुमित्यादिवृत्तीनां
आत्मेनातिप्रसङ्गाभावाच्चेत्यपि द्रष्टव्यम् ।

इति तस्याज्ञाननिवर्त्तकत्वं अज्ञाननिवृत्तौ
तन्मूलभेदप्रविलयादापरोक्ष्यं चेत्युपपद्यतेतराम् ।
नन्वेवमध्ययनगृहीतवेदान्तजन्येनापि तज्ज्ञानेन
मूलाज्ञाननिवृत्त्या आपरोक्ष्यं किं न स्यात् ।

ननु अनुमेयवङ्गादिगोचरानुमितिहृत्तेरिव ब्रह्मगोचर-
शाब्दहृत्तेरपि स्वविषयभूतेन ब्रह्मचैतन्येन संसर्गाभावात्
मूलाज्ञानानिवर्त्तकत्वं न स्यात् । तथा च तत्त्वज्ञानान-
न्तरमपि ब्रह्मापरोक्ष्यं न म्यादित्यत आह एवञ्चेति । एव-
मेवेत्यर्थः । ऐन्द्रियकवृत्तिवदेवेति यावत् । ब्रह्मगोचरहृत्तेः स्ववि-
षयसंसर्गनियमे कारणमाह सर्वोपादानभूतेति । जायमानस्य
सर्वस्य ब्रह्मसंसर्गनिश्चये मति ब्रह्मगोचरहृत्तेः स्वविषयसंसर्ग-
नियमे किं वक्तव्यमित्याशयेन सर्वोपादानेत्युक्तं कार्यस्योपा-
दानसंसर्गनिश्चयात् । तथा च ब्रह्मगोचरहृत्तेर्नानुमेयवङ्गादि-
गोचरानुमितिहृत्तितुल्यतेति भावः । आपरोक्ष्यं चेति । ननु
ज्ञानापरोक्ष्यस्याज्ञाननिवृत्तावप्रयोजकत्वमते वेदान्तजन्यज्ञान-
स्यापरोक्षत्वप्रसाधनमस्मिन् शाब्दापरोक्षत्ववादे व्यर्थमिति चेत्
न । अज्ञाननिवर्त्तकज्ञानमपरोक्षरूपमिति नियमस्य चक्षुरादि-
जन्यज्ञानेषु दृष्टस्य ब्रह्माज्ञाननिवर्त्तके ब्रह्मगोचरशाब्दज्ञाने
व्यभिचारवारणार्थतया तत्साधनस्यार्थवत्त्वोपपत्तेर्मूलाज्ञान-
निवर्त्तके ब्रह्मगोचरशाब्दज्ञाने आपरोक्ष्यस्य तद्वैतत् पश्यन्नित्या-
दिश्रुत्या ब्रह्म साक्षात्करोमीति विद्वदनुभवेन च सिद्धस्य तत्र
व्युत्पत्तिप्रसाधनं विना अनुपपत्तेरिति भावः । घटादौ घटादि-
गोचरहृत्तिक्काल एव आपरोक्ष्यं तद्वैतपरमे तु पुनरज्ञानान्तर-
कृतभेदप्राप्त्या स्वव्यवहारानुकूलचैतन्याभेदाभिव्यक्त्यभावात्

न च तत्सत्तानिश्चयरूपत्वाभावान्नाज्ञाननिवर्त्तकमिति वाच्यम् । तथापि कृतश्रवणस्य निर्विचिकित्सशाब्दज्ञानेन तन्निवृत्त्या मननादिवैयर्थ्यापत्तिरिति चेत् न । सत्यपि श्रवणात् निर्विचिकित्सज्ञाने चित्तविक्षेपदोषेण प्रतिबन्धात् अज्ञानानिवृत्त्या तन्निराकरणे मनननिदिध्यासननियमविध्यर्थानुष्ठानस्यार्थवत्त्वात् भवान्तरीयमननाद्यनुष्ठाननिरस्तचित्तविक्षेपस्योपदेशमावात् ब्रह्मापरोक्ष्यस्येष्ट्यमाणत्वाच्चेत्याहुः ।

नापरोक्ष्यं ब्रह्मणि तु मूलाज्ञाननिवृत्तौ पुनरावरणकृतभेदाप्रसक्त्या ब्रह्मज्ञानानन्तरं सदैवापरोक्ष्यमिति विशेषं सूचयति तरामिति ।

नन्वेवमध्ययनगृहीतेति । नियमेन यज्ज्ञानं विषयसंसृष्टतयोदेति तज्ज्ञानमज्ञानं निवर्त्तयत्येवेति नियमोपपन्नमसतीत्येवंशब्दार्थः । आपातज्ञानस्यापि स्वविषयब्रह्मसंसर्गितयैवोत्पन्नत्वादिति भावः । सत्तानिश्चयरूपत्वमपि निवर्त्तकज्ञानविशेषणमतो नोक्तातिप्रसङ्ग इति शङ्कते न च तदिति । विचारप्राचीनमध्ययनगृहीतवेदान्तजन्यज्ञानं तच्छब्दार्थः विशेषणमभ्युपगम्याप्यतिप्रसङ्गमाह तथापीति । अप्रतिबद्धत्वमपि निवर्त्तकज्ञानविशेषणमतो नोक्तातिप्रसङ्गोऽप्येव समाधत्ते न सत्यपीति । ननु मननादेर्विक्षेपशब्दितासंभवाविपरीतभावनानिवृत्तार्थत्वे यस्य विद्याधिकारिणो जन्मा

अज्ञाननिवर्त्तकनिरूपणम् ।

अथैवमपि कृतनिदिध्यासनस्य वेदान्तजन्य-
ब्रह्माज्ञानेनेव घटादिज्ञानेनापि ब्रह्माज्ञाननिवृत्तिः
किं न स्यात् ।

न च तस्य ब्रह्माविषयत्वान्न ततो ब्रह्माज्ञान-
निवृत्तिरिति वाच्यम् । घटः सन् इत्यादिवृत्तिः
सद्रूपब्रह्माविषयत्वोभगमात् ।

न च तत्र घटाद्याकारवृत्त्या तदज्ञाननिवृत्तौ
स्वतः स्फुरणादेव तदवच्छिन्नं चैतन्यं सदिति प्रका-
शते । न च तस्य घटाद्याकारवृत्तिविषयत्वमिति

न्तरीयमननादिसङ्घितश्रवणानुष्ठानेन समस्ती विक्षेपदोषो
निरस्तः तस्योपदेशमात्रेणापि सत्तानिश्चयरूपमप्रतिबद्धञ्च
ब्रह्माज्ञानं जायते । तथाच तस्येह जन्मनि श्रवणमननाद्यनुष्ठानं
विनापि मूलाज्ञाननिवृत्तिः ब्रह्मापरोक्षश्च स्यादित्यत आह
भवान्तरीयेति । तथाच इष्टापत्तिरिति भावः ।

अथैवमपीति । विक्षेपदोषनिवृत्तार्थं मननादापेक्षायामपि
इत्यर्थः । कृतनिदिध्यासनस्य अधिकारिणो घटादिज्ञानेनापि
मूलाज्ञाननिवृत्तिः किं न स्यात् । घटादिवृत्तेरपि मूलाज्ञान-
विषयचैतन्यविषयकत्वाविशेषादित्याक्षेपामिप्रायः ।

मूलाज्ञानघटज्ञानयोः समानविषयत्वमसिद्धमिति सिद्धा-
वयः गङ्गामनूद्य निराकरोति न च तस्येति । घटादिज्ञानस्य
अर्थः । तत इति । घटादिज्ञानादित्यर्थः ।

घटः सन्नित्याद्याकारायाः वृत्तेर्ब्रह्मचैतन्यविषयकत्वा-

वाच्यम् । तदभावे घटविषयं ज्ञानं तदवच्छिन्नचै-
तन्यविषयमज्ञानमिति भिन्नविषयेण ज्ञानेन तन्नि-
वृत्तेरयोगात् । जडे आवरणकल्याभावेन घटस्या-
ज्ञानाविषयत्वात् ।

न च घटादिवृत्तेस्तदवच्छिन्नचैतन्यविषयत्वेऽप्य-
खण्डानन्दाकारत्वाभावान्न ततो मूलाज्ञाननिवृत्ति-
रिति वाच्यम् । वेदान्तजन्यसाक्षात्कारेऽपि तद-
भावात् । न हि तत्राखण्डत्वमानन्दत्वं वा कश्चि-
दस्ति प्रकारः ।

अथ, पगमोऽसिद्ध इति सिद्धान्ती शङ्कते न च तत्रेति । तत्रेत्यादि
तच्छब्दत्रयं घटादिपरम् । तस्येति । ब्रह्मण इत्यर्थः । घटा-
दवच्छिन्नचैतन्यस्य घटादिवृत्तिविषयत्वं पूर्ववादी साधयति
तदभाव इत्यादिना । चैतन्यस्य घटादिवृत्तिविषयत्वाभावे सति
इत्यर्थः । ननु यदि घटमात्रविषयकज्ञानेन घटावच्छिन्न-
चैतन्यविषयकाज्ञाननिवृत्तिर्न सम्भवति तयोः समानविषयक-
त्वाभावात् तर्हि घटज्ञानेन सहाज्ञानस्य समानविषयकत्वसम्प-
त्तये अज्ञानमपि घटादिजडमात्रविषयमेव अस्तु न इत्याह
पूर्ववादी । जड इति । जडस्य जडत्वादेव प्रमाणानवतारदशाया-
मप्रकाशोपपत्त्या जडस्याप्रकाशार्थमावरणकल्पना योगादित्यर्थः ।
कृत्यं फलम् ।

तथाच वेदान्तजन्यज्ञानवद्वटादिज्ञानस्यापि । ब्रह्मचैतन्यस्य
विषयकत्वावश्यभावेन मूलाज्ञानसमानविषयकत्वात् तेनाज्ञानेन

वेदान्तानां संसर्गागोचरप्रमाणकत्वलक्षणा-
खण्डार्थत्वहानापत्तेः । न च वेदान्तजन्यज्ञा-
नादेव तन्निवृत्तिनियम इति वाच्यम् । कृत्वाज्ञान-
निवर्त्तकत्वप्रयोजकस्य रूपस्य ज्ञानान्तरेऽपि सहावे
तथा नियन्तुमशक्यत्वात् ।

न च घटाद्याकारवृत्तिविषयस्यावच्छिन्नचैत-
न्यस्यापि कल्पितत्वेन यन्मूलाज्ञानविषयभूतं सत्य-

तन्निवृत्तिप्रसङ्ग इति स्थितम् । तत्र सिद्धान्तो गृह्यते न च
इति । तर्हि वेदान्तजन्यज्ञानमपि ब्रह्माज्ञाननिवर्त्तकं न स्यादिति
पूर्ववादी दूषयति वेदान्तजन्येति । अखण्डत्वमनवच्छिन्नत्वम् ।

वेदान्तजन्यज्ञानस्य अखण्डत्वादधर्मवैशिष्ट्यावगाहितोपगमे
बाधकमाह वेदान्तानामिति । मूलाज्ञाननिवर्त्तकज्ञानस्य वेदा-
न्तजन्यत्वमपि विशेषणं विवक्षितम् । अतो घटादिज्ञाने नातिप्र-
सङ्ग इत्याशयवतीमाशङ्कामनूय दूषयति पूर्ववादी न च वेदा-
न्तत्यादिना । वेदान्तजन्यज्ञाने कृतस्य मूलाज्ञाननिवर्त्तकत्वप्रयो-
जकरूपस्य मूलाज्ञानसमानविषयकत्वसत्तानिययरूपत्वाप्रति-
बद्धत्वलक्षणस्य निदिध्यासनपरिपाककाले चक्षुरादिजन्यघटा-
दिज्ञानेऽपि सत्ये सति वेदान्तजन्यज्ञानादेव मूलाज्ञाननिवृत्ति-
र्नतु घटादिज्ञानादिति नियन्तुमशक्यत्वात् वेदान्तजन्यत्वस्यापि
निययरूपत्वादेरिव प्रयोजकविशेषणत्वे गौरवान्मानाभावा-
त्तत्र भावः ।

तर्हि वेदान्तजन्यज्ञाने कृतं यत्प्रयोजकं तदेव घटादि-

मनवच्छिन्नं चैतन्यं तद्विषयत्वाभावात् घटादि-
वृत्तीनां निवर्त्यत्वाभिसताज्ञानसमानविषयत्वल-
क्षणं क्लृप्तप्रयोजकमेव नास्तीति वाच्यम् ।

तत्रावच्छेदकांशस्य कल्पितत्वेऽप्यवच्छे-
द्यांशस्याकल्पितमूलाज्ञानविषयचैतन्यरूपत्वात्तस्य
कल्पितत्वे घटवज्जडतया अवस्थाज्ञानं प्रत्यपि विष-
यत्वायोगेनावस्थाज्ञानस्य मूलाज्ञानविषयाकल्पि-
तचैतन्यविषयत्वस्य वक्तव्यतया तन्निवर्त्तकघटादि-
ज्ञानस्यापि तद्विषयत्वावश्यम्भावेन तत्पक्षेऽपि ततो
मूलाज्ञाननिवृत्तिप्रसङ्गस्यापरिहारात् ।

ज्ञाने नास्तीति शङ्कते न च घटाद्याकारेति । अवच्छि-
न्नत्वं कल्पितत्वे हेतुः अनवच्छिन्नत्वं सत्यत्वे हेतुः । घटादि-
वृत्तीनां कल्पितचैतन्यविषयकत्वेन सत्यब्रह्मविषयकत्वा-
भावादित्यर्थः । घटाद्यवच्छिन्नचैतन्यं कल्पितमित्यत्र चैत-
न्यांशस्याकल्पितत्वं कल्पितत्वं वा विवक्षितम् ।

नाद्य इत्याह तत्रेति । अवच्छिन्नचैतन्य इत्यर्थः । अवच्छेद्य-
चैतन्यांशस्य घटादिवृत्तिविषयस्य अकल्पितं यन्मूलाज्ञानविषय-
ब्रह्मचैतन्यं तद्रूपत्वादित्यर्थः । तथाच घटाद्यवच्छिन्नचैतन्य-
गोचरवृत्तेरपि निवर्त्तत्वाभिसतमूलाज्ञानसमानविषयकत्व-
रूपं वेदान्तजन्यज्ञाने क्लृप्तं प्रयोजकमस्तीति भावः । द्वितीय-
कल्पेऽपि घटादिवृत्तौ क्लृप्तप्रयोजकमस्तीति दर्शयन् तं प्रसङ्गं
दूषयति तस्य कल्पितत्व इति । अवच्छेद्यचैतन्यांशस्य इत्यवच्छिन्न-
वक्तव्यतया इति । अवच्छेद्यचैतन्यांशस्य कल्पितत्वपक्षे तद्विषयो

अत्राहुराचार्याः । न चैतन्यं चक्षुरादिजन्य-
वृत्तिविषयः । न संदृशे तिष्ठति रूपमस्य न चक्षुषा
पश्यति कश्चिदेनम् । पराञ्चि खानि व्यट्णात्
स्वयम्भूस्तस्मात्पराङ् पश्यति नान्तरात्मन् इत्यादि-
न्युत्या तस्य परमाख्यादिवच्चक्षुराद्ययोग्यत्वोपदेशात्
औपनिषदमिति विशेषणाच्च ।

जडत्वापत्त्या जडस्य तस्याज्ञानविषयत्वामग्नवादवस्थाज्ञानं प्रति
मूलाज्ञानविषयब्रह्मचैतन्यमेव विषय इति यक्तव्यम् । निर्विष-
याज्ञानासम्भवात् । तथाच ब्रह्मचैतन्यविषयकावस्थाज्ञाननिवर्त्त-
कत्वाय घटादिवृत्तीनामपि मूलाज्ञानविषयब्रह्मचैतन्यविष-
यकत्वमपरिहार्यम् । घटादिवृत्तीनां सत्यब्रह्मविषयकत्वाभावे
अवस्थाज्ञानेन सह समानविषयकत्वाभावात् तामासवस्थाज्ञान-
निवर्त्तकत्वं न स्यादित्यर्थः । तन्निवर्त्तकेति । अयस्याज्ञानं तच्छ-
ब्दार्थः । तद्विषयत्वेति । मूलाज्ञानविषयब्रह्मचैतन्यं तच्छब्दार्थः ।
तत्पक्षेऽपीति । अवच्छेद्यांशस्य कल्पितत्वमिति द्वितीयकल्पेऽपि
इत्यर्थः । तत इति । घटादिज्ञानादित्यर्थः । अपरिहारादिति ।
घटादिज्ञानस्यापि वेदान्तजन्यज्ञानस्येव मूलाज्ञानसमानविष-
यकत्वादिति भावः ।

अत्राहुरिति । घटादिज्ञानमपि मूलाज्ञाननिवर्त्तकं
स्यात् । चैतन्यविषयकत्वात् वेदान्तजन्यज्ञानवदिति चोद्ये
हेत्वसिद्धिमाहुरित्यर्थः । अस्यात्मनो रूपं सन्दृशे सन्दृशं
चक्षुषो योग्यत्वेन न तिष्ठति । रूपादिहीनत्वात् । अतो न कश्चि-
देनमात्मानं चक्षुषा पश्यति । पराञ्चि पराम्विषयाणि खानि

न च सर्वप्रत्ययवेद्ये च ब्रह्मरूपे व्यवस्थिते
इत्यादिवार्त्तिकविरोधः ।

तस्य घटाद्याकारवृत्त्युद्ध्ये सत्यावरणाभि-
भवात् स्वप्रभं सद्रूपं ब्रह्म घटः सन्निति घटवद्वा-
वहार्यं भवतीत्यौपचारिकघटादिवृत्तिवेद्यत्व-
परत्वात् ।

इन्द्रियाणि व्युत्पद्यन्तु हिंसितवान् ईश्वरः । जडार्थविषयकत्वेनैव
करणानि सृष्टवानिति यावत् । तस्मात् तथा सृष्टत्वात् पराङ्म-
पराञ्चं सर्वो लोक इन्द्रियैरुपलभते नान्तरात्मानं चैतन्यस्वभाव-
मित्यर्थः । न चक्षुषा गृह्यत इत्यादिश्रुतिरादिपदार्थः । तस्येति
चैतन्यस्य इत्यर्थः ।

ननु यदोन्द्रियायोऽस्यत्वोपदेशादुपनिषदेकगम्यत्वश्रवणाच्च
चैतन्यं घटादिवृत्तिविषयो न भवतीत्युपेयते तर्हि वार्त्तिक-
विरोध इति शङ्कते न च सर्वेति । यद्ययमस्तु प्रतीयते तत्सर्वं
सदित्येव प्रतीयते । तच्चाद्यनुभवबलात् सद्रूपं ब्रह्म सर्वप्रत्यय-
वेद्यतया व्यवस्थितमित्यर्थः । चैतन्यस्य सर्वप्रत्ययवेद्यत्वं गौण-
मेव वार्त्तिककाराणामभिभूतं न घटादिवत् मुख्यम् । उदाहृत-
श्रुतिविरोधात् ।

तथा च न वार्त्तिकविरोध इति समाधत्ते तस्येति । वार्त्ति-
कवचनस्य इत्यर्थः । यथा घटस्य घटगोचरवृत्त्यधीन-
व्यवहारविषयत्वं तथाच घटाद्यधिष्ठानसद्रूपब्रह्मणोऽधि-
ष्ठानादिवृत्त्यधीनव्यवहारविषयत्वमस्तीत्यनेन गुणेन सद्रूपं
ब्रह्म घटादिप्रत्ययवेद्यमिति वार्त्तिककारैरुच्यत इत्यर्थः । न

आवरणाभिभावकत्वं च घटादिज्ञानस्य घटादि-
विषयत्वादेव उपपन्नम् । घटादेरप्यज्ञानविषयत्वात्
घटं न जानामि घटज्ञानेन घटाज्ञानं नष्टमिति
अवस्थाज्ञानानां घटादिविषयत्वानुभवात् ।

न च तत्रावरणकल्याभावादज्ञानाङ्गीकारो न
युक्तः ।

तद्भासकस्य तदेवच्छिन्नचैतन्यस्यावरणादेव
तदप्रकाशोपपत्तेरिति वाच्यम् ।

च एवं परीक्षहेत्तिविषयेष्ववरणाभिभवाभावादुक्तगतिस्तत्र
न सम्भवतीति वाच्यम् । धार्मिके प्रत्ययपदस्य आवरणाभिभावक-
हेत्तिपरत्वोपपत्तेरिति भावः ।

ननु घटादिदृष्टेर्घटाद्यवच्छिन्नचैतन्यविषयकत्वाभावे
चेतन्यावारकाज्ञानाभिभावकत्वं न सम्भवति । ज्ञानाज्ञानयोः
समानविषयकत्वाभावादित्यत आह आवरणाभिभावकत्वं
चेति । जडस्यापि अज्ञानविषयत्वमनुभवसत्तात् स्वीकार्यमित्याह
घटादेरपीति । अवस्थापदं भूलाज्ञानव्यवच्छेदाय । तस्य घटं न
जानामीति ब्रह्मात्मविषयकत्वानुभवात् न जडविषयकत्व-
मिति भावः ।

न च तत्रेति । जडयस्तुनीत्यर्थः । न युक्त इति । अज्ञाना-
श्रयत्वं जडे न युक्तम् । तत्रावरणाभावात् तदभावस्य फलाभा-
वादित्यर्थः । घटं न जानामीत्यनुभवस्तु घटतदधिष्ठानचैतन्य-
योस्तादात्म्यात् चैतन्यविषयकत्वेनाप्युपपद्यत इति भावः ।

ननु जडस्यावरणाभावे कथं तदप्रकाशः सम्भवति । न च

उक्तभङ्गा जडस्य साक्षादज्ञानविषयत्वस्य
प्रतिक्षेपेऽपि जडावच्छिन्नचैतन्यप्रकाशस्याज्ञाने-
नावरणं ततो नित्यचैतन्यप्रकाशसंसर्गेऽपि जडस्य
नास्ति न प्रकाशत इत्यादिव्यवहारयोग्यत्वमिति
परम्परया अज्ञानविषयत्वाभ्युपगमात् ।

तत्प्रकाशचैतन्यसंसर्गाभावादेव अप्रकाशः नत्वावरणबला-
दिति वाच्यम् । जडस्य स्वप्रकाशचैतन्ये अध्यस्ततया तस्य सदाव-
भासकचैतन्यसंसर्गसत्त्वात् । अतो जडस्य अप्रकाश एव जडावरण-
फलमित्यत आह तद्भासकस्य इति । अत्र तच्छब्दत्रयं जडपरम् ।

उक्तभङ्गेति । तत्तावरणकृत्याभावादज्ञानाङ्गीकारो न युक्तः
इति वाक्येन जडे साक्षादज्ञानाश्रयत्वस्य साक्षादज्ञानविषय-
त्वस्य च प्रतिक्षेपेऽपि इत्यर्थः । ननु तद्वाक्यस्य जडे साक्षाद-
ज्ञानविषयत्वप्रतिक्षेपपरत्वं किमिति कल्प्यते । साक्षात्परम्परा-
साधारणाज्ञान-विषयत्व-मात्र-प्रतिक्षेप-परत्वसंभवादित्याशङ्क्य
तथा सति तद्भासकस्य तदवच्छिन्नचैतन्यस्य आवरणादेव तद-
प्रकाशोपपत्तेरित्युत्तरवाक्येन जडेऽपि परम्परया अज्ञानविषयत्वा-
भ्युपगमविरोधप्रसङ्गादित्याशयेनाह जडावच्छिन्नेत्यादिना ॥
शङ्काग्रथे तदप्रकाशोपपत्तेरित्यनेनांशेन जडे अस्ति प्रकाशतो
प्रियञ्चेत्येवमात्मक-व्यवहारायोग्यत्वलक्षणमावरणमभ्युपगतम् ॥
चैतन्यस्यावरणादेवेत्यनेनांशेन जडावरणस्य कारणत्वेन चैत-
न्यावरणमभ्युपगतमिति प्रतिपादयति अज्ञानेनेति तत इति ॥
चैतन्यावरणादित्यर्थः । चैतन्यस्य स्वप्रकाशतया तस्य यथा
सदा प्रसक्तप्रकाशत्वमावरणकल्पकमस्ति तथा जडस्यापि सदा

साक्षात्परम्परया वा यदज्ञानावरणीयं तद्वि-
षयत्वस्यैव ज्ञाने तदज्ञाननिवर्त्तकत्वप्रयोजक-
शरीरे निवेशनात् ।

न च एवं घटादीनामुक्तरीत्या मूलाज्ञान-
विषयत्वमपि स्यादिति घटादिसाक्षरत्कारादेव
मूलाज्ञाननिष्ठत्वापातः ।

चेतन्यप्रकाशसंसृष्टतया मदा प्रसक्तप्रकाशत्वम् आवरणकल्पकं
तुल्यमिति सूचयति नित्यचेतन्यप्रकाशसंसर्गोऽपीति । इति-
शब्दः प्रकारवचनः ।

ननु उक्तरीत्या अवच्छिन्नचेतन्यनिष्ठमयस्याज्ञानं
जडतदवच्छिन्नचेतन्ययोरपि आवारकमिति लभ्यते । तथा
च घटादिज्ञानस्य जडमात्रविषयकत्वस्वीकारेण तस्याज्ञा-
नेन सह सर्वांशे समानविषयकत्वाभावादज्ञाननिवर्त्तकत्वं न
स्यादित्यत आह साक्षादिति । ज्ञानस्याज्ञानसमानविषयकत्व-
मात्रं विरोधप्रयोजकशरीरे प्रविष्टं न तु सर्वांशेऽपि समान-
विषयकत्वम् । गौरवादिति भावः ।

न च एवमिति । ज्ञानाज्ञानयोः सर्वांशे समान-
विषयकत्वानादर इत्यर्थः । उक्तरीत्येति । अवच्छिन्नचेतन्यस्य
स्वरूपेण सत्यतया नञ्स्वरूपस्यावस्थाज्ञानविषयत्ववत् मूला-
ज्ञानविषयत्वमप्यस्ति । तथा च अवस्थाज्ञानकृतचेतन्यावरण-
वशात् जडस्यापि परम्परया अवस्थाज्ञानविषयत्वमित्युक्तरीत्या
मूलाज्ञानकृतचेतन्यावरणवशात् मूलाज्ञानविषयत्वमपि जडस्य
घटादेरपरिहार्यं स्यादित्यर्थः । ततः किं तत्राह घटादीति ।

फलबलात्तदज्ञानकार्यातिरिक्ततद्विषयविषय-
कत्वस्यैव तन्निवर्त्तकत्वे तन्त्वत्वात् ।

अथ वा मूलाज्ञानस्यैव जडं न विषयः । अव-
स्थाज्ञानानां त्ववच्छिन्नचैतन्याश्रितानां तत्तज्ज-
डमेव विषयः । अन्यथा चाक्षुषवृत्त्या चन्दनखण्डे
चैतन्याभिव्यक्तौ तत्संसर्गिणो गन्धस्यापि आपरो-

यथा अवस्थाज्ञानं प्रति परम्परया विषयभूतजडसाक्षात्कारादेव
अवच्छिन्नचैतन्यनिष्ठावस्थाज्ञानस्य निवृत्तिः तथा मूलाज्ञानं
प्रत्यपि परम्परया विषयभूतजडसाक्षात्कारादेव ब्रह्मचैतन्य-
निष्ठमूलाज्ञानस्यापि निवृत्तप्राप्ता इत्यर्थः ।

मूलाज्ञाननिवृत्तप्राप्ताती न च इत्यत्र हेतुमाह फलबला-
दित्यादिना । घटादिसाक्षात्कारे सत्यपि मूलाज्ञाना-
नुवृत्तिरूपफलबलादित्यर्थः । मूलाज्ञानतत्कार्यातिरिक्ती
यो मूलाज्ञानविषयश्चिन्मात्रं तद्विषयकत्वस्यैव ज्ञाने मूला-
ज्ञाननिवर्त्तकत्वे तन्त्वत्कल्पनात् घटादिसाक्षात्कारे च
तदभावात् न मूलाज्ञाननिवर्त्तकत्वापत्तिरित्यर्थः । जडमात्र-
गोचरवृत्त्या कथमवच्छिन्नचैतन्यावारकाज्ञाननिवृत्तिः । भिन्न-
विषयत्वादिति शङ्कायामवस्थाज्ञानमवच्छिन्नचैतन्यावरणद्वारा
जडमप्यावृणोति । अतो जडमात्रगोचरयापि वृत्त्या अवस्था-
ज्ञाननिवृत्तिः सम्भवतीति प्रतिपादितम् ।

इदानीं तस्यामेव शङ्कायां प्रकारान्तरेण समाधानं त इति ।
अथ वेति । अथवा अवस्थाज्ञानानां तत्तत् जडमेव विषयः यथा
सम्बन्धः । घटं न जानामीत्यादिपूर्वीक्तानुभवादेव इति । सदा

स्यापत्तेः तदनभिव्यक्तौ चन्दनतद्रूपयोरप्यप्र-
काशापत्तेः ।

न च चाक्षुषवृत्त्या चन्दनतद्रूपावच्छिन्नचै-
तन्ययोरभिव्यक्त्या तयोः प्रकाशः गन्धाकारवृत्त्य-
भावेन गन्धावच्छिन्नचैतन्यस्यानभिव्यक्त्या तस्याप्र-
काशश्चेति वाच्यम् ।

चैतन्यस्य द्विगुणीकृत्य वृत्त्यभावेन एक-

तर्हि अवस्थाज्ञानानामाश्रयोऽपि तत्तज्जडमेव स्यात् । तथाच
अपमिहान्त इत्यत आह अवच्छिन्नचैतन्याश्रितानामिति । ननु
जडस्याज्ञानविषयत्वोपगमे जडमज्ञानस्य विषयो न भवतीति
मिहान्तस्य का गतिरत आह मूलाज्ञानस्यैवेति । जडस्याज्ञाना-
विषयत्वमिहान्तो मूलाज्ञानमात्रविषय इति भावः । अन्यथेति ।
जडस्यानाहतत्व इत्यर्थः । चन्दनखण्डगोचरचाक्षुषवृत्त्या
तदवच्छिन्नचैतन्यमभिव्यज्यते न वा । आद्ये दोषमाह तत्-
संसर्गिण इति । चन्दननिष्ठगन्धस्यापि चन्दनस्यैव आपरोक्ष्या-
पत्तिः । अभिव्यक्तचैतन्यसंसर्गित्वस्योभयत्राविशेषात् । जडस्याह-
तत्वपक्षे तु नायं दोषः । चाक्षुषवृत्त्या गन्धावरणानिहत्तेरित्यर्थः ।
द्वितीये दोषमाह तदनभिव्यक्तायप्येति आ काशापत्तेरिति ।
चन्दनगोचरचाक्षुषवृत्तिकाले चन्दनतद्रूपप्रकाशाभावोऽनिष्ट
इति भावः ।

चन्दनखण्डघटपटादिद्रव्याणामिवैकद्रव्यवृत्तिगुणानामपि
चैतन्यावच्छेदकत्वमस्त्युक्त्यभिप्रेत्य अग्रहते न चेति । एकत्र द्रव्ये
रूपरसगन्धादिभेदेन चैतन्यभेदो नास्ति ।

द्रव्यगुणानां स्वाश्रये सर्वत्र व्याप्य वर्तमानानां
पृथक् पृथक् गगनावच्छेदकत्वस्येव चैतन्यावच्छेद-
कत्वस्याप्यसम्भवात् ।

तेषां स्वाश्रयद्रव्यावच्छिन्नचैतन्येनैव शुक्तीदमं-
शावच्छिन्नचैतन्येन शुक्तिरजतवत् प्रकाशयतया
तस्याभिव्यक्तौ गन्धस्यापि आपरोक्ष्यापत्तेः गन्धस्यापि
प्रकाशस्यानभिव्यक्तौ रजतादेरप्यप्रकाशस्य चापत्तेः ।

मानाभावादित्याह चैतन्यस्येति । चैतन्यस्य निरव-
यवतया द्रव्ये द्रव्यावच्छेदेनैका गुणावच्छेदेनापरा वृत्तिर्न
सम्भवतीत्यर्थः । यदि एकत्र द्रव्ये प्रदेशभेदेन गन्धादयः
स्युः तदा तत्र द्रव्ये गन्धादिभेदेन चैतन्यभेदश्चापि
स्यात् न त्वेतदस्ति । गन्धादीनां व्याप्यवृत्तित्वानुभवादित्याशयेनाह
व्याप्येति गगनेति । यथा घटादिद्रव्याणां गगनभेदकत्वमस्ति
तथा गन्धादीनां गगनभेदकत्वं नास्ति । गन्धादिभेदेन गगनभेदा-
नुभवादिति भावः ।

गन्धादिभेदेन चैतन्यभेदाभावे सिद्धे चन्दनचैतन्याभि-
व्यक्तयनभिव्यक्तिकतौ पूर्वोक्तदोषौ दुष्परिहरावित्याह तेषा-
मिति शुक्तीति । यथा शुक्तीदमंशावच्छिन्नचैतन्ये
रजतस्याध्यासात् रजतं शुक्तीदमंशचैतन्येनैवावभास्यं न त्विद-
मंशावच्छिन्नचैतन्यापेक्षया पृथग्भूतेन स्वावच्छिन्नचैतन्ये ना-
वभास्यम् । तथा द्रव्यावच्छिन्नचैतन्ये कल्पिता रूपादयोऽपि
द्रव्यावच्छिन्नचैतन्येनैव प्रकाश्या इत्यर्थः ।

न च गन्धाकारवृत्त्युपरक्ते एव चैतन्ये गन्धः
प्रकाशत इति नियमः प्रकाशसंसर्गस्यैव प्रकाश-
मानशब्दार्थत्वेनासत्यामपि तदाकारवृत्तौ अनावृत-
प्रकाशसंसर्गे अप्रकाशमानत्वकल्पनस्य विरुद्धत्वात् ।

अभिव्यक्तस्य च गन्धापादानचैतन्यस्य गन्धा-
संसर्गोक्तासम्भवात् ।

तस्माद्यथा चैत्रस्य घटवृत्तौ तं प्रति आवा-
रकस्यैवाज्ञानस्य निवृत्तिरिति तस्यैव विषयप्रकाशो
नान्यस्य तथा तत्तद्विषयाकारवृत्त्या तत्तदावारका-

ननु चन्दनगन्धस्याभिव्यक्तचैतन्यप्रकाशसंसृष्टस्यापि गन्ध-
गोचरवृत्त्यभावादेव आपरोक्ष्याभाव इति शङ्कामनूद्य
निराकरोति न च गन्धाकारेति । नियमो न च इत्यत्र
हेतुमाह प्रकाशसंसर्गस्यैवेति । न तु वृत्त्युपहिताना-
वृतप्रकाशसंसर्गस्य प्रकाशमानताशब्दार्थत्वं सुखादिगोचर-
वृत्त्यनुपहितमाक्षिप्रकाशसंसर्गिणि सुखादौ प्रकाशमानशब्दा-
र्थत्वाभावप्रसङ्गादित्यर्थः ।

गन्धस्याभिव्यक्तचैतन्यसंसर्गे एव नास्तीत्याशङ्क्याह अभि-
व्यक्तस्य चेति । चकारस्यासम्भवादित्यनेन सम्बन्धः । उपा-
दानपदमधिष्ठानपरम् । असम्भवादिति । तथा च जडस्य
अनावृतत्वपक्षे चन्दनचैतन्याभिव्यक्तिदशायां गन्धस्यापि आप-
रोक्ष्यापत्तिरपरिहारार्थेति भावः ।

जडस्य आवृतत्वपक्षे तु नोक्तदोषप्रसक्तिरित्याह तस्मादिति ।

ज्ञानस्यैव निवृत्तेर्न विषयान्तरस्यापरोक्ष्यम् अनि-
वृत्तस्यैवार्थस्य संविदभेदात् आपरोक्ष्यमित्युपगमा-
दिति प्रमातृभेदेनेव विषयभेदेनाप्येकत्र चैतन्ये
अवस्थाज्ञानभेदस्य वक्तव्यतया अवस्थाज्ञानानां
तत्तज्जडविषयकत्वमिति घटादिवृत्तीनां नावस्था-
ज्ञाननिवर्त्तकत्वे काचिदनुपपत्तिः न वा मूला-
ज्ञाननिवर्त्तकत्वापत्तिः ।

जडे आवरणस्य सिद्धत्वादित्यर्थः । ननु जडस्य आहत-
त्वपक्षेऽपि चन्दनगोचरचाक्षुषवृत्त्यैव गन्धावरणस्यापि
निवृत्तिः स्यात् । गुणगुणिनोः तादात्म्यात् । तथाच चन्दना-
परोक्ष्यदशायां तद्गन्धापरोक्ष्यदोषोऽत्रापि तुल्य इति शङ्का
दृष्टान्तेन परिहरति यथेति । नान्यं प्रत्यावारकाज्ञानस्यापि
निवृत्तिरित्येवकारार्थः । तस्यैवेति । चैत्रस्यैव घटप्रकाशो
नान्यस्य मैत्रादेरित्यर्थः । तथेति । गुणगुणिनोः तादात्म्य-
ऽपि भेदस्यापि सत्त्वात् न चन्दनगोचरवृत्त्या गन्धादेरापरोक्ष्य-
प्रसक्तिरित्यर्थः । ननु चन्दनसंविदभिन्नस्य गन्धस्यावृत्तस्यापि
कथं नापरोक्ष्यमित्याशङ्क्य अनावृत्तसुखादावेव संविदभेदस्याप-
रोक्ष्यप्रयोजकत्वदर्शनात् । सैवमित्याह अनावृत्तार्थस्यैवेति ।
ननु एकत्र चन्दनावच्छिन्ने चैतन्ये अवस्थाज्ञानस्य चैत्रं प्रति
चन्दनावारकस्यैकत्वात् तस्य च चन्दनगोचरवृत्त्या निवृत्तत्वात्
चन्दनवृत्तिकाले गन्धस्यावरणमशुक्तमित्याशङ्कां निराकरोति
इति प्रमातृभेदेनैवेति । यथा एकत्र प्रमातृविषये चैत्रसंज्ञादिभे-
देनाज्ञानमनेकमस्ति तथा एकत्रापि चन्दनावच्छिन्नचैतन्ये गन्धा-

न चैवमपि जीवविषयाया अहमाकारवृत्ते-
मूलाज्ञाननिवर्त्तकत्वापत्तिः ।

दिविषयभेदेनापि अज्ञानमनेकमस्तीति यत्तव्यम् । चन्द्रना-
परोक्षदशायां गन्धापरोक्षादर्शनादेवेत्ययं हेतुः प्रकृतपराम-
र्शिना इतिपदेन समर्थ्यते । तथा च चन्द्रनापरोक्षकाले गन्धा-
देरावरणमश्रवात् नोक्तदोष इति भावः । जड़विषयकत्वमि-
तीति । जड़विषयकत्वादित्यर्थः । न काचिदनुपपत्तिरिति । घटा-
दिदृष्टीनां चैतन्यविषयकत्वाभावे ज्ञानाज्ञानयोः समानविषय-
कत्वरूपं विरोधप्रयोजकं न सम्भवति । तासां जड़मात्रगोचर-
त्वादज्ञानस्य च चैतन्यमात्रविषयकत्वादिति पूर्वोक्तानुपपत्ति-
र्नास्ति । अवस्थाज्ञानस्यापि जड़मात्रविषयकत्वाभ्युपगमात् ।
तथा जड़स्यावरणाभ्युपगमे अपसिद्धान्तापत्तिरूपानुपपत्तिरपि
नास्ति । जड़ावरणानभ्युपगमस्य मूलाज्ञानविषयत्वात् । तथा
तत्तज्जड़ावारकाज्ञानानां नानात्वाभ्युपगमे तदेकत्वसिद्धान्तविरो-
धरूपानुपपत्तिरपि नास्ति । तदेकत्वाभ्युपगमस्यापि मूलाज्ञान-
विषयत्वात् । जड़ावारकाज्ञानानां च अवस्थारूपत्वादित्यादि-
क्रमभिप्रेत्य न काचिदनुपपत्तिरित्युक्तम् ।

परमप्रकृतमाह न वेति । घटादिदृष्टीनामपि मूला-
ज्ञाननिवर्त्तकत्वापत्तिरिति यत् पूर्ववादिनद्योद्यमादौ प्रकृतं
तत् मास्थेव । घटादिदृष्टीनां मूलाज्ञानविषयचैतन्य-
विषयकत्वाभ्युपगमादित्यर्थः ।

न च एवमपीति । घटादिदृष्टीनां चैतन्यविषयकत्वा-
भावेऽपि अहमर्थरूपजीवस्य चिदचित्संवलितरूपतया
अहंवृत्तेचैतन्यविषयकत्वावश्यभावादित्यर्थः ।

तस्याः स्वयंप्रकाशमानचित्संवलिताचिदंशत्वात्-
विषयत्वात् । सोऽहमिति प्रत्यभिज्ञाया अपि
स्वयंप्रकाशचैतन्ये कन्तःकरणवैशिष्ट्येन सह पूर्वा-
परकालवैशिष्ट्यसादविषयत्वेन चैतन्यविषयत्वा-
भावादिति ।

केचित्तु घटादिद्वितीयां तत्तदवच्छिन्नचैत-
न्यविषयत्वमभ्युपगम्य सर्वमानप्रसक्तौ च सर्वमान-
फलाश्रयात् । श्रोतव्येति वचः प्राह वेदान्तावरु-
त्सया इतिवार्तिकोक्तश्रोतव्यवाक्यार्थवेदान्तनियम-

तस्या इति । स्वप्रकाशतया स्वयमेव प्रकाशमानायां चिति
चित्संवलितश्चित्तादात्म्येनाध्यस्तो योऽयमचिदंशस्तन्मात्रविष-
यकत्वादहमाकारवृत्तेन तस्या अपि चैतन्यविषयकत्वम् । औप-
निषदत्वश्रुतिविरोधादेव इत्यर्थः । ननु योऽहं स्वप्ने श्रौतृणां मन्त्रभूवं
सोऽहं जागरे तं स्मरामीत्यादिप्रत्यभिज्ञायाश्चैतन्यविषयकत्व-
मावश्यकम् । अन्यथा तया चिदात्मनः स्थायित्वं सङ्घातव्यति-
रिक्तत्वञ्च न सिध्येदित्यत आह सोऽहमिति । प्रत्यभिज्ञापि
स्वयमेव प्रकाशमाने चैतन्ये अहमित्यन्तःकरणतादात्म्यमिव
तत्तादिवैशिष्ट्यमपि विषयीकरोति न तु स्वप्रकाशचैतन्यम् ।
अस्मिन् मते चिदात्मनः स्थायित्वादेः श्रुतिबलादेव सिद्धिर्न
प्रत्यभिज्ञाया इति बोध्यम् ।

घटादिद्वितीयानामपि चैतन्यविषयकत्वाविशेषात् वेदान्त-
जन्यज्ञानवत् मूलाज्ञाननिवर्त्तकत्वापत्तिरिति 'चोदो' हेतोरेव
असत्त्वात् नोक्तातिप्रसङ्ग इति समाधानमुक्तम् । इदानीं तासां

विध्यनुसारेण वेदान्तजन्यमेव नियमादृष्टसहितं
ब्रह्मज्ञानमप्रतिबद्धं ब्रह्माज्ञाननिवर्त्तकमिति
घटादिज्ञानान्न तन्निवृत्तिप्रसङ्ग इत्याहुः ।

चैतन्यविषयकत्वाभ्युपगमेऽपि नोक्तातिप्रसङ्ग इत्याह केचि-
त्त्विति अभ्युपगम्येति । न च एवमभ्युपगमे चैतन्यस्य
चक्षुरादिविषयत्वनियेधश्रुतीनां बाधः स्यादिति वाच्यम् ।
तासां निरुपाधिकचैतन्यविषयत्वाभ्युपगमेन अवच्छिन्नचैतन्यस्य
चक्षुरादिवृत्तिविषयत्वे तद्विरोधाभावादिति भावः । अतएव
ब्रह्मचैतन्यस्य सर्वप्रत्ययवेद्यत्वप्रतिपादकं पूर्वोदाहृतवार्त्तिक-
वचनमपि सङ्गच्छते । अज्ञातज्ञापकत्वं हि प्रामाण्यम् । अज्ञातं
च वस्तु चैतन्यमेव । तस्यैव स्वप्रकाशतया सदा प्रसक्तप्रकाशस्य
अज्ञानविषयत्वकल्पनोचित्यात् । अवभासकचैतन्यस्यावरणे सति
जडानवभाससम्भवेन तस्य पृथगावरणकल्पनायोगात् । अज्ञानस्य
चैतन्याश्रितत्वनियमेन तस्य तमस इव स्वाश्रयादन्यत्रावरणहे-
तुत्वानुपपत्तेय । तथा च प्रत्यक्षादीनामपि प्रामाण्यसिद्धये
घटाद्यवच्छिन्नचैतन्यविषयकत्वमेव स्वीकर्त्तव्यं न तु जडमात्र-
विषयकत्वम् । एवं सर्वेषामेव मानानां फलशब्दितचैतन्यविष-
यकत्वादभूतत्वसाधने ब्रह्मादर्शने सर्वेषां मानानां वारणत्वप्रसक्तौ
वेदान्तानामेवावरोधेच्छया नियमनेच्छया श्रुतव्येति वचनं
वेदान्तानामेव विचारः कर्त्तव्य इत्यसुमर्थं प्राहेति वार्त्तिकार्थः ।
घटादिवृत्तीनां तु चैतन्यविषयकत्वेऽपि वेदान्तजन्यत्वाभावेन
श्रुतव्यविधिसिद्धनियमादृष्टसाहित्याभावात् न मूलाज्ञान-
निवर्त्तकत्वप्रसङ्ग इति भावः । अप्रतिबद्धमिति । नियमादृष्टेन
प्रतिबन्धकदुरितस्य क्षीणत्वादिति भावः ।

अन्येतु तत्त्वमस्यादिवाक्यजन्यं जीवब्रह्मा-
भेदगोचरमेव ज्ञानं मूलाज्ञाननिवर्त्तकं मूलाज्ञा-
नस्य तदभेदगोचरत्वादिति न चैतन्यस्वरूपमात्र-
गोचरात् घटादिज्ञानात्तन्निवृत्तिप्रसङ्गः ।

न चाभेदस्य तत्त्वावेदकप्रमाणबोध्यस्य चैत-
न्यातिरेके द्वैतापत्तेः चैतन्यमात्रमभेद इति तद्गो-
चरं घटादिज्ञानमप्यभेदगोचरमिति वाच्यम् ।

तत्त्वमस्यादिवाक्योक्तं ज्ञानं मोक्षस्य साधनमिति
नारदवचनदर्शनात् तत्त्वमस्यादिवाक्योक्तं यज्जीवपरमात्मनोः ।
तादात्म्यविषयं ज्ञानं तदिदं मुक्तिसाधनमिति भगवत्पादी-
यवचनदर्शनाच्च मूलाज्ञानस्य जीवब्रह्माभेदावारकत्वाच्च जीव-
ब्रह्मणोरैक्यलक्षणतादात्म्यविषयकं यज्ज्ञानम् इदमेव मुक्ति-
साधनम् । अतो नोक्तातिप्रसङ्ग इति समाधानान्तरं दर्शयति
अन्येत्विति इतीति । वाक्यजन्याभेदज्ञानमेवाज्ञाननिवर्त्तकमिति
स्थिते तदभेदागोचरात् घटादिज्ञानात् न मूलाज्ञाननिवृत्ति-
प्रसङ्ग इत्यर्थः ।

न चेति । जीवब्रह्माभेदश्चैतन्यापेक्षया अतिरिक्त इति वक्तुं
न शक्यते । तथा सति वेदान्ततात्पर्यगोचरस्य अभेदस्य
सत्यत्वावश्यभावेन चैतन्यस्याद्वितीयत्वहानापत्तेर्वेदान्तता-
त्पर्यविषयस्याभेदस्यासत्यत्वे वेदान्तानां तत्त्वावेदकत्वलक्ष-
णस्य प्रामाण्यस्य सिद्धान्तसम्मतस्य भङ्गापत्तेरित्यर्थः । अत्र
तत्त्वदं परमार्थवस्तुपरम् ।

न हि अभेदज्ञानमिति विषयतो विशेषं ब्रूमः
किन्तु तत्त्वस्य दवाच्यार्थधर्मिद्वयपरामर्शादिरूपकार-
णविशेषाधीनेन स्वरूपसम्बन्धविशेषेण चैतन्य-
विषयत्वमेव तदभेदज्ञानत्वम् ।

न हीति । घटादिज्ञाने चैतन्यविषयकोऽपि जीवब्रह्मा-
भेदो न विषयः महावाक्यार्थज्ञाने तु तयोरभेदो विषय
इत्येवं घटादिज्ञानापेक्षया महावाक्यजन्यज्ञानस्य विष-
यतो विशेषं न ब्रूमः येन चकटोपतादवस्थां स्वादित्यर्थः । ननु
इदं रजतमिति भ्रमे यावानधिष्ठानांगो भासते तावदपेक्षया
अधिकशक्तित्वादिविशेषविषयकस्य शक्त्यादिज्ञानस्य रजतादि-
भ्रमविरोधित्वं दृष्टम् । तथा सन् घटः स्फुरति घट इत्यादिभ्र-
मेषु यावदधिष्ठानभूतं चैतन्यं विषयः तावदपेक्षया अधिकाभेद-
विषयकत्वस्य वाक्यजन्यज्ञानेऽभ्युपगमे वाक्योक्त्यज्ञानस्य भ्रम-
निवर्त्तकत्वमेव न स्यात् । अतो विषयतो विशेषोऽभ्युपगन्तव्य इति
शङ्कते किन्त्विति । भ्रमाधिकविषयाणामेव ज्ञानानां भ्रम-
निवर्त्तकत्वमिति नियमो नास्ति । भ्रमानधिकविषयाणामपि
भ्रमनिवर्त्तकत्वदर्शनेन व्यभिचारात् । तथाहि वस्तुतो घोषा-
धारभूते गङ्गातीरे यस्य तटाकतीरत्वभ्रमेण तटाकतीरे घोष
इति भ्रमोऽस्ति तं प्रति गङ्गायां घोष इति वाक्यप्रयोगे सति
तस्माद्वाक्यात् तस्य पुरुषस्य गङ्गातीरे घोष इति बोधो जायते ।
तेन च बोधेन तस्य गङ्गातीरे तटाकतीरत्वभ्रमो निवर्त्तते । न च
तत्र भ्रमविषयगङ्गातीरांशे भ्रमापेक्षया वाक्यजन्यबोधे कश्चिद्
विशेषो विषयो दृष्टः । न च तत्र वाक्यजन्यज्ञाने तटाकतीर-

व्यावर्त्तकस्य गङ्गातीरत्वरूपविशेषस्य विषयत्वदर्शनाद्विशेषा-
विषयकत्वमसिद्धमिति वाच्यम् । यत्र तीरत्वमात्रप्रकारक-
तात्पर्येण गङ्गायां घोष इति प्रयोगः तथैव तस्य भ्रान्तस्य
तात्पर्यग्रहश्च तत्र गङ्गातीरत्वप्रकारकबोधाभावेऽपि भ्रम-
निवृत्तिदर्शनेन व्यभिचारधौव्यात् । तथा येन केनचित् कपाले-
न तुषोपवापः कर्त्तव्य इति भ्रमवन्तं पुरुषं प्रति कपालत्व-
मात्रप्रकारकतात्पर्येण प्रयुक्तात् तस्मात्तात्पर्यवत्तया गृही-
तात् पुरोडाशकपालेन तुषानुपवपतीति वाक्यात् कपालेन
तुषोपवापः कर्त्तव्य इत्येव तस्य पुरुषस्य बोधी जायते । तत्र
कपालांशे कपालान्तरव्यावर्त्तकविशेषाग्रहणेऽपि पुरोडाश-
कपालातिरिक्तकपालेषु तुषोपवापसाधनेत्वभ्रमनिवृत्तिदर्शनेन
तत्रापि व्यभिचारात् । तस्मात्तीरे घोष इति शाब्दबोधस्य गङ्गा-
तीरत्वरूपविशेषविषयकत्वाभावेऽपि तद्धेतुपदार्थोपस्थितिकाले
तीरस्य गङ्गासम्बन्धित्वेनोपस्थितत्वात् तदुपस्थितिमहिम्ना
वस्तुगत्या गङ्गातीरविषयकस्य भ्रमानधिकविषयस्यापि तस्य
भ्रमनिवर्त्तकत्वमिति वक्तव्यम् । तथा कपालेन तुषोपवापः
कर्त्तव्य इति शाब्दबोधस्य स्वयं कपालान्तरव्यावर्त्तकविशेष-
विषयकत्वाभावेऽपि तादृशशाब्दबोधहेतुपदार्थोपस्थितिकाले
कपालस्य पुरोडाशसम्बन्धित्वेनोपस्थितिसत्त्वात् तदुपस्थिति-
महिम्ना तस्य भ्रमानधिकविषयस्यापि भ्रमनिवर्त्तकत्वमिति
वक्तव्यम् । तथाच ज्ञानस्य भ्रमविरोधित्वे सामग्रीविशेषप्रयोज्यत्वं
प्रयोजकं न तु भ्रमाधिकविषयत्वम् । व्यभिचारात् । किञ्च महा-
वाक्यजन्यज्ञानस्य संसारमूलभ्रमविरोधित्वं श्रुतिस्मृतिवदनु-
भवैः सिद्धं महावाक्यानां च चैतन्यस्वरूपमात्रबोधकत्वम् । द्वितीय-
परिच्छेदे सुक्तिसाधनमहावाक्यजन्यज्ञानं प्रति चैतन्यमात्र-
रूपविषयनियामकश्रुत्युदाहरणेनास्माभिः साधितम् । प्रपञ्चितं च

यथा हि विशेषणविशेष्यतत्सम्बन्धगोचरत्वा-
विशेषेऽपि विशिष्टज्ञानस्य विशेषणज्ञानादिकारण-
विशेषाधीनस्वरूपसम्बन्धविशेषेण तत्तत्तयगोचर-

निबन्धनेषु एतत् । तथा च शक्तिरजतादिस्थले भ्रमाधिक-
विषयकशक्तिज्ञानादौ भ्रमविरोधिनि भ्रमाधिकविषयत्वस्येव
दोषभावादिवटितसामग्रीविशेषाधीनत्वस्यापि दृष्टत्वेन अथ
एकार्यकवेदान्तानुसारेण पूर्वोदाहृतव्यभिचारस्थलानुरोधेन च
ज्ञानस्य भ्रमविरोधित्वे सामग्रीविशेषाधीनत्वमेवानुगतं प्रयो-
जकं कल्पयितुं युक्तं न तु भ्रमाधिकविषयत्वमित्यभिप्रेत्य
महावाक्यार्थज्ञानस्य भ्रमानधिकविषयस्यापि भ्रमनिवर्तकत्वं
न भवतीति समाधत्ते तत्त्वमिति । तत्त्वम्यदयोर्वाच्यार्थभूतौ
जीवेन्द्राविव धर्मिद्वयम् । तस्य तत्त्वम्यदाभ्यां प्रथमं शक्त्या स्मृति-
रूपः परामर्शः तदनन्तरं तत्त्वम्यदसामानाधिकरण्यबलात् जीव
इन्द्राभिन्न इति तयोर्विशेषणविशेष्यभावेनावगतिः, तदनन्तरं
च विशिष्टयोरैक्यं न सम्भवतीति विरोधप्रतीतिः, तदनन्तरं च
तत्त्वम्यदाभ्यां वाच्यार्थरूपविशिष्टान्तर्गतयोर्विशेष्यचैतन्यांशयो-
रभेदयोग्ययोः लक्षणाया प्रतीतिः, ततश्च विशेष्यद्वयाभेदगोचर-
शाब्दबोध इति क्रममभिप्रेत्यादिपदम् । वाक्यजन्यज्ञानस्य स्ववि-
षयचैतन्येन सह यः स्वरूपसम्बन्धविशेषः सामग्रीविशेषाधीनत्व-
प्रयुक्तः तेन सम्बन्धेन चैतन्यगोचरत्वं घटज्ञानादिव्यावृत्तं तदेव
तस्याभेदज्ञानत्वं तद्वलादेव तस्य मूलाज्ञानमिथ्याज्ञानादि-
विरोधित्वमित्यर्थः ।

महावाक्यजन्यज्ञानस्य घटादिज्ञानापेक्षया चैतन्यांशे विष-
यतो विशेषाभावेऽपि सामग्रीविशेषादेव घटादिज्ञानापेक्षया

त्वमेव समूहालम्बनव्यावृत्तं विशिष्टज्ञानत्वं यथा
 वा स्थाणुत्वपुरुषत्ववानिति आहार्यवृत्तिव्यावृत्तं
 संशयत्वं विषयतो विशेषानिरूपणात् तथा घटा-
 दावपि सोऽयं घट इत्यादिज्ञानस्य स्वरूपसम्ब-
 द्यविशेषेण घटादिविषयत्वमेव केवलघटशब्दादि-
 जन्यज्ञानव्यावृत्तं तदभेदज्ञानत्वम् अतिरिक्ता-
 भेदानिरूपणात् ।

भेदज्ञानत्वरूपे वैलक्षण्ये दृष्टान्तमाह यथा हीति विशिष्टज्ञान-
 स्येति । दण्डी पुरुष इति ज्ञानस्येत्यर्थः । विशेषणविशेष्ययो-
 रसंसर्गाग्रह आदिपदार्थः । समूहालम्बनेति । दण्डपुरुषसंयोगा
 इति ज्ञानेत्यर्थः । तदुक्तं चिन्तामणिहता कारणकृत इति । विशि-
 ष्टज्ञानस्य समूहालम्बनापेक्षया विशेषणज्ञानादिरूपकारणकृतो
 विशेष इति तदर्थः । स्थाणुत्वेति । स्थाणुत्वविरुद्धपुरुषत्ववानिति
 निश्चयः संशयसमानविषयको य आहार्यवृत्तिरूपः तद्व्यावृत्त-
 मित्यर्थः । विशेषदर्शनदशायामनाहार्यनिश्चयासम्भवादाहा-
 र्यं त्युक्तम् । विषयत इति । विशिष्टज्ञाने स्थाणुः पुरुषो वेति संशये
 चेति शेषः । न केवलं तत्त्वमसिवाक्यजन्यज्ञानस्याभेदज्ञानत्वे
 इयं रीतिः । सोऽयं घटः सोऽयं देवदत्त इत्यादिवाक्यजन्यज्ञान-
 स्यापि केवलघटशब्ददेवदत्तशब्दादिजन्यज्ञानव्यावृत्ताभेदज्ञान-
 त्वंऽपि इयं रीतिरनुसर्तव्येत्याह तथा घटादावपीति अतिरिक्तेति ।
 केवलघट-शब्ददेवदत्त-शब्दादिजन्यज्ञानविषयघटस्वरूपापेक्षया
 सोऽयमिति वाक्यगस्याभेदस्यातिरिक्तत्वे मानाभावात् । तथा
 च विषयतो विशेषासम्भवात् सोऽयं घट इत्यादावपि तत्त्वमसि

अभावसादृश्यादौनामधिकरणप्रतियोग्यादिभिः
स्वरूपसम्बन्धयुक्तानामधिकरणेनाधाराधेयभावरूपः
स्वरूपसम्बन्धविशेषः प्रतियोगिना प्रतियोग्यनु-
योगिभावरूप इत्यादिप्रकारेण स्वरूपसम्बन्धे
अवान्तरविशेषकल्पनावत् वृत्तीनां विषयेऽपि
संयोगतादात्म्ययोरतिप्रसक्त्या विषयैर्विषयविषयि-
भावरूपस्वरूपसम्बन्धवतीनां विषयविशेषनिरूपणा-
सम्भवे क्लृप्त एव स्वरूपसम्बन्धे अवान्तरविशेषकल्प-
नेनाभेदज्ञानत्वादिपरस्परवैलक्षण्यनिर्वाहाच्च ।

इत्यत्रेव सोऽयमिति पदद्वयवाच्यार्थरूपधर्मिद्वयपरामर्शादि-
रूपकारणविशेषाधीनस्वरूपसम्बन्धविशेषेण घटादिस्वरूपविष-
यकत्वमेव घटाद्यभेदज्ञानत्वं नान्यदिति वक्तव्यमिति भावः ।
ननु केवलघटशब्दादिजन्यज्ञानस्यापि विषयेण स्वरूपसम्बन्ध
एव । तथाच कथं स्वरूपसम्बन्धकृताभेदज्ञानत्वादिव्यवस्था । न
च वृत्तिज्ञानानां विषयैः सह विषयविषयिभावप्रयोजकस्वरूपस-
म्बन्धानामविशेषेऽपि तेषु एव विषयतज्ज्ञानस्वरूपात्मकसम्बन्धेषु
सामग्रीविशेषाधीनत्वप्रयुक्तपरस्परवैलक्षण्यकल्पनया व्यवस्थोप-
पादनं कर्तुं शक्यत इति वाच्यम् ।

स्वरूपसम्बन्धेषु वैलक्षण्यस्य क्वापि अदृष्टत्वेन तथाकल्पना-
नुपपत्तेरित्यत आह अभावसादृश्यादौनामिति । ननु
वृत्तीनां विषयैः सह विषयविषयिभावः स्वरूपसम्बन्धकृत
एव न भवति किन्तु संयोगादिकृतः । तथा च तासां तैः

सह स्वरूपसम्बन्धानामेवासिद्धत्वात् तेषु वैलक्षण्यात्मकविशेष-
कल्पना दूरापास्तेति अत आह संयोगेति । वृत्ति-
संयोगस्य वृत्तिविषयत्वप्रयोजकत्वे चक्षुर्गोलकादेरपि घटा-
दिवृत्तिसंयोगित्वेन तद्विषयत्वप्रसङ्गात् वृत्तितादात्म्यस्य
वृत्तिविषयत्वप्रयोजकत्वे वृत्त्यधिष्ठानतया तद्वृत्तितादात्म्यप-
न्नस्य घटाद्यवच्छिन्नचैतन्यस्य घटादिवृत्तिविषयत्वसम्भवेऽपि
घटादेः वृत्तितादात्म्यरहितस्य तद्विषयत्वप्रसङ्गात् तद्वृत्तिपरि-
णाम्यन्तःकरणस्य घटादिवृत्तिविषयत्वप्रसङ्गाच्च परिणामपरिणा-
मिनोऽस्तादात्म्यादित्यर्थः । ननु तत्त्वमस्यादिवाक्यजन्यज्ञानस्य
विषयेण सह यः स्वरूपसम्बन्धश्चैतन्यतद्गोचरज्ञानोभयस्वरूपा-
त्मकः तत्र सामग्रीविशेषबलादपि विषयस्वरूपात्मके सम्बन्धे
विशेषो निरूपयितुं न शक्यत इत्यत आह विषयविशेषनिरूप-
णासम्भव इति । विषये निर्विशेषचैतन्यात्मके विशेषाधाना-
सम्भवेऽपि स्वरूपसम्बन्धान्तर्गततया क्लृप्ते एव ज्ञानस्वरूपात्मके
सम्बन्धे सामग्रीविशेषबलात् विशेषाधानसम्भवात् नोक्तदोष
इति भावः । यद्वा वृत्तीनां विषयेऽपि संयोगतादात्म्ययोरति-
प्रमत्तया विषयविशेषनिरूपणाभावे विषयैर्विषयविषयिभाव-
रूपस्वरूपसम्बन्धवतीनामिति सम्बन्धः । अभावसादृश्यादीनाम-
धिकरणादौ इव वृत्तीनामपि विषये संयोगतादात्म्ययोरतिप्रस-
क्तत्वेन ताभ्यां वृत्तौः प्रति विषयविशेषनियमनासम्भवे सति
परिशेषाद्विषयविषयिभावप्रयोजकस्वरूपसम्बन्धवतीनामित्यर्थः ।
रूपपदं नियामकपरम् । विषयविषयिभावस्य स्वरूपसम्बन्धनिय-
म्यत्वेन तयोरभेदस्य स्वरूपशब्दार्थस्यायोगात् । ननु संयोग-
तादात्म्ययोर्विषयविशेषनियामकत्वाभावेऽपि वृत्तीनां विषये
स्वरूपसम्बन्धवत्त्वं परिशेषात् न सिध्यति । स्वरूपसम्बन्धातिरिक्तस्य
सम्बन्धान्तरस्य कल्पनोपपत्तेरित्यत आह ह्यस एवेति । स्वरूप-

एवञ्च ब्रह्मज्ञानस्याभेदाख्यकिञ्चित्संसर्गो-
चरत्वानभ्युपगमात् वेदान्तानामखण्डार्थत्वहानि-
रपीत्याहुः ।

ननु घटादिज्ञानवत् ब्रह्मज्ञानस्यापि न मूला-
ज्ञाननिवर्त्तकत्वं युक्तम् । निवर्त्तकत्वे तदवस्थाना-
सहिष्णुत्वरूपस्य विरोधस्य तन्त्रत्वात् कार्यस्य
उपादानेन सह तादृशविरोधाभावादिति चेन्न ।

सम्बन्धस्य हृत्त्यादिस्वरूपतया तस्य कृतत्वात् कृतं एव स्वरूप-
सम्बन्धे विशेषकल्पनायां साधयं सम्बन्धान्तरं कल्पयित्वा
तस्मिन् सम्बन्धान्तरे अभेदज्ञानत्वादिनिर्यादकविशेषकल्पनायां
गौरवम् । अतो हृत्तीनां विषयैः सह स्वरूपसम्बन्धत्वमेवेति
भावः ।

ननु तत्त्वमस्यादिवाक्यात् जीवस्य ब्रह्माभेदज्ञानोपगमे तदभेद-
स्यैव संसर्गविधया भानात् वेदान्तानां संसर्गागोचरप्रमितिजनक-
त्वरूपाखण्डार्थत्वाभ्युपगमहानिरित्येतत् 'चोद्यं' निरवकाश-
मित्याह , एवञ्चेति । महावाक्यजन्यज्ञानगताभेदज्ञानत्वस्या-
न्यथोपपादितत्वेन अभेदसंसर्गभानानपेक्षायां सत्यामित्यर्थः ।
हानिरपीति । घटादिहृत्तीनां मूलाज्ञाननिवर्त्तकत्वापत्तिर्नास्ति
अखण्डार्थत्वहानिश्च नास्तीत्यपिशब्दाद्यर्थः ।

वेदान्तजन्यज्ञानस्यापि मूलाज्ञाननिवर्त्तकत्वमाक्षिपति
नन्विति तादृगेति । कार्यस्य लोके उपादानस्थितिविरोधि-
त्वाददर्शनादित्यर्थः । ब्रह्मगोचरवृत्तिं प्रति अन्तःकरणस्यैवो-
पादानत्वेन , तां प्रति अज्ञानस्यानुपादानत्वात् तन्निवर्त्तकत्वं
सम्भवतीति मत्वा आह नेति ।

कार्यकारणयोरन्यत्र तादृशविरोधादर्शनेऽपि
एकविषयज्ञानाज्ञानप्रयुक्तस्य तादृशविरोधस्यात्र
सत्त्वात् कार्यकारणयोरप्यग्निसंयोगपटयोस्तादृश-
विरोधस्य दृष्टेश्च ।

न चाग्निसंयोगे सति अवयवविभागप्रक्रियया
असमवायिकारणसंयोगनाशदेव पटनाशे नाग्नि-
संयोगादिति वाच्यम् ।

दग्धपटेऽपि पूर्वसंस्थानानुवृत्तिदर्शनेन मुद्गर-
रचूर्णीकृतघटवदवयवविभागादर्शनात् तत्रावयव-
विभागादिकल्पनाया अप्रामाणिकत्वात् ।

उपादानत्वमुपेत्याप्याह कार्य्येति । उपादानोपादे-
ययोः निवर्त्यनिवर्त्तकभावप्रयोजकविरोधो नास्तीति उत्सर्गः ।
स च ब्रह्मज्ञानतदुपादानस्थले अपोद्यते । निवर्त्यनिवर्त्तकभाव-
प्रयोजकतया लोके क्लृप्तसमानविषयज्ञानाज्ञानभावस्य विशेष-
रूपतया तेन सामान्यरूपस्य उपादानोपादेयभावप्रयुक्ताविरो-
धस्य बाधोपपत्तेरित्यर्थः । लोके उपादानोपादेययोर्निवर्त्य-
निवर्त्तकभावप्रयोजकविरोधादर्शनमसिद्धं चेत्याह कार्यकारण-
योरपीति । अग्निसंयोगरूपकार्य्यस्य स्वीपादानपटनाशक-
त्वदर्शनादित्यर्थः ।

ननु तत्राग्निसंयोगस्य नाशकत्वदर्शनं भ्रान्तिरिति
मत्वा शङ्कते न च अग्नोति प्रक्रिययेति । अग्निसंयोगात्
तन्तुषु क्रिया ततस्तेषां विभागः ततः तेषां पटानसमवायि-
कारणसंयोगनाशः ततः पटनाश इति वैशेषिकप्रक्रिया ।

नापि तत्र तन्तूनामपि दाहेन समवायिकार-
णनाशात् पटनाश इति युक्तम् । अंशुतन्वादिभिः
सह युगपदेव पटस्य दाहदर्शनेन क्रमकल्पनायो-
गात् । यतोऽधस्तान्नावयवनाशस्तत्रावयवे अग्नि-
संयोगादेव नाशस्य वाच्यत्वात् ।

ब्रह्माकारवृत्तिनाशकनिरूपणम् ।

ननु अस्तु एतदेवं तथापि सविलासाज्ञाननाशक-
मिदं ब्रह्मज्ञानं कथं नश्येत् नाशकान्तराभावादिति
चेत् न ।

तन्तुषु विभागप्रक्रियैव भ्रान्तिमूलेत्याह दग्धपटेऽपीति । पूर्व-
संस्थानं संयुक्तावस्था । व्यतिरेकदृष्टान्तमाह मुहुरेति । यथा मुहुर-
धूर्णीकृतस्य घटस्यावयवेषु विभागो दृश्यते तथा पटदाहानन्तरं
दग्धतन्तुषु विभागादर्शनेनेत्यर्थः । तत्रेति । तन्तुषु इत्यर्थः ।

वैशेषिकप्रक्रियान्तरमपि भ्रान्तिमूलमेवेत्याह नापीत्यादिना
तत्रेति । पटदाहस्यल इत्यर्थः । अग्निसंयोगस्य क्वचिदुपा-
दानद्रव्यनाशकताया आवश्यकत्वात् पटनाशकत्वमपि तस्यैव
इत्याह यत इति । यतो ह्यणुकादयस्तावत् ह्यणुकावयवस्य
परमाणोर्न नाशः तत्र ह्यणुके विद्यमानादग्निसंयोगादेव तदु-
पादानभूतह्यणुकनाशस्य वाच्यत्वात् । न च तत्रावयवविभाग-
प्रक्रियया परमाणुद्वयसंयोगनाशादेव ह्यणुकनाश इति वाच्यम् ।
अवयवावयविविभागप्रक्रियायानिरस्तत्वात् । तथाच अग्निसंयो-
गस्य स्वीपादानपटनाशकत्वदर्शनं न भ्रान्तिरिति भावः ।

नन्वस्तु एतदेवमिति । एतत् ब्रह्मज्ञानम् । एवम् अन्तःकरणद्वारा

यथा कतकरजः सलिलेन संयुज्य पूर्वसंयुक्त-
रजोऽन्तरविश्लेष्णं जनयत् स्वविश्लेषमपि जनयति तथा
आत्मन्यध्यस्यमानं ब्रह्मज्ञानं पूर्वाध्यस्तसर्वप्रपञ्चं
निवर्त्तयत् स्वात्मानमपि निवर्त्तयतीति केचित् ।

अन्ये तु अन्यन्निवर्त्य स्वयमपि निवृत्तौ दग्ध-
लोहपीताम्बुन्यायमुदाहरन्ति ।

सोपादानाज्ञाननाशकमस्वित्यर्थः । तथापीति । ब्रह्मज्ञानस्य
सविलासाज्ञाननाशकत्वेऽपि इत्यर्थः । सकार्यज्ञाननाशकस्या-
ज्ञाननाशकाले अवशिष्यमाणस्य ब्रह्मज्ञानस्य नाशो न सिध्येत् ।
स्वस्य स्वनाशकत्वायोगात् नाशकान्तरानवशेषाच्चेत्यर्थः । प्रथमं
ब्रह्मज्ञानव्यतिरिक्तस्य सकलस्य ब्रह्मज्ञानेन नाशः पश्चादव-
शिष्टस्य ब्रह्मज्ञानस्य नाश इति क्रमो नोपेयते किन्तु
ब्रह्मज्ञानेन सविलासाज्ञाननाशकाले सविलासाज्ञानेन सहैव
ब्रह्मज्ञानस्यापि नाश इत्युपेयते । ब्रह्मज्ञानस्यैव स्वनाशं
ग्रह्यपि हेतुत्वाभ्युपगमात् । न च एकस्यैव स्वपरविलापकत्वं
न दृष्टमिति वाच्यम् । कतकरजसि दृष्टत्वादिति परिहरति ।

यथेति पूर्वति । कतकरजःसंयोगात् पूर्वं जलेन संयुक्त-
रजोऽन्तरैर्जलस्य विश्लेषमित्यर्थः । पूर्वाध्यस्तेति । ब्रह्मज्ञाना-
ध्यासात् पूर्वैत्यर्थः ।

अन्ये त्विति । यथा वज्जितमलोहपिण्डे प्रक्षिप्तमम्बु
लोहगतमग्निं नाशयदात्मानमपि नाशयति तथा ब्रह्मज्ञान-
मपीत्यर्थः । ब्रह्मज्ञानस्य स्वातिरिक्तं सर्वं निवर्त्तयतः तदैव
स्वस्यापि निवर्त्तने दग्धलोहेन पीताम्बुरूपं दृष्टान्तमुदाहर-
न्तीत्यक्षरार्थः ।

अपरेतु अत्र दग्धवृणकूटदहनोदाहरणमाहुः ।

न च ध्वंसस्य प्रतियोग्यतिरिक्तजन्यत्वनियमः ।

अप्रयोजकत्वात् निरिन्धनदहनादिध्वंसे व्यभिचाराच्च । न च ध्वंसस्य प्रतियोगिमात्रजन्यत्वेऽतिप्रसङ्गात् कारणान्तरमवश्यं वाच्यम् ।

निरिन्धनदहनादिध्वंसेऽपि कालादृष्टेश्वरेच्छादिकारणान्तरमस्तीति वाच्यम् । अतिप्रसङ्गापरिज्ञानात् ।

अपरे त्विति । यथा शृङ्खलणसमूहे प्रचिसो दहन-
शृङ्खलकूटं नाशयन्नात्मानमपि नाशयति तथा अज्ञानतत्कार्य-
समुदाये समुत्पन्नो ब्रह्मप्रत्ययस्तन्नाशयन्नात्मानमपि नाशयती-
त्यर्थः ।

ननु दग्धदाह्यदहनादिन्यायेन ब्रह्मज्ञानादेव ब्रह्मज्ञाननाश-
इत्युपपादनमयुक्तम् । घटादिनाशे प्रतियोगिघटाद्यतिरिक्तमुहर-
पातादिकारणान्तरदर्शनेन ध्वंसस्य प्रतियोग्यतिरिक्तकारणजन्य-
त्वनियमादिति शङ्कते न च ध्वंसस्येति निरिन्धनेति । इन्धनानां
निःशेषं नाशानन्तरं दहनस्य स्वत एव नाशदर्शनेन निरिन्धन-
दहनध्वंसे स्वाभाव्यवहितपूर्वकालौनज्ज्ञानादिध्वंसे च प्रतियोगि-
मात्रजन्ये व्यभिचाराच्चेत्यर्थः ।

उक्तं व्यभिचारं पूर्ववादैः परिहरति निरिन्धनेति । अतिप्रसङ्ग-
स्यैवासिद्ध्या ध्वंसे प्रतियोग्यतिरिक्तकारणजन्यत्वनियमस्याप्रयो-
जकत्वमित्याशयेन दूषयति सिद्धांतीति अतिप्रसङ्गापरिज्ञाना-
दिति ।

न च घटादिध्वंसस्यापि कारणान्तरनिरपेक्षत्वं
 स्यादित्यतिप्रसङ्गः । ध्वंसमात्रे कारणान्तरनैर-
 पेक्ष्यानभिधानात् । न च घटध्वंसदृष्टान्तेन
 ब्रह्मज्ञानध्वंसस्य कारणान्तरापेक्षा साधनम् ।
 तद्दृष्टान्तेन मुद्गरपतनापेक्षाया अपि साधनापत्तेः ।

नापि ज्ञानध्वंसत्वसाम्याद् घटज्ञानादिध्वंस-
 स्यापि कारणान्तरनैरपेक्ष्यं स्यादित्यतिप्रसङ्गः ।
 सैम्बनानलध्वंसस्य जलसेकादिदृष्टकारणापेक्षत्वे-

ननु कुतोऽपरिज्ञानमिति चेत् तत्र वक्तव्यं ब्रह्मज्ञानध्वंसस्य
 प्रतियोग्यतिरिक्ताजन्यत्वे घटादिध्वंसोऽपि प्रतियोग्यतिरिक्तका-
 रणानपेक्षः स्यादित्यतिप्रसङ्गो वा, घटादिध्वंसवत् ब्रह्मज्ञान-
 ध्वंसोऽपि प्रतियोग्यतिरिक्तकारणापेक्षः स्यादिति अतिप्रसङ्गो
 वा, ब्रह्मज्ञानध्वंसवत् घटज्ञानादिध्वंसोऽपि कारणान्तरान-
 पेक्षः स्यादित्यतिप्रसङ्गो वा, ब्रह्मज्ञानस्य स्वोत्पत्तिद्वितीयक्षण
 एव नाशः स्यादित्यतिप्रसङ्गो वा विवक्षित इति । तत्राद्यमनूद्य
 दूषयति न चेति ध्वंसमात्र इति । ध्वंसत्वावाच्छब्द इत्यर्थः ।
 अनभिधानादिति । न च सिद्धान्तिना तथानभिधानेऽपि
 ध्वंसत्वाविशेषात् तत्र तदापाद्यते इति वाच्यम् । अप्रयोजक-
 त्वादिति भावः । द्वितीयमतिप्रसङ्गेन दूषयति घटध्वंसदृष्टान्ते-
 नेति । ध्वंसत्वहेतुनेति शेषः ।

तृतीयमनूद्य अप्रयोजकत्वेन दूषयति नापि ज्ञानध्वंस-
 त्वसाम्यादिति । ब्रह्मज्ञानध्वंसदृष्टान्तेनेति शेषः । सुषुप्तीति ।
 सुषुप्तिपूर्वज्ञानादिगुणस्य नाशकगुणान्तरापेक्षायां तस्यापि

ऽपि निरिन्धनानलध्वंसस्य तदनपेक्षत्ववज्जायन्-
ज्ञानध्वंसस्य विरोधिविशेषगुणान्तरापेक्षत्वेऽपि सुषु-
प्तिपूर्वज्ञानध्वंसस्य तदनपेक्षत्ववच्च मूलाज्ञान-
निवर्त्तकज्ञानध्वंसस्य कारणान्तरसापेक्षत्वेऽपि
तन्निवर्त्तकज्ञानध्वंसस्य तदनपेक्षत्वोपपत्तेः ।

नापि कारणान्तरनैरपेक्ष्ये स्वीत्युत्तरक्षण एव
नाशः स्यादित्यतिप्रसङ्गः । इष्टापत्तेः । तदुत्पत्त्यु-
त्तरक्षणे एव ब्रह्माध्यस्तनिखिलप्रपञ्चदाहेन
तदन्तर्गतस्य तस्यापि तदैव दाहाभ्युपगमात् ।

निरिन्धनदहनध्वंसन्यायेन ब्रह्मज्ञानध्वंस-
स्यापि कालादृष्टेश्वरेष्वादिकारणान्तरजन्यत्वे-
ऽप्यविरोधाच्च ।

नाशकात्मगुणान्तरकल्पनापत्त्या सुषुप्त्युच्छेदप्रसङ्गः स्यात्
तत्परिहाराय सुषुप्तिपूर्वज्ञानादिगुणस्य नाशकान्तरानपेक्षत्वं
वक्तव्यमिति भावः । मूलाज्ञाननिवर्त्तकमिति । ब्रह्मज्ञान-
मित्यर्थः ।

चतुर्थमतिप्रसङ्गमनूय तस्येष्टत्वमाह नापि कारणान्तर-
नैरपेक्ष इति । ब्रह्मज्ञानध्वंसस्य इति शेषः ।

ननु उदाहृतनिरिन्धनदहनध्वंसादौ जलसेकादिविशेष-
कारणानां व्यभिचारदर्शनेऽपि साधारणकारणानां व्यभिचारा-
दर्शनेन ब्रह्मज्ञानध्वंसस्यापि साधारणकारणापेक्षा दुर्वारित्यत
आह निरिन्धनदहनध्वंसन्यायेनेति ।

सर्वप्रपञ्चनिवृत्त्यनन्तरमेकशेषस्य ब्रह्मज्ञानस्य निवृत्तिरित्यनभ्युपगमेन युगपत् सर्वदाहे पूर्वक्षणे चिदविद्यासम्बन्धरूपस्य द्रव्यान्तररूपस्य वा कालस्य ईश्वरप्रसादरूपस्य अन्तःकरणगुणविशेषरूपस्य वा अदृष्टस्यान्येषां च सत्त्वात् ।

न च तत्र ज्ञानातिरिक्तकारणापेक्षणे ब्रह्मज्ञानस्यामिथ्यात्वप्रसङ्गः ज्ञानैकनिवर्त्यत्वं मिथ्यात्वमित्यभ्युपगमादिति वाच्यम् ।

ननु प्रथमक्षणे ब्रह्मज्ञानस्य जन्म द्वितीयक्षणे सविलासाज्ञान-निवृत्तिः तृतीयक्षणे ब्रह्मज्ञानस्य निवृत्तिरिति क्रमे सति ब्रह्मज्ञाननाशात् पूर्वक्षणे कालादृष्टादीनामसत्त्वात् कथं तेषां ब्रह्मज्ञाननाशहेतुत्वाभ्युपगमे विरोधाभाव इत्यत आह सर्वप्रपञ्चेति । स्वमतेनाह चिदविद्येति । परमतेनाह द्रव्यान्तरेति । यद्वा स्वमतेऽपि ईश्वरस्य कालत्वमभिप्रेत्याह द्रव्यान्तरेति । स्वमते-नैवादृष्टस्य द्विप्रकारत्वमाह ईश्वरेति । प्रसादग्रहणमुपलक्षणम् । पुण्यमीश्वरप्रसादरूपं पापमीश्वरक्रोधरूपमिति द्रष्टव्यम् । अन्तःकरणेति । आत्मनः स्वमते निर्गुणत्वादिति भावः । अन्येषा-ञ्चेति । ईश्वरदिगादीनामपि इत्यर्थः ।

न च तत्रेति । ब्रह्मज्ञानध्वंस इत्यर्थः । ज्ञानैकनिवर्त्यत्वं हि ज्ञानातिरिक्तानिवर्त्यत्वे सात ज्ञानानिवर्त्यत्वरूपं यथाश्रुतं न भवति । ज्ञानसाध्यायाम् अज्ञाननिवृत्तौ ज्ञानातिरिक्तस्य प्रति-भोगिनोऽपि हेतुत्वात् ।

ज्ञानाघटितसामग्रानिवर्त्यत्वे सति ज्ञान-
निवर्त्यत्वस्य तदर्थत्वात् । नान्यः पन्था इति
श्रुतेरपि तत्रैव तात्पर्यात् । अतो युक्त एव
दग्धदाह्यदहनादिन्यायः ।

केचित्तु वृत्तिरूपं ब्रह्मज्ञानं नाज्ञानतन्मूल-

किन्त्वन्यदेव तदित्याह ज्ञानाघटितेति । ज्ञानाघटिता या
सामग्री तदनिवर्त्यत्वे सति इत्यर्थः । प्रपञ्चसत्यत्वमतेऽपि
घटादिर्ज्ञाननिवर्त्यत्वमस्ति । घटं नागयामीत्यादिज्ञानपूर्वकं
सुन्दरपातादिना तत्राशदग्धनादिति तद्वारणाय सत्यन्तम् ।
घटादिनागस्य ज्ञानपूर्वकत्वमियमाभावेन ज्ञानाघटित-
सामग्रौ निवर्त्तजातीयौ घटादौ तदघटितसामग्रानिवर्त्यत्व-
स्याभावात् । न च परमते नागमात्रस्येश्वरज्ञानघटितसामग्री-
साध्यत्वात् तदीयज्ञानमादाय कार्यमात्रे ज्ञानाघटितसामग्र-
निवर्त्यत्वे सति ज्ञाननिवर्त्तत्वमस्तीति नैतत् सिध्धात्वनिर्वचन-
मिति वाच्यम् । लक्षणे ज्ञानपदस्य जैवज्ञानपरत्वात् । आत्मनि
अतिव्याप्तिवारणाय विशेष्यमिति भावः । ननु कार्यमात्रे
कालादृष्टादेः कारणत्वमित्यङ्गीकृत्य ब्रह्मज्ञानध्वंसेऽपि काला-
दृष्टादेः कारणत्वाभ्युपगमैर्भूलाज्ञानध्वंसरूपे मोक्षेऽपि कालादेः
कारणत्वं स्यात् । कार्यत्वाविशेषात् । न चेष्टापत्तिः । नान्यः पन्था
इति श्रुतिविरोधादित्यत आह नान्यः पन्था इतीति । अस्याः श्रुतेः
ज्ञानमेकमेव मीक्षसाधनमित्यत्र न तात्पर्यम् । किन्तु मोक्षस्य
ज्ञानाघटितं किमपि साधनं नास्तीत्यत्र तात्पर्यम् । अतो न
श्रुतिविरोध इत्यर्थः । अत इति । श्रुतिविरोधादिरूपवाधका-
भावादित्यर्थः ।

प्रपञ्चनिवर्हकम् । अज्ञानस्य प्रकाशनिवर्त्यत्व-
नियमेन जडरूपवृत्तिनिवर्त्यत्वायोगात् । किन्तु
तदारूढचैतन्यप्रकाशस्तन्निवर्तकः ।

स्वरूपेण तस्याज्ञानादिसाक्षितया तदनिवर्तक-
त्वेऽपि अखण्डाकारवृत्त्युपाारूढस्य तन्निवर्तकत्वोप-
पत्तेः । तृणादेर्भासिकाप्येषा सूर्यदीप्तिस्तृणं
दहेत् । सूर्यकान्तमुपाारूढ्य तं न्यायं तत्र योजयेत् ।
इत्यभियुक्तोक्तेः ।

एवं च यथा किञ्चित् काष्ठमुपाारूढ्य ग्राम-
नगरादिकं दहन् वह्निर्दहत्येव तदपि काष्ठं तथा

वृत्तिरूपस्य ब्रह्मज्ञानस्याविद्यादिनाशकत्ववदेव स्वनाशक-
त्वमप्यस्तीत्युक्तम् । इदानीं वृत्तिरूपब्रह्मज्ञानस्य अविद्यानाशकत्वं
स्वनाशकत्वं वा नास्ति किन्तु तद्वृत्त्यारूढचैतन्यमेव तद्वृत्ति-
सहितसर्वनाशकमिति मतमाह केचित्त्विति ।

ननु चैतन्यस्याज्ञानादिसाधकत्वात् कथं तस्य नाशकत्वमत
आह स्वरूपेणेति । तत्र दृष्टान्तं श्लोकेन दर्शयति तृणादेरिति ।
एषा प्रत्यक्षा सूर्यदीप्तिः स्वरूपेण तृणादेः प्रकाशिकापि सूर्य-
कान्तमणिमुपाारूढ्य तृणादिकं दहतीति प्रत्यक्षसिद्धं तत्रायं
तत्र चैतन्ये योजयेत् । चैतन्यं स्वरूपेणाज्ञानादिप्रकाशकमपि
वृत्तिविशेषसंसृष्टं सत् अज्ञानादेर्नाशकमिति निश्चिनुयादेव न तु
साधकस्य कथं घातकत्वमित्यसम्भावनया प्रमाणसिद्धमर्थमुपेक्षे-
तेति श्लोकतात्पर्यम् ।

चरमवृत्तिमुपारुह्य निखिलं प्रपञ्चमुन्मूलयन्
अखण्डचैतन्यप्रकाशस्तन्निवर्त्तनेऽपि प्रगल्भत इति
न तन्नाशे काचिदनुपपत्तिरित्याहुः ।

अन्ये तु ब्रह्मज्ञानमज्ञानस्यैव निवर्त्तकम् ।
ज्ञानाज्ञानयोरेव साक्षाद्विरोधात् । प्रपञ्चस्य
तूपादाननाशान्नाश इति प्रपञ्चान्तर्गतस्य ब्रह्म-
ज्ञानस्यापि तत एव नाशः । न च प्रपञ्चस्य ज्ञाना-
निवर्त्त्यत्वे मिथ्यात्वानुपपत्तिः । प्रपञ्चनिवृत्तेः
साक्षाज्ज्ञानजन्यत्वाभावेऽपि ज्ञानजन्याज्ञान-

ननु मण्यारूढा सूर्यदोषिः मणिव्यतिरिक्तमेव लणादिकं
दहति न तु मणिमपि । तथा वृत्तारूढं चैतन्यं वृत्ति-
व्यतिरिक्तमेवाज्ञानादिकं नाशयेत् न वृत्तिमपि । तथा च
ब्रह्मज्ञानं कथं नश्येत् नाशकान्तराभावादिति शङ्कायाः समा-
धानं कथं लब्धं तत्राह एवञ्चेति । चैतन्यस्य वृत्तारूढस्य
नाशकत्वे प्रकाशाप्रकाशयोरेव लोके निवर्त्तननिवर्त्तकभावदर्श-
नात् प्रकाशस्यापि सहकारिविशेषवशेन नाशकत्वाविरोधा-
च्चेति युक्तिद्वयेन सिद्धे सति इत्यर्थः । उन्मूलयन्निति । मूल-
भूताज्ञानेन सह नाशयन्नित्यर्थः । प्रगल्भत इति । समर्थो
भवतीत्यर्थः । तन्नाश इति । चरमवृत्तिनाश इत्यर्थः ।

अज्ञाननाश एव ब्रह्मज्ञाननाशहेतुरिति मतं दर्शयति अन्ये
त्त्विति अज्ञानस्यैवेति । उक्तञ्च पञ्चपादिकायां ज्ञानमज्ञानस्यैव
निवर्त्तकमिति । साक्षादिति । विरोधप्रयोजकस्य समानविषयत्वा-

नाशजन्यत्वात् साक्षात् परम्परया वा ज्ञानैक-
निवर्त्यत्वं मिथ्यात्वमित्यङ्गीकारात् ।

एवञ्च तत्त्वसाक्षात्कारोदयेऽपि जीवन्मुक्तस्य
देहादिप्रतिभास उपपद्यते ।

प्रारब्धकर्मणा प्रतिबन्धेन तत्त्वसाक्षात्कारो-
दयेऽपि प्रारब्धकर्मतत्कार्य्यदेहादिप्रतिभासानु-
वृत्त्युपादानाविद्यालेशानुवृत्त्युपपत्तेः ।

देरज्ञान एव सम्भवादिति भावः । तत एवेति । उपादाननाशादेव
इत्यर्थः । साक्षात् परम्परया वेति । मूलाज्ञानमात्रस्य ज्ञानैक-
निवर्त्तयता मिथ्यात्वसिद्धौ मूलाज्ञानातिरिक्तजडमात्रस्य तद-
धीनतया स्वयं साक्षाज्ज्ञाननिवर्त्तयत्वाभावेऽपि कृतस्रप्रपञ्चस्य
मिथ्यात्वसिद्धिरप्रत्यूहेत्यपि भन्तव्यम् ।

अस्य मतस्य जीवन्मुक्तिशास्त्रानुगृहीतत्वं दर्शयति एवञ्च-
त्यादिना । अज्ञानातिरिक्तस्य जडस्य ज्ञानेन सह साक्षा-
द्विरोधाभावे सति इत्यर्थः ।

ननु तत्त्वसाक्षात्कारेण अज्ञाननाशे सति उपादानाभावाद्देहा-
देरवस्थानासम्भवे सति कथं विद्योदये देहादिप्रतिभास इत्य-
आह प्रारब्धेति । तत्त्वसाक्षात्कारोदये सति अज्ञानस्य निःशेष-
मिवृत्तिप्रसक्तौ प्रारब्धकर्मकृतप्रतिबन्धवशादज्ञानलेशस्य निवृ-
त्तिर्न सम्भवति । तल्लेशानुवृत्तौ च तत्त्वज्ञानानन्तरमपि प्रारब्ध-
कर्मणस्तत्कार्य्यस्य देहादिप्रतिभासस्याप्यनुवृत्तिर्युज्यते । देहाद्यु-
पादानभूतस्याविद्यालेशस्यानुवृत्तेरित्यर्थः ।

अज्ञानवत् प्रपञ्चस्यापि साक्षात् ब्रह्मसा-
क्षात्कारनिवर्त्यत्वे नायमुपपद्यते । अतिविरोधिनि
ब्रह्मसाक्षात्कारे सति प्रारब्धकर्मणः स्वयम-
वस्थानासम्भवेनाविद्यालेशनिवृत्तिप्रतिबन्धकत्वायो-
गादित्याहुः ।

इति तृतीयः परिच्छेदः ।

चतुर्थः परिच्छेदः ।

अविद्यालेशनिवृत्त्यर्थम् ।

अथ कोऽयमविद्यालेशो यदनुवृत्त्या जीव-
न्मुक्तिः ।

पूर्वमते जीवन्मुक्त्यसिद्धिमाह अज्ञानयदिति नायमिति ।
जीवन्मुक्तस्य देहादिप्रतिभास इत्यर्थः । विरोधिनीति ।
अज्ञानस्यैव प्रारब्धकर्मणोऽपि साक्षाद्विरोधिनीत्यर्थः ।

इति शास्त्रसिद्धान्तलेशसंग्रहे तृतीयः परिच्छेदः ।

अथ कोऽयमिति । तृतीयपरिच्छेदे ब्रह्मज्ञानरूपं मुक्तिसाधनं
सपरिकरं निरूपितम् । इदानीं तत्फलभूता मुक्तिर्निरूप्यते ।
तथाच फलनिरूपणपरस्य चतुर्थपरिच्छेदस्य साधननिरूपणपर-
तृतीयपरिच्छेदानन्तर्यमथशब्दार्थः । लेशो नामावयवः । न

आवरणविक्षेपशक्तिमत्या मूलाविद्यायाः
प्रारब्धकर्मवर्त्तमानदेहाद्यनुवृत्तिप्रयोजको विक्षेप-
शक्त्यंश इति केचित् ।

क्षालितलशुनभाण्डानुवृत्तनशुनवासनाकल्पो-
ऽविद्यासंस्कार इत्यन्ये । दग्धपटन्यायेनानुवृत्ता
मूलाविद्या एवेत्यपरे ।

च अनाद्यविद्याया अवयवाऽस्ति । सावयवस्य कार्यत्वनियमात् ।
अतोऽविद्यालेशो न सम्भवतीति किंशब्दार्थः ।

आविद्याया अनादित्वाविरोधेन लेशशब्दार्थं मतभेदेनाह आव-
रणेति । आवरणविक्षेपशक्तिद्वयवत्या अविद्याया वृत्तिसाक्षात्का-
रेण आवरणशक्तेर्नागः, विक्षेपशक्तिमत्या अविद्यायाः प्रारब्धकर्म-
रूपप्रतिबन्धकक्षये मति पूर्वमेव निवृत्तावरणतया स्थितं चैतन्यं
प्रतिबन्धापगमकाले नागकमित्युपगमात् तत्त्वज्ञानेन विक्षेप-
शक्तिमदविद्यारूपस्य अविद्यालेशस्य अनिवृत्तौ तस्य यथात्
को निवर्त्तक इति गङ्गाया अनवकाश इति बोध्यम् ।

क्षालितेति । तत्त्वज्ञानेनान्तःकरणाद्युपादानभूताविद्याया
निवृत्तावपि अविद्याजन्यः कश्चिदेहादिस्थितिप्रयोजको वासना-
विक्षेप इत्यर्थः । न च उपादाननागे कथं कार्यस्थितिरिति
वाच्यम् । पटादिनाशक्षणं पटरूपादीनां परमते स्थित्यभ्युपगम-
वदमान्यतेऽपि तदभ्युपगमोपपत्तेः । न च ममवाचिकारणनाश-
रूपकारणप्रतापजया रूपादीनामुपादानाभावकालेऽपि स्थितिरु-
पपश्यत इति वाच्यम् । तथा मति प्रज्ञतेऽपि तत्त्वज्ञानजनितस्य
देहाद्युपादानाविद्यानाशस्य देहादिनाशहेतोः प्रारब्धकर्मणा

सर्वज्ञात्मगुरवस्तु विरोधिसाक्षात्कारोदये
लेशतोऽपि अविद्यानुवृत्त्यसम्भवात् जीवन्मुक्तिशास्त्रं
श्रवणादिविध्यर्धवादमात्रम् ।

शास्त्रस्य जीवन्मुक्तिप्रतिपादने प्रयोजनाभावात् ।
अतः कृतनिदिध्यासनस्य ब्रह्मसाक्षात्कारोदय-
मात्रेण सविलासवासनाविद्यानिवृत्तिरित्यपि
कश्चित् पक्षमाहुः ।

प्रतिबद्धतया प्रतिबन्धकरक्षिताविद्यानाशप्रतोक्षया देहादीना-
मपि स्थित्युपपत्तेः । न च प्रारब्धकर्मणः प्रतिबन्धकत्वे माना-
भावः । जीवन्मुक्तिशास्त्रविद्वदनुभवादेर्मानत्वात् । परमते
च पटतद्रूपादीनां युगपदेव* नागदर्शनेन परमते परं तथा
अङ्गोकारे मानाभावः । तदुक्तं श्रौतियारण्यगुरुभिः, विना
लोदक्षमं मानं तैर्हया परिकल्प्यते । श्रुतियुक्त्यनुभूतिभ्यो
वदतां किं न दुःशकमिति । दुःशकम् अशक्यमित्यर्थः । क्षालिते
लशुनभाण्डे अनुवृत्ता या लशुनवासना तत्तुल्य इत्यक्षरार्थः ।

तत्त्वज्ञानेन बाधिता दृढतरकार्याक्षमत्वं नोता साक्षादवि-
द्यैवाविद्यालेश इत्याह दग्धेति । तदुक्तं कार्यक्षमं नश्यति
चापरोक्ष्यादिति ।

कोऽयमविद्यालेशः यदनुवृत्तगो जीवन्मुक्तिसिद्धिरित्याक्षेपे
दृष्टापत्तिरित्याह सर्वज्ञेति अनुवृत्तगमश्चादिति । न जीवन्मु-
क्तिरस्तीति शेषः ।

ननु जीवन्मुक्त्यभावे तस्य तावदेव चिरमित्यादिशास्त्रं

अविद्यानिवृत्तिस्वरूपनिरूपणम् ।

अथ केयमविद्यानिवृत्तिः । आत्मैवेति ब्रह्म-
सिद्धिकाराः । न च तस्य नित्यत्वेन सिद्धत्वात्
ज्ञानवैयर्थ्यम् ।

असति ज्ञाने अनर्थहेत्वविद्याया विद्यमानतया

जीवन्मुक्तिप्रतिपादकमप्रमाणं स्यादित्यत आह जीवन्मुक्तिशास्त्र-
मिति । श्रोतव्यादिविधिभिर्विधेयमानं श्रवणादिकमतिप्रशस्तं
यस्यानुष्ठानात् जीवतोऽपि मुक्तिर्लभ्यत इति श्रवणादिस्तावक-
मित्यर्थः न तु स्वार्थपरमिति मात्रशब्दार्थे हेतुमाह शास्त्रस्येति ।
निष्फलेऽर्थे वेदतात्पर्यायोगोदिति भावः । अत इति । जीवन्मुक्तौ
मानाभावादित्यर्थः । सविलासेति । विलासेन वासनया च सहैव
अविद्यानिवृत्तिरित्यर्थः । सत्यं जीवन्मुक्तिशास्त्रं श्रवणादिविध्य-
र्थवाद इति अर्थवादत्वेऽपि सालम्बनार्थवादत्वसम्भवे निरालम्ब-
नत्वायोगात् । लोके रज्ज्वादितत्त्वज्ञानेन सर्पाद्यध्यासस्य समूलस्य
निवृत्तप्रनन्तरमपि सर्पाद्यध्याससंस्कारवशात् किञ्चित्कालं भय-
कम्पाद्यनुवृत्तिदर्शनेन तत्त्वज्ञानस्याविद्यादिसंस्काराविरोधत्वाच्च
मूलाविद्याद्यध्यासजनितसंस्कारवशात् जीवन्मुक्तौ नानुपपत्ति-
रिति सूचयति इत्यपाति ।

अथ केयमिति । इयं प्रकृता अविद्यानिवृत्तिः का
आत्मस्वरूपा अतिरिक्ता वा । नाद्यः । साध्यत्वायोगात् । न
द्वितीयः । तस्याः सत्त्वे द्वैतापत्तेः असत्त्वे साध्यत्वायोगादेव इत्यर्थः ।
तत्र अविद्यानिवृत्तेरात्मस्वरूपत्वमिति पक्षं साधयति आत्मै-
वेति । आत्मैव अविद्यानिवृत्तिः नातिरिक्ता । उक्तदोषप्रसङ्गा-
दिति भावः । आद्यपक्षेऽपि दोषतौल्यमाशङ्क्य निराकरोति न
च तस्येति । अविद्यानिवृत्तिरूपात्मन इत्यर्थः ।

अनर्थमपि तिष्ठेदिति तदन्वेषणात् । यस्मिन्
सति अग्रिमक्षणे यस्य सत्त्वं यदातिरेके चाभाव-
स्तत्तत्साध्यमिति लक्षणानुरोधेन आत्मरूपाया अप्य-
विद्यानिवृत्तेर्ज्ञानसाध्यत्वाच्च । ज्ञाने सति
अग्रिमक्षणे आत्मरूपाविद्यानिवृत्तिसत्त्वं तदाति-
रेके तत्प्रतियोग्यविद्यारूपस्तदभाव इत्युक्तलक्षण-
सत्त्वात् ।

‘तत्त्वज्ञानस्य वैयर्थ्यं वदतां वक्तव्यम् । किं ज्ञानसम्पा-
दनस्य प्रयोजनं नास्तीति तद्वैयर्थ्यं विवक्षितं किं वा अविद्यानि-
वृत्तेरात्मस्वरूपत्वे तस्या अनादितया ज्ञानं विनापि सिद्धत्वेन
ज्ञानसाध्यत्वासम्भवात् तस्य वैयर्थ्यं विवक्षितं नाद्य इत्याह
असतीति तदन्वेषणादिति । अनर्थनिवृत्तिमुद्दिश्य ज्ञानान्वे-
षणोपपत्तेरित्यर्थः । अन्वेषणं च ज्ञानसाधनानुष्ठानम् । साध्य-
लक्षणं द्विविधम् एकं सादिपदार्थमात्रासाधारणं जन्यत्वरूपम् ।
अपरं तु साधनादिसाधारणं यस्मिन् सतीत्यादिरूपम् । तथाच
आत्मस्वरूपायामविद्यानिवृत्तौ प्रथमलक्षणासम्भवेऽपि द्विती-
यस्य साध्यलक्षणस्य सम्भवात् तस्या ज्ञानसाध्यत्वमुपपन्नम् ।
अतो न ज्ञानवैयर्थ्यमित्यभिप्रेत्य द्वितीयं निराकरोति ।

यस्मिन् सतीति अभाव इति । यस्याभाव इत्यर्थः ।
तत्तत्साध्यमिति । यस्मिन् सति अग्रिमक्षणे यस्य
सत्त्वमित्यत्र प्रथमयच्छब्दार्थः साधनं द्वितीययच्छब्दार्थः
साध्यमिति विभागः । प्रायश्चित्ते सति अग्रिमक्षणे दुःख-
प्रागभावस्य सत्त्वं प्रायश्चित्तस्य व्यतिरेके च दुःखस्यैवोद-

आत्मान्यैव अविद्यानिवृत्तिः । सा च न सती ।
अद्वैतहानेः । नाप्यसती । ज्ञानसाध्यत्वायोगात् ।

यादग्रिमक्षणे दुःखप्रागभावस्याभाव इति दुःखप्रागभाव-
स्यानादेरपि दुःखसाधनपापध्वंसस्य सादेरिव प्रायश्चित्तसाध्य-
त्वमेतल्लक्षणसिद्धमिति बोध्यम् । उक्तलक्षणं प्रकृते योजयति
ज्ञाने सतीति । आत्मस्वरूपाया अविद्यानिवृत्तेरनादित्वेन ज्ञानो-
त्पत्तिद्वितीयक्षणे जन्मासम्भवेऽपि सत्त्वं सम्भवतीत्याह आत्म-
रूपाविद्यानिवृत्तिसत्त्वमिति । तद्व्यतिरेके तत्प्रतियोग्याविद्या-
रूपः तदभाव इति तद्व्यतिरेके तदभाव इत्युक्तलक्षणसत्त्वादिति
सम्बन्धः । ज्ञानव्यतिरेके आत्मरूपाविद्यानिवृत्तेरभाव इति
अनेन प्रकारेण आत्मरूपाविद्यानिवृत्तौ ज्ञानसाध्यत्वरूपलक्षण-
सत्त्वादित्यर्थः । ननु अविद्यानिवृत्तेरात्मस्वरूपत्वे आत्मनोऽ-
वन्तत्वेन वस्तुतः तदभावस्यैवाभावात् कथमविद्यानिवृत्तेरभाव-
स्तत्राह अविद्यारूप इति । निर्विशेषचैतन्यस्य वास्तवाभावा-
भावेऽपि तादृशं चैतन्यं नाख्येव इति भ्रान्तिसिद्धः कश्चित्
तदभावोऽस्ति । सा च अविद्यैव । चैतन्यप्रतियोगिककल्पिताभाव-
स्याविद्यातिरिक्तत्वे मानाभावादित्यर्थः । ननु लोके घटादि-
भावपदार्थस्याभावप्रतियोगिकाभावरूपत्वमेव दृष्टं न तु भाव-
प्रतियोगिकाभावरूपत्वम् । तथा च कथमविद्यायाः भाव-
रूपायाश्चैतन्यप्रतियोगिकाभावरूपत्वमत आह तत्प्रतियोगीति ।
आत्मरूपाविद्यानिवृत्तेः प्रतियोगिनौ या अविद्या तद्रूप
इत्यर्थः । एतदुक्तं भवति चैतन्यस्य स्वस्मिन्नध्यस्ताविद्यां
प्रति अभावरूपत्वादविद्यायाः स्वाभावरूपचैतन्यप्रतियोगिका-
भावरूपत्वं सम्भवतीति ।

नापि सदसद्रूपा । विरोधात् । नाप्यनिर्वाच्या । अनिर्वाच्यस्य सादेरज्ञानोपादानकत्वनियमेन मुक्तावपि तदुपादानाज्ञानानुवृत्त्यापत्तेः ज्ञाननिवर्त्यत्वापत्तेश्च । किन्तु उक्तप्रकारचतुष्टयीत्तीर्णा पञ्चमप्रकारेत्यानन्दबोधाचार्याः ।

अविद्यावंतन्निवृत्तिरप्यनिर्वाच्यैव । न च तदनुवृत्तौ तदुपादानाज्ञानस्याप्यनुवृत्तिनियमादनिर्मोक्ष-

अविद्यानिवृत्तिरात्मान्येतिपक्षं मतभेदेन हेधा साधयति आत्मान्येवेत्यादिना तदुपादानेति । अनिर्वाचीनयामविद्यानिवृत्तिं प्रति उपादानत्वेन अज्ञानस्य मुक्तावपि अनुवृत्त्यापत्तेः । तथा च अनिर्मोक्षप्रसङ्ग इति भावः । किञ्च सुक्लिकाले अनुवर्त्तमानाया अविद्यानिवृत्तेरनिर्वाच्यत्वरूपमिथ्यात्वनिर्वाहाय ज्ञाननिवर्त्तत्वापत्तिः । शून्यैकनिवर्त्तत्वं मिथ्यात्वमित्युपगमात् । न च सुक्लिकाले तद्विवर्त्तकं ज्ञानं सम्भवति । सामप्रमावात् । अतो नानिर्वाच्या अविद्यानिवृत्तिरित्युच्यते । अतश्च ज्ञाननिवर्त्तत्वापत्तेरिति । सा च न सती । नाप्यसती । नापि सदसद्रूपा । नाप्यनिर्वाच्या । किन्तु पञ्चमप्रकारा सेति सम्बन्धः ।

अनु अविद्यानिवृत्तेरुक्तप्रकारचतुष्टयेऽन्तर्भावसम्भवे प्रकारान्तराप्रसिद्धेरविद्यानिवृत्तिरेव भास्तु इति शङ्कते किन्त्विति । मोक्षशास्त्रप्रामाण्यादप्रसिद्धोऽपि कश्चित् प्रकार एपितव्य इत्याशयेनाह उक्तप्रकारेति ।

अविद्यानिवृत्तेरात्मान्यत्वपक्षे मतात्सरं दर्शयति अविद्या-

प्रसङ्गः । तदनुवृत्तौ प्रमाणाभावात् । उत्पत्तेः प्रथम-
समयमात्रसंसर्गिभावविकारत्ववत् निवृत्तेरपि चरम-
समयमात्रसंसर्गिभावविकारत्वोपपत्तेः ।

अतएव यथा पूर्वं पश्चाच्चोत्पत्त्याते उत्पन्न
इति भाविभूतभावेन व्यवक्रियमाणाया उत्पत्तेः
प्रथमसमयमात्रे उत्पद्यते इति वर्तमानत्वव्यवहार-
स्तथा पूर्वं पश्चाच्च निवर्त्तिष्यते निवृत्त इति
भाविभूतभावेन व्यवक्रियमाणाया निवृत्तेश्चरम-
समयमात्रे निवर्त्तते नश्यति ध्वंसते इति वर्तमान-
व्यपदेशः ।

वदिति न च तदनुवृत्ताविति । मुक्तावविद्यानिवृत्तानुवृत्ता-
वित्यर्थः । उत्पत्तेरिति । यथा घटादिपदार्थानामुत्पत्ति-
राद्यक्षणमात्रसंसर्गी भावरूपो विकार उपेयते नत्वभावरूपा
तथा निवृत्तिशब्दतनाशोऽपि तेषां चरमक्षणमात्रसम्बन्धी
काश्चित् भावरूप एव विकारोऽभ्युपगन्तव्यो नत्वभावरूपः
विनिगमकाभावादित्यर्थः ।

उत्पत्तेः क्षणिकभावविकारत्व इव नाशस्यापि क्षणिकभाव-
विकारत्वे प्रमाणं सममित्याह अतएवेति । निवृत्तेरपि क्षणिक-
त्वाभ्युपगमादेव इत्यर्थः । उत्पत्तेः पूर्वमुत्पत्त्यते घट इति भावि-
त्वेन व्यवक्रियमाणाया उत्पत्तेः पश्चादुत्पन्नो घट इति भूतत्वेन
च व्यवक्रियमाणाया उत्पत्तेः प्रथमसमयमात्रे उत्पद्यते इति
वर्तमानत्वव्यवहारो यथा उत्पत्तेः क्षणिकत्वसाधकोऽस्तीति
दृष्टान्तभागार्थः ।

निरत्तेरनुवृत्तौ तु चिरशकलितेऽपि घटे द्रव्यानीं
निवर्त्तते इत्यादिव्यवहारः स्यात् । आख्यातानां
प्रकृत्यर्थगतवर्त्तमानत्वादयर्थाभिधायित्वात् ।

ननु च तेषां स्वस्वाभिहितसंख्याश्रयप्रकृत्यर्थ-
कर्तृकर्मगतवर्त्तमानत्वादयर्थाभिधायकत्वं स्वाभि-
हित-प्रकृत्यर्थानुकूल-व्यापारगत-वर्त्तमानत्वादयर्था-
भिधायकत्वं वा अस्तु ।

तथेति निवृत्तेः पूर्वं निवर्त्तिष्यते घट इति भावित्वेन
व्यवहियमाणायाः पद्याभिहृत्तो घट इति भूतत्वेन च व्यव-
हियमाणाया निवृत्तेः परमसमयमात्रे निवर्त्तत इत्यादिवर्त्त-
मानत्वव्यपदेशरूपो व्यवहारो निवृत्तेरपि क्षणिकत्वसाधको-
ऽस्तीति प्रमाणं तुल्यमित्वर्थः ।

निवृत्तेः स्थायित्वाभ्युपगमे बाधकमाह; निवृत्तेरनुवृत्तौ
त्विति । सासात् पूर्वं ध्वस्तेऽपि घटे वर्त्तमानकालेऽपि
घटावयवेषु शकलेषु कपालरूपेषु निवृत्तिरूपस्य पराभि-
मतप्रध्वंसरूपाभावस्य वर्त्तमानत्वादिदानीं निवर्त्तते नश्यति
ध्वंसत इति निवृत्तेर्वर्त्तमानत्वव्यपदेशः स्यादित्यत्र हेतुमाह
आख्यातानामिति । प्रकृत्यर्थो धात्वर्थः । तद्वत्तवर्त्तमानत्वाती-
तत्त्वभावित्वाद्यर्थकत्वादित्यर्थः ।

आख्यातानां प्रकृत्यर्थगतवर्त्तमानत्वादिकं नार्थः । किन्तु
अन्यगतवर्त्तमानत्वादिकमेवेति शङ्कते ननु च तेषामिति ।
एकवचनत्वादिरूपेण आख्यातैरभिहितानां संख्यानामाश्रय-
भूताः, घटो निवर्त्तते देवदत्तः पचति तण्डुलाः पचन्त

तथा च निवृत्तिक्रियाकर्तृश्चिरं चूर्णितस्य घटस्य
 बद्धतनिवृत्त्यनुकूलव्यापारस्य चावर्त्तमानत्वात् नोक्ता-
 तिप्रसङ्ग इति चेन्न । आद्ये उत्पन्नेऽपि घटे उत्पद्यत
 इति व्यवहारापत्तेः । उत्पत्तिक्रियाकर्तृर्घटस्य वर्त्त-
 मानत्वात् । द्वितीये आमवातजडीकृतकलेवरे उत्पा-
 नानुकूलयत्नवति उत्पानानुदयेऽप्युत्तिष्ठतीति व्यवहा-
 रापत्तेः । आख्यातार्थस्य प्रकृत्यर्थभूतोत्पानानु-
 कूलस्य यत्नरूपव्यापारस्य वर्त्तमानत्वात् ।

तस्मात् प्रकृत्यर्थगतमेव वर्त्तमानत्वाद्याख्या-
 तार्थं इति ध्वंसस्य स्थायित्वे चिरनिवृत्तेऽपि
 घटे निवर्त्तत इति व्यवहारो दुर्वारः ।

इत्यादिप्रयोगेषु प्रकृत्यर्थभूतनिवृत्त्यादिक्रियाणां कर्तृकर्मादि-
 रूपाश्च ये घटादयः, तद्गतवर्त्तमानत्वाद्यर्थवाचकत्वं लट्त्वा-
 दिरूपेण तेषामाख्यातानामस्त्वित्यर्थः । अर्थान्तरमाह स्वाभि-
 हितेति । घटो निवर्त्तत इत्यत्र आख्याताभिहितौ यः प्रक-
 त्यर्थनिवृत्तप्रानुकूलो व्यापारस्तद्गतेत्यर्थः । संख्यायाः प्रक-
 त्यर्थानुकूलव्यापारस्य च समानप्रत्ययोपात्तत्वेन अन्तरङ्गत्वात्
 प्रकृत्यर्थस्य निवृत्त्यादेः प्रकृत्यर्थकर्तृघटादेस्तथात्वेन बहि-
 रङ्गत्वादित्यभिप्रायः ।

ततः किं तद्वाह तथा चेति । द्वितीयमर्थमभिप्रेत्याह
 तद्गतेति । घटगतेत्यर्थः । निराकरणग्रन्थः स्पष्टार्थः ।

तस्मादिति । अर्थान्तरासम्भवादित्यर्थः । पराभिमतो ध्वंसः

यदि च मुद्गरादिशकलिते घटे ध्वंसो नाम
 कश्चिदभावस्तत्प्रतियोगिकः स्थायिभूतलाद्याश्रित
 उपेयेत तदा कपालमालापसरणे तदनपसरणेऽपि
 मणिकशरावादिकपालव्यावृत्तकपालसंस्थानविशेषा-
 दर्शने च किमिति स प्रत्यक्षो न स्यात् । कपाल-
 संस्थानविशेषादिना अनुमेयो घटादिध्वंसो न प्रत्यक्ष
 इति चेत् तर्हि तेन मुद्गरनिपातकालीनस्योत्पत्ति-
 ब्रह्मावविकाररूपतया प्रतियोग्याश्रितस्य ध्वंसस्या-
 नुमानं सम्भवति इति न ततः पश्चादनुवर्तमान-
 प्रतियोग्यधिकरणाश्रिताभावरूपध्वंससिद्धिः ।

प्रत्यक्षोऽनुमेयो वेति विकल्पं मनसि निधाय क्रमेण निरा-
 कर्तुं परमतमनुवदति ।

यदि चेति । घटे मुद्गरपातादिना शकलीकृते सतीत्यर्थः ।
 तत्प्रतियोगिकः घटप्रतियोगिक इत्यर्थः । भूतलादीति । ध्वंसोत्त-
 रकालं कपालेषु इव शकलीक्रियमाणघटाधिकरणभूतलादिषु
 अपि । अत्र घटो ध्वस्त इति प्रतीतिबलात् भूतलादिकमपि
 कपालानीव घटध्वंसाधिकरणत्वेन कैश्चित् तार्किकैरुपेयते
 इति तन्मतानुवाद इति बोध्यम् । ध्वंसः प्रत्यक्ष इति पक्षं
 दूषयति तदेति तदा किमिति । स ध्वंसः प्रत्यक्षो न स्यादिति
 सम्बन्धः । ननु भूतलादौ घटध्वंसप्रत्यक्षे कपालमालाप्रत्यक्ष-
 मपि कारणम् । अतो नोक्तदोष इत्यत आह तदनपसरणेऽपीति ।
 मृण्मयवृद्धपात्रविशेषो मणिकशब्दार्थः । यदा भूतलगतेषु

ब्रूह भूतले घटो ध्वस्त इति भूतले ध्वंसाधिक-
रणत्वव्यवहारस्य ब्रूह भूतले घट उत्पन्न इतिवत्
भावविकारयुक्तप्रतियोग्यधिवारणत्वविषयत्वोपपत्तेः ।
घटध्वंसानन्तरं भूतले घटाभावव्यवहारस्य घटापस-
रणानन्तरं तदभावव्यवहारवत् समयाविशेषसंसर्ग-
त्यन्ताभावालम्बनतोपपत्त्या ध्वंसविषयत्वस्याकल्म-
नीयत्वाच्च ।

घटकपालेषु मणिकशरावादिकपालेभ्यो व्याहृत्तस्य संख्यान-
विशेषस्य घटकपालासाधारणस्य दर्शनं नास्ति कपाल-
मालागोचरदर्शनमात्रमेवास्ति तदापि ध्वंसः प्रत्यक्षः स्यात् ।
कपालमालादर्शनस्य सत्त्वादित्यर्थः । वस्तुतस्तु प्रध्वंसाभावस्य
इन्द्रियसन्निकर्षानिरूपणात् प्रत्यक्षत्वं न सम्भवतीति भावः ।
ध्वंसोऽनुमेय इति पक्षं दूषयति तर्हीति । अतीतस्यापि
ध्वंसस्यानुमानसम्भवादनुमानेन ध्वंसमात्रसिद्धावपि नानु-
मानबलात् ध्वंसस्य पराभिमतं स्थायित्वं सिध्यतीत्यर्थः । तत्
इति । अनुमानादित्यर्थः । ननु इदं भूतलं घटध्वंसवत् ।
कपालमालाविशेषवत्त्वात् । व्यतिरेकेण कपालमालाविशेषा-
नधिकरणप्रदेशवदित्यनुमानं कथं घटाश्रितं ध्वंसं विषयी-
कुर्यादिति चेत् न ।

ध्वंसोत्पत्तिकाले प्रतियोग्याश्रितस्यापि ध्वंसस्य प्रतियो-
गिद्वारा भूतलाश्रितत्वस्यापि सत्त्वेनानुमानस्य तद्विषय-
त्वोपपत्तेरिति भावः । अनयैव रीत्या व्यवहारविशेषस्यापि

एवं सति घटोत्पत्तेः पूर्वं तदभावव्यवहारोऽपि अत्यन्ताभावेन चरितार्थ इति प्रागभावोऽपि न स्यादिति चेत् सोऽपि मा भूत् । नन्वेवं प्रागभावाधारकालः पूर्वकालः ध्वंसाधार उत्तरकाल इति निर्वचनासम्भवात् काले पूर्वोत्तरादिव्यवहारः किमालम्बनः स्यात् ।

घटादिषु प्रतियोगित्वादिव्यवहारवदखण्ड-

गतिमाह इति । भूतलाधिकरणकस्याधिध्वंससाधकान्तरमप्यन्यथयति घटध्वंसानन्तरमिति भूतल इति । भूतले घटो नास्तीति प्रत्ययप्रयोगात्मकव्यवहारस्येत्यर्थः । समवशिष्टे भूतलादौ घटसंयोगाद्यभावकाले संसर्गो योऽत्यन्ताभावः स आलम्बनं यस्य घटाभावव्यवहारस्य स तथा । तस्य भावस्तत्ता तदुपपत्तेरित्यर्थः । कृताभावेनैव व्यवहारीपपत्तायतिरिक्तप्रध्वंसाभावो न कल्पनीयः । अतोऽन्यदार्तामिति श्रुत्या चैतन्यव्यतिरिक्तवस्तुमात्रानित्यत्वप्रतिपादिकया पराभिमतस्य नित्यध्वंसस्य निराकृतत्वाच्चेति भावः । एतेन घटध्वंसानन्तरं कपालमालायां घटो नास्तीति व्यवहारोऽपि नीतः । उपादानेऽपि ममयविशेषेऽत्यन्ताभावसंसर्गमादाय तदुपपत्तेः ।

शङ्कते एवं सतीति । घटनाशोत्तरकालीनस्य घटाभावव्यवहारस्य सामयिकात्यन्ताभावालम्बनत्वोपपत्तौ सत्यामित्यर्थः । तदभावेति । यदि घटो नास्तीति व्यवहारोऽपीत्यर्थः । अत्यन्ताभावेनेति । सामयिकेनेत्यर्थः । कालत्रयेऽप्यधिकरणसंसर्गव्यत्याभावात् यदि असम्भवादिति बोध्यम् ।

किञ्चिद्धर्मगोचरोऽस्तु । अभावस्वरूपस्यायिध्वं-
साभ्युपगमेऽपि तेषु ध्वंसत्वादेरखण्डस्य एव वक्त-
व्यत्वात् । न च जन्याभावत्वरूपं सखण्डमेष ध्वंस-
त्वम् । ध्वंसप्रागभावरूपस्य घटस्य तद्ध्वंसत्वापत्तेः ।

न च सप्तमपदार्थरूपाभावत्वं विवक्षितम् । घटस्य
प्रागभावं प्रत्यपि ध्वंसत्वाभावप्रसङ्गेन घटकाले
प्रागभावोत्तरकालत्वव्यवहारस्य निरालम्बनत्वा-
पत्तेः ।

प्रागभावप्रध्वंसाभावयोरभावेऽपि काले पूर्वकालत्व-
मुत्तरकालत्वञ्च अखण्डोपाधिरूपमादाय व्यवहारोपेप-
त्तिरिति परिहरति घटादिष्विति । तवाप्यखण्डोपाधि-
कल्पनसावश्यकमित्याह अभावस्वरूपेति । सखण्डस्यैव
ध्वंसत्वस्य मन्वते निर्वचनसम्भवात् न मम अकृताखण्डोपाधि-
कल्पनमित्याशयेनाशङ्कते न च जन्याभावत्वरूपमिति ।
जन्यत्वे सति अभावत्वरूपमित्यर्थः । अतिव्याख्या दूषयति
ध्वंसेति तद्ध्वंसत्वेति । घटध्वंसत्वापत्तेरित्यर्थः । ननु जन्यत्वे सति
सप्तमपदार्थरूपाभावत्वं ध्वंसलक्षणं विवक्षितम् । अत्यन्ताभावा-
दिवारणाय सत्यन्तम् ।

घटध्वंसप्रागभावरूपे घटे उक्तातिव्याप्तिवारणाय विशेष्य-
मित्याशङ्कामनूद्य निराकरोति न च सप्तमेति । घटप्राग-
भावस्य ध्वंसत्वेनोपेते घटे उक्तलक्षणाभावात् घटस्य घट-
प्रागभावं प्रति ध्वंसत्वं न स्यादिति दूषयति घटस्येति ।
इष्टापत्तिमाशङ्क्याह घटकाल इति । घटकाले घटप्रागभाव-

न च प्रतियोग्यतिरिक्तः प्रागभावध्वंसः ।
तथा सति तुल्यन्यायतया ध्वंसप्रागभावोऽपि प्रति-
योग्यतिरिक्तः स्यादिति प्रागभावध्वंसस्यापि प्राग-
भावोऽन्यस्तस्यापि कश्चिद् ध्वंसस्तस्यापि प्रागभा-
वोऽन्य इत्यप्रामाणिकानवधिकध्वंसप्रागभावकल्प-
नापत्तेः ।

न चान्यत् ध्वंसत्वमात्माश्रयादिशून्यं निर्वक्तुं
शक्यम् ।

ध्वंसाभावेन प्रागभावध्वंसकालत्वरूपस्य तदुत्तरकालत्वस्याभावा-
दिति भावः ।

ननु घटप्रागभावध्वंसस्य घटातिरिक्तस्य सप्तमपदार्थरूप-
स्याभ्युपगमात् नोक्तदोष इत्यत आह न च प्रतियोग्यतिरिक्त-
इति तथा सतीति । प्रागभावध्वंसस्य प्रतियोग्यतिरिक्तत्वे सति
इत्यर्थः । घटप्रागभावध्वंसः प्रतियोगिव्यतिरिक्त इति न च ।
तथा सति घटध्वंसप्रागभावोऽपि घटरूपप्रतियोगिव्यतिरिक्तः
स्यात् । ध्वंसप्रागभावयोरुभयोरपि कादाचित्काभावत्वेन तुल्य-
त्वादित्यर्थः । ततः किं तत्राह इतीति । इतिशब्दो हेत्वर्थः ।
तथा च यथा घटप्रागभावस्य ध्वंसः प्रतियोगिव्यतिरिक्तोऽस्ति
तथा घटप्रागभावध्वंसस्यापि प्रागभावो घटप्रागभावादन्यो
वाच्यः । ध्वंसप्रागभावस्यापि ध्वंसप्रतियोगिव्यतिरिक्तत्वादित्यर्थः ।
ततः किं तत्राह तस्यापीति । अन्यप्रागभावस्यापीत्यर्थः ।
तस्यापीति । ध्वंसस्यापीत्यर्थः ।

ननु यदि जन्याभावत्वरूपं ध्वंसत्वमुक्तरीत्या अनवस्था-

एवं प्रागभावत्वमपीत्यन्यत्र विस्तरः ।

तस्मान्न पूर्वं प्रागभावः न पश्चाद् ध्वंसाभावः ।
मध्ये परं किञ्चित्कालमनिर्वचनीयोत्पत्तिस्थिति-
ध्वंसरूपभावविकारवान् घटाद्यध्यासः । एवं
चाविद्यानिवृत्तिरपि ब्रह्मसाक्षात्कारोदयान-
न्तरक्षणवर्त्ती कश्चिद्भावविकार इति तस्या मुक्तौ

दोषदुष्टं तर्हि ध्वंसाप्रतियोगित्वे सति त्रैकालिकभिन्नाभाव-
त्वरूपं ध्वंसत्वमस्तु अत्यन्ताभावादौ अतिव्याप्तिवारणाय विशे-
ष्यम् । त्रैकालिकवस्तुभिन्ने प्रागभावे अतिव्याप्तिवारणाय सत्य-
न्तम् । तथाच सखण्डमेव ध्वंसत्वमिति नेत्याह न च अन्यदिति ।
ध्वंसलक्षणे ध्वंसत्वप्रवेशादात्माश्रय इत्यर्थः । न च प्रागभावा-
त्यन्ताभावभिन्नत्वे सति संसर्गाभावत्वं ध्वंसत्वम् । अतो नात्माश्रय
इति वाच्यम् । प्रागभावत्वादिनिर्वचनस्यापि प्रध्वंसाभाव-
भिन्नत्वघटिततया अन्योन्याश्रयापत्तेरित्याशयेनादिपदमिति
बोध्यम् ।

ध्वंसत्ववत् प्रागभावत्वमपि सखण्डं दुर्निरूपमित्याह
एवमिति । अयमभिप्रायः न तावदनादित्वे सति सान्ताभावत्वं
प्रागभावत्वं घटध्वंसप्रागभावरूपे घटे अनादित्वाभावेनाव्याप्या-
पत्तेः । नापि प्रतियोगिजनकाभावत्वं प्रागभावत्वम् । जनकत्व-
शरीरप्रविष्टपूर्ववृत्तित्वस्य कार्यप्रागभावकालवृत्तित्वरूपतया
आत्माश्रयप्रसङ्गात् ।

एवं लक्षणान्तरस्यपि निरसनोपमिति [तस्मादिति ।
पराभिमतप्रागभावादिसाधकाभावादित्यर्थः । ननु प्रागभावाद्य-
नङ्गीकारे तत्प्रतियोगिघटादिकार्यमपि नाङ्गीकर्तव्यं तदङ्गी-

बनुवत्यभावान्न तदनिर्वाच्यत्वे कश्चिदोष इति
अद्वैतविद्याचार्याः ।

नन्वेवमविद्यानिवृत्तेः क्षणिकत्वे मोक्षः स्थिर-
पुरुषार्थो न स्यादिति चेत् भ्रान्तोऽसि । न हि
अविद्यानिवृत्तिः स्वयमेव पुरुषार्थ इति तस्या
ज्ञानसाध्यत्वमुपेयते तस्याः सुखदुःखाभावेतर-
त्वात् ।

किन्तु अखण्डानन्दावारकसंसारदुःखहेत्व-
विद्योच्छेदेन अखण्डानन्दस्फुरणं संसारदुःखो-

कारे द्वैतापत्तेरित्यत आह मध्ये परमिति । घटादिकार्यस्य शुक्ति-
रजतादिवदध्यासरूपत्वाभ्युपगमात् नाद्वैतविरोधः । ननु
यथा परमते धुंसत्वादिकं दुर्निरूपं तथा सिद्धान्ते भावविकार-
रूपा उत्पत्तिस्थितिर्धुंसा अपि दुर्निरूपा एवेत्याशङ्क्य तेषां
दुर्निरूपत्वमलङ्कारायित्वाशयेनाह अनिर्वचनीयेति एवञ्चेति ।
लोके घटादिधुंसस्य क्षणिकभावविकाररूपत्वे सिद्धे सतीत्यर्थः ।

ननु एवमिति । उक्तरीत्येत्वेवंशब्दार्थः । अविद्यानिवृत्तेर्मोक्ष-
साधनज्ञानसाध्यत्वोपपादने सिद्धान्तिना क्रियमाणे सति
सिद्धान्तिनोऽविद्यानिवृत्तिरेव मोक्षत्वेनाभिमत इति पूर्वपक्षिणो
भ्रान्तिरभूत् तां भ्रान्तिमवलम्ब्य शङ्का । तस्य भ्रममपनयति
भ्रान्तोऽसि इति । अविद्यानिवृत्तेरपुरुषार्थत्वे हेतुमाह तस्या
इति ।

तर्हि तस्या ज्ञानसाध्यत्वोपगमो व्यर्थ इति शङ्कते
किन्त्विति । अविद्यानिवृत्तेः सुखेतरत्वात् दुःखाभावेतरत्वाच्च

च्छेदश्च भवतीति तदुपयोगितया तस्यास्तत्त्वज्ञान-
साध्यत्वमुपेयते ।

चित्सुखाचार्यास्तु दुःखाभावोऽपि मुक्तौ न
स्वतः पुरुषार्थः । सर्वत्र दुःखाभावस्य स्वरूपसुखा-
भिव्यक्तिप्रतिबन्धकाभावतया सुखशेषत्वात् सुख-
स्यैव स्वतः पुरुषार्थत्वम् अन्येषां सर्वेषामपि तच्छे-
षत्वमिति सुखसाधनताज्ञानस्यैव प्रवर्तकत्वे
सम्भवति दुःखाभावस्यापि स्वतः पुरुषार्थत्वं
परिकल्प्या तत्साधनप्रवर्तकसंग्रहाय द्रष्टृसाधन-
ताज्ञानस्य इच्छाविषयत्वप्रवेशेन गुरुघटितस्य प्रव-
र्तकत्वकल्पनायोगात् ।

स्वयं पुरुषार्थत्वेऽपि पुरुषार्थसाधनतया तस्या ज्ञानसाध्यत्वम्
उपेयते इत्याह अखण्डेति तदुपयोगितयेति । अनर्थात्मक-
दुःखनिवृत्तिरानन्दावाप्तिश्चेति इयमपि स्वतः पुरुषार्थभूतं
तच्छब्दार्थः ।

अविद्यानिवृत्तिवत् दुःखनिवृत्तिरपि स्वतः पुरुषार्थो न
भवति । अतो ब्रह्मानन्दस्फुरणसाधनतयैव अविद्यानिवृत्तेर्ज्ञान-
साध्यत्वमुपेयते इति मतमाह चित्सुखेति । मुक्ताविति विशेषणात्
संसारदशायां सुखवत् दुःखाभावोऽपि स्वतः पुरुषार्थ इति
भ्रान्तिर्भवेत् तां वारयति सर्वत्रेति । दुःखदशायामात्मस्वरूप-
भूतस्यापि सुखस्याभिव्यक्तिशब्दितस्फुरणविशेषाभावेन दुःखस्य
तदभिव्यक्तिप्रतिबन्धकत्वं कल्प्यते । तथाच तदभावस्य सुखाभि-

न च दुःखाभाव एव स्वतः पुरुषार्थस्तच्छेष-
तथा सुखं काम्यमिति वैपरीत्यापत्तिः ।

अङ्गीयेतयैव काम्यमानत्वं न सुखवत् स्वतः पुरुषार्थत्वेनेति
भावः । सुखस्यैव स्वतः पुरुषार्थत्वकल्पने विनिगमकमाह सुख-
स्यैवेति । दुःखाभावस्य सुखगोपत्वे दुःखाभावसाधनानि अपि
सुखसाधनानि भवन्ति । तथाच सुखसाधनेषु दुःखाभावसाधनेषु
च सर्वत्र सुखसाधनताज्ञानस्यैव प्रवर्त्तकत्वं सम्भवति । दुःखा-
भावसाधनताज्ञानस्य स्वतः पुरुषार्थत्वकल्पने तु तत्साधनेषु
सुखसाधनत्वस्य बाधितत्वात् सुखसाधनताज्ञानात् तेषु प्रवृत्तिर्न
सम्भवति । न च तेषु दुःखाभावसाधनताज्ञानमेव प्रवर्त्तकमस्त्विति
वाच्यम् । तथा सति प्रवृत्तिभावे अनुगतकारणाभावप्रसङ्गात् ।
न च तर्हि इष्टसाधनताज्ञानात् सर्वत्र प्रवृत्तिरस्तु । दुःखाभाव-
स्यापि सुखवदिच्छाविषयतया इष्टपदेन संग्रहोपपत्तेरिति
वाच्यम् । प्रवृत्तित्वावच्छिन्नं प्रति कारणे इष्टसाधनताज्ञाने
इष्टांशे सुखत्वजातेः प्रवेशकल्पने कारणतावच्छेदकलाघवं
सम्भ्यते । इष्टत्वरूपोपाधेः प्रवेशकल्पने तु कारणतावच्छेदकगौरवं
भवेदिति सुखस्यैव स्वतः पुरुषार्थत्वपक्षो युक्तिमानिति भावः ।
तच्छेषत्वमितीति स्वीकृत्यैति शेषः । प्रवर्त्तकत्व इति । प्रवर्त्तक-
त्वकल्पन इत्यर्थः । तत्साधनेति । दुःखाभावसाधनेषु प्रवर्त्तकस्य
दुःखाभावसाधनताज्ञानस्य संग्रहायेत्यर्थः ।

न च दुःखाभाव एवेति । न चेयं शङ्कैव नावतरति ।
वैपरीत्यपक्षे दुःखाभावत्वरूपोपाधेरिव प्रवर्त्तकज्ञानकारण-
तावच्छेदकगौरीरे प्रवेशापत्त्या इच्छाविषयत्वरूपोपाधिप्रवेश-
पक्ष इव गौरवदोषस्य तुल्यत्वादिति वाच्यम् । सिद्धान्ते

बहुकालदुःखसाध्येऽपि क्षणिकसुखजनके
निन्दितग्रास्यधर्मादौ प्रवृत्तिदर्शनात् । तत्र क्षणि-
कसुखकालीनदुःखाभावस्य पुरुषार्थत्वे तदर्थं बहु-
कालदुःखानुभवायोगात् ।

न च तत्र क्षणिकसुखस्य पुरुषार्थत्वेऽपि
दोषतौल्यम् । भावरूपे सुखे उत्कर्षापकर्षयोरनु-
भवसिद्धत्वेन क्षणमप्युत्कृष्टसुखार्थं बहुकालदुःखा-

सुखस्यात्मरूपतया एकव्यक्तित्वेन सुखत्वस्य जातित्वासम्भवं
तस्योपाधिरूपत्वञ्च मन्वानस्य शङ्कासम्भवात् इच्छाविषयत्व-
स्येव सुखत्वस्याप्युपाधिरूपत्वे सति सुखत्वप्रवेशेऽपि कारणता-
वच्छेदकगौरवाविशेषे सति विनिगमकाभावेन वैपरीत्याशङ्का
युक्तैवेति भावः ।

सिद्धान्ते वस्तुतः सुखव्यक्तेरेकत्वेऽपि औपाधिकभेदाङ्गोकारेण
सुखत्वस्य जातित्वाक्षते वैपरीत्यं वक्तुं न शक्यत इति मनसि
निधाय दोषान्तरमाह बहुकालेति । लोके हि क्षणिकसुखोद्देशेन
बहुकालदुःखानुभवमङ्गीकृत्यापि अगस्यागमनादौ प्रवृत्तिर्दृश्यते ।
सा च दुःखाभावस्यैव स्वतः पुरुषार्थत्वपक्षे न सम्भवतीत्यर्थः ।
कुत इत्यत आह तत्रेति । निन्दितप्रवृत्तिस्थल इत्यर्थः । सुखस्य
दुःखाभावशेषत्वपक्षे सुखकालीनो यो दुःखाभावस्तं प्रत्येक
सुखस्य शेषत्वं वाच्यम् । कालान्तरीयं दुःखाभावं प्रति तस्य
शेषत्वासम्भवात् । तथा च क्षणिकसुखकालीनं दुःखाभावं
क्षणिकमुद्दिश्य बहुकालदुःखानुभवाङ्गीकारस्यायुक्तत्वादित्यर्थः ।

न च तत्रेति । निन्दितप्रवृत्तिस्थल इत्यर्थः । दोषतौल्यमिति ।

नुभवोपपत्तेः दुःखाभावे तूत्कर्षासम्भवात् । तस्मान्-
न्मुक्तौ । संसारदुःखनिवृत्तिरप्यविद्यानिवृत्तिवत्
सुखशेष इत्यनवच्छिन्नानन्दप्राप्तिरेव स्वतः पुरुषार्थ
इत्याहुः ।

ब्रह्मानन्दस्य प्राप्यत्वोपपादनम् ।

नन्वनवच्छिन्नानन्दः प्रत्यग्रूपतया नित्यमेव
प्राप्तः । सत्यं नित्यप्राप्तेऽपि अनवच्छिन्नानन्दस्त-
माहृत्य तद्विपरीतमनर्थं प्रदर्शयन्त्या अविद्याया संसा-
रदशायामसत्कल्पत्वं नीत इत्युक्तार्थता अभूत् ।

बहुकालदुःखानुभवाङ्गीकारायो गरूपदोषस्य तुल्यत्वमिति न
च इत्यर्थः । दुःखाभावस्यैव स्वतः पुरुषार्थत्वपक्षेऽपि अणिक-
सुखकालानि दुःखाभावे उत्कर्षः कल्प्यतामिति तत्राह दुःखा-
भावे त्विति । अभावस्योत्कर्षादिजात्याग्रयत्वानभ्युपगमादिति
भावः । तस्मादिति । दुःखाभावस्य स्वतः पुरुषार्थत्वासम्भवादि-
त्यर्थः ।

नित्यमेवेति । तथा च जीवस्य स्वस्वरूपतया सदा प्राप्तस्य
ब्रह्मानन्दस्य प्राप्तव्यत्वामभवात् तस्मात्पुद्गलेन तदुपायेषु प्रवृ-
त्तिर्न स्यादिति भावः । नित्यतया तस्य प्राप्तिं तत्त्वमस्यादिश्रुति-
मिदामङ्गीकरोति सत्यमिति । औपचारिकं तस्य प्राप्तत्वमाह
नित्यप्राप्तेऽपीति । अनवच्छिन्नानन्दो नित्यप्राप्तेऽपि अवि-
द्याया असत्कल्पत्वं नीत इति सम्बन्धः । तथा च प्राप्तेऽप्यप्राप्त-
त्वभ्रान्त्या तस्मात्पुद्गलेन तदुपायेषु प्रवृत्तिर्युज्यत इत्यर्थः ।
तमिति । पूर्णानन्दमाहृत्यानन्दविपरीतं तदुदुःखात्मकं संसारं
प्रापयन्त्या इत्यर्थः । अकृतार्थतेति । पूर्णानन्दाप्राप्तिरित्यर्थः ।

निवर्त्तितायां च तस्यां निरस्तनिखिलानर्थ-
विक्षेपे स्वकरणगतविस्मृतकनकाभरणवत् प्राप्यत-
द्वद्वत्यौपचारिकी तस्य प्राप्तव्यतेति केचित् ।

अन्ये तु संसारदशायां नास्ति न प्रकाशत-
इति व्यवहारयोग्यत्वरूपाज्ञानावरणप्रयुक्तस्य
भ्रम निरतिशयानन्दो नास्तीति प्रत्ययस्य सर्वसिद्ध-
त्वात् तदालम्बनभूतः कश्चिद् ब्रह्मानन्दस्याभावः
काल्पनिको यावदविद्यमनुवर्त्तते । अविद्यानिवृत्तौ
च तन्मूलत्वान्निवर्त्तत इति यस्मिन् सति अग्रिम-
क्षणे इत्यादिलक्षणानुराधेन मुख्यमेव तस्य प्राप्यत्व-
मित्याहुः ।

निरस्तेति । अविद्यायां निवृत्तायां निखिलानर्थात्मकविक्षेप-
रहित आनन्दः प्राप्यते । यथा स्वकरणगतमेव विस्मृतं सत् कन-
काभरणं प्राप्तमपि अप्राप्तत्वभ्रमतत्कृतविक्षेपलक्षणानर्थनिवृ-
त्तिमात्रेण प्राप्यते नत्वप्राप्ताभरणप्राप्तवत् मुख्या तस्य प्राप्ति-
रस्ति । तद्वदित्यर्थः । एतस्यैव आनन्दस्य अन्यानि भूतानि
मात्रासुपजौवन्ति आनन्दं ब्रह्मणो विद्वानित्यादिवेदान्तप्रसिद्धो
निरतिशयानन्दो नास्तीत्यनुभवः सर्वसम्प्रतिपन्नः । तथा च
प्रत्यग्रूपतया नित्यमेव तादृशानन्दे विद्यमानेऽपि तदभावप्रत्यय-
दर्शनेन वास्तवस्य तदभावस्य असम्भवादाविद्यावरणाधीनस्थिति-
कस्यानादेः काल्पनिकाभावस्य तदभावप्रत्ययालम्बनत्वं वक्तव्यम् ।
तत्रावरणस्वरूपमाह नास्तीति । निरतिशयानन्दो मे न प्रका-

अपरे तु अवेशस्यापुरुषार्थत्वात् संसारदशायां
सदपि अनवच्छिन्नसुखमापरोक्ष्याभावात् पुरुषार्थः ।
न च स्वरूपज्ञानेनापरोक्ष्यं तदाप्यस्ति । तस्य
सर्वदा स्वरूपसुखाभिन्नत्वात् वृत्तिज्ञानेनापरोक्ष्यं
तु न मुक्तावपीति वाच्यम् ।

गते अप्रकाशमानत्वात् नास्त्येव न इति व्यवहारस्य सदा
अभावादावरणस्य च सदा सत्त्वात् योग्यत्वपर्यन्तधावनमिति
बोध्यम् । निवर्तत इति । ब्रह्मानन्दस्याभाय इति शेषः ।

इदानीं ब्रह्मानन्दाभायमाधनफलं ब्रह्मानन्दस्य सुख्यं
प्राप्यत्वं दर्शयति इति यस्मिन् इति । ज्ञाते मति अग्रिमक्षणे
निरतिगयमानन्दसत्त्वं ज्ञानाभावे च साधितस्य निरतिगया-
नन्दाभायस्यैव सत्त्वमिति लक्षणमत्त्वात् निरतिगयानन्दस्य
प्राप्तस्यापि सुख्यमेव प्राप्यत्वमित्यर्थः ।

ब्रह्मानन्दस्वरूपमात्रं न पुरुषार्थः । किन्तु तस्यापरोक्ष्यम् ।
तच्च अविद्यानिवृत्तिद्वारा विद्यामाध्यमेव न तु तद्विद्योदयात्
प्रागस्तीति मतमाह अपरे त्विति । विद्याप्राप्यमानन्दापरोक्ष्यं
स्वप्रकाशचैतन्यरूपं वृत्तिरूपं वा । उभयथापि न सम्भवतीति
शङ्कते न चेति । आपरोक्ष्यं हि स्वव्यवहारानुकूलचैतन्याभिन्न-
त्वम् । तच्च संसारदशायाम् आहतस्यापि ब्रह्मानन्दस्य वर्तत
एव । ब्रह्मानन्दव्यवहारानुकूलसाक्षिचैतन्यामेदस्य सदा ब्रह्मा-
नन्दे सत्त्वादित्यर्थः । तदापीति । संसारकालेऽपि अस्ति । तथा
च न तस्य ज्ञानप्राप्यत्वमिति भावः । तस्येति । स्वरूपज्ञान-
स्येत्यर्थः ।

न हि स्वव्यवहारानुकूलचैतन्याभेदमात्रमाप-
रोक्ष्यम् । घटावच्छिन्नचैतन्याभिव्यक्तौ तदभिन्नस्य
घटगन्धस्याप्यापरोक्ष्यापत्तेः । किं त्वनावृतार्थस्य
तदभेदः । तथा च अनावृतत्वांशस्तत्त्वसाक्षात्कारे
सति एवेति निरतिशयसुखापरोक्ष्यस्य पुरुषार्थस्य
विद्याप्राप्तत्वं युक्तमित्याहुः ।

इतरे तु अस्तु व्यवहारानुकूलचैतन्याभेदमात्र-
मापरोक्ष्यम् ।

आपरोक्ष्यशरीरप्रविष्टा या आवृतत्वनिवृत्तिस्तस्याः सम्पा-
दनद्वारा ब्रह्मानन्दापरोक्ष्यं विद्यासाध्यमिति समाधानं कर्तुं
शाब्दापरोक्ष्यवादे निर्णीतमर्थं स्मारयति न हि इत्यादिना तद-
भिन्नस्येति । अभिव्यक्तचैतन्याभिन्नस्येत्यर्थः । तदभेद इति ।
अनावृतचैतन्याभिन्नत्वमित्यर्थः । निरतिशयसुखापरोक्ष्यस्येति ।
चैतन्यरूपस्येत्यर्थः । न वृत्तिरूपस्य । अतो न मुक्तावापरोक्ष्या-
नुपपत्तिरित्यर्थः ।

चैतन्याभेदमात्रमिति । अर्थापरोक्ष्यनिर्वचनेऽस्मिन् अना-
वृतत्वमर्थविशेषणं मात्रपदेन व्याख्यायते । न च एवं
घटावच्छिन्नचैतन्याभिव्यक्तौ सत्यां तदभिन्नस्य घटगन्ध-
स्यापि आपरोक्ष्यापत्तिरिति वाच्यम् । धर्मादेः साक्षिणि
अध्यस्तस्यानावृतसाक्षिचैतन्याभिन्नस्यापि आपरोक्ष्यादर्शनेन
तद्वत् घटगन्धस्याप्यभिव्यक्तघटावच्छिन्नचैतन्याभिन्नस्यापि
आपरोक्ष्याभावोपपत्तेः । न च धर्मादेः अयोग्यत्वाद्

तथापि अज्ञानमहिम्ना जीवभेदवच्चिदानन्द-
भेदोऽपि अध्यस्त इति संसारदशायां पुरुषान्त-
रस्य पुरुषान्तरचैतन्यापरोक्ष्यवदनवच्छिन्नमुखा-
परोक्ष्यमपि नास्ति । अज्ञाननिवृत्तौ तु चिदानन्द-
भेदप्रविलयात्तदापरोक्ष्यमिति तस्य विद्यासाध्यत्व-
मित्याहुः ।

सुखस्य ईश्वरभावापत्तिनिरूपणम् ।

अथ विद्योदये सति उपाधिविन्नयादपेतजीव-
भावस्य किमीश्वरभावापत्तिर्भवति उत शुद्धचै-
तन्यमात्ररूपेणावस्थानमिति विवेचनीयम् ।

आपरोक्ष्याभाव इति वाच्यम् । तथा सति प्रकृतेऽपि
चाक्षुषहृत्तरभिव्यक्तचैतन्यं प्रति फलवत्त्वेन गन्धस्वादीग्यत्व-
कल्पनेन तदापरोक्ष्याप्रमत्तेरिति भावः ।

तर्हि स्वरूपानन्दस्य भेदा स्वव्यवहारानुकूलमाचिचैत-
न्याभिन्नत्वसत्त्वादापरोक्ष्यस्य विद्यामाधनत्वानुपपत्तिरित्या-
शङ्क्याह तथापीति । तावन्मात्रस्यापरोक्ष्यरूपत्वेऽपी-
त्यर्थः । यथा एकस्य पुरुषस्य पुरुषान्तरचैतन्यापरोक्ष्यं नास्ति
तथा जीवस्य संसारदशायामनवच्छिन्नानन्दापरोक्ष्यमपि
नास्ति । जीवानां परस्परभेदवत् साचिचैतन्यब्रह्मानन्दयोरपि
अज्ञानिकस्थानादिभेदस्य सत्त्वेन ब्रह्मानन्दस्य व्यवहारानु-
कूलेन साचिचैतन्येनाभेदाभावात् वास्तवाभेदस्य च परस्पर-
भिन्नजीवसाधारणस्य विद्यमानस्यापि अकिञ्चित्करत्वादि-
त्यर्थः । प्रविलयादिति । तथा च तत्त्वज्ञानस्याज्ञानतत्प्रयुक्त-

उच्यते । एकजीववादे तदेकाज्ञानकल्पितस्य जीवेश्वरविभागादिकृतस्त्रभेदप्रपञ्चस्य तद्विद्योदये विलयान्निर्विशेषचैतन्यरूपेणैवावस्थानम् ।

अनेकजीववादमभ्युपगम्य बद्धमुक्तव्यवस्थाङ्गीकारेऽपि यद्यपि कस्यचिद्विद्योदये तदविद्याकृतप्रपञ्चविलयेऽपि बद्धपुरुषान्तराविद्याकृतो जीवेश्वरविभागादिप्रपञ्चोऽनुवर्तते तथापि जीव इव ईश्वरो-

भेदनिवृत्तिद्वारा अनवच्छिन्नानन्दापरोक्ष्यसम्पादकत्वात् तादृशानन्दापरोक्ष्यस्य तत्त्वज्ञानसाध्यत्वं युक्तमित्यर्थः ।

इति विवेचनीयमिति । इत्याकाङ्क्षायां सत्यां विविच्य वक्तव्यमिति प्रश्नार्थः ।

मतभेदेन विवेकं दर्शयति उच्यते इत्यादिना तदेकाज्ञानेति । तस्य जीवस्य यदेकमज्ञानं तत्कल्पिते इत्यर्थः । जीवस्यैकत्वात् तदीयमूलज्ञानमपि एकमेव । तथा च तस्यैकस्य जीवस्य यत्र कापि अन्तःकरणे तत्त्वसाक्षात्कारोदये सति अज्ञानस्य देवतिर्यङ्मनुष्यादिरूपसर्वप्रमादसाधारणस्य सकार्यस्य तस्मिन्नेव क्षणे निःशेषं प्रविलयादित्यर्थः । न च एव' शुकाद्यन्तःकरणोत्पन्नतत्त्वज्ञानेनैव समूलस्य सर्वप्रमादसाधारणसंसारस्य निवृत्तत्वात् इदानीं संसारानुपलब्धिप्रसङ्ग इति वाच्यम् । शुकादिमुक्तौ मानाभावाच्छुकादिमुक्तिप्रतिपादकशास्त्रस्यान्यपरतायाः प्राग्दर्शितत्वादिति भावः ।

एकजीववादे अस्वरसं सूचयन् नानाजीववादं पुरस्करोति अनेकेति । कश्चित् जीवो बद्धः कश्चिज्जीवो मुक्त इति व्यवस्थाभ्युपगम

ऽपि प्रतिविम्बविशेष इति पक्षे मुक्तस्य विम्बभूत-
शुद्धचैतन्यरूपेणैवावस्थानम् ।

अनेकोपाधिष्वेकस्य प्रतिविम्बे सति एको-
पाधिविलये तत्प्रतिविम्बस्य विम्बभावेनैवावस्था-
नौचित्येन प्रतिविम्बान्तरत्वापत्त्यसम्भवात् । तत्स-
सम्भवे कदाचिच्छीवरूपप्रतिविम्बान्तरत्वापत्तेरपि
दुर्वारत्वेनावच्छेदपक्ष इव मुक्तस्य पुनर्दम्भापत्तेः ।

इत्यर्थः । नानाजीववादे मुक्तस्येश्वरभावापत्तिरिति मनसि
निधाय तत्र तत्सम्भवमाह यद्यपीति अनुवर्तते इति । तथा
च नानाजीववादे मुक्तस्य वक्ष्यमाणविधया यावत्सर्वमुक्ति बह-
पुरुषान्तराविद्याकृतेश्वरभावापत्तिः सम्भवतीति भावः ।

ननु एवं यद्यपीत्युक्तिरनुपपन्ना । तदुक्त्या हि यद्यपि ईश्वर-
भावापत्तिः सम्भवति तथापि न सम्भवतीत्यर्थप्रतीतेरिति
चेत् नायं दोषः । नानाजीववादो हि बहुविधः । तथा च सर्वेषु
नानाजीववादिषु मुक्तस्येश्वरभावपत्तिर्न सम्भवतीति यद्यपि
इत्युक्तेस्तात्पर्यात् । एतदेव प्रपञ्चयति तथापीत्यादिना विम्बभू-
तेति । न तु प्रतिविम्बविशेषरूपेश्वररूपेण अवस्थानमित्येव-
कारार्थः ।

एवकारार्थं हेतुमाह अनेकेत्यादिना । एकस्य ब्रह्म-
चैतन्यस्येत्यर्थः । प्रतिविम्बभूतस्य विम्बप्राप्तिनिमित्तं विहाय
प्रतिविम्बान्तरत्वापत्तिसम्भवाभ्यपगमे वाचकमाह नानाभावा-
इति ।

अत एवानेकजीववादे अवच्छेदपक्षो नाद्रि-
यते । यदवच्छेदेन मुक्तिः तदवच्छेदेनान्तःकरणा-
न्तरसंसर्गे पुनरपि बन्धापत्तेः ।

प्रतिविम्बो जीवः विम्बस्थानीय ईश्वर
उभयानुस्यूतं शुद्धचैतन्यमिति पक्षे तु मुक्तस्य

दृष्टान्तं प्रपञ्चयति अतएवेति । पुनर्बन्धापत्तेरेवेत्यर्थः ।
यदवच्छेदेनेति । पूर्णचैतन्ये यच्चैतन्यप्रदेशावच्छेदेन मुक्तिः तत्प्रदे-
शावच्छेदेन तत्र चैतन्ये उपाध्यन्तरसम्बन्धे सति पुनर्बन्धापत्ते-
रित्यर्थः । यच्चैतन्यप्रदेशो मुक्तस्तस्य बन्धापत्तेरिति यावत् ।
अत्रेदं चिन्त्यं चैतन्यं तावत्स्वतो नित्यमुक्तम् । तस्य च अनाद्यु-
पाध्यवच्छिन्नस्योपाध्युपहितस्य वा जीवत्वं बन्धश्चेति स्थितिः ।
तथा च मुक्तेः पूर्वं यस्योपाधिपरतन्त्रस्य चैतन्यप्रदेशस्य बन्ध
आसीत् न तस्य पुनर्बन्ध आपादयितुं शक्यते । मुक्तिकाले तदु-
पाधिनिवृत्त्या तत्परतन्त्रस्य पूर्वं बन्धाश्रयस्य निवृत्तत्वात् । नापि
मुक्तस्य शुद्धचैतन्यस्य तदापादनं सम्भवति । तस्य बद्धजीवान्त-
रोपाधिसंसर्गे जीवन्तरत्वापत्तावपि पूर्वं यो बद्धः सन् मुक्तिं
गतस्तस्य बन्धाप्रसक्त्या पुनर्बन्धापत्तेरित्युक्त्ययोगात् । किञ्च मुक्त-
चैतन्यस्य अन्तःकरणान्तरसंसर्गेण तदुपाधिकजीवान्तरत्वापत्तौ
सत्यां योऽहं पूर्वं संसारी सन् कथञ्चित् मुक्तः सोऽहं पुनः
संसारं प्राप्त इत्यनुसन्धानं तावत् न सम्भवति । मुक्तजीवस्य बद्ध-
जीवस्य च उपाध्यैक्याभावात् । तथा च इयं जीवान्तरतापत्ति-
रकिञ्चित्करीति न दोषावहा । एवं पूर्वोक्ता मुक्तस्य प्रतिविम्ब-
रूपजीवान्तरावाप्तिरपि अकिञ्चित्करीति ।

यावत्सर्वमुक्ति सर्वज्ञत्वसर्वकर्तृत्वसर्वेश्वरत्वसत्यका-
मत्वादिगुणपरमेश्वरभावापत्तिरिष्यते ।

यथा अनेकेषु दर्पणेष्वेकस्य मुखस्य प्रतिविम्बे
सति एकदर्पणापनये तत्प्रतिविम्बो विम्बभावेना-
वतिष्ठते न तु मुखमात्ररूपेण । तदानीमपि
दर्पणान्तरस्य सन्निधानप्रयुक्तस्य मुखे विम्बत्वस्यान-
पायात् । तथा एकस्य ब्रह्मचैतन्यस्यानेकेषु
उपाधिषु प्रतिविम्बे सति एकस्मिन् प्रतिविम्बे
विद्योदये तेन तदुपाधिविलये तत्प्रतिविम्बस्य
विम्ब भावेनावस्थानावश्यकभावात् ।

ननु नानाजोववादे यदि प्रतिविम्बेश्वरपक्षे मुक्तस्येश्वर-
भावापत्तिर्न सम्भवति अवच्छेदपक्षे च मुक्तिरेव न
सम्भवति दूरे ईश्वरभावापत्तिः तर्हि कस्मिन् पक्षे
मुक्तस्येश्वरभावापत्तिरिष्यते तत्राह प्रतिविम्बो जीव
इति । अस्मिन्नपि पक्षे सर्वेषां जीवानां सुकृत्यनन्तरं
मुक्तस्य निर्विशेषशुद्धचैतन्यमात्ररूपेणैव अवस्थानं तदा सर्वेषां
मुपाधीनां निःशेषं चिन्मात्रे विलीनत्वेन जीवेश्वरविभागाभावा-
दित्याशयेनाह यावदिति ।

ननु ततः पूर्वमपि विम्बप्रतिविम्बोभयानुस्यूतशुद्धचैतन्य-
रूपेणैव अवस्थानमस्तु तथा सति निर्गुणविद्याफलभूताया
मुक्तेरैकरूप्यप्रतिपादकस्य तृतीयाध्यायान्तिमाधिकरणस्य
सामञ्जस्योपपत्तिरित्यत आह यथेति तदानीमपीति । एकः

न च मुक्तस्याविद्याभावात् सत्यकामत्वादिगुण-
विशिष्टसर्वेश्वरत्वानुपपत्तिः । तदविद्याभावेऽपि
तदानीं बद्धपुरुषान्तराविद्यासत्त्वात् ।

न हि ईश्वरस्येश्वरत्वं सत्यकामत्वादिगुण-
विशिष्टत्वं च स्वाविद्याकृतम् तस्य निरञ्जनत्वात्
किं तु बद्धपुरुषाविद्याकृतमेव तत्सर्वमेष्यम् ।

दर्पणापनयनकालेऽपीत्यर्थः । एकस्मिन्निति । एकस्मिन् प्रति-
विम्बरूपे जीवे विद्योदये सति तेन विद्योदयेन तस्य विदुषं
उपाधिलये सति तत्प्रतिविम्बस्य मुक्तस्य प्रतिविम्ब-
जीवस्येत्यर्थः ।

ननु मुक्तस्य निरुपाधिकत्वात् कथं तस्यैश्वर्यं सम्भवतीति
शङ्कते न च मुक्तस्येति । परिहरति तदविद्येति । तस्य
मुक्तस्याविद्याभावेऽपीत्यर्थः । अत्राविद्यानानात्वव्यवहारेण
अविद्याप्रतिविम्बा एव जीवा अन्तःकरणानि तु तेषां कर्तृत्वा-
द्युपाधय इति सूचितम् । तथा च मुक्तस्याविद्यकमेवैश्वर्य-
मिति उपगमात् परमार्थत एकरूपैव सदा मुक्तिरिति न
तृतीयाध्यायान्तिमाधिकरणविरोध इति भावः ।

ननु जीवस्य संसारित्वं यथा स्वाविद्याकृतं तथा ईश्वरस्यापि
ऐश्वर्यं स्त्रोपाधिकृतमेव वाच्यम् । तथाच मुक्तस्य स्त्रोपाध्यभा-
वात् न ऐश्वर्यं भवतीति शङ्कां निराकरोति न ह्येति । तत्र किम्
ईश्वरस्त्रोपाधिरविद्या किं वा तदतिरिक्ता माया । नान्यः । अवि-
द्यासु विम्बभूतस्य चैतन्यस्य जीवाश्रिताविद्याभिः ऐश्वर्यसम्भवेन
तदतिरिक्तामायोपाधिकल्पनावैयर्थ्यात् तत्तज्जीवगततत्त्वज्ञानेन

न च यथाक्रतुरस्मिन् लोके पुरुषो भवति
तथा इतः प्रेत्य भवति तं यथा यद्योपासत इत्या-
दिश्रुतिषु सगुणोपासकानामपौश्वरसायुज्यश्रवणा-
न्मुक्तेः सगुणविद्याफलाविशेषापत्तिः ।

तत्तदविद्यानिवृत्तिरिति क्रमेण सर्वजीवमुत्पन्नन्तरमपि
मायाया निवर्तकाभावेन तदापि मायावशेषप्रसङ्गाच्च अविद्या-
नामपि विस्वभूतेश्वरसम्बन्धित्वसत्त्वेन ईश्वरस्य तासु विघ्नेषु
शक्तिप्राधान्येन 'मम मायेत्यादिनिर्देशोपपत्तेय बन्धसुक्तिप्रति-
पादकशास्त्रानुसारिभिः इन्द्रो मायाभिः पुरुरूपः यो योनि-
योनिमित्यादिश्रुतिवाक्यैरविद्यानामात्वसिद्धौ मायामित्या-
द्येकवचनस्य जात्यभिप्रायत्वोपपत्तेय । तस्मात् नान्यः कल्पः
सम्भवति । नाद्य इत्याह स्वाविद्याकृतमिति । स्वाश्रिताविद्या-
कृतमित्यर्थः । बहुपुरुषेति । अविद्यानां जीवाश्रितत्वञ्च प्रथम-
परिच्छेदे निरूपितमस्माभिरिति नात्र निरूप्यते । निरञ्जनत्वा-
दिति । दीयानाश्रयत्वादित्यर्थः ।

ननु निर्गुणब्रह्मविद्याफलभूतायां मुक्तावपौश्वरसायु-
ज्याभ्युपगमे सगुणविद्याफलादविशेषापत्त्या सगुणनिर्गुण-
विद्ययोः फलतो भेदो न स्यादित्याशङ्क्य निराकरोति न
चेत्यादिना । यादृगुणकब्रह्मध्यानवान् अस्मिन् लोके
भवति तादृशं ब्रह्म देहपातानन्तरं प्राप्नोतीति यथाक्रतुरिति
श्रुत्यर्थः । तमौश्वरं यथा यथा येन येन गुणजातेन विशि-
ष्टमुपासते तादृशमेव तं प्राप्नुवन्तीत्यर्थः । सगुणोपासकं
प्रकृत्य श्रुतम् आप्नोति साराज्यमिति श्रुतिवाक्यमादिशब्दार्थः ।

सगुणोपासकानामखण्डसाक्षात्काराभावात्
 नाविद्यानिवृत्तिर्न वा तन्मूलाहङ्कारादेर्विलयः ।
 आवरणानिवृत्तेर्नाखण्डानन्दस्फुरणम् । जग-
 द्वापारवर्जं प्रकरणादसन्निहितत्वाच्च भोगमात्र-
 साम्यलिङ्गाच्च इत्यादिसूत्रोक्तन्यायेन तेषां परमे-
 श्वरेण भोगसाम्येऽपि सङ्कल्पमात्रात् स्वभोगोपयुक्त-
 दिव्यदेहेन्द्रियवनितादिऋष्टिसामर्थ्येऽपि सकल-

अविशेषापत्तिरिति । तथा च सगुणोपासकानां ब्रह्मलो-
 गतानां निर्गुणविद्याश्रयणं व्यर्थं स्यादिति भावः ।

फलमेदं दर्शयति सगुणेत्यादिना जगदिति । सकलजगत्-
 ऋष्टिसंहारकर्तृत्वलक्षणव्यापारव्यतिरिक्तां स्वभोगोपयुक्तभोग्यभो-
 गोपकरणमात्रऋष्टिसामर्थ्यरूपमेव ऐश्वर्यमुपासकानां भवितुम-
 र्हति न तु सकलजगद्वापारः । स तु नित्यसिद्धस्य परमात्मन
 एव । कुतः । आत्मन आकाशः सम्भूत इत्यादिऋष्टिवाक्येषु पर-
 मात्मन एव प्रकृतत्वादुपासकानामसन्निहितत्वाच्च । इतश्च सगु-
 णोपासकानां न निरङ्कुशमैश्वर्यमित्याह भोगेति । उपासकानां
 नित्यसिद्धेन परमेश्वरेण हिरण्यगर्भमाविश्य भोगान् भुञ्जानेन
 भोगमात्रे साम्यगमकस्य सत्त्वादित्यर्थः । तथा च श्रुतिः तमाह
 आपो वै खलु मौयन्ते लोकोऽसाविति । तमुपासकं स्वसमीप-
 मागतं प्रति आह हिरण्यगर्भः मया खलु आपोऽमृतलक्षणा
 भुज्यन्ते तवापि असावब्रूक्षणापदार्थो लोको भोग्य इति श्रुत्यर्थः ।
 ननु सङ्कल्पादेव तु तच्छ्रुतेरिति सूत्रेण तेषामीश्वरवत् सत्यसङ्क-
 ल्पत्वव्यवस्थापनात् कथं जगद्वापाराभावः । इत्यत आह सङ्कल्प-

जगत्सृष्टिसंहारादिस्वातन्त्र्यालक्षणं न निरवग्रहमै-
श्वर्यम् मुक्तानां तु निःसन्धिवन्धमौश्वरभावं
प्राप्तानां तत् सर्वमिति महतो विशेषस्य सङ्गावात् ।

न च परमेश्वरस्य रघुनाथाद्यवतारे तमस्वित्व-
दुःखसंसर्गादिश्रवणान्मुक्तानामौश्वरभावे पुनर्वन्धा-
पत्तिः । तस्य विप्रशापामोघत्वादिस्वकृतमर्यादा-
परिपालनाय कथञ्चिद्गुणापादिसत्यत्वं प्रत्याय-
यितुं नटवदौश्वरस्य तदभिनयमात्रपरत्वात् ।

मात्रादिति । यं यं कामं पित्रादिरूपं कामयते स स कामः सङ्ग-
त्पादेय समुत्तिष्ठतीति भोग्यादिपदार्थानामिव श्रुतौ सङ्गल्पमात्र-
सिद्धत्वप्रतिपादनात् तावन्मात्रविषयमेवोपासकानां सत्यसङ्ग-
ल्पत्वमिति सूत्रतात्पर्यात् न तद्विरोध इति भावः । निःसन्धि-
वन्धमिति । सर्वात्मनेत्यर्थः । तत्सर्वमिति । अविद्यानिवृत्त्यादिकं
पूर्वोक्तं सर्वमित्यर्थः ।

परममुक्तस्य ईश्वरभावापत्तौ बाधकमाशङ्क्य निराकरोति
न च इत्यादिना परमेश्वरस्येति । श्रीमद्हरविष्णोरित्यर्थः ।
श्रीकृष्णाद्यवतार आदिशब्दार्थः । तमस्वित्वेति । आत्मानं
मानुषं मन्ये रामं दशरथात्मजमित्वादि श्रीरामवाक्यैरेव स्वकी-
यविष्णुत्वलक्ष्मीभर्त्तृत्वादिविषये अज्ञानावगमात् राज्यनाशो
वने वासः सीता नष्टा द्विजो हतः । ईदृशीयं ममालक्ष्मी-
निर्दहेदपि पात्रकम् । न सद्भिर्धो दुष्कृतकर्मकारीत्यादिभिः
श्रीरामवाक्यैरेव अत्यन्तदुःस्वित्वप्रतीतिरित्यर्थः । सुग्रीवं शरणं

गत इत्यादिवाक्यगतदैव्यादिकमादिपदार्थः । तस्य कथञ्चिदभि-
नयमात्रपरत्वादिति सखन्धः । तस्येत्यस्य तमस्वित्वादि-
श्रवणस्येत्यर्थः । कथञ्चिदित्यस्य स्वेच्छयेत्यर्थः । विप्रशापामोघ-
त्वादिरूपा या स्वेन परमेश्वरेण कृता मर्यादा व्यवस्था तत्परि-
पालनायेत्यर्थः । सर्वज्ञस्यापि श्रीरामस्य महादेवब्रह्मेन्द्रादि-
देवानां सन्निधौ आत्मानं मानुषं मन्य इत्यादिवचनेन देवानां
सन्निधौ मनुष्येण विनय एव कर्तव्यः न तु प्रागल्भ्यं कर्तव्यम् ॥
तथा सति मनुष्यस्यानर्थो भवेदिति या परमेश्वरकृता मर्यादा
मां श्रीरामेण परिपालिता । एवमन्या अपि मनुष्याणां हितार्थाय
गुरुशिष्यसम्प्रदायादिलक्षणा मर्यादा परमेश्वरेण कृतास्ताः सर्वा
अपि तदा तदा श्रीरामकृष्णायैर्लोकहितार्थाय अनुष्ठिताः तासां
संग्रहार्थमादिपदम् । भृगु इति । भृगुशापस्य स्वयं तच्छापाङ्गी-
कारस्य च सत्यत्वं मनुष्यलोके प्रकाशयितुमित्यर्थः । तत्प्रका-
शनफलञ्च श्रेयोऽर्थिनां विप्रशापादिभ्योऽतिभौत्या निवृत्तिद्वारा
श्रेयःप्राप्तिरेव । भृगुशापादिकं च वाल्मीकीये उत्तररामायणे
व्यक्तम् । तथा हि वशिष्ठसन्निधौ दशरथं प्रति दुर्वासाः ।
भृगु राजन् ! पुरावृत्तं पुरा देवासुरे युधि । दैत्याः सुरैर्हन्यमाना
भृगुपत्नोमुपाश्रिताः । तथा दत्ताभयास्तत्र न्यवसन्निर्भया-
स्तदा । तथा परिगृहीतांस्तान् दृष्ट्वा क्रुद्धः सुरोत्तमः । चक्रेण
शितधारेण भृगुपत्न्याः शिरोऽहरत् । ततस्तां निहतां दृष्ट्वा पत्नीं
भृगुकुलोद्वहः । शशाप सहसा क्रुद्धो विष्णुं रिपुवलार्दनम् । सहसा
विष्णोर्जगद्रीश्वरस्य शापानभिभाव्यत्वमविचार्येत्यर्थः । यस्माद-
दृष्ट्यां न भाव्योसन्नधौः क्रोधमूर्च्छितः । तस्मात् त्वं मानुषे लोके
जनिष्यति जनार्दन ! । तत्र पत्नोवियोगं त्वं प्राप्तासे बहु-
वार्पिकम् । एवं शापं भृगुर्दत्त्वा विष्णोर्देवस्य विव्यधे । विष्णु-
शक्तिसाविद्वान् स प्रपेदे शापमूढताम् । विष्णुशक्तिसाविद्वान् नन्

अन्यथा तस्य नित्यमुक्तत्वनिरवयवहस्तातन्त्रा-

विष्णोः शापं दत्त्वा पद्याद्विष्णुगच्छिप्रतिष्ठतं शापं स्वात्मानं प्रति पुनः प्राप्तं ज्ञात्वा व्यथां भीतिं प्राप्तवान् व्यधितयः शापेन मूढतां विमंशतां प्राप्त इत्यर्थः । चिरकालमसंज्ञोऽभूच्छापान्धतममाहतम् । दृष्ट्वा मत्सर्पयथैनं कृपां चक्रुः भक्तिभिः । एनं चिरकालं शापान्धतममाहतं भृगुं दृष्ट्वा पूर्वं मत्सर्पिषु भृगुणा कृताभिर्भक्तिभिः पूजाभिः तस्मिन् तं ऋषयः कृपां चक्रुः । शापश्च कृपया भृगोः मत्सर्पागात्रिःसारितवन्त इत्यर्थः । स च शापः पुरस्तस्थौ मन्दं भृगुरघान्नयोत् । रक्षध्वं मासृपियेष्टाः ! शापात् सत्पुरतः स्थितात् । नृत्वा तु भृगुवाक्यं तमाहुय परमर्षयः । स्तुत्यैर्ब्रह्मे गयक्राद्यैः स्तूयमानमहर्षिगम् । स्तुत्यैरिति अस्माभिः स्तुत्यैरपीत्यर्थः । नारायणं प्रपद्यस्व स्तोत्रैरेव च सुव्रत ! । नारायणमेवं प्रपद्यस्व नान्यः शक्तस्त्वां मोक्षायतुमित्यर्थः । भृगुणाराधितो विष्णुरागतस्त्वरितं भृगुम् । कृतापराधमपि भृगुं भक्तवास्तव्यात् त्वरया आगत इत्यर्थः । मामै भृगोऽनृतं वाक्यं नाभविष्यद्विजस्य ते । अनृतं न भविष्यतीत्यर्थः । समोचयित्वा शापात् त्वामहमेनं गृहीतवान् । अङ्गोक्तवानित्यर्थः । अर्चया मास तं देवं भृगुः शापेन पीडितः । ततोऽब्रवोद्देवदेवः प्रीतिमान् भक्तवत्सलः । लोकानां तु हितार्थाय शापं तं ग्राह्यमुक्तवान् । तव च हितार्थायेति तु शब्दार्थः । इति शसो महातेजा भृगुणा पूर्वजन्मनि । इहागतः स पुत्रत्वं तव पार्थिवसत्तम । राम इत्यभिविख्यातस्त्रिषु । लोकेषु मानदेति । 'अहर्चिंशं ब्रह्मेशादिस्तुत्यत्वदेवदेवत्वादिप्रतिपादकरामायणवचनैरेव श्रीमहाविष्णोर्लांकहितार्थाय श्रीरामरूपेणावतीर्णस्य' तमस्त्रित्वेत्यादिश्रवणमभिनयमात्रं परमिति भावः ।

समाभ्यधिकराहित्यादिश्रुतिविरोधात् । तस्माद्
यावत्सर्वमुक्तिः परमेश्वरभावो मुक्तस्येति विम्वेश्वर-
भावे न कश्चिद्दोषः ।

अयमेव पक्षः श्रुतिसूत्रभाष्याद्यनुगुणः । तथा
हि समन्वयाध्याये तावद्दहर उत्तरेभ्य इत्यधिकरणे
अथ यदिदमस्मिन् ब्रह्मपुरे दहरं पुण्डरीकं वैष्ण-
वदहरोऽस्मिन् अन्तराकाश इत्यादिश्रुतिनिर्दिष्टो दह-
राकाशो न भूताकाशो नापि जीवः किन्तु परमे-
श्वरः । उत्तरेभ्यो वाक्यशेषेभ्यः । उभे अस्मिन्
द्यावापृथिवी अन्तरेव समाहिते यावान् वा अय-
माकाशस्तावानेवोऽन्तर्हृदय आकाश एष आत्माप-

अन्यथेति । तस्याभिनयमात्रपरत्वानङ्गीकार इत्यर्थः ।
तस्येति । नारायणात् ब्रह्मा जायते अन्तर्वह्निश्च तत्सर्वं
व्याप्य नारायणः स्थित इत्यादिश्रुतिसहस्रसिद्धस्य ईश्वरस्ये-
त्यर्थः । एष त आत्मान्तर्याम्यस्युतः एष सर्वेश्वरः न तत्स-
मद्याभ्यधिकश्च दृश्यते सोऽध्वनः पारमाप्नोति तद्विष्णोः परमं
पदमित्यादिश्रुतिषु नारायणस्य नित्यमुक्तत्वसर्वेश्वरत्वसमाधि-
करहितत्वमुक्तप्राप्यत्वादिश्रवणेन तद्विरोधप्रसङ्गादित्यर्थः ।
तस्मादिति । मुक्तस्येश्वरभावापत्तौ बाधकाभावादित्यर्थः ।

ननु बाधकाभावेऽपि साधकमानं विना कथमेश्वरभावा-
पत्तिर्मुक्तस्य सिध्यतीत्याशङ्क्य तत्र मानमाह अयमेवेति । अस्मिन्
ब्रह्मणः परमात्मन उपलब्धस्थानभूते पुरे शरीरे यदिदं दहरमल्पं

हतपाप्मा विजरो विमृत्युर्विशोको विजिघत्सो
विपिपासः सत्यकामः सत्यसङ्कल्प इत्यादिना प्रति-
पाद्यमानेभ्यो द्यावापृथिव्याद्याधारत्वलक्षणगुणेभ्यो
हेतुभ्य इति निर्णय उत्तराच्चेदाविर्भूतस्वरूप-
स्त्विति सूत्रान्तरेण दहरविद्यानन्तरमिन्द्रप्रजाप-
तिसंवादे यं आत्मापहतपाप्मा इत्यादिना अपहत-
पाप्मात्वादि गुणाष्टकयुक्तमात्मानमुपदेश्यमुपनिष्य
य एषोऽजिणि पुरुषो दृश्यते एष आत्मेति जाग्र-
दवस्थायां द्रष्टृत्वेनाजिसन्निहितस्य य एष स्वप्ने
महीयमानश्चरति एष आत्मेति स्वप्नावस्थापन्नस्य
तदयवैतत् सुप्तः समस्तः संप्रसन्नः स्वप्नं न विजा-

पुण्डरीकमस्ति वेग्माकारमग्निन् पुण्डरीकेऽन्तर्दहर आकाशो
यः श्रुतः स भूताकाशो वा जीवो वा परमेश्वरो वेति संग्रहे रुद्रि-
वन्मात् भूताकाश इत्येकः पूर्वपक्षः । आकाशविशेषणदहरत्व-
लिङ्गादल्पोपाधिपरिच्छिन्नो जीव इति द्वितीयः पूर्वपक्षः । पक्ष-
द्वयनिषेधपूर्वकं मिहान्तं वदन् सूत्रं व्याचष्टे न भूताकाश इत्या-
दिना । वाक्यशेषमेव खण्ड्य उदाहरति उभे इति । अस्मिन् प्रकृते
दहराकाशे समाहिते स्थिते अयमाकाशः भूताकाशः एतच्छ-
ब्दाभ्यां दहराकाशो निर्दिष्टः । जिघत्सा मज्जयेच्छा तद्रहितः
पिपासारहितश्च । अत्र भूताकाशे भूताकाशोपमितत्वसत्यका-
मत्वादयो गुणा न सम्भवन्तीति तन्निरासः । परिच्छिन्ने जीवे
आकाशोपमितत्वद्यावापृथिव्यादिजगदाधारत्वापह्न तपाप्मत्वा-

नात्येष आत्मेति सुषुप्तावस्थापन्नस्य एष संप्रसादो-
ऽस्माच्छरीरात् समुत्थाय परं ज्योतिरुपसम्पद्य स्वेन
रूपेणाभिनिष्पद्यते स उत्तमः पुरुष इत्यवस्थात्रयो-
त्तीर्णस्य च जीवस्योपदेशाज्जीवेऽपि अस्ति अपहृत-
पाप्मत्वादिगुणाष्टकमिति न दहराकाशस्य परमे-
श्वरत्वनिर्णायकम् ।

दयो गुणा न सम्भवन्तीति जीवनिरासः । उक्तहेतूनां परमेश्वरै
सम्भवादाकाशशब्दस्य तत्र निरुद्धत्वाच्च स एव दहराकाशः ।
तस्य दहरत्वं तु न स्वाभाविकं किन्तु उपासनार्थं कल्पितमणी-
यस्त्वादिवदिति निर्णयः । सूत्रान्तरेण जीवेऽप्यपहृतपाप्मत्वादि-
गुणाष्टकमस्तीति तद्गुणाष्टकं निर्णायकं न भवतीत्याशङ्क्य
समादधानः सुत्रकारो मुक्तस्येश्वरभावापत्तिमाहेति सम्बन्धः ।
जीवेऽपि गुणाष्टकमस्तीति गुणाष्टकयुक्तमात्मानमुपदेश्यमुप-
क्षिप्य जीवस्योपदेशादिति हेतुः । गुणाष्टकयुक्तमात्मानमुपदेश्य-
त्वेनोपक्रम्य प्रजापतिना जीव उपदिष्ट इति कथमवगम्यत इत्यत
आह य एषोऽक्षिणीत्यादिना । प्रजापतिना हि पर्यायचतुष्टयेन
आत्मा इन्द्रं प्रत्युपदिष्टः । तत्र प्रथमपर्यायवाक्यं य एषोऽक्षिणीति ।
पुरुषो जीवः । अक्षिग्रहणं सर्वेन्द्रियोपलक्षणार्थम् । चक्षुरादिषु
रूपाद्युपलब्धिक्रियां कुर्वत्सु सत्सु यः पुरुषो दृश्यते रूपाद्युप-
लब्धिक्रियाकर्तृत्वेनानुमौयते एष युवाभ्यां पृष्ट आत्मेतीन्द्र-
विरोचनौ प्रति प्रजापतेरुपदेशः । तत्राक्षिग्रहणेन जाग्रदवस्था-
वान् जीव इह विवक्षित इति प्रतीयते । अवस्थान्तरेषु इन्द्रिय-
व्यापाराभावादिति मत्वा प्रथमपर्यायवाक्यस्य तात्पर्यमाह ।

य एष स्वप्न इत्यादिपर्यायेषु प्रतिपर्यायमेतं
त्वेव ते भूयोऽनुव्याख्यास्यामि इति श्रवणेन स्फुटः

जाग्रदवस्थायामिति । द्रष्टृत्वेनेति । इन्द्रियैः रूपादिद्रष्टृत्वेने-
त्यर्थः । अस्तिनस्तिद्वितयं स्वप्नापन्नापन्नस्य सुषुप्त्यवस्थापन्न-
स्यावस्थावयोर्लोकोत्तमस्य च जीवस्योपदेशादिति मन्वन्त्यः । द्विती-
यपर्यायवाक्यमुदाहरति य एष स्वप्न इति । मर्ह्यमानो विन-
तादिभिः पूज्यमान इत्यर्थः । चरति विषयान् वासनामया-
ननुभवति य एष दृष्टेन त्वया पृष्ट आत्मेत्यर्थः । तृतीयपर्याय-
वाक्यमुदाहरति तदयत्नैतदिति । यत्र यास्मिन् काले एतदेषः
जीवः सुप्तः स्नापं प्राप्तः ममस्तः मम्यग्विस्तीनकरणग्रामः मंप्रसन्नः
स्वरूपानन्दानुभववान् । अत्रमपि न विजानाति एष एव त्वया
पृष्ट आत्मेत्यर्थः । चतुर्थपर्यायवाक्यमुदाहरति एष मंप्रसाद
इति । मन्मयः प्रमीटत्यग्निं जीव इति ध्युत्पत्त्या संप्रसादशब्दः
सुषुप्तस्यानवाचकः मन् सुषुप्त्यवस्थोपलक्षितं जीवमुपलक्षयति ।
शरीरादुत्क्रम्य परमसुतृकष्टं ज्योतिरादित्यमुपसम्यद्य आदि-
त्योपलक्षितं देवयानमार्गं प्राप्य स्वेन स्वकोयिनोपासनाफल-
भूतैर्गन्तव्यविशिष्टेन रूपेणाभिनिष्पद्यते । ब्रह्मलोकं गत उपासकः
स उत्तमः पुरुष उपक्रान्तापहतपाप्मत्वादिगुणक इति पूर्व-
प्रक्षरीत्या चतुर्थपर्यायवाक्यार्थो द्रष्टव्यः । ननु प्रजापतिवाक्ये
पर्यायचतुष्टयस्य जाग्रदाद्यवस्थापन्नजीवविषयकत्वमनुपपन्नम् ।
प्रथमपर्याये जाग्रदवस्थावाचिपदाभावेन तस्य जाग्रज्जीवविषय-
कत्वस्यास्फुटत्वात् । तथाच प्रथमपर्याये इन्द्रविरोचनाभ्यां पृष्टो-
ऽपहतपाप्मत्वादिगुणक आत्मेव निर्दिष्टः । स च ब्रह्मैवेति ।

प्रजापतिवाक्येऽपि ब्रह्मण एव गुणाष्टकमुपदिष्टं न जीवस्येति ।

स्वप्नादिजीवलिङ्गानां द्वितीयादिपर्यायाणामेव
जीवविषयत्वं प्रथमपर्यायस्य च ब्रह्मविषयत्वमिति
चोद्यानवकाशादित्याशङ्क्य तत्र चतुर्थपर्याये निरु-
ध्यमाणः सकलबन्धविमुक्तत्वेनाविर्भूतस्वरूपो जीवः
प्रतिपाद्यः । न तु सांसारिकावस्थाभेदकलुषितः ।
तत्र सत्यसङ्कल्पत्वादिगुणबाधात् । अवस्थात्रयोप-
न्यासस्य तत्तदवस्थादोषाभिधानेन चतुर्थपर्यायोप-
देशशेषत्वप्रतिपत्तेरिति समादधानः सूत्रकारश्च-
तुर्थपर्याये प्रतिपाद्यस्य मुक्तस्येश्वरभावापत्तिं
स्पष्टमाह । तदभावे मुक्तेऽपि सत्यसङ्कल्पत्वाद्य-
योगात् । अनुक्रान्तस्य गुणाष्टकस्येश्वरादन्यत्वापि

चोद्यस्यात्र नावकाश इत्याह य एष स्वप्न इत्यादिना पर्याये-
ष्विति स्फुटेति । स्फुटानि स्वप्नस्वापशरीरात् समुत्थानरूपाणि
जीवलिङ्गानि येषु पर्यायेषु तेषामेव जीवविषयत्वम् । तेषां ब्रह्म-
विषयकत्वचोद्यानवकाशात् प्रथमपर्यायस्य त्वस्फुटजीवलिङ्गस्य
ब्रह्मविषयकत्वमिति चोद्यं सावकाशमिति भ्रमो न कर्तव्य
इत्यत्र हेतुमाह प्रातिपर्यायमिति । द्वितीयपर्यायस्यादौ एतं त्वेव
ते भूयोऽनुव्याख्यास्यामौति श्रवणेन प्रथमपर्यायस्य ब्रह्मविषय-
त्वासम्भवादित्यर्थः । एतदुक्तं भवति द्वितीयादिपर्यायत्रयस्य
जीवविषयत्वं तावत् संप्रतिपन्नम् । प्रथमपर्यायस्यापि जीवविष-
यत्वं वक्तव्यम् । प्रथमपर्यायनिर्दिष्टस्यैव एतमिति सर्वनाम्ना आक-
र्यमाणत्वादर्थभेदे तदयोगादिति । एतेन प्रथमपर्यायस्य चतु-

गोलकस्यप्रतियिम्बविषयत्वमेव तस्याक्षिणि दृश्यत इति दृश्य-
मानत्वमभ्युपगच्छति चोद्यमपि निरस्यम् । द्वितीयपर्यायगतनै-
तत्पदेन प्रथमपर्यायनिर्दिष्टं पुरुषमाहुष्य तन्मोक्षरत्न स्वप्नजीव-
रूपत्वोपदेशात् प्रथमपर्याय एवाक्षिणि निर्दिष्टस्य पुरुषस्यामृत-
त्वाभयत्वब्रह्मत्वमहोत्तनाच्च । न च प्रतिविम्बे तत् सम्भवति न च
जीवस्यापि तदसम्भव इति वाच्यम् । जाग्रदाद्यस्यासु अमृत-
त्वाभयत्यादेरसम्भवेऽपि अवस्थाद्ययोत्तीर्णस्य तस्य प्रजापतिवाक्य-
प्रामाण्यात् तद्व्यभयादिति पूर्वपक्षागमः । एवमुत्तराशेदिति मौ-
न्यशब्दाभागे व्याख्यायाविर्भूतस्वरूपस्त्विति सिद्धान्तभागं व्याचष्टे
तत्र चतुर्थेति । पर्यायचतुष्टयमध्य इत्यर्थः । सकलेति । तत्त्व-
साक्षात्कारेणाविद्यानिवृत्तौ सत्यां तन्मूलकसकलबन्धविनि-
र्मुक्त्या आविर्भूतममृताभयब्रह्मलक्षणं स्वरूपमस्येत्याविर्भूतस्व-
रूपो जीवः प्रतिपाद्यत इत्यर्थः । ननु चतुर्थपर्यायेऽपि पूर्वपर्या-
येष्विव संसार्यात्मैव कुतो न निरूप्यते । तत्पर्यायेऽपि शरीरात्
समुत्थायेति शरीरावधिकोत्क्रान्त्ययस्याविशेषविशिष्टस्य संसा-
रिण एव स्पष्टं प्रतीतेरित्याशङ्कं सीतावधारणार्थकतुशब्दव्या-
ख्यानैर्न परिहरति न त्विति तत्रेति । संसारिणीत्यर्थः । तथा च
चतुर्थपर्यायेऽपि संसारिण एव निरूपणे इन्द्रेण पृष्टस्यापहत-
पाप्मत्वादिगुणकस्य प्रजापतिना अनुपदिष्टत्वात् प्रजापति-
वाक्यं प्रतिवचनमेव न स्यात् । अतः चतुर्थपर्यायो गुणाष्टकयोग्य-
मुक्तजीवविषय एवेत्यर्थः । न च पूर्वपक्षोक्तरीत्या सगुणविद्यया
ब्रह्मलोकं गतस्य अपहतपाप्मत्वादिगुणाष्टकसम्भवादात्यन्तिक-
मुक्तविषयत्वं चतुर्थपर्यायस्य न वक्तव्यम् । तथा च संसारि-
विषयत्वमेव अस्यापि पर्यायस्येति वाच्यम् । सगुणविद्याफल-
भूतस्यापि तस्याविद्यानिवृत्त्यादेरभावेन निरङ्कुशापहतपा-
प्मत्वादेरसम्भवात् प्रजापतिवाक्यस्य निगुणब्रह्मपरत्वस्य सम-

नव्याध्याय एव सप्रपञ्चं निरूपितत्वाच्च न तद्विद उत्क्रान्त्यादि-
 सम्भव इति भावः । तथा चोक्ततात्पर्यानुरोधेन चतुर्थपर्याय-
 स्यायमर्थः । शरीरात् समुत्थानं शरीरत्रयविलक्षणस्य त्वम्पद-
 लक्ष्यस्य निर्णयः परं ज्योतिर्ब्रह्म तदुपसम्पत्तिः तत्तात्का-
 रः तत्फलं मुक्तिः स्वरूपाविर्भावः स्वेन रूपेणाभिनिष्पत्तिः ।
 स च मुक्तः उत्तमपुरुषः परमात्मैवेति । ननु चतुर्थपर्यायस्यैव
 षष्टगुणाष्टकमुक्तात्मनिरूपणपरत्वे पूर्वपर्यायाणामवस्थात्रयोप-
 न्यासरूपाणां वैयर्थ्यं स्यादिति नेत्याह अवस्थात्रयोपन्यासस्येति ।
 जाग्रदवस्थायामन्वत्वविनाशित्वादोषाभिधानेन स्रग्भाव-
 स्थायां रोदनादिदोषाभिधानेन सुषुप्त्यवस्थायां स्वपरज्ञानाभाव-
 विनष्टप्रायत्वादिदोषाभिधानेन च अवस्थात्रयकलुषितस्य जैव-
 रूपस्य लोकसिद्धस्य हेयत्वज्ञायनद्वारा तज्जिहासोरधिका-
 रिणो वास्तवब्रह्मस्वरूपनिरूपणार्थं चतुर्थपर्यायप्रवृत्तिरित्यव-
 गमात् पूर्वपर्यायाणां चतुर्थपर्यायशेषत्वं प्रतीयते । अतो न
 तेषां वैयर्थ्यमित्यर्थः । समादधान इति । अपहृतपाप्मत्वादि-
 गुणाष्टकं दहराकाशस्य ईश्वरस्य निर्णायकं न भवति । प्रजापति-
 वाक्यात् जीवेऽपि गुणाष्टकसत्त्वेन तस्य व्यभिचारित्वादित्या-
 शङ्क्य प्रजापतिवाक्ये मुक्तजीव एव गुणाष्टकयुक्तः प्रतिपाद्यते न तु
 बद्धजीवः । ततो न गुणाष्टकस्य परमेश्वरादन्यत्र सत्त्वम् । येन तस्य
 अन्यत्रापि सत्त्वेन व्यभिचारितया निर्णायकत्वं न स्यादिति
 समादधान इत्यर्थः । ननु तत्र सत्यसङ्कल्पत्वादिगुणबाधादिति
 पूर्वग्रन्थेन चतुर्थपर्याये गुणाष्टकयुक्तो मुक्तजीवः प्रतिपाद्यत
 इति सूत्रतात्पर्यं वर्णितम् ।

तावता मुक्तस्येश्वरभावापत्तिः कथं सूत्रकारेणोक्ता तत्राह
 तदभाव इति । मुक्तस्येश्वरभावापत्त्यभावे बद्धजीव इव
 मुक्तजीवेऽपि निरस्तोपाधिके सत्यसङ्कल्पत्वादिगुणयोगात् ।

भावे कृतशब्दापरिहाराभावाच्च । तस्मिन् सूत्रे
तस्मादविद्याप्राप्तापम्यापितमपारमार्थिकं जैत्रं रूपं
कर्तृत्वभोक्तृत्वरगद्वेषादिदोषकलुषितमनेकानर्घयो-
गितद्विलयनेन तद्विपरोतमपहतपाप्मत्वादिगुणकं
पारमेश्वरं रूपं विद्यया प्रतिपद्यत इति भाष्यका-
रोऽपि अतिस्पष्टं मुक्तस्य सगुणेश्वरभावापत्तिमाह ।

गुणाष्टकयुक्तप्यात्मनो निरूपणं प्रज्ञापतिवाक्येन ध्यात् ।
अतो मुक्तजीवस्य गुणाष्टकयुक्तत्वमीश्वरभावापत्तयेति
सूत्रकारस्य तात्पर्यं निघोषत इत्यर्थः । ननु जीवेश्वर-
योर्वस्तुत एव भिन्नत्वात् मुक्तस्य न ईश्वरभावापत्तया गुणा-
ष्टकयोगः किन्तु स्रुत एवेत्याशङ्कं निराकरोति । अनु-
क्रान्त्येति । उपक्रमे श्रुतयेत्यर्थः । कृतेति । गुणाष्टकस्य जीव-
साधारणत्वेन ईश्वरसाधारणत्वाभावात् न ईश्वरसिद्धत्वं
गुणाष्टक्येति या शङ्का उत्तराश्वेदिति सूत्रभागेन कृता तस्याः
शङ्काया गुणाष्टकयुक्तस्य मुक्तस्य वस्तुगत्या ईश्वराद्विषयत्वपक्षे
परिहारो न लभ्यते । तथाच सूत्रविरोधात् न मुक्तस्य ईश्वरात्
भेदेन अवस्थानमिति भावः ।

तस्मिन्निति । उत्तराश्वेदाविर्भूतस्वरूपस्त्विति अस्मि-
न्नित्यर्थः । तस्मादिति । जीवब्रह्माभेदस्य वास्तवत्वादित्यर्थः ।
तस्मादित्यनन्तरं यदिति पदमध्याहर्त्तव्यम् । विद्यया
तद्विलापनेन, आविद्यकसंसारनिवृत्तिद्वारा संसारविखण्डनं
रूपं प्रतिपद्यत इत्यर्थः । ननु अत्र मुक्तस्येश्वरभावापत्ती-
किम् उत्तराश्वेदिति सूत्रभागकृतशब्दापरिहारालाभप्रसङ्गो

अविरोधाध्यायेऽपि एष ह्येव साधु कर्म
कारयति तं यमेभ्यो लोकेभ्य उन्निनीषते एष उ
एयासाधु कर्म कारयति तं यमधो निनीषते

नियामकत्वेनाभिमतः किं वा प्रजापतिवाक्यमेव मुक्तस्येश्वर-
भावापत्तौ नियामकत्वेनाभिमतम् । नाद्यः । मुक्तस्य विस्वभूते-
श्वरभावापत्तिं विना केवलचिन्मात्ररूपेणैव अवस्थानाभ्युपगमे-
ऽपि गुणाष्टकस्य विस्वभूतेश्वरादन्यत्राभावेन तस्य तदसाधा-
रणस्य महाकाशे ईश्वरत्वनिर्णायकत्वसम्भवात् । न द्वितीयः ।
निर्गुणविद्याप्रकरणरूपे प्रजापतिवाक्ये गुणानामविवक्षितत्वेन
मुक्तजीवेऽपि गुणाष्टकवैशिष्ट्यस्याप्रतिपाद्यत्वात् । ज्ञेयब्रह्म-
प्रकरणे गुणवैशिष्ट्यस्याप्रतिपाद्यत्वमानन्दमयाधिकरणारम्भ-
भाष्ये स्पष्टमभिहितम् । तथा च भाष्यम्, एकमपि ब्रह्मायेक्षि-
तोपाधिसम्बन्धं निरस्तोपाधिसम्बन्धञ्च उपास्यत्वेन ज्ञेयत्वेन च
वेदान्तेषु उपदिश्यत इति । अत्र भाष्ये वेदान्तेषु निरस्तोपाधि-
सम्बन्धं ब्रह्म ज्ञेयत्वेनोपदिश्यत इत्युक्त्या ज्ञेयब्रह्मप्रकरणेषु गुण-
वैशिष्ट्यस्याप्रतिपाद्यत्वं स्पष्टं प्रतीयते । अतएव सिद्धान्ते ज्ञेय-
ब्रह्मपराणां वेदान्तानां संसर्गागोचरप्रसितिजनकत्वरूपम्
अखण्डार्थत्वमिष्यते । तस्मात् प्रजापतिवाक्योपक्रमे श्रुतं सत्यं
सङ्कल्पत्वादिकं बृहदारण्यकषष्ठाध्यायगतसर्वेश्वरत्वादिगुणजात-
वत् ज्ञेयब्रह्मप्रशंसापरमुपलक्षणमात्रं वा न तु दहरविद्यागतं
गुणाष्टकवत् प्रतिपाद्यम् । तद्विपरीतमप्रहतपाप्मत्वादिगुणकं
पारमेश्वरं रूपं विद्यया प्रतिपद्यते इति भाष्यमपि गुणाष्टकोप-
लक्षितं ब्रह्म प्रतिपद्यत इति योजनीयम् ।

अतो मुक्तस्येश्वरभावापत्तौ नोदाहृतश्रुतिसूत्रभाष्यादि

इत्यादिश्रुतेस्तत्तत्कर्मकर्तृत्वेन तत्तत्कर्मकारयितृ-
त्वेन च उपकार्योपकारकभावेन अवगतयोर्जीवे-
प्रवरयोरंगांशिभावरूपसम्बन्धनिरूपणार्थत्वेनावता-
रिते अंगो नानाव्यपदेशादित्यधिकरणे जीवस्ये-
श्वरांगत्वाभ्युपगमे तदीयेन संसारदुःखभोगेन
ईश्वरस्यापि दुःखित्वं स्यात् । यथा लोके हस्तपादा-
दन्यतमांगगतेन दुःखेनांगिनो देवदत्तस्यापि
दुःखित्वं तद्वत् ।

• ततश्च तत्प्राप्तानां महत्तरं दुःखं प्राप्नुयात्

प्रमाणं भविष्यमङ्गीत्यङ्गरमादाह अविरोधाध्यायेऽपीति ।
वेदान्तमन्त्रव्यस्य प्रथमाध्याये निरूपितस्य मानान्तर-
विरोधसमाधानप्रतिपादके द्वितीयाध्यायेऽपीत्यर्थः । अवि-
रोधाध्यायेऽपि समाधिगेन गद्यापन्येन भाष्यकारी
मुद्रयेश्वरभाषापत्तिं स्पष्टीचकारेति सम्यन्धः । उच्यते पते
इत्थं लोके नेतुमिच्छतीति यावत् । कर्मकर्ता जीव
उपकार्यः कर्मकारयिता ईश्वर उपकारकः । तयोः
श्रुत्ववगतोपकार्योपकारकभाषवनात् सामान्यतः कथितं
सम्बन्धोऽयमतः । सम्बन्धं विना लोके तद्वापादर्शनात् । स च
सम्बन्धः क इति विशेषाकाङ्क्षायां तयोरंगांशिभावः सम्बन्ध
इति निरूपणार्थत्वेन इत्यर्थः । जीव ईश्वरस्यांगः । कुतः ।
नानात्वस्य भेदस्योपदेशादिति सूत्रभाषाचरार्थः । भाष्यं पठति
जीवस्येत्यादिना ।

अतो वरं पूर्वावस्था संसार एवास्त्विति सम्यक्
ज्ञानानर्थक्यप्रसङ्ग इति शङ्काग्रन्थेन भामत्यादिषु
स्पष्टीकृतं विम्बप्रतिविम्बभावकृतसङ्करमुपादाय
समाहितेन भाष्यकारो मुक्तस्येश्वरभावापत्तिं स्पष्टी-
चकार ।

ईश्वरस्य स्वांशभूतसकलजीवगतदुःखभाक्ते को दोषः
तत्राह तत्रैवेति । तत्पदमीश्वरपरम् । तत इति । ईश्व-
रप्राप्तेः सकाशात् पूर्वावस्थितसंसाराङ्गीकरणमेव वरमिति
बुद्ध्या ईश्वरप्राप्तापाये सम्यक् ज्ञाने कोऽपि न प्रवर्तते ।
ततश्च ज्ञानशास्त्रमप्रमाणं स्यादित्यर्थः । अस्याः शङ्कायाः परि-
हारग्रन्थरूपयोः सूत्रभाष्ययोरभिप्रेतो जीवपरमेश्वरयोरंश-
शिनीः परस्परधर्मासङ्गरो भामत्यादिग्रन्थेषु स्पष्टीकृतः । कथं
जीवाः तावदविद्याप्रतिविम्बभूता ईश्वरांशत्वेन श्रुतिसूत्र-
भाष्येषु विवक्षिताः न तु हस्तपादादिवदवयवाः । तथा विम्बमूले-
श्वरोऽंशित्वेन विवक्षितो नत्ववयवी । विम्बप्रतिविम्बयोश्च लोके
धर्मासाङ्ग्यं प्रसिद्धम् । अतो न जीवगतानां दुःखानामौश्वरे प्रस-
क्तिरिति स्पष्टीचकारिति । ननु मुक्तस्य ईश्वरभावापत्तिर्न सिद्धान्त-
सम्भता । तथाहि यावत्सर्वमुक्तौश्वरभावापत्तिर्मुक्तस्येति स्वीकारे हि
चरमं मुच्यमानस्य निर्विशेषचिन्मात्रस्वरूपेणैव अवस्थानलक्षणा
मुक्तिः । ततः प्राङ्मुच्यमानानान्तु स्वतश्चिन्मात्ररूपेणावस्थिताना-
मौश्वरभावापत्त्या निरवग्रहैश्वर्यप्राप्तिरूपा मुक्तिरिति परममुक्तौ
बह्वनामैश्वर्यप्राप्तिरेकस्य तन्नास्तीत्येकं वैषम्यं, बह्वनामैश्वर्य-
प्राप्तावपि क्रमेण मुच्यमानानां चिराचिरकालैश्वर्यलक्षणमधरं
तारत्वं, तेषामेव किञ्चित्कालमैश्वर्यं पश्चात्तदभाव इत्यादि-

रूपतारतम्यं कल्पितं स्यात्। तत्र तृतीयाध्यायान्तिमाधिकरणवि-
रुद्धम्। तत्र हि मगुणविद्याफलभूतायामवान्तरमुक्तावेव तार-
तम्यं न तु परममुक्ताविति व्यख्यापितम्। न च तदधिकरणस्य
परममुक्तो यस्तुतस्तारतम्यं नाम्नोति प्रतिपादने तात्पर्यम्।
तथाच काश्यनिकतारतम्ये सत्यपि न तदधिकरणविरोध इति
वाच्यम्। सिद्धान्ते मगुणविद्याफलभूतावान्तरमुक्तावपि वास्तव-
तारतम्यस्याभावेन मगुणमुक्तावेव तारतम्यं, न निर्गुणविद्याफल-
भूतायां परममुक्तावितिव्यवस्थापनपरस्य भाष्यादेर्निरालम्बन-
त्वापत्तेः। अतो मुक्तस्य ईश्वरभावापत्तिर्न सिद्धान्तममता। एवं
स्थिते प्रकृते किं शङ्काभाष्यपर्यालोचनेन ईश्वरभावापत्तिर्भाष्य-
काराभिमतैति कस्याते, किं वा परिहारभाष्याभिप्रायालोचन-
या तथा कस्याते। नाद्यः। शङ्ककेन सिद्धान्त्यनभिमतामीश्वर-
भावापत्तिमापाद्य चोद्यकरणोपपत्तेः। न हि सर्वत्र सिद्धान्त्य-
भिमतमेव अर्थमवनम्ब्य पूर्णपक्षिणा सिद्धान्तिर्न प्रत्यनिष्टमाशङ्क्यत
इति नियमो दृश्यते। द्वितीयकल्पस्य हीत्यमुत्थितिः, ईश्वरभावं
प्राप्तानां महतरं दुःखं स्यादिति शङ्काया द्वेषा परिहारः सम्भ-
वति। ईश्वरस्य मकलजीवदुःखैः दुःखित्वेऽपि न मुक्तानां मह-
त्तरदुःखप्राप्तिः। तेषां शङ्खचिन्मात्ररूपेणैव अवस्थानाभ्युपगमेन
ईश्वरभावापत्तेरनभ्युपगमादित्येकः प्रकारः। ईश्वरस्य दुःखा-
भावे समर्थिते सति तं प्राप्तानां मुक्तानां दुःखं स्यादिति शङ्का।
अर्थात् परिहृता भवति इत्याशयेन विस्वप्रतिविस्वभाव-
कृतभेदाधो न धर्मव्यवस्थासमर्थनं द्वितीयः प्रकारः। तत्र परिहार-
भाष्यभामत्यादिनिबन्धनेषु प्रथमप्रकारं विहाय द्वितीयप्रकार-
स्यैवावलम्बनात् शङ्कायन्वोक्ता मुक्तानामीश्वरभावप्राप्तिर्भाष्यका-
राद्यनुमतेति प्रतीयते। अनेनैवाभिप्रायेण भामत्यादिप्रस्फुटीकृतं
विस्वप्रतिविस्वभावकृतासङ्करमुपादाय समाहितेनेत्युक्तमिति।

एवमुत्थितः परिहारभाष्यपर्यालोचनारूपो द्वितीयप्रकारोऽपि
मुक्तस्येश्वरभावापत्तावनन्यथासिद्धहेतुर्न भवति । परिहार-
भाष्यादौ प्रथमप्रकारमवलम्ब्य मुक्तानामीश्वरभावापत्तिर्नास्ति ।
तेषां शुद्धचिन्मात्ररूपेणैव अवस्थानाभ्युपगमात् । अतो न ज्ञाना-
नर्थक्यप्रसङ्ग इति वास्तवपरिहारे कथिते हि ज्ञानानर्थक्य-
शङ्कापरिहारेऽपि ईश्वरस्य सकलजीवदुःखैर्दुःखित्वप्रसङ्गः परि-
हृतो न भवतीति तत्प्रसङ्गशङ्का अविशिष्येत । अपि शङ्का मा
भूदित्यालोच्य प्रथमं प्रकारं विहाय द्वितीयप्रकारमवलम्ब्य महता
यत्नेन परमेश्वरस्य दुःखित्वप्रसङ्गः परिहृतो भाष्यादिषु इति
वक्तुं शक्यत्वात्, परिहारभाष्यादिषु परमेश्वरस्य दुःखित्वप्रसङ्ग-
परिहारानन्तरं तथा च मुक्तानामीश्वरभावापत्तिर्नानुपपन्नेति
परापादितानुपपत्त्यभावोपसंहारादर्शनाच्च । किञ्च च्छान्दोग्ये
सप्तमाध्याये स एकधा भवति त्रिधा भवति पञ्चधा भवति
सप्तधा नवधा चैव पुनश्चैकादश स्मृतः । शतञ्च दश चैकञ्च
सहस्राणि च विंशतिरिति वाक्येन परब्रह्मविदोऽनेकशरीरपरि-
ग्रहादिरूपमैश्वर्यं श्रूयते । तच्च मुक्तस्येश्वरभावापत्तिपक्षे परम-
मुक्तस्यैव सम्भवति । तथा च स एकधा भवतीत्यादिवचनं निर्गु-
णविद्याफलसमर्पकं न भवति किन्तु सगुणोपासनाफलसमर्प-
कम् । तच्च निर्गुणविद्याफलप्रशंसार्थं निर्गुणविद्याप्रकरणे पठ्यत
इति भाष्यादिव्यवहारो विरुध्येत । तथा च सगुणविद्याफल-
विचारप्रस्तावे भाष्यं यद्यपि निर्गुणायां भूमविद्यायामनेकधा
भावविकल्पः पठ्यते तथापि विद्यमानमेवेदं सगुणावस्थायाम्
ऐश्वर्यं भूमविद्यास्तुतये सङ्कीर्त्यत इति यदि मुक्तस्येश्वरभावा-
पत्तिः सूत्रभाष्यकारयोरभिप्रेता स्यात् तदा स एकधा भवती-
त्यादिवचनस्य निर्गुणविद्याफलसमर्पकत्वेन प्रकरणसमवेता-
र्थस्य सगुणविद्याफलसमर्पकत्वाद्योगादेतद्वचनस्य तत्फल-

साधनाध्यायेऽपि सन्ध्ये सृष्टिराह हीत्यधि-
करणे स्वप्नप्रपञ्चस्य मिथ्यात्वे व्यवस्थापिते तत्र
मिथ्याभूते स्वप्नप्रपञ्चे जीवस्य कर्तृत्वमागच्छ परा-
भिध्यानात्तु तिरोहितं ततो ह्यस्य बन्धविपर्यया-
विति सूत्रेण जीवस्येश्वराभिन्नत्वात् सदपि सत्य-
सङ्ख्यत्वादिकमविद्यादोषात्तिरोहितमिति न तस्य
स्वप्नप्रपञ्चे सृष्टृत्वं सम्भवतीति वदन् सूत्रकारः

ममर्पकत्वमाश्रित्य सूत्रमाख्ययोः प्रवृत्तो भावं जैमिनिर्विकल्पा-
मननादित्यादिविचारो निरालम्ब्य एव स्यात् । ब्रह्मलोकं गतस्य
सगुणोपासकस्य स्थूलशरीरसद्भावं जैमिनिराचार्यो मन्यते । स
एकधा भवतोत्थादिना अनेकधाभावरूपविकल्पव्यवस्थात् स्थूल-
शरीरभेदं विना एकस्योपासकस्यानेकधाभावासम्भवादिति
सूत्रार्थः ।

तस्मादुदाहृतगङ्गाभाष्यग्रन्थस्य तत्परिहारभाष्या-
दिग्रन्थस्य च मुक्तानामौश्वरभावापत्तावनन्यथासिद्धप्रमाण-
त्वाभावात् उदाहृतानेकाधिकरणतद्भाष्यादिविरोधाच्च सा
भाष्याभिमतमिति कल्पयितुं न शक्यत इत्यस्वरसादाह साधनाध्या-
येऽपीति । ब्रह्मविद्यासाधनवैराग्यप्रतिपादकद्वितीयाध्यायेऽपि
इत्यर्थः । साधनाध्यायेऽपि सूत्रकारः सूत्राभिप्रायं वर्णयन्
भाष्यकारस्य मुक्तस्य परमेश्वरभावापत्तिं स्पष्टीचकारेति सम्बन्धः ।
सन्ध्ये जाग्रतसुषुप्तयोः सन्धौ भवे स्वप्नस्थाने रथादिदृष्टिः सत्या
भवितुमर्हति । हि यस्मात् श्रुतिराह रथादिसृष्टिम् अथ रथान्
रथयोगान् पथः सृजत इत्यादिका । न हि श्रुतिसिद्धा सृष्टिर-

तत्पुनस्तिरोहितं सत् परमभिधायतो यतमानस्य
जन्तोर्विधूतध्वान्तस्य तिमिरतिरस्कृतैव दृक्शक्ति-
रौषधवीर्यादीश्वरप्रसादात्संसिद्धस्य कस्यचिदेवा-
विर्भवति न स्वभावत एव सर्वेषां जन्तूनामिति तत्सू-
त्राभिप्रायं वर्णयन् भाष्यकारश्च मुक्तस्य स्वप्नसृष्ट्या-
दुपयोगिसत्यसङ्कल्पत्वादभिव्यक्त्यङ्गीकारेण परमे-

सत्या भवितुमर्हति । वियदादिसृष्टौ श्रुतिसिद्धायामसत्यत्वाद-
र्शनादिति सूत्रार्थः । रथयोगा अश्वाः । कर्तृत्वमाशङ्क्येति ।
यथाग्न्यंशस्य विस्फुलिङ्गस्याग्नेरिव दहनप्रकाशनसामर्थ्यमस्ति
तथा जीवस्य परमेश्वरांशत्वात् तद्वदेव जीवस्यापि स्वप्नादि-
सृष्ट्यनुकूलं सत्यसङ्कल्पत्वादिलक्षणं सामर्थ्यमस्ति । अतः तस्य
स्वप्नसृष्टौ कर्तृत्वं सम्भवतीत्याशङ्केत्यर्थः । सत्यं जीवस्य सत्य-
सङ्कल्पत्वादिकमस्ति किन्तु तत्तिरोहितं वर्तते संसारदशा-
याम् । अतो न सृष्ट्यादुपयोगस्तस्य । तच्च तिरोहितमैश्वर्यं
परस्य विम्बभूतेश्वरस्याभिधानादौश्वरसाक्षात्कारपर्यन्तात् तिरो-
धायकनिवृत्तावभिव्यज्यते । ईश्वरध्यानादाभिव्यक्तौ हेतुमाह
तत इति । हि यस्मात् कारणात् तत ईश्वरादज्ञातादन्वोऽस्य
जीवस्य तत एव ज्ञातादन्वविपर्यय ऐश्वर्याविर्भाव इति
सूत्रार्थः । सदपीत्यत्र हेतुरौश्वराभिन्नत्वादिति । जन्तोर्जीवस्य
सत्यसङ्कल्पत्वादिलक्षणैश्वर्याविर्भावार्थं यतमानस्य अवगमन-
नात्मकं विचारमनुतिष्ठतः क्रमेण परं परमेश्वरमभेदेन ध्यायतः
कस्यचिदेव प्रतिबन्धरहितस्य अवगमननध्यानात्तुष्टानजनिता-
दौश्वरस्य प्रसादात् संसिद्धस्याप्रतिबन्धपरमेश्वरसाक्षात्कारवत् ।

श्वरभावापत्तिं स्फुटीचकार । फलाध्यायेऽपि स्वेन
रूपेणाभिनिष्पद्यत इति मुच्यमानविषयायां श्रुतौ
केन रूपेणाभिनिष्पत्तिर्विवक्षितेति । दुभुत्सायां
ब्राह्मेण जैमिनिरुपन्यासादिभ्य इति सूत्रेण यत्
ब्राह्मं रूपमपहतपाप्मत्वादि सत्यसङ्कल्पत्वाद्यव-
सानं सर्वज्ञत्वसर्वेश्वरत्वादि च तेनाभिनिष्पत्तिः

इत्यर्थः । तिमरेण रोगविशेषेण तिरस्कृता दृग्दक्षुषः शक्ति-
र्यथा औषधवीर्यादाविर्भवति तथेत्यर्थः । न स्वभावत एवेति ।
यथोक्तसाधनसम्पत्तिं विनैत्यर्थः । अभिव्यक्त्यङ्गीकारेणेति । ईश्व-
रभावापत्तिं विना मुक्तस्य सत्यसङ्कल्पत्वाद्यभिव्यक्तिर्न सम्भवती-
त्यर्थः । अत्रेदं विचार्यते किं प्रतिविम्बत्वविशिष्टचैतन्यरूप-
जीवगतस्य सत्यसङ्कल्पत्वादेर्मुक्तावाविर्भावः प्रतिपाद्यते किं
वा विम्बत्वविशिष्टचैतन्यरूपेश्वरगतस्य । नाद्यः । ईश्वरगतसत्य-
सङ्कल्पत्वाद्यपेक्षया जीवे पृथक् सत्यसङ्कल्पादिसत्त्वे प्रमाणा-
भावात् । न हि ईश्वरस्यैव जीवस्यापि पृथक् तत्त्वत्वप्रतिपादकं
शाम्भ्रमस्ति । न च जीवस्येश्वराभिन्नत्वेन तत्त्वमानधर्मवत्त्व-
मनुमातुं शक्यते । लोके विम्बमुख्याभिन्नस्यापि प्रतिविम्बमुख्यस्य
विम्बवदवदातत्वादिधर्मादर्शनेन व्यभिचारात् तत्त्वसाक्षात्कारा-
दविद्यानिवृत्तावविद्यानिरूपितप्रतिविम्बत्वस्यापि निवृत्त्या
प्रतिविम्बजीवाश्रितसत्यसङ्कल्पत्वादेरवस्थानस्यैव अभावेन
मुक्तौ तदभिव्यक्त्यसम्भवात् बन्धदशायामाहतस्य सत्यसङ्कल्प-
त्वादेरुपयोगाभावस्य स्पष्टतया जीवे पृथक् तत्त्वत्वनावैयर्थ्याच्च ।

य आत्मापहतपाप्मेत्याद्युपन्यासेन स तत्र पर्य्येति
यच्चत् क्रीडन् रममाणः स्त्रीभिर्वा यानैर्वा इत्याद्यै-
श्वर्यावेदनेन चेति जैमिनिमतं चितितन्मात्रेण
तदात्मकत्वादित्यौडुलोमिरित्यनन्तरसूत्रेण एवं
वा अरे अयमात्मा अनन्तरोऽवाह्यः कृतस्तः प्रज्ञान-
घन एवेत्यादिश्रुत्या चैतन्यमात्रमात्मस्वरूपमित्यव-
गतेः तन्मात्रेणाभिनिष्पत्तिरिति मतान्तरं चोप-
न्यस्य एवमप्युपन्यासात्पूर्वभावादविरोधं वादरायण
इति सिद्धान्तसूत्रेण वस्तुदृष्ट्या चैतन्यमात्रत्वेऽपि
पूर्वोक्तगुणकलापस्य उपन्यासाद्यवगतस्य माया-
मयस्य बद्धपुरुषव्यवहारदृष्ट्या सम्भवान्न श्रुतिद्वय-

न च बन्धदशायामिव सगुणविद्याफलभूतावान्तरमुक्ती
सत्यसङ्कल्पत्वादेरुपयोगोऽस्तीति न तद्वैयर्थ्यमिति वाच्यम् ।
तत्रापि ईश्वरसमानसत्यसङ्कल्पत्वाद्यभिव्यक्त्यनभ्युपगमेन जीवे
तत्समानैश्वर्य्यस्य तिरोहितस्य कल्पनावैयर्थ्यात् । तस्मात् प्रतिवि-
म्बचैतन्यरूपजीवे पृथक् सत्यसङ्कल्पत्वादिकल्पनं प्रमाणप्रयोजन-
शून्यम् । तथा विम्बभूतेश्वरगतं सत्यसङ्कल्पत्वाद्यैश्वर्य्यं बन्धदशायां
जीवान् प्रति जांवाविद्याभिः तिरोहितं सत् ईश्वरसाक्षात्का-
रान्मुक्ती तेषामभिव्यच्यत इति द्वितीयपक्षोऽप्यनुपपन्नः । सत्य-
महत्त्वादिर्वािशटेश्वरस्याविद्याहतत्वे मानाभावात् । न च
इदानीमनं सत्यमहत्त्वादियुगल ईश्वरोऽस्मि द्रव्यनुभवाभावात्
तद्विशिष्टेश्वरस्याहतत्वं कल्पयत इति वाच्यम् । प्रतिविम्बजीवानां

विश्वभूतेश्वरस्य च कल्पितमेटाभ्युपगमे तत् एव जीवस्य
जीवान्तरमाप्तात्काराभायवदौश्वरमाप्तात्काराभावोपपत्त्या तद्वि-
शिष्टेश्वरस्याहतत्वकल्पनावेयव्यादिशिष्टेश्वरस्याहतत्वकल्पने वि-
शिष्टावारकाविद्यानियत्तकज्ञानासम्भवेन तदनिवृत्तिप्रसङ्गाच्च ।
तत्त्वमस्यादिवाक्यजन्यज्ञानस्य शुद्धचिन्मात्रगोचरस्य तद्विशिष्टे-
श्वरविषयकत्वाभावेन विशिष्टावरणानियत्तकत्वादविद्यायाः
शुद्धचिन्मात्रावारकत्वान्ययणे च सत्यसङ्कल्पत्वाद्यौग्वर्त्यस्या-
विद्यया तिरोधानामिदं न च जीवस्य स्वकीयत्वेन ईश्वर-
गतमत्यमङ्गल्यत्वाद्यप्रतीतिरेवात्र तिरोधानं विवक्षितमिति
वाच्यम् । तथा सति तदुत्तरसूत्रे तिरोधानस्याविद्याप्रयुक्ता-
वरणरूपत्वप्रतिपादनविरोधात् । तस्मादौश्वरगतसत्त्वमङ्गल्यत्वा-
द्यौग्वर्त्यस्य जीवाविद्यातिरोहितत्वमैग्वर्त्यतिरोधानस्य तत्त्व-
माप्तात्कारनियत्तत्वं आभ्युपेत्य पराभिध्यानादिति सूत्रतद्वा-
च्ययोः प्रवृत्तिरिति वक्तव्यम् । उक्तं च अस्य सूत्रस्याभ्युपेत्यवा-
दत्वं सर्वज्ञात्ममुनिभिः । तेषां वचनं मूल एवोदाहरिष्यत इति
मुक्तस्येश्वरभावापत्ती नैतत् सूत्रादिकमपि मानमित्यस्वरसा-
दाह फलाध्यायेऽपीति केन रूपेणेति । किं सर्वज्ञत्वसर्वेश्वर-
त्वापहतपाप्मत्वादिगुणविशिष्टेन रूपेण मुक्तोऽवतिष्ठते किं वा
शुद्धचिन्मात्ररूपेणैव अवतिष्ठते अथवा द्विविधेन रूपेणेति
जिज्ञासायां सत्यामित्यर्थः । उपन्यासेनेति । उद्देशरूपवाक्य-
जातेनेत्यर्थः । य आत्मापहतपाप्मेत्युपक्रम्य सोऽन्वेष्टव्य इति
विचारविधानात् तथा एव सर्वेश्वर इत्याद्युपक्रम्य तमेतं
यन्नादिना विविदिषन्तीति तद्देदने यन्नादिविधानादुपन्यासे-
ग्रहणं सर्वज्ञत्वादिव्यपदेशस्याप्युपलक्षणम् । तथा च व्यप-
देशः यः सर्वज्ञः सर्ववित् यस्य ज्ञानमयं तप इत्यादिः । व्यपदेशो
नाम यो वाक्यसन्दर्भः उद्देशरूपो न भवति विधिरूपश्च न

भवति स एव । सर्वज्ञत्वादिसन्दर्भश्च नोद्देशरूपः । विधेयानुपल-
 भात् । नापि विधिः । यच्छब्दघटितत्वेनानुवादत्वप्रतीतिः । तथाच
 मुक्तो ब्राह्मेण वास्तवेन धर्मजातेन युक्तोऽवतिष्ठते । कुतः । उप-
 न्यासव्यपदेशविधिभ्यः तस्य ब्रह्माभिन्नस्य तद्रूपयुक्तत्वावगमा-
 दिति सूत्रार्थः । स मुक्तः तत्र प्रकृते ब्रह्मणि स्थितः
 जज्ञत् हसन् । ऐश्वर्यावेदनेनेति । अज्ञातस्यैश्वर्यस्यावेदनेन ज्ञाप-
 केन विधिवाक्येनेति यावत् । अज्ञातज्ञापकवाक्यस्यापि उत्पात्ति-
 विधित्वस्योकारात् । चित्ति तन्मात्रेणेति । चित्तश्चैतन्यं चैतन्यमात्र-
 रूपेणैव मुक्तोऽवतिष्ठत इत्यर्थः । यथा लवणपिण्डा वाहिरन्तश्च
 लवणैकरसः एवमेव अरे मैत्रेयि प्रकृत आत्मा शरीराद्यन्तस्तद्व-
 हिश्च चैतन्यैकस्वभाव इति श्रुत्यर्थः । तन्मात्रेणेति । मुक्तो ब्रह्मा-
 भेदेन विद्यमानस्य न कश्चिद्वर्तोऽस्ति । ब्रह्मस्वरूपे मुक्ते उपन्या-
 साद्यवगतगुणैश्वर्यादीनां श्रुतितात्पर्यविषयत्वाभावेन तुच्छत्वा-
 दिति तात्पर्यकमौडलोमिमतम् । इदञ्च मतद्वयं पूर्वपक्षः ।
 सूत्रं व्याचष्टे वस्तुदृष्टेति । परमार्थत इत्यर्थः । जैमिनिमत इव
 गुणकलापस्य वास्तवत्वानभ्युपगमात् न चिन्मात्रत्वप्रातिपादक-
 श्रुतिविरोधः । औडलोमिमत इव गुणकलापस्य तुच्छत्वानभ्युप-
 गमात् न गुणकलापश्रुतीनां निर्विषयत्वापत्तिरूपोऽपि विरोधो-
 ऽस्तीत्यर्थः । एवमपीति । सौत्रभागेन मुक्तस्य चिन्मात्रत्वमुपेत्य
 उपन्यासाद्यवगतगुणकलापादेरपि पूर्वभावादित्यनेन सौत्रभागेन
 मुक्तात्मनि अङ्गीकृतत्वादौश्वरभावापत्तिं विना मुक्तस्य गुणकला-
 पादेरयोगात् तस्य ईश्वरभावापत्तिः सूत्रे भातीत्यर्थः । अस्यार्थस्य
 भाष्यादिकमपि न प्रातिकूलं किन्तु अनुकूलमेव इत्याह सूत्र-
 त्रयमित्यादिना । अत्रेदं विचार्यते मुक्तस्येश्वरभावापत्तिस्वी-
 कारे विश्वभूतेश्वरस्य साधकानुग्रहार्थं मायामयशरीराङ्गीकारेण
 मुक्तोऽपि शरीर्येव स्यात् । अन्यथा रतिक्रीडादिश्रुतिसिद्धैश्वर्या-

विरोध इति अविरोधं वदन् सूत्रकारः सूत्रवय-
मिदमुक्तार्थपरत्वेन व्याकुर्वन् भाष्यकारश्च सुक्तस्ये-
श्वरभावापत्तिं स्पष्टमनुमेने । भामतीनिबन्धुप्र-
भृतयश्च श्रुत्युपवृंहितमिदं सूत्रजातं भगवतो भाष्य-
कारस्योदाहृतं वचनजातं च तथैवान्ववर्तन्त ।

योगात् । तथा चागरीरं वाव सन्तमिति श्रुत्या सुक्तस्यागरीरत्व-
प्रतिपादनं विरुध्येत । कथमिदमगरीरत्वं सम्भवतीति जिज्ञा-
सायां विद्यासामर्थ्यात् परब्रह्मप्राप्तौ सत्यां तत् सम्पद्यते
नान्यथेति प्रतिपादनार्थमगरीरत्वप्रतिपादकवाक्यानन्तरं परं
ज्योतिरूपसम्पद्येति वाक्यमिति प्रतिपादकं ज्योतिरधि-
करणभाष्यं च विरुध्येत । परब्रह्मप्राप्त्यनन्तरमपि सगरीरत्वाभ्यु-
पगमात् । तथा च तदधिकरणभाष्यम् अगरीरं वाव सन्तमिति
च अगरीरतायै ज्योतिःसम्पत्तेरस्याभिधानाद्ब्रह्मभावाच्च अन्य-
त्रागरीरत्वानुपपत्तेरिति । ज्योतिरत्र ब्रह्म विवक्षितम् । किञ्च
सुक्तस्य सर्वज्ञत्वाद्यभ्युपगमे यत्र त्वस्य सर्वमात्मैवाभूत् तत् केन कं
पश्येत् इत्यादिना तस्य विशेषज्ञानाभावप्रतिपादने विरुध्येत ।
इदञ्च वचनं परमसुक्तिविषयमिति स्वाध्ययसम्पत्थोरिति सूत्र-
तद्वाप्यादौ स्पष्टम् । किञ्च सर्वेश्वरभावं प्राप्तस्य सुक्तस्य तद्वा-
वापत्तिदशायां सगुणविद्याफलभूतेश्वरभावापत्तिदशायामिव
योऽहं पुरा संसार्यभूवं सोऽहमिदानीमीश्वरः सम्पन्न इति प्रति-
सन्धानमभ्युपगम्यते न वा । नाद्यः । पूर्वोपाधिर्निवृत्तत्वेन
तथानुसन्धानसम्भवात् उपाधीक्यस्य अनुसन्धानप्रयोजकगरीर-
प्रविष्टत्वात् । न द्वितीयः । ईश्वरभावापत्तौ केवलस्वरूपेणैव

न च श्रुत्यपवृंहितस्य एतावतः सूत्रभाष्य-
वचनजातस्य ऐश्वर्यमज्ञानतिरोहितं सत् ध्याना-

अवस्थानापेक्षया मुक्तस्य फलतो विशेषाभावेन तद्भावापत्तु-
पपादनस्यानतिप्रयोजनत्वापत्तेः । तस्मात् मुक्तस्येश्वरभावा-
पत्तिप्रतिपादनं यत्र त्वस्येत्यादिश्रुतिविरुद्धं तदनुसारिवहु-
भाष्यादिविरुद्धं प्रयोजनशून्यं चेति सिद्धम् । अत एव न्याय-
रक्षामणौ यावत् सर्वमुक्ति विम्बेश्वरभावापत्तिरस्तीत्यस्माभिः
सिद्धान्तलेशसंग्रहे समर्थितत्वेन आविर्भूतस्वरूपस्य सत्यकामत्व-
सर्वेश्वरभावापत्तावत्र साधितायां यथोक्तमस्वरसं मनसि
निधाय मुक्तानां शुद्धचैतन्यभावापत्तिः तत्पक्षे जज्ञणाद्यै-
श्वर्योपपत्तिश्च दर्शिता दीक्षितैरेव मुक्तानां यावत् सर्वमुक्ति
सत्यसङ्कल्पत्वादिकं चोपपद्यते । तस्य शुद्धचैतन्यभावापत्तावपि
तत्तत् सर्वमुपपद्यते एव । शुद्धचैतन्यस्य जीवेश्वरानुस्यूतचैतन्य-
सामान्यात्मना अवस्थानात् । अतएव साक्षात्कृतब्रह्मणां यावत्
सर्वमुक्ति सर्वात्मतापत्तिरस्तीति वामदेवस्य मनुसूर्यादिभावा-
पत्तिः श्रूयते । एवञ्च मुक्तस्य सार्वभौमादिमानुषात्मना इन्द्रादि-
लोकपालात्मना देहराद्युपासनाफलानुभवितृपुरुषात्मना च जज्ञ-
णादिकं सर्वलोककामावाप्तिमत्त्वं ब्रह्मलोकसमाहितसत्यकामा-
द्यनुभवितृत्वञ्च व्यपदेष्टुं शक्यमिति जज्ञणादिश्रवणमप्युप-
पद्यत इत्यादिग्रन्थेन । तथा च तदनुसारेण प्रकृतसूत्रभाष्यादौ
ब्रह्मगतस्यैश्वर्यस्य मुक्तजीवगतत्वाङ्गीकरणं मुक्तस्य ब्राह्मेण
रूपेण अवस्थानाभ्युपगमेऽपि जैमिनिमत इव सिद्धान्ते नाद्वै-
तविरोधः । तस्य रूपस्य बद्धजीवान्तराविद्याकृतत्वाभ्युपगमादि-
त्येतावन्मात्रपरं न तु मुक्तस्येश्वरभावापत्तिपरमिति मंचेपः ।

ननु अध्यायचतुष्टयेऽपि उदाहृतश्रुतिसूत्रभाष्यादिग्रन्थजातस्य

दभिव्यज्यते इत्यवोचत् । शरीरिणः सूत्रकृदस्य
यत्तु तदभ्युपेत्यादितमुक्तहेतोरिति संचेषशरीर-
कोक्तीतीत्याभ्युपेत्यवादत्वं युक्तं वक्तुम् ।

तस्मान्मुक्तानामौश्वरभावापत्तेरवग्याभ्युपेयत्वा-
देतदसम्भव एव प्रतिविम्वेश्वरवादे दोषः । तदाहुः
कल्पतरुकाराः । न मायाप्रतिविम्वस्य विमुक्तै-
रुपसृप्यतेति । एतदसम्भवद्यैकजीववादपारमा-
र्थिकजीवभेदवादयोरपि दोषः ।

गर्भज्ञात्ममुनिभिरुपदर्शितयुक्तिभिः प्रौढवादत्वप्रतीतिः कथं मुक्त-
स्येश्वरभावापत्तावितच्छ्रुत्यादिकं प्रमाणं स्यादित्यत आह न चेति ।
एतावत् इत्यनेन बहुश्रुतिभूतभाष्यादिविरोधात् संचेषशरीर-
कमतं हेयमिति सूचितम् । अस्य शरीरिणस्तत् सत्यसद्व्य-
त्वादिक्षणमैश्वर्यमुपेत्य मुक्तौ ध्यानादभिव्यज्यत इत्युदितमुक्तं
सूत्रकृतेत्यर्थः । अभ्युपेत्यवादत्वे हेतुमाह उक्तहेतोरिति ।
मुक्तस्येश्वरभावापत्तौ प्रमाणत्वेनोदाहृतश्रुतिभाष्यादिकं व्याख्याय
अन्ते अस्त्ररमादिरूपेण मुक्तस्येश्वरभावापत्तिं प्रति अनुपपत्तिरूपा
या युक्तयोऽस्माभिः प्रदर्शिताः ताः सर्वा अप्यत्र उक्तहेतोरित्यनेन
विवक्षिता इति सन्ताप्यम् ।

तस्मादिति । उक्तप्रमाणबलादित्यर्थः । मुक्तस्येश्वर-
भावापत्तिरेतच्छब्दार्थः । उपसृप्यता प्राप्यता । एकेति ।
एकजीववादे एतदसम्भवः प्रागेव दर्शितः । पारमार्थिकेति । पार-
मार्थिको जीवेश्वरयोर्भेद इति वादेऽपि मुक्तस्येश्वरभावात्

यत्तु कैश्चित् द्वैतिभिरुच्यते भेदस्य पारमार्थिकत्वेन मुक्तौ जीवस्येश्वरभावाभावेऽपि तत्रापीश्वर इव पृथगपहतपाप्मत्वादिगुणसम्भवादाविरोध इति । तत्तुच्छम् ।

तथा सति जीवस्याप्यपहतपाप्मत्वादिकमस्तीति न तस्य ब्रह्मलिङ्गत्वमिति शङ्कापरिहारालाभेन उत्तराच्चेदाविर्भूतस्वरूपस्त्विति सूत्रविरोधात् ।

सम्भवो दोष इत्यर्थः । एतदुपलक्षणम् । शुद्धब्रह्मरूपेण अवस्थानलक्षणमुक्त्यसम्भवोऽपि पारमार्थिकजीवेश्वरभेदवादे दोष इति बोध्यम् ।

ननु प्रजापतिविद्यायां मुक्तस्यापहतपाप्मत्वादिगुणाष्टकं प्रतिपाद्यते । तच्च सुक्तस्येश्वरभावापत्त्यनभ्युपगमे न सम्भवतीति तस्य तद्भावापत्तिरेष्टव्या । सा च पारमार्थिकजीवेश्वरभेदवादे न सम्भ्रूतीति खलु तवाभिप्रायः । स च अनुपपन्नः । भेदपक्षेऽपि श्रुतिसूत्राभ्यां निरूपितस्य मुक्ते गुणकलापस्य मुक्तेश्वरभावापत्त्या विनापि सम्भवादिति द्वैतिनां मध्ये केचिच्छ्रुतिसूत्रव्याख्यातारः । तेषां मतमनूय दूषयति यत्त्वित्यादिना तत्रापीति । मुक्तजीवेऽपीत्यर्थः ।

तथा सतीति । जीवस्य पृथगपहतपाप्मत्वाभ्युपगमे सतीत्यर्थः । इति या शङ्का उत्तराच्चेदिति सूत्रभागेन कृता तस्या आविर्भूतस्वरूपस्त्विति परिहारभागेन मुक्तजीवे गुणाष्टकाविर्भावकथनेऽपि परिहारालाभादि-

ब्राह्मेण जैमिनिरिति सूत्रे जीवगतस्यापहत-
पाप्मत्वादेरुपन्यासादिभ्य इत्यादिशब्दार्थत्वेन
परेषामप्यभिमतस्य जघत् क्रीडन् रममाण इत्या-
दिश्रुत्युदितस्य जघणादिषु ब्राह्मत्वनिर्देशविरो-
धाच्च । भेदे तेषां गुणानां सत्यत्वेन चिति तन्मा-
त्रेणेति सूत्रोक्तस्य मुक्तजीवानां चैतन्यमात्रत्वस्य
एवमपीति सिद्धान्तसूत्रेऽङ्गीकारविरोधाच्च ।

सम्प्रदायविर्भाव इत्यधिकरणविरोधाच्च । तत्र
हि स्वेन रूपेणाभिनिष्पद्यत वृत्तिश्रुतावागन्तुना
केनचिद्रूपेणाभिनिष्पत्तिर्नीच्यते । स्वेन शब्दवै-
यर्थ्यापत्तेः ।

त्यर्थः । तथाच मुक्तब्रह्मणोर्भेदपक्षे गुणकलापस्य जीयसाधारणस्य
ब्रह्मसाधारणत्वरूपब्रह्मलिङ्गत्वाभावाद्द्वाराकाशस्येश्वरत्वनिर्ण-
यकं गुणाष्टकं न स्यादिति भावः ।

भेदपक्षे मुक्तजीवगतस्यापहतपाप्मत्वादेर्ब्राह्मत्वनिर्देश-
विरोधयेत्याह ब्राह्मेणेति । ननु भेदवादिनां मते मुक्त-
गतापहतपाप्मत्वादेर्जघणाद्यैश्वर्यस्य ब्राह्मत्वमसिद्धम् । अत
आह परेषामपीति भेद इति । जीवब्रह्मभेदपक्षे वास्तवगुण-
यतो जीवस्य चिन्मात्रत्वायोगादिति भावः ।

किञ्च किं गुणजातं मुक्तावुत्पद्यते किं वा नित्यसिद्धमिति
विकल्पं मनसि निधाय आद्यनिराकरणपूर्वकं द्वितीयं परि-
शेषयति सम्प्रदायविर्भाव इत्यादिना तत्र हीति । सम्प्रदाय-
करणे हि इत्यर्थः । स्वेन रूपेणाभिनिष्पद्यत इत्यनेन म

येन रूपेणागन्तुना स्वयमभिनिष्पद्यते तस्या-
स्वीयत्वस्यावक्तव्यत्वात् । तस्मादात्मवाचिस्वशब्दो-
पादानात् नित्यसिद्धेन स्वस्वरूपेणैवाभिनिष्पत्ति-
विवक्षिता न तु केनचिद्धर्मेणेति व्यवस्थापितम् ।

रभिधीयते । सा किम् आगन्तुकस्य स्वरूपस्योत्पत्तिरेव स्वर्गादि-
रूपोत्पत्तिवत् विवक्षिता किं वा आत्मस्वरूपस्यैव विद्ययावि-
र्भावमात्ररूपा विवक्षितेति संशये मुक्तेरपि स्वर्गादिवत् फल-
त्वात् तद्वदेव आगन्तुकातिशयरूपनिष्पत्तिर्मुक्तिरिति पूर्वपक्ष-
निषेधपूर्वकं सिद्धान्तमाह आगन्तुनेत्यादिना ।

कथं तद्वैयर्थ्यम् । अत आह येनेति । स्वर्गाद्यागन्तुकरूपवत् यन्मु-
क्तिलक्षणं स्वरूपमुत्पद्यते मुक्तस्य तत् स्वशब्देनानुक्तावपि स्वीयमेव
भवति । अतः स्वशब्दस्य स्वीयवाचित्वे वैयर्थ्यमेवेत्यर्थः । तस्मादिति ।
आगन्तुकरूपाभिनिष्पत्तिर्मुक्तिरिति पक्षे स्वशब्दस्य स्वकीयार्थक-
ताया एव धत्ताव्यत्वेनोक्तरीत्या तद्वैयर्थ्यापत्तेरित्यर्थः । आत्मेति ।
स्वकीय एव स्वस्वरूपेऽपि स्वशब्दस्य रूढत्वेन नानार्थत्वे सति
स्वकीयार्थकत्वस्य प्रकृते असम्भवादात्मस्वरूपवाचित्वं निश्चितमिति
भावः । इदमेव अत्र आत्मवाचिस्वपदोपादानप्रयोजनम् । यन्मुक्तेः
स्वर्गादिवत् आगन्तुकरूपत्वनिराकरणम् । अन्यथा आत्मवाचि-
स्वपदवैयर्थ्यादिवेति बोधम् । मत्वमङ्गत्पत्वादिरूपस्य स्वेन रूपेण
इत्यत्र मुक्तिर्वेनाभिमतस्य आगन्तुकत्वपक्षे तदागन्तुकत्वनिषेध-
काधिकरणविरोधप्रसङ्गः तस्य वन्वदशायां तिरोधानप्रतिपादक-
रूपेण मुक्तिदशायामाविर्भावप्रतिपादकमूत्रेण च विरोधो
भवेत् ।

किञ्च इदमपहतपाप्मत्वादि जीवस्य मुक्ता-
वागन्तुकं चेत् सम्पद्याविर्भाव इति मुक्तावा-
गन्तुकरूपनिषेधेन पराभिधानात् तिरोहितम्
उत्तराश्वेदाविर्भूतस्वरूपस्त्विति अपहतपाप्मत्वा-
दवन्धमुक्तगोस्तिरोभावाविर्भावप्रतिपादनेन च
विरोधः स्यादिति नित्यसिद्धं वाच्यमिति बन्धस्य
मिथ्यात्वं दुर्वारम् । नित्यसिद्धमपहतपाप्मत्वं हि
सर्वदा पाप्मरहितत्वम् । न च वस्तुतः सर्वदा
पाप्मरहिते पाप्मसम्बन्धः तन्मूलककर्तृत्वभोक्तृ-
त्वसम्बन्धो वा पारमार्थिकः सम्भवात् ।

एवं च जीवस्येश्वराभेदोऽपि दुर्वारः । श्रुति-
बोध्यतदभेदविरोधिवन्धस्य सत्यत्वाभावात् ।

मुक्तावभिनवतयोत्पद्यमानस्य उक्ततिरोधानाविर्भावयोर-
योगादित्याह किञ्चेदमिति । द्वितीयविकल्पपरिशेषस्य फलमाह
इति बन्धस्येति । अपहतपाप्मत्वादेरीश्वर इव जीवेऽपि
नित्यमिदृशत्वादिति इति शब्दार्थः । तदेवापपादयति नित्य-
सिद्धमिति तन्मूलेति । पाप्मसम्बन्धमूलकेत्यर्थः ।

एवञ्चेति । बन्धस्य मिथ्यात्वे सतीत्यर्थः । ननु किं
बन्धस्य मिथ्यात्वमाधनेन तस्य सत्त्वेऽपि जीवब्रह्माभेदबोधन-
सम्भवादिति भास्करमतमाशङ्गाह श्रुतीति । बन्धस्य
सत्यत्वमते परमात्मगतनित्यमुक्तत्वस्यापि सत्यत्वेन परमार्थ-
भूतविरुद्धधर्माक्रान्तयोर्जीवब्रह्मणोर्दहनतुहिनयोरिव श्रुति-
बोध्याभेदासम्भवादित्यर्थः ।

अन्यथा संसारिणि नित्यसिद्धसत्यसङ्कल्प-
तिरोधानोक्तायोगाच्च ।

न हि जीवस्य संसारदशायामप्यनुवर्तमानो
यत्किञ्चिदर्थगोचरः कश्चिदस्ति अवितथसङ्कल्पस्ति-
रोहित इति परैरपीष्यते । किं त्वीश्वरस्य यत्
नित्यं न हं निरवग्रहं सत्यसङ्कल्पत्वं तदेव जीवस्य
संसारदशायामीश्वराभेदानभिव्यक्ता स्वकीयत्वेना-
नवभासमानं तं प्रति तिरोहितमित्येव समर्थ-
नीयमिति घटकुटीप्रभातवृत्तान्तः ।

नन्वपहतपाप्मत्वं न पाप्मविरहः किन्तु
पाप्महेतुकमाचरणेऽपि पापोत्पत्तिप्रतिबन्धक-
शक्तियोगित्वमिति न तस्य नित्यसिद्धत्वेन बन्धस्य
मिथ्यात्वप्रसङ्गः । एवं सत्यमङ्गलत्वमपि शक्ति-
रूपेण तिर्वाच्यमिति नेग्वराभेदप्रसङ्ग इति चेत्
मेवम् । एवं शब्दार्थकल्पने प्रमाणाभावात् ।

न हि पापजननप्रतिबन्धिका शक्तिः संसार-
रूपपरिभ्रमणादगायां पापानुत्पत्त्यर्थं कल्पनीया ।
तदानीं तदुत्पत्तेरिष्टत्वात् । विद्योदयप्रभृति
तु विद्यामाहात्म्यादेवाश्लेषः तदधिगमे उत्तरपूर्वा-
धयोरश्लेषविनाशौ तदव्यपदेशादितिसूत्रेण दर्शितः ।

च न पारमार्थिकभेदमिद्विरतिं दूषणमाह किन्तु ईश्वरस्यो
ईश्वरेति । प्रियभूतेनेग्वरेण सह जीवस्य यो वास्तव्यभेदस्त
नभिच्यत्येत्यर्थः ।

जीवप्रपन्नोरभेदापत्तिभयाज्जीवे पृथगेवापहतपा
त्वादिकं श्लोक्तत्वं तस्य वास्तव्यबन्धाविरुद्धत्वं शङ्कते न नि

किञ्च निषिद्धकमाचरणेऽपि पापोत्पत्तिप्रतिबन्धकशक्त-
पहतपाप्मशब्दार्थत्वेन कल्प्यमाना किं विद्योदयात् प्रतत्
प्रातबन्धार्थं कल्प्यते किं वा विद्योदयानन्तरं त्वदभिसुप्तेः
प्राक् तत्प्रतिबन्धार्थं कल्प्यते अथवा त्वदभिमतमुक्तकामसुप्तस्य
देहेन्द्रियाद्रिमत्त्वेन पाप्महेतुनिषिद्धकमाचरणसत्त्वात् तदा
तत्प्रतिबन्धार्थं कल्प्यते इति विकल्पं मनसि निवृत्त्य क्रमेण
दूषयति न हि इत्यादिना दृष्टत्वादिति । तथापि सम्मतत्वात्

तत एव मुक्तावप्यश्लेषः उपपद्यत इति व्यर्था
शक्तिकल्पना ।

तस्मादुदाहृतश्रुतिसूत्रानुसारिभिर्मुक्तजीवानां
यावत्सर्वमुक्तिं वस्तुसच्चैतन्यमात्रत्वाविरोधिवद्ब-
धुरुषाविद्याकृतनिरवग्रहैश्वर्य्यतदनुगुणगुणकलाप-
विशिष्टनिरतिशयानन्दस्फुरणसमृद्धिनिःसम्बन्ध-
परमेश्वरभावापत्तिरादर्त्तव्येति सिद्धम् ।

विद्वद्गुरोर्विहितविश्रजिदध्वरस्य श्रीसर्वबोमुखमहाव्रतयाजिपुनोः ।

श्रीरङ्गराजमखिनः श्रितचन्द्रमौलिरस्यप्यदोचित इति प्रथितस्तनूजः ॥१॥

तन्त्राण्यधीत्य सकलाणि सदावदातव्याख्यानकौशखकलाविशदोक्तानि ।

आस्थाय मूखं मनुरध्वं च सम्प्रदायम् सिद्धान्तभेदतत्त्वसंग्रहमित्युवाच ॥२॥

इति शास्त्रसिद्धान्तलवसंग्रहे चतुर्थः परिच्छेदः सम्पूर्णः ।

त्वर्थः । तस्य ब्रह्मणोऽधिगमे साक्षात्कारे सति विद्योदयात्
पूर्वाघस्य नाशो भवति । तदुदयोत्तरकालीनाघस्य च अश्लेषो
भवति । कुतः । तस्य विद्ययाघनाशदेः श्रुतिसमृतिषु व्यपदेशात्
श्रुत्यादिसिद्धत्वादित्यर्थः ।

मुक्तस्येश्वरभावापत्तिमुपपादितामुपसंहरति तस्मादिति ।

उदाहृतश्रुतिसूत्रभाष्यादिस्वरस्यादित्यर्थः । अविरोधित्वमैश्व-
र्य्यविशेषणम् । तदनुगुणेति । ऐश्वर्यानुगुणेत्यर्थः । समृद्धत्व-
नेत्यतः परभावापत्तिविशेषणम् ।

शब्दाथ । इति सिद्धान्तलेशसंग्रहस्य चतुर्थपरिच्छेदः ।

विश्वचैतन्यं, ए, उपाधिधारिणा पण्डितकुलपतिना श्रीजीवानन्दविद्या-

सङ्कल्पत्वादिसान्तरभट्टाचार्येण प्राचीनां व्याख्यानवलम्ब्य सङ्कलिता

प्रमाणप्रयोगेण सिद्धान्तलेशव्याख्या समाप्ता ।

